



Fonti għall-ħajja ta'
SANT'ANTNIN TA' PADOVA

FONTI GHALL-HAJJA
TA' SANT'ANTNIN TA' PADOVA

*Niddedikaw dan il-volum
lil Patri Ġużepp Beneditt Xuereb OFM
(1 ta' Lulju 1936 – 11 ta' Ottubru 2007),
li bil-hila tiegħu diversi Fonti Frangiskani
ġew tradotti bl-ilsien Malti,
u li halla eżempju ta' Frangiskan bieżel
fl-uffiċċji diversi li huwa qeda
fi hdan l-Ordni tal-Patrijiet Minuri
u l-Provincja Frangiskana Maltija.*

FONTI GHALL-HAJJA TA' SANT'ANTNIN TA' PADOVA

Traduzzjoni mill-Edizzjoni Kritika Latina

Noel Muscat OFM
Ġużepp Beneditt Xuereb OFM

Introduzzjonijiet u apparat kritiku

Noel Muscat OFM



Edizzjoni TAU, Patrijiet Frangiskani, Malta 2008

Ippublikat mill-Provinċja Frangiskana Maltija tal-Patrijiet Minuri

© Edizzjoni TAU, Patrijiet Frangiskani, Malta, 2008

Il-jeddijiet kollha miżmuma. Ebda silta minn dan il-ktieb ma tista' tkun ippublikata jew maħruġa b'xi mod jew iehor fotostatiku, elettroniku, mekkaniku, jew irrekordjat minghajr il-permess bil-miktub ta' l-Edizzjoni TAU.

ISBN: 978-99932-0-595-1

Computer Setting: Lorrie Zerafa ofm
Stampat mill-P.E.G. Ltd, San Ġwann, Malta

PREŻENTAZZJONI

TA' PATRI RAYMOND CAMILLERI OFM, FUNDATUR TA' L-EDIZZJONI TAU

Minn dejjem kont nohlom li nistampa u nippubblika. Ma nafx għaliex, imma dejjem kelli din il-hajra. Meta spicċajt in-novizzjat konna tlajna r-Rabat fejn kien hemm stamperija żghira, pedalina li biha konna nistampaw fuljett żgħir tal-vokazzjonijiet u hafna, hafna santi.

Wara li qaddist kont tlabt li jkollna stamperija għall-Provinċja, imma r-risposta kienet negattiva. Izda t-toroq tal-Mulej huma veru misterjużi, għax poġġewni niehu hsieb il-vokazzjonijiet, u kien minn hemm li bdejt nistampa diversi pubblikazzjonijiet, fuljetti u xi ktejjeb, kollha bhala sussidji għax-xogħol ta' promozzjoni. Wara dan sibt ruhi niehu hsieb ir-rivista tal-Kummissarjat ta' l-Art Imqaddsa, u kien hawnhekk li dahhalt stamperija żghira biex biha nistampa r-rivista.

Wara xi snin kien wasal il-waqt li naqilbu għall-istampa bil-kulur, u għalhekk bil-mod il-mod bdejna nistampaw barra u naghtu parenza ġdida lill-pubblikazzjonijiet tagħna. Kien pass monumentali għalina u konna l-ewwel li bdejna noħorġu b'kopertina full colour. Warajna thajjar kulhadd, lahquna u għaddewna.

Komplejna nharsu 'l quddiem u qbadna linja oħra. Fiċ-Ċentinarju tal-mewt ta' San Franġisk, fl-1982 illanċajna l-Edizzjoni TAU bhala d-Dar Editriċi tal-Provinċja Franġiskana Maltija. L-iskop tagħha kien limitat għal pubblikazzjonijiet dwar il-Bibbja u l-Franġiskaneżmu. L-aqwa suċċess tagħna kien fil-qasam tal-Franġiskaneżmu, bil-kontribuzzjoni tal-mejtin P. Marjanu Vella OFM u P. Ġużepp Beneditt Xuereb OFM, kif ukoll ta' P. Ġorġ Aquilina OFM u P. Noel Muscat OFM. Dan is-suċċess kompli jitkabbar meta ddeċidejna li nduru għall-Fonti Franġiskani biex nittraduċuhom bil-Malti. Konna bdejna b'mod limitat bil-Kitbiet ta' San Franġisk, imma imbagħhad dhalna għal xogħol iktar profund u professjonali. B'hekk harġu f'dawn l-aħħar snin il-Fontes ta' San Franġisk f'zewg volumi, il-Fontes ta' Santa Klara, u issa,

b'dan il-volum, il-Fontes ta' Sant'Antnin ta' Padova. B'hekk nistgħu ngħidu li tajna f'idejn il-poplu Malti il-baži għal studju serju dwar tlieta mill-qaddisin fundamentali għall-istudju tal-Frangiskaneżmu.

Naturalment, dan ix-xogħol irid jitkompla, imma dan jieħu ż-żmien għax jitlob studju u preparazzjoni serja, u mhux traduzzjoni biss, imma wkoll noti li jagħmlu dawn il-pubblikazzjonijiet ta' l-Edizzjoni TAU materjal serju u affidabbli għal min hu verament studjuż jew interessat fl-istil ta' ħajja frangiskan.

Issa għalaqna 25 sena minn meta bdejna, u meta nharsu lura nhossuna li xi haġa tajba għamilna għall-Moviment Frangiskan. Jekk nagħlqux 25 sena oħra ma nafux, u lanqas jimporta. L-importanti huwa li tajna kontribut siewi u serju għal kull min jgħix jew jammira il-ħajja frangiskana.

Raymond Camilleri OFM
30 ta' Ġunju 2007
Festa tal-Beatu Rajmondu Lullo

DAHLA

Fir-reċensjoni li l-istudjuż Frangiskan Kapuċċin Leonhard Lehmann ghamel tal-volumi tal-Fonti għall-Hajja ta' San Frangisk u Santa Klara, ippubblikati bil-Malti mill-Patrijiet Frangiskani mill-2005, fir-Rivista *Collectanea Franciscana*, fost kritika kostruttiva nsibu kliem ta' apprezzament: "Questi due volumi, assieme a quello che raccoglie le fonti clariane, non possono suscitare altro che ammirazione. I Frati Minori di Malta sono riusciti a tradurre e a pubblicare le *Fonti Francescane* nella loro lingua, certamente per una cerchia di persone molto ristretta, ma lo hanno fatto con lo stesso impegno e la stessa accuratezza usata dagli editori americani per un pubblico più vasto".

Kliem li jaghti kuraġġ u tama lil dawk il-patrijiet li, b'sagrificċju u dedikazzjoni, ingħataw għal snin twal biex il-messaġġ Frangiskan f'Malta jasal bl-istess professjonalità u serjetà xjentifika li bihom wasal f'pajjiżi kbar. Kliem li jinkuruna 25 sena ta' hidma li bdiet fit-8 ċentinarju mit-twelid ta' San Frangisk, fl-1982, u li rat it-twelid ta' l-Edizzjoni TAU, li l-Patrijiet Frangiskani Maltin waqqfu bhala għajnuna għall-pubblikazzjonijiet dwar l-Art Imqaddsa u l-Bibbja, u dwar il-kariżma Frangiskan.

Dan hu t-tielet sforz biex inkomplu nippublikaw Fonti Aġġografici Frangiskani bil-Malti. Wara San Frangisk u Santa Klara issa jmiss lil Sant'Antnin ta' Padova. Qaddis ċertament popolari hafna, imma li f'it hu oġġett ta' studju, almenu fil-kamp lokali. Qaddis li jisthoqqlu jkun magħruf għal dak li verament kien, b'mod partikulari għall-qawwa tal-Kelma divina li ippriedka tul hajtu kollha.

Il-Fonti Aġġografici Antonjani jinsabu ippubblikati fi studji prestigjużi bl-original Latin u bit-traduzzjoni Taljana, opra tal-Frangiskani Konventwali tal-Bażilika ta' Sant'Antnin f'Padova. Naturalment ahna għamilna użu shih minn dawn il-volumi biex issa qegħdin noffru lill-pubbliku Malti serje ta' Fonti dwar Sant'Antnin. Ma għażilniex li ngibuhom kollha, imma għażilna li nkopru l-ewwel żewġ sekli tal-familja Frangiskana, kif għamilna fil-każ ta' San Frangisk u Santa Klara. Wara kollox, dawn huma s-sekli li fihom nistgħu verament nitkellmu dwar *Fontes* għall-hajjiet tal-Qaddisin Frangiskani li taw bixra għdida lill-Knisja tas-sekli 13 u 14.

Il-hidma tat-traduzzjoni saret mill-edizzjoni Latina minn P. Noel Muscat OFM u P. Ġużepp Beneditt Xuereb OFM, li ma kellux ix-xorti jara dan il-volum pubblikat, għax il-Mulej għoġbu jsejjahlu għalih wara marda kiefra nhar il-11 ta' Ottubru 2007. Lilu, b'mod speċjali, nixtiequ li niringrazzjawh b'mod partikulari talli hadem u stinka, minkejja l-mard u t-tbatija, biex jagħtina f'idejna t-traduzzjonijiet ta' diversi Fonti Aġġografici Antonjani, li jinkurunaw il-hidma siewja tiegħu fil-qasam Franġiskan. Jalla l-Mulej jippremjah ta' l-impenn tiegħu favur l-Ordni u l-Provinċja Franġiskana.

Lil P. Raymond Camilleri OFM, fundatur u idejatur ta' l-Edizzjoni TAU, tajnieh il-ġieħ li jipprezenta din l-opra, bhala rikonoxximent tal-hidma tiegħu biex ihegġeg studjuzi Franġiskani Maltin biex l-opri tagħhom joħorġu għad-dawl permezz ta' l-istampa. Jekk iż-żminijiet inbidlu wara 25 sena, u jekk l-enerġiji zghazagh li bdew din il-hidma ma għadhomx li kienu fil-bidu, ma naqsitx il-hegġa u d-determinazzjoni li nkomplu noffru lill-pubbliku ristrett Malti opri li jista' japprezzahom min tassew jifhem x'inhu impenn ta' studju u applikazzjoni serja. Jalla Sant'Antnin ta' Padova jkompli jbierek din il-hidma u jseddaqha fil-futur.

Kunvent ta' «Sancta Catharina ad Nativitatem», Betlehem
13 ta' Ġunju 2007,
Festa ta' Sant'Antnin ta' Padova,
Patrun tal-Kustodja ta' l-Art Imqaddsa

PJAN ĠENERALI

Abbrevjazzjonijiet

Kronoloġija għall-hajja ta' Sant'Antnin ta' Padova

FONTI AĠJOGRAFIĊI ANTONJANI

Introduzzjoni Ġenerali

«Vita Prima Sancti Antonii» jew «Assidua»

Julian minn Speyer, «Officium Rhythmicum Sancti Antonii»

Julian minn Speyer, «Vita Secunda», jew «Juliana»

«Dialogus de Gestis Beati Antonii»

John Peckham, Frammenti tal-«Benignitas»

Pietro Raymundi minn Saint-Romain, «Legenda Raymundina»

Giovanni Rigaldi, «Legenda Rigaldina»

Arnald de Sarrant, «Liber Miraculorum» fil-«Chronica XXIV
Ministorum Generalium»

Bartolomeo da Pisa, «De Sancto Antonio de Padua» fil-«De Conformitate
Vitae»

Papa Girgor IX, Bulla «Cum dicat Dominus» fil-kanonizzazzjoni ta'
Sant'Antnin

Papa Piju XII, Ittra Apostolika «Exulta Lusitania felix, o felix Padua
gaude»

Biblijografija

Indiċi ta' Riferimenti Bibliċi

Indiċi ta' Ismijiet

Indiċi ta' Postijiet

Indiċi Tematiku

ABBREVJAZZJONIJIET

SKRITTURA MQADDSA

Ġen	Ġenesi
Eż	Eżodu
Lev	Levitiku
Num	Numri
Dt	Dewteronomju
Ġoż	Ġożwè
Mħ	Mħallfin
Rt	Rut
1Sam	1 Samwel
2Sam	2 Samwel
1Slat	1 Slaten
2Slat	2 Slaten
1Kron	1 Kronaki
2Kron	2 Kronaki
Esd	Esdra
Neh	Nehemija
Tob	Tobit
Ġud	Ġuditta
Est	Ester
1Mak	1 Makkabin
2Mak	2 Makkabin
Ġob	Ġob
S	Salmi
Prov	Proverbji
Koh	Kohelet
Għan	Għanja ta' l-Għanjiet
Għerf	Għerf
Sir	Bin Sirak
Iż	Iżaija
Ġer	Ġeremija
Lam	Lamentazzjonijiet
Bar	Baruk

Eżek	Eżekjel
Dan	Danjel
Hos	Hosegha
Ġoel	Ġoel
Gham	Ghamos
Ghabd	Ghabdija
Ġona	Ġona
Mik	Mikea
Nah	Nahum
Ħab	Ħabakkuk
Sof	Sofonija
Hag	Haggaj
Żak	Żakkarija
Mal	Malakija
Mt	San Mattew
Mk	San Mark
Lq	San Luqa
Ġw	San Ġwann
Atti	Atti ta' l-Appostli
Rum	Rumani
1Kor	1 Korintin
2Kor	2 Korintin
Gal	Galatin
Efes	Efesin
Fil	Filippin
Kol	Kolossin
1Tess	1 Tessalonkin
2Tess	2 Tessalonkin
1Tim	1 Timotju
2Tim	2 Timotju
Tit	Titu
Film	Filemon
Lhud	Lhud
Ġak	Ġakbu
1Pt	1 Pietru
2Pt	2 Pietru

Ġuda	Ġuda
1Ġw	1 Ġwanni
2Ġw	2 Ġwanni
3Ġw	3 Ġwanni
Apk	Apokalissi

KITBIET TA' SAN FRANGISK

Adm	Admonitiones.
CantAudPov	Cantico di esortazione Audite Poverelle.
CantSol	Canticum fratris Solis.
LaudDei	Laudes Dei Altissimi.
BenLeo	Benedictio fratri Leoni data.
EpAnt	Epistola ad sanctum Antonium.
EpCler I	Epistola ad Clericos (Redactio prior).
EpCler II	Epistola ad Clericos (Redactio posterior).
EpCust I	Epistola ad Custodes I.
EpCust II	Epistola ad Custodes II.
EpFid I	Epistola ad Fideles I.
EpFid II	Epistola ad Fideles II.
EpLeo	Epostola ad fratrem Leonem.
EpMin	Epistola ad Ministrum.
EpOrd	Epistola toti Ordini missa.
EpRect	Epistola ad populorum rectores.
ExhLD	Exhortatio ad Laudem Dei.
ExpPat	Expositio in Pater noster.
FormViv	Forma vivendi sanctae Clarae data.
Fragm	Fragmenta alterius Regulae non bullatae.
LaudHor	Laudes ad omnes horas dicendae.
OffPass	Officium Passionis Domini.
OrCruc	Oratio ante crucifixum.
RegB	Regula bullata.
RegNB	Regula non bullata.
RegEr	Regula pro eremitoriis data.
SalBMV	Salutatio beatae Mariae Virginis.
SalVirt	Salutatio virtutum.

Test	Testamentum.
UltVol	Ultima voluntas sanctae Clarae scripta.

FONTI TAL-*HAJJA TA' SAN FRANĠISK*

1C	Tommaso da Celano, <i>Vita Sancti Francisci</i> .
LCh	Tommaso da Celano, <i>Legenda ad usum chori</i> .
OR	Julian minn Speyer, <i>Officium Rhythmicum Sancti Francisci</i> .
LJS	Julian minn Speyer, <i>Vita Sancti Francisci</i> .
SC	<i>Sacrum Commercium Sancti Francisci cum Domina Paupertate</i> .
AP	Giovanni da Perugia, <i>Anonimo Perugino</i> .
L3C	<i>Leggenda dei Tre Compagni</i> .
CA	<i>Compilatio Assisiensis</i> .
2C	Tommaso da Celano, <i>Memoriale in Desiderio Animae</i> .
3C	Tommaso da Celano, <i>Tractatus de Miraculis Sancti Francisci</i> .
LM	S. Bonaventura, <i>Legenda Maior Sancti Francisci</i> .
LMin	S. Bonaventura, <i>Legenda minor Sancti Francisci</i> .
LdL	Bernard de Besse, <i>Liber de Laudibus Sancti Francisci</i> .
SP (Sabatier)	<i>Speculum Perfectionis</i> (ed. Paul Sabatier).
SP (Lemmens)	<i>Speculum Perfectionis</i> (ed. Leonhard Lemmens).
ABF	<i>Actus Beati Francisci et Sociorum Eius</i> .
Fior	<i>Fioretti di San Francesco</i> .
Vitry	Jacques de Vitry.
LChUmb	<i>Legenda Choralis Umbra</i> .
EpTrans	Ittra attribwita lil fra Elia dwar it-Transitu ta' San Franġisk.
Vor	Jacobo da Voragine, <i>Vita Sancti Francisci in Legenda Aurea</i> .
LMon	<i>Legenda Monacensis</i> .
IndulPorz	<i>Diploma di Teobaldo sull'Indulgenza della Porziuncola</i> .

FONTI TAL-*HAJJA TA' SANT'ANTNIN*

Asd	<i>Legenda Assidua</i>
ORSA	<i>Officium Rhythmicum Sancti Antonii</i>
Jul	<i>Vita Secunda (Juliana)</i>

Dial	<i>Dialogus de Gestis</i>
Ben	<i>Benignitas</i>
Ray	<i>Legenda Raymundina</i>
Rig	<i>Legenda Rigaldina</i>
Mir	<i>Liber Miraculorum</i>
Bart	Bartolomeo da Pisa, <i>De Sancto Antonio</i>

ABBREVIJAZZJONIJIET OĦRAJN

AASS	<i>Acta Sanctorum</i> (Bollandisti).
AB	<i>Analecta Bollandiana</i> .
AF	<i>Analecta Franciscana</i> .
AFH	<i>Archivum Franciscanum Historicum</i> .
AM	Wadding, <i>Annales Minorum</i> .
BBT	<i>Biblioteca Biobibliografica della Terra Santa</i> .
BF	<i>Bullarium Franciscanum</i> .
CF	<i>Collectanea Franciscana</i> .
DAF	<i>Documenta Antiqua Franciscana</i> .
EF	<i>Etudes Franciscaines</i> .
FSF	<i>Fonti għall-Hajja ta' S. Frangisk</i> (b' riferimenti għan-numri marginali).
FSK	<i>Fonti għall-Hajja ta' S. Klara</i> (b' riferimenti għan-numri marginali).
FSA	<i>Fonti għall-Hajja ta' Sant' Antnin</i> (b' riferimenti għan-numri marginali).
FS	<i>Franciscan Studies</i> .
FrStud	<i>Franziskanische Studien</i> .
GFR	<i>Greyfriars Review</i> .
MF	<i>Miscellanea Francescana</i> .
MGH	<i>Montumenta Germaniae Historica, Scriptores</i> .
OCH	<i>Opuscules de Critique Historique</i> .
PG	<i>Patrologia Graeca</i> (Migne).
PL	<i>Patrologia Latina</i> (Migne).
SF	<i>Studi Francescani</i> .
SH	<i>Spiritu u Hajja</i> .
TM	<i>Testimonia minora</i> (Lemmens).
WW	<i>Wissenschaft und Weisheit</i> .

KRONOLOĠIJA GHALL-FONTI TAL-HAJJA TA' SANT'ANTNIN

- 1195 Fernando jitwieled f'Lisbona, il-Portugal, minn familja nobbli. Il-ġenituri tiegħu kienu Martino Alfonso u Maria (*Benignitas* 2,1).
- 1202-1210 Jitghallem fl-iskola tal-kattidral ta' Lisbona.
- 1210 Fernando jidhol mal-Kanoniċi Regolari ta' Santu Wistin fil-*canonìa* ta' São Vincente de Fora, barra l-hitan ta' Lisbona, fejn idum sentejn. Biex jevita ż-żjarat ta' spiss tal-ħbieb u l-qraba li kien jtellfu s-serenità interjuri tiegħu, talab u qala' l-permess li jiġi trasferit.
- 1212 Fernando jgħaddi għall-*canonìa* rjali ta' Santa Cruz ta' Coimbra, iċ-ċentru tal-kultura sagra fir-renju tal-Portugal. Għal tmien snin ingħata b'impenn shiħ għall-istudju tal-Kotba Mqaddsa u tal-kitbiet ta' Missirijiet il-Knisja, u tħarreġ fil-*lectio divina*.
- 1217 Waslu fil-Portugal l-ewwel Frangiskani. Xi whud minnhom bdew jgħixu fl-eremitaġġ ta' São Antonio dos Olivais, mhux bogħod mill-monasteru ta' Santa Cruz, fejn kienu jmorru jittallbu l-karità. Fernando iltaqa' magħhom u sar jafhom. Sar midhla ta' l-ewwel patrijiet Minuri li kellhom imorru missjunarji fil-Marokk: Berardo, Pietro, Adiuto, Accursio, Ottone.
- 1218 Ta' 23 sena, Fernando jiġi ordnat saċerdot.
- 1220 (16 ta' Jannar) Bernardo u shabu martirizzati f'Marrakesh, fil-Marokk. Il-fdalijiet tagħhom jingabu mill-prinċep *Infante* Pedro lejn Coimbra għad-difna.
- 1220 Fi tmiem is-sajf Fernando jingħaqad mal-patrijiet Minuri, u jingħata l-isem ta' fra Antnin. Misjuq mix-xewqa li jsofri l-martirju, jitlaq missjunarju lejn il-Marokk. Wara ftit xhur fil-kontinent Afrikan, milqut minn marda gravi, kien imġieghel imur lura lejn pajjiżu. Il-ġifen li fuqu kien qed ibahħar, minhabba irjeh kuntrarji, ġie mkaxkar fuq il-kosta tat-tramuntana ta' Sqallija, fejn Antnin ġie milqugħ

- mill-patrijiet Minuri ta' Messina. Wara li kiseb saħtu lura, f'Mejju 1221 telaq lejn Assisi u ha sehem fil-“kapitlu tal-*hsajjar*” li sar f'Pentekoste. Kien f'din l-okkazjoni li hu seta' jara lil San Franġisk. Wara l-kapitlu, fra Graziano, ministru provinċjali ta' Romagna, laqa' lil Antnin fil-provinċja tiegħu u bagħatu fl-eremitaġġ ta' Montepaolo, qrib Forlì, biex jiccelebra l-quddiesa lil sitt frajiet lajċi li kienu jgħixu hemmhekk./
- 1221 F'Ġunju 1221 Antnin jasal Montepaolo. Hemmhekk, fis-solitudni, għex esperjenza straordinarja ta' talb, penitenza u kontemplazzjoni, u hekk hejja ruħu għall-missjoni kbira tiegħu bħala appostlu ta' l-Evangjelju.
- 1222 (24 ta' Settembru) Fl-okkazjoni ta' ordinazzjoni saċerdotali fil-belt ta' Forlì, Antnin jiġi mitlub b'ubbidjenza biex jagħmel konferenza spontanja, li fiha tohroġ għad-dawl il-kultura biblika u l-ispiritwalità profonda tiegħu. Antnin jirċievi l-uffiċċju tal-predikazzjoni.
- 1223 Antnin ippriedka f'Rimini, fir-Romagna. Ġie awtorizzat personalment minn San Franġisk biex fl-Ordni jkun l-ewwel għalliem (*lector*) tat-teoloġija lill-patrijiet Minuri fil-belt universitarja ta' Bologna. F'dan li *studium* ta' l-Ordni Antnin għallem lill-kleru sekular u lil bosta studenti universitarji, barra mill-patrijiet Minuri.
- 1224 Antnin imur Vercelli, għand it-teologu famuż Tommaso Gallo, li kien Kanonku Regolari u mgħallem ta' teoloġija mistika. Dwar Antnin, dan it-teologu kiteb: “Il-qaddis huna Antnin, ta' l-Ordni tal-patrijiet Minuri, permezz tas-safa tar-ruħ u l-heġġa tal-moħħ, kellu xewqa tahraq għat-teoloġija mistika, għamilha tiegħu u tmannta biha bl-abbundanza” (*Liber Miraculorum*, 3, 17, nn. 9-10).
- 1225 Antnin jintbagħat fi Provence u mbagħad f'Languedoc.
- 1226 Antnin *custos* (kustodju) f'Limoges, Aquitaine. F'Arles, fi Provence, waqt kapitlu tal-patrijiet, jagħmel priedka dwar il-kliem tas-salib *Iesus Nazareus Rex Iudaeorum*, u matul il-priedka San Franġisk deher ibierek lill-patrijiet miġbura.
- 1227 Antnin reġa' lura l-Italja u ha sehem fil-kapitlu ġenerali ta' Pentekoste f'Assisi, li fih ġie elett ministru provinċjal tar-

- Romagna, li kienet tiġbor fiha t-territorju kollu ta' l-Italja ta' fuq, minn Milan sa Venezia.
- 1227-1230 Bħala ministru provinċjal inġhata għall-*ministerium fratrum* u żar il-provinċja tiegħu, imma kompli wkoll fil-ħidma ta' predikazzjoni. Jista' jkun li f'dan iż-żmien irritorna wkoll biex iżur l-eremitaġġ ta' Montepaolo.
- 1227-1228 Jieqaf għall-ewwel darba f'Padova, fejn jikteb is-*Sermones Dominicales*.
- 1230 Antnin jieħu sehem fil-kapitlu ta' Pentekoste f'Assisi. Flikkien ma' patrijiet oħrajn, fosthom il-ministru ġeneral fra Giovanni Parenti, Antnin jintbagħat f'missjoni fil-kurja rumana għand il-Papa Girgor IX, biex dan jagħti interpretazzjoni uffiċjali għal xi diffikultajiet rigward ir-Regola u t-Testment ta' San Franġisk. Antnin jippriedka quddiem Girgor IX u l-kulleġġ tal-kardinali. Il-Papa, mimli ammirazzjoni għall-elokwenza tiegħu, isejjaħlu "Arka tat-Testment". Fit-28 ta' Settembru 1230 Girgor IX jippubblika l-bolla *Quo elongati*, l-ewwel interpretazzjoni pontifiċja tar-Regola Franġiskana. Antnin iħalli l-uffiċċju ta' ministru provinċjal tar-Romagna, u jirċievi l-uffiċċju ta' predikatur ġenerali. Jagħzel Padova bħala ċentru tal-ħidma tiegħu.
- 1230-1231 Antnin jikteb is-*Sermones Festivi*. L-opra tas-*Sermones* tiegħu immeritatlu t-titlu ta' Duttur tal-Knisja.
- 1231 F'Padova Antnin ippriedka r-Randan kollu, kuljum matul ix-xhur ta' Frar u Marzu. Talab u qala' mill-*Comune* ta' Padova r-riforma ta' l-istatuti li kienu jordnaw il-ħabs għall-hajja kollha għal dawk li, imtaqqlin minn djun kbar, ma setgħux iħallsuhom. F'Mejju Antnin mar Verona għand it-tirann Ezzelino biex jitlob il-liberazzjoni ta' Riciardo, konti ta' San Bonifacio. Fix-xhur Mejju u Ġunju 1231 Antnin mar fl-eremitaġġ ta' Camposampiero, mistieden mill-konti Tiso. F'dan l-eremitaġġ Antnin jgħix hajja solitarja f'ċella fuq sigra kbira tal-ġewż. F'dan il-post isseħħ il-famuża vizjoni tal-Bambin Ġesù li jinzel f'dirghajn Antnin.
- 1231 (13 ta' Ġunju). Wara li jhossu hażin, Antnin jitlob lill-patrijiet biex jeħdu Padova, fejn xtaq imut. Fil-vjaġġ il-qagħda fiżika tiegħu ħzientet tant li l-patrijiet kellhom jieqfu

- bih fil-monasteru tal-Klarissi ta' l-Arcella, f'it barra minn Padova. Hemmhekk Antnin imut, wara li kanta l-innu *O gloriosa Domina*, u bil-kliem: "Qiegħed nara lill-Mulej tiegħi".
- 1232 (30 ta' Mejju). Girgor IX, fil-kattidral ta' Spoleto, jiddikjara lil Antnin qaddis fi żmien ta' inqas minn sena mill-mewt tiegħu u jippubblika l-Bulla ta' Kanonizzazzjoni *Cum dicat Dominus*. Tinkiteb il-*Leggenda Assidua*, l-ewwel bijografija ta' Sant'Antnin fost il-fonti bijografiċi Antonjani. Jingħata bidu għall-bini tal-bażilika ta' Padova, maġenb il-knisja u l-kunvent ta' *Sancta Maria Mater Domini*, fejn sallum għadha mharsa l-Arka li fiha huma meqjumin il-fdalijiet tal-qaddis.
- 1232-1235 Julian minn Speyer jikkomponi l-*Officium Rhythmicum* ta' Sant'Antnin, u l-*Vita Secunda*, jew *Juliana*.
- 1245-1246 Anonimu jikkomponi d-*Dialogus de gestis sanctorum fratrum Minorum*.
- 1263 (8 ta' April). L-ewwel rikonjizzjoni tar-relikwi ta' Sant'Antnin, presjeduta mill-ministru ġeneral San Bonaventura, li jsib inkorrott l-ilsien ta' dan il-predikatur kbir.
- 1280c. John Peckham jikkomponi l-*Legenda Benignitas*.
- 1286c. Mewt tal-beatu Luca Belludi, kumpann ta' Sant'Antnin fis-snin 1231-1232.
- 1295c. Petrus Raymundi minn Saint-Romain jikkomponi l-*Legenda Raymundina*.
- 1300 Jean Rigaud jikkomponi l-*Legenda Rigaldina*.
- 1369-1374 Arnald de Sarrant jikkomponi l-*Liber Miraculorum Sancti Antonii*.
- 1946 (16 ta' Jannar). Bl-Ittra Apostolika *Exsulta, Lusitania felix, o felix Padua, gaude*, Piju XII jiddikjara lil Sant'Antnin Duttur tal-Knisja, bit-titlu *Doctor Evangelicus*.
- 1981 (6 ta' Jannar). It-tieni rikonjizzjoni tar-relikwi ta' Sant'Antnin. Jinsabu intatti l-kordi vokali tal-qaddis.
- 1982 (12 ta' Settembru). Il-Papa Ġwanni Pawlu II iżur il-Bażilika ta' Sant'Antnin f'Padova.

*SANT'ANTNIN PATRUN
TAL-KUSTODJA FRANGISKANA TA' L-ART IMQADDSA*

Fl-1917 il-Palestina kienet ghaddejja mill-Ewwel Gwerra Dinjija. Il-glied hawnhekk kien bejn l-Ingilterra u t-Turkija. It-Turkija kienet alleata mal-Ġermanja. L-awtoritajiet Torok riedu li ċ-ċittadini Ewropej, inklużi r-religjużi, jiġu espulsi mill-Palestina. Il-Frangiskani, l-aktar dawk Taljani, irnexxielhom jibqgħu fil-Santwarji tal-Fidwa, imma l-futur tagħhom kien incert. Il-gvernatur Turk ta' Ġerusalemm, Giamal Pascià, hareġ id-digriet li bih kellhom jinxehtu fil-habs. Mill-pubblikazzjoni tad-digriet, ix-xabla kienet se taqa' fuq il-Postijiet Qaddisa mharsin mill-Frangiskani f'isem il-Knisja Kattolika. Il-President Kustodjali, P. Eutimio Castellani, ordna li jsir talb imhegġegġ, fil-kunventi kollha tal-Kustodja ta' l-Art Imqaddsa, permezz ta' serje ta' Tridijiet ad unur ta' Sant'Antnin ta' Padova. L-aktar Tridu importanti kien dak tat-22-27 ta' April 1917, għaliex kien ġie ippubblikat id-digriet li bih il-patijiet Frangiskani Taljani kellhom jiġu internati.

Filghodu tat-tielet jum tat-Tridu, l-Patrijarka Latin ta' Ġerusalemm mar għand Giamal Pascià biex jitolbu l-grazzja għall-isqof awżiljarju Mons. Piccardo, li kien marid gravement. Bi staghġib kbir qala' mhux biss il-grazzja li kien talab għall-awżiljarju tiegħu, imma wkoll il-grazzja għall-qassisin tal-Patrijarkat u għar-religjużi Frangiskani Taljani. Minn dak il-mument P. Eutimio Castellano gedded il-wegħda li jagħzel lil Sant'Antnin bhala l-qaddis patrun tal-Kustodja ta' l-Art Imqaddsa.

Sant'Antnin ma damx jistenna din il-prova biex ikompli jiżgura l-għajnuna tiegħu. F'Novembru 1917 il-patrijiet mill-ġdid kienu fil-periklu li jiġu maqfulin fil-habs. Mill-ġdid talbu lil Sant'Antnin. Din id-darba waslet telegramma minn Kostantinopli, fl-aħħar jum tat-Tridu, li biha mill-ġdid il-Frangiskani ġew meħlusin. L-ordni tas-*Sublime Porte* ta' l-imperu Turk kien jgħid li "l-Frangiskani ta' l-Art Imqaddsa ma għandhomx jiġu mdejjejn iżjed, imma għandhom jithallew bi kwiethom u f'posthom, għaliex huma persuni li ma jagħmlux hsara u ma jindahlux fi kwestjonijiet ta' politika".

Wara l-Gwerra, fuq proposta ta' P. Eutimio Castellani u bil-mandat tar-Reverendissimu P. Ferdinando Diotallevi OFM, Kustodju ta' l-Art Imqaddsa, il-wegħda lil Sant'Antnin ġiet onorata u rikonoxxuta

mill-Papa Benedittu XV. Minn din id-data Sant'Antnin ġie dikjarat Patrun tal-Kustodja Frangiskana ta' l-Art Imqaddsa, u l-festa tiegħu tiġi iċċelebrata bl-akbar solennità fil-kunventi kollha Frangiskani tal-Kustodja.

FONTI AGJOGRAFICI
ANTONJANI

INTRODUZZJONI ĠENERALI

Il-Fonti għall-Ħajja ta' Sant'Antnin ta' Padova nistgħu naqsmuhom f'żewġ perjodi storiċi. L-ewwel perjodu hu dak li fih għandna x-xhieda diretta ta' dawk li kienu jafu lil Sant'Antnin, jew tad-dixxipli tagħhom. Dan il-perjodu jibda fl-1231, is-sena tal-mewt ta' Sant'Antnin, u jibqa' sejjer sal-bidu tas-seklu 14. It-tieni perjodu hu dak li matulu inkitbu bijografiji minn kittieba li għabru t-tifkiriet Antonjani ta' qabilhom u tawhom sura ġdida (*recolletes* u *compilatores*). Dan il-perjodu jwassalna sa nofs is-seklu 15.

Il-perjodu tax-xhieda diretti u d-dixxipli tagħhom

Dan l-ewwel perjodu hu maqsum f'erba' mumentu storiċi li fihom inkitbu diversi bijografiji, li jistgħu jiġu datati, hlief fil-każ tal-*Benignitas*, li sallum l-istudjużi ma jistgħux isibu l-kollokazzjoni kronoloġika tagħha fl-aġjografija Franġiskana.

a) L-ewwel perjodu jibda fit-30 ta' Mejju 1232, data tal-kanonizzazzjoni ta' Sant'Antnin, u jagħlaq fl-14 ta' Mejju 1239, data tad-depożizzjoni ta' frate Elia minn ministru ġeneral tal-patrijiet Minuri. F'dan il-perjodu twieldet l-ewwel bijografija, il-*Vita prima*, jew *Assidua* (c. 1232), li hi omm il-*legendae* l-oħrajn kollha medjevali dwar Sant'Antnin. Ghalkemm l-awtur tagħha hu anonimu, imma din il-bijografija inkitbet fi spirtu ta' *salutaris obedientia* (ubbidjenza ta' salvazzjoni) lejn l-awtoritajiet ta' l-Ordni, forsi lejn frate Elia, jew lejn is-superjur ta' *Sancta Maria Mater Domini* ta' Padova.

L-*Officium Rhythmicum S. Antonii* (c. 1235), opra ta' Julian minn Speyer, kien inizjattiva uffiċjali ta' kompożizzjoni liturgika għall-festa ta' Sant'Antnin, fuq il-mudell ta' l-Uffiċċju Ritmiku li l-istess awtur kien ikkompona għall-festa ta' San Franġisk. B'hekk insibu xebh fl-aġjografija taż-żewġ qaddisin. Għal San Franġisk għandna l-*Vita Sancti Francisci* ta' Tommaso da Celano u l-*Officium Rhythmicum* ta' Julian minn Speyer, filwaqt li għal Sant'Antnin għandna l-*Assidua* ta' awtur anonimu u l-*Officium Rhythmicum*, ukoll ta' Julian minn Speyer. Fl-istess żmien għandna wkoll il-*Juliana* (c. 1235), jew *Vita secunda*,

miktuba appuntu minn Julian minn Speyer.

b) It-tieni perjodu hu dak ta' żmien il-ministru ġeneral Crescenzio da Iesi (1244-47), elett fil-kapitlu ġenerali ta' Genova. F'dan il-kapitlu kienet haġġet l-ordni biex jingabru t-tifkriet ta' San Franġisk minn dawk fost shabu li kienu għadhom haġġin. Fil-11 ta' Awissu 1246, fra Leone, fra Rufino u fra Angelo kitbu ittra lill-ministru ġeneral mill-eremitaġġ ta' Greccio, li magħha bagħatu l-famuż *florilegium*, jew il-ġabra ta' tifkriet tagħhom miktubin. Il-ministru ġeneral Crescenzio da Iesi offra dan il-materjal lil Tommaso da Celano, li kiteb il-*Memoriale in Desiderio Animae (Vita secunda S. Francisci)* fl-1247, u mbaġħad it-*Tractatus de Miraculis* fl-1252-53.

Fl-istess okkażjoni jidher li Crescenzio da Iesi talab ukoll lil xi wieħed mill-patrijiet, li ismu jibqa' anonimu, biex jikteb rakkonti bijografici dwar persunaġġi famużi fl-Ordni tal-Minuri. Dan kien l-awtur tad-*Dialogus de gestis sanctorum fratrum Minorum* (c. 1246). Imma rigward Sant'Antnin, l-awtur tad-*Dialogus* ma tana xejn ġdid. Kull ma għamel kien li irriproduċa l-*Assidua*. Din il-bijografija tiġbor elementi mill-*Assidua* u xi kultant tqassarhom.

c) Fil-kapitlu ġenerali ta' Padova fl-1276 jinfetaħ staġjun ġdid fl-aġġografija Antonjana. L-assemblea, li fiha ma kienx preżenti l-ministru ġeneral fra Girolamo da Ascoli Piceno, kienet immexxija mill-vigarju, frate Bonagrazia. Il-kapitlu sar fil-post fejn kienu meqjumin il-fdalijiet ta' Sant'Antnin fil-bażilika famuża li inbniet fuq qabru, u sar tlittax-il sena wara t-traslazzjoni ta' żmien San Bonaventura, meta nstab l-ilsien inkorrott tal-qaddis (1263). Filwaqt li Bonaventura kien ordna l-qerda tal-*legendae* kollha dwar San Franġisk fil-kapitlu ġenerali ta' l-1266, biex hekk baqgħet biss il-*Legenda Maior S. Francisci* miktuba minnu bhala haġġa ufficjali tal-qaddis, fil-kapitlu ta' l-1276 ġie pubblikat digriet li ordna “lill-ministri kollha ... biex jagħmlu sħarriġ dwar l-għemejjel ta' San Franġisk u tal-patrijiet qaddisin li huma mfakkrin fil-provinċji tagħhom” u jibgħatuhom lill-ministru ġeneral bil-miktub.

Fil-*Chronica XXIV Generalium Ordinis fratrum Minorum*, miktuba lejn is-sena 1369, Arnald de Sarrant jgħidilna li l-ministru ġeneral Girolamo d'Ascoli Piceno, li dam ġeneral sa l-1279, inkariga lil fra John Peckham, li qabel kien ministru provinċjal ta' l-Ingilterra, biex jikkomponi Haġġa ta' Sant'Antnin: “skond il-kmand ta' l-istess Ġeneral, hu ikkompona haġġa fi stil mill-isbaħ dwar Sant'Antnin ta' Padova, għax

ghalkemm kienu inkitbu hajjiet oħra qosra, imma ma kienux imferrxin hafna” (*Analecta Franciscana* III, 361). Din il-hajja waslet għandna fi frammenti, u hi magħrufa bl-isem *Benignitas*. Fl-istess *Chronica XXIV Generalium* insibu *dossier* dettaljat ta’ hafna mirakli attribwiti lil Sant’Antnin, li donnhom iridu jkunu żjieda għall-*Assidua*. Din l-opra hi komunement magħrufa bl-isem ta’ *Liber miraculorum*. F’din il-ġabra ta’ mirakli hemm miġbur materjal li nsibu f’żewġ *legendae* Antonjani oħrajn, il-*Benignitas* (c. 1280) u r-*Rigaldina* (c. 1300). Hemm studjużi li jgħidu li l-*Benignitas*, li ma nafux min hu l-awtur tagħha u lanqas meta nkitbet, nistgħu fil-fatt narawha miktuba f’dan il-perjodu lejn tmiem is-seklu 13, u l-awtur tagħha hu fra John Peckham, li sar arċisqof ta’ Canterbury.

Il-kapitlu ġenerali ta’ Padova kellu l-mertu li reġa’ qanqal l-interess fir-riċerka aġjografika Franġiskana, partikolarment f’dik Antonjana. Hekk bdew jidhru fatti u ġrajjet ġodda dwar Sant’Antnin, partikolarment għal dak li għandu x’jaqsam mal-preżenza tiegħu fil-Portugal, fi Franza u fl-Italja, l-aktar fid-distrett ta’ Padova.

d) Fi zmiem is-seklu 13 nidhlu fl-aħħar perjodu ta’ l-aġjografija Antonjana tad-dixxipli tax-xhieda ewlenin tal-Qaddis. F’dan il-perjodu nsibu żewġ *legendae*, ir-*Rigaldina* (c. 1300) li diġà semmejna, u li hi opra ta’ Jean Rigaud minn Limoges, u r-*Raymundina* (c. 1295), opra tal-Franċiż Pierre Raymundi de Saint Romain, viċin Toulouse († 1297). F’dawn iż-żewġ *legendae* insibu riferimenti importanti għall-ħidma ta’ Sant’Antnin meta kien jinsab fi Provence, u bħala kustodju f’Limoges.

Dan l-impenn ta’ produzzjoni ġdida ta’ bijografiji Antonjani kien il-frott ta’ stedina tal-kapitlu ġenerali ta’ Pariġi fl-1292, u ta’ dak ta’ Assisi fl-1295. L-ordni tal-kapitlu ta’ Pariġi kien li l-ministru ġeneral Raymundus Gaufredi ried li l-ministri provinċjali jieħdu hsieb jiġbru informazzjoni miktuba dwar l-atti ta’ virtù u l-eżempji ta’ edifikazzjoni ta’ patrijiet qaddisin li kienu mietu fl-Ordni. Ma hemm l-ebda riferiment għal San Franġisk, għax kien għadda hafna żmien mill-mewt tiegħu. Mill-banda l-oħra sa mill-1232 l-ebda Franġiskan ma kien ġie merfugħ għall-ġieħ ta’ l-altari. Gaufredi kellu simpatija lejn il-familja Spiritwali fi hdan l-Ordni tal-Minuri, u għalhekk isemmi s-*sancti fratres qui in Ordine decesserunt* (il-patrijiet qaddisin li kienu mietu fl-Ordni).

Sadanittant, serje ta’ mirakli kienu jingħadu li sehħu fuq il-qabar ta’ Sant’Antnin f’Padova fl-1293 kien reġa’ qanqal l-interess fil-figura

ta' Antnin. Il-*Benignitas* jew ma kienetx waslet fil-kunvent ta' Padova, jew ma kienetx għoġbot biżżejjed lil dawk li qrawha. Li kien ġara kien li inghatat importanza esagerata lejn l-aspetti mirakolużi tal-*hajja ta' Sant'Antnin* u hekk bdiet tghib il-figura umana tal-qaddis kif kienet maghrufa minn patrijiet shabu fl-ambjent ta' Padova, bħalma kien frate Luca Belludi, li kien għex għal hafna snin warajh.

Dak iż-żmien kien ministru provinċjal tal-Veneto Bartolomeo Mascara di Sant'Andrea, li kien inkwizitur imma li għandu mertu kbar fil-kamp kulturali. Il-mirakli ta' l-1293 qanqluh biex jirrejalizza hōlma li kellu dwar il-Qaddis: kompożizzjoni aġjografika li tkun gabra fil-qosor ta' l-*Assidua*, imma li tiġbor fiha fatti tat-tradizzjoni lokali ta' Padova dwar Sant'Antnin. Mascara qabbad għal din il-bicċa xogħol lil fra Pietro Raymundi mill-kunvent ta' Padova. Fit-tieni taqsima ta' din il-bijografija intitolata *Raymundina* ingabru l-mirakli li kienu sehħu fl-1293. Ma nafux kemm infirxet din il-bijografija barra mill-ambjent tal-kunvent ta' Sant'Antnin f'Padova, fejn kienet tintuża fil-liturġija tal-bażilika Antonjana, u wkoll fl-abbazija Benedittina ta' Santa Giustina.

Fl-istess żmien u fl-istess ċirkostanzi ta' l-ordni ta' Mascara, insibu l-*legenda* ta' l-ambjent ta' Limoges, fil-provinċja minoritika ta' Aquitaine, miktuba minn fra Jean Rigaud, u maghrufa bl-isem ta' *Rigaldina*. Rigaud jagħmel użu mill-*Vita secunda* jew *Juliana*, imma jżid magħha fatti li sehħew fl-inhawi ta' Limoges u dawk il-mirakli ta' l-1293 li kien kiteb dwarhom fra Pietro Raymundi fir-*Raymundina*.

Fi tmiem is-seklu 13 nistgħu ngħidu li kienet intemmet il-ġenerazzjoni ta' shab Sant'Antnin jew tad-dixxipli tagħhom. L-immagini sagra ta' San Franġisk u Sant'Antnin kienet issa stabilita hekk li l-ewwel taqsima ta' l-evoluzzjoni aġjografika tagħhom nistgħu ngħidu li kienet konkluża.

Il-kult lejn Sant'Antnin ta' Padova kien żviluppa sew, hekk li l-Qaddis beda jiġi meqjus bħala duttur għaref. Fil-kapitlu ġenerali ta' Toulouse ta' l-1307 il-ministru ġeneral Gonsalvo da Valboa ordna b'digriet li fl-uffiċċju liturġiku ta' Sant'Antnin il-*capitula* (qari qasir mill-Bibbja) għall-uffiċċju divin u għal wara l-qari tal-martiroloġju kellhom jittiehdu mill-Ktieb ta' l-Gherf, kif kien isir fil-quddiesa tal-Qaddis.

Nistgħu mela nipprovdnu kwadru kronoloġiku tal-bijografiji Antonjani li sejrjn nipprezentaw f'dan il-volum:

Anonimu, *Assidua* (c. 1232)
 Julian minn Speyer, *Officium Rhythmicum Sancti Antonii* (c. 1235)
 Julian minn Speyer, *Vita Secunda jew Juliana* (c. 1235)
 Anonimu, *Dialogus de gestis sanctorum fratrum Minorum* (c. 1246)
 John Peckham, *Benignitas* (c. 1280)
 Pietro Raymundi, *Raymundina* (c. 1295)
 Jean Rigaud, *Rigaldina* (c. 1300)

Il-perjodu tar-«recollectores» u «compilatores»

F'din it-taqsimha nsibu l-hekk imsejjaħ *Liber miraculorum*, il-*De conformitate vitae* ta' Bartolomeo da Pisa, il-*Vita sancti Antonii* li ġiet pubblikata minn Lorenzo Surio fl-1572 imma li hi tal-bidu tas-seklu 15, u s-*Sancti Antonii vita* ta' Siccio Polentone. Dawn il-ħajjiet kollha jiddependu mill-bijografiji ta' l-ewwel perjodu tal-*Fontes* Antonjani. Il-karatteristika tagħhom hi li jagħtu importanza kbira lill-element tawmaturġiku u mirakoluż tal-ħajja tal-Qaddis. Imbagħad kienu ħajjiet li xterrdu ħafna u saru popolari. Biżżejjed ngħidu li, filwaqt li l-*Assidua* kellha tistenna 6 sekli, jiġifieri sa l-1830, biex tiġi stampata fl-ewwel edizzjoni moderna tagħha, il-*Vita* ta' Polentone, li inkitbet fl-1433-37 diġà tidher f'*incunabolo* ta' 1472 f'Padova.

a) Fis-snin 1369-74 inkiteb il-*Liber miraculorum*. Dan l-isem ivvintawh il-Bollandisti, li ippubblikawh għall-ewwel darba fl-1698. L-isem oriġinali tiegħu hu: *Incipiunt aliqua de vita et miraculis sancti Antonii de Padua, que in eius maiori Legenda in toto vel in parte non ponuntur* ("Jibdew ġrajjiet tal-ħajja u tal-mirakli ta' Sant'Antnin ta' Padova, li ma jinstabux b'mod komplet jew parzjali fil-ħajja l-kbira tiegħu"). Din il-ġabra ta' mirakli ġiet ippubblikata mill-edituri ta' Quaracchi fl-*Analecta Franciscana* III, 121-158, fil-*Chronica XXIV Ministrorum Generalium Ordinis Fratrum Minorum* ta' Arnald de Sarrant. L-iskop ta' din il-ġabra ta' mirakli, mela, ma kienetx li tissostitwixxi l-*Assidua*, imma li tkun il-kompletament tagħha. Nistgħu ngħidu li, f'din l-opra, Arnald de Sarrant, li kien mill-provincja ta' Aquitaine, jagħmel hidma ta' *recollectio* ta' ġrajjiet Franġiskani mirakolużi attribwiti lill-Qaddis ta' Padova.

Il-*Liber miraculorum* hu magħmul minn 66 episodju, li minnhom 4 biss għandhom x'jaqsmu ma' ġrajjiet tal-ħajja ta' Sant'Antnin u l-

kanonizzazzjoni tiegħu. Il-kumplament huma kollha episodji ta' mirakli, li minnhom 33 huma mirakli li Sant'Antnin wettaq meta kien haj u 31 huma mirakli *post mortem*. Għal 33 mill-episodji mirakoluži nistgħu nsibu l-fonti li minnhom huma meħudin, l-aktar l-*Actus beati Francisci et sociorum eius*, il-*Benignitas* u r-*Rigaldina*. Għal episodji oħrajn l-awtur seta' kellu informazzjoni minn dokumenti portugizi u francizi li illum huma mitlufin.

Il-*Liber miraculorum* kien użat hafna fis-seklu 15, l-aktar mid-Dumnikan Sant'Antonino da Firenze għal-*legenda* tiegħu dwar Sant'Antnin, kif ukoll minn Luke Wadding u l-Bollandisti, li ippubblikawh.

b) Bartolomeo Rinonico da Pisa, awtur ta' l-opra voluminuża *De conformitate vitae beati Francisci ad vitam Domini Iesu* (Dwar il-konformità tal-*hajja ta' San Franġisk mal-*hajja tal-Mulej Ġesù*), ippubblikata lejn tmiem is-seklu 14, jagħtina sezzjoni dwar Sant'Antnin, ta' biss 10 paġni, intitolata *De sancto Antonio de Padua*. Bartolomeo jieħu l-informazzjoni tiegħu mill-*Assidua*, mill-*Juliana*, mid-*Dialogus*, mill-*Florentina*, u mil-*Liber miraculorum*. Billi hu kien għex Padova u kien għallem it-tejologija fil-kunvent ta' Sant'Antnin, hu seta' jinforma ruħu dwar it-tradizzjonijiet lokali ta' tifikiriet dwar il-Qaddis, l-aktar minn ċertu *fratre fide dignus* (patri li jisthoqqlu li nemmnuh) [*Analaecta Franciscana* IV, 269]. L-aktar narrazzjoni ċelebri hi dik tal-vjaġġ mirakoluż ta' Sant'Antnin li bil-lejl imur minn Padova lejn Lisbona, fejn heles mirakolożament mill-mewt lil missieru, li kien akkużat ingustament bi qtil ta' persuna.*

c) Mhux possibbli li nkunu nafu d-data ta' kompożizzjoni tal-*Vita sancti Antonii* ippubblikata minn Lorenzo Surio fl-1572. X'aktarx li dan il-manuskritt mitluf kien diġà jeżisti fil-bidu tas-seklu 15, għaliex jagħmel użu mill-opra ta' Bartolomeo da Pisa. Mill-bqija, ma nistgħux ngħidu li din il-*legenda* tardiva nistgħu nidentifikawha mal-*Benignitas*. Hi tahlita flimkien ta' fatti meħudin mill-*Assidua*, *Juliana*, *Benignitas*, Bartolomeo da Pisa (li minnu l-awtur jieħu 9 fatti mirakoluži). Din il-bijografija kellha importanża kbira fit-tixrid tagħha, l-aktar qabel ma saret l-edizzjoni ta' l-*Assidua* u saru magħrufin il-frammenti tal-*Benignitas*. Surio jgħid li qed joffri din il-*hajja* meħuda minn manuskritt ta' *scripta a quodam Patre Franciscano graviter et fideliter* (ta' kitbiet magħmulin b'serjetà u fedeltà minn ċertu patri Franġiskan).

d) Fil-limiti estremi kronoloġiċi tal-*Fontes* Antonjani nsibu s-*Sancti Antonii vita* ta' Sicco Polentone, li hi datata għas-snin 40 tas-seklu 15. L-awtur kien nutar minn Padova. Hu ma kienx jaf la bl-eżistenza ta' l-opra ta' Bartolomeo da Pisa u lanqas bil-*Liber miraculorum*. Imma għamel użu mill-*Assidua*, li hu kien jafha fil-manuskritt antonjan 74; mill-*Juliana*, mir-*Raymundina*, u mill-*Benignitas*. Daħhal mirakli li sehew fl-1346, u ohrajn li hu nnifsu kien jaf bihom fl-1433-34, u li kienu l-ispirazzjoni ta' din il-kitba bijografika tiegħu.

Għal sekli twal, il-fortuna tas-*Sancti Antonii vita* baqgħet limitata għall-ambjent ta' Padova. Fis-sagristerija tal-bazilika antonjana kien hemm kodiċi mill-isbaħ, li kien don ta' l-awtur, u li kien jintuża mill-pellegrini. L-opra għet stampata għall-ewwel darba f'Padova fl-1472, u fis-seklu ta' wara saret anke traduzzjoni taljana tagħha. B'hekk il-figura ta' Sant'Antnin infirxet mill-ambjent ristrett ta' Padova biex, fis-sekli ta' wara, daħlet f'dinja kulturali u reliġjuża aktar wiesgħa, sakemm lahqet l-istess trufijiet tal-kristjanità u tal-Knisja Kattolika.

F'din l-edizzjoni tal-*Fonti* Aġjografici Antonjani sejrjn ninkludu dawn il-fonti kollha li semmejna, imma nieqfu biss sa tmiem is-seklu 14, kif għamilna fil-każ tal-*Fonti* Aġjografici Frangiskani u Klarjani. Dan ifisser li sejrjn nieqfu ma' Bartolomeo da Pisa, u nhallu barra l-hajjiet tardivi ta' Surio u Polentone. Inzidu wkoll f'appendiċi l-Bulla *Cum dicat Dominus* tal-kanonizzazzjoni ta' Sant'Antnin, u l-Ittra Apostolika *Exsulta, Lusitania felix, o felix Padua gaude*, li biha Piju XII iddikjara lil Sant'Antnin Duttur tal-Knisja.

«VITA PRIMA SANCTI ANTONII»

maghrufa bhala

«ASSIDUA»

(c. 1232)

INTRODUZZJONI

Il-*Vita Prima Sancti Antonii*, maghrufa wkoll bhala *Assidua*, mill-ewwel kelmiet tal-prologu tagħha (*Assidua fratrum postulatione*), hi l-eqdem bijografija ta' Sant'Antnin, miktuba fl-istess sena tal-kanonizzazzjoni tal-Qaddis, li saret fi Spoleto fit-30 ta' Mejju 1232, solennità ta' Pentekoste. Għaldaqstant, il-valur ta' l-*Assidua* fl-istudju tal-*Fontes* Antonjani hu kbir daqs dak tal-*Vita Sancti Francisci* ta' fra Tommaso da Celano fl-istudju tal-*Fontes* Franġiskani.

Imma, filwaqt li fil-każ ta' 1C nafu min hu l-awtur, fil-każ ta' l-*Assidua* ma għandniex hjiel dirett dwar min hu dak li jgħid *ego qui scripsi* (*Asd* 1). Li nistghu ngħidu hu li, mill-bidunett tal-bijografija, l-awtur jipprezenta lilu nnifsu bhala patri Minuri, li x'aktarx li għex ma' Sant'Antnin (*patris ac fratris nostri Antonii*, *Asd* 1). Hu jgħid li daħal għal din il-biċċa xogħol misjuq mit-talbiet herqana tal-patrijiet u bi spirtu ta' ubbidjenza. Lil Sant'Antnin isejjahlu *pie pater* (*Asd* 47).

Li nistghu ngħidu wkoll hu li ċertament l-awtur ta' l-*Assidua* kien patri letterat, li kien jaf jimmanegġa sewwa l-pinna fi stil mirqum ta' l-*ars dictaminis* medjevali, l-istess kif kien magħruf li jagħmel fra Tommaso da Celano. L-istudjużi ta' l-*Assidua* jgħidulna li fiha mhux inqas minn 550 riferimenti bibliċi, u turi awtur li kien midhla sewwa ta' l-Iskrittura. Hemm xebh ta' l-għageb ma' l-opra ta' Celano li semmejna, u jidher li l-awtur bena l-bijografija fuq l-istess regoli ta' l-aġjografija latina medjevali, li kienet trid li l-hajjiet tal-qaddisin ikunu jixbhu lil dawk il-hajjiet klassiċi tal-qedem, fosthom il-*Vita Antonii* ta' Sant'Atanasju, il-*Vita Martini* ta' Sulpicio Severo, il-hajja ta' San Benedittu fid-*Dialogus* ta' San Girgor il-Kbir.

Interessanti l-figura ta' Sant'Antnin li tohroġ mill-*Assidua*. L-awtur jinsisti li l-Qaddis kien bniedem tal-kotba, għaref u letterat, li kien kapaċi jikkummenta u jippriedka l-Iskrittura għax kien joxrob il-hin kollu mill-għejjun tal-Kotba Mqaddsa u ta' l-Evangeli. Is-snin li għadda fil-monasteru ta' Santa Cruz ta' Coimbra bhala kanonku regolari ta' Santu Wistin, jaraw lil Fernando (aktar tard Antnin) bhala studjuż kbir ta' l-Iskrittura, u mehdi l-hin kollu fl-arti tal-*lectio divina* u fl-istudju tal-kitbiet ta' Missirijiet il-Knisja. Din kienet il-baži tal-popolarità kbira tal-Qaddis bhala predikatur, l-aktar fl-aħħar faži ta' hajtu li għaddieha f'Padova, kif ukoll tal-fama tiegħu bhala l-awtur ta' *Sermones*, jew priedki teologiċi għat-tagħlim tal-patrijiet li kellhom isiru predikaturi.

L-*Assidua* għandha tliet taqsimiet. Fl-ewwel taqsima tirrakkonta fil-qosor xi fatti dwar it-tfulija ta' Fernando f'Lisbona, il-bidu tal-hajja religjuża tiegħu bhala kanonku regolari Agostinjan fil-*canonia* ta' Sao Vincente ta' Lisbona, u mbagħad f'dik ta' Santa Cruz f'Coimbra; il-vokazzjoni tiegħu Franġiskana meta sar jaf bl-ewwel martri ta' l-Ordni tal-Minuri fil-Marokk u kif bidel l-isem tiegħu f'dak ta' Antnin; il-herqa tiegħu biex imut martri, il-marda li hakmitu, u kif spiċċa nawfragu fi Sqallija; il-wasla tiegħu f'Assisi u kif l-ubbidjenza baġhtitu fl-eremitaġġ ta' Montepaolo fir-Romagna; kif Alla kixef l-għerf ta' Antnin waqt priedka fil-belt ta' Forlì; il-predikazzjoni tiegħu fir-Romagna, u l-konverżjoni ta' l-eretici; il-priedka tal-Qaddis quddiem il-Papa Girgor IX, li sejjahlu l-«Arka tat-Testment»; is-snin ta' apostolat tiegħu f'Padova, u l-fama tiegħu mal-poplu devot li kien jisimgħu jippriedka bi għaru; l-irtir tiegħu f'Camposampiero fiċ-ċella fuq is-sigra tal-ġewż. Fit-tieni taqsima, l-*Assidua* titkellem dwar il-mewt qaddisa ta' Sant'Antnin fil-monasteru tas-Sorijiet Foqra ta' Arcella; dwar it-tfal li, fil-belt ta' Padova, iħabbru li kien miet il-Qaddis; dwar il-biki tas-Sorijiet Foqra li riedu li l-ġisem tal-Qaddis jindifen għandhom; dwar il-konflitt li nqala' meta n-nies ta' Capo di Ponte riedu li Sant'Antnin ma jindifinx fil-knisja ta' *Sancta Maria Mater Domini* f'Padova, imma jibqa' Arcella; dwar il-folol li ġew jaraw il-ġisem ta' Antnin u l-wasla tal-Ministru Provincjal tar-Romagna, Alberto da Pisa, biex jikkalma s-sitwazzjoni; dwar kif il-patrijiet rebħu l-kawża biex jidfnu lil Sant'Antnin fil-knisja tagħhom f'Padova, imma n-nies ta' Capo di Ponte kissru l-pont li inbena biex minn fuqu tghaddi l-purċissjoni funebri; dwar kif il-*podestà* ta' Padova jindaħal biex tinzamm l-ordni u l-ġisem ta' Sant'Antnin jittiehed

Padova; dwar id-difna ta' Sant' Antnin fil-knisja ta' *Sancta Maria Mater Domini* u l-mirakli li mall-ewwel bdew isehhu fuq il-qabar tiegħu; dwar id-devozzjoni tal-poplu l-folol li kienu jigu jitolbu f'Padova; dwar kif imorru delegati fil-Kurja Papali biex jitolbu li Antnin jiġi dikjarat Qaddis; dwar il-kanonizzazzjoni ta' Sant' Antnin fi Spoleto fit-30 ta' Mejju 1323. L-aħħar taqsima tiġbor xi mirakli li sehhu *post mortem* fuq il-qabar ta' Sant' Antnin, u li x'aktarx li jiffurmaw il-materjal dokumentarju li ġie ipprezentat waqt il-proċess ta' kanonizzazzjoni tal-Qaddis, u li inqraw waqt iċ-ċerimonja ta' kanonizzazzjoni. L-awtur jikkonkludi l-*Assidua* b'talba herqana lil Sant' Antnin.

Dak li jolqot mall-ewwel l-attenzjoni tal-qarrej hu l-fatt li l-*Assidua* titkellem dwar il-fama ta' Sant' Antnin u l-kult tiegħu f'Padova. Hi *legenda* li hi miktuba espliċitament biex turi kif il-kobor ta' Sant' Antnin hu marbut intimament ma' Padova, u mas-santwarju fejn hu midfun.

L-istudjużi ippruvaw isibu isem għall-awtur anonimu ta' l-*Assidua*. L-ewwel possibilità li tiġi f'moħħna hi li l-awtur jista' jkun il-famuż Tommaso da Celano, awtur tal-*Vita Sancti Francisci* (1229). Ċertament l-istil ta' l-*Assidua* juri xebħ interessanti ma' 1C. Imma studjużi jgħidulna li l-użu tal-«cursus» latin fl-espressjonijiet bejn iż-żewġ bijografiji hu differenti. Fuq kollox, l-awtur ta' l-*Assidua* jiċċentra l-hajja tal-Qaddis fil-belt ta' Padova. Hu ċertament patri li kien jgħix Padova, u ma jurix l-interess aktar wiesgħa ta' Celano meta dan jitkellem dwar San Franġisk. Li nistgħu ngħidu hu l-awtur ta' l-*Assidua* x'aktarx kien jaf b'1C u kien qraha tant tajjeb li jaf jimita sewwa hafna lil Celano fil-metodu li juża biex jikteb. Awaturi oħrajn li ġew skartati minhabba diversi raġunijiet huma Tommaso da Pavia († c.1280-84), John Peckham (†1292), u Juan de Gil da Zamora († c.1304), ukoll minhabba l-età tardiva li fiha mietu.

Ipotesi interessanti hi dik li kien il-beatu Luca, sieheb ta' Sant' Antnin, li kiteb l-*Assidua*. Imma dan ukoll miet fl-1288, u għaldaqstant fl-1232 kien għadu żagħżuġ hafna. Ma nafu xejn dwar jekk fra Luca kellux xi talenti letterarji ta' kittieb. Ma nistgħux ngħidu li fra Luca kien, għal Sant' Antnin, dak li fra Leone kien għal San Franġisk.

Possibilità oħra ta' awtur hi dik ta' Haymo of Faversham. Dan kien saċerdot u predikatur li daħal fl-Ordni tal-Minuri f'Pariġi qrib is-

sena 1222. Kien ministru provinċjal ta' l-Ingilterra wara Alberto da Pisa, u mbagħad, wara li dan miet meta kien ilu biss f'it xhur ministru ġeneral (14 ta' Meju 1239 – 23 ta' Jannar 1240), sar ministru ġeneral warajh sa ma miet fl-1244. Skond il-kronista Thomas of Eccleston, Haymo kien għallem it-tejologija f'Tours, Bologna u Padova. Fl-1230 kien kustodju f'Parigi u fl-1233-34 intbagħat bħala legat papali għand l-imperatur latin ta' l-orjent. L-istudjuż Franġiskan Konventwal Giuseppe Abate ħareġ bl-ipotesi li, waqt li Haymo of Faversham kien jgħallem it-tejologija f'Padova, seta' kiteb l-*Assidua*. Imma din hi biss ipotesi li ma tistax tiġi ippruvata minn dokumenti storiċi.

Nistgħu għalhekk inkunu żguri biss minn żewġ fatti rigward l-awtur ta' l-*Assidua*: li kien patri Minuri, u li kien jgħix f'Padova. L-ebda kronista, lanqas Salimbene da Parma, li soltu hu dettaljat fl-informazzjoni li jagħti, qatt ma qalilna min kien l-awtur ta' l-*Assidua*, u għalhekk ikollna nirrasenjaw ruhna li nqisuha bħala opra ta' patri Minuri li jibqa' anonimu.

Studjużi bħal Ferdinand Delorme kienu qalu li l-*Assidua* inkitbet fl-1232, fl-okkażjoni tal-kanonizzazzjoni ta' Sant'Antnin. Illum il-ġurnata din id-data hi aċċettata. Imma dan mhux dejjem faċli li wieħed jasal għalih. Fl-istess *legenda* ma hemm l-ebda data fissa, hlief il-fatti li sehħew fit-30 ta' Meju 1232, solennità ta' Pentekoste, meta Sant'Antnin ġie kanonizzat fi Spoleto, u dawk li ġraw f'Padova fit-13 ta' Ġunju ta' l-istess sena, meta ġew qtajjiet kbar ta' devoti fuq il-qabar tal-Qaddis, wara li l-Papa Girgor IX kien stabilixxa dan il-jum biex fih tiġi iċċelebrata l-festa tiegħu. L-awtur isemmi l-isqof ta' Lisbona Sugerio jew Soeiro. Dan, fil-fatt, miet fl-1232 wara l-kanonizzazzjoni ta' Sant'Antnin. Jekk hu kien wieħed mill-fonti ewlenin ta' informazzjoni ta' l-awtur, u jekk l-awtur kiteb taħt ubbidjenza lejn il-ministru ġeneral Elia, li ġie magħżul mill-Papa Girgor IX proprju fl-1232, mela din is-sena hi tajba bħala dik li tindika l-mument ta' kompożizzjoni ta' l-*Assidua*. Fl-*Assidua* 7, Elia hu msejjaħ *minister generalis*, fil-perjodu li fih, fil-fatt, kien għadu biss *vicarius generalis* ta' San Franġisk (1221-1227). Din ukoll hi nota li tindika li l-*Assidua* inkitbet kmieni, għax wara l-1246 t-titlu ta' *minister generalis* beda jiġi mogħti biss lill-ministri li saru wara l-mewt ta' San Franġisk, filwaqt li Pietro Cattani u Elia jissejhu *vicari* ta' San Franġisk. Mhux l-ewwel darba li l-awtur ta' l-*Assidua* jitkellem dwar Sant'Antnin bħallikieku xi hadd li għadu preżenti fost il-patrijiet u n-nies; dettall li

jindika li, meta qed jikteb, il-fatti kienu ghadhom friski.

Nota ohra li turi l-antikità ta' l-*Assidua* tinsab fil-kapitlu 11, li fih l-awtur jitkellem bil-preżenza ta' Antnin waqt il-kapitlu ġenerali ta' Assisi f'Mejju 1230. F'dan il-kapitlu nsibu l-uniku riferiment għal San Franġisk, meta l-awtur jgħid li f'dak il-kapitlu r-relikwi tal-missier imqaddes Franġisku ġew mehudin fil-knisja ġdida mibnija mill-Papa Girgor IX. Is-skiet dwar San Franġisk, fil-fatt, hu sinjal tal-fatt li l-*Assidua* hi antika bhala kitba. Nafu li l-kult lejn San Franġisk bhala fundatur ta' l-Ordni tweled aktar tard, u ma kienx daqshekk jidher meta shab il-qaddis kienu ghadhom hajjin. Insibu eżempji ta' dan il-fatt. Giordano da Giano, meta mar il-Ġermanja fl-1230, ha miegħu xi relikwi ta' San Franġisk li kien tah Tommaso da Celano. Issa hu kien jafu lil San Franġisk, imma fil-fatt ir-relikwi kien għoddu nsihom fit-tonka, kieku ma fakkruhx il-patrijiet ta' Eisenach li, malli hu daħal fil-knisja tagħhom, kantaw l-antifona: *Hic est fratrum amator*. U Sant'Antnin innifsu, fis-*Sermones* tiegħu, qatt ma jsemmi lil San Franġisk, fatt kurjuż li wassal lil xi studjużi jiddubitaw jekk dawn inkitbux qabel ma hu daħal fl-Ordni, meta kien għadu kanonku regolari Agostinjan.

Jidher li l-awtur ta' l-*Assidua* kellu jikteb din il-*legenda* fi żmien qasir. Kollox juri li hu għamel użu mid-*dossier* ta' mirakli li inqraw matul il-proċess ta' kanonizzazzjoni. Imma jonqos fl-*Assidua* dak l-element mirakoluż ta' qaddis tawmaturgu li jidher hekk qawwi fil-*legendae* li nkitbu warajha. Xi fatti li l-awtur jirakkonta, partikolarment il-ġlieda ħarxa fuq il-ġisem mejjet ta' Antnin bejn in-nies ta' Capo di Ponte u dawk ta' Padova, u l-folol li ġew iżuru l-qabar tal-Qaddis f'jum il-festa tiegħu, juru li huma fatti li kienu seħħew fi żmien qrib hafna ta' meta l-awtur beda jikteb.

Interessanti l-fatt li l-awtur ta' l-*Assidua* qajla jitkellem dwar il-fatt li Antnin kien *magister* tat-teoloġija. Lanqas ma jsemmi l-biljett li San Franġisk kitiblu fl-1223, meta hu kien jgħallem it-teoloġija f'Bologna. Fatti li juru li l-awtur kien jaf lil Antnin bhala ministru provincjal tar-Romagna fl-aħħar snin ta' hajtu, aktar milli bhala studjuż. L-awtur jgħid li l-Qaddis kien jippriedka, jgħallem u jqarar (*predicando, docendo, confessiones audiendo*), imma jieqaf hawn, bhallikieku dawn it-tliet ministeri kienu importanti bl-istess intensità fil-hajja ta' Sant'Antnin.

Element mill-aktar interessanti li jixhed għall-antikità ta' l-

Assidua hu l-fatt li din tagħtina l-isem eżatt tal-knisja tal-patrijiet Minuri f'Padova, fejn indifen Sant'Antnin: *ecclesia sanctae Mariae matris Domini de Padua* (il-knisja ta' Santa Marija Omm il-Mulej f'Padova). Fil-manuskritt tal-biblijoteka kapitulari ta' Padova, intitolat *Ordo tocius officii ecclesie Paduane*, u li jgħib id-data 1235/39, insibu rubrika dwar il-purċissjoni tar-Rogazzjonijiet, li jingħad li tiegħaf fil-knisja ta' *beate Marie matris Domini et beati Antonii*. Mela almenu fl-1235 din il-knisja kellha titlu doppju: Santa Marija Omm il-Mulej u Sant'Antnin. Il-fatt li l-awtur ta' l-*Assidua* jaf il-knisja biss bir-riferiment għall-Verġni Marija juri li l-*legenda* ċertament inkitbet qabel l-1235, meta Sant'Antnin kien ilu biss tliet snin midfun f'din il-knisja.

L-istudjużi kollha jaqblu li hemm xebħ ta' proċediment bejn dak li għara fil-każ ta' San Franġisk u Sant'Antnin. Meta l-Papa Girgor IX ikkanonizza lil San Franġisk fis-16 ta' Lulju 1228, hu qabbad lil fra Tommaso da Celano biex jikteb *legenda* ufficjali. Dan fi żmien qasir ippreżenta lill-Papa bil-*Vita Sancti Francisci*, li għgħib id-data tal-25 ta' Frar 1229. L-istess għara fil-każ ta' Sant'Antnin, li l-Papa Girgor IX ikkanonizzah fit-30 ta' Mejju 1232. Ma nafux jekk il-Papa nnifsu talabx lill-awtur anonimu ta' l-*Assidua* biex jikteb din il-*legenda*, imma ċertament nistgħu nimmaginaw li fra Elia, li kien għadu kemm sar ministru ġeneral, qabbdu jikteb u jippreżenta fi żmien qasir ħajja ufficjali tal-qaddis ġdid ta' Padova.

«VITA PRIMA SANCTI ANTONII»

maghrufa bhala

«ASSIDUA»

(c. 1232)

1 – JIBDA L-PROLOGU GHALL-HAJJA TA' SANT'ANTNIN

[1] 1 It-talba herqana ta' huti l-patrijiet qanqlitni, u x-xewqa li nikseb il-mertu ta' l-ubbidjenza li ssalvani imbuttatni, biex issa nibda nikteb il-hajja u l-atti tal-wisq qaddis missierna u huna Antnin. Din il-hidma sejjer inwettaqha ghat-tifhir u l-gieħ ta' Alla li jista' kollox, filwaqt li nwieġeb għall-imhabba u l-qima ta' l-insara devoti. 2 Il-hajja tal-qaddisin, meta tkun miktuba, tgħaddi f'idejn il-generazzjonijiet ta' nsara li jiġu wara, sabiex dawn, meta jisimġhu bis-sinjali mirakolużi li Alla jwettaq permezz tal-qaddisin tiegħu, ikunu jistgħu jfahhru dejjem u f'kollox lill-Mulej. Lil dawk li jemmu jitwassal eżempju ta' mġieba nisranija u jingħatalhom motiv biex huma jkabbbru l-heġġa tad-devozzjoni tagħhom.

3 Billi jiena konvint li ma jisthoqqlix li nwettaq biċċa xogħol hekk iebes, imma fl-istess hin ma rridx *inżomm fommi sieket* (S 39,10), għaliex jiena nittama li dak li jara l-*fehmieta ta' qalbi* (Lhud 4,12) iwassal għat-tmiem din il-hidma tiegħi. 4 Jiena ndur lejn id-dixxipli ta' Kristu bi kliem fil-qosor, immexxi biss mill-verità, u nuża stil mingħajr tiżjin, għaliex ma rridx li l-hafna kliem li joghġob iservi biss biex il-bnedmin *jiekluhom widnejhom* (2Tim 4,3), u flok ifittxu l-frott, ikunu kuntenti biss bit-tħaxwix tal-weraq.

5 Għaldaqstant xejn ma jien se nikteb minn dak li *għajnejja qatt ma rat* (Iż 63,3), imma dawn il-fatti tgħallimthom mis-sinjur Sugerio¹, isqof ta' Lisbona, u minn persuni oħrajn li għaddewhomli. 6 L-istess kienu għamlu Mark u Luqa meta kitbu l-Evangeliġu tagħhom; hekk

¹ Soeiro II Viegas, isqof ta' Lisbona mill-1210 sa l-1232. Mar personalment fil-kurja papali fl-1231, meta kien qiegħed isir il-proċess ta' kanonizzazzjoni ta' Sant'Antnin. Qabel reġa' lura fil-Portugal għadda Padova biex iqim il-qabar tal-Qaddis.

ghamel Girgor meta kiteb id-*Dialogus*², li fih jiġi mistoqsi minn Pietru. Għax skond dak li dan il-qaddis innifsu jixhed, il-fatti li jirrakkonta tghallimhom biss minn dak li tarrfulu nies ta' min joqgħod fuqhom.

7 Sabiex l-insara, li bil-qima kollha jaqraw din il-*hajja*, ikunu jistgħu *jsibu malajr* (Ġen 27,20) dak li jfittxu, jiena qsamt din il-kitba f'żewġ partijiet, u żidt ma' kull kapitlu t-titlu li jixraqlu. 8 Fl-ewwel taqsima jiena espondejt xi fatti magħrufin dwar *hajtu*, u għall-imħabba tal-qosor, għażilt biss dawk li sehħew minn żmien l-ewwel vestizzjoni reliġjuża tiegħu³. 9 Fit-tieni taqsima, imbagħad, jiena ġbart dawk l-ghegubijiet li *ghamel il-Mulej* (Prov 16,4) permezz tiegħu, u bnejt dak li ktibt fuq ix-xhieda tal-patrijiet tagħna u ta' insara oħrajn ta' min joqgħod fuqhom.

10 *Jiena li ktibt* (Rum 16,22) nitlob lil min jaqra biex ma jakkuzanix b'gideb jew qerq, imma x'aktarx li jiskuzani, u jkollu hniena mill-injuranza tiegħi u minn kemm ninsa, kull darba li, f'xi punt, isib li ktibt inqas minn dak li stenna minni, jew inkella, meta minħabba l-gost li npaċpaċ, inkun hriġt mil-limiti tal-verità.

TMIEM TAL-PROLOGU

² *Dialoghi* ta' S. Girgor il-Kbir, li fihom hemm ukoll il-*hajja ta' S. Benedittu Abbati*.

³ Il-vestizzjoni tirreferi għar-*regularis habitus* li Fernando libes bhala kanonku regolari membru ta' l-*Ordo Sancti Augustini*.

I

TIBDA L-ĦAJJA TA' SANT' ANTININ

2 – DWAR IL-BELT TA' SANT' ANTININ

[2] 1 Lili qaluli li, *fix-xaqliba tal-punent* (Eż 26,22; 36,32) tas-saltna tal-Portugal⁴, hemm belt, li tinsab *fit-trufijiet tad-dinja* (Ġer 50,26). In-nies li jghixu fiha jsejthulha Lisbona, għaliex, skond il-fehma ta' ħafna, hi għiet imwaqqfa minn Ulisse⁵. 2 Fi hdan il-hitan ta' din il-belt hemm knisja kbira ħafna, li hi dedikata lill-glorjuża Vergni Marija⁶; f'din il-knisja jistrieħu, imħarsin f'għieh kbir, ir-relikwi prezzjużi tal-miqjum martri San Vinċenz⁷.

3 Il-ġenituri ixxurtjati ta' Antnin kellhom dar li tixraq il-qagħda nobbli tagħhom quddiem din il-knisja⁸, fuq *ix-xaqliba tal-punent*, u *lil-*

⁴ *In regno Portugalie*. Mil-latin *Portus u Cale*, il-bliet ta' Porto u Gaia li jinsabu fejn ix-xmara Duoro toħroġ fl-Atlantiku. L-antika *Lusitania* tar-Rumani għaddiet f'idejn il-Visigoti u mbagħad f'idejn l-Gharab. Fis-seklu 12 il-Portugal akkwista l-awtonomija tiegħu. Alfonso Henriques, bir-rebħa ta' S. Mamede (1128) qata' l-Portugal mis-saltna ta' León, u rebħa lura l-artijiet li kienu f'idejn il-Mori. Fl-1143 il-Portugal sar fewdu tas-Santa Sede. Alessandru III irrikonoxxa t-titlu ta' re lill-mexxej tal-Portugal fl-1179. Matul il-ħajja ta' Sant' Antnin kienu rejiet tal-Portugal Sancho I (†1211), Alfonso II (†1223) u Sancho II (†1248).

⁵ Il-belt antika ta' *Olissipo* jew *Felicitas Iulia* tinsab fejn ix-xmara Tejo (Tago) toħroġ fl-Atlantiku. Alfonso I rebħha fl-1247. Lisbona saret il-kapitali tas-saltna tal-Portugal fl-1260. Kellha titlu ta' arċidjoċesi fl-1394 u saret sede patrijarkali fl-1716.

⁶ Din hi l-knisja kattidrali li għadha teżisti sallum, mibnija fuq stil romaniku minn Alfonso I. Fiha għadu mħares il-fonti tal-magħmudija li fih ġie mghammed it-tfajjel Fernando.

⁷ Dan hu d-djaknu San Vinċenz ta' Saragozza, li miet martri fil-persekuzzjoni ta' Djoklezjanu (c. 304). Ir-relikwi tiegħu huma mharsa fil-kattidral ta' Lisbona. Il-festa tiegħu ssir fit-22 ta' Jannar.

⁸ *Progenitores* tindika proprjament l-antenati. L-awtur ta' l-*Assidua* ma jagħtiniex l-ismijiet tal-ġenituri ta' Sant' Antnin. Dan tagħmlu l-*Benignitas* 2,1, li tghidilna li missieru kien jismu *Martinus Alfonsi* u ommu *Maria*. Il-kunjom Martino jidher ukoll fil-leġġenda tal-protomartri Franġiskani (AF III, 22). Li l-familja kienet ta' nisel nobbli nafuh mill-awtur anonimu tad-*Dialogus* 3,5 (c. 1246), li jghidilna li Fernando *fuit nobiliori genere progenitus*, u li missieru kien *miles* (kavallier).

għatba tagħha tinsab maġenb id-*dahla* ta' dan *it-tempju* (Eżek 48,16.23-24; Eżek 10,18). 4 Huma kien għadhom żgħażaġh⁹ meta welldu għad-dinja dan binhom il-hieni; u fil-fonti mqaddes tal-magħmudija tawh l-isem ta' Fernando.

5 Kien ukoll f'din il-knisja dedikata lill-Imqaddsa Omm Alla, li huma bagħatuh biex jitgħallem *il-kotba mqaddsa*¹⁰ (1Tim 3,15) u, bħallikieku immexxijin minn ispirazzjoni divina, hallewh f'idejn *il-ministri ta' Kristu* (2Kor 11,23) biex dawn jedukaw lil dawk li kellu jkun fil-ġejjieni l-habbar ta' Kristu.

3 – DWAR KIF DAHAL FL-ORDNI TA' SANTU WISTIN

[3] 1 Wara li għex b'mod sempliċi s-snin tat-tfulija tiegħu fi hdan il-familja, Fernando wasal bil-ferħ għall-età ta' madwar hmistax-il sena¹¹. 2 Billi, malli beda jitfarfar fl-età żaġhżuġha, beda jhoss fih it-tqanqil tal-ġibdiet tal-ġisem, u beda jhossu jithawwad aktar mis-soltu bihom, hu ma intrehiex għall-pjaċiri *taż-żgħożija* li hi *buffara riħ* (Qoħ 11,10); imma filwaqt li rebah fuq il-kundizzjoni fragli ta' bniedem li kien, zamm ir-riedni lit-tqanqil tal-*ġibdiet tal-ġisem* (1Ġw 2,16). 3 Fil-hajja ta' kuljum id-dinja kienet bdiet iddejqu, hekk li hu kien ireġġa' lura riglejha u ma jhallihomx jirfsu l-għatba biex hekk ma *jehilx* magħhom *it-trab* (Lq 10,11) tal-ferħ tad-dinja, li jfixkel ir-ruħ ta' dawk li jridu jigrū fit-triq tal-Mulej.

4 Qrib il-ħitan tal-belt li semmejna, hemm monasteru ta' l-Ordni ta' Santu Wistin, li fih joqogħdu rhieb magħrufin għall-ispirtu reliġjuż

⁹ L-awtur donnu jrid jgħid li Fernando kien l-ewwel wild ta' din il-koppja żaġhżuġha, kif tinnota r-*Rigaldina* 2,2. L-*Assidua* ma tagħtiniex id-data tat-twelid ta' Fernando. Imma jekk Sant'Antnin miet meta kellu 36 sena fl-1231, mela jfisser li tweekled fl-1195.

¹⁰ Is-*sacris litteris* kienu l-kotba mqaddsa, u d-duttrina nisranija b'mod ġenerali. Fernando mela kien imur fl-iskola tal-kattidral, kif kienu jagħmlu t-tfal nobbli ta' żmienu.

¹¹ L-espressjoni *annum circiter quintum decimum*, tista' tidher stramba, minhabba li l-età ta' 15-il sena biex wiehed isir reliġjuż hi wisq żgħira. Imma nafu li, fil-medjuevu, kien hemm każi simili. Salimbene da Parma, fil-*Cronica* tiegħu, jgħidilna li daħal mal-Minuri meta kellu 16-il sena u kważi 4 xhur.

tagħhom, u jaqdu lill-Mulej bl-abitu ta' kanoniċi Regolari¹². 5 Wara li rebah kull ġibda fiergħa tad-dinja, għaldaqstant, ir-raġel ta' Alla mar f'dan il-post, u b'devozzjoni umli libes it-tonka ta' kanonku Regolari.

6 Hemmhekk dam jgħix għal madwar sentejn, imma kien imfixkel mill-hafna żjarat tal-hbieb, li kienu jdejjquh hekk li ma kienux iħalluh jingabar¹³. Biex jehles minn dan it-tfixkil, iddeċieda li jabbanduna l-belt li fiha twieled, li twassal biex wiehed jitlef is-sabar u l-qawwa ta' l-irġulija, u iddeċieda li jitlaq minn hemm; hekk, fil-kenn ta' port f'art barranija, hu seta' fil-kalma jsir *suldat ta' Alla* (2Tim 2,3). 7 Wara li, bi tbatija kbira u b'hafna talb, qala' l-permess tas-superjur tiegħu¹⁴, hu ma bidilx l-Ordni, imma biss il-kunvent, u *bil-hegġa ta' l-ispirtu* (Atti 18,25; Rum 12,11) mar jgħix fil-monasteru ta' Santa Cruz f'Coimbra¹⁵.

¹² L-awtur ta' l-*Asd* juża espressjoni mhix tant eżatta: *monasterium*. Fil-fatt, il-kunvent tal-kanoniċi regolari jissejjah *canonia*. Fernando dahal fil-*canonia* ta' Sao Vincente de Fora. Din inqerdet għal kollox fit-terremot ta' l-1755 u ġiet mibnija mill-ġdid. Kien bnicha r-re Alfonso I fl-1147 bhala *ex voto* wara li rebah il-belt ta' Lisbona. Il-*canonia* kienet sugġetta għall-isqof ta' Lisbona, imma fl-1184 il-Papa Lucio III kien eżentaha mill-isqof, u iddikjaraha bhala kunvent ta' l-*Ordo Sancti Augustini*. Kienet centru ta' studju fejn kienu jgħixu hafna monaċi intellettuali. Xhieda ta' dan hu l-inventarju tal-biblijoteka tagħha, li hu datat għal nofs is-seklu 13.

¹³ Dawn il-hbieb ma kienux zghazagh li jhobbu jiddevertu, daqskemm hbieb ġejjin minn familji nobbli, li magħhom kien jagħmilha Fernando qabel dahal Agostinjan. B'hekk ma kienx possibbli għalih li jehles minnhom kif ġieb u lahaq, għax kien obligat juri *cortesia* lejhom, skond l-ispirtu kavalleresk ta' żmien.

¹⁴ Il-kelma *superioris* tindika l-*prior* (prijur) tal-*canonia* Agostinjana, li dak iż-żmien kien jismu Dom Pedro († 1229), li kien mahtur vizitatur ġenerali tal-kanoniċi Regolari Agostinjani kollha tas-saltna tal-Portugal.

¹⁵ Il-monasteru ta' Santa Cruz ta' Coimbra kien l-aktar wiehed ċelebri fis-saltna tal-Portugal. Kien twaqqaf fl-1132 minn Tello, arċidjaku tal-kattidral, meġhjun minn Giovanni Peculiar, li mbagħad sar isqof ta' Porto u Braga, u minn S. Teotonio, li kien l-ewwel prijur tiegħu († 1166), fuq art mogħtija minn Alfonso I. Il-Papa Innoċenz II fl-1135 ta l-privileġġ ta' l-eżenzjoni mill-isqof djoċesan lil dan il-monasteru. Billi kien monasteru rjali, ta' spiss il-hajja komuni kienet tinbena fuq esiġenzi mhux tant reliġjużi, daqskemm politiċi. Il-kanoniċi, barra mill-hajja klawstrali, kienu jmexxu bosta hidmiet karitattivi, fosthom spart f'Coimbra, u l-parroċċa ta' S. Giovanni u l-knisja ta' Leiria, li kienu jiddependu mill-*canonia*. Santa Cruz kienet centru kulturali ta' importanza kbira, fejn kien hemm biblijoteka famuża, li fiha Fernando

4 – DWAR KIF F'COIMBRA MEXA 'L QUDDIEM
FIL-VIRTÙ U FIL-GHERF

[4] 1 Il-qaddej ta' Alla, Antnin, mar mela fil-monasteru ta' Santa Cruz, għax imtela' bil-herqa u l-imhabba għal dixxiplina aktar iebsa u għall-hemda li tagħti l-frott. Il-hegga dejjem tikber tiegħu kienet turih li hu kien biddel mhux tant il-post fejn joqghod, daqskemm l-impenn u l-imgieba tiegħu. 2 U għaliex, skond ma' tghid kitba, jisthoqqlu t-tifhir “mhux min ghex f'Ġerusalemm, imma min fiha ghex hajja li jisthoqqilha tifhir”¹⁶, hekk hu beda jgib ruhu b'mod tali li, kull min kien jarah, kien jintebaħ li hu kien għażel l-ahjar post biex fih jilhaq l-oghla perfezzjoni.

3 Kien jinghata b'impenn shih biex japplika lilu nnifsu għall-istudju, u kien iħarreg sewwa l-ispirtu tiegħu fil-meditazzjoni. Lejl u nhar, skond l-opportunità, qatt ma kien jieqaf mill-qari divin tal-kotba mqaddsa¹⁷. 4 Filwaqt li kien jaqra s-siltiet bibliċi u joqghod attent għall-verità storika tagħhom, kien iqawwi l-fidi bit-tixbihat allegoriċi; u filwaqt li kien japplika għalih innifsu l-kliem ta' l-Iskrittura, kien dejjem iżid fih il-hegga biex jghix bl-istess imħabba tal-virtù¹⁸.

tħarreg sewwa fl-istudju tas-*sacra pagina* u tal-kitbiet ta' missirijiet il-Knisja.

¹⁶ Din l-espressjoni hi mehuda minn S. Ġilormu, *Ep. 58 ad Paulinum*, 2 (PL 22, 580): *Non Ierosolymis fuisse, sed Ierosolymis bene vixisse laudandum est.*

¹⁷ Għal 8 snin shaħ li fihom dam f'Santa Cruz, Fernando inghata b'ruhu u ġismu għall-istudju tas-*sacra pagina* u l-assimilazzjoni tas-siltiet skritturistiċi fi spirtu ta' kontemplazzjoni permezz tal-*lectio divina*, skond il-mudell monastiku. Dawn kienu snin importanti fil-preparazzjoni tiegħu bħala predikatur, l-aktar għaliex kien ukoll jistudja l-kummentarji bibliċi tat-tradizzjoni kristjana oċċidentali, partikolarment il-kitbiet ta' Ġilormu, Ambrog, Wistin, Girgor il-Kbir, Isidoru ta' Siviglia.

¹⁸ L-awtur hawnhekk jirreferi għall-4 sensi bibliċi li kienu komuni fil-*lectio divina* monastika u medjevali. Dawn kienu s-sens *letterali* (l-ittra ta' l-Iskrittura fil-kuntest storiku li fih inkitbet), *allegoriku* (ix-xbihat li jintuzaw fil-kelma u t-tifsira tagħhom), *moralis* (il-kelma li twassal għal imgieba kristjana awtentika), u *anagogiku* (il-kelma divina fis-sens eskatologiku, li tindika t-triq lejn is-sema u l-ghan tal-hajja nisanija). Fl-iskejjel teologiki kien hemm mod interessanti kif l-istudent kien jitghallem dawn is-sensi permezz ta' tqabbila bil-latin: «*Littera gesta docet, quid credas allegoria, moralis quid agas, quo tendas anagogia*».

5 Filwaqt li dahal fil-*qiegh tal-kelma ta' Alla* (1Kor 2,10) billi s'tharreġ bil-ferħ it-tifsir moħbi tal-kelma divina, permezz tax-xhieda ta' l-Iskrittura mqaddsa hu ħares lil ruħu mit-tagħlim qarrieq¹⁹; għaldaqstant kien jistharreġ ukoll il-għerf tal-qaddisin b'tiftix bir-reqqa. 6 Dak kollu li hu kien jaqra kien jafdah fil-memorja tiegħu²⁰ b'tant insistenza li, fi żmien qasir, hu beda juri għarfien hekk profond fl-Iskrittura, li hadd (mill-kanoniċi) ma kien jista' jittama li jurih daqsu.

5 – DWAR KIF L-IMQADDES ANTININ DAHAL MAL-PATRIJET MINURI MINHABBA L-HEĠĠA TAL-MARTIRJU U DWAR KIF BIDEĠ ISMU

[5] 1 Wara dan, meta s-sinjur Pedro *infante*²¹ ġab mill-Marokk ir-relikwi tal-qaddisin patrijiet Minuri martri²², hu għarraf mal-provinċji

¹⁹ L-*Asd* diġà tirreferi għall-kontenut kattoliku tat-tagħlim ta' S. Antnin, u tintroduċi t-tema tal-predikazzjoni tiegħu kontra l-eretiki, l-aktar fil-każ tal-Katari, ta' Bononillo ta' Rimini (*Asd* 9), u l-konverżjoni ta' l-eretiku Aleardino (*Asd* 40).

²⁰ Il-qawwa eċċezzjonali tal-memorja ta' S. Antnin hi murija diversi drabi, l-aktar fl-*Asd* 8: *cum talis esset industria, ut memoria pro libris uteretur*. L-istess jingħad dwar S. Frangisk fit-*Tractatus de miraculis* ta' Tommaso da Celano; cfr. 3C 102 [FSF 820]: *memoria pro libris habebat*.

²¹ Pedro *infante* (kif kien jissejjah l-iben iż-żgħir tar-re), kien it-tielet wild tar-re Sancho I u hu Alfonso II. Twieled fl-1187. Il-Papa Onorju III kien ħadu taħt il-protezzjoni tiegħu. Fl-1227 Girgor IX laqa' l-offerta ta' Pedro biex dan jiġġielel kontra l-ghedewwa tal-Knisja. Pedro iżżewweġ ma' Aremberga, kontessa ta' Urgel. Biddel il-kontea ta' Urgel mal-prinċipat tal-gżira ta' Maiorca, li fl-1230 kienet inħafet minn idejn l-Għarab mir-re Jayme d' Aragon. Pedro miet bla tfal fl-1258. Fil-*Chronica XXIV Generalium OFM* Pedro jidher bħala volontarju tas-sultan tal-Marokk Emir-el-Mumenin, jew Miramolino. Dan kien is-sultan tal-familja Almohad Muhammed-ben-Nasser, li fl-1212 kien ġie mirbuħ fil-battalja ta' Las Navas u kellu jirtira mill-penisola Iberika u jmur lura fl-Afrika ta' fuq. Jista' jkun, iżda, li l-martirju ta' l-ewwel Frangiskani seħħ waqt is-saltna ta' ibnu, Abu-Yaqub. Kien Pedro *infante* li ġarr ir-relikwi tal-martri S. Berardu u shabu minn Marrakesh lejn Coimbra. Ċertu Petrus Stephani, imlaqqam Mangarado, kien kiteb *Passio* tal-martri flimkien ma' l-isqof Matteo ta' Lisbona (c. 1259-1282) u kien baġhatha lill-ministru provinċjal tal-Minuri u lill-kapitlu ġenerali ta' l-Ordni.

²² Il-protomartri Frangiskani huma hamsa: Berardo da Calvi mill-Umbria, Pietro

kollha ta' Spanja kif kien ġie meħlus b' miraklu bl-interċessjoni tagħhom. Meta l-qaddej ta' Alla sema' bil-mirakli li kienu qed isiru permezz ta' dawn il-martri, immexxi mill-qawwa ta' l-Ispirtu s-Santu, *bil-fedeltà bhala l-ħżiem ta' qaddu* (Iż 11,5) u *sahħah dirghajh ghax-xoghol* (Prov 31,17) bil-qawwa taż-żelu divin. 2 *Kien jghid f'qalbu* (Ġen 17,17): “O, kieku l-Aktar Għoli jagħmel li jien ukoll niehu sehem fil-kuruna tal-martri qaddisin tiegħu! Mhux li kieku x-ximitarra tal-bojja tolqot lili wkoll, filwaqt li *gharkobbtejja* (Mh 7,6) noffri għonqi *ghall-isem ta' Ġesù* (Atti 5,41)! Nista' jkolli l-grazzja li nara dan kollu? Nista' ngawdi minn jum hekk hieni?” Hu kien jahseb fis-skiet dwar dawn il-hwejjeġ u oħrajn bħalhom.

3 Mhux bogħod mill-belt ta' Coimbra, f' post imsejjah Sant'Anton, kienu jghixu xi patrijiet Minuri, li għalkemm *ma kienux jafu jaqraw* (Iż 29,12)²³, kienu jgħallmu bl-għemejjel tagħhom is-

da Sangemini, Accursio, it-tlieta saċerdoti; u l-fratelli lajċi Aditius u Ottone. Jidher li kollha kienu ġejjin mill-Umbria. S. Franġisk kien bagħathom fi Spanja u l-Marokk fil-kapitlu ta' Pentekoste ta' l-1219. Flimkien ma' fra Vitale, li kien il-gwardjan tagħhom, waslu fis-saltna ta' Aragona, fejn Vitale marad gravement u kellu jirtira mill-ispedizzjoni. Minn Aragona, immexxijin minn fra Berardo, marru fil-Portugal, fejn laqgħathom ir-reġina Orraca, u tathom kunvent ċkejen f'Olivais, qrib Coimbra. Il-patrijiet Minuri kienu diġà waslu fil-punent tal-peninsula Iberika fl-1217, u mall-ewwel ġew protetti mir-reġina Orraca, mara ta' Alphonso II, u minn oħtha Sancha. Dawn bnawhom eremitaġġi ċkejnjin f'Lisbona, Alenquer u Guimães, u fl-1219 dak ta' Olivais qrib Coimbra. Dan l-eremitaġġ kien iddedikat lil S. Anton Abbati (S. Antão), u mbagħad ġie iddedikat lil S. Antonio de Lisboa, ad unur ta' S. Antnin. Xi snin wara l-Franġiskani abbandunaw dan l-eremitaġġ u marru joqoghdu fil-kunvent ta' S. Francesco del Ponte, maġenb ix-xmara Monego. Kien fl-1539 li f'Olivais reġġhu marru l-Franġiskani Riformati li damu hemm sas-soppressjoni ta' l-1834. Giuseppe Abate jikteb li “hu ċertament possibbli li f'din il-belt huma kienu jmorru fil-monasteru ta' Santa Cruz, u li qabel ma telqu lejn l-Afrika huma saru jafu lill-kanonku Fernando, dak li aktar tard kellu jsir huhom S. Antnin”. Huma qasmu fl-artijiet tas-Saraċini fl-Andalusia, fejn ġew perseġwitati f'Siviglia, u mbagħad mibgħutin fil-Marokk kif xtaqu. Fil-belt ta' Marrakesh, fid-deżert tas-Sahara, huma ġew maqtulin fis-16 ta' Jannar 1220, meta ippruvaw jippriedkaw l-Evangeliu lill-Misilmin.

²³ L-espressjoni ta' Is 29,12: *nescienti litteras*; cfr. S. FRANĠISK, *RegB* 10,8: *Et non curent nescientes litteras, litteras discere* (ed. K. Esser, Grottaferrata 1978, 235).

sustanza ta' l-Iskrittura mqaddsa. 4 Dawn l-aħwa, skond in-normi ta' l-istitut tagħhom, kienu jiġu ta' spiss biex jittallbu l-karità fil-monasteru li fih kien jgħix il-bniedem ta' Alla²⁴.

5 Jum minnhom, meta skond id-drawwa tiegħu ir-raġel ta' Alla mar iżurhom bil-mohbi, fost affarijiet oħrajn li tkellem dwarhom magħhom, qalilhom: “Jiena nixtieq bil-herqa li nxidd it-tonka ta' l-Ordni tagħkom, ħuti għeżiež, imma biss jekk intom twegħeduni li, malli nidhol magħkom, tibgħatuni fl-artijiet tas-Saraċini, bit-tama li jiena wkoll jisthoqqli nikseb u niehu sehem mill-kuruna tal-qaddisin martri”. 6 Dawk l-aħwa kienu mimlijin ferħ meta semgħu dan il-kliem hiereġ minn raġel hekk ta' fama, u qalulu li l-għada stess huma kienu jmorru biex jagħtuh it-tonka, biex hekk ma jhallux il-biċċa titwal u hekk jikber il-periklu tan-nuqqas ta' heġġa²⁵.

7 Filwaqt li l-patrijiet marru lura henjin lejn il-post fejn kienu jgħammru, il-qaddej ta' Alla Antnin baqa' fil-monasteru, biex jitlob lill-abbati²⁶ jagħtih il-permess meħtieġ għal dak li kien iddeċieda li jwettaq.

²⁴ Il-patrijiet ta' l-eremitaġġ ta' Olivais kienu qed josservaw dak li tghid ir-*RegNB* 9,4: «U meta jkunu fil-htieġa, ha johorġu jittallbu l-karità» (FSF 168), u dak li tghid ir-*RegB* 6,2: «U bhala pellegrini u ghorba f'din id-dinja, qaddejja tal-Mulej fil-faqar u fl-umiltà, ha johorġu jittallbu bit-tama» (FSF 151).

²⁵ Hu diffiċli li nkunu nafu min ha din id-deċiżjoni hekk bil-heffa u min ta t-tonka Franġiskana lil Fernando. Ir-*RegB* 2,1 tghid li hu l-ministru provinċjal li jilqa' n-novizzi. Imma hawnhekk ninsabu tliet snin qabel ir-*RegB*, fl-1220. Billi l-penisola Iberika hi kbira hafna u kienet maqsuma f'4 saltniet, l-uniku ministru provinċjal ma setax ilahħaq mal-kunventi kollha u x'aktarx li l-ministri lokali, jew gwardjani, seta' kellhom il-fakultà li jdahhlu n-novizzi. Nafu li l-ministru provinċjal ta' Spanja u l-Portugal f'dak iż-żmien kien fra Giovanni Parenti da Carmignano (Firenze). Dan kien imhalled qabel dahal fl-Ordni tal-Minuri. Kien ministru ta' Spanja mill-1219 sakemm ġie elett ministru ġeneral fil-31 ta' Mejju 1227 waqt il-kapitlu ta' Pentekoste fil-Porziuncola. Dam imexxi l-Ordni sad-29 ta' Mejju 1232, lejliet il-kanonizzazzjoni ta' S. Antnin, meta floku l-Papa Girgor IX għażel lil fra Elia bhala ministru ġeneral, fil-kapitlu ġenerali ta' Rieti.

²⁶ It-titlu eżatt tas-superjur ta' Coimbra ma kienx dak ta' *abbas* (abbati), imma *prior* (prijur/pirjol), għaliex din kienet komunità ta' kanoniċi regolari u mhux komunità monastika. Il-kariga ta' prijur kien jokkupaha Iohannes Cesar, li miet fl-1226. Il-kanoniċi regolari ta' Coimbra, l-aktar il-prijur li kien suċċessur tiegħu, u li kien jismu wkoll Iohannes, ippersegitaw lill-patrijiet Minuri, hekk li l-Papa Girgor IX kellu jindahal permezz ta' ittra fil-

8 Dan il-permess qalgħu wara hafna tbatija, u b'talb insistenti. L-ghada filghodu kmieni, filwaqt li ftakru f'dak li kienu wegħedu, il-patrijiet waslu, u skond dak li soltu jsir, huma libbsu bil-ghaġġla fil-monasteru lill-qaddej ta' Alla bit-tonka tagħhom²⁷.

9 Malli l-vestizzjoni kienet saret, wiehed mill-ahwa kanonici tiegħu²⁸, mar jigrì fuqu u, *ferragh l-imrar ta' ruhu* (Ġob 10,1) li hareġ minn qalbu u qallu: "Itlaq, mur, forsi min jaf, issir qaddis". 10 Il-bniedem ta' Alla Antnin dar lejħ, u wieġbu b'lehen umli, filwaqt li qallu: "Meta inti tisma' li jiena nsir qaddis, inti għad tfahħar lil Alla minhabba f'hekk". 11 U malli qal hekk, il-patrijiet, marru jħaffu lejħ il-post fejn kienu jgħammru, u laqgħu *bix-xhieda ta' mħabbithom* (2Kor 8,24) lil dan il-mistieden li kien ġie jigrì fuq il-passi tagħhom.

12 Billi, iżda, l-qaddej ta' Alla kien jibza' minn qrabatu, li kienu jġigu *jfitxuh bil-herqa* (Ġen 31,35), ra kif għamel biex jaħrab minn kull tiftix tagħhom b'reqqa kbira. 13 Hekk halla l-isem li kellu qabel, u għażel għalih l-isem ta' Antnin²⁹, bħallikieku ried iħabbar minn qabel li hu kellu jsir xandar kbir tal-kelma ta' Alla. 14 Għaliex Antnin ifisser

11 ta' Lulju 1233, sena wara l-kanonizzazzjoni ta' S. Antnin, biex jiddefendi lill-patrijiet. Meta Fernando kien fil-*canonia* ta' Coimbra l-komunità kienet magħmula minn madwar 70 membri.

²⁷ Il-vestizzjoni ta' Antnin saret fi żmien meta fl-Ordni tal-Minuri kienet għadha mhijiex obligatorja s-sena tan-novizzjat. Fil-fatt kien biss fit-22 ta' Settembru 1220, jġifieri ftit xhur wara li Antnin dahal fl-Ordni, li l-Papa Onorju III obbliga lill-patrijiet Minuri għas-sena tan-novizzjat bil-bulla *Cum secundum consilium*. Dan kien ifisser li Antnin libes it-tonka Franġiskana u għamel il-professjoni tal-*forma vivendi* ta' S. Franġisk. L-awtur jghid li l-ghoti tat-tonka sar bil-heffa, f'Santa Cruz, mingħajr ir-riti preskritti u tradizzjonali. Dan għaliex is-saltna tal-Portugal u l-istess *canonia* ta' Santa Cruz kienu taħt interdett mill-arċisqof ta' Braga, il-primat tal-Portugal, li kien ipprojbixxa ċ-ċelebrazzjoni tal-liturgija u ta' kull funzjoni ekkleżjastika oħra.

²⁸ Dan il-kanonku sieheb ta' Fernando forsi kien xi habib mill-qrib tiegħu, jekk niehdu l-espressjoni *amaritudo cordis* bħala riferiment għall-imrar li jġi mid-djieqa tal-firda.

²⁹ Ghalkemm l-*Asd* tghid li kien Fernando nnifsu li għażel għalih l-isem ta' Antnin (Antonju), il-*legenda Raymundina* 4, fl-ahħar snin tas-seklu 13, tghidilna li din kienet l-inizjattiva tal-patrijiet ta' l-eremitaġġ ta' Olivais, li għażlu dan l-isem għax l-eremitaġġ tagħhom kien iddedikat lil S. Anton Abbati.

‘dak li jidwi fil-gholi’. Ghax tassew, il-lehen tieghu kien bhal tromba żżarżar, meta *ghallem lill-perfetti l-gherf ta’ Alla mohbi f’ misteru* (1Kor 2,6-7), meta kien ixandar il-misteri gholjin u profondi ta’ l-Iskrittura, hekk li wkoll *dawk li biż-żmien huma mdorrijin jagħzlu bejn it-tajjeb u l-hazin* (Lhud 5,14) bl-interpretazzjonijiet tagħhom, *qajla setghu jifhmu l-qawwa ta’ l-ilsien tieghu* (Iż 33,19).

6 – DWAR KIF MAR FIL-MAROKK U KELLU JERĠA’ LURA

[6] 1 Il-hegġa biex ixerred il-fidi kienet tqanqal lil Antnin b’qawwa dejjem akbar, u l-ghatx għall-martirju, li kien jaħraq f’qalbu, ma kienx iħallih jistrieħ. 2 Hekk ġara li, skond kif kien ġie mwieghed, ingħatalu l-permess biex bil-heffa jitlaq lejn l-artijiet tas-Saraċini³⁰.

3 Imma l-Aktar Gholi, li jagħraf il-qlub tal-bnedmin, *waqafu f’wiċċu* (Gal 2,11), u laqtu b’marda gravi li damet thabbtu matul ix-xitwa kollha. 4 Meta intebaħ li ma setax iwettaq dak li kien ippropona li jagħmel, sabiex jerġa’ jirkupra s-saħħa tal-ġisem, kien imġieghel biex jerġa’ lura lejn art twelidu.

5 Imma waqt li kien qieghed ibahħar, kif kien qed jistenna li jjiżbarka fix-xtut ta’ Spanja, il-qawwa ta’ l-irjiħat ġarru l-ġifen u Antnin sab ruħu mixhut fuq ix-xtut ta’ Sqallija³¹. 6 Dik il-ħabta kien ġie deciz

³⁰ L-awtur juri b’mod ċar li l-waqfa ta’ fra Antnin fl-eremitaġġ ta’ Olivais kienet waħda qasira. Hu kien dahal mal-patrijiet Minuri bl-intenzjoni esplicita li jintbagħat missjunarju fil-Marokk, u hekk tabilhaqq ġara. Jingħad li Antnin mar bil-heffa (*festinus*) lejn l-artijiet tas-Saraċini (*terram Saracenorum*). Mhux speċifikat x’artijiet kienu. L-isem tal-Marokk jidher biss fit-titlu tal-kapitlu, u l-belt ta’ Marrakesh nafu biha minhabba l-protomartri Frangiskani. X’aktarx li Antnin ma telaqx f’dan il-vjaġġ iebes waħdu. Fil-fatt nafu li d-drawwa ta’ l-ewwel patrijiet kienet dik li jmorru fil-missjoni tnejn, tnejn, skond dak li Ġesù jghid fl-Evangeliu (Lq 10,1). Xhieda ta’ din id-drawwa nsibuha f’1C 28 (FSF 225). Il-kronista Mariano da Firenze († 1523) jghid li Antnin telaq fl-Afrika flimkien ma’ fra Filippu ta’ Castiglia. Ohrajn jghidu li sieħbu kien fra Leone minn Lisbona, li miet martri fil-Marokk fi żmien S. Antnin. Jista’ jkun li Antnin ukoll tghallem l-Għarbi, ghax inkella kien ikun diffiċli għalih imur jippriedka lis-Saraċini.

³¹ Ma nafux liema kien il-port ta’ Sqallija li fiħ żbarka S. Antnin. Hemm diversi tradizzjonijiet lokali fi Sqallija, li jridu li l-Qaddis niżel f’Cefalù jew Vizzini. Hemm santwarju ġo għar fuq irdum, qrib Tindari, li wkoll hu miqjum bhala

li jiltaqa' l-kapitlu ġenerali f'Assisi³². Antnin, meta sar jaf b'dan mill-aħwa li kienu jghixu f'Messina, wera ruħu b'saħħtu aktar milli fil-fatt kien, u telaq kif seta' biex jasal għall-kapitlu.

7 – DWAR KIF MAR FIR-ROMAGNA U GHEX HEMMHEKK

[7] 1 Wara li ntemm il-kapitlu bhas-soltu, meta l-ministri baghatu lill-patrijiet fil-postijiet³³ tagħhom, kien biss Antnin li thalla waħdu; għaliex billi kien jidher qisu novizz ġdid, kienu jqisuh bhala patri mhux meħtieġ, u l-ebda wiehed mill-ministri ma talab biex jieħdu miegħu, billi ma kienux jafuh. 2 Fl-aħħarnett, wara li sejjah fil-ġenb lil fra Graziano, li kien il-ministru ta' l-aħwa tar-Romagna, il-qaddej ta' Alla Antnin beda jitlobu biex, wara li jitlob il-permess tal-ministru ġeneral, jieħdu miegħu fir-Romagna, u hemmhekk jagħtih it-taħriġ tal-bidu fid-dixxiplina tal-ħajja spiritwali³⁴.

l-post tan-«nawfraġju» ta' S. Antnin. Li hu żgur hu li l-Qaddis għex għal xi xahar fil-kunvent ta' Messina, minn fejn telaq għall-kapitlu ġenerali ta' l-1221 f'Assisi.

³² Dan kien il-kapitlu ta' Pentekoste ta' l-1221, li dam għaddej 7 ijiem, u li hu magħruf popolarment mill-*Fontes* bhala l-«kapitlu tal-hsajjar». Skond Giordano da Giano kienu tlitt elef il-patrijiet li inġabru għal dan il-kapitlu famuż. Dik il-habta fil-kapitlu kien jistgħu jieħdu sehem il-patrijiet kollha. L-istudjuż Callebaut jgħid li Antnin għamel il-vjaġġ twil minn Messina sa Assisi (c. 600 kilometri) bil-mixi, u li jekk nikkalkulaw li kien jimxi mat-30 km. kuljum, dan kien ifisser li ried ma l-20 ġurnata biex jasal. L-istudjuż Abate, imma, jsostni li Antnin kien dgħajjed wisq biex jagħmel vjaġġ bhal dan bil-mixi, u li l-parti Messina-Napli għamilha bil-baħar. Dan għaliex, skond hu, fl-ebda post bejn in-nofsinar tal-Lazio u l-Calabria ma niltaqgħu ma' tifkiriet ta' devozzjoni lejn xi waqfa ta' S. Antnin f'xi post li minnu għadda.

³³ L-espressjoni *ad loca sua* tirreferi għall-postijiet li fihom kienu jghixu l-patrijiet li, fi żmien S. Franġisk, ma kienux jissejju bl-isem ta' *conventus* (kunvent), billi kienu x'aktarx eremitaġġi ċkejknin.

³⁴ Fra Graziano kien ministru provinċjal tar-Romagna. Skond il-*Martyrologium Franciscanum* hu miet fit-30 ta' Marzu 1241 f'Pennadi S. Martino (Pennabilli). Skond id-*Dialogus de gestis sanctorum fratrum Minorum* indifen f'Osimo. L-istess *Dialogus* jirrakkonta xi mirakli li sehhu bl-interċessjoni ta' fra Graziano, li kien meqjum bhala patri qaddis li kien bniedem ta' *simplicitas pura et fides plena* (semplicità pura u fidi shiha). Ir-riferiment għall-

3 Hu ma semma' xejn dwar il-fatt li kien bniedem studjuż u letterat, lanqas ma ftaħar bil-ministeri ekkleżjastiku li kien jeżerċita, imma *jassar kull ħsieb* u kull xjenza *għall-ubbidjenza ta' Kristu* (2Kor 10,5), hekk li hu iddikjara li jaf biss lil Kristu, *u lilu msallab* (1Cor 2,1-2), hekk li lilu kien jixtieq, u lilu ried ihaddan.

4 Fra Graziano, filwaqt li kien kien jistaghgeb b'dan kollu, laqgħu u haddnu miegħu bil-qima, u ta widen għat-talbiet tal-bniedem ta' Alla. Ħadu miegħu u wasslu fir-Romagna. 5 Malli wasal hemmhekk, bil-providenza ta' Alla li kollox jiddisponi, il-bniedem ta' Alla Antnin qala' l-permess li jirtira bil-qima kollha fl-eremitaġġ ta' Monte Paolo, biex hekk iħalli warajh il-hamba tal-folol, u jidhol ġewwa fil-fond tas-skiet u s-sliem ta' dak il-post hiemed³⁵.

6 Matul iż-żmien li fih kien jgħix f'dan l-eremitaġġ, wiehed mill-aħwa kien bena ċella ċkejka f'għar, li kienet tajba ħafna bhala post ta' talb, biex fih wiehed ikun jista' jehda f'Alla b'libertà akbar. 7 Jum minnhom il-bniedem ta' Alla mar jara dak l-għar, u ħaseb li dak kien post mill-aktar tajjeb għat-talb u d-devozzjoni. Għaldaqstant talab bil-ħniena lil dak il-patri biex iħallih juża dik iċ-ċella. 8 Meta akkwista

ministru ġeneral hu ċertament għal fra Elia, li fl-1221 kien imexxi l-Ordni bhala *vicarius* ta' S. Frañgisk. Din l-espressjoni, iżda, bdiet tintuża minn 2C 182 (FSF 896): *conversus ad Petrum Cathanii vicarium suum*; u 2C 207 (FSF 918): *frequenti supplicatione vicarii sanctus pater pulsatus*. Imma S. Frañgisk innifsu, fit-Test 27, jikteb: *firmiter volo obedire ministro generali huius fraternitatis*. Wiehed jinnota l-umiltà kbira ta' Antnin, li jitlob li jitharreġ fid-dixxiplina spiritwali bħallikieku kien novizz, u li jaħbi l-għerf kbir tiegħu bhala teologu.

³⁵ L-eremitaġġ ta' Monte Paolo, xi 400 metru fuq il-livell tal-baħar, jinsab fil-*comune* ta' Dovadola, f'it kilometri bogħod minn Castrocaro, fil-provinċja ta' Forlì. Attwalment hu santwarju magħruf ta' S. Antnin u dar ta' l-irtiri li jmexxuh il-Patrijiet Minuri tal-Provinċja ta' Kristu Re ta' l-Emilia Romagna. Wiehed mill-kodiċi ta' l-*Asd* jagħtina dettall importanti li jvarja minn din l-istorja. Filwaqt li ma jsemmix l-eremitaġġ ta' Monte Paolo, jgħid li l-inizjattiva li jirtira fil-hemda ma kienetx ġejja mill-Qaddis, imma mill-patrijiet li kienu jgħixu hemm li, billi kienu sitt frajiet lajċi, ma kellhomx saċerdot biex jiċċelebra l-Quddiesa għalihom. Huma kienu ħasbu li Antnin kien raġel *semplīci* u safi (*simplicem virum et purum*), u għalhekk talbu lill-ministru jibgħatu magħhom biex jiċċelebra l-misteri divini (*pro celebrandis divinis*). Forsi kienu saru jafuh waqt il-vjaġġ minn Assisi lejn ir-Romagna.

dak il-post ta' hemda³⁶, il-qaddej ta' Alla Antnin ta' kuljum, wara li kien jaqdi dmiru fit-talb ta' filgħodu tal-komunità, kien imur jinqata' għalih wahdu f'dik iċ-ċella, filwaqt li kien jiehu miegħu loqma hobż u sjuna tal-fuħhar bl-ilma³⁷. 9 Hekk kien jgħaddi l-jum kollu fis-solitudni, u jharreġ lil ġismu biex joqgħod għall-ispirtu. Imma biex jobdi dejjem dak li kienet titlob minnu r-regola, dejjem kien imur lura fil-hin li fih jiltaqgħu l-aħwa³⁸.

10 Mhux l-ewwel darba li, malli kien jisma' l-qanpiena³⁹ ssejjahlu, kien ihejji ruhu biex imur jingħaqad ma' l-aħwa, imma billi kien ikun mifni mill-velji u l-astinenza li biha kien jgħakkes lil ġismu, kien jibda jixxengel fil-mixi tiegħu, u ma kienx jiflah iżomm u kien jispiċċa jistabat fl-art. 11 Xi mindaqqiet kien ikun sawwat lil ġismu biex irazznu b'mod hekk qawwi, li kieku ma kienux jiġu l-aħwa biex iweżnuh, kif xehed

³⁶ L-istess kodiċi ta' l-*Asd* (cod. 74) li ġej minn Padova jgħid li l-Qaddis ma kienx jiehu miegħu hobż u ilma meta jmur fil-għar biex jitlob, imma kien jirritorna fil-fraternità għall-ikel. Jgħid ukoll li hu kien jalterna l-hin tat-talb mal-hidma, hekk li kien jahsel il-platti u l-borom u jnaddaf l-eremitaġġ tal-patrijiet, bl-umiltà kollha daqslikieku kien wiehed mill-frajiet lajċi.

³⁷ L-espressjoni *matutinali capitulo* (talb ta' filgħodu tal-komunità) jindika l-laqqgħa tal-fraternità filgħodu għall-uffiċċju divin u l-meditazzjoni. Hawnhekk nistgħu naraw ritratt ta' kif l-ewwel aħwa kienu jgħixu l-Forma ta' hajja miktuba għall-eremitaġġi (*RegEr*), li tindika filgħodu kmieni bhala hin ta' silenzju sat-Terza, li fih l-aħwa fl-eremitaġġ kienu jingħataw għat-talb (Matutin bil-lejl, Lawdi u Prima filgħodu kmieni). Nistgħu nimmaġinaw ukoll li, billi Antnin kien l-uniku sacerdot flimkien ma' dik il-fraternità ta' sitt aħwa lajċi, kien ikun hu li jiċċelebra għalihom il-Quddiesa.

³⁸ Il-*collatio* (laqqgħa tal-komunità) hi terminu monastiku, li tindika l-laqqgħa spiritwali tal-komunità filgħaxija. Hekk naraw li Antnin kien jgħix mumentu ta' hajja anakoretika (eremitika) u oħrajn ta' hajja ċenobitika (komunitarja). L-orarju ta' kuljum fl-eremitaġġ kien jinbena fuq ir-reċita tas-siġhat kanoniċi ta' l-uffiċċju divin: il-Matutin bil-lejl, il-Lawdi malli jibda jbexbex, il-Prima fis-6 am, it-Terza fid-9 am (meta kien jintemm is-silenzju), is-Sesta f'nofs in-nhar, in-Nona fit-3 pm, l-Ghasar fi nżul ix-xemx, u l-Kumpieta malli jidlam (meta kien jibda s-silenzju).

³⁹ Il-qanpiena ċkejna ta' l-oratorju ta' l-eremitaġġ li fih il-patrijiet kienu jitolbu l-Quddiesa u l-uffiċċjatura. Il-qanpiena kienet tagħti r-ritmu tad-diversi mumentu tal-ġurnata fl-eremitaġġ, skond it-tradizzjoni antika monastika li kienet l-ispirazjoni tar-*RegEr* ta' l-ewwel Frangiskani (1217-1221).

wiehed minnhom li kien prezenti⁴⁰, ma kienx jirnexxilu jasal biex jidhol fl-eremitaġġ.

8 – DWAR KIF IL-GHERF TIEGHU DEHER QUDDIEM L-AHWA

[8] 1 *Wara hafna żmien* (Mt 25,19) ġara li xi wħud mill-ahwa intbagħtu fil-belt ta' Forlì biex jirċievu l-ordni sagri. 2 Għal din iċ-ċerimonja ngabru minn diversi nhawi l-patrijiet Minuri u Predikaturi, u *fosthom* (Ġob 1,6) kien hemm ukoll Antnin.

3 Meta wasal il-hin ta' din iċ-ċelebrazzjoni komunitarja⁴¹, meta l-patrijiet kollha kienu ngabru skond id-drawwa, il-ministru ta' dak il-post⁴² beda jitlob lill-patrijiet Predikaturi⁴³ li kienu prezenti biex jagħmlu priedka ta' eżortazzjoni lil dawk il-persuni li kienu bil-għatx *għall-ahbar tas-salvazzjoni* (Atti 13,26). 4 Imma dawk, wiehed wara l-iehor, bdew jichdu li jagħmlu dan, u bdew jghidu li għalihom ma kienx possibbli u lanqas permess li jippriedkaw mingħajr ma jkunu ippreparati minn

⁴⁰ L-awtur ta' l-*Asd* x'aktarx li jirreferi għal xi wiehed mill-ahwa lajċi li kien jghix ma' Antnin f' Monte Paolo, u li mbagħad ta x-xhieda tieghu waqt il-proċess ta' kanonizzazzjoni tal-Qaddis.

⁴¹ Il-kelma latina hi *collatio*, li tirreferi għall-*collatio ordinum* (il-ghoti tas-sagrament ta' l-ordni sagri), u mhux għas-sens monastiku ta' konferenza spiritwali. Din, fil-fatt, kienet issir filghaxija, filwaqt li l-quddiesa ta' l-ordinazzjoni u kull rit tal-quddiesa kien isir biss filghodu.

⁴² L-espressjoni latina *minister loci* tindika element prezenti fil-Frangiskaneżimu tal-bidu. Dan kien il-gwardjan tal-fraternità Frangiskana ta' Forlì. Fil-bidu ta' l-Ordni kien jintuża l-isem *guardianus* jew inkella *custos*. Fl-*Expositio quattuor Magistrorum super Regulam* insibu: *Guardiani vero intelliguntur sicut ministri et custodes, qui sic solebant primitus nominari* («Gwardjani huma bħall-ministri u l-kustodji, kif kienu jissejhu qabel»). Ugo da Digne († 1285), fl-*Expositio super regulam fratrum Minorum*, jitkellem minn *ministri provinciales* u minn *ministri locales*.

⁴³ Il-patrijiet Predikaturi (Dumnikani) kienu ġew mistiedna fil-kunvent Frangiskan ta' Forlì għall-ordinazzjoni, u l-gwardjan ried jagħmel unur lil ulied S. Duminku billi jistedinhom jippriedkaw, minhabba l-fama ta' gherf u preparazzjoni teologika tagħhom. Kien Dumnikan, il-prijur ta' S. Agostino f'Padova, li kien inkarigat flimkien ma' prelati ohrajn, biex imexxi l-proċess djoċesan tal-kanonizzazzjoni ta' S. Antnin.

qabel. Dak il-ministru, mela, dar fuq fra Antnin, u ikkmandah⁴⁴ biex jippriedka lill-aħwa miġburin *dak li jgħallmu l-Ispirtu* (Ġw 14,26).

5 Dan għamlu mhux għaliex hu kien jemmen li Antnin kellu xi għarfien partikulari ta' l-Iskrittura, jew li kien kapaċi jaqra kotba oħrajn, hlief x'aktarx dawk li kellhom x'jaqsmu ma' l-uffiċċju ekkleżjastiku⁴⁵, imma kellu biss ċertezza waħda li fuqha seta' joqgħod: għaliex ġie li kien semgħu jitkellem bil-latin⁴⁶ meta kien imġiegħel mill-ħtieġa. 6 Tabilhaqq, għalkemm Antnin kellu kapaċita hekk kbira, li kien kapaċi jinqeda bil-memorja flok bil-kotba⁴⁷, u kien imzejjen bid-don li juża lingwaġġ mistiku bl-abbundanza, imma l-aħwa kienu jafuh biss bhala patri li kien kapaċi jaħsel il-borom fil-kċina⁴⁸, aktar milli wieħed li kien kapaċi jesponi l-misteri ta' l-Iskrittura.

7 Imma għalfejn noqgħod intawwal? Antnin baqa' jirreżisti sakemm seta', imma fl-aħharnett, minħabba li l-oħrajn kollha baqgħu jinsistu, hu beda jitkellem bis-semplifici kollha. Imma meta mbagħad dik *il-pinna* ta' l-Ispirtu s-Santu, - qed ngħid għal *ilsien* - (S 44,2) bdiet tisjega *b'gabra ta' kliem fil-qosor* (Dan 7,1) hafna argumenti profondi b'għaqal kbir, dak il-ħin l-aħwa baqgħu mibluġhin bl-ammirazzjoni, u *feh*ma waħda kienu *attenti* (Atti 8,6) biex jisimgħu bil-herqa lil dan il-

⁴⁴ Il-*minister loci*, wara li talab kważi bil-ħniena (*supplicare cepit*) diversi drabi lid-Dumnikani biex jippriedkaw, fl-aħharnett ikkmanda (*precepit*) lil fra Antnin biex jagħmel priedka minn żniedu. Hi stramba li l-gwardjan ta' Forlì ikkmanda b'ubbidjenza lil Antnin, li kien jiddependi mill-gwardjan ta' Monte Paolo, imma jista' jkun li x'aktarx li l-eremitaġġ ta' Monte Paolo kien jiddependi ġuridikament mill-kunvent tal-belt ta' Forlì.

⁴⁵ L-espressjoni *officium ecclesiasticum* tirreferi għall-uffiċċju liturġiku. Jidher stramb li patri li kien kapaċi jaqra l-missal u l-brevjar kien jitqies li ma kienx midhla ta' l-Iskrittura, meta s-siltiet principali tal-kotba liturġiċi jittiehdu mill-Kotba Mqaddsa.

⁴⁶ Il-fatt li l-gwardjan kien sema' lil fra Antnin jitkellem bil-Latin ifisser li x'aktarx li Antnin kien qagħad għal xi żmien fil-kunvent ta' Forlì, jew inkella kien jinżel xi mindaqqiet fil-belt mill-eremitaġġ, forsi biex jittallab il-karità.

⁴⁷ Cfr. S. ATANASJU ta' Lixandra, *Vita Antonii Ab.* 3,7 (PG 26, 846): *memoriam pro codicibus habebat.*

⁴⁸ Dan l-eżempju ta' umiltà ta' S. Antnin jaqbel perfettament ma' dak li S. Frangisk ried mill-patrijiet fit-*Test* 20 (FSF 188): «U jiena kont naħdem b'idejja, u rrid naħdem; u rrid bil-qawwa li l-aħwa l-oħrajn kollha jaħdmu dak ix-xogħol li jixraq lill-hajja tagħhom».

predikatur. 8 Ghax tassew il-profondità li hadd ma stennieha tal-kliem tiegħu kienet tkabbar l-istagħġib f' dawk li semgħuh; u fl-istess hin kienet tibni l-ispirtu tagħhom b'dak li hu kien qiegħed jgħid b'karità mimlija heġġa. 9 Ilkoll, mela, imtlew b'faraġ qaddis, u bdew iqimu l-merti ta' l-umiltà fil-qaddej ta' Alla Antnin, flimkien mad-don tax-xjenza kbira tiegħu⁴⁹.

9 – IL-PREDIKAZZJONI TIEGħU FIR-ROMAGNA U L-KONVERŻJONI TA' L-ERETIĊI

[9] 1 Billi, kif jgħid il-Mulej, *belt li tkun qiegħda fuq muntanja ma tistax tinheba* (Mt 5,14), wara ftit taż-żmien il-ministru⁵⁰ ġie infurmat dwar dak li kien ġara. Hekk Antnin kellu jħalli warajh il-hemda tal-kontemplazzjoni, u ġie mgieghel johroġ fil-pubbliku. 2 Ġie afdat lilu l-ministeru tal-predikazzjoni, u dak li kien habb l-eremitaġġ kellu johroġ minnu, u fomm, li kien ilu magħluq, kellu jinfetah biex jevangelizza lill-poplu u jxandar il-glorja ta' Alla. 3 Imwieżen mill-awtorità ta' dak li bagħatu, hu ingħata b'ruħu u ġismu għall-*hidma ta' evangelista* (2Tim

⁴⁹ L-awtur juri l-istil tal-predikazzjoni ta' S. Antnin: kien jevita l-hafna kliem żejjed, biex jobdi dak li S. Franġisk jgħid fir-*RegB* 9,4 (*cum brevitare sermonis*); kien jaf jarmonizza flimkien is-*simplicitas mal-prudentia*; il-kliem tiegħu kienu intensi u profondi, imheġġin mill-imhabba; kien jaf jiġbed l-attenzjoni tas-semmiegħa u jmissilhom qalbhom; it-tagħlim tiegħu kien duttrina sagra mibnija biss fuq il-Kelma ta' Alla.

⁵⁰ Mill-ġdid niltaqghu mal-ministru tar-Romagna, fra Graziano. Il-provincja tar-Romagna kienet tiġbor fiha l-Italja ta' fuq kollha kemm hi. Ir-*RegNB* ta' l-1221, c. 17, thalli f'idejn il-ministru biex jagħti l-permess lill-patrijiet tal-provincja tiegħu biex jippriedkaw. Imma r-*RegB* ta' l-1223, c. 9, tiriserva dan id-dritt f'idejn il-ministru ġeneral. Dan ifisser li Antnin kellu l-permess minn fra Graziano biex jippriedka fit-territorju kollu li kien jaqa' taħt il-ġurisdizzjoni tiegħu. L-urġenza tal-predikazzjoni minhabba l-periklu ta' l-ereżija Katara kienet tinhass hafna fis-seklu 13, l-aktar għaliex kienu ftit wisq dawk il-membri tal-kleru li kienu jippriedkaw. Aktar tard, fl-1230, il-ministru ġeneral ried li Antnin jinhall mit-tmexxija tal-provincja tar-Romagna biex jingħata kollu kemm hu għall-predikazzjoni. Fl-1228 il-ministru tal-provincja tal-Ġermanja ġie mitlub jitlaq l-uffiċċju tat-tmexxija ta' l-ahwa biex jingħata għat-tagħlim tat-teoloġija, billi l-ministru ġeneral sar jaf li fil-Ġermanja ma kienx hemm *lector* (lettur) tat-teoloġija għall-patrijiet.

4,5), hekk li tassew sthaqqlu l-isem ta' evanġelista⁵¹ minhabba l-herqa li biha kien jaqdi dan id-dmir. Kien jgħaddi *mill-ibliet u l-irhula* (Mt 9,35), mill-kastelli u l-kampanja⁵², u kullimkien kien ixerred iż-żerriegħa tal-*hajja* b'generozità abbondanti u b'hegġa taħraq.

4 F'dawn il-vjaġġi tiegħu kien jiċhad li jieqaf biex jistrieħ minhabba l-herqa li kellu għas-salvazzjoni ta' l-erwieh. Bir-rieda tas-sema ġara li wasal fil-belt ta' Rimini⁵³. Hawnhekk ra li kienu bosta dawk li kienu mqarrqin mit-tagħlim ta' l-eretici, u għalhekk hu għabar il-belt kollha flimkien, u bil-hegġa ta' l-ispirtu beda jippriedka. Hu li ma kienx tgħallem l-argumenti fini tal-filosofi⁵⁴, irnexxielu jxejjen b'dija tiddi aktar minn dik tax-xemx l-agrumenti qarrieqa ta' l-eretici. 5 *Il-kelma setghana tiegħu* (Lhud 1,3) u t-tagħlim ta' salvazzjoni kienu jniżżlu għeruq profondi fil-qlub tas-semmiegħa li, filwaqt li hu harrab it-tniġġis ta' l-iżball, bil-kelma tiegħu kotra ta' persuni li jemmnu regħghu ingħaqdu bil-fedeltà kollha mal-Mulej.

6 Fost dawn kien hemm ereżjarka li kien jismu Bononillo⁵⁵, li

⁵¹ 1C 89 (FSF 280) isejjaħ lil S. Franġisk *novus evangelista* (evanġelista ġdid).

⁵² S. Antnin jidher tassew bhala predikatur itineranti fl-ispirtu tal-karizma Franġiskan.

⁵³ Rimini, flimkien ma' bliet oħrajn fir-Romagna, kellha kolonja numeruża ta' eretici Katari u Patarini. Il-ħsara li kienu jagħmlu fost l-insara naqrawha fi storja dwar S. Aldebrando, li mbaġħad sar isqof ta' Fossombrone, u li kien prepostu tal-kattidral ta' Rimini fl-1222-28. Jingħad li hu kien qed jippriedka quddiem il-kattidral ta' Rimini, fil-pjazza, meta ġie mfixkel mill-eretici Patarini. Dawn hebbew għalih u riedu jaqbduh, imma hu kellu jahrab mill-pulptu u jinheba fil-kampnar għal nofs ta' nhar shiħ. Billi l-poplu ra li l-eretici riedu joqtluh, billi kulhadd kien jibza' minnhom, talbuh biex jitlaq minn Rimini.

⁵⁴ Fil-fatt, S. Antnin kellu preparazzjoni filosofika profonda, li fil-medjuevu kienet il-baži ta' kull formazzjoni teoloġika. Imma l-awtur irid juri li hu ma kellux *l-argutias phylosophorum*, jiġifieri ma kienx imharreg bħall-filosofi biex jikkonvinċi l-uditorju b'argumenti qarrieqa.

⁵⁵ *Fil-Liber de Conformitate* Bartolomeo da Pisa (tmiem is-seklu 14) jgħid li *Bonellus* kien ġie ikkonvertit minn S. Antnin wara l-famuż miraklu tad-debba li niżlet għarkobbtejha quddiem l-Ewkaristija. F'Rimini wkoll jiġi lokalizzat il-miraklu famuż l-ieħor ta' S. Antnin li jippriedka lill-ħut (*Actus B. Francisci et sociorum eius*, kap. 49). Wiehed mid-dixxipli ta' Bononillo li ġie konvertit bil-predikazzjoni ta' S. Antnin kien il-Beatu Giovanni Baronci jew Barocci da Rimini, li miet lejn tmiem is-seklu 14.

kien ilu tletin sena mgħarraġ fid-dahbien tan-nuqqas ta' fidi. Il-Mulej, bil-merti tal-qaddej tiegħu Antnin, reġgħu lura fit-*triq tas-sewwa* (S 118,30). Dan, wara li laqa' li jagħmel penitenza, beda jobdi sa tmiem haġtu u bid-devozzjoni kollha dak kollu li kienet tghallem il-Knisja mqaddsa Rumana⁵⁶.

10 – DWAR IL-FAMA TIEGĦU U L-QAWWA TAL-PREDIKAZZJONI

[10] 1 Wara dan, il-ministru ta' l-Ordni, minħabba hteġa urġenti tal-familja reliġjuża, baġħat lill-qaddej ta' Alla, Antnin, fil-kurja papali⁵⁷. L-Aktar Għoli ried li hu jkun hekk miqjum mill-prinċipijiet venerabbli tal-

⁵⁶ Parte integranti mill-predikazzjoni Franġiskana hi l-fedeltà lejn il-Knisja mqaddsa Rumana. Dan it-tema jidher mill-aktar ċar fl-*Asd*, fil-kapitli 27-30, iddedikati għall-kanonizzazzjoni ta' S. Antnin. Il-fatt li Bononillo jissejjah *eresiarcha*, jindika kelma tradizzjonali li kienet tirreferi għal xi wiehed mill-«perfetti» jew «isqfijiet» ta' l-organizzazzjoni Katara.

⁵⁷ L-espressjoni latina *post haec autem* ma tindikax xi żmien partikolarment qasir, imma pjuttost il-perjodu bejn il-bidu tal-ministeru ta' Antnin fis-snin 1222-23 u s-sajf ta' l-1230, meta intbagħat Ruma għand il-Papa Girgor IX mill-kapitlu ġenerali ta' Assisi, biex il-Papa isolvi xi kwestjonijiet dwar ir-Regola Franġiskana u l-obbligatorjetà tat-Testment. Nafu li d-delegazzjoni mibgħuta mill-kapitlu kienet magħmula minn Giovanni Parenti, ministru ġeneral, Antnin ta' Padova, Gerardo da Rossignol, penitenzier pontifiċju, Haymo of Faversham, Leone da Perego, li mbaġħad sar arċisqof ta' Milan, Gerardo da Modena, u Pietro da Brescia. Ir-riżultat ta' din il-missjoni kienet il-bulla *Quo elongati* (28 ta' Settembru 1230). F'Ruma Antnin jidher bhala difensur kbir tal-kattoliċità ta' l-Ordni, hekk li jimpressjona mhux ftit lill-Papa Girgor IX u l-kulleġġ tal-kardinali. Hekk jidher li l-*officium praedicationis* li kien jaqdi fil-bliet u rhula kien kapaċi jhaddmu wkoll b'toni mill-aktar teoloġiċi quddiem l-oghla awtoritajiet tal-Knisja. Kien ukoll f'din l-okkażjoni li l-Papa Girgor IX sar jaf sewwa lil S. Antnin, hekk li fil-bulla ta' kanonizzazzjoni *Cum dicat Dominus* jikteb: *experti aliquando per nos ipsos sanctitatem vitae et admirabilem conversationem ipsius, utpote qui apud nos fuit aliquandiu laudabiliter conversatus* («ahna sirna nafu sewwa l-qdusija tal-hajja tiegħu u l-kelma ta' min ifahharha tiegħu, għaliex ahna wkoll ġie li tkellimna miegħu u smajna l-predikazzjoni mfahhra tiegħu»). S. Antnin x'aktarx li ippriedka quddiem il-Papa u l-kulleġġ kardinalizju, li kien fih 17-il membri, fis-sajf ta' l-1230, għax il-kardinali kienu preżenti fil-Lateran minn Marzu sa l-10 ta' Lulju 1230.

Knisja, li l-istess Papa u l-kulleġġ kollu tal-kardinali qagħadu jisingħu b'devozzjoni mimlija heġġa l-predikazzjoni tiegħu. 2 Għaliex hu kien kapaci jislet tant tifsiriet originali u profondi mill-Iskrittura, u jfissirhom b'kelma mirquma, li l-istess Papa, meta semgħu, b'mod familjari, ried li jagħtih isem li kien ivvintah hu, jiġifieri *Arka tat-Testment*⁵⁸.

3 Il-kelma tiegħu kienet *imhawra bil-melħ ta' l-għerf* (Kol 4,6), li jagħti toġhma tajba bil-grazzja divina, u kien jirnexxielha tnissel xmajjar ta' grazzji f'dawk li jisingħuha. 4 Saħansitra dawk li kien kbar fis-soċjetà kienu jistagħgħbu kif dan il-bniedem, li kien għadu fil-fjur ta' żoghżitu, u li ma kienx jaf skola⁵⁹, kien *jitkellem dwar hwejjeġ spiritwali ma' nies spiritwali* (1Kor 2,13) bi stil hekk fin; dawk li kienu sempliċi kienu jistagħgħbu li jaraw kif hu, b'attenzjoni kbira, kien iqaċċat il-kawżi u l-okkażjonijiet ta' dnuh biex jiżra' d-drawwiet tal-virtù. 5 Bnedmin ta' kull qagħda, klassi u età, kienu jifirħu li setgħu jirċievu tagħlim hekk xieraq għal hajjithom.

6 Hu ma kienx imil biex *ihares lejn il-wiċċ* (Rum 2,11) ta' l-ebda persuna, u lanqas ma kien iħalli lilu nnifsu jitqarraq bit-tifhir li kienu juruh il-bnedmin; imma, skond il-kelma tal-Profeta, hu kien: *romblu tad-drīs ġdid, jaqta' u kollu snien, jidres il-muntanji u jfarrakhom, u l-gholjiet jagħmilhom tliet* (Iż 41,15).

⁵⁸ Dan l-isem bibliku li l-Papa Girgor IX ta lil S. Antnin, juri kemm hu ried ifahhru għall-għerf kbir tiegħu fil-hwejjeġ divini. Il-*Benignitas* 19,3 iżżid li, wara li l-Papa Girgor IX ipproklama qaddis lil S. Antnin, hu mall-ewwel intona l-antifona tad-Dutturi tal-Knisja: *O doctor optime*.

⁵⁹ L-awtur ta' l-*Asd* jippreżenta lil S. Antnin bhala *virum pubetenus*, raġel li kien għadu kemm laħaq iż-żoghżija. Dawk li jistagħgħbu bil-predikazzjoni tiegħu jsejħilhom *maiores* u *minores*, termini familjari ma' min kien parti mill-moviment Franġiskan u mal-kultura tas-soċjetà medjevali. Li S. Antnin kien *ydiotam*, «bniedem bla skola», tidher espressjoni esaġerata, għax nafu li, fil-fatt hu kien teologu kbir. X'aktarx l-awtur irid sempliċement juri l-impressjoni ġenerali tan-nies, li hafna minnhom ma kienux jafuh, u jibqgħu mibluġhin bil-għerf tiegħu.

11 – DWAR KIF ĠIE PADOVA U IPPRIEDKA HEMM

[11] 1 Niehdu wisq fit-tul kieku kellna nirrakkontaw kif mar jiġri f' bosta provinċji, u kemm xerred *iż-żerriegħa tal-kelma ta' Alla* (Lq 8,11) u biha *mela d-dinja kollha* (Gherf 1,7). Għaldaqstant niġu issa għal dawk il-fatti li l-aktar li jidhru, u li jiddikjaraw kemm kienu evidenti l-provi tal-virtujiet tiegħu.

2 Fiz-żmien li fih sar il-kapitlu ġenerali, li matulu saret it-translazzjoni tar-relikwi tal-wisq imqaddes missier Franġisku, lejn il-post miqjum li fih jistrieħu b' mod xieraq⁶⁰, il-qaddej ta' Alla Antnin ġie mahlul mit-temxxija tal-patrijiet⁶¹, u laqa' mingħand il-ministru ġeneral⁶² il-permess biex bil-libertà kollha jippriedka kullimkien. 3 U

⁶⁰ L-*Assidua* tiġbor fi ftit frazi grajjiet ta' importanza kbira fl-istorja Franġiskana tal-bidu. S. Franġisk miet filghaxija tas-Sibt 3 ta' Ottubru 1226, u l-ghada ġie midfun fil-knisja ta' S. Giorgio, ġewwa l-hitan ta' Assisi, fejn aktar tard kellha tinbena l-bażilika ta' S. Klara. Franġisk ġie kanonizzat fis-16 ta' Lulju 1228 mill-Papa Girgor IX, u l-ghada l-istess Papa qiegħed l-ewwel ġebba tal-knisja speċjali (*specialis ecclesia*) li hu ried li tinbena bhala monument għall-qaddis. Meta tlestiet il-bażilika inferjuri, li kellha tkun il-kripta li fiha jindifen il-qaddis, saret it-translazzjoni solenni tar-relikwi ta' S. Franġisk fil-25 ta' Mejju 1230, vġili ta' Pentekoste, meta kien miġbur il-kapitlu ġenerali tal-patrijiet Minuri. Kienu bosta l-patrijiet li ġew għall-okkażjoni, għalkemm il-Papa nnifsu ma setax ikun preżenti. Imma l-ebda wiehed mill-patrijiet preżenti ma rnexxielu jara r-relikwi, għax fra Elia, bi fethim ma' l-awtoritajiet tal-*comune* ta' Assisi u mingħajr il-permess tal-ministru ġeneral Giovanni Parenti, malli l-arka li kien fiha r-relikwi ddahhlet fil-knisja, kien pront sakkar il-bibien u ma halla 'l hadd jidhol ġewwa, u difen fil-mohbi r-relikwi f' post sigriet. Xi kronisti jgħidu wkoll li, fil-fatt, kien lahaq difen ir-relikwi fil-mohbi tliet ijiem qabel, u li t-translazzjoni kienet biss ċerimonja li fiha ma nġarrux ir-relikwi. Ir-reazzjoni ta' kull min kien preżenti kienet mill-aktar vjolenti, u l-istess Papa Girgor IX kellu jintervjeni bil-bulla *Speravimus hactenus*. Fiha hu qiegħed il-bażilika l-ġdida taht interdett, u ipprojbixxa li l-patrijiet Minuri jiċcelebraw il-kapitli tagħhom fiha jew li l-patrijiet jgħixu hemmhekk. Imma jidher li l-biċċa ikkalmat meta Elia talab skuża lill-Papa u irtira biex jagħmel penitenza.

⁶¹ S. Antnin kellu f'idejh il-*ministerium fratrum*, jiġifieri kien ministru provinċjal tar-Romagna. Fl-okkażjoni ta' dan il-kapitlu l-provinċja kbira ta' l-Italja ta' fuq ġiet maqsuma fi provinċji iżgħar, u l-parti tat-Triveneto saret il-provinċja tal-Marca Trevigiana.

⁶² Il-ministru ġeneral dak iż-żmien kien fra Giovanni Parenti (1227-1232). Giuseppe Abate jqis li, fil-vjaġġ tiegħu lejn Padova, Antnin waqaf għal xi żmien fuq il-muntanja ta' La Verna.

billi f'okkażjoni oħra, meta hu kien qiegħed jikteb il-priedki għall-*Ħdud matul is-sena*⁶³, kien qagħad għal xi żmien hdejn il-belt ta' Padova⁶⁴, u kien għamel esperjenza tal-fidi sinciera tan-nies ta' din il-belt u intrabat magħhom b'rabtiet kbar ta' hbiberija, miġbud mid-devozzjoni ta' l-għaġeb tagħhom, fl-ewwel sena li fiha kien hieles biex jivvjaġġa, hu iddeċieda li jmur iżurhom.

⁶³ *Is-Sermones Dominicales* huma kummentarji, espożizzjonijiet bibliċi miktubin għat-tahriġ tal-predikaturi, fi stil tipiku tas-*sermones* medjevali. Ma jfissirx li qatt intużaw mill-Qaddis kif inhuma miktubin għall-predikazzjoni popolari tiegħu. Antnin innifsu jsejhlhom *opus* (opra), li fiha prologu generali, jew inkella *opus evangeliorum* (opra ta' l-Evanġelji), kif naqraw fl-epilogu, jew inkella xi mindaqgiet jirreferi għall-priedki individwali bhala *sermo* (priedka). Antnin wasal Padova fl-1229, meta kien *podestà* il-Venezjan Giovanni Dandolo. Kien f'dan iż-żmien li hu temm il-kitba tas-*Sermones Dominicales*, għaliex ma jistax ikun li hu kiteb obra hekk voluminuża fi żmien qasir. Fil-fatt, mhux faċli nimmaġinaw kif seta' jiktibha fis-snin li fihom kien ministru provinċjal. Xi studjużi harġu bl-ipotesi, mhix ippruvata, li S. Antnin, fil-fatt, kien sawwar il-parti kbira tas-*Sermones* tiegħu meta kien għadu kanonu regolari Agostinjan f'Coimbra, u kien inghata b'ruħu u ġismu għall-kummentarji tal-Kotba Mqaddsa.

⁶⁴ L-awtur jgħid li l-Qaddis kien joqgħod *apud civitatem Paduanam* (qrib il-belt ta' Padova), għaliex iż-żewġ kunventi Franġiskani, jiġifieri l-monasteru ta' Arcella (tas-Sorijiet Foqra ta' San Damiano) u l-kunvent ta' *Sancta Maria Mater Domini* (tal-patrijiet Minuri), kienu jinsabu barra l-hitan tal-belt. Id-Dumnikani kienu marru joqogħdu f'Padova f'Ottubru 1226. X'aktarx li l-Franġiskani kienu diġà preżenti f'dawk l-inhawi jekk il-*locus* ta' *Sancta Maria Mater Domini* kien wiehed mill-aktar għal qalb S. Antnin. Meta wasal Padova Antnin sar parti mill-fraternità ta' dan il-kunvent. Il-knisja ta' *Sancta Maria Mater Domini* timmarka l-post fejn illum hemm il-bażilika famuża ta' S. Antnin f'Padova. Ma nafux kemm kienu l-patrijiet li kienu jgħixu hemmhekk fiż-żmien li fih għex S. Antnin. Minn tmien l-1230 sa' Mejju 1231 nafu li kienu jgħixu hemmhekk ma' S. Antnin fra Alberto da Pisa, li kien dahal warajh bhala ministru provinċjal tal-Marca Trevigiana; Luca Belludi u Ruggero, iż-żewġ shab intimi ta' Antnin li marru miegħu fl-eremitaġġ ta' Camposampiero; Vinoto, li ltaqa' mal-Qaddis moribond u issuġġerixxa li jieqaf Arcella; Spinabello u Gerardo, li l-Papa Girgor IX isemmihom fil-bulla *Litteras quas*.

4 Malli wasal f'Padova bir-rieda divina, hu kien jippriedka xi kultant, hekk li matul ix-xitwa kollha⁶⁵ applika lilu nnifsu għall-istudji, u fuq it-talba ta' l-isqof ta' Ostia⁶⁶, iddedika ruħu biex jikteb il-Priedki għall-festi tal-qaddisin li huma meqjumin matul is-sena⁶⁷. 5 Filwaqt li l-qaddej ta' Alla kien okkupat għall-ġid tal-proxxmu, *beda riesaq iż-żmien* (Lhud 9,9) tar-Randan⁶⁸. Billi hu ra li dan kien *żmien tajjeb u jum ta' salvazzjoni* (2Kor 6,2), hu waqqaf il-hidma li kien beda u inghata b'ruħu u ġismu biex jippriedka lill-poplu bil-ġhatx għat-tagħlim.

6 Kien hemm imhegġeg mill-herqa ħajja ta' predikazzjoni, li hu iddecieda li jippriedka għal erbgħin jum bla jaqtgħu⁶⁹. U tassew

⁶⁵ L-espressjoni *per totum hyemis spacium* tindika żmien wisq twil. X'aktarx li S. Antnin inghata għall-kompożizzjoni tas-*Sermones Festivi* sal-bidu ta' Frar, fiż-żmien li fih ix-xitwa tkun l-aktar iebsa.

⁶⁶ L-isqof ta' Ostia kien Rainaldo di Jenne, mid-djoċesi ta' Anagni, li kien jiġi mill-Papa Girgor IX. Twieled lejn tmiem is-seklu 13, u kellu l-istess età ta' S. Antnin. Sar kardinal ta' S. Eustachio fit-18 ta' Settembru 1227, isqof ta' Ostia fl-1231-32, u Papa bl-isem ta' Alessandru IV (12 ta' Diċembru 1254 – 25 ta' Mejju 1261). Kien kardinal protettur tal-patrijiet Minuri wara l-mewt ta' Girgor IX, fl-1241. L-*Asd* tghid li Rainaldo kien diġà isqof ta' Ostia fl-1230, imma dan mhux eżatt. Dan il-prelat iltaqa' ma' S. Antnin u sar jafu meta l-Qaddis kien fil-kurja papali fl-1230. Kien devot tal-moviment Franġiskan u wera devozzjoni partikulari lejn S. Antnin, hekk li fit-18 ta' Frar 1255 kiteb lin-nies ta' Barcellona biex jiċcelebraw solennement il-festa ta' S. Antnin. Fit-28 ta' Lulju 1255 ta indulġenza lil min iżur il-knisja tal-patrijiet Minuri (Frari) ta' Venezia, u fis-17 ta' Lulju 1256 ta indulġenza lil min jagħti offerti biex jintemm il-bini tal-bażilika ta' S. Antnin f'Padova. Fil-25 ta' Lulju 1256 ta indulġenza lil min iżur fil-jum tal-festa tagħhom u fl-ottava l-knejjes ta' S. Franġisk u S. Klara f'Assisi, S. Antnin f'Padova, S. Maria degli Angeli f'Assisi, u La Verna.

⁶⁷ In-numru ta' festi ta' qaddisin kienu 20, mill-Milied sa S. Pietru u S. Pawl. Lil kull wahda minnhom S. Antnin jiddedika minn 3 sa 7 *sermones*. Fil-manuskritti huma magħrufin bl-isem *Sermones festivi* jew *festivitatum* jew *in sollemnitatibus*, jew l-aktar *Sermones de Sanctis*. Fil-fatti il-festi tal-qaddisin kienu biss 8, għax l-ohrajn kienu festi tal-Mulej, tal-Verġni Marija u ohrajn (l-Erbgħa tar-rmied, ir-Rogazzjonijiet, Penteskoste).

⁶⁸ Fl-1231 l-Ghid kien ġie kmieni ħafna, jiġifieri fit-23 ta' Marzu, u hekk ir-Randan kien beda fil-5 ta' Frar.

⁶⁹ Dan kien l-ewwel *quaresimale* (kwareżimal), jiġifieri Randan shih ippriedkat, li qatt sar fl-istorja tal-Knisja. Ma nafux jekk il-Qaddis kien qatt għamel xi haġa simili qabel ma għamel dan il-kwareżimal f'Padova.

irnexxielu jagħmel dan. 7 Dak li jgħaġġibna hu li, għalkemm hu kien dejjem imxekkel mill-fatt li ġismu kien oħxon min-natura tiegħu, u fuq kollox kien imħabbat minn mard kontinwu⁷⁰, imma qatt ma kien jehda miż-żelu għall-ħidma għas-salvazzjoni ta' l-erwieh, u hekk hu kompli jippriedka bil-perseveranza, jgħallem⁷¹ u jqarar *sa nżul ix-xemx* (S 112,3), u bosta drabi dan kien jagħmlu meta jkun sajjem.

12 – DWAR IL-PERSEKUZZJONI TAX-XITAN U L-MIRAKLU TAD-DAWL

[12] 1 Dak li jgħir għall-ħajja tal-virtù, *l-għadu tal-qedem* (Apk 12,9) ma jehdiex milli jieqaf lil *kull opra tajba* (1Tim 6,18; Titu 3,8,14). Hu ried ixekkel lill-qaddej ta' Alla Antnin milli jaħdem b'riżq is-salvazzjoni, u hekk kien jersaq lejha bil-lejl biex jingannah bil-qerq⁷². 2 Se nirrakkonta ġrajja vera, li sar jafha wiehed mill-aħwa mill-istess qaddis ta' Alla, meta dan kien għadu haj⁷³.

⁷⁰ L-aġjografu jurina kemm Antnin kien ibati f'saħtu. Kemm minhabba l-ħajja ta' penitenza li kien għex fl-eremitaġġ ta' Monte Paolo, kif ukoll minhabba t-tahbit ta' vjaġġi bla jaqtgħu ta' predikazzjoni, u wkoll ta' min iżid is-sawm li kien jagħmel matul ir-Randan, S. Antnin lejn tmiem ħajtu marad gravement. *Mir-Raymundina* jidher li l-marda tal-ħxuna ta' S. Antnin kienet l-idropisija (kien mimli bl-ilma), u x'aktarx li din kienet ukoll il-kawża tal-mewt tiegħu.

⁷¹ S. Antnin kien għallem l-Iskrittura mqaddsa lill-patrijiet f'Bologna, Montpellier, Toulouse, u wkoll f'S. Maria f'Padova. It-tagħlim tiegħu ma kienx proprjament teoloġija kif nifmuha llum, imma x'aktarx *lectio* kumentata tas-siltiet bibliċi, skond l-4 sensi letterali, allegoriku, morali u anagoġiku. Il-metodu tat-tagħlim tiegħu nistgħu nifmuh faċilment jekk naqraw is-*Sermones*, fejn tinghata importanza lill-element morali fuq dak spekulattiv.

⁷² Dan l-episodju jimmarka eċċezzjoni f'din il-parti ta' l-*Assidua*, li fiha l-awtur jevita avvenimenti soprannaturali. Jidher li dan l-episodju ta' l-attakk djaboliku fuq S. Antnin hu jinkludih minhabba l-qawwa tax-xhieda tal-patri li kien semagħha mill-istess fomm tal-Qaddis.

⁷³ X'aktarx li dak li irrakkonta l-ġrajja lill-awtur ta' l-*Asd* kien wiehed minn shab il-Qaddis li kienu jakkumpanjawh fil-vjaġġi apostoliċi tiegħu, u li billi kien jorqod f'ċella qrib dik tal-Qaddis seta' ra b'għajnejh u sema' b'widnejh il-fatti li jirrakkonta.

Lejl minnhom, fil-bidu ta' l-apostolat tiegħu fir-Randan li dwaru tkellimna, filwaqt li kien qiegħed iserrah il-membri għajjenin ta' ġismu bil-benefiċċju ta' l-irqad, ix-xitan resaq u beda jagħfas bi vjolenza l-gerżuma tal-bniedem ta' Alla, hekk li ipprova joħonqu⁷⁴. 3 Imma hu, beda jsejjah l-isem tal-Verġni glorjuża⁷⁵, u immarka lilu nnifsu bis-sinjal tas-salib li jagħti l-hajja. B'hekk dak il-hin stess hu harrab lill-ghadu tal-ġens kollu tal-bnedmin, u mall-ewwel hassu jistrieħ. 4 U billi hu xtaq jara lil dak li kien harab minnu, f'dak il-hin iċ-ċella⁷⁶ li fiha kien mimdud ġiet imdawwla kollha kemm b'dija tiddi. Ahna konvinti li dak id-dawl jiddi niżel fiċ-ċella bil-qawwa divina, u dak li *jgħammar mas-setghat tad-dlamijiet* (Ef 6,12; Lq 22,53) ma felaħx għal dak id-dawl jgħammex u kellu jahrab kollu mhawwad.

13 – IL-QIMA LI UREWH IN-NIES TA' PADOVA U L-FROTT TAL-PREDIKAZZJONI TIEGĦU

[13] 1 Wara li l-qaddej ta' Alla Antnin sab *il-bieb tal-kelma miftuh* (Kol 4,3) biex ikun jista' jippriedka, u l-poplu li bi hġaru *kien jiġi jsimgħu minn kullimkien* (Mk 1,45) għax kien qisu art bil-ghatx għax-xita, hu iddeċieda li jibda jippriedka kuljum fil-knejjes stazzjonali tal-belt⁷⁷. Imma minhabba l-qtajjiet kbar ta' irġiel u nisa li bdew jiġu,

⁷⁴ Jidher għall-ewwel darba l-ghadu l-qadim (*hostis antiquus*) li jfixkel il-hidma ewanġelika ta' S. Antnin. Il-kriżi li kellu bil-lejl il-Qaddis, mil-lat xjentifiku, setgħet kienet tip ta' endema pulmonari.

⁷⁵ Mill-kitbiet ta' S. Antnin nindunaw mall-ewwel bid-devozzjoni qawwija li kellu lejn il-Verġni mqaddsa Marija. Fis-*Sermones Dominicales* hemm 4 priedki marjani, u 2 oħrajn fis-*Sermones Festivi*, imma riferimenti għall-Verġni Marija jinsabu f'hafna priedki oħrajn tal-Qaddis. Id-devozzjoni ta' S. Antnin lejn il-Verġni Marija tiġi konfirmata mill-*Asd*, kap. 17, fil-mument tal-mewt tiegħu, meta l-Qaddis kanta l-innu *O gloriosa Domina*, u ried li jmut fil-knisja ta' *Sancta Maria Mater Domini* f'Padova.

⁷⁶ Ir-rakkont juri li l-Qaddis kien jistrieħ f'ċella għalih wahdu, kif jagħmel ukoll meta jmur Camposampiero fiċ-ċella fuq is-siġra tal-ġewż, u kif kienu jagħmlu l-eremiti kollha. Julian minn Speyer, fil-*Vita secunda* 6, isejjah il-kamra tal-Qaddis fil-kunvent ta' S. Maria bl-isem ta' *cellula*.

⁷⁷ Skond id-drawwa Franġiskana, li kienet trid li l-predikaturi jkunu fi qbil ma' l-awtorità ekkleżjastika fl-organizzazzjoni tal-ministeru tal-predikazzjoni,

lanqas il-knejjes ma felhu jesgħu dak il-poplu kollu, u billi l-ghadd tas-semmiegħa kien *dejjem jizdied* (Atti 6,1), hu kellu johroġ jippriedka barra, fl-ghelieqi wesgħin⁷⁸.

2 Kien jiġu folol bla tarf ta' rġiel u nisa mill-bliet, kastelli u rhula li hemm madwar Padova, ilkoll bil-ghatx biex jisimghu bl-akbar devozzjoni *l-kelma tal-hajja* (Fil 2,16), u kellhom *tama certa* (2Kor 1,7) li setgħu jiksbu s-salvazzjoni jekk joqogħdu għat-tagħlim tiegħu. 3 Kienu jqumu f'nofs il-lejl, u kienu jmorru jhaffu min jasal l-ewwel, filwaqt li kienu jgħorru dwal jaqbdu biex jaslu bl-akbar herqa fil-post fejn hu kellu jippriedka. 4 Kont tista' tara kavallieri u nisa nobbli jiġru fid-dalma tal-lejl, u nies li soltu mdorrijin jgħaddu parti kbira mill-jum mimdudin f'sodod komdi, jingħad li mingħajr l-ebda dwejjajq għannuqqas ta' kumdità kienu joqogħu jistennew bil-herqa biex *jidhru quddiem* (S 94,2) dan il-predikatur.

5 Kienu jiġu l-anzjani, kienu jiġru ż-żgħażaġh, irġiel u nisa ta' kull età u kundizzjoni; u lkoll, filwaqt li kienu jhallu warajhom it-tiżjin, kienu jilbsu qishom reliġjużi. 6 L-istess isqof miqjum ta' Padova⁷⁹, flimkien mal-kleru tiegħu, kien jiġi bil-qima kollha biex jisma' l-priedki tal-qaddej ta' Alla Antnin, u filwaqt *li kien ta' eżempju għall-merhla*

Antnin organizza l-predikazzjoni penitenzjali tiegħu fir-Randan fi qbil ma' l-isqof u l-kleru sekulari ta' Padova. Dawk li l-awtur isejhilhom *stationes cotidiane* jindikaw it-tradizzjoni tal-Knisja ta' Ruma li, fil-jiem kollha tar-Randan, kienet tiltaqa' fi knisja «stazzjonali», biex tiċċelebra l-liturġija u tisma' l-priedka. Jidher li l-quddiesa u l-priedka kienu jsiru filgħodu, imma l-kuntatti man-nies fil-qrar u t-tagħlim, żjajjar lill-morda u impenji favur il-paċi, kienu jokkupawlu l-kumplament tal-ġurnata. Dak iż-żmien f'Padova kien 155 knisja, flimkien mal-kattidral (*maior ecclesia*).

⁷⁸ L-akbar knisja ta' Padova kienet il-kattidral fi stil romaniku, u mbagħad warajh kien hemm l-abbazija ta' S. Giustina, S. Benedetto, S. Sofia. L-espressjoni *spaciosa pratorum* (ghelieqi wesgħin) tista' tirreferi għall-Prato della Valle, fejn kien isir is-suq, jew inkella l-arena rumana.

⁷⁹ L-isqof ta' Padova kien Jacopo di Corrado, elett fl-1229 u miet fl-1239. Kien kanonku u arċipriet tal-kattidral, u sar ragħaj tassew imfahhar tal-merhla tiegħu, għax kien ippromwova kemm felah dan il-kwareżimal ta' S. Antnin. Fl-*Assidua* l-isqof Jacopo jidher quddiemnett fil-kwestjoni famuża dwar il-post tad-difna tal-Qaddis (kap. 20; 23-24) kif ukoll għall-ġieħ kbir li hu offra lill-bniedem ta' Alla meta ġie jqimu fuq il-qabar (kap. 26) u għax-xhieda li ta fil-proċess ta' kanonizzazzjoni (kap. 27).

tiegħu (1Pt 5,3), hu kien jgħallem lin-nies biex jisimghuh u joffri lil kulhadd eżempju ta' umiltà.

7 Kienet hekk hajja x-xewqa ta' kulhadd u ta' kull wiehed li jisimghu dak li l-qaddis kien jippriedka li, ta' spiss, kif jirrakkontaw, għalkemm kien ikun hemm mat-tletin elf persuna jisimghu l-priedka, *ma kienx jinstema' lehen* (Iż 65,19; Ġer 8,19) jew hoss ta' dawk il-qtajjet; imma fi skiet bla jaqta', *bhallikieku kienu raġel wiehed* (Esd 3,1.9; Neh 7,66), kollha kienu jzommu ruħhom attenta u jdawwru widnejhom lejn dak li kien jitkellem. 8 L-istess negozjanti, li kellhom ħwienet ta' kull xorta biex ibieghu l-merkanzija tagħhom, imqanqlin minn xewqa kbira li jisimghuh, ma kienux johorġu l-merkanzija tagħhom qabel ma tintemm il-priedka.

9 In-nisa, imqanqlin bid-devozzjoni, kienu jgħibu magħhom imqass biex jippruvaw jaqtgħu xi biċċa mit-tonka tiegħu bħallikieku kienet relikwa; kienu jhossuhom ixxurtjati jekk kien jirnexxilhom *imissu mqar it-tarf tal-libsa tiegħu* (Mt 14,36). 10 Lanqas kien faċli għalih biex jiddefendi ruhu mir-rassa ta' nies li kienu jduru miegħu, kieku ma kienux idawwruh ċorma żgħażaġh f'saħħithom, jew inkella ma kienx jirnexxilu jidhol għall-kenn f'xi post xiartaq, jew inkella jistenna sakemm il-folla tan-nies tkun tferrxet.

11 Hu kien ireġġa' lil dawk li ma jaqblux flimkien għall-paċi bejn l-aħwa; kien *jagħti l-helsien lill-habsin* (Dt 15,13); kien iġieghel li jintradd lura *dak li ittiehed bil-vjolenza* (Iż 9,5) jew bl-użura. B'hekk kien jigrì li, filwaqt li n-nies kienu *jbieghu djar u għelieqi, kienu jgħibu l-prezz tagħhom u jqieghduh f'riġlejn* (Atti 4,34-35) il-qaddis. Fuq il-parir tiegħu, dak kollu li kien ittiehed b'intenzjoni tajba jew ħażina, kien jerga' jintradd lura⁸⁰. 12 Kien jehles lin-nisa prostituti minn dan ix-xogħol ikraħ, u kien iżomm lil hallelin magħrufin milli jmissu b'idejhom il-ġid ta' l-ohrajn. B'hekk, wara li għadda dawn l-erbghin jum jippriedka, bil-grazzja tal-ħeġġa tiegħu hu ġabar ħsad tajjeb għall-Mulej.

80

Din in-nota tista' tkun riferiment għall-intervent ta' S. Antnin quddiem il-*podestà* u l-kunsill tal-*comune* ta' Padova, proprju f'dik is-sena, approvat fis-17 ta' Marzu 1231, biex issir liġi li tiddefendi lil dawk li kienu issellfu flus u ma setgħux ihallsuhom lura. L-attakki kontra l-użura kienu tema kontinwa fil-predikazzjoni Frangiskana.

13 Ma nistgħux nisktu dwar kif hu kien jibgħat qtajjiet ta' rġiel u nisa biex iqerru dnu biethom⁸¹, hekk li lanqas kien ikun hemm patrijiet biżżejjed biex iqarruhom, u lanqas saċerdoti oħrajn magħhom, li kienu jakkumpanjawhom f'għadd mhux zghir. 14 Xi penitenti kienu jgħidu li kienu ġew imwissijin biex jiġu jqerru għand Antnin minn vizjoni divina, u biex jobdu l-pariri li kien jagħtihom. 15 Oħrajn, wara l-mewt tiegħu, filwaqt li fetħu qalbhom mal-patrijiet, kienu jaffermaw li l-imqaddes Antnin kien deherilhom huma u kienu reqdin, u kien indikalhom l-isem tal-patri li bagħathom iqerru għandu.

14 – DWAR KIF HABBAR MINN QABEL JUM IL-MEWT TIEGĦU

[14] 1 Antnin, il-konfessur glorjuż tal-Mulej⁸², kien jaf minn hafna qabel il-jum tal-mewt tiegħu; imma biex ma jnissilx niket f'ħutu l-patrijiet kien jipprova jaħbi b'attenzjoni l-fatt li ġismu kien qiegħed joqrob lejn it-tmien fi żmien qasir. 2 Xi hmistax-il ġurnata qabel ma

⁸¹ Il-penitenza sacramentali jew qrar kien il-frott obligatorju tal-predikazzjoni, li kienet tinbena fuq il-precetti morali ta' l-Evangelju u twassal għall-konverżjoni tal-hajja. Nafu bl-eżistenza ta' privileġġ papali partikulari li, għall-ġid ta' l-erwieh, kien nehha l-ordni mogħti mill-Konċilju Lateran IV (1215), li bih il-fidili kellhom iqerru almenu darba fis-sena (*saltem semel in anno*) għand il-kappillan tagħhom. Jekk xi hadd ried iqerr għand saċerdot iehor, kellu permess li jagħmel dan, imma biss wara li jkun talab permess u kunsens mill-kappillan tiegħu, pena l-invalidità tal-qrara. Kien biss fl-1254 li Innoċenz IV, wara protesti bla jaqtgħu mill-kleru sekular, ipprova jerga' jistabilixxi dak li kien qal il-Konċilju Lateran IV, u ipprojbixxa lill-Predikaturi u lill-Minuri li jqarru lin-nies, jekk dawn ma kellhomx qabel il-permess li jiġu għandhom mogħti mill-kappillan tagħhom (Bulla *Etsi animarum*, 21 ta' Novembru 1254). Nafu, iżda, li din il-preskrizzjoni ftit damet isseħħ, għax il-Papa Alessandru IV irrevokaha bil-Bulla *Nec insolitum* (22 Dicembru 1254).

⁸² L-espressjoni *confessor Domini* hi meħuda mill-Innu ta' l-Ghasar tal-komun tal-Konfessuri fil-Brevjar Ruman: *Iste, confessor Domini colentes*. Cfr. SULPICIOUS SEVERUS, *Ep. 3 de beati Martini morte*, 6: *Martinus igitur obitum suum longe ante praesciuit, dixitque fratribus dissolutionem sui corporis imminere*; SULPICIOUS SEVERUS, *Vita Sancti Martini* («Sources chrétiennes» 133, Paris 1967, 336), PL 20,181.

hu hallas id-dejn tal-ġisem⁸³, filwaqt li kien qieghed jikkontempla l-wita għammiela ta' Padova mill-għolja li fuqha kien qieghed, hu *ferah fl-ispirtu tiegħu* (Lq 1,47; 10,21) u beda jfahhar b'hafna kliem ta' tifhir il-post sabiħ li fiħ kienet mibnija din il-belt⁸⁴.

3 Imbagħad dar lejn il-patri li kien qieghed jakkumpanjah fil-vjaġġ, u habbar minn qabel li dik il-belt kellha dalwaqt tiġi mżejna minn ġieħ kbir. Imma hu ma ta l-ebda ħjiel rigward min kellu jgawdi dak il-ġieħ u min kellu jagħtih lil dik il-belt. 4 Ahna naħsbu b'ċertezza li dan il-ġieħ lill-belt ta' Padova ma kienx ġej jekk mhux mill-merti tal-qdusija ta' Antnin, li fi żmien qasir kellha tiġi hemmhekk issir magħrufa. Dan il-ġieħ ahna diġà narawh jiddi b'mod hekk ta' l-għageb u jiġi mgholli b'tifhir liema bħalu⁸⁵.

15 – DWAR IĊ-ĊELLA LI RIED LI JLESTULU FUQ IS-SIĠRA TAL-ĠEWŻ

[15] 1 Gara li, filwaqt li kienu qegħdin isehħu dawn il-ġrajja, kien riesaq *iż-żmien tal-ħsad* (Mh 15,1). 2 Il-qaddej fidil u prudenti tal-Mulej, meta ra li n-nies kienu issa mogħtijin għall-ħidma meħtieġa biex jahsdu l-qamħ, deherlu li kien jaqbel li jieqaf mill-predikazzjoni sa ma jiġi żmien iehor tajjeb. *Wara li bagħat lin-nies* (Mt 14,23), beda jfittex

⁸³ Ninsabu lejn tmiem Mejju 1231. Il-bijografi ta' S. Antnin is-soltu jittkellmu dwar il-waqfa tal-Qaddis fuq il-colti Euganei, qrib Padova, meta kien ġej lura minn Verona, fejn hu kien mar biex jitlob il-helsien tal-konti Rizzardo di San Bonifacio. Kienet missjoni li spiċċat f'falliment. X'aktarx, iżda, li dan il-vjaġġ S. Antnin ma setax jagħmlu fl-1231, meta kien diġà marid u sfinit mill-predikazzjoni tar-Randan, u hu aktar probabbli li hu kien mar Verona s-sena ta' qabel, fil-harifa ta' l-1230, b'inizjattiva personali ta' karità. Fil-fatt, hu kien tqanqal bil-ħniena meta ra kif in-nies ta' Verona kienu sofrew attackk feroċi mill-eżerċitu ta' Padova f'Settembru 1230.

⁸⁴ Xena fi stil Franġiskan, li turi lill-predikatur famuż jifrah quddiem id-dehra tal-belt ta' Padova, fir-rebbiegħa ta' l-1231. Din in-nota turi wkoll l-umanità kbira ta' S. Antnin u l-qalb Franġiskana li kellu.

⁸⁵ Madwar l-1336 frate Elemosina minn Assisi, fil-*Cronaca* 6, p. 383 jafferma li S. Antnin *Paduanam urbem doctrina et miraculis preclaram fecit et famosam reddidit in toto orbe* («għamel lil Padova belt tidli u famuża mad-dinja kollha minħabba d-duttrina u l-mirakli»).

post maqtugh għalih wahdu, u mar f' post jismu Camposampiero, bil-herqa li kellu li jsib il-grazzja tas-solitudni⁸⁶.

3 Mimli ferh għall-wasla tiegħu, ir-raġel nobbli li kien jismu Tiso⁸⁷ offra bil-qima kollha lill-qaddej ta' Alla Antnin ir-rispett tal-kortesija tiegħu. L-eremitaġġ tal-patrijiet, fil-fatt, kien jinsab fil-proprjetà tiegħu. 4 Dan is-sinjur nobbli kellu, mhux hafna bogħod mill-eremitaġġ tal-patrijiet, bosk b' hafna sigar, li fih, fost il-hafna sigar li kienu jikbru, kien hemm sigra tal-ġewż kbira hafna, li miz-zokk tagħha kienu joħorġu sitt friegħi hoxxnin u joghlew 'il fuq, filwaqt li kienu jiffurmaw bħal kuruna ta' friegħi. 5 Jum minnhom ir-raġel ta' Alla

⁸⁶ L-istess espressjonijiet jintużaw meta jiġi deskritt l-irtir tal-Qaddis fl-eremitaġġ ta' Monte Paolo: *relictis secularium turbis, loca quietis conscia penetravit* (kap. 7). Antnin kien jaf li l-mewt kienet fil-qrib, u ma kienx iħossu b'saħħtu biex imur jippriedka fil-Marca Trevigiana, kif kien għamel fl-1229-1230. Il-patrijiet Minuri kienu kisbu privileġġ li jkollhom altar mobbli fl-eremitaġġi tagħhom biex fuqu jiċcelebraw il-quddiesa, fil-Bulla *Quia populares tumultus* tal-Papa Onorju III (3 ta' Diċembru 1224): *quia populares tumultus, tanquam qui vestro adversantur proposito, fugientes, secretos recessus libenter appetitis, ut in sancta quiete liberius vacare possitis* (FSF 1700: «Billi intom hrabtu mill-hsejjes tal-folol fil-pjazez għax dan jista' jfiġkel il-għamla ta' hajja li wegħedu, intom bil-qalb tfittxu postijiet maqtughin biex tkunu tistgħu tingħataw b'libertà akbar għas-skiet qaddis u għat-talb»). Il-kastell ta' *Campus Sancti Petri* (Camposampiero) kien proprjetà ta' familja fewdali fil-provincja ta' Padova. Hemmhekk hemm is-santwarju «del Noce» (tas-sigra tal-ġewż), fejn fl-1967 ġie inawgurat monasteru tal-Klarissi.

⁸⁷ Skond tradizzjoni lokali kien fis-sena tal-paċi 1229-1230 li Tiso IV ta' Camposampiero (*vir nobilis, potens, magnificus et preclarus*) ikkonverta bil-predikazzjoni ta' S. Antnin, u abbanduna l-hajja tal-vizzju u tal-ġlied bejn partiti. Fil-fatt, jidher li l-istorja tal-konverżjoni ta' Ezzelino kienet ġiet imħallta ma' l-istorja tal-konverżjoni ta' dan Tiso IV, nobbli tal-Marca Trevigiana, u li x'aktarx li hi l-aktar awtentika. Dan ir-raġel nobbli kien twieled fl-1164, u kellu hajja mqallba u mimlija ġlied man-nobbli fewdatarji l-ohrjan ta' dik iż-żona, speċjalment mal-familja Da Romano. Hu rebah il-Marca ta' Ancona għall-markiż d'Este (1215-1216), u mbaġhad sar gvernatur hemmhekk bejn l-1218 u l-1223. Forsi kien f'dawn l-artijiet li sar jaf bil-Frangiskani. Meta reġa' lura fil-kastell tiegħu, waqqaf eremitaġġ għall-Frangiskani f' Camposampiero, u hawnhekk sar jaf lil S. Antnin. Xi bijografiji tardivi jgħidu li miet Terzjarju Frangiskan fl-1234. Baqa' magħruf fl-istorja bħala habib ta' S. Antnin. Il-familja ta' Tiso IV ta' Camposampiero baqa' jkollha dixxendenti sal-ġurnata tallum.

baqa' mistaghgeb bis-sbuhija ta' din is-sigra, u mqanqal mill-Ispirtu, xtaq li jaghmel ċella għalih innifsu fuq din is-sigra tal-ġewż, għaliex dak il-post kien joffri okkażjoni mill-aktar favorevoli għas-solitudni u għall-kontemplazzjoni.

6 Dak ir-raġel nobbli, malli sar jaf bix-xewqa ta' Antnin permezz tal-patrijiet, wara li bena travi li jaqsmu fuq iz-zkuk hoxnin f'forma kwadra, b'idejh stess hejja ċella taz-zkuk u l-qasab. Għamel ċelel jixbhaha liż-żewġ patrijiet⁸⁸ li kienu jakkumpanjaw lil Antnin, filwaqt li ha hsieb bl-akbar reqqa ċ-ċella fil-għoli li hu kien hejja għall-qaddis, u bena l-ohrajn skond ix-xewqa tal-patrijiet, imma b'inqas kura. 7 F'din iċ-ċella l-qaddej ta' Alla Antnin kien jghix hajja tas-sema, mogħti kollu kemm hu bhala nahla biezla għall-kontemplazzjoni qaddisa⁸⁹. Din iċ-ċella kellha tkun l-aħħar *tinda ta' l-għamara tiegħu* (2Kor 5,1) fost il-bnedmin; meta tela' joqgħod hemm fuq, hu digà beda juri li kien riesaq lejn is-sema.

TMIEM TA' L-EWWEL TAQSIMA

⁸⁸ Wiehed minn dawn il-patrijiet kien fra Ruggero, li jissema fl-*Asd* 17, u l-iehor ċertament kien fra Luca, magħruf dejjem bhala *socius sancti Antonii*. Skond it-tradizzjoni lokali Luca kien imnissel mill-familja nobbli Belludi, skond atti notarili li jmorru lura sa l-1285, u skond il-*Benignitas*. Il-kult tiegħu bhala Beatu ġie approvat mill-Papa Piju XI fl-1927.

⁸⁹ Xi bijografiji juru lill-Qaddis li, fiċ-ċella tiegħu fuq is-sigra tal-ġewż, *die noctuque regirans vetus Testamentum et novum, scribere parabat utilia toti populo christiano* («lejl u nhar iqalleb it-Testment il-qadim u l-gdid, u jikteb biex ihejji dak li deherlu li kien mehtieg għall-poplu kristjan»). Hemm min jghid li kien f'dan il-hin ta' l-aħħar irtir tiegħu fuq din l-art li S. Antnin ikkompona, jew almenu ipperfezzjona, is-*Sermones Festivi*.

II TIBDA T-TIENI TAQSIMA

16 – PROLOGU

[16] 1 Fl-ewwel taqsima ta' dan it-trattat tagħna, li bil-grazzja u l-qawwa ta' l-Aktar Għoli aħna wassalna għat-tmiem, irrakkontajna b'devozzjoni umli, imma wara li aċċertajna ruħna mill-verità tal-fatti, il-ħajja u l-għemejjel tal-wisq hieni missier tagħna Antnin. 2 Fit-taqsima li jmiss jidhrilna li jeħtiegħ niġbru f'dan il-ktieb l-għemejjel ta' l-għaġeb li Alla l-Għoli għoġbu jaħdem permezz tiegħu mill-jum tal-mewt tiegħu u fiż-żmien ta' wara⁹⁰, skond kif għaddewhom lilna fir-rakkonti tagħhom irġiel ta' min joqgħod fuqhom.

3 Imma billi aħna ma nistgħux inkunu nafu kollox, u wkoll biex ma noqogħdux indejjqu lill-qarrejja b'kotra bla għadd ta' mirakli, iddeċidejna li nirreferu biss dawk li jidhrulna li huma l-aktar importanti: sabiex hekk id-devozzjoni ta' l-insara tkun tista' trodd tifhir lil Alla, filwaqt li dawk li jixxennqu għal *kliem sewwa li jedifika* (Ef 4,29) jkollhom dejjem il-possibilità ta' żjidiet li jistgħu jinkitbu.

17 – DWAR IT-TRANSITU TIEGĦU

[17] 1 Fis-sena ta' l-inkarnazzjoni tal-Mulej 1231⁹¹, fir-raba' *indictio*⁹²,

⁹⁰ Fl-ewwel parti ta' l-*Assidua* l-awtur iddedika ruħu għall-*vita et actus* ta' S. Antnin. F'din it-tieni taqsima hu jagħti importanza għall-għeġubijiet (*mira*) li bdew isehhu mill-jum stess tal-mewt tal-Qaddis. Il-mirakli fuq il-qabar tiegħu bdew isehhu minn wara d-difna tiegħu, u qanqlu d-devozzjoni ta' l-insara ta' Padova li, f'tit qabel, kienu f'tarf ta' gwerra ċivili minhabba l-istess relikwi tal-Qaddis. It-tieni taqsima twassal għall-inkurunament ta' dawn l-għeġubijiet biċ-ċeremonja tal-kanonizzazzjoni ta' S. Antnin.

⁹¹ Deskrizzjoni simili kronoloġika nsibuha dwar il-mewt ta' S. Franġisk f' 1C 88 (FSF 279): *Anno siquidem Dominicae incarnationis millesimo ducentesimo vicesimo sexto, quarta decima indictione, quarto nonas octobris, die dominico, beatissimus pater noster Franciscus in civitate Assisii, de qua ortus est, apud sanctam Mariam de Portiuncula ... egressus de carnis ergastulo.*

⁹² L-*indictio* kienet perjodu ta' żmien li kien jirrikorri kull 15-il sena fi stil ċikliku. In-numru miżjud ma' l-*indictio* kien jindika s-sena speċifika f'dak

fil-jum tlittax tax-xahar ta' Ġunju, li kien jum il-Ġimgha, il-missier wisq qaddis u huna Antnin, imwieded fi Spanja⁹³; fil-belt ta' Padova, li fiha l-aktar Ġholi għoġbu *jkabbarlu ismu* (S 137,2), fil-post tal-patrijiet ta' Arcella⁹⁴, wara li *dahal fit-triq tat-tmiem tal-hajjin kollha* (Ġen 6,13; 1Slat 2,2), hu għadda bil-hena lejn il-għamara ta' l-ispirti tas-sema.

2 Hekk mela, hu kien halla warajh il-folol tan-nies, li kienu jiġru bi hġarhom minn kullimkien biex jarawh u jisimġuh, u mill-belt ta' Padova kien irtira f'Camposampiero, biex hemmhekk isib il-grazzja tas-skiet u jinghata biss fil-kontemplazzjoni ta' Alla. Hu ried inaddaf ruħu *bid-dmugh* tad-devozzjoni, u *jixxottahom bix-xagħar* (Lq 7,38) tal-meditazzjoni qaddisa, li ma jmurx jiġri, kif ġie li jinghata, li jeħel miegħu *t-trab* (Lq 10,11) tal-konversazzjoni mas-sekulari.

3 Jum minnhom⁹⁵, waqt il-ħin ta' l-ikel, malli ġie msejjaħ mill-qanpiena ċkejna, hu niżel miċ-ċella tiegħu li kienu bnewlu fuq is-sigra tal-ġewż, u kif kien soltu jagħmel, mar joqghod bilqiegħda fuq il-mejda ma' hutu l-patrijiet. 4 Imma *niżlet fuqu id il-Mulej* (Eżek 1,3), u f'daqqa wahda l-forzi kollha ta' ġismu hallewh. Billi beda jhossu hażin u kien

iċ-ċiklu. L-*indictio* Rumana jew Papali kienet tiġi determinata billi wiehed iżid in-numru 3 mas-sena li tkun, u mbagħad jiddividi s-somma bin-numru 15. Is-sena 1230 kienet wahda li fiha kien jibda ċiklu ġdid ta' 15-il sena (1200 – 1215 – 1230). L-1231, meta miet S. Antnin, kienet l-1 sena, li magħha wiehed iżid in-numru 3, biex jasal għar-4 *indictio*. Is-sena 1226, meta miet S. Franġisk, kienet il-11-il wahda wara l-1215, li magħha trid iżzid in-numru 3, biex tasal għall-14 l-*indictio*.

⁹³ Antnin jinghad li kien *natione Hispanus*, li ġenerikament ifisser li kien mill-penisola Iberika (Spanja u l-Portugal). Fil-fatt, nafu li S. Antnin kien Portugiż minn Lisbona.

⁹⁴ L-eremitaġġ ta' Cella li jirreferi għalih l-awtur hawnhekk ma jikkorrispondix topografikament ma' dik li hi attwalment Arcella. Dan, fil-fatt, kien jinsab xi nofs mil 'il barra mill-belt, u għaldaqstant kien aktar 'il fuq mill-istazzjon tal-ferrovija tallum. Il-monasteru tal-Klarissi u l-knisja ta' S. Maria ġew imwaqqfin fl-1517 mir-repubblika ta' Venezia wara l-gwerra tal-lega ta' Cambrai, biex hekk il-belt ta' Padova ma jkollhiex bini għoli barra mis-swar li jista' jkun ta' periklu strateġiku. Id-*domus* tal-patrijiet kien eremitaġġ ċkejken li fih kienu jgħixu 4 patrijiet biex jgħinu lill-monasteru tas-Sorijiet Foqra li kien hemm f'dan il-post. Ir-Regola ta' S. Klara, kap. 12, trid li mal-monasteru tas-sorijiet jgħixu saċerdot kappillan ma' sieħbu kjerku, u żewġ frajriet lajċi biex jittallbu l-karità għas-sorijiet.

⁹⁵ Dan id-*die quadam* kellu jkun il-jum imbierek tal-mewt ta' S. Antnin, it-13 ta' Ġunju 1231.

sejjer għall-*agħar minn hin għall-ieħor, il-qaddis, imwieżen minn hutu l-patrijiet, qam minn fuq il-mejda* (Ġw 13,4), u billi ma felahx iżjed iġorr il-*gisem tiegħu li beda jogħtor, kellu jintasab fuq sodda bil-friex taz-zkuk.*

5 Billi l-qaddej ta' Alla Antnin kien iħoss li qed joqrob it-tmiem għall-*gisem tiegħu, hu sejjah lil wiehed mill-aħwa u shab tiegħu, li kien jismu Ruggero, u qallu: "Hija, jekk inti taqbel, jiena nixtieq li mmur lejn Padova, fil-post ta' Santa Maria, per hekk ma nkunx ta' skomdu għal dawn l-aħwa".* 6 Ruggero qabel miegħu li din kienet l-aħjar soluzzjoni, u għalhekk *ramaw karru* (Ġen 46,29; Eż 12,3), u meddew il-qaddis fuqu, għalkemm l-aħwa ippruvaw iżommuh magħhom biex ma jhallux jitlaq lejn post ieħor. 7 Imma billi intebħu li din kienet ix-xewqa ta' l-imqaddes Antnin, għalkemm kontra qalbhom, spicċaw biex ċedew u ħalluh jitlaq⁹⁶.

8 Il-marid kien diġà qed joqrob lejn il-belt, meta iltaqa' miegħu fra Vinoto⁹⁷, li kien ġej bil-mixi biex iżur lill-bniedem ta' Alla. Malli dan intebah kemm il-marda tiegħu kienet iggravat, *beda jitlob* (Mk 15,8) biex joħduh fil-post tal-patrijiet f'Arcella. Hemmhekk, fil-fatt, kienu jgħixu xi patrijiet, magħenb il-monasteru tas-Sorijiet Foqra⁹⁸, biex

⁹⁶ It-triq li l-qaddis moribond għadda minnha kienet il-Via Aurelia, li mill-1964 ingħatalha l-isem ta' *Strada del Santo*, fil-parti li tgħaqqad Loreggia ma Padova.

⁹⁷ Ma nafu xejn dwar dan fra Vinoto, li kien parti mill-komunità ta' S. Antnin. Fl-arkivju tal-kurja veskovili ta' Padova, hemm manuskritt li jsemmi lil ċertu *frater Vinotus* f'dokument tal-11 ta' Novembru 1256: *presentibus fratre Iacobo et fratre Petro et domino Partinipeo iudice et Iohanne de Cologna et Petro de Casoli et Viviano qui stat ad Cellam et fratre Vinoto et aliis.*

⁹⁸ Il-monasteru tal-*Povere Dame* (Sorijiet Foqra = Klarissi) ta' Arcella kien ġie mwaqqaf fl-1226. Dokumenti antiki jgħidu li fis-sena li fiha miet, S. Franġisk waqqaf il-knisja ta' *S. Maria de Cella de Caudalonga* fid-distrett ta' Padova. Il-monasteru ta' *Cella de Padua* kien ġie mibni u fondat minn S. Franġisk, li qieghed l-ewwel ġebbla. Dan kien ir-raba' monasteru ta' l-Ordni ta' Santa Klara, wara l-monasteru ta' S. Damiano f'Assisi, ta' Monticelli (Firenze), u ta' Faenza. Imma nafu li fl-1226, ma setax ikun li S. Franġisk, li kien marid gravement, mar Padova. X'aktarx hu sar jaf bil-fundazzjoni u berikha. Ftit snin qabel l-1325 inbena f'Padova, mhux boghod mill-Ponte delle Torricelle, monasteru ieħor tal-Klarissi. Minn dak il-hin il-monasteru ta' Arcella beda jiġi indikat bhala *monasterium celle veteris*, filwaqt li dak ta' Torricelle bhala *monasterium celle nove*. Wara li fl-1517 il-Venezjani hattew il-monasteru ta'

jaghtuhom assistenza spiritwali, skond id-drawwiet ta' l-Ordni. 9 Dak il-patri zied jgħid li kien jista' jinqala' hafna inkwiet u *tahwid mhux żgħir* (Atti 12,18) fil-kunvent tal-patrijiet, l-aktar għaliex huma u deħlin fil-belt⁹⁹, kienu żgur jinkixfu u jduru madwarhom folol ta' sekulari li ma jhalluomx bi kwiethom. 10 Meta l-qaddej ta' Alla Antnin sema' dawn il-kelmiet, hu aċċetta s-suġġeriment ta' fra Vinoto u, skond ix-xewqa tiegħu, qalilhom jibdlu t-triq u johduh Arcella.

11 Meta, għaldaqstant il-qaddej ta' Alla Antnin, flimkien mal-patrijiet, daħal Arcella, tqalet fuqu l-id tal-Mulej, u billi l-marda tiegħu aggravat b'mod qawwi, beda jhasseb u jinkwieta mhux ftit lil dawk li kienu miegħu. Wara li ħa ftit tal-mistrieħ, hu stqarr dnubietu u rċieva l-assoluzzjoni¹⁰⁰, u mbagħad beda jkanta l-innu tal-Verġni glorjuża: *O gloriosa Domina*¹⁰¹.

12 Meta temm l-innu, refa' għajnejh lejn is-sema, u b'harsa ta' estasi li tiffissa d-dawl baqa' fit-tul jiċċassa u jħares fil-bogħod. Meta wieħed mill-aħwa li kien iwieżnu staqsieh x'kien qieghed jara, hu wiegħbu: "Qieghed nara lill-Mulej tiegħi".

13 Il-patrijiet li kienu preżenti, billi kienu jafu li t-tmiem hieni tiegħu kien qorob, iddeċidew li jamministrawlu *ż-żejt tad-dilka* (1Ġw 2,20) mqaddsa. 14 Imma meta l-patri għab, skond id-drawwa, *ż-żejt imbierek*, l-imqaddes Antnin ħares lejha u qallu: "Ma hemmx għalfejn,

Arcella, l-Klarissi kellhom jidhlu jghixu f'Padova, fejn bnew monasteru fil-*borgo* ta' Ognissanti. Damu hemmhekk sad-digriet ta' Napuljun ta' l-1806, meta kellhom jergħu johorġu u jmorru jghixu fil-monasteru tal-Klarissi ta' S. Bernardino ta' Via Eremitani. Din il-komunità wkoll spiċċat fl-1810.

⁹⁹ Il-knisja u l-kunvent ta' *S. Maria Mater Domini* kien jinsab fil-*contrada* Ruthena, qrib il-Pontecorvo ruman, barra mill-ħitan ta' Padova, u għaldaqstant mhux veru li l-knisja *intra civitatem posita*. Imma fra Vinoto kien jaf li, biex jasal sa S. Maria, il-karru kien irid jaqsam bil-mod il-belt kollha, u fid-dawl tal-jum in-nies żgur li kienu jintebħu li daħal fil-belt Antnin, u kienu jiġru biex jarawh moribond, b'tali mod li kienet tqum konfużjoni u skomdu kbir kemm għal Antnin kif ukoll għall-patrijiet li kienu jgħorruh.

¹⁰⁰ Antnin jiġi ippreżentat bhala mudell ta' ortodossija perfetta fi qbil ma' l-istess predikazzjoni tiegħu: fis-siegha solenni u definittiva tal-mewt tiegħu, hu jirċievi s-sagramenti tal-penitenza u tad-dilka mqaddsa. L-awtur ma jsemmix it-tqarbin, għaliex x'aktarx li Antnin kien diġà tqarben dakinhar filgħodu, meta iċċelebra l-quddiesa.

¹⁰¹ VENANTIUS FORTUNATUS, Innu *O gloriosa Domina* tal-Lawdi tal-Komun tal-Verġni Marija (PL 88, 265).

hija, li tagħmilli d-dilka biż-żejt; jiena fil-fatt għandi *ż-żejt tad-dilka* (1Ġw 2,20) ġewwa fija. Minkejja dan, din hi haġa tajba għalija, u toghġobni hafna”.

15 Imbagħad fetaħ idejh u għaqqadhom flimkien, u flimkien mal-patrijiet talab is-salmi penitenzjali¹⁰² kollha sat-tmiem. Dam jithabat man-nifs tal-*hajja* daqs nofs siegħa ohra, u fl-ahharnett dik iruħ l-aktar qaddisa, maħlula mix-xkiel tal-ġisem, intilfet fl-abbiss tad-dawl ta' dejjem¹⁰³.

16 Ġismu kellu d-dehra ta' wieħed li kien rieqed. Idejh hađu l-lewn ta' bjuda, u kienu jidhru isbaħ mil-lewn li kellhom qabel. Il-membri l-ohrajn ta' ġismu deheru rotob, u kienu flessibbli għar-rieda ta' dawk kollha li kienu jmissuhom.

17 O qaddej qaddis veru ta' l-Aktar Għoli, li meta kont għadek ħaj kellek il-privileġġ li tara lill-Mulej! O ruħ mill-aktar qaddisa, li għalkemm ma ġejtx maħtufa mill-kefrija tal-persekuturi, imma *kont minfuda* bix-xewqa tal-martirju u *bis-sejfa* (Lq 2,35)!¹⁰⁴ 18 O missierhekk denn, ilqa' bil-hlewwa lil dawk id-devoti li jridu jagħtuk ġieħ b'sagrifiċċji ta' devozzjoni, u għin bl-interċessjoni tiegħek lilna, li ma ahniex kapaċi li nersqu quddiem il-wiċċ ta' Alla. Amen.

¹⁰² Is-salmi penitenzjali huma 7 salmi (6, 31, 37, 50, 101, 129, 142, skond innumerazzjoni tal-Vulgata) li jesprimu fiduċja u abbandun f'Alla quddiem il-mard, il-persekuzzjonijiet u l-htija. Jiffurmaw ġabra ta' testi liturġiċi sa mill-ewwel sekli ta' l-era kristjana.

¹⁰³ Espressjoni mehuda mill-uffiċċju liturġiku ta' S. Martin ta' Tours (11 ta' Novembru), fil-Brevjar Ruman: *sanctissima illa anima carne soluta est, qua in abisso claritatis absorpta*.

¹⁰⁴ Espressjoni mehuda mill-antifona tal-*Magnificat* ta' l-uffiċċju ta' S. Martin: *O sanctissima anima, quam etsi gladius persecutoris non abstulit, palmam tamen martyrii non amisit*. Din hi tema tradizzjonali, li kienet komuni fl-aġġografija medjevali, u li l-awtur ta' l-*Asd* kien jafha forsi wkoll mill-kitbiet ta' S. ĠILORMU, ep. 108, 31 (PL 22, 905): *Non solum enim effusio sanguinis in confessione reputatur, sed devotae quoque mentis servitus immaculata cotidianum martyrium est*.

18 – DWAR L-GHAJJAT TAT-TFAL
U DWAR IL-FOLOL TA' NIES LI ĠEW JIĠRU U JIBKU

[18] 1 Il-patrijiet¹⁰⁵ ippruvaw bl-akbar attenzjoni u kura biex iżommu mohbi t-transitu hieni ta' Antnin mill-barranin, u wkoll mill-ħbieb u minn dawk li kienu jafuh, biex hekk ma jiġux mgħaffġin mir-rases kbar ta' nies li kienu jiġru biex jarawh. Imma ġara li mall-ewwel bdew jiġru hafna tfal mal-belt kollha jghajjtu: “Miet il-missier qaddis! Miet sant'Antnin!” 2 Malli n-nies semghu dan l-ghajjat, bdew jiġru f'folol kbar lejn Arcella, u filwaqt li hallew warajhom il-hidmiet tagħhom, li bihom kienu jaqilgħu l-ghajxien, *bħan-nahal daru madwar* (S 117,12) il-kunvent ċkejken tal-patrijiet.

3 Qabel kulhadd waslu f'daqqa f'dak il-post l-abitanti ta' Capo di Ponte, f'folol kbar, u magħhom bosta żghażaġh b'saħħithom. Minghajr dewmien huma waqfu madwar il-kunvent tal-patrijiet bl-armi f'idejhom biex jiddefenduh. 4 Ġew jiġru wkoll ir-reliġjużi irġiel; u wara ftit bdew resqin folol bla tarf ta' irġiel u nisa, *żghażaġh ġuvintur u xebbiet, xjuħ flimkien mat-tfal* (S 148,12), foqra u nobbli, ċittadini hielsa u qaddejja. 5 Ilkoll b'lehen wiehed bdew *jghannu għanja ta' biki* (Eżek 26,17) hiereg mill-qieġh ta' qalbhom, u bit-tnehid u l-biki bdew jesprimu l-imħabba sinciera ta' ruhhom.

6 “Fejn inti sejjer, o missier, biex issa ma terġax lura għandna? Inti, li kont il-missier ta' Padova, *il-karru u r-rikkieb tiegħu?* (2Slat 2,12)

¹⁰⁵

Il-patrijiet li kienu preżenti għat-transitu ta' S. Antnin kienu almenu 6, u x'aktarx 8 jekk Vinoto u s-sieheb li kellu miegħu ma kienx jghixu Arcella. Barra minn dawn it-tnejn, mela, kien hemm Luca u Ruggero, flimkien ma' l-4 patrijiet oħrajn addetti għas-servizz tal-Klarissi. Billi huma ma xtaqux li l-aħbar tinfirex mall-ewwel u hekk dak il-post mhux protett jiġu fih qtajjiet kbar ta' nies, u billi xtaqu wkoll javżaw il-komunità principali ta' *Sancta Maria Mater Domini* dwar il-ġrajja u jaraw x'se jagħmlu, ippruvaw iżommu l-aħbar tal-mewt mohbija. Imma jidhlu fix-xena għall-ewwel darba t-tfal ta' Padova, li mbagħad naraw kemm tikber il-popolarità tagħhom fit-*Tractatus miraculorum*; ċertament it-tfal ma kienux ġew traskurati minn S. Antnin fil-predikazzjoni tiegħu. It-tfal diġà jsejhu lil Antnin «San», jikkanonizzawh mal-mewt tiegħu, hekk li l-intervent papali tal-kanonizzazzjoni jispiċċa biex ikun semplicement il-konferma ta' dak li l-poplu kollu kien diġà jemmen, jiġifieri li Antnin kien qaddis.

Fejn inti sejjer, missier miqjum, minghajr uliedek?¹⁰⁶ Ahna li hallejtna orfni, fejn issa sejr in sibu habbar bhalek hekk mimli verità tal-kelma ta' Alla? *Kont int li, bl-Evanġelju, nissiltna fi Kristu Ġesù (1Kor 4,15)*". 7 Kien hekk, kien proprju hekk, li n-niket u l-qalb maqsuma ta' kulhadd kienu jistiednu għat-tnehid u għal-luttu l-erwieh ta' dawk li kienu qed jaraw din il-ġrajja, u kienu jqanqlu l-qlub *għall-biki u t-tinwiħ* (Tob 2,6).

19 – DWAR IL-BIKI TAS-SORIJET FOQRA U DWAR KIF RAW KIF GĦAMLU BIEX IŻOMMU 'L ĠISMU GĦANDHOM

[19] 1 Jekk kienu bosta dawk li bkew, it-tnehid tas-Sorijiet Foqra kien jisboq dak ta' kulhadd! Huma, fit-tqanqil tar-ruh tagħhom bhala nisa, ma setgħux bl-ebda mod iżommu mill-biki, imma *mill-fond ta' qalbhom* (Iż 29,15) bdew jitniehdu u jisiltu d-dmugh minghajr hadd ma jista' jfarragħom¹⁰⁷. 2 "Imsieken ahna, - bdew jilmintaw – missier mill-aktar twajjeb! Għaliex *il-mewt*, omm *l-imrar* (Sir 41,1), hallietna hajjin, jekk mhux biex toqghod taħqarna bil-kefrija, issa li inti ittehidt minna darba għal dejjem? 3 Għalina kien biżżejjed il-faqar tagħna, hekk li konna nqisuh bhala għana li konna nistghu, b'xi mod, nisimghu min jitkellem dwar *il-kelma tal-hajja* (Fil 2,16) li hu kien jippriedka lill-oħrajn, ahna li ma kellniex ix-xorti li narawh bl-għajnejn tal-ġisem tagħna"¹⁰⁸.

¹⁰⁶ Cfr. ufficcju ta' S. Lawrenz, martri (10 ta' Awissu), *antiph. 1 in I Nocturno, Breviarium Rom: Quo progredieris sine filio, pater?*

¹⁰⁷ Cfr. SULPICIUS SEVERUS, *Ep. 3 in beati Martini morte*, 18 (PL 20, 183): *O quantus luctus omnium, quanta praecipue maerentium lamenta monachorum!*

¹⁰⁸ Nafu kemm kienet iebsa l-klawsura fost is-Sorijiet Foqra, jekk l-awtur ta' l-*Asd* johroġ bl-espressjoni: *quem oculis carnis videre non meruimus ... qui corporalem nobis exhibere presentiam prohibitus est vivus*. Fl-istruttura monastika tal-Klarissi kienet tinghata importanza lill-fatt li s-sorijiet kellhom ikunu hmira evanġelika fid-dinja permezz tal-kelma ta' l-Evanġelju. Ir-*RegCl* titkellem fil-kap. 5 dwar il-grad tal-klawsura, li kellha tkun mgħottija b'purtiera li titneħha biss meta tixxandar lis-sorjiet il-Kelma ta' Alla.

4 Filwaqt li kienu qed jgħidu dawn il-kliem u oħrajn bħallhom b'ħafna tnehid, xi wħud mis-sorijiet qalu: “Għaliex qegħdin inxerrdu tant dmugħ u qed nolfqu u nitniehdu? Għaliex qegħdin qisna naghmlu luttu għal bniedem mejjet, meta hu diġà sar immortalu u qegħdin jifirħu bih l-anġli u ċ-ċittadini tas-sema? 5 Hemm rimedju wiehed għal din il-firda kiefra: jiggifieri li jibqa' magħna l-ġisem tal-mejjet li, meta kien għadu haj, aħna ma stajniex narawh preżenti fostna”.

6 Imbagħad komplew iżidu jgħidu: “Imma *kif jista' jkun* (Lq 1,34) li niksbu dan? Aħna żguri li l-patrijiet, li jgħixu fin-naħa tan-nofsinar tal-belt, mhumiex se jippermettu li l-ġisem wisq imqaddes ta' Antnin jibqa' magħna, jekk mhux jiġu mgieghelin mit-talbiet tal-kbarat tal-belt, biex jiċhdu għad-dritt tagħhom b'gest ta' hniena lejna. 7 Ejjew mela nibghatu lil xi hadd li aħna nafdaw, biex jitlob f'isimna lill-kbarat tal-belt, li huma nobbli u għandhom is-setgħa kemm reliġjuża kif ukoll sekulari, biex jindahlu favur tagħna, imma mingħajr ma nidhru aħna, bl-iskop li aħna nkunu nistgħu niksbu mingħand il-patrijiet bil-qima kollha dak li hu tant għażiż għalina”¹⁰⁹.

8 U tabilhaqq hekk għamlu. U għaliex inżidu l-kliem? Ilkoll qablu flimkien ma' din ir-rieda tal-qaddejja verġni ta' Kristu, u impenjaw ruħhom biex jagħtuhom kull għajjnuna mingħajr kontradizzjoni.

109

Dawn il-kelmiet juru b'mod ċar li l-badessa u s-sorijiet ta' Arcella kellhom relazzjonijiet mal-*maiores civitatis*, kemm ekkleżjastiċi kif ukoll lajċi, l-aktar għax x'aktarx kien hemm sorijiet fosthom li kienu ġejjin mill-familji ta' l-aristokrazija. Meta miet S. Antnin, nafu almenu bi 3 sorijiet li kienu fil-komunità monastika ta' Arcella: swor Oliva, li tissemma fil-kap. 41 ta' l-*Asd*; is-soru Bartolomea, li tissemma f'miraklu rakkontat fil-manuskritt ta' München; u l-Beata Elena Enselmini, li kienet ġejja minn familja nobbli minn Padova, u li mietet fl-4 ta' Novembru ta' l-istess sena 1231 li fiha miet S. Antnin. Billi bdiet tiġi venerata minhabba l-viżjonijiet tagħha u l-ġisem inkorrott tagħha, il-monasteru ta' Arcella ġie intitolat lilha, u l-kult tagħha ġie konfermat minn Innoċenz XII fl-1695. Ir-relikwi tagħha ittiehdu mill-Klarissi kull fejn kellhom jiċcaqilqu matul is-sekli, sakemm fl-aħhar, fl-1958, tqiegħdu fis-santwarju antonjan ta' Arcella. Il-ġest tas-Sorijiet Foqra biex iżommu midfun għandhom il-ġisem mejjet ta' S. Antnin juri logħba fina li ma tantx tixraq lil dawk li riedu jimxu wara S. Franġisk. Fil-fatt, mingħajr ma forsi immaġinaw, is-Sorijiet saru l-kawża li kienet se tqum gwerra ċivili f'Padova fuq ir-relikwi ta' S. Antnin. Mingħalihom li l-patrijiet Minuri kienu se jċedu *misericorditer* il-ġisem ta' S. Antnin, sempliċement għaliex huma, is-Sorijiet, kellhom kuntatti mal-kbarat u n-nobbli tal-belt.

20 – DWAR KIF IN-NIES TA' CAPO DI PONTE
MA HALLEWX LILL-PATRIJJET IĠORRU LIL ĠISMU
FIL-KNISJA TAGĦHOM

[20] 1 Il-patrijiet li kienu jghixu fil-knisja ta' Marija Omm Alla ġew lejn Arcella, biex ihejju kollox halli jieħdu lill-ġisem wisq imqaddes ta' Sant'Antnin lejn il-kunvent tagħhom. 2 Huma kienu jqisuha haġa indenja u haġa hażina li ma jifilhux għaliha jekk jiġu m'caħħdin minn teżor hekk kbir, l-aktar għaliex il-qaddis, meta kien għadu haj, kien iħobb b'affett dak il-post aktar mill-kunventi l-oħrajn kollha tal-provinċja¹¹⁰. Tant kellu ghożża lejn dak il-post li, meta kien haż il-mewt riesqa fi tmiem hajtu, kien ikkmanda bl-ubbidjenza lill-fra li kien jaqdi¹¹¹ biex jagħmel dak kollu li jista' biex il-ġisem tiegħu jittiehed fil-knisja ta' l-Omm ta' Alla Marija. 3 Imma meta n-nies ta' Capo di Ponte raw x'kienu l-intenzjonijiet tal-patrijiet, bdew *jieqfulhom f'wicċhom* (Gal 2,11) bħal raġel wieħed, biex hekk bl-ebda mod ma jkunu jistgħu jwettqu l-pjan tagħhom. Mhux biss, imma saħansitra ziedu l-armi li kellhom f'idejhom, u bdew jgħassu dak il-post bin-nhar u bil-lejl.

4 Billi l-patrijiet ma kienux jafu x'jaqdbu jagħmlu, marru jħaffu għand l-isqof tal-belt u *xehu fuqu l-hsibijiet kollha tagħhom* (1Pt 5,7) bħala l-*missier* tal-fqajrin tiegħu (Ġob 29,16; S 67,6). 5 L-isqof laqqa'

¹¹⁰ Il-patrijiet, min-naħa tagħhom, rabbew il-hila biex jiddefendu dik li kienet ir-rieda esplicita tal-Qaddis qabel ma miet. Billi Antnin kien affiljat mal-fraternità ta' *Sancta Maria Mater Domini*, hu kien igawdi mill-privileġġ mogħti mill-Papa Girgor IX fis-26 ta' Lulju 1227 lill-patrijiet biex jindifnu fil-knisja tal-kunvent fejn kienu jghixu.

¹¹¹ Ma nafux l-isem tal-fra li kien jaqdi lil Antnin qabel ma miet. Forsi kien jew Ruggero jew Luca. Rigward l-espressjoni *per obedientiam* jidher li l-awtur irid jghid li Antnin kien il-*minister loci* (gwardjan) tal-kunvent ta' *S. Maria*, jekk hu seta' jikkmanda b'ubbidjenza lill-patrijiet. Prova ta' din il-possibilità nsibuha fl-inizjattivi li ha direttament hu dwar hidmiet jew ċaqliq ta' postijiet. Hekk Antnin jiddeciedi li jippriedka r-Randan f'Padova, li jmur jghix f'Camposampiero, li jikkmanda (*decrevit*) li jibnulu ċella fuq is-sigra tal-ġewż, li juri x-xewqa tiegħu li jmur lura lejn *S. Maria* biex imut hemm. L-istess atteġġjament ta' rispett ta' fra Vinoto meta jkellem lil Antnin (*precibus supplicantis annuit*) juri li kien iqimu bħala s-superjur tiegħu.

flimkien lill-kanoniċi¹¹² hutu, u spjegalhom bir-reqqa r-raġuni għaliex il-patrijiet kienu għamlu r-rikors quddiemu. Imbagħad, biex ikollu l-parir tagħhom, ikkonsultahom wiehed, wiehed. 6 Xi whud minnhom, li kienu jafu minn qabel bit-talbiet li kienu għamlu s-Sorijiet Foqra, deherilhom li l-isqof ma kellux jaghti widen għat-talba tal-patrijiet. Mhux biss, imma talli bir-raġunijiet li għablu, rabtuh b'tali mod li jkun favorevoli għat-talba tas-Sorijiet.

7 Il-patrijiet ukoll, iżda, ma naqsux milli jesponu l-argumenti kollha li kienu jafu li kienu jaqblu mal-kawża tagħhom, u insistew fuq il-kundizzjonijiet li kien esprima Antnin qabel miet u fuq il-fatti kif graw, u raw kif għamlu biex jikkovinċu lill-isqof favur il-kawża tagħhom b'raġunamenti mhux hfief. 8 L-isqof, imbagħad, meta intebaħ li t-talba tal-patrijiet kienet raġjonevoli, qabel għal kollox ma' dak li riedu, u ta l-inkarigu lill-*podestà*¹¹³ tal-belt biex jara li jsehħ dak li riedu huma¹¹⁴.

21 – DWAR ID-DEVOZZJONI TAL-POPLU U MIRAKLU MIS-SEMA

[21] 1 Sadanittant, waqt li kienu qed isehħu dawn il-ġrajja, il-partit taċ-ċittadini ta' Capo di Ponte kompla jitqanqal b'hegga akbar fir-rieda li jrid il-ġisem ta' l-imqaddes Antnin u, filwaqt li waqqfu lill-*podestà* f'wiċċu, kienu juru fl-ispirtu tagħhom li kienu se jwebbsu rashom dejjem aktar kontra kull projbizzjoni. 2 Saret laqgħa ta' l-anzjani u ta' dawk kollha li minnhom wiehed seta' jittama li johorġu b'parir tajjeb, u ingabru flimkien il-hbieb tal-belt kollha biex jagħmlu l-qalb lil xulxin.

¹¹² Il-kanoniċi kienu *maiores*, membri tal-kapitlu tal-kattidral, allejati mal-Klarissi u lesti biex jappoġġjawhom għax nobbli bħalhom. Jergħu jidhru fix-xena meta jasal il-ministru provinċjal.

¹¹³ Il-*Podestà* (ħakem) ta' Padova f'dawk il-ġranet kruċjali kien il-venezjan Stefano Badoer, bniedem iebes u deċiż. Kien *podestà* mid-29 ta' Ġunju 1230 sat-28 ta' Ġunju 1231.

¹¹⁴ Fil-fatt, id-deċiżjoni ta' l-isqof ma kienetx wahda definittiva, għaliex fil-fatt, id-deċiżjoni saret tlitt ijiem wara, meta ġie l-ministru provinċjal Alberto da Pisa, li kien iholl u jorbot rigward il-ġurisdizzjoni tiegħu fuq Antnin. Għal dak il-mument l-awtoritajiet reliġjużi u ċivili tal-belt iddefendew sitwazzjoni ta' *status quo*, biex hekk kollox jibqa' kif kien sakemm jiġi l-ministru.

3 Waslu għall-konklużjoni li obbligaw ruhhom taht ġurament li kienu lesti li jiċhdu għall-persuni, possedimenti u kull tip ta' proprjetà oħra, basta ma jhallu qatt li l-ġisem tal-wisq imqaddes Antnin iċaqilquh minn dak il-post biex johduh x'imkien ieħor.

4 Dak li qiegħed nirrakkonta hu tassew haġa ta' l-ghageb. Iż-żelu u l-hegga reliġjuża kienu tant għaqqdu lil dawn in-nies kollha f'rieda waħda ta' intenzjoni, li għalkemm xi wħud minnhom kienu ilhom mill-qedem f'nuqqas ta' qbil u mibegħda lejn xulxin, minhabba ġlied bejn ċittadini, dak il-hin deheru li insew il-mibegħda antika ta' bejniethom, u ftiehemu b'qalb waħda u rieda waħda ta' hbiberija biex iżommu għandhom il-ġisem ta' l-imqaddes Antnin. 5 Imma billi bdew jibzġħu li l-pjan tagħhom seta' jiġi mxekkel bil-qerq jew makakkerija, u hekk it-tama tagħhom tiġi fix-xejn, wara li ftiehemu bejniethom, iddeċidew li jahkmu f'idejhom il-ġisem tal-mejjet.

6 Billi l-ministru provinċjal¹¹⁵ ma kienx għadu wasal, u minnu kienet tiddependi l-kawża tal-patrijiet, wara li sejhu għandhom lill-anzjani, il-patrijiet talbuhom biex jistennew għal żmien qasir sakemm jasal il-provinċjal. B'hekk għal ftit taż-żmien dawk waqqfu milli jwettqu l-pjan tagħhom, u hallex l-affarijiet kif kienu sakemm jaraw x'kien sejjer jiddisponi l-provinċjal meta jasal. 7 Din il-proposta għoġbot lissemmieġha, għaliex kienet taqbel ma' l-opinjoni komuni taċ-ċittadini kollha tal-belt.

8 Malli dahal il-lejl il-patrijiet *baghatu lill-folol* (Mt 13,36), u għalqu l-bibien tad-dar, billi saħħuhom bl-istaneg u l-firrolli, li ma tmurx il-folla tan-nies tipprova tisforza biex tidhol ġewwa bil-qawwa. 9 *Għall-habta ta' nofs il-lejl* (Mt 25,6), filwaqt li l-harriesa kienu

115

Il-ministru provinċjal kien fra Alberto da Pisa. Dan hu wiehed mill-aktar figuri eminenti tal-Frangiskaneżimu tal-bidu, u kellu rwol importanti fl-espansjoni u l-organizzazzjoni tal-bidunett ta' l-Ordni. Kien ministru provinċjal tat-Toscana (1217-1221), tal-Marche di Ancona (1221-1223), tal-Ġermanja (1223-1227), ta' Spanja (1227-1230), ta' Bologna (1230-1232), ta' l-Ungerija (1232-1236), u fl-ahharnett ta' l-Ingilterra (1236-1239). Fil-15 ta' Mejju 1239 ġie elett ministru ġeneral wara d-depożizzjoni ta' fra Elia, imma miet ftit wara, nhar it-23 ta' Jannar 1240. Żewġ dokumenti li jitkellmu dwar trattat ta' paċi bejn Padova u r-repubblika ta' Venezia, jsemmuh bħala: *frate Alberto ministro provinciali fratrum Minorum*. Għal informazzjoni dwar Alberto da Pisa, cfr. R.B. BROOKE, *Early Franciscan Government. Elias to Bonaventure*, Cambridge University Press 1959, 183-194.

ghadhom f' posthom biex jiddefendu dak il-post, folla mhegga tan-nies, li riedu jaraw il-gisem mejjet tal-qaddis, dahlu bil-qawwa fil-kunvent, li fih kien jistrieħ il-gisem imqaddes, billi faqghu l-bibien u kissru l-istaneg u l-firrolli mingħajr l-ebda skruplu. 10 Imma għalkemm huma taw l-assalt għal tlitt darbiet bil-qawwa kollha ta' l-ispirtu tagħhom, minkejja n-niket u r-rabja tal-patrijiet, haġa ta' l-għageb, lanqas darba waħda biss ma rnexxielhom jidhlu għewwa minkejja li ippruvaw b'tant qawwa. Kif huma stess stqarrew b'fommhom, minkejja li kienu rnexxielhom jitfgħu l-bibien għewwa, huma baqgħu qishom iċċassati, għaliex id-dar ta' l-aħwa kienet hekk mimlija b'dawl qawwi li, meta dahlu għewwa, ma raw xejn u bdew iduru 'l hawn u 'l hinn b'għajnejhom mgħammxin bid-dija.

11 Meta sebaħ l-għada filgħodu, waslu folol kbar ta' nsara mill-irhula u l-kastelli biex jaraw il-gisem tal-wisq imqaddes Antnin. *Dawk kollha li kellhom ix-xorti jmissuh* (Mt 14,36) imqar għal darba waħda biss kienu jqisuhom henjin. 12 Dawk, imbagħad, li minhabba r-rassa, ma setghux jersqu lejn il-gisem, bdew jixhtu kif setgħu, mit-twieqi u mill-bibien, ċinturini u ħziemijiet, ċrieket u pendent, imfietah u kull tip ta' oġġetti ta' ornamenti. Ohrajn kienu jdendlu dawn l-affarijiet ma' bsaten, u kienu jdahhluhom għewwa b'tali mod li dawk l-oġġetti setgħu jiġu mqaddsin mill-kuntatt ma' dak il-gisem wisq qaddis.

22 – DWAR TAHWID FOST IN-NIES U L-WASLA TAL-MINISTRU

[22] 1 Il-ministru *iddawwar ma ġie* (Mt 25,2), u billi kien is-sajf, u għalhekk kien meħtieġ li l-iġsma jindifnu malajr, il-patrijiet għalqu l-gisem ta' Antnin f'kaxxa ta' l-injam malajr kemm setgħu, u difnuh għal żmien provvisorju f'qabar li haġfru mhux hafna fil-fond. 2 Malli għamlu hekk, mall-ewwel instemgħu ilhna li *bdew jgħajjtu* (Iż 40,6): “Hađu l-gisem minn hawnhekk!”

3 Malli n-nies semgħu dawn il-kelmiet, qamu f'rewwixta u għamlu assalt fuq il-kunvent tal-patrijiet *bil-bsaten u x-xwabel* (Mt 26,47.55; Lq 22,52). Wara li kissru u xeħtu ma' l-art il-bibien u s-sokor tagħhom, il-folla marret tigri kulhadd flimkien lejn il-post li fih kienu thallew il-fdalijiet tal-gisem imqaddes. Dik iċ-ċorma ma sabitx kwiet – ma nafx jekk hux mir-rabja jew mill-hegga tar-ruħ - sakemm ma *haġfrux*

l-art (Mt 25,18), u sabu l-kaxxa li fiha kien mohbi dak it-teżor prezzjuż. 4 Malli sabu dik *il-ġawhra prezzjuża* (Mt 13,46), lanqas emmnu lill-patrijiet li żgurawhom li f'dik l-arka kien hemm il-ġisem, sakemm ma ħabbtux fuqha biex ikunu żguri li l-hoss mitfi kien juri li ma kienetx vojta minn ġewwa.

5 *Is-Sibt filgħaxija* (Mt 28,1) wasal fl-ahharnett il-ministru provinċjal¹¹⁶, li l-belt kollha kienet qed tistenna b'ansjetà li jiġi lura.

6 Malli rawh, iċ-ċittadini ta' Capo di Ponte *laqqgħu il-kunsill* (Atti 5,21) u talbuh b'insistenza u bla dewmien il-ġisem ta' l-imqaddes Antnin. Biex jiddefendu l-kawża tagħhom huma bdew iġibu diversi raġunijiet maħsubin tajjeb, u biex il-patrijiet iċedu almenu bil-biża', flimkien mar-raġunijiet li taw żjiedu wkoll it-theddid. 7 Fl-ahharnett ipprezentaw lill-ministru d-dokument li fih kienu kitbu l-patt li kienu ntrabtu bih, filwaqt li iddikjaraw quddiem kulhadd li ma kienux se jċedu la quddiem il-ħadid, la quddiem l-armi, u lanqas quddiem il-mewt; u li sakemm kienu se jdumu ħajjin, qatt ma kellhom jonqsu milli jharsu dak il-patt li kienu għamlu flimkien.

8 Il-ministru, wara li qagħad jismagħhom, weġibhom: "Ghezież, intom tafu li ma għandkom l-ebda dritt li tesigū dak li intom qegħdin tippruvaw turu bil-qawwa ta' l-argumenti tagħkom; imma jekk intom tappellaw għall-kelma t-tajba li taf tkun ġeneruża, ahna lesti li nlaqqgħu l-patrijiet biex nisimgħu l-parir tagħhom, u nwettqu fil-prattika dak li l-Mulej inebbahna nagħmlu. 9 Imma, għall-imħabba tal-paċi, sabiex intom ma tibdewx taħsbu li jiena, allaharess qatt, qed inqarraq bikom, jiena nikkonċedielkom li tagħmlu l-għassa mal-post li fih qiegħed jistrieħ il-ġisem ta' l-imqaddes Antnin, u dan sakemm, wara li jiena niddiskuti mal-patrijiet, ahna ma niddisponux li jsir diversament minn dak li intom qegħdin titolbu"¹¹⁷.

¹¹⁶ Fra Alberto da Pisa, ministru provinċjal, wasal is-Sibt filgħaxija, eżattament jum wara li kien miet S. Antnin. Jekk dam jum sakemm ha l-ahbar tal-mewt u wasal, dan ifisser li ma tantx kien jinsab bogħod minn Padova, u li almenu seta' jasal bil-heffa permezz taż-żiemel, imġiegħel mill-htieġa, li għaliha r-Regola Frangiskana kienet tagħmel eċċezzjoni. Hu jmur direttament Arcella, biex jieħu f'idejh is-sitwazzjoni taħraq li kienu jinsabu fiha l-patrijiet.

¹¹⁷ Id-diskors tal-ministru provinċjal juri l-kapaċità kbira ta' Alberto da Pisa li jkun diplomatiku, skond in-normi tal-*cortesia* medjevali. Bil-prudenza kollha hu jhalli d-deċiżjoni għal aktar tard, sakemm ikun jista' jiltaqa' mal-patrijiet ta' S. Maria Mater Domini u jiddiskuti l-biċċa magħhom. Fuq kollox, ta' min

23 – DWAR KIF INGHATAT SENTENZA FAVUR IL-PATRIJIET
U DWAR KIF IN-NIES FARRKU L-PONT

[23] 1 Kienu diġà għaddew tlitt ijiem, u l-ministru ra li waħdu ma kienx se jirnexxilu jirrezisti r-rieda ta' tant persuni, mgħaddbin għall-ahħar, u l-iktar għax f'dil-ħaġa kienu mdahħlin ilkoll. Għalhekk mar għand il-*podestà*, u meta ltaqgħu l-membri tal-kunsill¹¹⁸, talabhom jagħtuh parir u għajnuna. 2 Il-*podestà*, fuq il-parir tal-membri kollha tal-kunsill, ordna li l-post fejn kien miqjum il-ġisem imqaddes ikun mgħasses tajjeb, biex hadd ma juża vjolenza fuq il-patrijiet. Barra dan, taħt piena ta' mitt lira, ipprojbixxa li xi hadd iġorr l-armi f'dak il-post, sakemm isir magħruf dak li, skond il-liġi, ikunu iddeċidew l-isqof u l-kleru tal-belt.

3 Fir-raba' jum mill-mewt ta' l-imqaddes Antnin, l-isqof ukoll sejjah il-kleru tal-belt, u b'lealtà u sinċerità iddiskuta magħhom l-aħjar mod kif iżommu l-għaqda fis-sliem bejn iċ-ċittadini, u fl-istess hin jiġu mharsa d-drittijiet tal-patrijiet. 4 Wara li talab il-parir ta' l-anzjani u ta' l-ghorrief, bdiet id-diskussjoni. Imma kif diġà għidna qabel, skopra li dawk l-aktar nobbli fosthom¹¹⁹ kienu ġew influwenzati sewwa mit-talbiet tas-Sorijiet u appoġġjaw lilhom.

5 Il-ministru, imbagħad, *qam* minn fost il-patrijiet, *ghamel sinjal b'idejh biex jitlob is-skiet* (Atti 13,16), u qal: "Bir-rispett kollu lejn il-membri tan-nobbiltà, jidhirli li m'humiex qed jibnu b'imparzjalità l-ġustizzja u l-ħniena dawk li, fuq iż-żewġ kefef tal-mizien jitfgħu biss ir-raġunijiet sentimentali, bla ma jagħtu kas tar-raġuni. Nistqarr

jinnota li hu jitkellem fil-plural (*concedo ... disposuerimus*), biex jekk juri biċ-ċar li r-responsabilità globali tad-deċiżjoni kienet, fl-ahħar mill-ahħar, biss f'idejn il-patrijiet li Antnin kienu jagħmel parti mill-komunità tagħhom.

¹¹⁸ Kien il-ħadd 16 ta' Ġunju. Minhabba l-gravità ta' dak il-mument, il-*podestà* Stefano Badoer laqqa' flimkien il-kunsill, forsi dak minuri għal konsulta aktar mgħaġġla. Dan il-kunsill kien magħmul minn 20 membru, 5 għal kull kwartier. Billi l-vertenza kellha x'taqsam ma' kwestjoni reliġjuża, jiġifieri l-post tad-dfin ta' patri, l-awtoritajiet tal-*comune* illimitaw ruħhom biex jiggerantixxu l-ordni pubbliku, mingħajr ma jidhlu fil-mertu tal-kwestjoni.

¹¹⁹ Wara l-mistrieħ tal-ħadd, l-awtoritajiet ekkleżjastiċi jippruvaw isibu soluzzjoni għall-kontroversja. Fil-kleru tal-belt, fost il-membri l-aktar awtorevoli (*seniores ac sapientes*) kien hemm il-*maiores* (il-kleru nobbli), li kienu jipproteġu lill-Klarissi u wkoll lin-nies nobbli ta' Capo di Ponte.

li *ghandhom iż-żelu ta' Alla*, imma mhux qed jaġixxu *skond il-għerf veru* (Rum 10,2). 6 Wara kollox, Antnin hu patri ta' l-Ordni tagħna, u jekk dan ma jridux jonorawh, għad li rawh b'għajnejhom stess, hu baqa' dejjem *diehel u hierēg* (Atti 1,21) magħna. Għalhekk ahna qed nitolbu li jiġi afdat lilna dak li, meta kien għadu haj, nafu li għażel bhala l-post tad-difna tiegħu, bi preferenza għal kull post ieħor, il-knisja ta' l-Imqaddsa Omm Alla. 7 Jekk forsi xi hadd minnkomm jasal jgħid li hu ma setax jagħzel il-post tad-difna tiegħu, għax ir-rieda tiegħu kienet marbuta bl-ubbidjenza li ssalva, lil dan ngħidlu: għal min tahseb li hi riservata l-fakultà u l-libertà ta' l-għażla, jekk mhux għas-superjur¹²⁰ tiegħu? 8 Ahna għalhekk, għad li ma jisthoqqilniex, għandna l-uffiċċju ta' superjur, u nitolbu li jingħatalna dak li, bid-dritt u bir-raġuni, jmiss lilna".

9 Wara li sema' l-argumenti taż-żewġ naħat, l-isqof b'sentenza definittiva qatagħha li, minn dak il-hin 'il quddiem isir kollox skond kif irid il-ministru¹²¹. U kull ma ntqal u sar kellu jiġi sottomess għall-gudizzju tiegħu, għax lilu kien imiss li jinvalidah jew jikkonfermah. 10 Imbagħad ta ordni lill-kleru biex l-għada, il-ħames jum mill-mewt ta' l-imqaddes Antnin, kmieni filgħodu jkun lesti bħas-soltu u jingħaqdu flimkien f'Arcella biex imorru f'purċissjoni. 11 Lill-*podestà* ġeddidlu l-inkarigu li jgħin lill-patrijiet, u li fil-hin stabilitt, flimkien ma' gruppi organizzati ta' ċittadini, kulhadd isib postu f'Arcella halli jiġi trasportat il-ġisem ta' l-imqaddes Antnin.

12 Bil-qalb it-tajba, il-*podestà* laqa' dawn id-direttivi li tah l-isqof, u ordna li, malajr kemm jista' jkun, fix-xmara li kienet iddur ma' Arcella, jinbena pont bid-dgħajjes u travi ta' l-injam¹²². Hu kellu l-biza' li,

¹²⁰ Hawnhekk, fuq il-fomm tal-*minister et servus* Franġiskan insibu kelmiet (*superioris vice fungimur*) li huma barranin għal dak li ried S. Franġisk fir-*RegNB 6: nullus vocetur prior*.

¹²¹ Il-privileġġ ta' l-eżenzjoni tal-patrijiet Minuri mill-ġurisdizzjoni ta' l-isqfijiet djoċesani ingħatat aktar tard. Fil-Franġiskaneżimu tal-bidu, mela wkoll fi żmien li nkitbet l-*Assidua*, l-Ordni kien għadu sottomess għall-awtorità ta' l-isqfijiet, għalkemm il-patrijiet ma kienux marbutin ma' xi djoċesi partiukulari.

¹²² Matul il-kors tas-sekli ix-xmajjar u l-kanali tat-territorju ta' Padova biddlu r-rotot tagħhom xi mindaqqu b'mod radikali. Hawnhekk Arcella tidher li kellha xmara li ddur magħha dawramejt, hekk li kienet qisha gżira żgħira, bil-Ponte Molino bhala l-unika triq ta' komunikazzjoni mal-belt ta' Padova.

jekk il-purċissjoni tghaddi min-nofs Capo di Ponte, ir-rabja ta' l-abitanti tinbidel f'rewwixta. 13 Izda, kif tlesta dan il-pont in-nies, imqanqlin fl-ispirtu, imma mgħaddba għall-ahħar meta raw il-pont jinbena, għrew għal dak il-post ixejru mannari u xwabel, u mitlufin f'dagħdigha ta' genn kissruh biċċiet. 14 *Hemm qabdithom roghda kbira, u wġigh bħal dik tal-hlas* (S 47,7-8) u kont tismagħhom *bħal dawk li jxejjru l-mannara fil-gholi biex iqacċtu s-sigar minn qalb il-bosk* (S 73,5-6), huma u jkissru d-dgħajjes fl-ilma.

15 Għalfejn noqogħdu ngħidu hafna kliem? Il-belt kollha qamet, u l-aktar għax l-imġieba ħażina għamlet il-hsara lill-ġid komuni. 16 U waqt li dawk kienu għadhom jgħajju b'dagħdigha fuqhom, sar magħruf li l-abitanti taż-żona ta' isfel tal-belt kienu resqin, armati huma wkoll. 17 Meta ċ-ċittadini ta' Capo di Ponte semgħu b'dan, marru jaffaċċjawhom u ngħaqdu fi gruppi. Kienu lesti għall-battalja, li kieku xi hadd min-naħa l-oħra kien jazzarda jmiss lil djarhom jew jieħu band'oħra l-ġisem ta' l-imqaddes Antnin.

24 – DWAR IL-BIKI TAL-PATRIJIET U T-TRASPORT TAL-ĠISEM TA' SANT' ANTININ

[24] 1 Meta l-patrijiet raw li l-belt kollha kienet mhedda b'rovina, inhakmu minn biża' kbir, sewdu qalbhom u nfexxew jibku, u jgħidu: 2 "Imsieken aħna! Din it-tempesta qamet ħtija tagħna, konna aħna li tajna l-okkażjoni biex tinqered *il-belt* kollha, *jekk il-Mulej ma jħarishiex* (S. 126,1). 3 Kif nistgħu nibqgħu ngħixu, li kellhom jintilfu tant eluf ta' nies biex jiddefendu l-kawża tagħna? 4 *Mulej, ismagħna* (Dan 9,19). Mulej, stabar bina. Dawwar wiċċek lejna u ndaħal biex tghinna. Ghaliex iddawwar wiċċek minna, u tinsina għal kollox, u ma tiġikx ħniena minna li ninsabu f'dan il-hemm? 5 *Stennejna s-sliem u ma għandna ebda riżq; żmien il-fejqan, u arana mwerwra* (Ġer 14,19). 6 O Alla tagħna, għat-tjubija tiegħek nitolbuk isma' t-talb ta' wliedek: thallix lil din il-belt tinqered".

7 Bl-istess mod, meta semgħu dak li kien qed jġgri, bdew

Hekk nifhmu għaliex kien meħtieġ li tithejja triq alternattiva, permezz ta' pont ta' dgħajjes u travi ta' l-injam, li malajr ġie meqrud mill-furja taċ-*cives de Capitepontis*.

jilmintaw il-miqjumin Sorijiet qaddejja ta' Kristu. U waqt li għodded lilhom infushom hatja ta' dak li kien qed jġgri, kattru kemm felhu t-talb herqan u xerrdu d-dmugh. Bdew jitolbu li jittiehed il-ġisem qaddis li qabel tant xtaqu u insistew biex iħalluhulhom¹²³.

8 Ilkoll, irġiel u nisa ta' kull età u kundizzjoni, b'qalbhom ittaqtaq talbu u stennew li Alla jhenn għalihom.

9 Izda Alla, *li qatt ma jinsa juri hniena* (S 76,10) u li *hu kenn għall-mghakkes fi żmien id-dwejjaq* (S 9,10), ta l-ghajnuna tiegħu f'waqtha. Infatti, Hu, li l-providenza tiegħu ma tiġix nieqsa biex isehhu l-pjani tiegħu, għall-akbar glorja tiegħu ippermetta li n-nies jithawdu għal xi żmien, biex imbagħad iwassal għal tmiem glorjuż dak il-pjan li kien skond id-digrieti tiegħu. 10 Dak li hu eternament twajjed qatt m'hu se jippermetti d-deni fis-soċjetà, kemm il-darba, fl-istess hin, ma johroġx il-ġid għat-tajbin. 11 *Il-podestà*, li ma setax jittollera rewwixta bħal dik, permezz tal-bandu sejjaħ biex jingemgħu fil-palazz¹²⁴ iċ-ċittadini kollha tal-belt. Laqqa' l-kunsill u żamm fin-naħa ta' isfel tal-belt lil dawk hatja li kissru l-pont. Ipprojbixxa b'editt taħt ġurament u b'theddida li tiġi ikkonfiskata l-proprjetà kollha tagħhom, li f'dak il-jum imorru lura lejn djarhom.

12 Meta reġgħet il-kalma, l-isqof tal-belt u l-kleru, flimkien ma' ġemgħa kbira ta' ċittadini, iltaqgħu f'Arcella, iffurmaw korteo, u bilkant ta' *l-innijiet, tifhir u għana spiritwali* (Ef 5,19; Kol 3,6), ferhanin se jtiru, għaddew miċ-ċentru ta' Capo di Ponte, iġorru l-ġisem għażiż ta' l-imqaddes Antnin għall-knisja ta' l-Imqaddsa Omm Alla. 13 In-nobbli u l-kbarat tal-belt ġarrew it-tebut fuq l-ispallejn, u *kull min kellu x-xorti jmissu* (Mt 14,36), imqar darba waħda biss, kien jgħodd ruħu ixxurtjat.

14 Tant kienet kbira r-rassa tal-folol kbar li nġemgħu, li hafna ma

123

Quddiem dak il-periklu l-Klarissi jintebhu bil-htija tagħhom u jirtiraw it-talba insistenti li jzommu għandhom il-ġisem ta' S. Antnin. Ftit tax-xhur wara, izda, kellhom ix-xorti li jindifen fil-monasteru tagħhom il-ġisem ta' waħda minnhom magħrufa għal qdusitha, il-Beata Elena Enselmini. Issa li ma kienx fadlilhom l-appoġġ tan-nobbli, tas-Sorijiet u tal-kleru, iċ-ċittadini ta' Capo di Ponte ftit kellhom tama li l-ghajjat insistenti tagħhom jiġi mismugh mill-awtoritajiet tal-belt.

124

L-universitatem civium, il-ġemgħa taċ-ċittadini msejhin mill-*podestà*, iltaqgħet fil-palazz tal-*comune*. Dan il-palazz kien inbena fis-snin '20 tas-seklu 13 bħala emblema tal-*comune* ġdid ta' Padova. Fil-bidu tas-seklu 14 ġie ristrutturat bil-hidma ta' Giovanni degli Eremitani, u miegħu żdiedu l-loġoġ fuq barra u l-volta tas-*salone*. Il-palazz *comunale* ta' Padova ġie msejjah wiehed mill-aktar palazzi pubblici sbieħ tal-Medjuevu ewropew.

setgħux jgħaddu miċ-ċentru tal-belt. Erhilhom, għalhekk, jiġgerrew fil-pjazez u t-toroq dojoq u s-subborgi b'heffa hekk kbira li waslu qabel il-korteo. 15 Kellhom f'idejhom xemgħat daqskemm setgħu jakkwistaw, u tant kien hemm dawl li l-belt kienet huġġieġa wahda.

16 Meta ntemmet il-purċissjoni hdejn il-knisja ta' l-Imqaddsa Omm Alla, l-isqof iċċelebra b'solenità l-quddiesa, u b'qima kbira difen il-ġisem ta' l-imqaddes Antnin¹²⁵. Meta tlesta r-rit tal-funeral, fost il-ferħ u l-hena ta' dawk kollha preżenti, l-isqof mar lura lejn daru.

25 – DWAR IL-MIRAKLI IN ĠENERALI LI SEHHEW F'DAK L-ISTESS JUM

[25] 1 *Dakinhar stess* (Num 9,22; Eż 12,41) tad-difna¹²⁶, ingabu

¹²⁵ Il-purċissjoni telqet minn Arcella u għaddiet minn Ponte Molino sa Santa Maria. Fiha hadu sehem iċ-ċittadini kollha ta' Padova, flimkien ma' devoti li gew mill-*contado* u wkoll minn irhula fil-bogħod. Il-kronista jillimita ruhu billi jinnota li l-korteo għadda *per medium civitatis*. X'aktarx li l-korteo minn Ponte Molino għadda għal Strada Maggiore (l-antik *cardo maximus* ta' *Patavium* rumana), u wasal kważi sal-kattidral, u mbagħad dar għal via Manin, piazza delle Erbe, via S. Canziano, via Roma tallum sa Ponte delle Torricelle, lejn S. Daniele, u għall-*contrada Ruthena*, fejn kienet tinsab il-knisja tal-patrijiet *Sancta Maria Mater Domini*. L-*Assidua*, mill-kapitlu 25, tibda ssejjah il-qabar ta' S. Antnin bl-isem ta' *archa*. Rolandino, fil-*Cronica* ippubblikata fit-13 ta' April 1262, sena qabel it-translazzjoni tar-relikwi ta' S. Antnin li għamel S. Bonaventura, kiteb: *Cuius corpus sanctissimum, translatum honorifice* (minn Arcella) *in arcam marmoream, Padue* (lejn Padova), *de ecclesia que erat sancta Maria mater Domini* (fejn illum hemm il-bażilika ta' S. Antnin), *usque in hodiernum die requiescet in loco fratrum suorum*.

¹²⁶ Il-jum tad-difna kien it-Tlieta 17 ta' Ġunju 1231. Din id-data timmarka l-bidu tal-fatti ta' l-għaġeb tal-mirakli attribwiti għall-interċessjoni ta' S. Antnin, u li malajr għamluh famuż mhux biss f'Padova u fost il-Frangiskani, imma fil-kristjanità kollha kemm hi, bhala tawmaturgu kbir, u li saru s-siġill tal-qdusija tiegħu u tal-popolarità tal-kult li hu gawda matul is-sekli. Il-morda li jiġu *ex diversis mundi partibus* huma x-xhieda li jagħmlu minn Padova ċentru ekumeniku, hekk li l-belt malajr saret wahda mill-kapitali spiritwali tad-dinja, u tassew Ġerusalem għdida (*Asd* 26,1). Lejn Padova jiġu jiġru bi hġarhom *veneti, trevisini, vicentini, lombardi, sclavi, aquilegii, theotonici, hungari* (*Asd* 26,20).

fuq il-qabar tal-qaddis kotra ta' nies li kienu jsofru minn kull xorta ta' mard, u għall-merti ta' l-imqaddes Antnin¹²⁷ dak il-ħin stess *hadu lura saħhithom mill-ġdid* (Mt 12,13). 2 Fl-istess waqt li fih xi hadd mill-morda kien jirnexxilu jmiss l-arka, arah ferħan għax iħossu hieles minn kull marda li seta' kellu. 3 Minhabba l-kotra, hafna morda ma setghux jitwasslu quddiem l-arka. Għalhekk kienu jibqgħu quddiem il-bieb tal-knisja, fil-pjazza. U hemm, quddiem għajnejn kulhadd, ħadu l-fejqan.

4 Tabilhaqq, hemm *infethu għajnejn il-għomja*; hemm *mill-ġdid hadu s-smigh widnejn it-torox*; hemm *iz-zopp beda jaqbeż bħaċ-ċerv*; *ilsien l-imbikkem inhall* (Iż 35,6; Mk 7,35). u malajr beda jxandar, b'lehen ċar u qawwi, tifħir lil Alla. 5 Hemm il-membri ta' ġisem il-mifluġin u l-paralitiċi mill-ġdid bdew jiffunzjonaw b'mod normali; hemm il-ħotba, il-gotta, id-deni u kull xorta ta' mard ieħor, għebu b'mod mirakoluż. 6 F'kelma waħda, hemm il-fidili kisbu l-benefiċċji kollha li kienu jixtiequ: irġiel u nisa ġew minn kull naħa tad-dinja u qalgħu l-fejqan li talbu¹²⁸.

26 – DWAR IL-PURĊISSJONIJIET U D-DEVOZZJONI TAL- POPLU

[26] 1 Id-dawl leqqien li xtered minn dawn il-mirakli, kompla zied bis-shiħ id-devozzjoni ta' l-insara. Alla *bena lil Ġerusalem il-ġdida, u ġema' l-imxerrdin ta' Izrael* (S 146,2; Apk 21,2). 2 Tabilhaqq, *mil-lvant u mill-punent, mit-tramuntana u min-nofsinhar* (Mt 8,11; Lq 13,29) bdew ġejjin popli shaħ f'purċissjonijiet organizzati tajjeb¹²⁹. Huma u

¹²⁷ L-espressjoni *beati Antonii meritis* tinsab f'*Asd* 26,2,21; 27,9; 29,3,8; 31,12.28.34.40; 34,4; 37,6b; 39,5,8; 43,7.

¹²⁸ Hawnhekk jiġi mħabbar minn qabel il-pjan ta' dak li l-awtur jikteb fit-*Tractatus miraculorum*, li jagħlaq l-aħħar parti ta' l-*Assidua: oculi cecorum*, kap. 33; *ures surdorum*, kap. 34; *claudus*, kap. 31; *soluta mutorum lingua*, kap. 35; *dissoluta paralisi membra*, kap. 32; *gibbus*, kap. 37; *gutta quadam medullitus anxiatu*; *febris*, kap. 38; *morborum pestes varie*, kap. 41, 44, 46; *optata fidelibus beneficia prestantur*, kap. 40, 42, 43, 45.

¹²⁹ Padova hawnhekk titqiegħed f'paralleliżmu mal-belt ta' Ġerusalem li inbniet mill-ġdid wara r-ritorn mill-eżilju ta' Babilonja, permezz tad-digriet tas-sultan Ċiru tal-Persja fis-sena 538 qK.

jaraw isiru quddiem għajnejhom kotra kbira ta' mirakli, għall-merti ta' l-imqaddes Antnin, erħilhom ifaħħru bil-qima li tixraq il-virtujiet tal-qdusija tiegħu.

3 Kif diġà ntqal, ġew għadd kbir ta' pellegrini f'purçissjoni biex joffru lill-Mulej it-tifhir li jixraq lilu u wkoll lill-qaddej tiegħu Antnin. Minn ta' quddiem fosthom kien hemm in-nies li joqogħdu Capo di Ponte. Iva, proprju huma li, biex ħadd ma johdilhom il-ġisem tal-qaddis, f'dagħdigha kienu kissru u farrku l-pont. 4 Kollha ħafjin u mbikkija, u quddiem kulħadd il-membri tal-kleru jgħorru slaleb u bandalori, imxew lejn il-għatba tal-qabar ta' l-imqaddes Antnin¹³⁰ b'espressjoni ta' qima hekk straordinarju li qasmet qlub il-fidili, u f'dawk li kienu hemm iħarsu qanqlu sentimenti ta' ndiema u heġġuħom bl-imħabba divina.

5 Tabilhaqq, liema qafas ta' sider, imqar jekk tal-ħadid, ma jitqanqalx u jinfexx fil-biki, u ma jissahħaħx bi proponimenti qaddisa meta jara kavallieri, nies imdorrija jghixu hajja komda, jimxu f'toroq imharbta, u nisa nobbli, li bilkemm jifilħu jzommu dritti għax imdorrijin fit-tajjar, tarahom jimxu ħafjin fuq il-passi ta' dawk li għaddew qabilhom? 6 Min-naħa tagħhom il-patrijiet ukoll imitaw din id-devozzjoni, l-aktar għaliex it-tilwim li nqala' minħabba l-pussess tal-ġisem tal-qaddis, kienu saru kuntrarji għal dawn in-nie nobbli. Issa biex iwassluhom għall-paċi tal-qalb li tagħti frott u biex jonorawhom, marru *jiltaqgħu magħhom* (Ġw 12,13) ikantaw kor wieħed.

7 Mhux dawk biss, imma ċ-ċittadini kollha tal-belt, skond il-kwartieri tagħhom u fil-ġranet iffissati minn qabel, ġew proċessjonalment miexjin ħafjin. Ir-reliġjużi wkoll, li f'Padova minnhom hemm kotra kbira¹³¹, ingħaqdu mal-fidili tad-distrett tagħhom, u meta messhom ġew proċessjonalment miexjin ħafjin huma wkoll. 8 L-isqof ma baqax lura: akkumpanjat mill-kleru tiegħu, ġie miexi ħafi u resaq lejn il-qabar

¹³⁰ L-awtur mhux biss iqabbel lil Padova ma' Ġerusalem, imma saħansitra mas-santwarju famuż tal-kristjanità tal-punent, jiġifieri Santiago de Compostella fi Spanja. L-espressjoni *ad visitanda beati Antonii limina* tfakkarna f'wahda simili li nsibu fi-*Asd* 42,2: *ad visitanda beati Jacobi limina*.

¹³¹ L-*Assidua* ssemmi l-*maxima multitudine* ta' reliġjużi li kienu jghixu fil-belt, u *r-religiosorum conventus, qui in villis et castris circumadiacentibus copiosus habitant*. Dan kollu juri preżenza numeruża ta' reliġjuża fil-belt u barra l-hitan tal-belt. Nafu li f'Padova u fis-subborgi tagħha kien hemm 4 monasteri doppji, 8 monasteri femminili u mal-15-il kunventi ta' reliġjużi maskili, barra mid-diversi monasteri u kunventi oħrajn fil-*contado* ta' madwar.

b'qima kbira; il-*podestà*, hafi hu wkoll, wasal hemmhekk flimkien ma' qtajjiet ta' kavallieri u folol bla għadd ta' nies.

9 L-istess għamli l-komunitajiet reliġjużi li jgħixu f'għadd kbir fl-irhula u l-kastelli ta' madwar, liebsin ilbies liturġiku, hafjin, miexjin minn toroq skabruzi b'devozzjoni ferrehija. 10 Ma naqsux lanqas l-istudenti universitarji li l-belt ta' Padova hi miżgħuda bihom¹³².

Arahom iħalltu l-biki tad-devozzjoni mal-kant ta' l-innijiet, u hekk kienu jfakkru t-tnehid imħallat mal-ferħ ta' dawk l-ulied li ġew lura mill-eżilju biex jibnu mill-ġdid it-tempju ta' Alla. Kien hemm min, qalbu sewda, kien jinfexx fil-biki, imma wara ftit tisimġhu jgħanni għanja ta' ferħ.

11 Hekk, iva proprju hekk, kortej organizzati tajjeb – kif se naqbad ngħidha: ta' nies jgħannu ferħana jew jibku? - hafjin, kienu jimxu, u quddiemhom kienu jgħorru xemgħa hekk kbira li, jekk ma jaqtgħulhiex biċċa sew minnha, qajla kienet tista' toqgħod dritta taħt is-saqaf tal-knisja ta' l-imqaddsa Omm Alla¹³³. 12 Mhux biss l-istudenti, imma wkoll gruppi oħrajn ta' nies, fil-jum li kien imisshom, kienu jgħibu magħhom xemgħat hekk twal li, jekk ma jaqtgħulhomx biċċa kbira minnhom, ma kienx jirnexxilhom idahhluhom fil-knisja.

13 Dawn ix-xemgħat ta' kobor straordinarju kienu jingarru fuq l-ispallejn, u sittax-il raġel bilkemm kienu bizzejjed biex iġorru waħda minnhom. Jekk imbagħad kienu jgħorruhom fuq karru, kienu jorbtu miegħu żewġ pari gniedes, marbutin taħt il-madmad, halli jirnexxilhom iġorruhom. 14 Dawn kienu xemgħat twal hafna. Fuq kull naħa, bħallikieku kienu Kandelabri¹³⁴, kienu joħorġu minnhom sferi u ġilji, dwieli u kull xorta ta' ward, maħdumin b'sengħa minn idejn artisti.

¹³² L-awtur ta' l-*Assidua* juri interess partikulari għaż-żgħażaġh universitarji li bihom kienet miżgħuda Padova, wara li fl-1222 kien sar eżodu ta' *magistri* u studenti minn Bologna għal Padova. L-università tissemma wkoll f'*Asd* 27,14.

¹³³ Il-knisja ta' *Sancta Maria Mater Domini* kienet tassew żgħira, jekk lanqas setgħu jiddahhlu fiha x-xemgħat twal li kienu jgħorru d-devoti fil-purċiss jonijiet. Jekk is-saqaf tagħha kien baxx u kien ta' l-injam, il-periklu ta' hruq kien tassew kbir. Minkejja dan l-*Asd* ta' spiss issemmi din il-knisja bħala *templum*, issemmi l-*murum ecclesiae*, u l-*claustrum*. Mela kienet knisja mibnija bil-ġebel, u kienet akbar minn sempliċi kappella.

¹³⁴ Dan hu riferiment għall-kandelabru b'seba' fergħat (*menorah*) tas-santwarju tal-Lhud. Cfr. Eż 25,31-39; 37,17-24.

15 Uhud minnhom kienu f'ghamla ta' bini reliġjuż, oħrajn f'ghamla ta' *eżerċtu lest għat-taqbida* (Għanja 6,10). 16 Xi pellegrini li kienu jsebbħu l-purċissjoni b'dawn ir-rigali hekk sbieħ, f'idejhom kienu jgħorru wkoll xemgħa taqbad. 17 Meta minhabba r-rassa ma kienu jirnexxilhom joqorbu lejn il-bieb tal-knisja, f'konfużjoni shiħa kienu jittfġħu fuq xulxin dawn ix-xemgħat fil-pjazza, quddiem il-bieb tat-tempju.

18 Pellegrini oħrajn kienu jqiegħdu fuq il-ħitan fjakkli jixgħelu, u jgħaddu s-sahra tal-lejl fil-pjazza. U, haġa ta' l-iskantament, la kienu jiddejqqu minhabba s-shana tas-sajf u lanqas jitgħažżnu fl-istaġun kiesaħ tax-xitwa. B'kura u qawwa, magħqudin fi gruppi, arahom jieħdu post xulxin, lejl u nhar, biex jgħaddu l-hin kollu jfahħru lil Alla.

19 Il-belt kienet ferħana għal darba, imdawla u mżejna b'kotra hekk kbira ta' dwal¹³⁵; bħal donnha tilfet għal kollox id-dalma tal-lejl. 20 Ġew jiġru l-Venezjani, għaġġlu t-Trevigiani, ma naqsux nies minn Vicenza, mil-Lombardia, nies Slavi, nies minn Aquileia, Ġermanizi, Ungerizi¹³⁶; dawn kienu jaraw isiru quddiem għajnejhom mirakli u kull xorta ta' għeġubijiet. Kienu jgħaddu l-hin ifahħru u jigglorifikaw lill-ħallieq li jista' kollox.

21 Il-pellegrini kollha setgħu *jaraw b'għajnejhom* (Ġob 19,27) u jmissu b'idejhom, bla l-iċken dell ta' dubju, il-ġrajjet ta' l-għaġeb li kienu qed isiru għall-merti ta' l-imqaddes Antnin. Kienu, għalhekk, iħossu tikber fihom it-tama li jaqilgħu l-grazzja li kienu jitolbu. Ma kienux jibqgħu lura milli *jistqarru dnuċiethom* (Neh 9,2) għand il-patrijiet, li bilkemm kienu jlahħqu mal-kotra tal-penitenti. 22 Dawk, imbagħad, li kienu jiġu bit-tama li mill-ġdid jerġgħu jieħdu saħħithom, *skond ma hemm miktub, u jzommu dnuċiethom mohbija* (Prov 28,13), ma kienu jagħmlu l-ebda pass fit-triq tal-fejqan. Meta, mbagħad, kienu

¹³⁵ Dawn l-espressjonijiet huma meħudin mill-*Praeconium* tal-Vġili ta' l-Għid (*Exsultet*): *Gaudeat et tellus tantis irradiata fulgoribus, et aeterni regis splendore illustrata, totius orbis se sentiat amississe caliginem.*

¹³⁶ Din il-lista ta' popli devoti, li ma tinkludihomx kollha, tindika l-mappa tal-kult lejn Sant'Antnin. Iċ-ċentru tad-devozzjoni jibqa' s-santwarju ta' Padova, u huma indikati bliet fl-Italja ta' fuq, fil-pajjiżi 'l fuq mill-Alpi, fiż-żona ċentrali-orjentali tal-kristjanità kattolika (*slavi, theotonici, hungari*). Ma tissemmix il-penisola Taljana, lanqas Franza u lanqas Spanja (il-fatt li Antnin kien Portugiż ma jiġix muri f'din it-taqsimu).

jagħmlu qrara tajba u jiddeċiedu li jbiddu *hajjithom*, hemm quddiem kulhadd kienu jaqilghu l-fejqan mixtieq.

27 – DWAR IL-MISSJONI TAD-DELEGATI LI MARRU L-KURJA
JITOLBU L-KANONIZZAZZJONI TA' SANT'ANTNIN

[27] 1 Il-fidi tal-Knisja kienet mgħollija u mfahhra; kiseb stima l-oghla faqar u qima l-umiltà sempliċi. Il-qerq, omm għamja ta' kull xorta ta' erruri, hammret wiċċha bil-misthija, u l-mohh imhassar bil-ħażen ta' l-erezija dbiel u tmewwet għall-aħħar. Iva, il-ħażen bla fiduċja thawwad u d-dlam tan-nuqqas ta' twemmin tharrab mid-dawl sabih li tferrex mill-mirakli bħallikieku b'dehra ta' dawl għdid.

2 Dan xandruh il-laqgħat qaddisa tal-kleru; talbu wkoll il-poplu devot; ilkoll b'lehen wiehed qablu u wrew ix-xewqa u saħqu li għandhom jibgħatu delegati fil-kurja tal-Papa biex jitolbu li l-imqaddes Antnin ikun kanonizzat. 3 Issejthet laqgħa solenni tal-kleru u tal-poplu biex jiddiskutu din il-proposta, u *l-kotra kollha, ruħ wahda u qalb wahda* (Atti 4,32) laħqet ftehim li din ix-xewqa komuni għandha tiġi rispettata. 4 U xi ngħidu iżjed? L-isqof għamel talba miktuba u miegħu qablu l-membri tal-kleru u l-*podestà*¹³⁷ flimkien man-nobbli u l-kotra tal-poplu. Bilkemm kien għadda xahar mill-mewt tal-qaddis¹³⁸ li ma ntbagħtitx delegazzjoni għand is-sede apostolika¹³⁹, magħmula minn nies magħrufin għas-serjetà u r-rispett għall-qagħda tagħhom.

5 Meta ftit granet wara, il-membri tad-delegazzjoni ipprezentaw ruħhom quddiem il-Papa, u bil-għaqal kollu spjegawlu r-raġunijiet għala ġew quddiemu, is-Sinjur Papa Girgor IX, u miegħu daww kollha prezenti

¹³⁷ Il-*podestà* dan iż-żmien kien Goffredo de Lucino minn Como, elett wara Stefano Badoer, u li dam fil-kariga mid-29 ta' Ġunju 1231 sat-28 ta' Ġunju 1232, deskritt bħala *iustus et rectus homo, diligens quod Marchia in tranquillitate maneret ... et rexit civitatem in multa iustitia*. Kien hu l-*podestà* li ra l-kanonizzazzjoni ta' S. Antnin fit-30 ta' Mejju 1232.

¹³⁸ Mela ninsabu qabel it-13 ta' Ġunju 1231.

¹³⁹ Fil-perjodu ta' żmien li jinteressana, il-kurja pontifiċja kienet tinsab fi Rieti bejn Ġunju 1231 u April 1232. Wara għaddiet għal ftit żmien f'Terni, Alatri u Narni. Mit-tieni nofs ta' Mejju sa nofs Lulju 1232 kienet tinsab fi Spoleto, fejn appuntu saret il-kanonizzazzjoni ta' S. Antnin.

fil-kurja, laqghuhom b'kordjalità kbira. 6 Tabilhaqq, hafna minn dawn ta' l-ahħar staghbu mhux ftit meta semghu dwar il-glorja tal-bniedem ta' Alla li kibret hekk malajr, u dwar il-kotra kbira ta' mirakli li bdew isehhu f'daqqa għall-merti tiegħu. 7 Issejhet laqgħa tal-kulleġġ sagru tal-kardinali¹⁴⁰ u f'din il-laqgħa solenni iddiskutew il-proposta tad-delegati tal-belt ta' Padova. 8 Fl-ahħarnett, bil-parir ta' kulhadd, il-Papa ta l-inkarigu lill-meqjum isqof ta' Padova, lill-prijuri ta' San Benedittu u lill-patrijiet Predikaturi biex jagħmlu eżami serju tal-mirakli¹⁴¹.

9 Minn kullimkien bdew ġejjin lejn Padova¹⁴² gruppi kbar ta' nies, irgiel u nisa, kollha jiddikjaraw li, għall-merti ta' l-imqaddes Antnin, ġew meħlusa minn hafna xorta ta' disgrazzji, u ikkonfermaw dan bil-provi li ġabu. 10 Instemgħu dawk li taw ix-xhieda tagħhom taht ġurament, u meta nstemgħu hafna xhieda tal-verità, saret ir-redazzjoni

¹⁴⁰ Jissem mew tliet konċistorji rigward il-kanonizzazzjoni ta' Antnin: hawnhekk, fejn il-kulleġġ (*concio*) kardinalizju iltaqa' mal-Papa għal eżami preliminari tal-kwestjoni, u hatar tribunal djoċesan inkarigat li jeżamina l-mirakli attribwiti għall-interċessjoni ta' Antnin; it-tieni laqgħa f'*Asd* 27,18, fil-konkluzjoni tal-fażi djoċesana tal-proċess, li wasslet għall-fażi definittiva; u fl-ahħarnett it-tielet laqgħa plenarja li fiha hadu sehem, barra mill-Papa Girgor u l-kardinali, xi prelati preżenti fil-kurja. L-*Asd* 28,2 issemmi laqgħa ohra li fiha l-kardinal ta' Abbeville semma' r-riżultati pożittivi ta' l-indaġini tiegħu.

¹⁴¹ Fil-Bulla ta' kanonizzazzjoni *Cum dicat Dominus (Bullarium Franciscanum I, 80b)*, il-Papa Girgor jikteb: *eidem episcopo (ta' Padova) et dilectis filiis fratri Jordano S. Benedicti et Johanni S. Augustini prioribus ordinis Predicatorum, Paduanis, receptionem testium de miraculis eiusdem Sancti duximus committendum*. L-isqof li kien kap tal-kummissjoni kien Jacopo de Corrado, li jissemma diversi drabi fl-*Assidua*; il-prijur ta' S. Benedittu (li mhix riferiment għall-Benedittini imma għall-monasteru ta' S. Benedittu ta' Padova) kien, almenu mill-1203, il-beatu Giordano Forzaté dei Transelgardi, li miet fis-7 ta' Awissu 1248. It-tielet imħallef tat-tribunal djoċesan kien il-beatu Giovanni da Vicenza, figura importanti hafna fl-Ordni Dumnikan, li kellu l-prijorat ta' S. Agostino in Padova fis-snin 1230-1233. Salimbene jitkellem dwar il-parti kbira li dan id-Dumnikan kellu fil-moviment reliġjuż ta' l-Alleluia fis-sena 1233. Fil-fatt, din il-kummissjoni għamlet indaġini mhux biss dwar l-awtentiċità tal-mirakli, imma wkoll dwar il-hajja ta' S. Antnin.

¹⁴² Il-kummissjoni mall-ewwel bdiet il-hidma, billi laqgħet *testes super miraculis beati Antonii, in camera domini episcopi Paduani*, kif tinfurmana l-*Assidua* 44,1.

tal-mirakli bil-kitba. 11 Fl-aħħar, imbagħad, bi twettieq akbar tal-fidi u l-mirakli, ġew eżaminati u mgħarbla b'reqqa l-qagħda u l-kundizzjoni tal-persuni u tal-fatti. Inkiteb kollox bl-akbar serjetà: il-post u ż-żmien, dak li raw u semgħu u kull ċirkustanza oħra li kellha x'taqsam max-xhieda.

12 Meta l-eżami bir-reqqa tal-mirakli tlesta, l-insara twajba ta' Padova komplew jinsistu b'devozzjoni qawwija, u wara li baġhatu t-tieni u t-tielet delegazzjoni, għażlu nies ta' fiduċja biex jibgħatuhom għand is-sede apostolika¹⁴³. 13 Infatti, biex jinfurmaw lill-Papa li kien herqan, u miegħu lill-kardinali li dmirhom hu li jgħassu dwar il-verità tal-kawża u tad-dinjità tad-devozzjoni, il-venerabbli isqof ta' Padova baġhat fil-kurja patrijiet u kanoniċi tal-knisja ewlenija tiegħu¹⁴⁴, u magħhom il-Prijur ta' Santa Maria di Montecroce¹⁴⁵. Il-*podestà* wkoll, min-naħa tiegħu, ma naqasx li jibgħat persuni nobbli u ta' setgħa, konti u kavallieri, numru kbir ta' persuni oħrajn magħrufa, u ġemgħa ġmielha ta' ċittadini. 14 Biex jintlaħaq l-istess għan, il-korporazzjoni kollha ta' l-università – professuri u studenti – kitbu ittra li kien jixirqilha tittiehed

¹⁴³ Ma tantx tidher ċara fir-rakkont id-distinzjoni bejn it-tieni u t-tielet delegazzjoni. X'aktarx li t-tieni delegazzjoni, li kienet inkarigata li twassal lis-santa sede d-dossier tat-tribunal djoċesan, kienet magħmula minn persuni ekkleżjastiċi, filwaqt li t-tielet delegazzjoni kienet wasslet l-ittri tal-*magistorum atque scolarium universitas*, tal-*litteratorum concio* u tad-dokument ta' konferma miktub miż-żewġ kardinali li kienu jinsabu Padova f'dawk il-ġranet.

¹⁴⁴ Mill-Bulla *Litteras quas*, nafu li l-isqof baġhat bhala rappreżentanti tiegħu lill-arċidjaknu tal-kattidral, u kanoniku ta' l-istess knisja.

¹⁴⁵ Filwaqt li fil-leggenda l-prijur ta' S. Maria *de Monte crucis* jissemma wara ż-żewġ prelati tal-kattidral, fil-Bulla *Litteras quas* jinsab fl-ewwel post. Il-monasteru ta' S. Maria ta' Monte delle Croci kien wiehed minn diversi monasteri ta' Benedittini *albi* (bojod). Il-post ma kienx muntanja imma għolja qrib Battaglia Terme, fit-territorju ta' Padova, qalb il-Colli Euganei. Fejn kien hemm il-monasteru inqered għal kollox minn barriera. Il-prijur fl-1224 kien ċertu Gregorio. Rigward ir-rwol li l-patrijiet Minuri ta' S. Maria *Mater Domini* kellhom fil-kanonizzazzjoni ta' Antnin, l-awtur ta' l-*Assidua* jżomm skiet prudenti. Imma l-Bulla *Litteras quas* issemmi, wara l-prijur ta' Monte delle Croci, l-arċidjaknu u l-kanonku ta' Padova, żewġ reliġjużi ta' S. Maria, jisimhom *fratrem Gerardum et fratrem Spinabellum*, li ma nafu xejn dwarhom.

in kunsiderazzjoni serja. Il-ġemgħa tan-nies letterati¹⁴⁶, li mhix ta' min iqishom ta' ftit importanza, wkoll bagħatu messagġ, u *taw xhieda* (Ġw 1,8.15.32) ta' dak li raw u semgħu.

15 Dwar dan kollu, kitbu wkoll il-venerabbli kardinali li, bil-pjan tal-providenza tal-Mulej, inzertaw kienu preżenti għal dawn il-ġrajja. Dik il-ħabta, infatti, is-sinjur Oddo di Monferrato¹⁴⁷ u s-sinjur Jacopo¹⁴⁸, isqof elett ta' Palestrina, fil-qadi ta' l-uffiċċju tagħhom bħala delegati tal-Papa, kienu qed iħabirku biex iġibu l-paċi f'xi bliet tal-Lombardia u tal-Marca Trevigiana. 16 It-tnejn li huma, waqt din il-ħidma tagħhom, waslu Padova u kisbu tagħrif minn xhieda li raw b'għajnejhom u li kienu jafu l-verità li hadd ma jista' jmeriha dwar l-ghegubijiet li wettaq Alla. Hekk huma wkoll saru xhieda tal-verità u ikkonfermaw il-kredibilità tal-mirakli permezz ta' ittra li kitbu huma wkoll.

17 Meta kellhom f'idejhom dawn l-ittri, id-delegati ma tilfux żmien, imma b'heffa kbira erhewlha lejn il-kurja. Megħjunin minn din il-kotra ta' dokumenti awtorevoli, il-Papa u n-nies kollha tal-kurja

¹⁴⁶ Flimkien mal-ġemgħa ta' ċittadini l-*podestà* bagħat fil-kurja papali xi persunaġġi magħrufin, li fil-fatt jissemmew fil-Bulla *Litteras quas: nobiles viros Schinellam et Ubertum comites, Paschalem et Carolum Paduanos patritios vestros (Bullarium Franciscanum I, 79a)*. Il-*litterarum concio* li jitkellem minnha l-aġjografu, tidher distinta mill-organizzazzjoni universitarja li għadna kemm fakkarna. Iż-żewġ gruppi hadu quddiem is-santa sede d-dokument proprju tagħhom rigward il-kanonizzazzjoni ta' Antnin.

¹⁴⁷ Ottone di Monferrato kien minn Piemonte, mill-familja ta' Tonengo, tal-markiżi ta' Monferrato. Kien kappillan papali, u fit-18 ta' Settembru 1227 Girgor IX hatru kardinal djaknu ta' S. Nicola in Carcere. Flimkien mal-kardinal Jacopo di Pecorara mar bħala legat pontifiċju għand Federiku II u l-Lega Lombarda. Fix-xitwa ta' l-1232 iż-żewġ prelati ma sabux lill-imperatur Bologna, għax kien telaq lejn Friuli. Għalhekk marru l-Veneto u mbagħad reġgħu lura Bologna għal trattattivi mar-rappreżentant ta' l-imperatur. Dawn iż-żewġ kardinali kienu Padova bejn Frar u Marzu 1232. Il-kardinal Ottone di Monferrato miet f'Lyon bejn tmiem l-1250 u l-bidu ta' l-1251.

¹⁴⁸ Iacopo di Pecorara (Piacenza) kien protagonista fil-konflitt li kien hemm bejn il-Papa u l-Imperatur. Bhal Ottone di Monferrato kien qassis, imma lejn l-1219 kellu krizi reliġjuża, u mar Franza biex daħal fl-Ordni taċ-Ċisterċensi fi Clairvaux, u mbagħad għadda fl-abbazija ta' Trois-Fontaines. Fl-1231 Girgor IX għażlu bħala kardinal isqof ta' Palestrina. Għal perjodi twal fil-kardinalat tiegħu kien legat pontifiċju. Miet fil-25 ta' Ġunju 1244. Fid-dokumenti, sas-sena 1235 jingħad li kien isqof *electus* ta' Palestrina, u biss wara t-18 ta' Awissu ta' dik is-sena jidher bħala isqof ikkonsagrat.

laqgħuhom b'hafna mhabba. 18 Għalfejn noqogħdu ntawwlu? Mill-ġdid issejthet laqgħa ohra u matulha ġiet diskussa l-kanonizzazzjoni ta' l-imqaddes Antnin, b'mod favorevoli, fil-preżenza tal-Papa u l-kardinali. Wara dan, imbagħad, issejjaħ konċistorju, u l-eżami ġenerali tal-mirakli u l-approvazzjoni tagħhom thalla f'idejn is-sinjur Giovanni¹⁴⁹, isqof ta' Sabina. 19 Min-naħa tiegħu, dan l-uffiċċju ma qdieh x bħallikieku kien bla heġġa. Għall-kuntrarju, mexxa l-kawża 'l quddiem bl-akbar reqqa u heffa, u wettaq b'mod sħiħ l-eżami u l-approvazzjoni tal-mirakli fi żmien li hadd ma stenna li jkun daqshekk qasir.

28 – DWAR VIŻJONI MURIJA MIS-SEMA

[28] 1 Filwaqt li kienet qed tiġi diskussa din il-materja, id-delagati minn Padova kellhom jiffaċċjaw intopp ġdid u urġenti li qatt ma kienu hasbu dwaru qabel. Id-diffikultà li tqajmet hawdet il-ferħ tar-riżultati sbieħ li kienu nkisbu. 2 Kien hemm xi kardinali¹⁵⁰ li, għall-virtujiet u

¹⁴⁹ Giovanni twieled f'Abbeville, fil-Piccardy. Fl-1217 kien *regens in theologia* fl-università ta' Pariġi, fl-1218 dekan tad-djoċesi ta' Amiens, fl-1225 arċisqof ta' Besancon, u fl-1227 kardinal ta' Sabina. Bħala legat ta' Girgor IX kien fi Spanja minn Frar 1228 sa tmiem l-1229 biex jippriedka l-kruċjata. Fl-1228 ikkonsagra l-knisja ta' Santa Cruz f'Coimbra (fejn Antnin kien għex bħala Agostinjan), u fi Puerto laqqa' kapitlu ġenerali tal-monasteri kollha Agostinjani tal-Portugal. Fl-1230 ha sehem attiv fil-paċi bejn Federiku II u l-Papa Girgor. Miet f'Ruma f'Settembru 1237.

¹⁵⁰ F'dan il-perjodu ta' kriżi – bejn April u Mejju 1232 – il-kulleġġ kardinalizju kellu 16-il membri. Mhux possibbli nkunu nafu min kienu l-*quidam principes ecclesie* li ma kienux qablu li tithaffet il-proċedura tal-proċess ta' kanonizzazzjoni, għax dehrilhom li dan kien imur kontra d-drawwiet tal-Knisja. L-awtur jiddiskrivi lil dawn il-kardinali bħala *moribus et litteratura non mediocres*, jiġifieri personalitajiet li kienu magħrufin għal hajja eżemplari u għorrief. X'aktarx li kienu kardinali li kienu studjaw il-liġi kanonika, u kemmxejn tradizzjonalisti quddiem il-fenomenu ġdid tal-moviment Franġiskan. Fost dawn il-kardinali wiehed jista' jsemmi lill-ġurista Sinibaldo Fieschi, li mbagħad sar Papa Innoċenz IV; il-kardinal anzjan Egidio de Torres; jew inkella Rainaldo da Jenne, li mbagħad sar Papa Alessandru IV. Dan, fil-fatt, fl-okkażjoni tal-funerali ta' S. Klara (11 ta' Awissu 1253), wera sens kbir ta' prudenza quddiem il-Papa Innoċenz IV, skond il-*LegCl* 47 (FSK 648): «Meta wasal il-hin biex tibda ċ-ċelebrazzjoni qaddisa, u l-patrijiet bdew jgħidu l-Uffiċċju tal-mejtin, f'daqqa wahda s-Sinjur Papa qal li mhux

l-għerf tagħhom, kienu jispikkaw fuq il-prinċipijiet l-oħrajn tal-Knisja. Misjuqin mill-hegġa biex jitharsu d-drawwiet ekkleżjastiċi, u mhassbin minhabba l-fatt li ftit kien għadda żmien mill-mewt ta' l-imqaddes Antnin, dehrilhom li f'haġa importanti bħal din ma kienx hemm għalfejn issir għaġġla¹⁵¹, l-aktar għaliex lanqas kienet għadha għaddiet sena minn mindu kien miet l-imqaddes Antnin. Għalhekk, bi prudenza qalu li la riedu u lanqas setgħu jaqblu mal-kanonizzazzjoni tiegħu qabel ma jgħaddi perjodu xieraq ta' żmien.

3 Dak li b'fomm il-profeta qal *ma nċedi lil hadd il-glorja tiegħi* (Iż 42,8; 48,11), ried li ssir waqfa qasira biex nagħrfu li għandna nattribwixxu s-sehħ tal-pjan tagħna lill-grazzja. 4 Meta deherlu li kien il-waqt, fil-hniena tiegħu għoġbu jindaħal, u permezz ta' vizjoni mirakoluża ipperswada lil wiehed mill-kardinali biex jitkellem favur il-kanonizzazzjoni.

5 Il-vizjoni kienet din. Dan il-kardinal *kellu dehriet f'moħħu waqt li kien mimdud fuq friexu* (Dan 7,1). Fil-holm ra l-Papa liebes l-ilbies pontifikali, lest biex jikkonsagra l-knisja u l-altar. Il-venerabbli kardinali li s-soltu kienu jassistuh, kienu mdawrin miegħu, qishom jiffurmaw *kuruna madwaru* (Sir 50,12); fosthom kien hemm jassisti l-Papa wkoll dan il-kardinal li kien rieqed, u mhux l-aħħar wiehed għall-uffiċċju u d-dinjità, hu wkoll kien liebes il-paramenti imqaddsa. 6 Meta qorob il-mument tal-konsagrazzjoni l-Papa talab li jgibulu r-relikwi tal-qaddisin li, skond ir-ritwal, soltu jitqiegħdu fl-altar, imma wiehed wara l-ieħor kollha qalu li ma kienx hemm relikwi. 7 Imbagħad il-Papa beda jħares 'l hawn u 'l hinn, donnu jfittex xi haġa, u fil-qrib ra l-ġisem ta' xi hadd li ma kienx ilu li miet, imgeżwer fil-faxex. Malli rah, qal: “Haffu, ġibuli dawn ir-relikwi l-ġodda biex inqiegħdhom fl-altar”.

8 Il-kardinali, iżda, kif lemħu dak il-ġisem mejjet, kollha insistew li dawk ma kienux relikwi. Imbagħad il-Papa qalilhom: “Nehħu l-velu li hu mgħotti bih, u almenu araw sewwa x'hemm mistur taħtu”. 9

l-Uffiċċju tal-mejtin għandu jingħad, imma dak tal-Verġni: bħallikieku ried jagħmilha qaddisa qabel id-difna ta' ġisimha. Iżda l-eminetissimu Sinjur, l-isqof ta' Ostia, ma qabilx ma dan, u qal li f'dil-haġa wiehed għandu jimxi bil-mod, u għalhekk għandha tiġi iċċelebrata l-quddiesa tal-mejtin».

¹⁵¹ Fil-Bulla *Litteras quas* Girgor IX sahaq dwar iż-żmien eċċezzjonali li fiha għie kanonizzat S. Antnin: *Romana ecclesia in tam sancto negotio non sic subito, sed cum gravitate et maturitate plurima consueverit procedere hactenus*.

Dawk, b'pass imkaxkar u kontra qalbhom, resqu lejn il-ġisem, u kif kienu ordnati, nehhew b'heffa l-faldrappa li biha kien mghotti. 10 Meta kixfuh, raw li fil-ġisem ma kienx hemm l-iċken hjiel ta' taħsir, u tant hađu gost b'dawk ir-relikwi li, b'gara bejniethom, bdew jiddiskutu min minnhom kien se joħdohom l-ewwel.

11 Meta fil-holm il-kardinal ra dik il-folla nies kollha ġejjin jiġru lejn il-ġisem, qam b'hasda mill-irqad u hareġ mis-sodda. Sejjah lill-kjeriċi li kienu jaqduh u qaghad jiddiskrevilhom il-viżjoni li kellu fil-holm. Il-holma taha interpretazzjoni devota, bhala li kellha x'taqsam mal-kanonizzazzjoni ta' l-imqaddes Antnin, li bla dubju ta' xejn kienet se ssir fi żmien qasir. 12 Kif niżel isfel minn daru biex imur il-kurja, ra *quddiem il-bieb* (Atti 10,17) id-delegati minn Padova, mibghutin ghandu bhallikieku mnebbha mill-Mulej. 13 Kif rahom il-kardinal dar fuq il-kjeriċi li soltu kienu jaqduh, u b'harsa ferhana fuq wiċċu qal: "Ara, din hi l-holma u l-interpretazzjoni tagħha!"

14 Imfarraġ għall-ahhar mill-viżjoni divina, beda jaħdem biex iġib 'il quddiem il-kawża taċ-ċittadini ta' Padova. Qal ukoll ċar u tond li ma jistgħux jiġu stabiliti limiti ta' żmien għas-setgħa bla tarf ta' Alla, u li ebda drawwa ma għandha ttellef il-glorifikazzjoni tal-qaddis.

29 – IL-KANONIZZAZZJONI TA' SANT'ANTNIN

[29] 1 Wara li, kif digà għidna¹⁵², r-rapport tal-mirakli inqara pubblikament quddiem is-sinjur Giovanni, isqof ta' Sabina, u l-verità tagħhom ġiet ikkonfermata b'gurament min-nutara, u hekk ġew dikjarati approvati u milqugħin, il-kardinali u l-prelati kollha, li kienu prezenti fil-kurja, ingabru flimkien¹⁵³. 2 Tressqet il-proposta favur il-kanonizzazzjoni ta' l-imqaddes Antnin, u billi kollha qablu b'mod unanimu, il-laqgħa tkomplet fi klima ta' ferħ kbir.

3 Il-kardinali qalu: "Kienet tkun haġa indenja għall-ahhar, u jalla dan ma jsehħ qatt, li aħna ntellfu l-qima fuq l-art li tixraq lill-merti ta' l-

¹⁵² Cfr. kap. 27,18-19.

¹⁵³ Din il-laqgħa saret fit-28 ta' Mejju 1232, il-Ġimgha qabel Pentekoste. Il-Bulla *Litteras quas* titkellem minn: *fratrum nostrorum* (kardinali) /.../ *et omnium prelatorum apud sedem Apostolicam existentium*.

imqaddes missier Antnin, meta l-Mulej, fil-maestà tiegħu, diġà għoġbu jinkurunah bil-glorja u l-ġieħ fis-sema. 4 Tabilhaqq, kif kienet tkun nuqqas ta' fiduċja kieku ma nemmnux il-mirakli li ġew ikkonfermati, hekk ukoll tkun toghma ta' għira li niċhdu t-tifhir li jixraq lill-qaddisin". 5 Fl-ahħar, il-Papa ra li kollha kienu jaqblu dwar il-kanonizzazzjoni ta' Sant'Antnin, u billi kien jara li xejn ma seta jwaqqaf id-devozzjoni tan-nies ta' Padova¹⁵⁴, fuq il-parir ta' kulhadd, qabel li tiġi milqugħa t-talba herqana tagħhom. Hekk warrab kull tnikkir, u iddeċieda li jiffissa d-data taċ-ċerimonja.

6 Kien diġà wasal it-tielet jum għad-data stabilita għal din is-solenità kbira¹⁵⁵. Kienu preżenti l-kulleġġ sagru tal-kardinali; tlaqqgħu flimkien l-isqfijiet, ġew l-abbati u nġemgħu prelati mill-knejjes tad-dinja kollha. Fuq naħa kien hemm il-ġemgħa tal-kleru, u fuq in-naħa l-oħra kotra ta' nies li ma tgħoddhomx. 7 Hemm hu l-Papa, wieqaf fil-kobor tal-glorja tiegħu, liebes l-ilbies pontifikali. Madwar *il-midluk tal-Mulej* (S 44,8; 1Sam 24,7), kienu miġmugħin il-kardinali u l-prinċipijiet l-oħrajn tal-Knisja, ilkoll liebsin bil-paramenti liturġiċi. 8 Skond id-drawwa, *quddiem il-ġemgħa tal-poplu* (Neh 8,5), inqraw il-mirakli, u

¹⁵⁴ L-aġjografu jitkellem qabel xejn mill-*unanimem omnium consensus* dwar il-kanonizzazzjoni tal-qaddis, u mbagħad dwar *de comuni omnium consilio* rigward il-kardinali u l-prelati li hadu sehem f'din il-laqgħa solenni. Il-Papa Girgor IX, fil-Bulla *Litteras quas* jikteb li iddeċieda li jikteb lil Antnin fil-kataologu tal-qaddisin, *de fratrum nostrorum consilio*, l-istess espressjoni li niltaqgħu magħha fil-Bulla ta' kanonizzazzjoni *Cum dicat Dominus*. Biex ihaffu l-proċess ta' kanonizzazzjoni, billi jagħmlu derogi mid-direttivi kurjali, kienu strumentali l-hafna mirakli li sehħew fuq il-qabar ta' S. Antnin, kif ukoll il-pressjoni li saret miċ-ċittadini ta' Padova.

¹⁵⁵ F'dak iż-żmien iċ-ċerimonja ta' kanonizzazzjoni kellha hames mument: (1) fil-knisja (imma xi kultant ukoll fis-sala tal-palazz papali jew fi pjazza barra) quddiem il-poplu miġbur għar-rit imqaddes, u wkoll biex jara dan l-ispettaklu, il-Papa kien jiehu postu fost il-kardinali u l-prelati lebsin il-paramenti liturġiċi solenni, u kien ifahħar il-virtujiet u l-merti tal-qaddis li jkun se jikkanonizza. (2) Kardinal djaknu mbagħad kien jaqra pubblikament il-mirakli li jkunu ġew approvati b'mod sommarju. (3) Il-Papa kien f'dan il-hin ilissen il-formola solenni ta' kanonizzazzjoni. (4) Kulhadd kien ikanta *t-Te Deum* ta' ringrazzjament, u warajh kienet issir talba ta' invokazzjoni lil Alla bl-isem tal-qaddis il-ġdid. (5) Il-Papa fl-ahħarnett kien jiċcelebra l-quddiesa ad unur tal-qaddis ġdid.

għew mghollija b'qima u devozzjoni l-mirakli u l-merti ta' l-imqaddes Antnin¹⁵⁶.

9 Ir-ragħaj tal-Knisja, imbagħad, mimli b'faraġ qaddis, qam bilwieqfa, refa' idejh lejn is-sema, u wara li sejjah l-isem tat-Trinità l-aktar qaddisa, kiteb lill-imqaddes missier Antnin fil-katalogu tal-qaddisin¹⁵⁷. Ordna wkoll li l-festa tiegħu tiġi iċċelebrata fid-data tal-jum tal-mewt tiegħu; *għat-tifhir u l-glorja ta' Alla, Missier u Iben u Spirtu s-Santu, li lilhom jixraq kull għieħ u setgħa għal dejjem ta' dejjem. Amen* (1Tim 6,16; 1Pt 5,11).

10 Dawn iċ-ċelebrazzjonijiet saru fil-belt ta' Spoleto¹⁵⁸, fis-sena tal-Mulej 1232, fil-ħames *indictio*, nhar is-solennità ta' Għid il-Ħamsin, fis-sitt sena tal-pontifikat tas-sinjur papa Girgor IX.

11 Ir-rappreżentanti tal-belt ta' Padova, imbagħad, b'pass ħafif marru lura lejn djarhom se jtiru bil-ferħ. Dan kollu sehħ qabel magħaddiet sena mill-mewt ta' l-imqaddes Antnin. Il-festa tiegħu ġiet iċċelebrata b'solennità li qajla tista' tiddiskreviha f'għeluq is-sena mit-luq tiegħu lejn is-sema¹⁵⁹.

¹⁵⁶ Ma wasalx għandna d-diskors ta' Girgor IX, u lanqas it-test bibliku li soltu kien jintuża bħala tema tal-priedka.

¹⁵⁷ Il-formola shiħa tal-kanonizzazzjoni nsibuha f'1C 126, rigward il-kanonizzazzjoni ta' S. Franġisk: *Ad laudem et gloriam omnipotentis Dei Patris et Filii et Spiritus Sancti, et gloriose virginis Marie, et beatorum apostolorum Petri et Pauli, et ad honorem gloriose ecclesie Romane, beatissimum patrem Franciscum, quem Dominus glorificavit in celis, venerantes in terris, de consilio fratrum nostrorum et aliorum prelatorum, in catalogo sanctorum decernimus adnotandum, et festum eius die sui obitus celebrari.* Hi biss il-*Benignitas* (20,3) li titkellem mill-kant tat-*Te Deum*, li warajh il-Papa intona l-antifona *O doctor optime* u t-talba liturġika. Il-Bulla *Cum dicta Dominus* tagħti indulġenza ta' sena li l-insara li jkunu qerru dnubiethom setgħu jaqilgħu fil-festa ta' S. Antnin u matul l-ottava tiegħu, jekk iżuru u jitolbu fuq il-qabar tal-qaddis. Dan nafuh mir-*Rigaldina* 10,65.

¹⁵⁸ Iċ-ċerimonja saret fil-kattidral ta' Spoleto, u mhux fil-knisja Franġiskana ta' S. Simone, li inbniet aktar tard. Fl-1232 il-Franġiskani kienu jinsabu f'S. Elia u qabel hemmhekk kienu f'S. Apollinare. Fl-1698 f'S. Simone ittiehdet parti mill-kranju ta' S. Antnin għall-festi speċjali.

¹⁵⁹ L-istess jum, jiġifieri t-13 ta' Ġunju 1232. Il-kanonizzazzjoni ta' S. Antnin tistabilixxi *record* fil-lista ta' kanonizzazzjonijiet tal-qaddisin, imma hemm qaddis li jgħaddi lil S. Antnin għall-heffa li biha ġie kanonizzat: il-martri Dumnikan S. Pietro ta' Verona, inkwiżitur, li miet fis-6 ta' April 1252 u ġie kanonizzat f'Perugia minn Innoċenz IV fid-9 ta' Marzu 1253.

II/B

JIBDA R-RAKKONT TAL-MIRAKLI TA' SANT'ANTNIN

30 – PROLOGU

[30] 1 Ghat-tifhir u l-glorja ta' Alla li jista' kollox, Missier u Iben u Spirtu s-Santu, u tal-glorjuża Vergni Marija u ta' Sant'Antnin. Bil-ghan li nheggu d-devozzjoni tal-fidili, hsibna li tkun haġa tajba niktbu fil-qosor, imma fi qbil mal-verità, il-mirakli li nqraw fil-preżenza tas-Sinjur Papa Girgor IX u li nstemghu mill-poplu miġbur quddiemu¹⁶⁰.

31 – DWAR DAWK B'DIŻABILITÀ FIZIKA

[31] 1 (I) Dakinhar li l-ġisem tal-wisq qaddis Antnin indifen bil-ġieħ kollu fil-knisja ta' l-imqaddsa Omm ta' Alla Marija¹⁶¹, waħda mara, jisimha Cunizza, kienet ilha sena marida. Biex timxi kienet tistrieħ fuq dawk l-istrumenti ta' l-injam, jghidulhom krozzi, u bil-ghajnuna tagħhom irnexxielha titkaxkar sal-knisja. 2 Fuq spallitha kellha hotba tal-biża', li kienet kawżata mill-ilma li nġemgħa fiha. Kienet hekk imghawġa li, minghajr il-krozzi, ma kienet tista' tagħmel l-ebda pass. 3 Inxtehtet għal żmien qasir titlob hdejn il-qabar tal-wisq imqaddes Antnin, u fid-daqqa u l-hin spallitha hadet il-forma naturali tagħha u l-hotba għabet. Il-mara setgħet tidritta u hekk għamlet; halliet il-krozzi hemm, u telqet lejn darha.

[32] 4 (II) Mara oħra, jisimha Guilla, kienet ilha mghawwġa għal tmien snin jew aktar. Riġilha tax-xellug kien nixef u n-nervituri nġibdu

¹⁶⁰ Għall-kanonizzazzjoni ta' S. Franġisk il-kardinal Ottaviano Ubalidini kien qara l-mirakli li sehhu bl-interċessjoni tiegħu (1Cel 125). Jista' jkun li kien dan l-istess Ottaviano li qara l-lista tal-mirakli attribwiti għall-interċessjoni ta' S. Antnin. L-awtur ta' l-*Assidua* jistqarr li hu għabar biss l-essenzjal tal-lista tal-mirakli. Iġib 53 fatti mirakolużi. Normalment jillimita ruhu biex ifakkar l-isem tal-persuna mirakolata, il-post minn fejn kien ġej, ir-rakkont u ċ-ċirkustanzi tal-fejqa mirakoluż.

¹⁶¹ Kien il-jum tat-Tlieta 17 ta' Ġunju 1231, wara d-difna ta' S. Antnin, jiġifieri tard filghodu jew wara nofs in-nhar.

'l ġewwa, hekk li lanqas kien jirnexxilha tmiddu ma' l-art. Meta minhabba l-htieġa kien ikollha tmur x'imkien, kienet tistrieħ fuq il-krozzi u titkaxkar b'diffikultà kbira. 5 Żewġha Marcoardo rikkitabha fuq iż-żiemel u haffef ġabha lejn il-knisja ta' Marija, l-Omm qaddisa ta' Alla. Daħħalha ġewwa, u b'devozzjoni sabilha post quddiem l-arka ta' l-imqaddes Antnin, bit-tama li tikseb saħħitha. 6 Il-marida nxehtet titlob, u fid-daqqa u l-hin minhabba l-uġiġħ kbir li qabadha, bdiet toghroq hafna. Billi ma setgħetx tissapporti s-sħana, xi rġiel harġuha barra mill-knisja biex tieħu ftit arja friska. 7 Wara ftit, daħħluha mill-ġdid hdejn il-qabar, u waqt li kienet b'għajnejha magħluqa, hasset bħallikieku id xi hadd li jmissha fuq sidirha u jipprova jqajjimha. 8 Billi xtaqet tkun taf min messha, il-mara għolliet harsitha, imma ma rat lil hadd. 9 Fehmet, imbagħad, li dak li hasset kienet għajnuna mis-sema. Malajr qamet dritta, warrbet il-krozzi, u kollha ferħana marret lura d-dar ma' żewġha.

[33] 10 (III) Riccarda kienet ilha għoxrin sena b'riġlejha nexfin. Kellha dehra li tbeżżgħek, imkebbha 'l ġewwa htija ta' ċerti kallijiet tal-ġilda, hekk li rkobbtejha kienu mwahħlin ma' sidirha, u l-pali ta' saqajha mal-warrani. Darba minnhom, tistrieħ fuq il-krozzi minflok fuq riġlejha, ġiet flimkien ma' xi tallaba ohrajn hdejn il-qabar ta' l-imqaddes missier Antnin bil-hsieb li n-nies li jkunu għaddejjin, jagħtuha l-karità. 11 Qabadha n-nghas u raqdet, gedduma jmiss ma' l-art. F'xi hin semgħet lehen jghidilha: "Nizzu hajr lil Alla, għax ġiet meħlusa". 12 Fil-pront fethet għajnejha u rat tfajla li qabel kienet hotbija, imma li għall-merti tal-missier l-aktar qaddis kienet reġgħet hadet saħħitha. It-tfajla kienet imdawwra minn hafna nies li kienu jakkumpanjawha u kienet sejra minn dak il-post. 13 Għamlet kull sforz biex tqum u tidhol hdejn il-qabar bit-tama li hija wkoll tikseb il-fejqan. U, ara, hija u diehla, dehrilha tifel ta' seba' snin, għadda quddiemha b'idejha marbutin flimkien, u stedinha tidhol bil-kliem: "*Ejja, f'isem il-Mulej* (cfr. S 117,26), għax hu jehilsek". 14 Imxiet fuq il-passi tat-tifel li għadda qabilha, u bil-għajnuna tal-krozzi, mill-ahjar li setgħet, tkaxkret sa hdejn il-bieb tal-knisja. X'hin waslet hdejn il-għatba lit-tifel ma ratux iżjed. 15 X'hin daħlet hdejn il-qabar, ingabret titlob, u kif kienet hekk meħdija, ara, żewġ blalen, tondi qishom bajd, harġu minn bejn qaddejha u l-kustilji, u hasset bħal qisu likwidu jiġri taħt il-ġilda u l-blalen ġrew u niżlu sal-pali ta' riġlejha. Għamlu hoss kbir, bħallikieku ta' idejha iċapċpu, u l-hoss instema' minn hafna nies li kienu hemm. 16 Fid-daqqa u l-hin, riġlejha, li kienu ilhom

ghoxrin sena nexfin ghuda, twalu, u l-ġilda reġġhet iġġebdet u l-laħam kiber f'qjies normali. 17 Meta l-ghassiesa tal-qabar raw dak li kien qed jġgri, lill-mara ħarġuha barra l-bieb tal-knisja, u baġħtuha d-dar, imma mhux imfejqa għal kollox. 18 Hi ma qatgħetx qalbha, imma kompliet titlob bla taqta', u għal dsatax-il jum shah baqgħet titkaxkar sa l-istess post. Fl-ghoxrin jum iddeċidiet li twarrab il-krozzi u marret lura d-dar. B'pass deċiż għaddiet minn nofs il-belt u dan mhux mingħajr l-istagħġib ta' kulhadd.

[34] 19 (IV) Wieħed tifel, li kien jismu Alberto, minn twelidu sa ma kellu hdax-il sena, kellu siequ tax-xellug mghawwġa, bil-parti ta' fuq li kienet milwija 'l isfel, u s-swaba ta' saqajh milwijin lejn l-gharqub ta' siequ l-leminja. 20 Missieru, bil-ħsieb li jidrittalu siequ, kien spiss jorbotlu magħha biċċa injama dritta, imma meta kien iħollielu, dlonk kienet tirritorna għall-forma ta' qabel. 21 Darba minnhom l-omm flimkien mat-tifel marret hdejn l-arka ta' l-imqaddes Antnin, u b'xi mod irnexxielha tressaq ir-riġel mghawweġ ta' binha u tmissu magħha. Alberto baqa' f'dik il-qagħda għal xi hin, joghroq kemm jiflah. Meta l-ghassiesa ta' l-arka tawh lura lil ommu, it-tifel mar lura magħha d-dar, miexi fuq il-pali ta' saqajh imissu ma' l-art.

[35] 22 (V) Tifla jisimha Agnese, sa mill-età ta' tliet snin, ġisimha kien bla saħħa ta' xejn. Il-marda li kienet qed issofri minnha n-nies kienu jsejħulha *antropija*: marda li tnixxef il-ġisem u ġġibu qisu ghuda. 23 Bilkemm kienet tilhaq tiffa' l-ikel f'ħalqha, li ma kienetx tkun pronta ttellghu, bla ma tkun iddiġerietu. Il-marda tant dahlet 'il ġewwa, li minhabba n-nixfa bilkemm setgħet tibla lanqas xi haġa ratba. 24 Meta t-tobba kienu jiġu biex, bl-arti tagħhom, iwaqqfulha r-remettar kontinwu u jibbilanċjaw il-likwidi naturali, ma kienx jirnexxilhom. Qalbhom maqtugħa għall-aħħar li jfejquha, arahom sejrjn lura mnejn ikunu ġew. 25 Jum fost l-oħrajn, ħaduha l-knisja, u waqt it-talb qegħduha fuq l-arka¹⁶² tal-qaddis Antnin. 26 Fid-daqqa u l-ħin, qabadha uġieġħ kbir

162

Qabel il-kanonizzazzjoni tiegħu mill-Papa, Antnin diġà kien meqjum bhala qaddis min-nies ta' Padova. Imma kien biss bl-approvazzjoni ufficjali tal-qdusija tiegħu (30 ta' Mejju 1232) li hu irċieva kult liturgiku ufficjali, u bhala sinjal ta' dan kien hemm il-qabar tiegħu, li kien miqjum f'post għoli, merfugħ fuq kolonni baxxi, u li ġie trasformat f'altar. It-*Tractatus Miraculorum* jipprezenta l-arka tal-qaddis kif kienet qabel il-kanonizzazzjoni: is-sarkofagu ta' l-irham kien jinsab x'imkien fil-knisja ta' Sancta Maria, forsi fiċ-ċentru

ma ġisimha kollu, hekk li dehret f'xifer il-mewt. Meta dak l-uġiegh tal-biża' batta xi ftit, sejhet lil ommha li kienet fil-qrib, u qaltilha li issa tista' tibla mqar hobża shiha. Fil-pront l-omm qabdet it-tifla u marret lura d-dar. Issa li t-tifla setgħet tiekol u żżomm dak li tiekol, il-ġisem li kien niexef ha lura s-sahħa li kellu qabel.

[36] 27 (VI) Fil-belt ta' Venezia, wahda mara, jisimha Cesaria, kellha idha qasira, u għal sentejn kellha sieqha x-xellugija mgħawġa lejn il-ġenb. 28 Għall-habta ta' meta jsir il-ħsad, ġiet fid-djoċesi ta' Padova biex, kif inhi d-drawwa tal-foqra, tlaqqat iż-żbul tal-qamħ li jaqa' minn idejn il-hassada. Semgħet b'dak li kien qed jiġri għall-merti ta' l-imqaddes Antnin, u għad li b'diffikultà, irnexxielha tasal Padova bit-tama li tiehu saħħitha. 29 Minhabba l-kotra tal-morda preżenti, qajla rnexxielha toqrob lejn l-arka. 30 Rat kif għamlet u dahħlet saqajha bejn il-balavostri tal-kancell li kien hemm madwar l-arka. Waqt li kienet qed tagħmel dan l-isforz biex tmiss magħha, qabadha uġiegh hekk kiefer li bdiet toghroq hafna, u hasset il-ġewwieni tagħha donnu jrid johroġ barra. 31 Dawk li kienu hemm, meta raw lil din il-mara f'dik it-tbatija, hekk li lanqas felhet titkellem, ħaduha qrib il-ħajt tal-knisja biex tistrieħ. 32 Wara li kienet ilha hemm ftit tal-ħin, l-għaraq waqaf u qamet bil-wieqfa fil-pront. Imfejja f'idha u riġlejha, marret lura tiringrazzja lil Alla.

[37] 33 (VII) Prosdocima minn Noventa¹⁶³, li kienet armla ta' Mainerio, kellha idha x-xellugija u saqajha t-tnejn miġbudin. Ħaduha ħdejn il-qabar ta' l-imqaddes Antnin f'mejjilla ta' l-injam. 34 Kif għollewha fuq l-arka, dlonk ħadet saħħitha, u għall-merti ta' l-imqaddes Antonju, saqajha iddritaw kif kienu qabel. Idha wkoll fethitha xi ftit, għall-ewwel tirtoghod, imma mbagħad ħarġitha b'mod li kulhadd seta' jaraha, fethitha u għalqitha. 35 Kif niżżluha minn fuq l-arka, qabżet fuq il-ponot ta' saqajha. Meta hassitha li fieqet, telqet mill-post se ttir bil-ferħ.

[38] 36 (VIII) Raġel li kien jgħix f'Padova, jismu Pietro, kellu tifla jisimha Padovana. Għad li kellha erba' snin, qatt ma setgħet timxi fuq saqajha. Kienet tiċcaqlaq minn post għall-iehor titkaxkar fuq idejha qisha serp. Kien jingħad ukoll li kellha l-epilessija, u spiss kienet taqa'

tagħha, u mgħotti b'faldrappa (33,2), u mħares mad-dawra kollha bl-injam. Min kien jersaq lejha kien jithalla jagħmel dan mill-*custodes arche*, li kienu jpoġġu fuq din l-arka lill-morda biex dawn ifiqu.

¹⁶³ Dan hu r-rahall ta' Noventa Padovana, li jinsab ftit kilometri lejn il-lvant ta' Padova.

u titgerbeb 'l hawn u 'l hinn. Meta Antnin kien għadu haj¹⁶⁴, il-missier li kien qed iġorrha fuq dirgħajh, darba minnhom waqt li kien miexi fil-belt, iltaqa' miegħu u talbu jagħmel fuq bintu s-sinjal tas-salib. 38 Il-missier qaddis ammira hafna l-fidi tal-missier, u bierek lil bintu u baġhatha. Meta l-missier daħal id-dar, waqqaf lit-tifla fuq saqajha. Bil-ghajjnuna ta' banketta bdiet tigrì 'l hawn u 'l hinn. 39 Imbagħad neħhiet il-banketta, u l-missier taha bastun. It-tifla bdiet timxi bil-mod il-mod fid-dar u bdiet ġejja dejjem għall-aħjar. 40 Fl-aħħar, għall-merti ta' l-imqaddes Antnin, fieqet għal kollox, u sal-ġurnata tallum ma ghandhiex bżonn ta' aktar għajjnuna biex tweżintha. U minn dak il-hin li rċeviet il-barka, qatt ma mardet iżjed.

[39] 41 (IX) Waħda mara, jisimha Maria, kienet qegħda tghasses id-dbieb ta' missierha mal-ġenb tax-xmara Brenta, u kienet bilqiegħda waħedha hdejn siġra tal-ġewż. U ara, mix-xmara ħareġ raġel iswed u mexa dritt lejha, qabadha fuq dirgħajh u ġarrha lejn siġra oħra tal-ġewż fil-qrib¹⁶⁵. 42 Imriegħda bil-biża', beda juża vjolenza fuqha u xehetha ma' l-art. Il-missier hadha lura d-dar, imma ġisimha kien imfarrak, kellha balla fuq sidirha, l-irkobba miġbuda u l-għadma ta' koxxitha mqabbza 'l barra. 43 Baqgħet f'din il-qagħda ta' diżabilità għal aktar minn ħames snin. 44 Izda darba minnhom, bil-lejl, wara l-mewt ta' l-imqaddes Antnin, l-irkobba u riġilha ġew f' posthom, u setgħet timxi mingħajr ebda għajjnuna. B'danakollu l-balla fuq sidirha u l-għadma ta' koxxitha baqgħu kif kienu. 45 Jum fost l-oħrajn, haduha lejn il-qabar ta' l-imqaddes Antnin u hemm mill-ġdid hadet lura saħħitha għal kollox. Waqt li kienet qed tiġi mfejqa, bħal donnha hasset l-id ta' xi raġel tghaddi hafifa hafifa bejn il-laħam u l-għadam, u hasset il-membri ta' ġisimha li qabel kienu juġuha, bħal donnhom xi hadd qed jidlikhom b'ungwent fin.

[40] 46 (X) Nascinguerra minn Sacile¹⁶⁶ kellu riġel imdendel, għax

¹⁶⁴ Dan il-miraklu li sehħ fil-mohbi hu l-uniku wiehed li l-awtur ta' l-*Assidua* jattribwixxi lil Antnin meta kien għadu haj. Dan ċertament hadu mill-Atti tal-proċess ta' kanonizzazzjoni. Dan jidher mill-espressjoni *ut nullo penitus sustentaculo egeat* (sal-ġurnata tallum ma ghandhiex bżonn ta' aktar għajjnuna), li jindika ż-żmien li fih sar il-proċess.

¹⁶⁵ Dan hu episodju stramb li fih elementi medjevali marbutin ma' l-arti ta' seher u l-allucinazzjoni. Il-fatt ġara qrib Padova, mal-ġenb tax-xmara Brenta, fl-1225-1226.

¹⁶⁶ Sacile hi belt fil-Friuli, fil-provinċja ta' Pordenone. Il-Frangiskani bnew

għal sentejn siequ l-leminja kienet miġbuda. 47 Jum fost l-oħrajn, mistrieħ fuq il-krozzi, irnexxielu jasal hdejn l-arka ta' l-imqaddes Antnin. Hemm beda jogħroq hafna, u billi ma setax jissapporti l-uġiegh li qabdu, tbiegħed xi ftit mill-arka. 48 In-nies li kienu fil-qrib indunaw b'dan u rawh jipprova jqum. U hemm, quddiem kulhadd, in-nervituri ta' ġismu strahu. 49 Hu mbagħad warrab il-krozzi u telaq b'heffa lejn daru. Il-ġirien tiegħu marru jilqgħuh imbikkija, u bdew idoqqu l-qniepen u jżżu ħajr lil Alla u lil Sant'Antnin.

[41] 50 (XI) Maria minn Saonara, għal tnax-il sena kienet tilfet l-użu tal-membri ta' ġisimha tan-naħa tal-lemin, minn qaddha 'l isfel. Kien jirnexxilha tkaxkar ġisimha miġbud b'ħafna tbatija, u biss bl-ġhajjnuna tal-krozzi. Darba minnhom ġabuha fuq karru hdejn il-qabar ta' l-imqaddes missier Antnin. 51 Minn xhin dahlet, inxteħtet titlob hdejn l-arka u baqgħet hemm sa kważi nofsinhar. Ghajjenin, l-ghassiesa tal-qabar għajtulha biex tqum minn hemm. Malli semgħethom jgħajtu, il-mara qamet mingħajr l-ghajjnuna ta' hadd. Warrbet il-krozzi u marret lura lejn darha, mehlusa perfettament mid-dizabilità li kellha.

[42] 52 (XII) Raġel minn Porciglia¹⁶⁷, li kien jismu Scoto, twassal hdejn il-kunvent tal-patrijiet fuq spallejn raġel iehor. Saqajh kienu jrejħu u minfuħin, għax kienu infettati b'tumur kollu għoqod. 53 Qerr għand wieħed mill-patrijiet u għamel il-penitenza li tah, u mbagħad għaġġel jitlob b'devozzjoni biex jehduh lejn l-arka ta' Sant'Antnin. Wara li qağħad hemm għal ftit ħin, sab ruħu mfejjaq. B'heffa kbira mar għand il-patri li kien qarru, u dan mistağħġeb għall-aħħar għal dan il-fejqa miksub hekk malajr, dahhal lir-raġel imfejjaq jippassiġġa fil-kjostru tal-kunvent¹⁶⁸. 54 Ir-raġel, imbagħad, quddiem kulhadd, beda

kunvent lejn tmiem is-seklu 13, imma abbandunaw il-kunvent tagħhom qabel l-1340.

¹⁶⁷ L-aġġettiv *de Porcili*, jirreferi għal Porcilia, subborg antik ta' Padova bejn Bacchiglione-Piovengo u l-kanal ta' Codalunga. F'din iż-żona kienu nbnew żewġ monasteri Benedittini, wieħed femminili ta' S. Bernardo u l-iehor doppju ta' S. Maria, li fih ġie midfun il-Beatu Pellegrino (†1267).

¹⁶⁸ Fil-Frangiskaneżimu ta' l-ewwel żminijiet, il-kelma *claustrum* ma tfissirx kjostru bil-portiku mgħotti, li għandu forma kwadra, u li f'nofsu hemm il-bitha u l-bir, u fuqu l-kmamar tal-patrijiet. Il-kelma tirreferi semplicement għall-ispazju riservat għar-religjużi, fejn dawn kellhom iċ-ċelel tagħhom u l-ambjenti komunitarji.

jirringrazzja lil Alla u lill-imqaddes Antnin. Hu li kien ġie fuq spallejn haddiehor, mar lura miexi b'saqajh stess.

[43] 55 (XIII) F'Codigoro¹⁶⁹ kien hemm tfajla jisimha Samaritana. Darba minnhom, flimkien ma' shabha, marret fl-ghalqa ta' missierha tigbor xi hxejjex ta' l-ikel. Fid-daqqa u l-hin hasset irkobbtejha jingibdulha u lanqas setgħet tmur lura d-dar; kellhom iġorruha shabha. Billi l-marda baqgħet sejra mill-ħazin għall-aġħar, għal tliet snin shaħ setgħet timxi biss fuq idejha bħat-trabi. Kienet iġġiblek ħniena taraha titkaxkar bilqiegħda ma' l-art. 56 Jum minnhom, wara li qerret, ġiet ma' ommha titlob hdejn il-qabar ta' l-imqaddes Antnin. Ma laħaqx għadda wisq hin li ma bdietx thossha tikseb saħħitha lura mill-ġdid. Marret lura d-dar b'saqajha stess. 57 Meta n-nies ta' Codigoro saru jafu b'din l-aħbar, bdew idoqqu l-qniepen u harġu jiġru jiltaqgħu mat-tfajla. Kollha, mbagħad, taw qima lill-kobor tal-Mulej għall-għegubijiet li ħadem fiha.

[44] 58 (XIV) Fil-kastell ta' Montagnana¹⁷⁰ kienet tgħix wahda mara jisimha Guina. Għal sentejn shaħ ma setgħetx thaddem spallitha u idha l-leminja. Mhux biss ma setgħetx iġġorr xejn fuq spallitha, imma lanqas terfa' idha sa ħalqa. 59 Jum fost l-ohrajn qatgħetha li tmur għal darba darbtejn hdejn il-qabar ta' l-imqaddes Antnin. Ma hasset l-ebda serħan la fl-ispalla u lanqas f'dirgħajha, u marret hdejn il-patri li kien iqarar. 60 Qerret u marret għat-tielet darba hdejn il-qabar titlob. Mehdija kif kienet fit-talb, bdiet thoss uġiegh kbir fi spallitha. L-għadma ta' spallitha bdiet tagħmel hoss bħal meta jfarrku l-ġewż, u ġiet f'postha. 61 Fil-pront, il-mara qamet dritta u bdiet ixxejjer idejha quddiem kulħadd u marret id-dar ħielsa.

[45] 62 (XV) Margherita, mill-belt ta' Padova, meta darba minnhom kienet riepda bil-lejl, hassitha li waqgħet mill-gholi għal isfel. Qamet b'ħasda fuqha, u sabet għonqa mgħawweġ u idha x-xellugija bin-nervituri miġbudin; sieqha x-xellugija qsaritilha u l-għarqub iddendel hekk li bilkemm setgħet tmiss l-art bil-ponot ta' subgħajha. 63 Imma

¹⁶⁹ Codigoro hi belt żgħira fil-provincja ta' Ferrara, hdejn il-Po di Volano, 5 kilometri bogħod mill-abbazija famuza ta' Pomposa.

¹⁷⁰ Montagnana tinsab fuq il-lbič ta' Padova, xi 45 km. bogħod minnha. Hi famuza għas-swar tagħha li huma eżempju ta' belt fortifikata ta' l-Ewropa medjevali. Għandhom perimetru ta' 1925 metri, u l-belt hi ta' forma rettangolari. Il-hitana għandhom 24 torrijiet ta' difiża. Il-Frangiskani kienu joqogħdu f'S. Gregorio, fil-borgo S. Zeno, sa mill-1238.

meta darba minnhom għollewha fuq il-qabar ta' Sant'Antnin, wara li damet ftit hemmhekk, għonqha iddritta, ir-ras ġiet f' postha mill-ġdid, u fiequlha wkoll idha u sieqha. Nizlet mehlusa minn kull diżabilità.

[46] 64 (XVI) Iacopino, bin Alberto, kellu idu u siequ miġbudin. Qagħad jitlob għal xi hin fuq l-arka tal-qaddis missier Antnin, u beda joghroq kemm jiflaħ. Fid-daqqa u l-hin mattar siequ u hareġ idu; u hemm, taħt għajnejn il-għassiesa ta' l-arka, mar lura d-dar ifaħħar lil Alla li fejq.

[47] 65 (XVII) Fil-belt ta' Padova kien hemm tifel jismu Giovanni li, għal erba' snin shah, geddumu kien hekk imwahhal ma' sidru li b'ebda mod ma seta' jgħolli rasu; kien jimxi mgħawweġ u rasu baxxa. 66 Jum fost l-ohrajn, ommu ġabitu fuq il-qabar ta' l-imqaddes Antnin. Fid-daqqa u l-hin it-tifel għolla rasu, u flimkien ma' ommu mar lura d-dar imfejjaq. Izda fuq sidru dehret hofra, proprju fil-post fejn kien imwahhal geddumu.

[48] 67 (XVIII) Federico, li kien jghix fil-*contado* ta' Concordia¹⁷¹, meta kien waqa' mill-knisja ta' Polcenigo, soffra ġrieħi fil-kliewi, u mingħajr il-krozzi ma kellux hila jagħmel pass. 68 Wara li għamel weghda, ġie b'devozzjoni jżur il-qabar ta' l-imqaddes Antnin u dlonk ha lura saħħtu. Il-krozzi hallihom hemm warajh, u telaq.

[49] 69 (XIX) Waħda mara, jisimha Gertrude, kienet ilha erba' snin b'riġilha miġbud. Li ma kienetx titwiežen fuq il-krozzi, qajla kien jirnexxilha tagħmel pass. 70 Darba bil-lejl, waqt li kienet riekda fil-fond taħt siġra tal-ġewż, dehrilha li hdejha kienet qed tara raġel, b'xuxtu bajda, qsajjar, u ta' dehra li ġġiblek qima, liebes ilbies ta' kulur aħdar u b'mantell ta' kulur aħmar jghajjat. Qalilha: "Tfajla, hu hawn fejn għandek torqod?" U żied jghidilha wkoll: "Ohroġ sieqek 'il barra". 71 Hekk għamlet, u dak ir-raġel kien pront qabdilha sieqha bejn idejh, iddrittalha n-nervituri, u ma deherx aktar. 72 Kif stembhet, il-mara ghajtet: "Grazzi lilek, Sant'Antnin, li hlistni!" Qabdet il-krozzi u marret imfejjaq lejn darha, tfahħar lil Alla u tirrakkonta l-vizjoni li kellha lil kull min kien jismagħha.

TMIEM IT-TAQSIMA TAL-MORDA B'DIŻABILITÀ FIZIKA

¹⁷¹

Polcenigo hu ċentru żgħir fil-provincja ta' Pordenone u djoċesi ta' Concordia. Il-kelma *contado* tirreferi għall-kampanja madwar il-belt, li minnha kien jiddependi l-ghajxien tal-belt, u li kienet titqies bhala parti mit-territorju tal-belt.

32 – PARALITIČI

[50] 1 (XX) Fil-*contado* ta' Ferrara kien hemm waħda mara jisimha Maria, li kellha ġisimha kollu paralizzat. Sa minn meta kellha erba' snin, rasha u l-membri kollha ta' ġisimha kienu jirtoghdu. Meta minhabba xi bżonn, kien liema kien, kien ikollha toħroġ, spiss kien ikollha timxi b'lura jew inkella la ġenba. 2 Jum minnhom, waqt li b'devozzjoni kbira kieneet qegħda titlob hdejn il-qabar ta' Sant'Antnin, bdiet thoss in-nervituri juġugħa bis-shiħ, u bil-mod il-mod bdew jerħu. Qamet dritta fuq saqajha u marret lura d-dar imfejqa għal kollox.

[51] 3 (XXI) Amerina, minn Vicenza¹⁷², kienet ilha ħames snin paralizzata. Minkejja l-isforzi kollha, ma kienx jirnexxilha tagħmel pass wiehed sod. Kull darba li kienet tqum, araha tixxengel 'il quddiem jew lura, kollha mriegħda. 4 Ġiet hdejn l-arka ta' l-imqaddes Antnin, u nxehtet titlob. Dak il-ħin stess immeritat li mill-ġdid tieħu lura s-saħħa li kellha qabel.

[52] 5 (XXII) Mainardo minn Ronchi¹⁷³ kien ilu paralizzat ghoxrin sena. B'ebda mod ma seta' jimxi fuq saqajh jew jiftaħ halqu biex jiekol. Darba ħaduh sal-Prato della Valle¹⁷⁴, fuq karru mgħobbi bit-tiben. 6 Meta l-karru wasal fil-post, wiehed raġel garr il-paralizzat fuq spallejh u mar qieghdu fuq il-qabar ta' l-imqaddes Antnin, jitlob bil-herqa. 7 Kif temm it-talb tiegħu, qam f'daqqa waħda, fetah fommu u beda jfahhar lil Alla u lil Sant'Antnin. Mar lura d-dar miexi fuq saqajh.

[53] 8 (XXIII) Waħda mara, jisimha Bilia, kienet ilha tliet snin b'roghda ma' ġisimha kollu. Miexja se taqa' u ma taqax irnexxielha

¹⁷² Il-patrijiet Minuri kienu prezenti fil-belt ta' Vicenza qabel l-1221 fil-kunvent ta' S. Salvatore, li mbagħad ġie iddedikat lil S. Franġisk. Minn hemm għaddew fil-knisja ta' S. Lorenzo (1280).

¹⁷³ Fi żmien li fih inkitbet l-*Assidua* kien hemm żewġ bliet li jġibu dan l-isem fid-distrett ta' Padova. Ronchi di Campanile, kienet fewdu ta' familja nobbli minn Padova, fil-*comune* ta' Villafranca Padovana. Ronchi di Casal Serugo, fil-*comune* ta' Casalserugo, titfakkar għall-ewwel darba f'dokument ta' l-1095.

¹⁷⁴ Sallum il-ġurnata din il-pjazza kbira f'Padova ġġib l-istess isem: Prato della Valle. Kienet timmarka l-fruntiera tan-nofsinar tal-*contrada Ruthena*, u kienet tasal ftit bogħod mill-bażilika ta' Sant'Antnin. Il-pjazza hi 85.410 metri kwadi, u fil-medjuevu kienet famuża għax fiha kien isir is-suq u l-fieri, kif ukoll il-festi popolari, spettakli u laqghat ta' natura politika.

tasal sa l-arka ta' l-imqaddes Antnin. Talbet fit-tul quddiem il-qabar, filwaqt li r-roġha żdiedet u bdiet thoss shana kbira f'għisimha li ma setgħetx tissapportiha. 9 L-irġiel u n-nisa li rawha nfexxew jibku, għax ġiethom ħniena minn din il-mara miskina, tirtogħod u għarqana xraba. Kif harġuha 'l barra mill-knisja biex tiehu ftit tan-nifs, is-shana ta' għisimha battiet u marret lura d-dar imfejqa.

[54] 10 (XXIV) Fil-kastell ta' Montagnana kienet tgħix waħda mara jisimha Solagna. Kienet ilha sena u xahar paralizzata. Bit-tama li tiehu lura saħħitha mill-ġdid, għamlet wegħda lill-imqaddes missier Antnin, li tmur fuq il-qabar tiegħu. 11 Darba, bil-lejl, kif kienet rieqda fis-sodda tagħha, qamet maħsuda. Dehriha li semgħet bħal ħoss qawwi ta' xi hadd li ta daqqa ta' sieq lis-sodda. Ghajtet lil wieħed li kien fil-qrib¹⁷⁵, u staqsietu jekk kienx sema' xi haġa. 12 Għad li wegħibha li ma kien hemm l-ebda ħoss, il-mara mbeżżgħa qamet mis-sodda u baqgħet imqajma, tghasses. 13 Ma stennietx fit-tul wisq, għax is-sodda ma damitx ma ntlaqtet mill-ġdid. Imbeżżgħa aktar minn qabel, għamlet is-sinjal tas-salib fuq għbinha, u staqsiet: "Min qed imiss is-sodda?"

14 Semgħet lehen jghidilha: "Aghmel il-qalb. Rodd is-salib". U hi staqsiet: "Min int, sinjur?" It-twegħiba kienet din: "Jiena Antnin". Il-mara ghajtet: "Ehlni, Sant'Antnin!" U hu wegħibha: "Ara, inti salvata". 15 Kif sebaħ, il-mara reġgħet hadet saħħitha, qamet, u minn dakinhar qatt ma hasset xejn aktar.

33 – GHOMJA MFEJQA

[55] 1 (XXV) Waħda tifla jisimha Auriema kienet ilha sena u nofs li tilfet id-dawl ta' għajnejha. Bil-għan li tikseb il-fejqan, għabuha hdejn l-arka ta' l-imqaddes Antnin. 2 Kif messet ma' għajnejha d-drapp li kien jgħatti l-arka, dak il-hin fethet xfar għajnejha, u immeritat il-grazzja li tara d-dawl tas-sema.

[56] 3 (XXVI) Teodorico, patri mill-Ordni tal-Minuri¹⁷⁶, kien ilu sentejn ma jarax minn għajnu x-xellugija. Mill-Puglia ġie hdejn l-arka

¹⁷⁵ X'aktarx żewgħa jew xi hadd jġi minnha li kien rieqed fl-istess kamra tal-mirakolata.

¹⁷⁶ Teodorico hu l-uniku patri Minuri mirakolat fl-*Assidua*, u ma kienx mill-provincja tal-Marca Trevigiana.

ta' l-imqaddes missier Antnin, misjuq mill-qima lejh. 4 Qaghad għal xi żmien mal-patrijiet ta' Padova, jitlob b'insistenza l-grazzja tal-fejġan. Fl-aħħar, meta qala' l-grazzja mixtieqa, mar lura l-hin kollu jirringrazzja lil Alla.

[57] 5 (XXVII) Fil-belt ta' Treviso¹⁷⁷ kien jgħix raġel, jismu Zambono, li għal sitt snin ma kien jara xejn minn għajnu x-xellugija. 6 Darba ġie hdejn il-qabar ta' Sant'Antnin u qaghad hemm jistieh għal xi hin. Mill-ġdid kiseb id-dawl, u mar lura d-dar kollu ferhan għall-grazzja li qala'.

[58] 7 (XXVIII) Leonardo minn Conegliano¹⁷⁸ kien ilu tliet snin litlef id-dawl minn għajnu waħda, u mill-ohra kien jara biss dell. Kien jirnexxilu jagħraf il-persuni li jaf u jiddistingwihom mill-ohrajn minn lehinhom. Il-qima saqitu lejn il-qabar ta' l-imqaddes Antnin, inxtehet quddiem l-arka u beda jitlob b'hegga kbira. Ġie jara minn għajnejh it-tnejn, u mar lura lejn daru.

[59] 8 (XXIX) Alessia kienet ilha għamja fiz-żewġ għajnejn għal hames snin, u ma setgħetx tara d-dawl. Ġiet hdejn l-arka tal-qaddis, u dlonk hadet id-dawl li kienet tilfet.

[60] 9 (XXX) Fior-di-gemma minn Loreo¹⁷⁹, kienet ilha seba' snin ma tarax minn għajnya x-xellugija. Ġabuha hdejn il-qabar ta' l-imqaddes Antnin, u marret lura d-dar imfejqa għal kollox.

[61] 10 (XXXI) Mara Ġermaniża, jismha Carolina¹⁸⁰, kienet ilha seba' snin għamja fiz-żewġ għajnejn. Ġabuha hdejn il-qabar tal-missier l-aktar qaddis Antnin, qaghdet hemm titlob għal xi hin, u bil-għajnuna tas-sema, kisbet mill-ġdid id-dawl. Kollha ferhana, marret lura d-dar tfahhar lil Alla.

¹⁷⁷ Fil-bidunett tal-Frangiskaneżmu fil-Veneto, il-belt ta' Treviso kellha importanza kbira. Kien fra Giuseppe da Treviso li ikkollabora ma' fra Caeser minn Speyer fil-fondazzjoni tal-provincja tal-Ġermanja fl-1221. Fra Giacomo da Treviso kien l-ewwel kustodju ta' Alsace fl-1223. Fl-1224 fra Enrico il Misericorde minn Treviso kien l-ewwel gwardjan tal-patrijiet Minuri f'Londra. Ċertu fra Nicola da Treviso kien jgħix fis-Sacro Convento ta' Assisi fis-snin 1241-1244.

¹⁷⁸ Conegliano hi belt fil-provincja ta' Treviso, taht il-prealpi ta' Belluno. Il-Frangiskani marru hemmhekk qabel l-1225.

¹⁷⁹ Loreo hu raħal fil-provincja ta' Rovigo.

¹⁸⁰ Din hi l-unika mirakolata li mhijiex Taljana f'dan it-*Tractatus Miraculorum*.

34 – IT-TOROX

[62] 1 (XXXII) Fil-belt ta' Venezia¹⁸¹ kien hemm wiehed raġel jismu Leonardo, li għal erba' snin kellu widnejh imblukkati; kien trux għal kollox, u ma kien jisma' xejn. 2 Darba minnhom ġie jitlob b'herqa hdejn il-qabar ta' l-imqaddes Antnin, u fid-daqqa u l-hin kiseb mill-ġdid is-smiegħ li tant kien jixtieq.

[63] 3 (XXXIII) Raġel iehor, jismu Menico¹⁸², għal sentejn ma kien jisma' proprju xejn. Wara li ġie jżur il-qabar tal-qaddis, mar lura mfejjaq.

[64] 4 (XXXIV) Rolando, imlaqqam Bulgaro, kien ilu għoxrin sena ma jisma' xejn. Dan kien konsegwenza ta' marda f'rasu, li kienet dejjem diehla 'l ġewwa. Wara talb quddiem l-arka tal-qaddis, għall-merti tiegħu kiseb mill-ġdid is-sahħa li kellu qabel, u seta' jmur lura lejn daru.

35 – IL-MUTI

[65] 1 (XXXV) Bartolomeo minn Piove di Sacco¹⁸³, mutu mit-twelid, b'ġismu paralizzat għal erbatax-il sena, kien jitgħawweġ bl-uġiegh fis-sodda. Meta fl-ahhar haduh hdejn il-qabar ta' l-imqaddes missier Antnin, ilsien u nħallu u beda jfahhar lill-Mulej. Dak li nġieb fuq spallejn haddiehor, mar lura d-dar miexi fuq saqajh.

[66] 2 (XXXVI) Wahda mara, jisimha Michelotta, kienet ilha muta hdx-il sena, u ma kellhiex il-hila tlissen lanqas kelma wahda. Terġa', ġisimha kien bla saħħa u kienet dgħajfa għal kollox. 3 Meta saret taf bil-mirakli li kienu qegħdin isiru għall-merti tal-qaddis ta' Alla Antnin,

¹⁸¹ Fil-belt ta' Venezia il-patrijiet Minuri kellhom diversi kunventi, bħal dak li mbagħad sar S. Francesco della Vigna, abbandunat u mbagħad reġa' miftuh fl-1257. L-aktar kunvent antik u famuż baqa' dak magħruf bħala «dei Frari», iddedikat lil S. Maria Gloriosa, li kien diġà jeżisti fl-1227. Il-knisja primittiva ġiet mibdula fi knisja akbar fl-1250, u fit-tielet kwart tas-seklu 14 inbniet il-bażilika solenni li naraw illum.

¹⁸² Menico hu diminuttiv ta' Domenico.

¹⁸³ Pieve (Piove) di Sacco hi belt fil-Padovano, qrib il-laguna ta' Venezia. Il-Frangiskani kellhom *locus* f'din il-belt diġà fl-1238.

talbet li johduha hdejn il-qabar tiegħu. Wara li damet hemm titlob b'herqa kbira, marret lura d-dar titkellem u tgawdi saħħitha.

[67] 4 (XXXVII) Raġel mill-Friuli¹⁸⁴ kellu dispjaċir kbir li safa m'caħħad mill-użu ta' lsienu. Ommu ġābitu hdejn l-arka ta' Sant' Antnin, u waqt li kien jitlob b'devozzjoni quddiem il-qabar, mill-ġdid ġietu l-kelma li kien ilu żmien twil li tilef.

36 L-EPILETTIĊI

[68] 1 (XXVIII) Fil-belt ta' Padova kien hemm waħda mara jisimha Michelotta. Kienet ilha ssofri tmint ijiem minn ċerta marda, u fl-aħħar inhakmet mill-eplessija. Tilfet għal kollox id-dawl ta' għajnejha u l-mewt kienet għoddha fil-qrib. 2 Ommha ħaditha hdejn il-qabar tal-missier qaddis Antnin u qegħditha fuq l-arka biex titlob hemm. Mall-ewwel infethulha għajnejha u ġiet tara mill-ġdid. Minn dak il-ħin 'il quddiem ma sofrietx mill-marda terribbli ta' l-epilessija.

[69] 3 (XXXIX) Simone, tifel żgħir, kien ilu tliet snin ibati minn attackki ta' epilessija. Spiss kien jaqa' u jistabat ma' l-art fuq wiċċu. Wara kull waqgħa, kien jibda jirtogħod b'mod li jġiblek ħniena. Ma kien jirnexxilu jmur imkien, jagħmel kemm jagħmel sforzi. 4 Ommu għamlet wegħda u b'herqa ħadet lil binha hdejn il-qabar ta' Sant' Antnin. Meta temmet it-talba, marret lura d-dar, u Simone qatt aktar ma ta l-iċken sinjal tal-marda li semmejna.

37 – IL-HOTBIN

[70] 1 (XL) Żaġġżuġħ jismu Trentino, mis-silsla ta' dahru kibritlu għadma, u għal ħames snin kien jimxi mħattek, bl-għajjnuna tal-krozzi,

¹⁸⁴

Hawnhekk l-isem Latin *Forum Iulii* jista' jirreferi għall-belt ta' Cividale del Friuli, li kellha dan l-isem Latin f'epoka Rumana, imma li fiż-żmien li fih inkitbet l-*Assidua* kienet magħrufa bit-tieni isem. Ma nistgħux naħsbu li l-awtur qed jirreferi għar-reġjun tal-Friuli, għax meta jitkellem dwaru hu juża l-isem Latin *Aquilegii*, b'riferiment għar-reġjun madwar Aquileia. F'Cividale del Friuli l-patrijiet Minuri kellhom kunvent qabel l-1238.

idejh imdendlin sa rkubbejha. 2 Darba minnhom, ommu ġabit u hdejn il-qabar ta' Sant'Antnin. Kif qegħditu fuq il-qabar, minn dak il-ħin il-hotba bdiet dejjem tickien. Halla l-krozzi, u mar lura d-dar ma' ommu, jimxi dritt.

[71] 3 (XLI) Fil-belt ta' Treviso, wahda mara jisimha Veneziana, kienet ilha għal aktar minn sentejn li fuq sidirha kibritilha hotba kbira daqs hobza. Kull meta kien ikollha tmur xi mkien, rasha kien ikollha żżommha mdendla sa rkobbtejha. 4 Ġiet hdejn il-qabar ta' Sant'Antnin titlob b'insistenza għal jumejn shaħ. Meta l-hotba nizlet, hi setgħet terfa' rasha u marret lura d-dar.

[72] 5 (XLII) Wiehed raġel, jismu Guidolotto, kien ilu jsofri minn marda gravi. Il-kliewi ma baqgħux jiffunzjonaw u kibritlu hotba. Bla ma jistrieħ fuq il-krozzi, ma setax jagħmel pass, u rasu wkoll kienet imdendla kwazi ma' l-art. 6 Bit-tama li jiehu saħħtu, ommu rat kif għamlet u ġabit u hdejn il-qabar ta' l-imqaddes Antnin. Ftit wara li wasal hemm, beda jhoss uġiegh kbir ma' ġismu kollu, u għad-dieqa li qabditu, xaqq l-għaraq għalih. Meta hallieħ l-uġiegh, seta' mill-ġdid jiftaħ il-kliewi, u għall-merti ta' Sant'Antnin il-hotba marret.

38 – FEJQAN MID-DENI

[73] 1 (XLIII) Bonizo minn Roncaglia¹⁸⁵, għal tmint ijiem shaħ, kien qed isofri minn nefħa fi grizmejh. Meta l-marda marret għall-agħar, ħakmu d-deni li kien iħallieħ bla nifs. 2 Darba fost l-oħrajn għaddew żewġ patrijiet qrib id-dar fejn kien jgħix, u daħlu jżuruh. B'ħafna diskorsi twal ippruvaw isabbruh, u hu ħassu jitqanqal għall-indiema. Wiehed mill-patrijiet, imbagħad, hareġ biċċa mill-mantell li l-imqaddes Antnin kien soltu jilbes u poġġiha fuq il-marid bit-tama li jfiq. 3 Dak immedjatament, hemm quddiem il-patrijiet, ħassu tajjeb. Meta mess il-polz, ħass li d-deni kien ħallieħ. X'ħin telqu l-patrijiet, il-marid mall-ewwel qam, u wara li għamel is-sinjal tas-salib fuq rasu b'dik il-biċċa mantell, in-nefħa ta' grizmejh marritlu għal kollox.

[74] 4 (XLIV) Tifel jismu Zono, kull erbat ijiem kien jaqbd u d-deni

¹⁸⁵

Din mhix Roncaglia fil-provincja ta' Piacenza, jew dik fil-provincja ta' Alessandria. L-awtur hawnhekk jirreferi għal raħal żgħir fil-*comune* ta' Ponte San Nicolò, fit-triq li minn Padova tiehu Piove di Sacco.

li kien iħallih dgħajjed ħafna, u kien isofri wkoll, b'dieqa kbira, minn xorta ta' gotta. Ġabuh fuq il-qabar tal-missier qaddis Antnin, u qegħduh fuq l-arka u dam hemm għal xi ħin. Meta niżel sab ruħu mfejjaq mill-gotta u mid-deni.

39 – MEJTIN IRXUXTATI

[75] 1 (XLV) Fil-*contado* ta' Padova, tifla jisimha Eurilia, marret timxi bħas-soltu wara ommha, li kienet marret fid-dar ta' waħda ġara biex titlob in-nar. Hi hu ġejja lura, il-mara sabet lil binha tghum wiċċha 'l fuq fl-ilma ta' foss kollu tajn. 2 Imbikkija, l-omm marret b'ġirja waħda u ħarġet lil binha mgħarrqa, u qegħditha fuq ix-xatt. Sadanit-tant, ġew jiġru ħafna nies ohrajn, jaraw x'kien qed jiġri. 3 Wiehed mill-irġiel li kienu hemm wieqfa, meta ra li t-tifla kienet ibbieset, għax kienet kesha xxoqq il-għadam, dawrilha wiċċha 'l isfel u għollielha saqajha 'l fuq. Imma wkoll f'din il-qagħda, Eurilia ma lissnet l-ebda kelma u lanqas tat l-iċken sinjal ta' hajja. Haddejha baqgħu miġbudin, u xofftejha magħluqa bħal dawk ta' persuna mejta, u għebet kull tama ta' salvazzjoni. 4 L-omm kienet inkwetata għall-mewt, iżda għamlet wegħda lill-Mulej u lill-qaddej tiegħu Sant'Antnin, li fuq il-qabar tiegħu ġġib xemgħa xbieha ta' bintha, jekk joghġbu jagħtiha lura lil bintha hajja. 5 Kif għamlet din il-wegħda, it-tifla mall-ewwel bdiet iċċaqlaq xofftejha quddiem kulhadd. Meta xi hadd dahħal subgħajh f'ħalqha, fil-pront bdiet tneħhi l-ilma li kienet belgħet. Hekk, għall-merti tal-missier qaddis, il-ġisem reġa' kiseb is-shana tiegħu, u t-tifla reġgħet lura għall-hajja.

[76] 6 (XLVI) Storja bħal din ġrat fil-belt ta' Comacchio¹⁸⁶. Kien hemm ċertu raġel jismu Domenico, li darba minnhom ħareġ mid-dar biex imur għax-xogħol, u ħa miegħu, jimxi warajh, lil ibnu ċ-ċkejken. 7 Meta kien laħaq tbiegħed ftit mid-dar, ħares lura u ma ra lil hadd. Inkwetat, u b'ħarsa ta' wiehed imħawwad f'għajnejh, beda jfittex 'l hawn u 'l hinn. Fl-aħħar lemah lil ibnu, mgħarraq f'għadira. 8 Il-missier żventurat ġibed lil ibnu 'l barra, u ta t-tifel lil ommu. Hi fil-pront għamlet wegħda, u għall-merti ta' l-imqaddes Antnin, ħaditu lura haj.

¹⁸⁶

Comacchio, fil-provinċja ta' Ferrara.

40 – IT-TAZZA TAL-ĦĠIEĠ LI MA NKISRITX

[77] 1 (XLVII) Kavallier minn Salvaterra¹⁸⁷, jismu Aleardino, kien inqabad fix-xibka ta' l-ereżija sa minn ċkunitu. Darba minnhom, wara l-mewt tal-qaddis, ġie Padova flimkien mal-mara u l-familja numeruza tiegħu. Waqt li kien fuq il-mejda, id-diskors ma' l-oħrajn li kienu miegħu waqa' fuq il-mirakli li kienu qed isiru mad-devoti għall-meriti ta' l-imqaddes Antnin. 2 L-oħrajn kollha iddikjaraw li Antnin kien tassew qaddej qaddis ta' Alla, imma Aleardino, wara li svojta t-tazza tal-ħġieġ li kellu f'idu, b'arja ta' sfida qal: “Jekk dak li intom tghidu li hu qaddis jagħmel li din it-tazza ma tinkisirx, hu mbagħad li nemmen dak li intom qed tisfurzaw biex iġġieghluni nemmen dwaru”. 3 U mill-post fejn kien bilqiegħda jiekol, waddab it-tazza ma' l-art. Haġa bilkemm titwemmen! It-tazza habtet ma' l-art żonqrija, imma irreżistiet għad-daqqa u baqgħet shiħa. Dan rawh in-nies kollha li kienu preżenti hemm, fit-triq.

4 Meta ra l-miraklu, il-kavallier nidem, kien pront ġabar mill-art it-tazza li ma nkistrix, u ħadha miegħu għand il-patrijiet¹⁸⁸, jirrak-kontalhom x'ġara. 5 Imbagħad qerr, b' devozzjoni aċċetta l-penitenza li nġhatatlu għal dñubietu, u bil-fedeltà kollha nġhaqad ma' Kristu. B'konvinzjoni qawwiya, mbagħad, beda jxandar il-mirakli.

41 – IL-MARA MILQUTA U MBAGĦAD IMFEJQA MILL-MULEJ

[78] 1 (XLVIII) Wahda soru mill-Ordni tas-Sorijiet Foqra, li kien jisimha Oliva¹⁸⁹, fiż-żmien meta l-ġisem tal-qaddis kien għadu mhux

¹⁸⁷ Salvaterra, frazzjoni tal-*comune* ta' Badia Polesine, fil-provincja ta' Rovigo. Miraklu jixbah lil dan insibuh fil-*De vita et miraculis venerabilis Benedicti abbatis* ta' S. Girgor il-Kbir, c. 28 (PL 66,186).

¹⁸⁸ Din it-tazza kbira tal-ħġieġ, li hi l-eqdem *ex voto* li ġie offrut lill-arka ta' S. Antnin, għadha mharsa sallum fit-Teżor tal-bażilika ta' S. Antnin f'Padova, miksiya b'ċintura tal-fidda, opra tas-seklu 13.

¹⁸⁹ Fil-versett 3 jingħad: *monasterium intravit*. Mela swor Oliva kienet harġet mill-klawsura biex tmur fid-*domus* tal-patrijiet Minuri halli taġhti qima lill-ġisem ta' Antnin. Fost ir-reliġjużi nisa Klarissi hemm dawk li r-*RegCl* issejthilhom *sorores servientes extra monasterium*, u huma addetti għall-qadi estern tal-monasteru. Il-fatt sehh jew filgħaxija tal-Ġimgha 13 ta' Ġunju, jew

midfun, resqet b'qima tbuslu idejh. 2 Mixhuta quddiem il-ġisem l-aktar qaddis, ghamlet talba herqana lil Alla. Fost hwejjeg ohrajn talbitu li, għall-merti ta' l-imqaddes missier Antnin, il-Mulej f'din il-hajja jagħtiha l-pieni kollha li jkunu jisthoqqulha għal dnubietha, u ma jhalli ebda piena għaż-żmien li ġej.

3 Meta temmet it-talba, dahlet fil-monasteru. Mall-ewwel qabadha uġiegh kiefer ma' ġisimha kollu, hekk li b'ebda mod ma setgħet toqgħod fuq riġlejha. Bl-għajjat tagħha, minhabba l-uġiegh ahrax li ħakimha, bdiet thawwad u tinkwieta lis-sorijiet l-oħra. 4 Il-jum ta' wara, waqt li l-oħrajn kienu dehlin jieklu, inkiss inkiss dahlet hi wkoll. Izda l-uġiegh kompli jikber u lanqas biss setgħet tmiss ikel ma' halqha. Waqt li hutha kienu qed jieklu, erhilha titghawweg min-naħa għal oħra.

5 Bl-ordni tal-badessa, haduha fl-infermerija¹⁹⁰. Hemm dik li talbet b'qalbha kollha li tirçievi l-kastig fil-hajja ta' issa, bdiet tkattar it-talb biex tikseb rimedju. 6 Fl-aħħar, ftakret li kienet żammet biçça mit-tonka¹⁹¹ ta' l-imqaddes Antnin. Talbithom iġibuhielha, u fil-pront messitha magħha, u dak il-hin stess l-uġiegh halliha.

42 – IL-MARA LI NTEFGĦET FL-ILMA U MA XXARBITX

[79] 1 (XLIX) Wahda mara minn Monselice¹⁹², sa minn çkunitha

inkella filgħodu tal-jum ta' wara, minhabba l-fatt li wara nofs in-nhar ta' l-14 ta' Ġunju, Antnin ġie magħluq f'*capsella lignea* u midfun provvisorjament, minhabba s-sħana tas-sajf.

¹⁹⁰ Ir-RegCl issemmi l-infermerija, parti mill-monasteru riservata għas-sorijiet morda. Ir-Regola ssemmi wkoll ambjenti ohrajn komunitarji bħall-knisja, dormitorju u refettorju.

¹⁹¹ Fost ir-relikwi tal-bażilika ta' S. Antnin f'Padova, fit-Tezor hemm żewġ teki li fihom biççiet żgħar mit-tonka ta' S. Antnin.

¹⁹² Monselice hi belt żgħira fil-Colli Euganei. Sa mill-qedem kienet punt strateġiku importanti. Fi żmien il-ħakma tal-Longobardi kienet iċ-çentru ġudizjarju u amministrattiv tat-territorju ta' Padova. Dahlet bhala parti mill-*comune* Guelfo ta' Padova fl-1256. Kienet wiehed mill-eqdem postijiet tal-moviment Franġiskan fil-Veneto. Diġà fl-1231 nafu li, fil-kjostru ta' S. Maria (li mbagħad sar il-kunvent ta' S. Francesco), sar att notarili. Il-knisja u l-kunvent ma għadhomx jeżistu. Kienu jinsabu fil-*contrada* ta' Capodiponte, lejn il-punent tar-*rocca* li kien bena Federiku II fl-1242 u fil-post fejn qabel kien hemm il-parroçça ta' S. Giustina.

kienet reliġjuża hafna, imma intrabtet fiż-żwieġ ma' raġel li kien jgħix skond il-ġisem. 2 Hemm miktub li *r-raġel li ma jemminx jitqaddes permezz ta' martu li temmen* (1Kor 7,14). Issa, jum fost l-oħrajn, ġara li, imħeġġeġ mit-talb ta' martu, iddeċieda li jmur għand saċerdot u jqerr. Lura d-dar wiegħed li jmur iżur il-qabar ta' San Ġakbu¹⁹³, akkumpanjat minn martu. 3 Ferħana se ttir għal din l-aħbar, il-mara għaġġlet kemm setgħet fil-vjaġġ, u bis-saħħa tat-talb tagħha, ipperswadiet lil żewġha jzur Padova biex jixtru kull ma jkollhom bżonn għal matul il-pellegrinaġġ.

4 Flimkien ma' persuni oħrajn li akkumpanjawhom, qabdu t-triq lejn Padova. Il-mara qajla setgħet taħbi l-ferħ u l-kuntentizza tagħha, u erhilha tidhaq u tpaċpaċ, u tesprimi dak li kienet tħoss b'vivacità esagerata u hena tal-qalb. 5 Meta r-raġel ra dan, quddiem din l-imġieba ta' ferħ esagerat, beda jitlef il-paċenzja, u qal lill-mara: "Għalfejn qegħda tagħtiha għat-tpaċpiċ żejjed, u ingannata minn tama fiergħa, tagħtiha għad-dahq u l-ġesti li xejn ma jixirqu? Kun af li jien warrabt il-pjan li kelli, u ma għandi l-ebda ħsieb li mmur fejn inti qed tħaffef biex tasal".

6 Meta semgħet dan il-kliem, il-mara sfaret bħal lelluxa, u d-dehra ta' wiċċha kixfet id-dieqa li kellha f'qalbha. Billi r-raġel, b'hafna kliem iebes, kompli jdejjaqha, wara hin twil ta' skiet, fl-aħħar wiegħbet lil żewġha li kien ċanfarha: "Kemmi il-darba ma żzommx il-wegħda li tagħmel il-pellegrinaġġ, kun af li f'isem Ġesù Kristu u Sant'Antnin, se nintefa' fl-ilma u negħreq". 7 Ir-raġel ma emminx dik it-theddia, anzi, b'harsa qalila fuq wiċċu, beda jgħajjarha miġnuna. Webbes rasu u qalilha li ma kienx se jwettaq il-wegħda. 8 Il-mara imnikkta tilfet kull tama u għabet ukoll il-fiduċja tagħha, hekk li żiedet fiha x-xewqa li tnehhi ħajjitha b'idejha. Sejgħet l-isem ta' l-imqaddes Antnin, u ntxteħtet fix-xmara¹⁹⁴ li kienet tghaddi maġenb dik it-triq.

9 In-nisa li raw dak li ġara, baqgħu bla nifs u mbikkmin, meta rawha mitfugħa 'l hawn u 'l hinn mill-qawwa ta' l-ilma. Bdew jiġru kemm jifilhu, u bla ma taw kas tal-mistħija tagħhom bħala nisa, xarrbu

¹⁹³ Is-santwarju famuż ta' Santiago de Compostella, fil-Galizia, Spanja.

¹⁹⁴ Fil-fatt dan hu kanal li jgħaqqad Padova ma' Monselice, u jgħaddi minn Battaglia. Ġie skavat bejn l-1187 u l-1202 biex minnu jiġu trasportati l-ġebel (selci) ta' Monselice u tal-Colli Euganei. Il-kanal għadu jeżisti sallum, bit-triq maġenbu.

hwejjjgħom sa qaddhom. Raw kif għamlu u ħarġuha mill-ilma li kien se jgħorrha 'l bogħod. 10 Meta ħarġuha, meddewha max-xatt, u – din tassew hi ħaġa ta' l-għaġeb! – raw b'għajnejhom li lanqas l-iċken ħajta tal-hwejjeġ ta' taħt ma xxarbet. Għall-kuntrarju, in-nisa li għenuha kellhom jgħasru hwejjjgħom biex inehħu l-kwantità ta' ilma.

11 Għad li, kif tghid l-Iskrittura, *il-Mulej hu tarka għal min jimxi bla ħtija* (Prov 2,7), b'danakollu l-każ ma nipprezentawhx biex jiġi imitat. Għax dak li ġara kien aktar frott ta' bluha milli ta' virtù. Imma bla ebda dubju nemmnu li l-merti tal-missier l-aktar qaddis, li sejthet il-mara, qalghulha dan il-miraklu minghand il-Mulej, għax ahna ċerti li hu kien dejjem imhegġeġ għas-semplicità vera.

43 – HELSIEN MIN-NAWFRAĠJU

[80] 1 (L) Jum fost l-oħrajn, grupp ta' irġiel u nisa, madwar sitta u għoxrin, rikbu fuq dgħajsa, qrib San Ilario¹⁹⁵, sejrjn lejn Venezia. Waqt li kienu jaqfu, għall-hin tal-kumpieta waslu f'dik in-naħa tal-laguna li mhix bogħod mill-knisja ta' San Giorgio in Alga¹⁹⁶. Billi qamet tempesta qalila, ippruwaw isibu kenn hemmhekk. It-tempesta tqawwiet bl-ikraħ, u r-riħ kaxkarhom f'post li ma kienux jafuh.

2 Billi lanqas biss setgħu jaraw lil xulxin, u r-riħ u x-xita baqgħu jħabbtuhom, kienu għodhom qatgħu qalbhom li se jsalvaw. Bdew jixti-equ li l-mewt li kienet imdendla fuqhom, tftitex tghaġġel ittemm id-dieqa u l-inkwiet ta' ħajjithom. Infaqgħu jibku lkoll, u mal-hsejjes tat-tempesta žiedu l-għajet kiebi tagħhom. 3 Qerrew dnubiethom għand qassis li kien magħhom u ħadu l-assoluzzjoni. Bdew jitolbu b'herqa kbira l-interċessjoni ta' l-imqaddes Antnin, u ntrabtu miegħu bil-wegħdi li għamlulu. 4

¹⁹⁵ Sant'Ilario kienet abbazija Benedittina ċelebri, li kienet tinsab fil-punent tal-laguna ta' Venezia. Kienet twaqqfet mid-Doge Agnello Partecipazio fis-sena 819. Imma spicċat minhabba l-malarja ta' dawk iż-żoni mimlijin tajn, u l-abbazija giet abbandunata għal kollox fil-gwerra bejn Padova u Venezia lejn tmien is-seklu 14.

¹⁹⁶ San Giorgio in Alga, jew inkella San Giorgio in Isola. Monasteru Benedittin, imwaqqaf fl-1020. Kien hawnhekk li twieldet il-kongregazzjoni ta' kanoniċi sekulari ta' San Giorgio in Alga, li fosthom kien hemm S. Lawrenz Giustiniani.

Kien hemm min wiegħed li jagħti dgħajsa tax-xemgħa, u oħrajn intrabtu li jixegħlu kontra ta' xemgħat madwar l-arka tal-missier qaddis.

5 Kif temmew jagħmlu dawn il-wegħdi, it-tempesta bdiet tikkalma. Izda billi kien għadu dlam taqtgħu b'sikkina, hadd minnhom ma għaraf il-post fejn kienu jew fejn kienu sejrjn. 6 U, ara, mid-dgħajsa hareg dawl li mexa quddiemhom jurihom it-triq huma u jbahħru, u lkoll imtlew bil-ferħ. Id-dawl kien gwida għalihom, u wassalhom qawwijin u shaħ hdejn San Marco Piccolo¹⁹⁷, xi mil 'l hemm minn Venezia. 7 Meta waslu, mahtufin minn idejn il-mewt għall-merti ta' l-imqaddes Antnin, id-dawl li mexxihom it-triq kollha matul il-vjaġġ ma deherx aktar, u wara li wassalhom f'port kenni, heba r-raġġi leqqiena tiegħu. 8 Kollha qalu li, sakemm dak id-dawl kien imexxihom, kienu qed jaqdfu f'baħar kalm. U għad li ippruvaw inaqqsu l-ġiri qawwi tad-dgħajsa, ma rnexx- ilhomx, sakemm imbagħad dahlu fil-port mixtieq, imwasslin minn dak id-dawl.

44 – DWAR IR-RAGEL LI MA EMMINX U ĠIE IKKASTIGAT U MFEJJAQ

[81] 1 (LI) Wieħed kjerku minn Anguillara¹⁹⁸, jismu Guidotto, kien fil-kamra tas-sinjur isqof ta' Padova, u minn taht beda jwaqqa' għaż-żufjett lil dawk kollha li kienu qed jagħtu x-xhieda tagħhom dwar il-mirakli ta' l-imqaddes Antnin. Mal-lejl beda jħoss uġiegh kbir ma' ġismu kollu, u hekk li deherlu li l-ġudizzju ta' mewtu, bla dubju ta' xejn, kien fil-qrib.

2 Bil-ħaqq kollu beda jqis lilu nnifsu li ma jisthoqqlux hnie-
na, u dan ġieghelu jitlob lil ommu biex hi, meghjuna mill-fidi tagħha, f'ismu tagħmel wegħda lill-qaddis ta' Alla biex hu jikseb il-ħniena. 3 Meta għamlet il-wegħda, l-uġiegh mall-ewwel waqaf, u fieq qabel sebaħ. Hekk, dak li qagħad jgħaddi biż-żmien lix-xhieda, misjuq min-
nuqqas ta' fidi, issa kien imġieghel ikun hu *li jixhed għall-verità* (cfr. Ġw 18,37).

¹⁹⁷ X'aktarx San Marco de Bocalama jew San Marco in Isola, hdejn il-bokka ta' Lama, fergħa tax-xmara Brenta. Mill-1013 kien hemm monasteru ta' kanoniċi regolari ta' S. Wistin.

¹⁹⁸ Anguillara Veneta, *comune* fil-provinċja ta' Padova, f'xatt ix-xmara Adige.

45 – L-ISKALORA LI MA NTMESSITX MILL-GHASAFAR

[82] 1 (LII) Waħda mara minn Tremignon¹⁹⁹, j isimha Vita, kienet ħafna devota ta' l-imqaddes Antnin, u kellha xewqa kbira li żżur il-qabar tiegħu. 2 Imma billi żmien il-ħsad kien fil-qrib u qtajja ta' għasafar tal-bejt kienu qed jagħmlu herba mill-pjanti ta' l-iskalora abjad u lest biex jingabar, qabbduha tgħasses l-ghelejjel u toqghod tnaffar l-għasafar. Hekk qatt ma setgħet issib okkażjoni tmur lejn il-qabar.

3 Jum minnhom, x'ħin għet ħdejn l-ilqugħ li jkennet il-pjanti, wegħdet li, jekk l-imqaddes Antnin ma jħallix l-għasafar jagħmlu herba, iżżur qabru għal disa' darbiet. 4 Kif għamlet il-wegħda, il-għadd kbir ta' għasafar li kienu hemm, tnaffru u telqu, donnhom armata waħda. Ma rat lanqas għasfur tal-bejt wiehed fuq is-siġar taż-żafżaf li kienu jdawru l-pjanti ta' l-iskalora.

46 – DWAR WEGHDA LI MA TWETTQITX

[83] 1 (LIII) Wiehed tifel mill-belt ta' Padova, jismu Enrico, intefahlu għonqu u baqa' muġuġħ ħafna għal ħmistax-il ġurnata. Ommu wegħdet li gġib fuq il-qabar ta' Sant'Antnin ix-xbieha tar-ras u l-għonq tax-xemgħa. Meta t-tifel gie lura minn ħdejn il-patrijiet, għonqu kien imfejjaq. 2 Izda billi l-omm ma żammitx il-kelma u naqset li tagħmel dak li wegħdet, għonq it-tifel reġa' beda jintefahlu.

3 Il-mara għarfet li kienet naqset, u bil-ħaqq kollu sogħob biha. Ġeddet il-wegħda u għamlet mod li ras u għonq tax-xemgħa jittieħdu fuq il-qabar tal-qaddis. 4 Kif appena għamlet dan, in-nefħa ta' l-għonq nizlet, u wara ftit jiem it-tifel fieq għal kollox, għall-merti tal-Mulej tagħna Ġesù Kristu, li Lilu kull għieħ u glorja għal dejjem ta' dejjem. Amen.

¹⁹⁹ Tremignon, frazzjoni ta' Piazzola sul Brenta, fil-provincja ta' Padova u fid-djoċesi ta' Vicenza.

47 – GHELUQ IL-KTIEB TAL-MIRAKLI

[84] 1 Tabilhaqq, il-Mulej tal-maestà, għall-merti tal-qaddej tiegħu Antnin, għamel *kotra ta' sinjali ohra li m'humieq imnizzla f'dan il-ktieb* (Ġw 20,30). 2 Hawn għarna ftit mill-hafna, fost dawq l-aktar magħrufa għalina dwar l-aktar ċerti. Ridna nhallu f'idejn ohrajn li jixtiequ jagħmlu dan u jkomplu jżidu ma' dan it-tifhir. Hallejna barra l-fatti li mhumiex aċċertati biex, waqt li nixtiequ nfahhru lill-qaddis, ilsienna ma jgħidx dak li mhux veru. 3 Iva, *kieku kellna niktbu, haġa, haġa* (Ġw 21,25) l-ghegubijiet kbar u l-meravilji straordinarji tiegħu, nibza' li l-għadd esaġerat tagħhom kien idejjaq lill-qarrej, u l-kobor tal-mirakli kien iwassal għan-nuqqas ta' fidi fl-imhuh tad-dgħajfin.

TALBA TA' L-AHHAR LILL-QADDIS

[85] 4 Ara, missier l-aktar twajjeb, jiena irrakkontajt l-għemejjel tiegħek bi kliem fqir, imma ktibt mill-ahjar li stajt. Xandart il-veru kobor tiegħek, għad li mhux b'mod shih, u mxejt fuq l-informazzjoni li rnexxieli nsib.

5 Nitlobok, missier tiegħi: ftakar fija u miegħi fl-ahwa l-ohrajn tal-familja tiegħek²⁰⁰. Int issa, b'xorti tajba, tinsab hdejn it-tron ta' Alla f'hajja li ma tintemmx. Għall-merti tiegħek, *ehles minn bir wahdi u minn qalb il-hama u t-tajn* (cfr. S 39,3) lilna li nixxenqu biex inkunu miegħek.

6 Ftakar, nitlobok, *fit-tjubija* (cfr. Lq 1,78; Kol 3,12) ta' l-għageb li meta kont għadek fil-ġisem, *bla ma għext skond il-ġisem* (cfr. Rum 8,12), urejt ma' l-imsejknin li waqft tant magħhom. Int li, magħqud ma' l-Għajn tal-ħniena, *tixrob mix-xmara ta' l-hena tiegħek* (cfr. S 35,9), sawwab fuqna, għatxana, nixxiegha ta' grazzja. Amen.

HAWN JINTEMMU L-HAJJA U L-MIRAKLI
TA' SANT'ANTNIN KONFESSUR

200

L-awtur jerga' lura għall-espressjoni li biha kien beda l-bijografija: *Assidua fratrum postulatione deductus*. L'*Assidua* twieldet bl-inizjattiva u għall-edifikazzjoni tal-patrijiet Minuri (tal-komunità ta' *Sancta Maria Mater Domini*).

JULIAN MINN SPEYER
«OFFICIUM RHYTHMICUM
SANCTI ANTONII»
(1235)

INTRODUZZJONI

Filwaqt li sallum ma nafux eżattament min hu l-awtur ta' l-*Assidua*, bla ebda dubju l-awtur ta' l-*Officium Rhythmicum Sancti Antonii* hu fra Julian minn Speyer, li hu wkoll l-awtur ta' l-*Officium Rhythmicum Sancti Francisci*, kif ukoll ta' żewġ *legendae* aġġografici, il-*Vita Sancti Francisci* u l-*Vita Secunda Sancti Antonii*, jew *Juliana*.

Il-kronista Giordano da Giano (*Chronica*, 53) fl-1262 jikteb li, waqt il-kapitlu ġenerali ta' Assisi ta' l-1227 il-ministru ġeneral Giovanni Parenti baġhat bħala ministru tal-Ġermanja lil fra Simon the Englishman, u miegħu mar fra Julian minn Speyer, “li mbaġhad kiteb l-istorja ta' San Franġisk u Sant'Antnin bi stil nobbli u melodija sabiħa”. L-awtur juża l-kelma *historia*, li fil-lingwaġġ liturġiku tas-seklu 12 tirreferi għall-Uffiċċju liturġiku, magħmul minn antifoni, innijiet, responsorji u versetti bir-rima u l-mużika. Minn hawn l-isem *Officium Rhythmicum*.

Fra Bernard minn Besse, li kien segretarju ta' San Bonaventura, u li ghex għal żmien twil fil-*magna domus studiorum* Franġiskana ta' l-università ta' Pariġi, fil-*Liber de Laudibus beati Francisci* (1279-1290) jgħid: “Fi Franza fra Julian, magħruf għax-xjenza u l-qdusija, kiteb ukoll haġja ta' San Franġisk, kif ukoll in-notturmi ta' l-Uffiċċju Divin bil-kliem u bin-noti mużikali” (FSF 1418).

Livarius Oliger, fil-*Liber exemplorum fratrum Minorum saeculi XIII (Antonianum 2* (1927) n. 104, 253-254) isemmi wkoll il-qdusija ta' fra Julian minn Speyer, imma ma jsemmi xejn dwar l-Uffiċċju ta' San Franġisk li hu kiteb.

Il-*Catalogus sanctorum fratrum Minorum* (1335) jgħid: “F'Pariġi hemm midfun fra Julian ġermaniż, raġel ta' qdusija kbira, li kiteb l-uffiċċji ta' San Franġisk u Sant'Antnin, li jitkantaw fil-knisja”. Il-

manuskritt tal-Cordeliers ta' Fribourg fl-Isvizzera jżid: “kien *corrector mensae* f'Pariġi għal bosta snin”, u l-manuskritt ta' Münich iżid li darba minnhom Julian dam ma jixrob għal tmint ijiem.

Fra Paolino da Venezia (†1344), fl-*Historiarum investigator permaximus*, ukoll jgħid li fra Julian kien ġermaniż, u li kiteb l-uffiċċji ta' San Franġisk u Sant'Antnin.

Fil-*Chronica XXIV Generalium*, Arnald de Sarrant jikteb: “F'dan il-kunvent ta' Pariġi hemm midfun raġel ta' qdusija kbira, fra Julian ġermaniż, li ikkompona l-Uffiċċju bil-vrus u l-mużika ta' San Franġisk u Sant'Antnin, li jitektaw fil-knisja, u li kien *corrector mensae* f'Pariġi għal bosta snin” (*Analecta Franciscana* III,381). Il-*corrector mensae* kien patri li kellu l-inkarigu li jikkoreġi l-iżbalji tal-patrijiet waqt li kienu jaqraw jew ikantaw fl-Uffiċċju divin jew fir-refettorju.

L-istess fra Arnald, fil-*De Cognatione Sancti Francisci* wkoll jikteb li Julian ikkompona l-Uffiċċju tan-notturni ta' San Franġisk bil-vrus u l-kant.

Il-bollandista François van Ortroy (*Julien de Spire, biographe de s. François d'Assise*, in *Analecta Bollandiana* 19 (1900) 331-340), wara li jitkellem mill-*Officium Rhythmicum* ta' San Franġisk, li fih isemmi wkoll l-antifoni, innijiet u responsorji miktubin mill-Papa Girgor IX, u l-kardinali Tommaso da Capua u Rainerio Capocci, iżid: “L-istess fra Julian kiteb u immużika l-Uffiċċju ta' Sant'Antnin. L-istess talbuh il-patrijiet ta' l-Ordni tal-Predikaturi biex jikkomponi Uffiċċju ta' San Duminku; imma laħqitu l-mewt, u l-Uffiċċju ta' San Duminku ma lestiehx”.

Il-kronista fra Bartolomeo da Pisa, fil-*Liber de Conformitate*, jagħti din l-informazzjoni dwar fra Julian minn Speyer: “Dwar fra Julian ġermaniż. Fil-provinċja ta' Franza, f'Pariġi, hemm midfun fra Julian ġermaniż, raġel ta' qdusija kbira; li kiteb l-Uffiċċji ta' San Franġisk u Sant'Antnin ... Dan, qabel daħal fl-Ordni, kien *magister cantus* fil-palazz tar-re ta' Franza” (*Analecta Franciscana* IV,308).

Kronista ieħor Franġiskan, fra Nicholas Glassberger, fl-1508, kiteb fil-*Chronica* tiegħu: “Fra Simon ġie fil-Ġermanja flimkien ma fra Julian, li mbagħad kiteb l-Uffiċċju ta' San Franġisk u Sant'Antnin bi stil nobbli u melodija mill-isbaħ, u l-leġġenda ta' San Franġisk, li tibda bil-kliem: *Ad hoc quorundam*, miktuba b'eleganza kbira ... Julian minn Speyer ġermaniż, *cantor* f'Pariġi u *corrector mensae*, kiteb l-istorja bl-

antifoni u l-leggenda qasira ta' Sant'Antnin, fiż-żmien li kien ministru general Giovanni Parenti" (*Analecta Franciscana* II,46-47.91). Din hi l-eqdem xhieda li għandna li tattribwixxi lil Julian minn Speyer mhux biss l-*Officium Rhythmicum* imma wkoll il-*Vita Secunda Sancti Antonii*.

Minn dawn id-dettalji nistgħu issa nibnu fil-qosor il-hajja ta' Julian minn Speyer, awtur ta' l-*Officium Rhythmicum* u tal-*Vita Secunda Sancti Antonii*, jew *Juliana*. Jingħad li Julian hu minn Speyer, fuq ix-xmara Rhine fil-Ġermanja, għalkemm ma nafux jekk din il-belt kienetx il-post fejn twieled, inkella l-post tal-fraternità Franġiskana li tagħha kien membru għal xi żmien. Id-data tat-twelid tiegħu hi normalment maħsuba li kienet bejn is-snin 1175-1180. Il-Franġiskani kienu waslu fi Speyer fl-1221, u fl-1222 Giordano da Giano wasal hemm minn Strasbourg. Kien fi Speyer li Giordano gie ordnat saċerdot fl-1223. F'dak iż-żmien il-famuż biografu ta' San Franġisk, fra Tommaso da Celano, kien kustodju tal-kunventi ta' Worms, Mainz u Speyer. Fl-1223 fra Caesar minn Speyer, li kien mexxa l-ispedizzjoni missjunarja tal-Franġiskani fil-Ġermanja, reġa' lura fl-Italja, u floku sar ministru Alberto da Pisa, fil-kapitlu li sar fit-8 ta' Settembru fi Speyer. Fl-istess żmien, fil-Ġermanja kienu daħlu d-Dumnikani fl-1220. Wara l-mewt ta' San Duminku, fis-6 ta' Awissu 1221, lahaq *magister* general tad-Dumnikani l-Beatu Jordan minn Saxony.

Qabel ma sar Franġiskan, madwar l-1215, Julian minn Speyer kien *magister cantus* fil-palazz tar-re ta' Franza (Philippe II Augusto, 1180-1223; jew Louis VIII, 1223-1226; jew San Louis (Ludoviku) IX, 1226-1270). Kien fl-1226 li x'aktarx Julian daħal Franġiskan l-ewwel fi Speyer u mbaġhad f'Parigi, meta kien diġà akkwista fama bħala kompożitur ta' mużika f'ambjenti prestiġjużi bħalma kienet li *schola* ta' Nôtre Dame de Paris.

Fil-komunità akkademika tal-*magna domus studiorum* tal-Minuri f'Parigi, Julian minn Speyer kellu l-uffiċċju ta' *corrector mensae*, u kien hemmhekk li hu ikkompona l-erba' opri tiegħu, jiġifieri l-*Officium Rhythmicum Sancti Francisci*, l-*Officium Rhythmicum Sancti Antonii*, il-*Vita Sancti Francisci*, u l-*Vita Secunda Sancti Antonii*.

Ma nafu kważi xejn dwar id-data li fiha miet Julian, u lanqas dwar l-età tiegħu. Li nafu hu li hu miet fl-istess kunvent ta' l-istudji f'Parigi, għaliex indifen fil-knisja tal-Minuri. Nafu wkoll li Julian miet

meta kien qiegħed jikkomponi l-Uffiċċju ritmiku ta' San Duminku, li kien ġie kanonizzat mill-Papa Girgor IX fid-29 ta' Ġunju (jew 2 ta' Lulju) 1234. Nafu li ż-żewġ antifoni ritmati għall-*Benedictus* u l-*Magnificat* fil-festa ta' San Duminku fl-1239, meta sar kapitlu ġenerali tad-Dumnikani, x'aktarx huma l-fdalijiet ta' din l-opra li Julian kien qed jikkomponi, qabel hasditu l-mewt x'aktarx fl-1240, meta kellu madwar 65 sena. Il-kronisti u storiċi Frangiskani, Mariano da Firenze (†1523) u Luke Wadding (†1657), ipogġu d-data tal-mewt ta' Julian wieħed fl-1285 u l-iehor fl-1278, imma dawn id-dati ma jistghux ikunu korretti għax ma jaqblux ma' l-informazzjoni li illum akkwistajna dwar dan il-persunaġġ Frangiskan.

Fl-1580 kien hemm hruq kbir fil-biblijoteka tal-kunvent ta' l-istudji ta' Pariġi, u saru ħsarat kbar fil-knisja tal-Minuri u wkoll il-qabar ta' Julian minn Speyer. Ir-rivoluzzjoni Franciża ta' l-1789, imbagħad, qerdet għal kollox il-*Grand Couvent des Cordeliers*, kif kien magħruf il-kunvent tal-Frangiskani f'Pariġi, u hekk intemm għal kollox il-qabar ta' Julian minn Speyer.

Rigward id-data ta' kompożizzjoni ta' l-*Officium Rhythmicum* ta' Sant'Antnin, l-istudjuż Michael Bihl jgħid li Julian kiteb il-*Vita Sancti Francisci* wara t-30 ta' Mejju 1230, għax fiha lil Antnin isejjaħlu bit-titlu ta' qaddis. Il-*Vita Sancti Antonii* kitibha madwar l-1235, għalkemm ma hemm l-ebda prova żgura rigward din l-affermazzjoni. Rigward l-*Officium Rhythmicum Sancti Antonii* nafu li fl-1242 dan kien diġà qed jintuża mill-fraternità Frangiskana tal-kunvent ta' l-istudji f'Pariġi. Ċertament id-dokumenti antonjani ta' Julian minn Speyer inkitbu wara d-data tal-kanonizzazzjoni tal-qaddis, għaliex fil-kapitlu 15 tal-*Vita Secunda* jissemmew żewġ mirakli li sehħew wara l-kanonizzazzjoni ta' Sant'Antnin fil-kattidral ta' Spoleto nhar Hadd Ghid il-Ħamsin, 30 ta' Mejju 1232.

Il-kontenuti ta' l-*Officium Rhythmicum* ta' Sant'Antnin huma kollha opra ta' Julian minn Speyer, skond kif juri l-manuskritt Vatikan. Baqgħu famużi l-innijiet *En gratulemur hodie* ta' l-Għasar, u l-*Laus Regi plena gaudio* u *Jesu, lux vera mentium* tal-Matutin u l-Lawdi. Julian ikkompona dawn l-innijiet fuq l-istess metru ta' innijiet famużi ta' Sant'Ambroġ, bħall-innu *Aeterne rerum conditor*. Fil-każ ta' l-*Officium Rhythmicum* ta' San Frangisk l-innijiet huma opra ta' Girgor IX u l-kardinali Tommaso da Capua u Rainerio Capocci.

Kien il-ministru general Haymo of Faversham (1240-1243) li ried li l-quddiesa tal-festa ta' Sant'Antnin tkun dik tad-duttur tal-Knisja.

Fost l-aktar elementi interessanti ta' l-*Officium Rhythmicum* ta' Sant'Antnin, insemmu r-responsorju *Si quaeris miracula*, ghaliex dan hu magħruf hafna fid-devozzjoni lejn il-qaddis, u kien oġġett ta' kompożizzjonijiet muzikali ta' surmastrijiet ċelebri. Ir-responsorju jsemmi lista ta' mirakli li jiġu attribwiti lill-qaddis ta' Padova, u li nistgħu nsibu l-fonti bibliċi tagħhom fis-siltiet ta' Mt 10,8: “Fejjqu l-morda, qajjmu l-mejtin, fejjqu l-lebbri, keċċu x-xjaten”; Mt 11,5: “L-ghomja jaraw, iz-zopop jimxu, l-imġiddmin ifiqu, it-torox jisimghu, il-mejtin iqumu, l-Evangēlju jixxandar lill-foqra”; Mk 16,17-18: “F’ismi jkeċċu x-xjaten, jtkellmu b’ilsna ġodda, jaqbdu s-sriep b’idejhom, u jekk jixorbu xi xorb li jġib il-mewt ma jagħmlilhomx hsara; iqiegħdu jdejhom fuq il-morda u dawn ifiqu”. F’dawn id-diversi tipi ta’ mirakli ta’ l-Evangēlju nilmħu l-binja strutturali li jagħti Julian minn Speyer lil dan ir-responsorju, fil-kliem: “mewt, qerq, ghama, ġdiem, demonji, // kollha jdubu, jfiq il-mard”. Magħhom inżidu l-mirakli li fihom “jerħi l-mewġ, jinhall il-jasar” u li fihom “il-mitluf malajr jinstab”. Fil-fatt, wieħed jista’ jara xebħ bejn dan ir-responsorju u l-parti ta’ l-*Assidua* li titkellem dwar il-mirakli attribwiti lill-qaddis. Il-każi ta’ persuni maħkumin mixxitan li jiġu meħlusin minn Sant’Antnin jidhru mbagħad aktar tard fil-*Liber Miraculorum*. L-istess *Liber Miraculorum* joffrilna żewġ każi ta’ mirakli li fihom Sant’Antnin isib hwejjeġ mitlufin, element li baqa’ mill-aktar qawwi fid-devozzjoni popolari lejn il-qaddis: il-każ tat-tazza tal-ħġieg li inkisret u mbagħad reġġet għaqdet haġa wahda bit-talb tal-qaddis (każ meħud mir-*Rigaldina*) u l-każ tas-salterju li insteraq u mbagħad reġa’ inghata lura.

Ta’ min isemmi wkoll ir-riferimenti li l-*Officium Rhythmicum* jagħmel għall-Iskrittura mqaddsa. Insibu 46 riferimenti għat-Testment il-qadim, li 21 minnhom huma meħudin mis-Salmi, u 32 riferimenti mit-Testment il-ġdid.

Fl-aħħarnett nitkellmu fil-qosor dwar l-immagini ta’ Sant’Antnin li jagħti l-*Officium Rhythmicum*. Fl-uffiċċju naraw jiddu l-virtujiet tal-qaddis, fosthom l-umiltà, il-faqar, l-imħabba, s-sempliċità, il-herqa għall-martirju u għas-salvazzjoni ta’ l-erwieħ. Ghalkemm fl-*Assidua* rajna li qatt ma jissemma San Franġisk b’riferiment għal Sant’Antnin,

fl-*Officium Rhythmicum* Julian minn Speyer jintroduci lil San Franġisk bħala ispiratur ta' l-evangelizzazzjoni ta' Antnin. Din ir-relazzjoni bejn iż-żewġ qaddisin tidher l-aktar fl-antifoni ta' l-Għasar. Imma l-akbar xebh jidher l-innu famuż *En gratulemur hodie*, li hu ikkonsagrat kollu kemm hu biex ifahhar il-fedeltà ta' Sant'Antnin lejn l-idejali tal-missier imqaddes Franġisku: “Dixxiplu ta' Franġisku // 'l missieru hu ried jixbaħ, // bħall-ilma minn għajn nixxa // madwaru jsaqqi l-*hajja*”; “Tqabad hu taħt mexxej kbir, // rebaħ dlonk lil ġismu stess, // suldat għex mal-kap tiegħu, // mill-ġlieda hareġ rebbieħ”. L-uffiċċju jaghtina wkoll dehra tal-glorja ta' Sant'Antnin fis-sema, ifahhar il-qawwa tawmaturġika tal-qaddis biex ifejjaq u jinterċedi għal dawk li huma devoti tiegħu.

L-*Officium Rhythmicum Sancti Antonii* hu għajn ta' ispirazzjoni li minnha telaq Julian minn Speyer biex ikkompona l-*Vita Secunda*, jew *Juliana*, bl-istess mod kif, fil-każ ta' San Franġisk, dan il-poeta u aġjografu l-ewwel ikkompona l-*Officium Rhythmicum* u mbaghad il-*Vita Sancti Francisci*.

JULIAN MINN SPEYER
«OFFICIUM RHYTHMICUM
SANCTI ANTONII»
(c. 1235)

FIL-FESTA TAL-KONFESSUR SANT' ANTININ

I GHASAR

Antifoni

[86] Timtela bil-ferh il-Knisja,
l-Għarus bil-glorja żejjinha,
biex minnh' għalih imur jagħmel
omm ta' wlied (S. 112,9) li ma jmutu qatt.

L-Iben għaref fi qdusitu
lil Missieru jmur isebbah (cfr. Prov 10,1):
hekk ukoll f'Antnin imqaddes
dan mar jidher b'mod ta' l-għageb.

Filwaqt li b'riglejh kien jirfes
l-għerf fieragh ta' din id-dinja (1Kor 2,6),
il-glorja tal-Missier għoli
bil-għerf kbir tieghu *kien jgħolli* (cfr. Fil 2,11).

Fil-bidunett kien sudditu
tar-regola tal-kbir Wistin,
jistmerr imbagħad mar lid-dinja
mar isib kenn taht Frangisku.

Bhalma fid-dinja imita
l-eżempji qaddisa tagħhom,

hekk issa jaqsam fil-glorja
tal-missirijiet fis-sema.

Kapitlu

a) qabel il-Memoriale tas-sena 1307

Il-bniedem ġust idur minn kmieni
lejn il-Mulej li ħalqu,
u jitlob quddiem l-Għoli;
u jiftaħ fomm u fit-talb,
u jitlob mahfra ta' dñubietu (cfr. Sir 39,5; Vg: Eccli 39,6-7).

b) wara l-Memoriale tas-sena 1307

Jien tlabt u qlajt il-għaqal;
sejjaht, u ġie fuqi l-ispirtu ta' l-għerf.
Dan l-għerf qistu aqwa minn kull xettru u tron,
u ntbaht li l-għana m'hu xejn hdejh (Għerf 7,7-8).

Innu: «Engratulemur hodie»

[87] Nifirhu llum minn qalbna
ma' Kristu re ferriehi,
għaliex fid-dawl ta' sebħu
jithenna llum Antonju.

Dixxiplu ta' Franġisku
'l missieru hu ried jixbaħ,
bħall-ilma minn għajn nixxa
madwaru jsaqqi l-ħajja.

Bħal xmara f'wesgħa ġera,
tal-mewt hu taffa n-nixfa,
mar jisqi b'kliem il-ħajja
jgħajjixhom b'nida mqaddsa.

Dan l-iben mar jitwieżen
mal-missier f'salib migruħ,
jippriedka fuq dan l-isem
Frangisk bierek, deher merfugh¹.

Tqabad hu taħt mexxej kbir,
rebaħ dlonk lil ġismu stess,
suldat għex mal-kap tiegħu,
mill-ġlieda hareġ rebbieħ.

Aħna f'kamp il-ġlieda tagħna,
nixbħu ġieħ missirijietna,
b'qawwet dak li tana ismu
nirbħu mmorru fuq kull dnnewwa.

Il-Missier b'dad-don jagħnina,
hekk ukoll l-Imnissel minnu,
u bħat-tnejn Dak li hu daqshom
il-Qaddis Difensur Spirtu. Amen.

V/. Itlob għalina, imqaddes Antnin.
R/. Biex ikun jisthoqqilna dak li weghedna Kristu.

Antifona tal-Magnificat

[88] O iben ta' Spanja,²
biża' ta' l-infidili,

¹ Dan hu riferiment għall-viżjoni ta' S. Frangisk waqt il-kapitlu ta' Arles, li fih S. Antnin kien qed jippriedka dwar l-isem ta' Ġesù Nazarenu Sultan tal-Lhud, imwahħal fuq is-salib. Cfr. LM 4,10 (FSF 1169).

² L-isem Latin *Hispania* rridu nifhmuh fil-kuntest tal-kultura ewropea medjevali, li kienet issejjah b'dan l-isem il-penisola kolla Iberika, jiġifieri l-Ispanja u l-Portugal. Ir-riferiment għall-“infidili” hu wkoll ritratt tal-kultura tal-kruċjati, li ma ssib l-ebda appoġġ fl-aġjografija Antonjana. Bħall-*Assidua* l-awtur ta' din l-antifona jirrestringi l-ħidma apostolika ta' S. Antnin biss għall-Italja.

dawl ġdid ta' l-Italja,
teżor mill-aktar nobbli
tal-belt ta' Padova;
agħtina Antonju,
bil-grazzja ta' Kristu għinna,
sabiex iż-żmien qasir
tal-ħniena lejn il-midneb
ma jahrabx fil-frugħa.

Talba

[89] Il-Knisja tiegħek, o Alla, timtela' bil-ferħ
fis-solennità u l-qima lejn Sant'Antnin konfessur tiegħek,
sabiex tkun dejjem imħarsa mill-qawwa spiritwali tiegħu
u hekk tasal għall-ferħ ta' dejjem fis-sema.
B'Ibnek Ġesù Kristu Sidna, eċċ.

MATUTIN

Invitatorju

[90] Illum Kristu jiġi mfahhar
minn kor umli li jfur bil-hena;
fih is-saċerdot nobbli Antonju
jifrah fil-verità.

Innu: «Laus Regi plena gaudio»

[91] Tifhir shih lis-Sultan tagħna,
li jippremja 'l min jissielet,
lilu nnifsu lil Antonju

jaghti b'don lis-suldat tiegħu³.

Int, Antnin, raġel wisq nobbli,
rajt minn qabel rahan il-glorja,
waqt li f'din id-dinja tghammar
minn hawnhekk tilmaħ lil Kristu.

Kien għalhekk li fil-mewt tiegħek
it-tfal ġrew, habbru qdusitek:
il-belt ġiet bi hġarha tikseb
mhux katavru, imma ġawhra⁴.

Hekk il-ġieh ta' din il-glorja
int lil Padova mort tħabbar,
li għall-merti tiegħek tixrob
mill-ġhajn tnixxi ta' dil-grazzja.

Lill-Missier flimkien ma' l-Iben
u l-Ispirtu farag tagħna
nitolbuhom inaddfunna
mill-htijiet li ittebbgħuna. Amen.

I NOTTURN

Antifoni

[92] *Bħal siġra mhawwla
hdejn nixxiġħat ta' l-ilma* (S 1,3),
hekk dan ir-raġel imbierek
ta l-frott fi žmienu.
Fuq Sijon, il-muntanja qaddisa (S 2,6)

³ Din l-istrofa turi influż mill-Innu liturġiku tal-Komun tal-Martri: *Deus, tuorum militum // sors et corona praemium.*

⁴ Riferiment għall-fatt tat-tfal ta' Padova li habbru l-mewt tal-qaddis (*Assidua* 18,6). Il-ġawhra hi l-ġisem ta' Antnin, li fl-antifona *O proles Hispaniae*, Julian minn Speyer isejjaħlu *nobile depositum // urbis Paduanae.*

hu xandar il-preċetti tal-Mulej,
u radd lura bit-tnejn fil-wiehed
it-talent (cfr. Mt 25,20) li rċieva mis-sema.

Lill-midinbin snienhom kissrilhom (S 3,8)
bil-mirakli li mar iwettaq,
għaliex b'ħalqhom miftuħ jigdmu
lill-għarusa ta' Kristu riedu.

V/. Il-Mulej habbu u mar izejnu.

R/. *Mar ilibbsu bi stola ta' glolja* (cfr. Sir 6,31).

Responsorji

[93] R/. Dawk li tfew id-dawl tal-fidi
jxerrdu marru demm bla htija,
imma l-ħlas ta' dawn il-martri
kien Ġesù, il-Ħobż tal-*hajja*;
hekk il-fama ta' Antonju
mhux ta' b'xejn marret titferrex.

V/. Kien ghalhekk b'mibghed' għall-Kristu,
sultan kiefer b'sejf ried joqtol
lill-fqajrin aħwa Minuri⁵.

R/. L-akbar xewqa li qatt kellu
kienet jirbaħ mar-rebbieħa,
li mir-re tal-Marokk kiefer
kien ġew ilkoll maqtula,
Antnin ried jimxi fil-passi
u fix-xhieda ta' *hajjithom*.

V/. Hu ferħan se jtir mhux jibza'
mis-sejf kiefer ta' l-għedewwa,
mar fi bniedem ġdid jinbidel.

⁵

L-istorja ta' S. Antnin li jinghaqad mal-patrijiet Minuri tibda bid-dehra tar-relikwi tal-protomartri Franġiskani maqtulin f'Marrakesh, fil-Marokk, fis-16 ta' Jannar 1220, minn id Miramolino.

R/. B'xewqa mhegga li jmut martri,
kebbes qillet re tad-dinja;
imma din ix-xewqa tieghu
bl-ebda mod ma ra mitmuma:
is-Sultan tas-slaten kollha
taqbidiet ohrajn ried minnu.

V/. Sakemm fl-ahhar qalb nies umli,
sinjal ta tal-kobor tieghu,
hekk deher gharef dan ir-ragel⁶.

II NOTTURN

Antifoni

[94] *Il-qalb iebsa li tfittex il-frugha* (S 4,3)
u t-tlellix tad-dinja
minn Antonju t-triq titghallem
tal-verità u tal-hajja.

In-nies qattiela u qarrieqa
mar jurihom u jxandrilhom
kemm bnedmin li huma bhalthom
il-Mulej Alla *jistmerrhom* (S 5,7).

Is-sebh ta' Alla johrog
minn fomm trabi tal-halib,
li fihom Kristu jmur jeqred
lill-ghedewwa u 'l min iqum kontrih (S 8,3).

V/. *Minn fomm il-gust johrog kliem il-gherf.*
R/. *U lsienu jghid is-sewwa* (S 36,30)

⁶ Julian jitkellem dwar l-avventura ta' S. Antnin fl-Afrika ta' fuq, li spiecat f'falliment, biex dahlet fin-nofs l-id ta' Alla li wasslitu mill-hemda ta' l-eremitaqq ta' Montepaolo ghall-fama ta' predikatur f'Forli.

Responsorji

[95] R/. B'don ta' l-għerf hu mar jimtela,
 għaliex f'ħajtu hu kien jibza
 mill-kburija u l-qalb iebsa,
 hekk għal żmien mar jaħbi f'qalbu
 d-dawl tal-grazzja li mar tgħallem,
 donnu kien bniedem bla skola.

V/. Għax it-toqol t'għerfu msebbaħ
 hu ma riedx iperrçu barra
 bla prudenza biex jiftaħar.

R/. Mar jissieheb m'aħwa foqra
 hu li fqir kien sa mill-bidu.
 hekk ried jidher *fqir fl-ispirtu* (Mt 5,3),
 u lil ħajtu ried li joffri
 biex il-*kelma* hu jmur *jaqdi* (cfr. Atti 6,4),
 għax għal dan hu ħassu msejjaħ.

V/. Kemm fil-mewt u kemm fil-*hajja*
 xhieda ried lil kulhadd jagħti
 dwar is-Sid li kien sejjahlu.

R/. Mar iferragh l-kalċi jfawwar
 bit-tagħlim li bih mar jisqi
 lil kull bniedem bil-*gustizzja*;
 mal-kbarat u maż-*żgħar* tkellem
 bla ma għażel 'l kulhadd nifed
 b'*kelma vera* qisha vlegġa.

V/. Din il-qawwa kienet ikbar
 mill-mirakli, dawwlet ħajtu
 b'dija li kulhadd kien jara.

III NOTTURN

Antifoni

[96] Ifrah, inti li fid-dinja
pellegrin kont f'hajja li tghaddi:
issa int jisthoqqlok *tghammar*
ġewwa *d-dar* (S 14,1) tas-sebh ta' dejjem.

Aghti lilna fi tjubitek
dak li inti mort tirċievi,
ghax xewqat qalbek mort taqta' (cfr. S 20,3.5)
sabiex tikseb hajja hienja.

Fuq il-gholja int wassalna!
Antnin 'l Alla ghalina itlob,
sabiex m'Alla magħmul bniedem
flimkien nidhlu *f'tempju mqaddes* (S 23,3).

Responsorji

[97] R/. Bhala prova ta' qdusitu
umli, sempliċi w innocenti,
kellu mħabba għad-dixxiplina;
karità mwahħda mal-ħeġġa,
l-verità w il-modestja
huma xhieda ta' tagħlimu.
V/. Jekk int prova trid, konferma,
tista' ssibha fil-mirakli
li lkoll jiddu f'kotra shiħa.

R/. Jekk tixtiequ għeġubijiet:
kemm hsarat jidhru f'wiċċ l-art,
mewt, qerq, għama, ġdiem, demonji,
kollha jdubu, jfiq il-mard.
Jerhi l-mewt, jinhall il-jasar,

sew għall-gisem, kemm għar-ruħ,
 grazzji talbu w jaqlgħuhom
 sew iż-żgħażaġh, sew ix-xjuħ.
 V/. It-tiġrib, il-ghaks jinqerdu,
 il-mitluf malajr jinstab:
 hekk jistqarru n-nies ta' Padova,
 mad-devoti kollha sħab⁷.

R/. Il-Qaddis kien qed jippriedka
 dwar it-titlu tas-salib
 tbatijiet Ġesù mar fakkar
 bi kliem helu daqs il-għasel.
 Il-missier qaddis Franġisku,
 kien 'il bogħod, 'ma hemm ried jidher,
 lil uliedu, maqtuġh fl-arja
 b'għaġeb kbir u ġdid għal kollox.
 V/. Idejh jiftaħ biex ibierek
 bħall-Imsallab msammar m'għuda,
 hekk 'l uliedu mar jimmarka
 b'sinjal is-salib tal-fidwa⁸.

7

Dan hu l-famuż responsorju *Si quaeris miracula* ta' Sant'Antnin. Għal sekli shah ġie attribwit, mingħajr l-ebda fundament, lil S. Bonaventura. L-istess Julian minn Speyer li kitbu tah ukoll in-noti mużikali gregorjani, u b'mod solenni u impressjonanti ġie mużikat minn mużiċisti ta' fama. Hu stedina qawwija biex id-devoti kollha tal-Qaddis iduru lejn il-patroċinju tiegħu fil-htigijiet kollha tagħhom materjali u spiritwali. Jinstab responsorju simili fil-Brevjarju ta' York, li jfahħar lil S. William, isqof ta' din il-belt (†1154) u kanonizzat minn Onorju III fl-1227. Jista' jkun li r-responsorju ta' S. Antnin ġie ispirat minn din il-kompożizzjoni liturgika. Ġibna t-traduzzjoni Maltija poetika ta' P. Marjanu Vella OFM.

8

Cfr. nota 1.

LAWDI

Antifoni

[98] *Fuq il-blat mar jibni daru* (cfr. Mt 7,25)
fuq il-gebla li hu Kristu (cfr. 1Kor 10,4),
 hekk Antnin waqaf u ssahhaħ:
la l-imwieg qawwi tal-baħar,
la l-hsejjes tax-xmajjar jigru (cfr. S 92,3-4)
 qatt ma jistghu jgherrquh taħthom.

B'ghana w ferħ quddiemek daħal,
Mulej (cfr. S 99,2) *lilek hu ried jaqdi,*
 Int għalhekk sebhek urejtu;
 Int *id-dawl* li d-dija tieghu (cfr. Ġw 8,15; Mt 5,4)
 lil Antnin għamlitu jixbhek,
 biex fih sab il-ħajja vera.

Kollu *ghatxan, għalik imxennaq,*
Mulej, fik jishar u jahseb
sa minn sbieħ il-jum jixtieqek (cfr. S 62,2):
 Int *ghajn t' ilma qatt ma jonqos* (cfr. Iz 58,11),
 Inti dawl tghammex bid-dija,
 Int *bil-ghatx* f'salib imdendel (cfr. Ġw 19,28).

Hlejjaq fl-art, sema u baħar
lill-Mulej bierku u faħħru (cfr. Dan 3,59.74.78.57),
 lilu għannu fi sbuħitkom,
 ghax bl-ghegubijiet t'Antonju
 fil-bnedmin it-tama tikber
 f'dik il-ħajja l'ghad trid tiġi.

B'daqq it-tromba, b'hoss it-tnabar,
bl-arpa u ċ-ċetra, b'kordi helwa,
u bid-daqq qawwi taċ-ċimbli,
bl-orgni w kant tal-kor ferrieħi (cfr. S 150,1.3-5),

ruhi tfahħar 'l Alla f'telfa
kif ifahħru kien Antonju.

Kapitlu (bħal fl-I Ghasar)

Innu: «Iesu, lux vera mentium»

[99] Ġesù, dawl veru ta' ruhna⁹,
dawwal b'sebħek sa minn kmieni,
dlam id-dinja tagħna mċajpra
b'sebħ l-għegubijiet t' Antonju.

Lill-bahħara fit-tempesta
bl-għelm tal-fidwa mar isalva,
lilhom offra raġġ ta' tama
li wassalhom f'port imkennen.

Bid-dawl qawwi ta' twemminu
biddel qlub dawk fl-ereżija,
b'sinjal tazza tal-ħgieg sabbat,
shiħa baqgħet bla ma nkisret.

Kjerku b'dawl il-grazzja daħaq
izzufjetta bil-mirakli;
marad, weghda hu mar jagħmel,
sabiex sebħ il-qaddis jixhed.

Int, Missier id-dawl aħtina,
b'talb Antonju saħħa w barka,

⁹ L-innu tal-Lawdi *Iesu, lux vera mentium*, hu iċċentrat kollu fuq mirakli li nsibu rakkontati fl-*Assidua*. Hekk l-awtur isemmi l-miraklu tal-helsien min-nawfraġju ta' grupp ta' devoti fil-Laguna Veneta (*Asd* 43), il-miraklu tal-konverżjoni ta' l-eretiku Aleardino, li tiegħu għadha teżisti t-tazza tal-ħgieg laminata bil-fidda fit-teżor tal-bażilika ta' Padova (*Asd* 40), il-miraklu tal-kjeriku Guidotto d'Anguillara (*Asd* 44).

Dawl minn Dawl, miegħek imwahhad
ma' l-Ispirtu li jdawwalna. Amen.

V/. Itlob għalina imqaddes Antonju.

R/. Biex ikun jisthoqqilna dak li wegħedna Kristu.

Antifona tal-Benedictus

[100] Ifrah, Padova u thenna¹⁰,
għax teżor int sthaqqlek tħares:
dehra wriet rieda tas-sema,
li għalih il-ġieħ kien jisthoqq
li jitgholla fuq l-altari.
Imsoqqija bil-mirakli,
int, permezz t'Antonju tiegħek,
mistrieh tagħti 'l tant imsejkna:
dan il-ġieħ kompli ħarsilna
li bih inti tant tistagħna.
Int Missier lil dawk li tikseb
mur ħarishom minn kull saram,
mexxi lilna fl-gholi miegħek,
aħna li fid-dell tal-mewt ninsabu
mixħutin ma' l-art hawn isfel.

PRIMA

Antifona: Fuq il-blat mar jibni daru (1 ant. tal-Lawdi)

¹⁰ L-antifona hi iċċentrata fuq is-santwarju ta' Padova, li għandu l-privileġġ li jħares ir-relikwi ta' Sant'Antnin, li minn qabru jidher bhala t-tawmaturgu li lejh jirrikorru d-devoti għal kull xorta ta' fejqan fir-ruh u l-ġisem.

KAPITLU

a) qabel il-Memoriale tas-sena 1307:

Iżomm dritt fil-parir tiegħu u t-tagħlim,
u jahseb fuq il-misteri tal-Mulej.
Juri t-tagħlim li kien imrobbi fih,
u jiftaħar bil-Liġi tal-patt tal-Mulej (Sir 39,7-8).

b) wara l-Memoriale tas-sena 1307:

Jagħtini Alla li nitkellem sewwa kif għaraft,
u nahseb kif jixraq bid-doni li tani.
Għax hu t-triq ta' l-għerf,
hu jmexxi l-għorrief fis-sewwa (Gherf 7,15).

TERZA

Antifona: B'ghana w ferħ quddiemek daħal (II ant. tal-Lawdi)

Kapitlu bħal fil-Ghasar.

R/. Il-Mulej habbu u żejġnu.

V/. Libbsu libsa ta' ġieħ. Glorja lill-Missier eċċ.

R/. Il-fomm tal-ġust jitkellem il-għerf.

V/. U Isienu jgħid is-sewwa.

SESTA

Antifona: Kollu għatxan, għalik imxennaq (III ant. tal-Lawdi)

KAPITLU

a) qabel il-Memoriale tas-sena 1307:

Jekk tkun ir-rieda tal-Mulej fil-kobor tiegħu,
jimtela bi spirtu ta' fehma.

Minnu toħroġ xmara ta' kliem l-għerf,
u fit-talb irodd ħajr lill-Mulej (Sir 39,6).

b) wara l-Memoriale tas-sena 1307:

Ma' l-għerf ġieni l-ġid kollu,
u miegħu ġiebli għana bla qjies.
Jiena fraħt b'dan kollu, għax kollox ġie wara l-għerf;
u ma kontx naf li hu l-bidu ta' kollox.
Bla qerq tgħallimtu u bla ghira lill-ohrajn ngħaddih;
l-għana tiegħu ma nahbihx (Għerf 7,11-13).

R/. *Minn fomm il-ġust johroġ kliem il-għerf.*
V/. *U lsienu jghid is-sewwa. Glorja lill-Missier eċċ.*
R/. *Il-liġi ta' Alla tiegħu għal qalbu,*
V/. *Ma jitfixkilx fil-mixi tiegħu (S 36,30-31).*

NONA

Antifona: B'daqq it-tromba, b'hoss it-tnabar (V ant. tal-Lawdi)

Kapitlu bħall-Prima.

R/. *Il-liġi ta' Alla tiegħu għal-qalbu,*
V/. *Ma jitfixkilx fil-mixi tiegħu (S 36,31). Glorja lill-Missier eċċ.*
R/. *Lill-ġust l-għerf mexxieh minn toroq dritti,*
V/. *U wrieh is-saltna ta' Alla (Għerf 10,10).*

II GĦASAR

Antifoni, salmi, innu u talba bħall-I Għasar

Antifona tal-Magnificat

[101] O Ġesù, dawl qatt jintefa,
d-dija tiegħek int mort turi

b'tant mirakli li hdimt b'Antnin,
 l-glorja li biha żejjintu
 hi għalina għajn ta' hena,
 lilek tfahħar u ġieħ tagħtik.
 Permezz tiegħu l-grazzj'aghtina
 li fl-imsiebah ta' dawl qlubna
 ż-żejt ingorru minn tal-fidi;
 le jintefa' l-musbieħ tagħna,
 jagħti d-dawl ta' mġieba tajba,
 jaqbad b'hegġa ta' l-imħabba.
 Ta' xejn tishar x-xebba belha,
 barra jkollha toħroġ tfittex,
 sabiex tixtri ż-żejt li jonqos.

APPENDIĊI

ANTIFONI OĦRAJN

Antifona tal-Magnificat

[102] O kewkba tiddi tad-dinja,
 li tiddi xhin jidħol l-għabex,
 xandârt kelma w xtaqt tmut martri,
 tifhir doppju lilek jixraq;
 għax Antnin, bil-hila tiegħek,
 nerġgħu nibnu l-herba tagħna¹¹.

¹¹

Is-suffragium (tifhir-rakkomandazzjoni) k commemorattiv ta' S. Antnin ġie introdott fil-kapitlu ġenerali ta' Padova fl-1276. Hu magħmul minn antifona, versett doppju u *oremus* proprju, li wiehed patri Frangiskan anonimu sawwar. Fil-fatt hemm aktar minn antifona waħda, għax jistgħu jintużaw f'okkażjonijiet differenti. L-ewwel antifona, *O preclarum*, tfahħar iż-żewġ kuruni tal-qaddis: il-kariżma tal-predikazzjoni u l-martirju tax-xewqa, u titlob l-interċessjoni u l-protezzjoni tiegħu. L-isem *kewkba ta' filgħaxija* tfakkarna

Antifona tal-Benedictus

[103] O koppa *qisha ħannieqa* (cfr. Għan 7,2)
 ta' l-għarusa ta' Salamun,
 inti sirt *ghodda mahtura* (cfr. Atti 9,15)
 biex l-għatx għal dejjem jinqata',
 lill-qaddejja ċkejknin tiegħek
 Antnin, nida l-faraġ tihom¹².

Antifona "ad libitum"

[104] O kewkba tidde ta' Spanja,
 int ġawhra ta' faqar safja,
 Antnin, bhall-mudell ta' Setia, [int missier l-għerf safi],
 tas-safa daqs is-silġ bajda;
 int dawl jiddi fuq l-Italja,
 int għalliem tas-sewwa mdawwal,
 int xemx tizreġ ta' Padova
 għall-mirakli bla tarf tiegħek¹³.

Antifona lil Sant'Antnin

[105] O Antnin, raġħaj tassew twajjeb,
 inti tfejjaq lill-miġruha,
 ejja fejjaq il-mard tagħna
 itfi n-nar jahraq tal-kiefra:

fis-sensibilità mxerrda fl-aġjografija medjevali, jiġifieri l-konvinzjoni li kienu waslu l-aħħar żminijiet. Ma nsibux riferiment għal dan l-aspett fl-*Assidua*, filwaqt li hu interessat hafna f'dawn l-aspetti l-awtur ta' dan is-*suffragium*.

¹² F'dan it-tieni *suffragium*, qabel xejn il-qaddis patrun jiġi mqabbel mal-koppa ta' l-għarusa ta' Salamun, li minnha s-sultan jixrob b'hegga kbira. Imbagħad jiġi mqabbel ma' l-ghodda mahtua (*vas electionis*), jiġifieri, mal-kollaboratur predilett (S. Pawl fl-Atti 9,15). Antnin joffri lid-devoti tiegħu bħal xarba ta' nida ta' devozzjoni.

¹³ Min kiteb din l-antifona għandu quddiem għajnejh l-antifona *O proles Hispanie* ta' Julian minn Speyer. Fil-fatt, tissemma Spanja, kif ukoll hemm riferiment għal *nova lux Yalie* u riferiment għas-santwarju ta' Padova. Meta ippubblikaw l-antifona l-Bollandisti taw lill-isem stramb u enigmatiku *par Scithie (pari di Setia)* s-sens ta' *pater scientie* (missier il-għerf). Scizia jew Setia hi l-pajjiż bajdani bis-silġ etern, u għalhekk issir simbolu tas-safa bajda tal-qaddis. Is-safa immakulata ta' Antnin tiġi mfahhra bil-kliem *forma puritatis*.

o missier twajjeb, għalina
imsejknin lill-Mulej itlob.

Antifona V fil-Lawdi

[106] Il-qtajjiet ta' l-Angli mbierka
f' Sant' Antnin imorru jfahħru
lill-Mulej fl-għoli tas-sema,
waqt li hawn fl-art id-devoti
lkoll jifirh' għall-ksib tal-premju
tal-qaddej fidil u twajjeb¹⁴.

INNIJET OHRAJN

[107] *Felix Pater Antonius*

Il-missier hieni Antonju
illum jitla' lejn is-sema;
johroġ biex imur jilqgħu
il-Missier jiddi bil-glorja.

Antnin, int missier nobbli,
tiddi w tleqq fis-sebh tal-ġenna,
għal imħabbtek r-Re tal-glorja
Ferħ qaddis lilna jmur jagħti.

Ġieħ nagħtu 'l Missier u 'l Iben
lill-Ispirtu faraġ tagħna,
li fis-sema jmur ifahħar
*Dan il-konfessur ta' Kristu*¹⁵.

¹⁴ Din l-antifona ġiet miżjuda mal-Lawdi minhabba l-bdil tas-salmi. Flok is-salm 150 iddahħal is-salm 148.

¹⁵ Dan l-innu jsellem lil Antnin bit-titlu ta' missier (*pater*), li jiġi milqugh fil-glorja tas-sema fil-jum tal-mewt (*dies natalis*) tiegħu (13 ta' Ġunju). L-innu hu imitazzjoni ta' l-innu *Decus morum, Dux minorum*, tal-kardinal Tommaso da Capua, miktub għal S. Franġisk, għax kull strofa tispicča bl-ewwel versett ta' innijiet li jinsabu fil-Brevjar. Hekk l-ewwel strofa tiegħu l-bidu ta' l-innu *Splendor paternae gloriae* (Lawdi tat-Tnejn); it-tieni strofa tiegħu l-bidu ta'

[108] *Chori nostri preconium*

Għalenija mmorru ngħannu
 għanja ta' tiffhir lil Sidna:
 biex infahhru il-mirakli
 ta' Antnin li jgeddu l-Knisja.

Bl-ilmijiet tax-xmara Ebro¹⁶
 mar ifejjaq kemm nies morda;
 u bl-Ispirtu divin, qawwi,
 b' duwa dilek r-ruh miġruha.

Tifrah b'hena n-nobbli Spanja
 b'iben hekk qaddis u qawwi;
 u bil-merti jiddu tiegħu
 ssir magħrufa art l-Italja.

Imma fuq kulhadd Padova
 bikri tqum biex lilu tfahhar,
 minnu kienet bis-shih mgħallma
 sabiex fit-triq dritta timxi.

Hu għall-poplu fidil tiegħek
 kien isawwab xorb il-ħajja,
 bil-mirakli s-sebh kien juri
 l-ghelm u l-isem li kien libes.

Int, belt hienja l'Alla riedek
 issir għanja b'gismu mqaddes,

l-innu *Beata nobis gaudia* (Lawdi ta' Pentekoste); it-tielet strofa tiehu l-bidu ta' l-innu *Iste confessor Domini* (Għasar ta' S. Martin, 11 ta' Novembru u tal-komun tal-Konfessuri, illum Ragħajja ta' l-erwieh).

¹⁶ Ix-xmara Ebro, li ssib il-bokka tagħha f'Lisbona, fil-Portugal, tiġi murija bhala xmara li l-ilmijiet tagħha jfejju l-morda bl-interċessjoni ta' S. Antnin. Dan id-dettall ma nsibuh fl-ebda bijografija tal-Qaddis, u forsi hu inkluż sempliċement bhala riferiment għall-Portugal (li fl-innu jissejjah Spanja, bhall fil-każ ta' l-antifona *O proles Hispanie*), u li jiġi mqabbel ma' l-Italja u ma' Padova, iċ-ċentru tal-kult lejn S. Antnin.

mill-imghallem fqajjar tiegħek
tghallem ġenneb lil kull frugħa.

Kristu, mwieled minn Omm Vergni,
Int kont fqir u thobb lill-foqra,
għani lilna fl-art, fis-sema,
bil-ġid veru li jhennina.

Imħeggin fit-tifhir tiegħek,
Sant'Antnin, qaddis wisq hieni,
lill-qaddejja twajba tiegħek
sliem aġhtina llum u dejjem.

Trinità qaddisa w hienja,
nitolbuk tilqa' t-talb tagħna:
libbism' int bl-istola doppja
fil-ghamara tas-sebh tiegħek.

RESPONSORJU IEHOR

[109] R/. *Il-ħamiema b'rixha mdieheb* (cfr. S 67,13-14)

lejn is-sema tmur tittajjar,
hi r-ruħ safja t'Antnin fqajjar.
Hu li kien jimtedd u jorqod
fost il-kleru, *r-rix* ta' denbu,
il-ħidmiet li fnew bla heda,
ġew *imzejna b'deheb safrani* (cfr. S 67,13-14),
f'xebh ma' Kristu, Alla w bniedem.

V/. *Meta s-slaten Gholi ferrex*
lil Antonju fosthom qieghed,
daqs is-silġ fuq Salmon abjad (cfr. S 67,14-15)¹⁷.

¹⁷

Dan ir-responsorju hu komposizzjoni libera ta' versi ta' proza b'kadenza, u hu ispirat għall-versetti 13-14 tas-Salm 67, fit-traduzzjoni latina tal-Vulgata. Ma tantx jinftiehem faċilment, għax hu kompożizzjoni ta' xbihat mistiċi imġebbdin mhux ħażin fis-sens tagħhom biex ifissru l-qdusija tiddi daqs id-deheb u bajda daqs is-silġ ta' S. Antnin.

JULIAN MINN SPEYER

«VITA SECUNDA»

(1235)

INTRODUZZJONI

Filwaqt li Giuseppe Abate jippubblika l-ewwel l-*Officium Rhythmicum* u mbagħad il-*Vita Secunda* ta' Sant'Antnin, miktubin minn Julian minn Speyer, Jacques Cambell jagħmel bil-maqlub. L-istess kien ġara fl-edizzjoni ta' l-*Officium Rhythmicum* u l-*Vita Sancti Francisci* ta' Julian minn Speyer, ippublikati fil-volum 10 ta' l-*Analecta Franciscana*. Michael Bihl jaqbel li l-uffiċċju jiġi qabel il-leġġenda, imma fil-fatt jippubblika l-leġġenda f'pàġni 335-371 u l-uffiċċju ritmiku f'pàġni 375-388.

Fil-każ ta' Sant'Antnin hu ċar li Julian minn Speyer, li kien poeta u mużiċista, ukoll l-ewwel ma ikkompona kien l-uffiċċju liturġiku, u mbagħad il-leġġenda magħrufa bħala *Vita Secunda*.

Il-*Vita Secunda*, jew *Juliana*, twieġeb għal programm ta' amministrazzjoni ċentrali ta' l-Ordni fl-ewwel fażi tal-gvern ta' frate Elia bħala ministru ġeneral (1232-1239). Bħala leġġenda twieġeb ukoll għall-htiġijiet ta' qarreja li kienu jgħixu f'ambjent akkademiku bħalma kienet il-*magna domus studiorum* li l-Ordni kellu f'Parigi. Filwaqt li fl-*Assidua* Sant'Antnin jiġi ipprezentat bħala l-qaddis ta' Padova, fil-*Vita Secunda* Julian minn Speyer jagħti aktar importanza għall-fatt li Sant'Antnin hu qaddis Franġiskan, il-*Francisci patris emulus* (*Officium Rhythmicum*, Innu ta' l-Għasar).

Il-Fonti prinċipali tal-*Vita Secunda* hi l-*Legenda Assidua*, bl-istess mod li l-Fonti tal-*Vita Sancti Francisci* ta' Julian minn Speyer hi l-*Vita Sancti Francisci* ta' Tommaso da Celano. Teżisti l-ipotesi li Julian seta' ltaqa' xi darba ma' Sant'Antnin. Dan seta' kien possibbli biss fi tmiem Mejju 1230, fl-okkażjoni tal-kapitlu ġenerali ta' Assisi li fih saret it-traslazzjoni tar-relikwi ta' San Franġisk. Li Sant'Antnin kien preżenti għal dan il-kapitlu jiggarantuh l-*Assidua*, 11,2 u Thomas of Eccleston, *Tractatus de Adventu Fratrum Minorum in Angliam*, XIII,77. Imma

li Julian kien preżenti wkoll hi sempliċement ipotesi li tibbaża ruhha fuq il-paragrafi 75-76 tal-*Vita Sancti Francisci* [FSF 457-458]. Skond l-istudjuż M. Bihl, “id-deskrizzjoni *hajja ta' din is-solennità turi li fra Julian kien ha sehem f'din it-traslazzjoni*” (*Analecta Franciscana* X, p. XLIV). Id-dipendenza tal-*Vita Secunda* mill-*Assidua* tidher fil-fatt li hi tiehu 1480 kelma mill-*Assidua*, fuq total ta' 5823 kelma li minnhom hi komposta l-*Juliana*. Fl-istess hin, il-kapitli 16 u 17 huma proprji ta' Julian. L-aktar kapitlu li jiddependi mill-*Assidua* hu l-kapitlu 13, li jitkellem dwar il-kanonizzazzjoni ta' Sant'Antnin.

Il-valur storiku tal-*Vita Secunda* hu mibni fuq il-fatt li din il-leġġenda tirriproduċi, taht forma aktar ridotta, l-*Assidua*. Il-preġju taghha jidher l-aktar fil-fatt li tiġi miktuba f'Parigi, iċ-ċentru intellettuali tal-*christianitas* medjevali, kif ukoll ċentru akkademiku ta' l-Ordni jiet mendikanti. Jekk l-*Assidua* hi hidma ta' awtur li għabar informazzjoni prezzjuża mill-ambjent ta' Padova, imma li hu personalment ma jidhirx li kien midhla daqshekk qrib ta' Sant'Antnin jew tal-kunvent tal-Minuri f'Padova, il-*Vita Secunda* hi dokument li jiddependi b'fedeltà mill-hidma ta' l-awtur anonimu ta' l-*Assidua*. F'kelma oħra, il-valur storiku tal-*Juliana* jiddependi direttament mill-valur storiku ta' l-*Assidua*.

Studju attent tal-*Vita Secunda* juri kif Julian minn Speyer kitibha bħallikieku bnienha mill-*Officium Rhythmicum* ta' Sant'Antnin. L-istudjużi jsibu 33 siltiet komuni bejn iż-żewġ Fonti, li wiehed jista' jistudjahom taht forma ta' sinossi. Naghtu biss eżempju wiehed, biex nifhmu kemm iż-żewġ Fonti herġin mill-istess pinna:

Officium Rhythmicum S. Antonii, Ant. 1 ad Vesperas: “Timtela bil-ferh il-Knisja, // l-Gharus bil-glorja żejjinha, // biex minnha għalih imur jagħmel // omm ta' wlied (S. 112,9) li ma jmutu qatt”.

Vita Secunda, 16,1: “Għalhekk, mela, ha timtela bil-ferh u l-hena l-omm twajba taghna, il-Knisja, li l-Gharus maħbub taghha, Ġesù Kristu, jgħolli u jzejjen bil-glorja ta' wlied li ma jmutux”.

Il-*Vita Secunda* tipprovdi ritratt ta' Sant'Antnin taht diversi aġġettivi. Għal 16-il darba Julian sejjah il-qaddis sempliċement bl-isem ta' *Antonius*. Għal 7 darbiet isejjahlu *Beatus Antonius*, filwaqt li għal 6 darbiet isejjahlu *Sanctus Antonius*. L-aġġettiv *Sanctus*, “il-Qaddis”, jidher għal 17-il darba, u jindika kif f'Padova dan l-aġġettiv kien l-aktar riferiment ċar għal Sant'Antnin. Ismijiet oħrajn huma *sanctus vir*; “raġel qaddis” (9 darbiet); *pater sanctus*, “missier qaddis” (10 darbiet);

vir Dei, “bniedem ta’ Alla” (14-il darba); *beatissimus Christi sacerdos et confessor*; “is-sacerdot u l-konfessur l-aktar qaddis ta’ Kristu” (1 darba); *servus Dei*, “qaddej ta’ Alla” (4 darbiet); *Christi famulus*, “qaddej ta’ Kristu” (1 darba).

Il-*Vita Secunda* hi Fonti importanti għal diversi dokumenti oħrajn dwar Sant’Antnin fis-sekli 13 u 14. Fosthom ta’ min isemmi li *Speculum maius* ta’ fra Vincenzo de Beauvais, Dumnikan li twieled qrib l-1191, li għex fl-istess żmien ta’ Sant’Antnin, u miet fl-1264. Fir-raba’ taqsima ta’ l-opra tiegħu, intitolata *Speculum historiale*, hemm hames kapitli iddedikati għall-hajja, mewt u mirakli ta’ Sant’Antnin, li jiddependu għal kollox mill-*Vita Secunda* ta’ Julian minn Speyer. It-tieni legġenda li tiddependi direttament mill-*Vita Secunda* hi l-*Benignitas*, opra ta’ John Peckham. Sfortunatament ma għandniex l-edizzjoni shiħa tal-*Benignitas*, u għalhekk ma nistgħux inkunu nafu sa kemm tiddependi mill-*Vita Secunda*. Il-*Leggenda Raymundina* hi prinċipalment dipendenti mill-*Assidua*, imma fl-istess hin fiha diversi passi li juru għarfien tal-*Vita Secunda*. Imma l-veru bijografija ta’ Sant’Antnin li ċertament tiddependi mill-*Vita Secunda* hi l-*Legenda Rigaldina*. Fuq 11000 kliem li jikkomponuha, madwar 1500 huma mehudin mill-*Vita Secunda*. Fost il-Fonti tas-seklu 14, insemmu biss il-*De conformitate vitae beati Francisci ad vitam Domini Ihesu* ta’ fra Bartolomeo de Rinonico da Pisa (1385-1390), li fiha sezzjoni dwar Sant’Antnin (cfr. *Analecta Franciscana*, IV, Quaracchi 1907, 264-273).

L-edizzjonijiet kritiċi tal-*Vita Secunda* huma dik ta’ Daniel Papenbroeck, *Vita Auctore Anonymo valde antiquo*, in *Acta Sanctorum – Junii II*, Antverpiae 1698, 705a-708b. 712a-718a; M. Bihl, “La leggenda di fra Giuliano da Spira ed il suo epilogo inedito”, in *Studi Francescani* 29 (1932), 429-450. 450-453; G. Abate, in *Il Santo* 9 (1969), 166-189; J. Cambell, “Le culte liturgique de sainte Antoine de Padoue”, in *Il Santo* 11 (1971), 156-196.

JULIAN MINN SPEYER
«VITA SECUNDA»

IL-HAJJA TA' SANT' ANTININ KONFESSUR,
jew «VITA SECUNDA»,
jew «LEGENDA ANTONIANA»,
jew «JULIANA»
(1235)

TIBDA L-HAJJA TA' SANT' ANTININ KONFESSUR

1 – DWAR IL-BELT FEJN TWIELED SANT' ANTININ,
U KIF DAHAL FL-ORDNI TA' SANTU WISTIN,
U DWAR IL-PATRIJJET MARTRI FIL-MAROKK

[110] 1 Fi Spanja¹, fil-belt ta' Lisbona – li qegħda fix-xaqliba tal-punent tas-saltna tal-Portugal, fit-trufijiet tad-dinja – hemm knisja kbira ħafna, iddedikata lill-Verġni glorjuża Marija, Omm Alla. Miżmuma f'ġieħ kbir, fiha hemm il-ġisem għażiż ta' l-imqaddes Vincenz, martri. 2 Mhux bogħod mill-bibien tal-punent ta' din il-knisja, kienu jgħixu l-venerabbli ġenituri ta' l-imqaddes Antnin. Meta welldu lil dan l-iben hieni kienu għadhom fil-fjur ta' żoghżithom; fil-magħmudija tawh l-isem ta' Fernando. Wara, imbagħad, afdawh lill-knisja biex jiġi edukat u mghallem l-iskola.

[111] 3 Is-snin bikrin tat-trobbija għaddihom fi klima ta' serenità fi hdan il-familja. Wara mbagħad, meta l-pjaċiri tas-sensi kienu qed iħajruh bis-seher qarrieq tad-dinja, u l-pjaċiri tal-ġisem ukoll kienu qed idejquh bl-insistenza tagħhom, iż-żaghżugh tagħna b'ebda mod qatt ma reħa l-kontroll fuq il-konkupixxenza. Kien deciz għall-aħħar li ma

¹ Fil-medjuevu, *Hispania*, jew kif jippreferixxi Julian, *Hispanie*, kienet tikkompreni l-penisola Iberika kollha kemm hi. Antnin innifsu jiġi msejjah *Hispanus*.

jaqdix hlief lil Alla waħdu, deċiżjoni li wera bil-fatti. 4 Warrab minnu b'disprezz it-thajjir tad-dinja u tal-ġisem, u irtira f'monasteru ta' l-Ordni ta' Santu Wistin², qrib Lisbona. Kien hemm li, b'devozzjoni umli, libes l-ilbies reliġjuż.

[112] 5 Meta kien hemm, kien iħossu jiddejjaq bil-hafna żjajjar li kienu jagħmlulu hbieb li hsiebhom kien fil-hwejjeġ tad-dinja, żjajjar dawn li kienu jtellfulu l-paċi tal-qalb. Kien għalhekk li, wara li dam hemm sentejn, mar f'Coimbra, f'monasteru ieħor ta' l-istess Ordni, iddedikat lis-Salib Imqaddes. Mingħand is-superjuri tiegħu qala' l-permess meħtieġ wara hafna tiġbid, għax il-maturità ta' l-imġieba tiegħu kienet apprezzata hafna. 6 Issa li mill-ġdid irnexxielu jikseb is-serenità ta' l-ispirtu, li kien tant imxennaq għaliha, mexa hafna 'l quddiem fil-perfezzjoni reliġjuża. Dan wera li dik il-bidla ma kienetx frott ta' deċiżjoni mgħaġġla.

[113] 7 L-Ispirtu, li jaf minn qabel il-ġejjieni, kien qed imexxih biex jinghata għall-istudju tal-Kotba Mqaddsa. Il-meditazzjoni tagħhom bla taqta' għallmitu mhux biss kif jinqalghu l-vizzji mill-għerūq u jithawwlu l-virtujiet fl-għalqa ta' haddieħor – naturalment wara li dak li jkun ikun ikkultiva l-għalqa tiegħu – imma kiseb għarfien ta' min joqgħod fuqu mill-kitbiet ta' Missirijiet il-Knisja. Hekk kien f'qagħda mhux biss li jsaħħa il-fidi tiegħu, imma wkoll li jxejjen l-erruri. 8 Għaldaqstant, meħjun minn Dak li ma għandux bżonn ta' hafna żmien biex jgħallem, il-bniedem ta' Alla mtela bl-ispirtu ta' l-għerf kmieni hafna.

[114] 9 Fil-Marokk³ kien qed jixxerred demm l-innoċenti minn idejn il-ħżiena. Sultan aħrax, mimli b'rabja kollha mibegħda għal Kristu, ħareġ ix-xabla kontra l-patrijiet minuri. It-tbatija kiefra li għaddew minnha dehret tididi bis-saħħa tal-mirakli, 10 għax Dak li niżel mis-sema, u li għall-imħabba tiegħu sofrew, kien ħobż il-hajja għalihom li

² L-*Assidua* 3,4 tagħmel għall-ewwel darba riferiment għall-*Ordo Sancti Augustini*, u tispeċifika li dan kien l-Ordni tal-Kanoniċi Regolari, dettall li Julian hawnhekk ma' jinkludihx. Attwalment l-isem Ordni ta' Santu Wistin jirreferi għall-Ordni mendikanti li twieled fl-Italja fl-1244, u li għalhekk hu distint mill-Ordni tal-Kanoniċi Regolari ta' Santu Wistin li tiegħu kien membru Sant'Antnin qabel ma sar Franġiskan.

³ Dan hu riferiment għall-belt ta' Marrakesh fil-Marokk. Din ġiet imwaqqfa mill-Emir Yusuf-ibn-Tashufin fl-1062, u saret il-kapitali tar-renju tal-Marokk fil-medjuevu, fi żmien id-dinastija ta' l-Almohadi, li okkupawha fl-1146-47.

aċċettaw il-mewt. 11 Waqt il-pellegrinaġġ famuż, meta mill-Marokk ittrasportaw dawk ir-relikwi li jixirqilhom kull qima, Pedro *Infante* xandar ma' kulhadd li għall-merti tagħhom inheles minn periklu gravi. Din l-istorja tal-martirju ċelebri tagħhom xerridha ma' kullimkien.

[115] 12 Widnejn Fernando ma kienux torox għall-aħbar ta' ġrajja bħal din. F'daqqa waħda, bħalma jitqanqal l-iljun għall-ġlied meta jara d-demem, thegġeg b'zelu kbir għall-fidi. F'kompassjoni straordinarja, qagħad jaħseb bejnu u bejn ruħu dwar l-insult li sar lil Kristu u l-qtil tal-matri, u wasal għall-konkluzjoni li ma għandux missjoni oħra x'jaqdi għajr li jaffronta bl-istess hruxija lit-tirann, u għall-imhabba ta' Kristu jikseb l-istess palma tar-rebħa.

[116] 13 Hieni dan ir-raġel li x-xabla tal-persekutur ma ġieghlitux jirtogħod bil-biża' quddiem il-mewt. Mhux hekk biss, imma kif se naraw, il-hegġa ta' l-imhabba perfetta biddlilu għall-aħjar. 14 Għalhekk, hu u jaħseb fi spirtu mqanqal x'kien l-aħjar li jagħmel, iddeċieda li jilbes it-tonka ta' dawk li mietu mewta erojka għal Kristu u jhaddan il-hajja tagħhom. Hekk kien żgur li jkun jista' jieħu sehem fil-ġlieda għall-fidi.

2 – DWAR KIF DAHAL FL-ORDNI TAL-PATRIJET MINURI, MAR IL-MAROKK U KIF SPIĊĊA FI SQALLIJA

[117] 1 Hdejn il-monasteru, f'Coimbra, kienu jgħixu xi patrijiet ta' l-Ordni li semmejna. Skond id-drawwa tagħhom, huma kienu jmorru jhabbtu l-bieb tal-monasteru, jittallbu l-karità. Meta rahom il-qaddej tal-Mulej ma setax iżomm iżjed. Bil-ġentilezza kollha sejhilhom fil-ġenb, fetaħ qalbu magħhom u wrihom x'kien qed ihoss f'qalbu. 2 Dawk il-patrijiet sempliċi tgħidx kemm ferħu meta saru jafu b'dan. Ftieħmu dwar il-ġurnata meta dan il-ferħ tagħhom kellu jitwettagħ u jilhaq il-milja tiegħu. Ferħanin għall-aħhar marru lura, u fi triqthom erhilhom il-hin kollu jroddu hajr lill-Mulej.

[118] 3 Min-naħa tiegħu Fernando, wara hafna taqtigh il-qalb, qala' l-permess mingħand il-prelat tiegħu, u kollu ferħan beda jhejji ruħu għal dak il-jum mistenni. Min-naħa tagħhom il-patrijiet, kif kienu wegħdu, habbtu l-bieb tal-monasteru, u hemmhekk stess libbsuh il-libsa tagħhom. 4 Meta biddel il-libsa religjuża u kien ħabat sejjer mal-patrijiet minuri, wieħed mill-kanoniċi, imnikket aktar mill-ohrajn għat-tluq tiegħu, fid-

dieqa ta' qalbu sellimlu b'dan il-kliem qabel telaq: "Mur, mur, għax għandek mnejn issir qaddis"⁴. 5 Għal dan, b'ħafna umiltà wiegħbu: "Tajjeb! Meta għad tisma' li sirt qaddis, int żgur li tfahħar lill-Mulej".

[119] 6 Ġie, għalhekk, fil-post fejn kienu jingħabru dawk il-patrijiet sempliċi, magħruf bhala ta' Sant'Anton. Fi qbil ma' dan l-isem talab li jibda jissejjaħ Antonju⁵. B'din l-istrataġemma, maħsuba bil-għaqal, taħt isem mhux magħruf, irnexxielu aktar faċilment jehles mid-dwejjaq li kienu qed jikkawżawlu dawk li ma kienux jieqfu jfittxuh.

[120] 7 Kif għidna, kellu taqbad fih xewqa kbira li jmur martri. Waqt li sultan ta' l-art kien akkanit għall-aħħar kontra Kristu, Antnin b'ebda mod ma seta' jberred fih din ix-xewqa herqana. Meta fl-aħħar, kif kienu wegħduh, qala' l-permess mar fl-art tas-Saraċini. 8 Izda, minkejja l-impenn tiegħu kollu biex jilħaq dan il-għan, ix-xewqa tiegħu ma sehħitx. Il-Mulej, is-Sultan tas-Slaten, kellu għalih pjan differenti minn tiegħu.

[121] 9 Li ġara kien dan: ħakmitu marda gravi li b'xejn ma ħallietu. B'hekk fehem li ma seta' jagħmel xejn biex il-wegħda titwettaq, u mġieghel mill-ħtieġa qatagħha li jmur lura f'art l-insara. 10 Waqt li kienu qed ibaħħru lejn Spanja qamet tempesta qalila u l-irwiefen tefgħuh fuq ix-xtut ta' Sqallija⁶. Hekk il-pjan tiegħu falla!

⁴ *L-Assidua* diġà tagħmel riferiment għall-istima li Fernando kellu f'Lisbona u f'Coimbra, imma ma tidholx fid-dettalji dwar ir-relazzjoni fraterna tiegħu mal-kanoniċi Agostinjani. Il-kanonku li hawnhekk jissemma' jidher li kien fundament immnikket quddiem l-abbandun li Fernando iddeċieda li jagħmel mill-Ordni li kien fih biex jidhol mal-patrijiet Minuri.

⁵ *L-Assidua* tgħid: *Antonius ipse sibi nomen imposuit*. Ma jidhirx li din kienet prassi stabilita fil-familja Franġiskana f'dan il-perjodu bikri ta' l-istorja tagħha. Ġeneralment kull patri kien iżomm l-isem tal-magħmudija. Il-bdil ta' l-isem kien isir biss rarament u għal motivi ċari, bħal fil-każ ta' Fernando.

⁶ Julian jippreferi l-espressjoni ġenerika *diutino langore*, marda li ħadet fit-tul, għall-informazzjoni ta' *L-Assidua*, li tgħid li l-qaddis dam marid għal tul ix-xitwa kollha. Rigward il-vjaġġ lejn Sqallija, jidher ċar li l-ġifen ma ltaqax biss ma' irjieh kuntrarji, imma ma' tempesta vera u proprja, biex ingarr dik id-distinza kollha minn viċin il-kosta ta' Spanja b'riħ qawwi mill-punent li xeħtu fuq Sqallija. Il-post tradizzjonali li fih ġie nawfragat Sant'Antnin hu indikat sallum f'santwarju-għar imxabbat fuq irdum barra l-belt ta' Milazzo, fuq il-kosta tat-tramuntana ta' Sqallija, quddiem il-gżejjer Lipari. Minn dan il-post kien faċli għal Sant'Antnin li jmur iżur lill-patrijiet fil-kunvent ta' Messina, fejn sar jaf bil-kapitlu ġenerali li kien se jġi iċċelebrat f'Assisi f'Pentekoste tas-sena 1221.

3 – DWAR KIF MILL-KAPITLU ĠENERALI
ĠIE FIR-ROMAGNA,
FEJN FL-EREMITAĠĠ TA' L-AHWA GHADDA HAFNA JIEM
MEHDI FIT-TALB U L-HAJJA TA' DIXXIPLINA

[122] 1 Dik il-habta kienet fil-qrib hafna ċ-ċelebrazzjoni tal-kapitlu ġenerali tal-patrijiet fil-belt ta' Assisi. 2 Meta Antnin sar jaf b'dan minghandhom, għad li dgħajjed u marid, ra kif għamel⁷ u sab ruħu hemm.

[123] 3 Meta ntemm il-kapitlu u, skond id-drawwa, il-patrijiet bdew jintbagħtu fid-destinazzjonijiet tagħhom, lil Antnin hadd ma talab biex imur miegħu. Billi ma kien jafu kważi hadd, kellu bixra ta' wieħed li m'hu tajjed għal xejn. 4 Hu ma qagħad jgħid xejn fuqu nnifsu, la dwar il-kultura li kellu u lanqas dwar xi kwalitajiet oħra li setgħu juruh bħallikieku wieħed utli. Għalhekk avviċina lil Graziano, li dik il-habta kien is-superjur tal-patrijiet fir-Romagna. Bl-umiltà kollha talbu jkellu lill-ministru ġeneral⁸ biex jiehdu miegħu, u jiffurmah fid-dixxiplina reliġjuża.

[124] 5 Graziano laqgħu b'ħafna tjubija u ħadu miegħu fir-Romagna. Billi meta kien hemm talab post ta' solitudni, bagħatu fl-eremitaġġ ta' Monte Paolo⁹. 6 Hemm sab grotta fil-kripta li kienet skond il-gosti

⁷ Skond Russo, *I francescani in Calabria*, 25.28, hemm xi tradizzjonijiet fil-Calabria li Sant'Antnin waqaf hemmhekk fil-vjaġġ tiegħu lejn Assisi, b'mod partikulari f'Pizzo u San Marco Argentano, fejn għad hemm kappella li tfakkar il-waqfa tal-bniedem ta' Alla.

⁸ Xhieda ta' l-antikità tal-bijografija hu l-fatt li ssejjah lil frate Elia *minister generalis*. Minn 2C (1247) nafu li Elia kien pjuttost *vicarius* tal-qaddis, għax it-titlu ta' ministru ġeneral beda jiġi applikat għas-superjuri ta' l-Ordni wara l-mewt ta' San Franġisk.

⁹ Il-Bollandisti għażlu l-isem *Montis Sancti Pauli* u mhux *Montis Pauli*. Dan wassal għal konfużjoni dwar l-eremitaġġ li fih Sant'Antnin intbagħat minn frate Graziano. Monte Paolo hu eremitaġġ marbut ma' dan is-soġġorn tal-qaddis u li għadu venerat s'allum barra l-belt ta' Forlì. Imma jekk wieħed jaċċetta l-isem Monte San Paolo, jista' jkun li l-isem jirreferi għal kunvent iehor Franġiskan, magħruf bħala *Convento dell'Osservanza*, fuq għolja barra l-belt ta' Bologna, li kienet tissejjah, appuntu, *Monte San Paolo*. L-istess knisja tal-Franġiskani hi dedikata lill-Konverżjoni ta' San Pawl. Hu x'inhu, Sant'Antnin għex kemm f'Monte Paolo barra Forlì, u x'aktarx ukoll f'Monte San Paolo barra Bologna, fejn aktar tard kien jgħallu it-teoloġija lill-patrijiet.

tieghu, bogħod mill-ohrajn u adattata hafna għat-talb. Wera x-xewqa tieghu lil wiehed mill-patrijiet li kien għamilha għalih, u dan ġentilment tahieli.

[125] 7 Kemm kien possibbli għalih, hemm għex hajja solitarja¹⁰. Bl-għajnunna tal-meditazzjoni qaddisa, qawwa fih l-ispirtu kontra t-tentazzjonijiet u fittex li jissahħah fl-imħabba ta' Alla. 8 Wahdu, hemm kien jgħaddi sahriet twal jitlob matul il-lejl, dispost għall-aħħar li jagħmel dejjem ir-rieda ta' Alla. Qabad u żamm shiħ ma' l-ankra antika tat-tama li ma tiġi qatt nieqsa. 9 Hemm ukoll kien isum ħobż u ilma, u jissoġġetta lil ġismu għal ċaħdjet ieb sin għall-aħħar. Kif jixhdu dawk li kienu preżenti, meta kien jibda miexi għall-ħin ta' l-ikel biex jingħaqad ma' hutu, kien tant dgħajjef li, xi drabi, bil-kemm kien jiflah iżomm fuq saqajh.

[126] 10 Il-bniedem ta' Alla Antnin, għad li kien mimli bid-don ta' l-għerf, għex hajja sempliċi ma' nies sempliċi. Din l-għamla ta' hajja għenitu jwarrab minnu l-arroganza bl-umiltà tal-qalb, u għal hafna żmien, taht il-bixra ta' wiehed bla skola, heba d-dawl leqqien tal-grazzja. 11 Minn dak li għidna jidher ċar li kellu mhegġeg fih għall-aħħar iż-żelu għad-dar tal-Mulej. B'danakollu, imfixkel darba milli jirrealizza xewqtu, ma azzardax mill-ġdid, b'inizjattiva proprja, jipprova jagħmel ġesti ta' glorja, sakemm Dak li ntelaq f'idejh b'fiduċja shiħa ma iddisponiex b'sinjal ċar, li jkabbarlu l-fama tieghu fil-laqgħa ta' patrijiet sempliċi.

¹⁰

Hawn l-awtur mhux qed jirreferi għall-hajja anakoretika, imma pjuttost għal eżistenza eremitika-komunitarja, li tghaqad flimkien mument ta' solitudni ma' mument ohrajn ta' hajja fil-fraternità, fuq il-mudell tar-*Regola pro eremitoriis* ta' San Franġisk.

4 – DWAR KIF, BIR-RIEDA TA' ALLA,
SAR MAGHRUF FOST IL-PATRIJJET,
ĠIET AFDATA LILU L-MISSJONI LI JIPPRIEDKA,
U B'LIEMA GHAQAL U HEĠĠA XANDAR IL-VERITÀ,
BLA MA HARES LEJN WIĊĊ HADD

[127] 1 Wara li għadda hafna żmien, xi patrijjet ġew mibghuta fil-belt ta' Forlì biex jirċievu l-Ordni sagri. Fosthom kien hemm Antnin u għadd ta' patrijjet Dumnikani. 2 Meta sar il-hin għall-priedka, il-ministru tal-post¹¹ talab bil-herqa lill-Predikaturi biex xi hadd minnhom jgħid kliem ta' heġġa lill-aħwa miġburin. Izda Alla rieda li hadd minnhom ma aċċetta li jitkellem, għax dehrilhom li ma kienux ippreparati biżżejjed għal dan.

[128] 3 Fl-aħħar, imbagħad, il-ministru, misjuq bil-qawwa mill-Ispirtu s-Santu, mar fuq Antnin. U għad li ma kellu ebda hjiel dwar l-għerf tiegħu, tah l-inkarigu li jgħid lill-aħwa dak li jnebbħu l-Ispirtu. 4 Bl-umiltà kollha, il-qaddej ta' Alla wieġeb li ma kienx denn li jagħmel hu dan id-diskors. Tabilhaqq, lill-kulhadd kien jgħoddu bhala wiehed tajjeb biex joqgħod jaħsel il-platti u l-borom fil-kċina, u jehda f'xi xogħolijiet umli oħrajn, imma mhux li kellu hila jesponi l-misteri divini ta' l-Iskrittura.

[129] 5 Imma għax noqgħod ninhela f'hafna kliem? Iva, hu kien irċieva mis-sema l-grazzja kbira li l-memorja tiegħu kienet isservih bhala ktieb, u b'danakollu qatt ma kien jidher fih l-iċken hjiel ta' xjenza, tneħhi xi kliem bil-latin li kultant kien jgħid. 6 Irreżista kemm seta', imma ma rnexxielux imur kontra l-ordni li rċieva. Għad li kontra qalbu, ċeda u beda jitkellem, bil-biża' tal-Mulej, b'mod l-aktar sempliċi.

[130] 7 Izda l-Mulej ried li jqiegħed fil-għoli fuq kandelabru din l-imnara li kienet ilha żmien twil mohbija taht il-modd (Mt 5,15). Hekk ġara li, meta kompli jitellem, inqeda bi kliem magħżul li juri l-

¹¹ Julian iżomm it-terminoloġija paleofrangiskana *minister loci* (ministru tal-post), li tagħmilha proprja wkoll l-*Assidua*. Imma diġà fit-*Testment* 27 (1226) San Frangisk isejjah lis-superjur personali tiegħu bl-isem ta' *guardianus: Et firmiter volo obedire ministro generali huius fraternitatis et alio guardiano, quem sibi placuerit michi dare*. Mela l-*minister loci* fil-fatt hu l-*guardianus*, jew gwardjan, tal-fraternità ta' Forlì li minnu kienet tiddependi l-fraternità eremitika ta' Monte Paolo.

profondità tal-ħsieb mistiku tiegħu lil dawk preżenti, ilkoll mistagħġbin għall-aħħar. Wara, imbagħad, kollha stqarrew li qatt ma semgħu diskors bħal dan. 8 Il-patrijiet imtlew b'faraġ kbir, u minn dak il-hin 'il quddiem bdew iqimu f'dan ir-raġel, li Alla għamlu magħruf, id-dija leqqiena ta' l-għerf tas-sema. Fl-istess hin qiemu wkoll il-virtù ta' l-umiltà li għet imfahħra b'mod meraviljuż.

[131] 9 Ma għaddiex wisq żmien sakemm din l-aħbar waslet f'widnejn il-ministru general. Bla telf ta' żmien obligah johroġ fil-pubbliku u jimpenja ruħu bis-shiħ fil-ministeru tal-kelma¹². 10 Tabilhaqq, kien xieraq u sewwa li l-uffiċċju tax-xandir tal-Kelma jingħata lill-bniedem imharreġ sewwa fl-għerf divin, magħruf diġà bhala fqir fl-ispirtu fil-fraternità ta' l-aħwa fqar, raġel li dan l-unur ma ħadux minn jeddu, imma ġie msejjah għalih.

[132] 11 Ma għandux ikollna l-iċken dubju li din kienet inizjattiva divina¹³, u l-prova ta' dan ingħatat kemm mill-hajja kif ukoll mill-mewt ta' Antnin. 12 Waqt li kien jghix fil-miżerja ta' dan il-pellegrinaġġ fuq l-art, Antnin warrad kemm bil-hajja tiegħu kif ukoll bit-tagħlim tiegħu. Bil-hajja, għax kien ta' min ifahħru għaċ-ċaħda minn rajh tiegħu nnifsu, għall-innocenza sempliċi u għall-harsien tad-dixxiplina. Bit-tagħlim, għax iggarantit mill-imħabba, il-verità u l-modestja.

[133] 13 Għad li fi ftit kliem ma nistax nuri kemm kull waħda minn dawn il-virtujiet dehret leqqiena fih b'mod ta' l-għaġeb, irrid almenu nikteb fil-qosor xi haġa dwar kemm hu xandar bla ħabi l-verità shiħa lil kulhadd. 14 Din il-virtù dehret ċara quddiem għajnejn kull min semgħu. Bla dubju ta' xejn hi bil-wisq aqwa mill-mirakli li, meta jsiru

¹² Fiż-żmien li fih sehħ il-fatt ta' Forli (tmiem Settembru 1222), l-Ordni kien għadu jħares ir-*Regola non bullata* ta' l-1221. Fil-kapitlu 17,1 hemm miktub: *Nullus fratrum predicet /.../ nisi concessum sibi fuerit a ministro suo*. F'kelma oħra l-permess tal-predikazzjoni kien kompetenza tal-ministru provinċjal. L-*Assidua* 9,1 tikkonferma dan: *Non multo post tempore, delata ad ministrum eorum que contigerant relatione*. Julian hawnhekk qiegħed japplika l-prassi tar-*Regola bullata* ta' l-1223, li fil-kapitlu 9,2 tgħid: *Et nullus fratrum populo penitus audeat predicare, nisi a ministro generali huius fraternitatis fuerit examinatus et approbatus, et ab eo officium sibi predicationis concessum*.

¹³ Il-leġġendista jippreżenta r-rivelazzjoni ta' l-għerf ta' Sant'Antnin fil-priedka ta' Forli bhala l-punt kulminanti tal-hajja tiegħu bhala Franġiskan, li fih il-qaddis jgħaddi mis-silenzju ta' l-eremitaġġ għall-hajja intensa ta' apostolat. Julian jara f'din il-bidla l-id ta' Alla.

waqt li dak li jkun ikun għadu ħaj, spiss iqarrqu¹⁴. 15 Il-qaddis tagħna xandar bil-kotra t-tagħlim imqaddes, u b'miżien ġust ta lil kull wieħed dak li haqqu. Kellem kemm lill-kbar kif ukoll liż-żgħar, u bil-vleġġa tal-verità darab lil kull wieħed bl-istess mod.

[134] 16 Proprju hu, li qabel tant xtaq b'herqa li jixrob il-kalċi tal-passjoni, la baqa' lura u lanqas ċeda quddiem il-kobar ta' xi hadd meta kien meħtieġ li jgħid il-verità. Lanqas il-mewt ma beżżegħtu. B'kuraġġ ta' min jammirah u jfahħru, irreżista t-tirannija tal-kbar. 17 Mhux l-ewwel darba li kellu jattakka bl-aħrax xi persunaġġi kbar u importanti, li kien haqqhom ċanfira. Kien hemm predikaturi oħrajn magħrufin, li meta semgħuh jgħajjat u jwissi, bdew jirtogħdu huma stess quddiem il-kuraġġ li ma jafx x'inhu biża' ta' dan il-bniedem. Il-biża' kien iħammrillohom wiċċhom u juri d-dgħufija tagħhom. Kien għalhekk li aktar xtaqu li jkunu bogħod minnu milli jisimghuh mill-qrib. Arahom imbezza' jgħattu wiċċhom bil-pali ta' jdejhomm jew bl-ilbies tagħhom¹⁵.

[135] 18 Id-diskorsi li kien jagħmel fil-pubbliku, kienu liema kienu ċ-ċirkustanzi, kienu dejjem imħawwra bil-melħ u bil-grazzja. Irrid ngħid jien, hu kien dejjem hlejju u fl-istess hin aħrax. Fis-semmiegħa tiegħu kien jirnexxiel jqanqal kemm l-imħabba kif ukoll il-biża'. 19 Hekk iż-żmien tal-pellegrinaġġ tiegħu fuq l-art, nobbli għall-għerf u l-virtujiet

¹⁴ Julian hawnhekk jesprimi ruħu b'opinjoni komuni fit-tradizzjoni kristjana: mhumiex l-opri mirakolużi li huma sinjali ta' qdusija, imma l-virtujiet sinċieri. Cfr. S. GIRGOR IL-KBIR, *Hom. 29 in Ev.*, 4: *Nam corporalia illa miracula ostendunt aliquando sanctitatem, non faciunt* (PL 76, 1216). 1C 70: *Quid enim miraculis, que sanctitatem magis ostentant quam faciunt, immoremur?*

¹⁵ Dwar dan l-argument, l-*Assidua* 10,6, tillimita ruhha għal riferiment, mingħajr ma tagħti ismijiet konkreti ta' persunaġġi li ġew umiljati mill-predikazzjoni tal-qaddis. Nafu mill-bijografiji li Sant'Antnin ta' spiss ċanfar persunaġġi importanti fil-kamp ċivili u ekkleżjastiku waqt il-predikazzjoni tiegħu. Hu kien qawwi quddiem l-imħabba għall-verità kristjana, u qatt ma ċediha lil dawk li kienu kompromessi minn duttrina eretika, jew li kienu tiranni, jew usurai, jew immorali. Biżżejjed li wieħed jaqra s-*Sermones* tal-qaddis biex jintebaħ b'liema qawwa hu kien jehodha kontra l-vizzji. Eżempji konkreti nsibuhom f'leġġendi posterjuri, bħalma hu l-fatt taċ-ċanfira li Antnin jagħmel lill-arċisqof ta' Bourges (*Rigaldina* 9,21-23; *Liber Miraculorum* 13), jew l-affront quddiem it-tirann Ezzelino da Romano (*Benignitas* 17,41-47; *Liber Miraculorum* 33).

tiegħu, kien prova ċara tal-vokazzjoni divina li kien imsejjah għaliha. Kif naraw aktar 'il quddiem, din il-vokazzjoni giet ikkonfermata b'kotra kbira ta' mirakli wara mewtu.

5 – DWAR L-ELOKWENZA U L-FROTT
TAL-PREDIKAZZJONI TIEGĦU,
U DWAR KIF META DARBA KIEN JIPPRIEDKA
DEHER SAN FRANĠISK IMSALLAB, JITTAJJAR FL-ARJA

[136] 1 Issa li rċieva l-mandat li jippriedka, Antnin beda jimpenja ruħu bis-shiħ fil-qadi ta' dan il-ministeru afdat lilu. Dan kien ifisser ukoll li jibdel il-paċi ta' l-eremitaġġ, fejn kien jikkultiva l-ispirtu tiegħu, ma' hidma mhux tas-soltu għall-gid ta' l-ahwa. 2 Arah issa jiġġerra minn belt għal oħra, iżur kastelli, kampanja u kull fejn isib in-nies, biex b'hegġa jxandrilhom kliem il-*hajja*. Hu li rċieva t-tagħlim mis-sema, arah jadatta ruħu għal kull xorta ta' semmiegħa, u joffri lil kull wiehed minnhom tagħlim li jghinu fl-istat li jhaddan.

[137] 3 In-nies tal-kultura kienu jammiraw fih il-finezza ta' l-intelligenza tiegħu, magħquda ma' ċarezza ta' kliem u elokwenza fl-espożizzjoni tad-diskorsi tiegħu. F'kull ċirkustanza kienu jieħdu gost jisimghuh jitkellem b'sens ta' ekwilibriju ta' l-għageb. 4 Kemm kien jitkellem b'mod profond dwar l-Iskrittura Mqaddsa ta' xhieda għalih personalment il-Papa ta' Ruma. Kien hu li ta lil dan ir-raġel qaddis titlu partikulari: *Arka tat-Testment*.

[138] 5 Ma kienx jillimita ruħu jitkellem b'argumenti kalmi dwar il-formazzjoni li għandha x'taqsam ma' l-imġieba morali. B'argumenti sodi kien jaf jehodha u jwaqqa' t-tagħlim qarrieq ta' l-eretici. 6 B'dan il-metodu tiegħu, f'Rimini rnexxielu jikkonverti kotra ta' eretici għall-fidi nisranija shiħa. Fosthom wassal għad-dawl tal-verità lill-ereżjarka Bononillo, li kien ilu tletin sena aghma bid-dlamijiet qerrieda ta' l-ereżija. Ikkonvincih jibqa' fidil għall-kmandamenti tal-Knisja u jsum, haġa li baqa' jagħmilha sa mewtu.

[139] 7 Kont nieħu wisq fit-tul li kelli noqghod nirrakkonta, wahda wara l-oħra, il-għadd ta' Provinċji li dawwal bil-kelma tiegħu. U nsemmi kemm kienu kbar l-istima u l-imħabba li wrewh kemm il-kbar u kemm iż-żgħar u l-umli. 8 Nuri b'liema hila u hegġa qeda l-hafna

inkarigi li ġew afdati lilu u kemm erwieh mitlufa reġġa' lura lejn il-Hallieq. Inhallu dan kollu u nġhadu b'heffa biex nikkoncentraw l-attenzjoni tagħna fuq il-mument tal-aħħar li lejha mexjin.

[140] 9 Ahna u nfakkru l-aħħar fażi ta' hajtu, inkunu nistghu nifhmu b'mod shih kemm u liema kien il-frott tal-predikazzjoni ta' dan il-bniedem, mibghut minn Alla, f'hafna partijiet tad-dinja¹⁶. Bizżejjed insemmu dak li għamel f'belt waħda matul Randan shih.

[141] 10 F'dan il-kuntest ma nistgħux ma nsemmux ġrajja li tissarraf f'tifhir għalih. Mela darba minnhom, meta l-patrijiet fi Provence kienu miġburin għall-Kapitlu, il-qaddis tagħna kien qed jitellem bi hlewwa kbira fuq il-misteru tas-salib u t-tbatijiet horox li sofra Ġesù waqt il-passjoni. 11 U ara, b'miraklu stupend li qatt ma nstema' bħalu, deher fl-arja l-imqaddes Franġisku, li kien għadu haj, imma li kien f'regjun iehor fil-bogħod. 12 Biex bhallikieku japprova l-priedka tal-bniedem ta' Alla u juri fih innifsu x' imisshom jimitaw dawk li jisimghuh, Franġisku deher lil wiehed minn dawk li kienu hemm, b'dirghajh miftuħa bħal donnu fuq l-ġhuda tas-salib. Bierek lil uliedu li kienu prezenti billi radd fuqhom ilkoll is-sinjal tas-salib¹⁷.

¹⁶ Antnin hu l-*vir a Deo missus*, ir-raġel mibghut minn Alla, li jwettaq speċi ta' rifondazzjoni kristjana fil-belt ta' Padova permezz tal-predikazzjoni tiegħu. U mhux biss f'Padova, imma wkoll fi Provence, f'lokalità mhux speċifikata, kif jidher fil-versett 10. Imma Bonaventura, fil-*Legenda Maior* IV,10, jindika l-belt ta' Arles bħala l-post li fih Sant'Antnin kien qiegħed jipriedka fil-kapitlu provinċjali tal-patrijiet.

¹⁷ Fir-rubrika naqraw: *S. Francisco in aere crucifixus apparuit*. Julian kien diġà kiteb dwar dan il-fatt fil-*Vita Sancti Francisci*, 30, ispirat minn 1C 48. Dawn iż-żewġ redazzjonijiet ta' l-istess fatt storiku li sehh f'Arles huma distinti wiehed mill-iehor fiż-żewġ opri letterarji ta' Julian minn Speyer. Hawnhekk jidher li Julian hu aktar qrib l-*Officium Rhythmicum*. Ġdid ukoll id-dettall li Franġisku, meta deher f'Arles, kien għadu haj. Jekk nagħmlu konfront bejn id-diversi fonti li jtellmu minn din il-ġrajja, nsibu li Celano jikteb meta Franġisku biss kien mejjet mill-persunaġġi msemmija, u kien diġà kanonizzat. Isemmi lil fra Monaldo bi kliem ta' tifhir, hekk li jidher protagonista flimkien ma' Franġisku. Flimkien miegħu jissemma fra Giovanni da Firenze. Fil-*Vita Sancti Francisci* Julian minn Speyer ihalli lil fra Giovanni fil-ġenb, u jitellem dwar fra Monaldo, imma jagħti importanza akbar lil Sant'Antnin, li kien għadu kif ġie kanonizzat hu wkoll. Fil-każ tal-*Vita Secunda*, jisparixxu mix-xena l-persunaġġi inferjuri, biex jibqgħu biss quddiemnett Franġisk u Antnin.

6 – DWAR KIF QABEL IL-MEWT ĠIE PADOVA JIPPRIEDKA,
U KIF KIEN MEHLUS MID-DWIEFER TA' SATANA
LI RIED JIFGAH

[142] 1 Meta għoġob lill-Mulej li jtemm il-mixja tal-qaddis tiegħu Antnin, sena qabel it-tluq tiegħu minn din id-dinja ġie meħlus mit-temxxija tal-patrijiet u mogħti l-permess li jmur jippriedka fejn irid hu¹⁸. Dan ġara fil-kapitlu ġenerali li matulu ġew trasferiti l-fdalijiet qaddisa ta' l-imqaddes missier Franġisku¹⁹. 2 Issa li seta' jgawdi din il-libertà, qatagħha li l-ewwel imur jippriedka fil-belt ta' Padova. Diġà kellu esperjenza tad-devozzjoni sinċiera tal-poplu ta' din il-belt. Dik il-ħabta kien qed jikteb il-priedki ta' nhar ta' Hadd. 3 Issa, fuq talba ta' l-isqof ta' Ostia, kien impenjat għall-aħħar biex ma' din il-ġabra ta' priedki jikteb ukoll priedki għall-festi ta' matul is-sena. Deherlu li jkun aħjar li jmur ikompli din il-biċċa xogħol f'Padova.

[143] 4 Kif appena wasal, mall-ewwel hejja l-ispirtu tiegħu biex iżomm ruħu okkupat f'din il-hidma qaddisa. Ghadda hemm ix-xitwa kollha, mhux jippriedka, imma jikteb il-priedki. 5 Izda meta qorob ir-Randan iddeċieda li jibda jippriedka kuljum, u rnexxielu jwettaq ix-xewqa tiegħu.

¹⁸ L-*Assidua* tispeċifika li l-permess ta' predikatur ġenerali ġie mogħti lil Sant'Antnin mill-ministru ġeneral Giovanni Parenti fl-1227: *a ministro generali suscepit*.

¹⁹ Jidher li Antnin seta' kien preżenti fiċ-ċerimonja tat-translazzjoni tal-fdalijiet ta' San Franġisk, li hi deskritta mill-istoriku Franġiskan Luke Wadding, fl-*Annales Minorum*, ad. An. 1230, n. 3, vol. II, 261: *Multis premissis preludiis, magna preparata sollemnitate, tandem in ipso festo Pentecostes, die 21 maii, facta est translatio. Elevata a terra, magno cum clangore tubarum aliorumque instrumentorum, capsula lignea, in qua sanctum corpus occludebatur, impositaque plaustro seu currui pulcherrimo, mira et pretiosa varietate ornato, quem ob ingentem molem trahebant boves, purpura cooperti. Vi et armis voluerunt esse precipui actores, in hoc spectaculo cives Assisiatas, adhibitis multis custodibus et valida militum manu, caventes ne dolo ullo aut arte surriperetur vel, precisus ullis partibus, minueretur adeo insignis thesaurus. Kien ukoll f'din l-okkażjoni li Antnin seta' Itaqa' ma' frate Giacomo da Ieso, li kien maħkum minn ernja gravi, u li ġie mfejjaq mirakolożament (cfr. 3C 109; SALIMBENE, *Cronica*, 96: *Et frater Iacobus de Yseo, qui in locis inguinaribus et membris genitalibus totaliter erat contractus, integraliter fuit redditus sanitati*).*

[144] 6 Iżda l-ghadu tal-bniedem ried jara kif jagħmel u jwaqqaf din il-hidma qaddisa. X'għamel? Darba minnhom bil-lejl, fil-bidu tar-Randan, waqt li l-qaddej ta' Alla kien qed jistrieħ wara l-gheja tal-jum, ix-xitan beda jagħfaslu grizmejh b'kemm kellu hila. Li mhux għax kien hemm intervent divin żgur li kien jifgah. Dan irrakkontah Antnin stess, kunfidenzjalment, lil wiehed mill-patrijiet. 7 Iżda hu, bla telf ta' żmien, beda jsejjaħ l-isem tal-Vergni glorjuża, fetaħ għajnejh u, hieles mill-ghadu tiegħu, ra ċ-ċella mdawwla kollha kemm hi b'dawl is-sema. U x-xitan, li jobgħod id-dawl u li ma jissapportix id-dawl divin, rah jaħrab, imbezża²⁰.

7 – DWAR KEMM IL-POPLU KIEN IMUR KOTRAN
BIEX JISIMGHU,
U KEMM IL-MULEJ KISEB FROTT FI ŻMIEN HEKK QASIR
PERMEZZ TIEGHU

[145] 1 Dak li l-qaddej tal-Mulej kien iddeċieda li jagħmel matul iż-żmien qaddis tar-Randan, mall-ewwel beda jwettqu. In-nies tant kibret fihom ix-xewqa li jisimghuh li bdew jingabru ġmieghi kbar hekk li kien hemm bżonn issir organizzazzjoni fil-knejjes fejn kien se jippriedka. 2 Iżda billi l-folol bdew dejjem jikbru l-ebda knisja ma kienet kbira biżżejjed biex tesagħhom. Iddeċieda għalhekk li jmur ifittex spazji fil-beraħ tal-kampanja. Hemm kien inizzel bl-abbundanza x-xita tad-duttrina tiegħu, xita li tagħti s-saħħa lil dawk kollha li kienu għatxana għall-Kelma ta' Alla.

[146] 3 Kuljum, mingħajr eċċezzjoni, kienu jmorru hemm l-abitanti tal-belt ta' Padova. Mal-membri tal-kleru u r-reliġjużi kien imur jisimghu anke l-isqof²¹. 4 Barra dan, mill-ibliet tal-qrib, il-kastelli u l-irhula oħra

²⁰ Dan il-kapitlu jikkonkludi bir-rebħa glorjuż ta' Sant'Antnin fuq ix-xitan li ried ixekkel il-qawwa tal-predikazzjoni tiegħu billi jipprova jifgghu. Hekk il-kapitlu jipprepara x-xena għar-Randan famuż li hu ipriedka f'Padova fis-sena 1231.

²¹ Julian hawnhekk jagħmel żjeda ma' dak li tgħid l-*Assidua*, għax din titkellem mill-kleru u l-poplu bhala s-semmiegħa tal-predikazzjoni tal-qaddis. Imma hawnhekk naraw li, barra mill-Frangiskani addetti għas-servizz tal-persuna tal-predikatur u biex jgħinuh fl-amministrazzjoni tas-sagrament tal-qrar,

tal-qrib kienu jmorru bi hġarhom folol kbar li ma jinghaddux. Kienu jitolqu jgħaġġlu fis-siġħat bikrija tal-lejl, bid-dawl tal-lanterni, lejn fejn kien se jkun jippriedka, b'gara bejniethom biex isibu l-aħjar postijiet. 5 Kienu jmorru magħhom irġiel u nisa delikati u raffinati, imma li kienu jicċahdu minn ilbies li jlellex u rikk. Kuljum bl-akbar umiltà kienu jistennew li tinzel fuqhom mill-gholi x-xita tal-grazzja, u ma kienux jitolqu qabel jispiċċa.

[147] 6 Meta kien ikun jitkellem il-qaddej ta' Alla, il-ġemgħa kollha kienet toqgħod tisimghu b'attenzjoni kbira. U għad li lahaq kien hemm tletin elf ruh jew iżjed, rari hafna kont tisma' lil min jitkellem jew jagħmel xi hoss. 7 In-neguzjanti wkoll kienu jagħlqu l-hwienet tagħhom, u ma kienux jazzardaw jibdew ibieghu qabel ma tispicċa l-priedka. Wara l-priedka kienu jkomplu l-hidma tagħhom bħas-soltu. 8 Imbagħad, il-folla misjuqa minn devozzjoni li qajla tista' trazzanha, kienet tipprova tmissu. Kien hemm li biza' li jiġi mgħaffeg, imma grupp ta' zghazagh b'saħħithom kienu jipproteġuh²².

[148] 9 Hemm kont tara għedewwa li kienu jobogħdu lil xulxin għall-mewt jagħmlu paċi. Nies miżmuma mjassra għal żmien twil jiksbu l-helsien. Hwejjeg mirhuna u flus miksuba bl-użura mogħtija lura lill-vittmi, u maħfura kull rahan u dejn. 10 Kull wiehed kien jitlob, minghand il-bniedem ta' Alla, il-parir li jghodd għalih, skond id-dnubiet li jkun soltu jaqa' fihom. Imbagħad, jimpenja ruħu li joqgħod lealment għal dak li jgħidlu hu. Il-bicċa l-kbira minnhom kienu jistqarru li kienu mwissijin f'dehra biex iġibu ruħhom b'dan il-mod. 11 Kienu hafna n-nisa midinbin pubbliċi li ikkonvertew. U l-ghadd tal-midinbin hatja ta' hafna xorta ta' dnubiet kien hekk kbir li s-sacerdoti ma kienux ilaħħqu jqarruhom kollha.

insibu wkoll qassisin u sacerdoti minn Ordnijiet reliġjużi oħrajn, li wkoll kienu jagħtu daqqa ta' id f'din il-hidma ta' evanġelizzazzjoni. Il-preżenza ta' l-isqof, imbagħad, kienet tiġbed għand Antnin folol kbar mid-djoċesi kollha.

²² Dettall importanti li jurina l-popolarità kbira li kien igawdi Sant'Antnin, li saħansitra kellu bżonn ta' "bodyguards" biex jipproteġuh mill-fanatizmu tal-folla!

8 – DWAR IL-PERSEVERANZA TIEGHU
 FILLI JAHDDEM FL-OPRA TA' ALLA²³,
 DWAR IL-FAMA TAL-QDUSIJA TIEGHU FIL-POPLU,
 U KIF KIEN JAF MINN QABEL IL-GLORIFIKAZZJONI TIEGHU

[149] 1 Il-qaddej ta' Alla Antnin kellu hafna xi jtaqqlu: mard serju u kroniku, u kien imġissem b'tali mod li l-mixi kien jgħejjih hafna. U b'danakollu, minkejja l-piż tax-xogħol tiegħu, kompli jqarar u jagħti pariri²⁴. 2 B'dan il-mod għadda erbghin jum ixerred iż-żerriegħa fejjieda tal-ħajja u jiġbor kotra ta' frott ta' nies li jemmnu tabilhaqq. 3 B'dan il-Mulej ried jgħarraf lill-poplu l-merti tal-qaddej tiegħu. Iddeċieda wkoll li fi żmien qasir jigglorifikah quddiem kulhadd bil-ghan li b'devozzjoni kbira jqimuh dawk li qabel kienu ammiraw is-sinjali tal-qdusija tiegħu.

[150] 4 Fil-fatt, il-poplu kellu devozzjoni lejħ hekk straordinarja u fiduċja fil-merti tiegħu li, min kien jirnexxilu jaqta' mqar biċċa zghira mil-libsa tiegħu, kien ihossu hieni li jippossjedi relikwa għażiza. 5 Li xi hadd kellu l-privileġġ li jkellmu jew li jmissu, din kien jgħoddha bi grazzja kbira.

[151] 6 Li l-bniedem ta' Alla kien jaf minn qabel b'din il-glorifikazzjoni tiegħu, nistgħu nifhmuh bla tbatija ta' xejn. 7 Darba minnhom, kien qed jammira minn fuq għolja l-pjanura ta' Padova u l-firxa tal-belt. Kollu ferħan fl-ispirtu tiegħu beda jfahharha b'tifhir kbir waqt li l-patri li kien jakkumpanjah qagħad jisma'. Il-qaddis iddikjara li l-belt dalwaqt kienet se tingħata gieħ kbir.

[152] 8 Il-ġrajjet li sehħew wettqu l-kliem ta' din il-profezija. Bilhaqq kollu, għax minn dakinhar tal-mewt tiegħu sallum, Padova ferħana tiddikjara li, grazzi għall-merti tal-qaddis, kotra li ma tgħoddhiex ta'

²³ Fil-lingwaġġ tradizzjonali monastiku l-*opus Dei* hi l-azzjoni liturġika tal-ġurnata (Quddiesu u Uffiċċju divin). Hawnhekk Julian iwessa' t-tifsira u jiġbor fiha l-hidma pastorali kollha kemm hi ta' Antnin (Quddiesu, katekezi, predikazzjoni, sagrament tal-qrar). Fix-xandir ta' l-Evangelju Antnin jiehu tassew sehem fl-*opus divinum*.

²⁴ L-*Assidua* tuża l-verb *docendo*, li Julian għalih jippreferi l-espressjoni *dando consilia*. Ma kienx biss jamministra l-qrar bħala sagrament, imma kien ukoll ifittex li l-qrar ikun okkażjoni li fih il-penitenti jkunu jistgħu jifthu qalbhom mas-sacerdot u jirċievu pariri għaqlin għal imġieba ahjar.

pellegrini dejjem iżuruha u jonorawha bil-kant u għotjiet tassew ta' l-għageb²⁵.

[153] 9 Din il-belt, irrid ngħid jien, għandha xmara ta' mirakli u tgawdi minn unur li ma tqabblu ma' xejn, u li minn dan it-teżor permezz tal-mahbub Antnin hija tista' tgħin lil hafna nies fil-bżonn. 10 O Padova, tabilhaqq ixxurtjata, għal dawn il-grazzji kollha għandek raġun tifraħ u tithenna. U bis-saħħa ta' din il-qima denja tiegħu, li biha ġejt mogħnija b'tant glorja, żomm u għożż sa l-aħħar dan it-titlu ta' glorja!

9 – DWAR KIF WAQAF JIPPRIEDKA U IRTIRA FIS-SOLITUDNI,
U META MARAD TALAB LI JOHDUH PADOVA,
U KIF FIL-HIN TAT-TLUQ TIEGĦU LEJN IS-SEMA
STQARR LI QED JARA LILL-MULEJ
U LI KELLU D-DILKA TA' L-ISPIRTU

[154] 1 Wara dan, billi żmien il-ħsad kien fil-qrib, il-bniedem ta' Alla ra li n-nies kienu se jkunu mħabbtin jiġbru l-ghelejjel mill-għelieqi; għalhekk, iddeċieda li jwaqqaf il-predikazzjoni. 2 Sfinit kif kien minhabba l-kuntatti bla jaqtgħu mas-sekulari, tbiegħed mill-għagħa tal-belt. Mar jgħix f'Camposampiero, post solitarju, biex hemm jgħajjex mill-ġdid l-ispirtu tiegħu.

[155] 3 In-nobbli Tiso, sid il-post fejn kienu jgħixu l-patrijiet, laqgħu bl-akbar devozzjoni, wera gratitudni lejħ u kien lest jaqdiħ f'kollox. 4 Ftit ġranet wara, f'ambjent pjaċevoli mdawwar bis-siġar, qrib il-post fejn kienu jgħixu l-patrijiet, ħa ħsieb jibnilu b'idejħ stess ċella żgħira fuq siġra tal-ġewż²⁶. Antnin aċċettaha b'rikonoxxenza, għax ra li kien il-post li xtaq biex fiħ jiddedika ħinu f'ħidmiet spiritwali.

[156] 5 Hu li ruħu kienet diġà tghammar fis-sema, fl-aħħar jiem ta'

²⁵ L-element internazzjonali ta' l-Ordni minoritiku u l-vokazzjoni apostolika ta' l-ewwel patrijiet minuri kienu jidwu fi bliet universitarji bħal Pariġi u Padova, wahda famuża għall-għerf li biħ kienu mżejnin il-patrijiet, u l-oħra għall-għegubijiet li seħew bl-interċessjoni ta' Sant'Antnin fis-santwarju famuż tiegħu.

²⁶ L-*Assidua* tinnota li l-qaddis, jum minnhom, kien waqaf jammira l-isbuhija majjestuża ta' dik is-siġra tal-ġewż u wkoll li kien hu li talab lill-Konti Tiso jibnilu ċella fiħa biex jinqata' mill-art u jintrefa' fil-ħsibjiet tas-sema.

hajtu għex fil-gholi anke f'gismu. Hemm fuq, il-hin kien jgħaddih f'meditazzjonijiet qaddisa u talb devot. Ried jippurifika l-ispirtu tiegħu minn kull tingis tad-dinja, hekk li jkun lest jinghaqad ma' l-ispirti tas-sema²⁷.

[157] 6 Darba minnhom, qrib hin l-ikel, niżel miċ-ċella biex jinghaqad ma' hutu l-patrijiet. Fid-daqqa u l-hin hassu hażin sew. Qegħduh fuq mitraħ u dlonk hass il-forzi ta' gismu jtilquh għal kollox²⁸. 7 Il-marda kompliet sejra mill-hażin għall-agħar, u malajr fehem li ma kienx baqaghlu wisq żmien biex jikkumbattiha. Ma riedx li jkun ta' piż għall-patrijiet, u għalhekk talab li johduh Padova²⁹. 8 Il-patrijiet opponew kemm felhu, għax ma xtaquhx jabbandunahom. Fl-aħħar, għad li kontra qalbhom, ċedew biex jaqtgħulu xewqtu. Imnikktin għall-mewt, għabbewh fuq karru u hallewh jitlaq.

[158] 9 Kien għoddu wasal qrib il-belt meta ltaqa' miegħu patri iehor li kien ġej biex iżuru³⁰. 10 Meta ra lill-bniedem ta' Alla f'dak l-istat u periklu gravi, mixhut fuq il-karru, ipperswadih li, biex jevita l-fittaġni tas-sekulari, ikun aħjar li ma jidholx il-belt u jmur jiltaqa' mal-patrijiet ta' Santa Maria. Issuġġerielu li minnufih imur l-Arcella, fil-kunvent tal-patrijiet³¹ li kienu inkarigati mill-assistenza spiritwali tas-Sorijiet

²⁷ Fuq l-eżempju ta' l-*Assidua*, ukoll il-*Vita Secunda* b'delicatezza kbira tkompli turi li Antnin, minkejja li kien qaddis safi u qisu ċittadin ma' l-aṅgli, kellu wkoll bżonn ta' purifikazzjoni, u kien konxju li kien midneb (*ut ... purificaret ab omni terrenorum contagio spiritum*), fl-ispirtu ta' Ġw 15,3: "Intom diġà ndaf, bil-kelma li habbartilkom". Aktar 'il quddiem l-awtur ifakkar li l-qaddis moribond talab li jirċievi l-penitenza sagramentali, u li kanta mal-patrijiet is-seba' Salmi penitenzjali.

²⁸ Dan il-mitraħ x'aktarx kien xkora miżera li kienu jimlewha bit-tiben: *stramentis se lectuli cuiusdam preceps inclinavit*, kif tgħid l-*Assidua*.

²⁹ Julian ihalli barra d-dettall li Antnin ikkonsulta lil frate Ruggero, il-*consocius* tiegħu.

³⁰ Dan kien frate Vinoto, skond l-*Assidua*. Skond id-drawwa tal-Franġiskani tal-bidu, mehuda mill-preċett apostoliku, il-patri itineranti dejjem kellu *consocius* biex jakkumpanjah. Dan kien ġej mill-fraternità ta' *Sancta Maria Mater Domini* biex iżur lil Antnin f'Camposampiero.

³¹ Il-leġġendista, li ma kienx jaf eżattament fejn kienet iċ-*Cella* (Arcella), haseb li din kienet kunvent iehor tal-patrijiet minuri ta' Padova. Nafu li, fil-fatt, kienet monasteru tal-Klarissi, li għalihom kien hemm xi patrijiet jaqdu bhala kappillani u ċirkaturi.

Klarissi. 11 Il-qaddej ta' Alla aċċetta dan il-parir u halla li jieħduh l-Arcella.

[159] 12 Ftit wara dan, billi l-marda kompliet taggrava, hassu bla saħħa għal kollox, u t-tmiem kien qed joqrob minn hin għal ieħor. 13 Wara li qerr u ha l-assoluzzjoni³², beda jlissen l-innu li jibda bil-kliem: *O gloriosa Domina*.

[160] 14 Imbagħad, għolla għajnejh 'il fuq, u baqa' jħares fiss quddiemu. Kif rawh iħares hekk ċass bla jitharrek, staqsewh x'kien qed jara, u hu wiegeb: "Qed nara lill-Mulej tiegħi".

[161] 15 Kif kienet id-drawwa, il-patrijiet ġabru ż-żejt tad-dilka tal-morda, imma Antnin qalilhom: "Jien diġà għandi din id-dilka fija. B'danakollu, għad li mhux neċessarju li tagħmluli l-grizma tal-morda, nitlobkom tagħmluhieli u żgur tkunli ta' għajnuna". 16 Wara li rċieva b'devozzjoni d-dilka biż-żejt imqaddes, talab flimkien mal-patrijiet is-salmi penitenzjali kollha. 17 Baqa' haj għal madwar nofs siegħa u mbagħad, heġu heġu, radd ruħu f'dirgħajn l-aħwa li kienu jassistuh, bħallikieku dahal f'raqda.

[162] 18 Antnin, il-konfessur glorjuż ta' Kristu, miet jum il-Ġimgħa, fit-tlettax tax-xaħar ta' Ġunju tas-sena 1231 ta' l-Inkarnazzjoni tal-Mulej.

³² Il-bijografi antiki ta' San Franġisk (1C 108-110; 2C 214-217; LM XIV,5) jfakkru l-mewt tal-qaddis ta' Assisi, imma għalkemm jieqfu fuq bosta dettalji, qatt ma jsemmu li San Franġisk talab li jersaq lejn is-sagrament tal-penitenza qabel ma miet, jew li rċieva l-Ewkaristija taħt forma ta' vjaticu, jew ukoll li ġiet amministrata lilu d-dilka mqaddsa. Dan ma jfissirx li San Franġisk ma rċevix dawn is-sagramenti qabel ma miet, imma li għall-bijografi dan kollu ma kellux importanza partikulari fil-każ tiegħu. Imma l-*Legenda Sanctae Clarae* 42 titkellem mill-fatt li Santa Klara, qabel ma mietet fil-11 ta' Awissu 1253, irċeviet l-assoluzzjoni sagramentali mill-Papa Innoċenz IV u mbagħad tqarbnet.

10 – DWAR KIF L-AĦBAR TAL-MEWT TIEGĦU
XTERRDET MIRAKOLOŽAMENT³³,
KIF IL-PATRIJJET MA SETGHUX JITTRASPORTAW IL-ĠISEM
TIEGĦU, U KIF IL-POPLU LI DAĦAL B'SAĦĦA FL-ARCELLA
ĠIE MILQUT MINN STURDAMENT U GHAMA

[163] 1 Meta miet il-bniedem ta' Alla, il-patrijjet ma riedux ixandru l-aħbar tal-mewt tiegħu. Beżgħu li folol kotrana ta' nies kienu se jidhlu fuqhom b'mod goff. Imma l-ġrajja li riedu jzommu moħbija sar jaf biha kulhadd b'mod ta' l-ghageb, kif sejrjn ngħidu.

[164] 2 Hadd ma kien għadu jaf b'dak li ġara, hlief dawk li kienu prezenti. Imma f'daqqa waħda qtajja ta' tfal bdew jiġġerrew mal-belt jgħajtu: "Miet il-missier qaddis, miet Sant' Antnin".

[165] 3 L-aħbar xterdet bħal lehħa ta' berqa f'kull rokna tal-belt u f'kemm ilni ngħidlek sar jaf biha l-poplu kollu.

[166] 4 Beżghanin li xi hadd jahtaf il-ġisem tal-qaddis u jieħdu xi mkien iehor, l-abitanti tal-kwartier tal-belt ta' Capodiponte, b'ghaġġla kbira, ġabru kotra ta' nies armati. Imma ċittadini oħrajn ukoll, b'heffa xejn anqas kbira u mingħajr distinzjoni ta' sess jew qagħda soċjali, waslu fuq il-post, u kollha flimkien infexxew f'bikja ta' tnehid u niket.

[167] 5 Aktar minn kulhadd bdew jibku u jolfqu s-Sorijiet Klarissi, li biex jifarrġu fin-niket tagħhom, qatgħuha li jirrikorru għand il-kbarat tal-belt. Billi meta kien għadu ħaj huma ma setghux juruh il-qima tagħhom, ma riedux jirriskjaw li jitilfuh wara mewtu. 6 Biex jilhq dan il-ghan tagħhom, minn wara dahar il-patrijjet u bla telf ta' żmien, baġhatu messagġiera u sabu li l-parti l-kbira tal-kbarat tal-belt kienu favorevoli għat-talba tagħhom.

[168] 7 Meta l-patrijjet li kienu jgħixu fil-qrib tal-knisja ta' l-Imqaddsa Verġni Marija – il-post li l-qaddis kien għażel li jindifen fih – waslu hdejn l-Arcella, u talbu li jingħatalhom il-ġisem, l-abitanti ta' Capodiponte qamu kontrihom; lanqas biss hallewhom imissuh. Gruppi ta' nies armati minn fosthom qagħdu jgħassu l-ġisem. 8 Meta l-patrijjet raw li t-talba tagħhom ġiet miċhuda hekk sfaccatament, iddeċidew li jitkellmu ma'

³³ Julian jagħti importanza lill-intervent divin, li bih saret magħrufa l-mewt tal-qaddis Antnin. Hekk l-inizjattiva spontanja tat-tfal ta' Padova hi attribwita għal miraklu.

l-isqof dwar dak li kellu jsir. Sabuh favorevoli għad-drittijiet tagħhom, u kuntrarju għall-pretensjonijiet ta' dawk li semmejna.

[169] 9 L-isqof talab lill-*podestà* tal-belt biex jiehu passi u jgħin kemm jista' l-patrijiet biex jittrasportaw il-*gisem*. 10 Imma n-nies tal-belt li diġà semmejna waqfulu lill-*podestà*, u qeġhdu hajjithom u l-proprjetà tagħhom fil-periklu, deċiżi għall-ahħar li jiddefendu l-fdalijiet qaddisa. F'dan qablu anke dawk li għal żmien twil kienu għedewwa ta' xulxin. 11 Bħallikieku dan ma kienx biżżejjed, hasbu li kien hemm xi nassa. Għalhekk qatgħuha li jisirqu l-*gisem* huma stess. Qajla xi hadd seta' jipperswadihom jistennew sa ma jasal il-ministru provinċjal li, wara kollox, minnu kienet tiddependi l-kawża tal-patrijiet.

[170] 12 F'nofs ta' lejl il-poplu tilef sabru u beda jinstema' l-għajjat tal-folla li, jigrri x'jigrri, riedet tara l-*gisem* tal-qaddis. 13 Fil-fatt, ġrat xi haġa tabilhaqq straordinarja: għal darba, tnejn, tlieta, n-nies taw is-salt biex jidhlu fl-Arcella, kissru s-serraturi, u b'danakollu bħal donnhom storduti u milqutin mill-għama, ma rnexxielhomx jidhlu lanqas darba biss, għad li l-bibien kienu miftuħa berah.

[171] 14 L-għada, imbagħad, il-kotra tan-nies li ġew mill-pajjiżi qrib ma kontx tghoddhom. Dawk li personalment ma rnexxielhomx imissu l-*gisem* minhabba r-rassa li kien hemm, bdew jagħtu lill-ohrajn xi offerti jew proprjetà tagħhom, ngħidu ahna, ċinturini, ġizirani u ċrieket, biex imissuhom mal-*gisem*.

11 – DWAR L-EBUSIJA TAR-RAS TA' L-ABITANTI
BIEX JIDDEFENDU L-ĠISEM,
IT-TIXWIX TAL-POPLU U L-FUNERAL TAL-QADDIS

[172] 1 Il-ministru dam ma wasal u l-kwestjoni baqgħet imdendla. Iżda l-patrijiet bdew jinkwetaw dwar dak li seta' jigrri minhabba s-sħana tas-sajf. Għalhekk iddeċidew li jagħlqu l-*gisem* f'kaxxa ta' l-injam, inizzluz ġo fossa u jitfgħu fuqu ftit hamrija. 2 Bħal sajjetta ġriet l-ahbar li l-*gisem* ġie meħud xi mkien ieħor. Immedjatament ilkoll, qishom nies barra minn sensihom, taw is-salt biex jidhlu fl-Arcella, ixejru sjuf u bsaten. B'xejn ma ikkalmaw qabel ma investigaw sewwa x'kien gara, kif u għaliex.

[173] 3 Filghaxija wasal il-ministru, u l-abitanti li diġà semmejna kemm il-darba, bla telf ta' żmien marru jkellmuh. 4 B'insistenza talbu l-ġisem, u r-raġunijiet li tahom il-ministru ma ikkalmawhomx. Sahansitra waslu anke jheddu li qatt ma kienu se jergġhu lura minn din il-kawża, u ma kienu se jibzġhu minn hadd. Qalu ċar u tond li kienu lesti jipperikolaw mhux biss il-proprjetà tagħhom, imma hajjithom ukoll. 5 Meta ra din ir-ras iebša u dan il-fanatizmu, l-ministru, b'għaqal umli u ffit diplomazija³⁴, għaraf isib tarf din il-kwestjoni billi talabhom jgħassu l-ġisem sa l-ghada.

[174] 6 L-ghada filghodu, it-tielet jum mill-mewt³⁵, il-ministru mar għand il-*podestà* tal-belt u talbu parir u għajnuna. 7 Il-*podestà* sejjaħ il-kunsill u iddeċieda, taħt multa ta' mitt lira, li hadd ma għandu juża vjolenza fuq il-patrijiet, sakemm din il-kwestjoni tiġi regolata mill-isqof u l-kleru. Ordna wkoll, bil-kunsens tal-kunsill, li l-ġisem ikun mgħasses tajjeb.

[175] 8 Fir-raba' jum, l-isqof eżamina l-kwestjoni b'attenzjoni flimkien mal-kleru. Sema' r-raġunijiet taż-żewġ naħat, u ikkonkluda b'sentenza definittiva favur il-patrijiet. 9 Il-motiv ewlieni kien dan: il-bniedem ta' Alla, meta haż il-mewt qrib, għażel li jindifen ma' hutu l-patrijiet. U meta kien għadu haj kien jiehu sehem f'kollox u jgħix magħhom taħt l-istess saqaf.

[176] 10 Stieden il-kleru u l-poplu kollu biex l-ghada jingabru lkoll flimkien halli jieħdu sehem fil-korteo waqt it-trasport tal-ġisem. Talab lill-*podestà* biex iħares tajjeb il-patrijiet halli ma jkunux vittmi ta' xi tip ta' vjolenza. 11 Il-*podestà* ordna li jinbena pont bid-dgħajjes f'nofs ix-xmara³⁶. Dan għax beża' li l-abitanti li semmejna, jekk jaraw għaddej mill-inhawi tagħhom il-ġisem, issa li d-deċiżjoni ttieħdet kontrihom, jergġhu jqajmu xi rewwixta qalila ohra.

³⁴ Julian jinnota l-kwalitajiet ta' gvern li kellu l-ministru provinċjal Alberto da Pisa: *humiliter et caute*.

³⁵ Dan kien jum il-Hadd. Il-ministru jitlob liċ-ċittadini jħarsu l-ġisem, biex hu jkollu żmien halli jimxi bid-diplomazija u jilhaq ftehim bejn il-patrijiet u l-*podestà* dwar id-dritt tiegħu li jidfen lil Antnin fil-kunvent ta' *Sancta Maria* f'Padova.

³⁶ *L-Assidua* tinnota: *ex transverso fluminis, quod Cellam circuit*. Il-pont tad-dgħajjes ġie mibni biex il-korteo jevita li jgħaddi mill-ponte Mulino, għax dan kien ifisser li kien ikollu jaqsam iċ-ċentru abitat ta' Capo di Ponte.

[177] 12 Iżda dawk, meta raw x'kien qed jiġi ippreparat, qamu xorta waħda, u f'radda ta' salib kissru l-pont. Bħallikieku dan ma kienx biżżejjed, iddikjaraw li kienu lesti jaffrontaw kull theddida, kemm il-darba xi hadd jazzarda jmiss il-ġisem, jew jagħmel xi ħsara lilhom, lil djarhom jew lill-proprjetà tagħhom. 13 Dawk tan-naħa l-oħra, meta saru jafu b'dan, qabdu l-armi huma wkoll u bdew mexjin gruppi gruppi, b'kuragg xejn anqas minn ta' dawk li kissru l-pont.

[178] 14 Il-patrijiet, meta raw x'rovina u diżastru kienu se jahbtu fuq il-belt, qabdhom biżżejjed kbir. Xejn inqas terrorizzati minnhom kienu s-Sorijiet Klarissi u għalhekk talbu li l-ġisem jiehduh. 15 Kemm dawk u kemm dawn bdew jgħidu li dan il-gwaj kollu kien kastig minħabba dnu biethom. Bil-biki u x-xegħir, bdew jitolbu l-ħniena divina biex il-belt ma ssofrax ħsara³⁷.

[179] 16 Iżda l-*podestà* ħass li ma għandux jittollera rewwixta bħal din. Permezz tax-xandar, sejjah b'għaġġla l-kunsill fil-palazz, u lil dawk responsabbli ta' dan it-taħwid kollu qatagħhom għalihom f'naħa oħra tal-belt. B'rabta ta' ġurament ġieghelhom li dakinhar ma jmorrux lejn djarhom, taħt il-piena tal-konfiska tal-proprjetà tagħhom.

[180] 17 Meta kolloxx kien f'postu, l-isqof flimkien mal-kleru, il-*podestà* akkumpanjat mill-kbarat, il-kavallieri u ġemgħa bla għadd ta' nies imxew proċessjonalment lejn l-Arcella. Qalghu l-ġisem mill-fossa³⁸, u n-nobbli ġarrewh fuq l-ispallejn. 18 Fl-aħħar, fid-dawl ta' xemgħat bla għadd, il-kant ta' l-innijiet u t-tifhir, il-korteo solenni wasal, bil-mod il-mod, fil-knisja ta' l-Imqaddsa Omm Alla. L-isqof iċċelebra l-quddiesa solenni, u mbaġħad saret id-difna tal-ġisem b'unur kbir. Dan kien il-ħames jum mill-mewt tiegħu.

³⁷ Julian hawnhekk jiġbor fi ftit kliem is-sitwazzjoni kollha, billi jattribwixxi lill-Klarissi l-*mea culpa* tal-kundizzjoni drammatika li sabu ruhhom fiha l-patrijiet minħabba l-insistenza ta' dawk ta' l-ewwel li riedu jidfnu lil Sant'Antnin fil-monasteru tagħhom.

³⁸ Il-ġisem mejjet ta' Sant'Antnin kien ġie magħluq f'*capsella lignea* u mqieghed provvisorjament ġewwa fossa fil-ħamrija, minn fejn imbaġħad qalghuh biex jiehduh għad-difna f'Padova.

12 – DWAR KIF DAKINHAR STESS
BDEW ISIRU KOTRA TA' MIRAKLI,
U B'LIEMA DEVOZZJONI U FERH ILKOLL ĠREW
LEJN IL-QABAR TAL-BNIEDEM QADDIS

[181] 1 Fil-pjan tagħha, il-Providenza divina ippermettiet li l-ewwel tqum it-tempesta tar-rewwixta, għax riedet li malajr wara titferrex, b'mod aktar intensiv, is-serenità li gġib magħha l-kalma. Dan sar biex id-dawl sabiħ u leqqien tal-grazzja, li kellha tiġi wara, jiddi b'mod aktar ta' l-għaġeb aktar ma kienet sewda s-shaba tal-prova ta' qabel. 2 F'din iċ-ċirkustanza wkoll dehret l-imħabba tal-poplu lejn il-qaddis – għad li mhux b'mod għaqli jew prudenti! Qima li dehrilhom jisthoqqlu dak li, qabel ma bdew isiru l-mirakli bil-kotra, kienu qegħdu lilhom infushom fil-periklu.

[182] 3 Meta għaddiet it-tempesta u reġghet il-kalma, fid-daqqa u l-ħin, dak il-jum stess, bdew isiru grajjiet ta' l-għaġeb. Dawk kollha li, imġarrbin minn xi mard, kien liema kien, għalihom kien bizzejjed imissu l-qabar tal-qaddis u jaqilgħu l-fejqan mixtieq dak il-ħin stess. 4 Dawk, imbagħad, li minħabba r-rassa, ma setgħux jersqu jew ma kienx possibbli li jitwasslu sal-qabar, bdew jiksbu l-fejqan, quddiem kulhadd, anke barra l-bibien tal-knisja, fil-pjazza.

[183] 5 Dawn il-grajjiet qajmu fost il-poplu devozzjoni li qajla tista' tiddiskreviha bil-kliem. Bdew gējjin pellegrinaġġi b'kotra ta' nies, ifaħħru b'unuri xierqa l-merti tal-bniedem qaddis. 6 Qabel kulhadd gēw l-abitanti ta' Capodiponte, irġiel u nisa, żgħażaġh u anzjani, ilkoll mexjin hafjin. Inxtehtu quddiem il-qabar tal-qaddis b'umiltà u qima hekk kbira li, bl-eżempju tagħhom, qanqlu għall-kompassjoni l-qlub ta' kulhadd. Il-patrijiet ukoll, misjuqin minn pjetà kbira, marru purċissjoni jiltaqgħu magħhom biex jagħtuhom merħba.

[184] 7 Warajhom imxew l-isqof tal-belt, il-kleru, il-venerabbli komunitajiet reliġjużi, gēmgħa kbira ta' studenti u professuri, il-*podestà* akkumpanjat minn għadd ta' nies importanti u ringieli ta' kavallieri u membri ta' kull professjoni u sengħa: ilkoll f'korteo organizzat tajjeb, waslu bl-akbar dinjità, fil-ġranet u l-hinijiet stabiliti, hafjin, kulhadd iġorr xemgħa f'idu.

[185] 8 Fil-bidu ta' kull grupp kien hemm xi whud iġorru xemgħat kbar, imżewqin b'hafna tiżjin u figurati maħdumin minn idejn nies artisti.

Kienu jgorrhom għadd ta' nies fuq spallejhom jew fuq il-karrijiet. U biex jidhlu fil-knisja kienu jridu jaqtgħulhom biċċa sewwa minnhom biex ikun jistgħu joqogħdu weqfin taht is-saqaf. Meta xi drabi, minħabba l-folol enormi li kien ikun hemm, ma kienx jirnexxilhom idahhluhom fil-knisja, kienu jqieghduhom barra l-bibien, fil-pjazza. 9 U hekk, ġgajta wara l-oħra, lejl u nhar, bla ma jaqtgħu qalbhom minħabba l-kesħa jew is-sħana, arahom bla waqfien jgħollu innijiet ta' tiffir u juru sinjali ta' qima lil Alla u lill-qaddis³⁹.

13 – DWAR KIF SARET IL-KANONIZZAZZJONI TIEGĦU,
U L-VIŻJONI MURIJA B'MOD DIVIN BIEX IL-KAWŻA
TIMXI 'L QUDDIEM

[186] 1 Wara li dehru dawn l-ghegubijiet kbar ta' Kristu fil-qaddej tiegħu Antnin, il-fama kbira tiegħu xterdet ma' kullimkien, u ġibdet nies minn hafna bliet, provinċji, ilsna u saltniet⁴⁰. 2 Il-folol kbar li ġew erhilhom il-hin kollu jroddu ħajr lil Alla u jgħollu b'tiffir kbir il-merti tal-qaddis, u jsejħu lil Padova bħala l-belt iffortunata għax inkurunata bi glorja bhal din.

[187] 3 Ġiet mogħtija ġieħ ukoll il-fidi tal-Knisja, tkissru s-snien li jigdmu ta' dawk li ma jemmnux u li kienu dejjem lesti, b'ħalq miftuħ u mimli rabja, biex bil-kalunni tagħhom iqattgħu bċejjeċ l-Għarusa ta' Kristu. 4 Ilkoll bdew jgħajtu għalenija li jeħtieġ isir impenn qawwi halli sseħħ il-kanonizzazzjoni tal-qaddis. Riedu wkoll li dak kollu li kien qed jiġri, b'herqa tiġi mgħarrfa bih is-Sede Apostolika⁴¹.

³⁹ L-awtur jirriserva l-ewwel post ta' l-unur lin-nies ta' Padova. Hu biss f'mument suċċessiv li l-kult ta' Sant'Antnin jestendi ruħu f'reġjunijiet oħrajn fl-Italja sa ma jinfirx mal-kristjanità kollha.

⁴⁰ L-*Assidua* tiddekrivi kif infirx il-kult lejn Sant'Antnin, l-ewwel b'termini ġeneriċi (26,2) u mbaġhad b'mod eżatt (26,20), billi titlaq mill-Italja ta' fuq lejn in-nazzjonijiet ta' l-Ewropa ċentrali u orjentali. Billi kiteb minn Pariġi, Julian jippreferi jibqa' aktar ġeneriku, u jħabbar il-fama tat-tawmaturgu li tinfirx mal-kristjanità kollha.

⁴¹ Wara l-assemblea straordinarja taċ-ċittadini kollha ta' Padova, isir qbil

[188] 5 Biex imexxu 'l quddiem din il-kawża, intaghżlu nies ta' ġieh kemm għall-qagħda onorevoli tagħhom kif ukoll għall-imġieba eżemplari tagħhom. Fil-Kurja Rumana ġew milqughin b'kordjalità kbira u mogħtijin merħba. 6 Dawk li semgħu r-rakkonti tal-ġrajjet li sehħew hekk f'daqqa, u l-kotra ta' mirakli li kienu qed isiru l-hin kollu, baqgħu mistaghġba għall-aħħar. Bi premura għaqlija tkellmu dwar dak li kellu jsir f'dawn iċ-ċirkustanzi. Fl-aħħar iddeċidew li jafdaw kollox f'idejn il-venerabbli isqof ta' Padova, il-prijuri Benedittini u xi patrijiet Dumnikani ta' l-istess belt. Dawn kollha kellhom id-dmir li jinvestigaw b'għaqal u attenzjoni, u jaċċertaw ruħhom dwar il-mirakli li kienu qed isiru.

[189] 7 Ir-rappreżentanti ġew lura se jtiru bil-ferħ u xerrdu ma' kullimkien l-ordni tal-Papa. 8 Kotra ta' rġiel u nisa bdew imorru jkellmu lil din il-kummissjoni. Dawk li għamlu l-esperjenza ta' tant ġid miksub bl-interċessjoni tal-qaddis, taw ix-xhieda tagħhom għall-verità. 9 Sar qbil dwar fejn kellhom jinstemgħu x-xhieda li bdew jippreżentaw ruħhom, u jittiehdu l-prekawzjonijiet ġuridiċi mitluba f'ċirkustanzi bħal dawn. Kif titlob il-liġi, il-mirakli approvati ġew miktuba.

[190] 10 Proprju f'dik il-ħabta, kif maħsub fil-pjan ta' Alla, inżertaw waslu Padova żewġ kardinali mis-Sede Apostolika li kienu inkarigati jaqdu missjoni bħala legati fil-Marca Trevigiana⁴². Mal-kitbiet li ntbagħtu l-Kurja ziedu huma wkoll ix-xhieda tagħhom, denja ta' min jemminha, bħala konferma tal-verità dwar il-fatti li jirrigwardaw l-imqaddes Antnin, magħrufin b'ċertezza.

[191] 11 Ġew magħżula, imbagħad, diversi personagġi mill-aktar imsemmija fost il-prijuri reliġjużi, il-kleru, in-nobbli u l-konti tal-belt. Mill-ġdid intbagħtu l-Kurja Rumana, mogħnija bl-appoġġ ta' ittri hekk importanti. 12 Laqgħuhom bl-unuri kollha, u l-prinċipijiet tal-Knisja bdew jitrattaw fit-tieni istanza l-affari tal-kanonizzazzjoni tal-qaddis. Il-proċess kanoniku l-ġdid, għall-eżami u l-approvazzjoni

unanimi biex dawn jibgħatu delegazzjoni fil-kurja Rumana biex din tirrikonoxxi uffiċjalment il-kult tal-qaddis. Id-delegazzjoni, skond l-*Assidua* 27,3-4, telqet lejn Ruma *necdum post mortem sancti mense completo*.

⁴² Dawn il-kardinali kienu Ottone da Tonengo (Asti) u Iacopo da Pecorara (Piacenza), legati papali fil-Lombardia (li Julian ma jsemmihex) u fil-Marca Trevigiana, *pro reformanda quarundam civitatum pace* (*Assidua* 27,15).

tal-mirakli, afdawh lis-Sinjur isqof ta' Sabina⁴³. Min-naħa tiegħu dan ħa ħsieb il-kawża b'kuxjenza kbira u fl-istess ħin b'heffa li qajla kienet mistennija.

[192] 13 Xi kardinali ħassewhom imħawdin, għax dehrilhom li kien hemm għaġġla żejda, haġa mhux tas-soltu f'materja bħal din. Kien għadha lanqas biss għaddiet sena mill-mewt tal-qaddis. 14 Il-Providenza ta' t'jieba divina ma naqsitx li tgħin lir-rappreżentanti ta' Padova li sewdu qalbhom ħafna għal dan, u mexxiet 'il quddiem proċedura li ma setgħet b'ebda mod tieqaf. Uriet ir-rieda tagħha permezz ta' vizjoni li kellu wieħed mill-kardinali li kienu holqu tfixkil biex il-proċess ma jkomplix sejjer b'heffa.

[193] 15 Deherlu li qed jara lill-Papa waqt konsagrazzjoni ta' knisja, imdawwar bil-kardinali, li fosthom kien hemm hu wkoll. Wasal il-mument li fih jitpoġġew fl-altar ir-relikwi tal-qaddisin. 16 Kif jitlob ir-rit, bdew ifittxu r-relikwi, imma ma sabux. Deher il-ġisem ta' xi hadd li ma kienx ilu li miet, imqieghed fil-ġenb u mghotti b'biċċa drapp. Il-Papa talab li jgħibulu malajr relikwi meħudin minn dak il-ġisem.

[194] 17 Wieġbuh li dawk ma kienux relikwi, imma hu ikkmandahom jersqu immedjatament u jikxfu bla dewmien il-ġisem mohbi. 18 Ġara li dawk ir-relikwi tant għoġbuh lil min kien qed jikxfihom li, bħal donnhom bdew jippikaw bejniethom min kien se jkun l-ewwel li jieħu minnhom.

[195] 19 Kif dak il-kardinal qam filgħodu u sebaħ jum ġdid, sab jistennewh hdejn il-bieb id-delegati minn Padova. Hu, kif rahom, irrakkonta lill-kjeriċi tiegħu d-dehra li kellu, u bil-ħaqq kollu rabatha mal-kanonizzazzjoni tal-qaddis. 20 Wara dan, imbagħad, sar wieħed mill-promuturi ewlenin tal-kawża. Fl-aħħar, meta lkoll qablu, ġie iffissat l-aħjar jum li fih jagħlaq il-proċess⁴⁴.

[196] 21 Fil-jum miftiehem, ir-ragħaj ewlieni tal-Knisja kien preżenti, liebes l-ilbies liturġiku solenni. Preżenti, nerga' ngħid, u mdawwar bil-kardinali, liebsin huma wkoll paramenti mill-isbaħ. Imdawrin miegħu

⁴³ Il-kardinal Giovanni di Abbeville, ġie afdat bl-inkarigu biex jikkontrolla l-verità ta' l-avvenimenti mirakolużi u l-korrettezza ġuridika tal-proċediment tal-proċess ta' kanonizzazzjoni.

⁴⁴ F'dan il-kapitlu Julian ikkondensa l-kapitli 27-29 ta' l-*Assidua*, billi jagħti l-informazzjonijiet l-aktar importanti. Hawnhekk ma jgħibx il-grajja tal-konċistorju li sar tlitt ijiem qabel iċ-ċerimonja solenni tal-kanonizzazzjoni.

wkoll kien hemm għadd ġmielu ta' prelati li ġew minn hafna knejjes minn hafna partijiet tad-dinja, u ġmieghi ta' poplu li ma jingħaddux. 22 Inqraw pubblikament il-mirakli approvati. Il-Papa wieqaf fuq riġlejh għolla jdejh lejn is-sema u sejjah l-isem tat-Trinità l-aktar qaddisa. Imbagħad kiteb isem l-imqaddes saċerdot u konfessur ta' Kristu, Antnin, fil-lista tal-qaddisin. Iddeċieda wkoll li l-jum tal-mewt tiegħu jitqies bħala l-jum li fih tiġi iċċelebrata solennement il-festa tiegħu⁴⁵.

[197] 23 Dan kollu sar fi Spoleto, nhar is-solennità ta' Għid il-Ħamsin, tas-sena 1232 mill-Inkarnazzjoni tal-Mulej, is-sitt sena tal-pontifikat tas-Sinjur Papa Girgor IX⁴⁶. 24 Meta ntemmet iċċelebrazzjoni, id-delegati ferhanin se jtiru marru lura Padova. Fil-jum stabilit iċċelebraw bl-akbar solennità l-festa tal-qaddis missier Antnin.

14 – DWAR IL-MIRAKLI TAL-QADDIS LI B'MOD SOLENNI ĠEW APPROVATI MILL-KURJA RUMANA

[198] 1 Il-mirakli approvati solennement li dwarhom tkellimna, sibthom miktuba fi Trattat kbir⁴⁷, bl-ismijiet tan-nies u ċ-ċirkustanzi kollha li fihom saru. Jien nixtieq niġborhom, fuq fuq fil-qosor, f'din il-kitba żgħira tiegħi. 2 Fiha wiehed jista' jsib rapport dwar dsatax il-persuna li kellhom ġisimhom miġbud b'hafna modi u ġew normali, hames paralitiċi u hamsa ohra li kellhom xi diżabilità fiżika, u li kisbu l-fejqa. Sitt għomja reġġu hađu d-dawl. Tliet torox infethulhom widnejhom u tliet muti reġġu bdew jirkellmu. Żewġ persuni li kienu jbatu mill-epilessija helsu minn din il-marda, tnejn ohra mid-deni, u fl-ahħarnett, b'mod ta' l-ghageb, żewġ mejtin reġġu lura għall-hajja.

[199] 3 Xi mirakli ohrajn, li mhux tant possibbli tiġborhom b'mod hekk skematiku, nispejgahom fil-qosor wiehed, wiehed. 4 Wahda mara

⁴⁵ Il-leġġendista ma jgħid xejn dwar il-paġġierku tal-Papa fl-okkażjoni tar-rit imqaddes tal-kanonizzazzjoni. Imma kien semma' dan l-istil ta' predikazzjoni meta jtratta l-kanonizzazzjoni ta' San Frangisk (1228) fil-*Vita Sancti Francisci* 74: *exhortatione sermonis, miraculorum recitatione...*

⁴⁶ Is-Sibt ta' qabel kien għadu kif ġie elett ministru ġeneral ta' l-Ordni minoritiku frate Elia d'Assisi, fil-kapitlu li sar fi Rieti.

⁴⁷ Dan hu riferiment għat-Trattat tal-mirakli li jiġbor fih il-kapitli 30-47A ta' l-*Assidua*.

li waqgħet fl-ilma sejthet lil Sant' Antnin. Waqt li dawk kollha li għenuha toħroġ mill-ilma xxarbu ghasra, hi biss żammet ġisimha u hwejjigha nexfin għal kollox. 5 Mara oħra kienet herqana għall-ahħar li żżur il-qabar tal-qaddis, imma ma setgħetx tħalli postha. Dmirha kien li tnaffar il-qtajja ta' l-ghasafar biex ma jħarbtux il-pjanti ta' l-iskalora. Qalghet il-grazzja li dawn il-pjanti lanqas biss jintmessu mill-ghasafar wara li weghdet li żżur il-qabar tal-qaddis għal disa' darbiet.

[200] 6 Grupp ta' nies li kienu qed ibahħru sfaw nawfragi u kienu għoddhom tilfu kull tama li jsalvaw⁴⁸. Querrew, għamlu weghda lil Sant' Antnin u fil-pront deher quddiemhom raġġ ta' dawl li mexxiehomm u wassalhom f'port kenni. 7 Soru Klarissa⁴⁹, li l-hsieb biss tan-nar tal-Purgatorju kien iwerwirha, bl-intercessjoni ta' Sant' Antnin qalghet il-grazzja li tpatti għal htijietha kollha f'din id-dinja. Waqt li kienet qed iġġarrab sofferenzi kiefra għall-ahħar, inhelset minnhom, għall-intercessjoni tas-Sorijiet l-oħra, u wkoll ta' Sant' Antnin.

[201] 8 Tifel ġie mfejjaq minn tumur li kellu f'għonqu, perikoluż għall-ahħar, għax ommu għamlet weghda għalih lill-qaddej ta' Kristu. Imma mill-ġdid intlaqat mill-istess marda, għax ommu ittraskurat li twettaq il-weghda. Reġgħet għamlet u wettqet il-weghda, u t-tifel ha lura saħħtu.

[202] 9 Kavallier li, sa minn ċkunitu kien inhakem mill-ereżija, waqt li kien bilqieghda fuq il-mejda sema' lil min jitkellem dwar il-mirakli tal-bniedem qaddis. Bi tbissima ta' disprezz, xehet mill-gholi tazza tal-hġieg li kellu f'idu, u qal: "Jekk Sant' Antnin għandu hila jżomm shiha din it-tazza, imbagħad, iva, nemmen li hu qaddis". 10 It-tazza li waqgħet mill-gholi u stbatet fuq l-art tal-ġebel, b'miraklu ma niksritx. Meta ra dan, ċahad għall-erruri kollha, u beda jemmen b'fidi perfetta fi Kristu. 11 Kjerku li kien jidhaq bl-eżamijiet tal-mirakli li kienu qed isiru, qabdu uġiegh kbir⁵⁰. Meta fl-ahħar għamel weghda ma' Sant' Antnin, ġie mfejjaq. Imbagħad, mghallem mill-esperjenza personali tiegħu, sar xhud pubbliku tiegħu.

⁴⁸ Il-fonti tirreferi għal grupp ta' 26 persuni, fosthom sacerdot, li kienu imbarkaw minn S. Ilario lejn Venezia, fil-laguna, imma ltaqghu ma' tempesta waqt il-vjaġġ.

⁴⁹ Minn fonti oħrajn nafu li kien jisimha swor Oliva.

⁵⁰ L-*Assidua* tghidilna li dan il-kjeriku kien jismu Guidotto da Anguillara.

15 – AKTAR DWAR IL-MIRAKLI

[203] 1 Għall-merti ta' l-imqaddes Antnin sehħew kotra ta' ġrajjiēt mirakoluži, xejn inqas awtentiċi minn dawk li semmejna, għad li ma gewx approvati bl-istess solennità. Behsiebni niddeskrivi fil-qosor xi ftit minnhom; dwar hafna oħrajn nagħti biss hjiel b'mod ġenerali⁵¹.

[204] 2 Xi rġiel minn Padova kienu qed jiftiehmu bejniethom biex joqtlu saċerdot, u f'ċertu post hejjewlu nasba. 3 U, ara, Sant'Antnin deher f'dak il-post liebes ta' patri li huma ma kienux jafuh. Dawk kienu fuq ix-xwiek jistennew lis-saċerdot jgħaddi minn hemm, imma raw li dak il-patri baqa' hemm qisu statwa. 4 Ġiegħeluh jibqa' sejjer għal triqtu, imma hu ma riedx, u hu qalilhom li hu kien jaf bil-hsieb tagħhom. Huma hasbu li xi hadd kien ittradihom, u bdew irossuh jgħidilhom min. 5 Meta weġibhom li kien Sant'Antnin, stagħġbu u tħawdu mhux ftit. Hekk beghedhom mill-hsieb qerriedi tagħhom, ipperswadihom jistqarru pubblikament dak li ġara u jagħtu gloriġa lil Alla⁵².

[205] 6 Wiehed raġel, li b'idu ma seta' jagħmel proprju xejn, qala' l-fejqan għall-merti ta' l-imqaddes Antnin. 7 Imma meta beda jagħmel użu hażin mill-għemil ta' mhabba li għamel miegħu l-Mulej, irrenda ruħu indenn ta' benefiċċju hekk kbir. 8 Infatti, issa li seta' juża idejh beda jahseb kif se jagħmel vendetta mill-għedewwa tiegħu. Malajr tilef is-saħħa li kiseb u mill-ġdid sab ruħu paralizzat⁵³.

[206] 9 Għalissa biżżejjed li ddeskrivejt fil-qosor dawn l-eżempji ta' mirakli miksuba bl-interċessjoni ta' l-imqaddes Antnin. 10 Għall-merti tiegħu, minn dak il-hin li hu għadda għall-eternità, hafna bżonnijiet ma nhassux aktar u ghebu l-perikli qerrieda: ġdiem, demonji, qerq, mewt u kull xorta ta' disgrazzji harbu. 11 Il-morda, kien liema kien il-mard

⁵¹ Dan il-kapitlu, għalkemm jiġbor materjal mill-*Assidua*, hu kollu kemm hu opra ta' Julian minn Speyer. Hu jgħid li mhux qed jislet il-mirakli mit-*Tractatus* li semma' qabel, imma minn ġabra oħra ta' narrazzjoni ta' l-istess stil, li ġew *sollemniter approbata* għall-kanonizzazzjoni. Sfortunatament ma waslitx f'idejna din il-ġabra ta' mirakli, jekk mhix il-famuż *Liber Miraculorum*. Julian jidher li kien ispirat minn din il-ġabra ta' mirakli meta ikkompona l-famuż responsorju *Si queris miracula*. Għandna erba' tipi ta' mirakli li ma nsibuhomx fl-*Assidua*: lebbużi u indemonjati mfejjqin, habsin mehluġin, affarijiet mitlufin li jinstabu.

⁵² Episodju inkluż fil-*Liber Miraculorum* 44.

⁵³ Episodju inkluż fil-*Liber Miraculorum* 45.

tagħhom, mill-ġdid hađu saħħithom. Inħallu l-ktajjen tal-prigunieri u immansa l-baħar għal min isib ruħu f'periklu ta' nawfragju. Irġiel u nisa li jfittxu l-ħwejjeġ mitlufa, isibuhom. 12 U min jixtieq ikun jaf id-dettalji dwar dan kollu, ħa jistaqsi lil dawk li gawdew minn dawn il-benefiċċji, u n-nies ta' Padova joffru garanzija ċerta dwar il-verità ta' dawn il-fatti⁵⁴.

16 – TIFHIR U GLORJA LILL-QADDIS⁵⁵

[207] 1 Għalhekk, mela, ħa timtela bil-ferħ u l-hena l-omm twajba tagħna, il-Knisja, li l-Għarus maħbub tagħha, Ġesù Kristu, jgħolli u jzejjien bil-glorja ta' wlied li ma jmutux. 2 Xieraq li f'Antnin, bħala iben għaref, tiġi iċċelebrata l-glorja tal-Missier Għoli. Il-qaddis hu mfahħar b'mod ta' l-għaġeb, hu li kien jaf mhux il-ħwejjeġ ta' din l-art imma dawk tas-sema. Kien mogħni bil-prudenza ta' l-ispirtu li tgħodd bluha dik tal-ġisem u tad-dinja.

[208] 3 Izda Antnin hu kuruna ta' glorja mill-aqwa wkoll għal dawk li kienu għalih l-ewwel missirijiet, irrid ngħid jien Wistin u Franġisku. Fil-fatt, kif irrakkontajna qabel, hu mexa fuq ir-regola ta' l-ewwel wiehed u taħt tat-tieni għamel lilu nnifsu ta' min imaqdru f'din id-dinja. 4 Issa

⁵⁴ Espressjonijiet li jixbhu r-responsorju *Si queris miracula fl-Officium Rhythmicum Sancti Antonii: a die transitus sui usque nunc, diversimode tribulatorum necessitates cessant et pericula pereunt; lepra, demones, error; mors et calamitas fugiunt; sani egrotantes quique resurgunt; vincula captivis et naufragantibus maria cedunt; res et membra perdita repetentes, utriusque sexus et omnis etatis accipiunt. Que omnia si explicatius quis requirat, qui vere hec sentiunt referant, quibus et testimonium veritatis Paduani perhibeant.* Is-santwarju ta' Padova jibqa' għal Julian iċ-ċentru internazzjonali tal-kult lejn Sant'Antnin, u l-aktar wiehed privileġġjat mis-santwarji Antonjani oħrajn kollha.

⁵⁵ Din il-«lauda» in unur ta' Sant'Antnin hi, mill-bidu sa l-aħhar, minsuġa minn temi u espressjonijiet meħudin mill-*Officium Rhythmicum*. Mill-paragrafu 5 sa 13 it-tifhir hu direttament indirizzat lil Sant'Antnin. Jiġu murija l-virtujiet u l-għemejjeġ tiegħu: hu r-raġuni tal-ferħ u l-glorja tal-Knisja; hu xorob il-veru għerf, igglorifika lill-Missier tas-sema u kien il-ferħ ta' Santu Wistin u San Franġisk, li tagħhom kien iben. L-awtur ifahħar ukoll il-hidma apostolika ta' Antnin, speċjalment dik kontra l-eretici. Issa li jinsab fil-glorja tal-ġenna, Antnin jidhol bit-talb tiegħu għal dawk kollha li huma devoti lejha.

hu qed jithenna fil-glorja tal-ġenna ma' dawn il-missirijiet qaddisa, hu li hawn fl-art mexa fuq l-eżempju tagħhom bil-professjoni religjuża u fittex li jimita l-imġieba qaddisa tagħhom.

[209] 5 Ifraħ inti wkoll, Antnin, raġel tabilhaqq hieni: imhawwel bħal siġra fis-sodda tax-xmara, f'dawn l-ahhar jiem ipprođuċejt għall-Knisja frott tar-rebbiegħa u frott tal-ħarifa. 6 Sentinella u kustodju mqiegħed mill-Mulej fuq l-għolja ta' Sijon⁵⁶, tippriedka l-ligi tiegħu, it-talent li rċevejt raddejtulu lura għal darbtejn.

[210] 7 Iva, minn għandek tgħallmu l-verità tal-ħajja dawk li inti ċanfart bis-shiħ, dawk ta' qalbhom imtaqqala, mgħaffġin taħt it-toqol tar-realitajiet ta' din l-art, nies li jhobbu l-frugħa u jfittxu l-gideb. 8 Il-bniedem tad-demmi, jiġifieri mimli bl-għerf tad-dinja, il-laħam u d-demmi juruh biss dak li jaqbel lilu. U l-giddieb, irrid ngħid jien, l-eretiku li bil-ħażen tal-qerq tiegħu jaqbad fin-nassa r-riġlejn ta' dawk li huma spiritwalment boloh: dawn kollha semgħuk tgħid li huma mistmerra quddiem Alla.

[211] 9 Minn fommok gelgel it-tifhir perfett, għax int erdajt mis-sider tat-Testment il-Qadim u l-Gdid is-safa sempliċi u innoċenti, bħal *minn xofftejn ta' tarbija u tifel tal-ħalib* (cfr. S 8,3). 10 Permezz tiegħek, Kristu xejjen l-għadu, jiġifieri l-filosfi li jiġġieldu bl-armi ta' għerf il-bniedem, u wkoll il-vendikattiv, jiġifieri l-eretiku li juri dehra falza tal-verità biex jiddefendi l-fidi, imma l-fehma tiegħu hi li jqarraq.

[212] 11 Intenni ngħidlek, ifraħ int li bħalna mxejt b'nifsek maqtuġħ il-vjaġġ ta' dan il-pellegrinaġġ, imma issa qiegħed tgħammar fit-Tinda tas-sema li ddum għal dejjem. 12 Nitolbuk tagħmel li jkun favur tagħna, bl-interċessjoni tiegħek, *Dak li mingħandu rċevejt kull ma xtaqet qalbek* (cfr. S 20,3.5)⁵⁷, Hu li tak il-ħajja li tlabtu u li la jaf b'mewt u lanqas bi dwejjaq.

⁵⁶ Din ix-xbieha tal-mibgħut ta' Alla inkarigat li jkun sentinella u harries (kustodju) tal-poplu diġà tinsab f'Isaija 21,11: *Custos, quid de nocte?* Tinsab ukoll f'Isaija 62,6: *Super muros tuos, Ierusalem, constitui custodes; tota die et nocte in perpetuum non tacebunt.* Tassew Antnin hu l-harries tal-belt ta' Alla, u wkoll tal-hidma tal-Frangiskani f'Ġerusalem u fil-Kustodja Frangiskana ta' l-Art Imqaddsa, għalkemm naturalment dan it-titlu ta' patrun tal-Kustodja hu reċenti u ma kienx ċertament fi ħsieb Julian minn Speyer.

⁵⁷ Ps 20,3.5: *desiderium cordis eius tribuisti ei ... Vitam petiit a te, et tribuisti ei.*

[213] 13 Kun il-mexxej tagħna l-imsejknin li l-katina tal-mewt li ma nistgħux nehilsu minnha żzommna lsira f'dan l-abiss. Nitolbuk dan biex merfughin 'il fuq bl-għajnuna tiegħek, *inkunu nistgħu nitilgħu l-gholja tal-Mulej* (cfr. S 23,3), fejn miġbura flimkien fil-post imqaddes tiegħu, jiġifieri magħqudin ma' Kristu Alla-bniedem, nibqgħu għal dejjem miegħek⁵⁸.

17 – TIFHIR U TALB⁵⁹ LIL KRISTU GHALL-MERTI TA' SANT' ANTININ

[214] 1 O Ġesù l-aktar twajjeb, bidu u tmiem ta' kollox: fi tmiem din il-kitba ngħollu lejki il-kelma tagħna, anzi t-temtim tagħna. Irridu nfahhruk, imqar jekk biss ftit u mhux kemm jisthoqqlok. Int dejjem jixraqlek *tkun imfahhar fil-qaddisin tiegħek* (cfr. S 150,1) u xejn anqas f'Antnin tagħna. 2 Għalhekk, Mulej, *Sid ta' kollox, il-hlejjaq kollha tas-sema, l-art u l-baħar ifahhruk* (cfr. Dan 3,57.59.74.78) kif jixraqlek, għax permezz ta' Antnin, b'sinjali ċari, tkabbar fil-fidili tiegħek it-tama fil-*hajja* li għad trid tiġi.

[215] 3 Int il-ġebbla samma tal-pedament li fuqha bena fis-sod id-dar tiegħu dan il-qaddis. La *l-ilmijiet tax-xmajjar imfawra* (cfr. S 92,3-4) u lanqas *il-qawwa ta' l-irwiefen*, jiġifieri kull xorta ta' tempesta qalila ta' tentazzjonijiet, ma hi qatt se tasal *iġġarrafin din id-dar, mibnija fuqek* (cfr. Lq 6,48), Mulej, u mqieghda b'mod ta' l-għageb fuq il-gholjiet. 4 Għax issa Antnin, mimli bil-hena, qed jifrah fil-prezenza tiegħek, o Mulej. Issa daħal fid-dar fejn hemm biss ferħ bla tmiem u li qatt m'hu se jiġi mfixkel. 5 Hemm *id-dawl veru* (cfr. 1Ġw 2,8), li huwa Inti stess,

⁵⁸ Il-Bollandisti ċaħdu lil dan l-Epilogu l-valur storiku tiegħu. Jekk bi storja nifhmu l-espożizzjoni ta' fatti li sehħew, kellhom raġun. Imma jekk nestendu l-kunċett ta' storiċità lill-virtujiet morali u l-iżvilupp tal-kult ta' xi qaddis determinat, l-Epilogu jisthoqqli li ninkluduh fl-istorja tat-tawmaturgu Franġiskan.

⁵⁹ Ghalkemm dan it-tifhir u talb tat-II Epilogu hu dirett lejn Kristu Feddej, imma bhala protagonista għandu lil Sant'Antnin. Il-ġeneri letterarju tiegħu hu dak ta' *laus cum oratione*, tifhir flimkien ma' talb, lejn il-Medjatur suprem, imma li għandu bhala motiv ispiratur il-*hajja* u l-ispiritwalità tal-qaddis ġdid. L-awtur jerġa' jagħti lista ta' virtujiet tipiċi tal-qaddis, mehudin mill-*Officium Rhythmicum*. Jagħti importanza partikulari lill-virtù ta' l-umiltà.

jagħmel tixbah lilek għal dejjem il-hajja li ma tintemm qatt fil-hena li ma jafx b'niket.

[216] 6 Int tabilhaqq dawl leqqien għall-ahħar ta' glorja għalih li, ikkalmat il-hars tal-mohħ lejn il-hwejjeġ ta' l-art, sa miż-żernieq tal-grazzja kien jishar b'harsa fissa fuqek matul hajtu. 7 Int ukoll, min-naha tiegħek, għalih *int ghajn ta' hajja u gliegeli li ma jieqfux ta' hena* (cfr. S 35,9-10). Hu, kollu kemm hu, ġisem u ruh, *kellu għatx kbir għalik* (cfr. S 62,2) li xrobt matul it-triq mill-wied tal-passjoni u *fuj is-salib kont għatxan* (cfr. Ġw 19,28) għas-salvazzjoni tagħna l-bnedmin.

[217] 8 Għalhekk nitolbu lilek, o Ġesù, dawl li qatt ma jnemnem. Int lil Antnin għamiltu dawl meraviljuż bil-kotra bla għadd ta' mirakli li jdawlu d-dinja. Permezz tiegħu, li bir-raġun kollu niftaħru, aħna noffrulek l-unur li nfaħħruk: aghmel li aħna wkoll, imseddqin bix-xhieda ta' kuxjenza retta, nkunu nistgħu fina stess niftaħru kif jixraq b'dawn *l-ghemejjel ta' dawl* (cfr. Rum 13,12b).

[218] 9 Għall-grazzja tiegħek agħtina li nrażżnu minn barra x-xewqa għall-hwejjeġ li jidhru u li nħossu, u fl-intimu ngibu fil-preżenza tiegħek *iż-żejt tal-ferħ* spiritwali fil-vażun safi ta' qalbna. Hekk ma nimitawx *lix-xebbiet boloh* (cfr. Mt 25,1-13), billi noqogħdu niftaħru bil-hwejjeġ li jidhru u l-merti ta' l-oħrajn, u fl-ahħar imbagħad, bejjiegha ta' qlubna vojta, għal xejn nirrikorru għall-ġustifikazzjoni tagħna għand bejjiegha li jafu biss ifaħħru jew imorru saħansitra għand il-missirijiet qaddisa li nippretendu li naqsmu magħhom il-glorja bla ma rridu nimitawhom⁶⁰.

[219] 10 Imma bl-imsiebaħ mixgħula minn ġewwa bin-nar ta' l-imhabba u minn barra jdawlu bil-fama ta' tjubija awtentika, nibqgħu mqajmin nistennewk tiġi, l-Għarus ta' verginità bla mittiefsa, u niġu nilqgħuk biex nidhlu miegħek għall-festa tat-tieġ. 11 Hemm, bil-ghajjnuna ta' l-istrumenti mistiċi ta' David, inkantaw bla ma nieqfu, flimkien mal-kori ta' l-ispirti tal-hienja, l-ghana taż-żwieġ ta' l-għaqda hienja ma' l-Għarusa tiegħek.

[220] 12 Dan nitolbuk tagħtihulna, għad li ma jisthoqqilniex, għall-merti ta' l-imqaddes Antnin, għax Inti ġeneruż fit-tjieba tiegħek. Int li ma' Alla l-Missier u ma' l-Ispirtu s-Santu tghix u ssaltan għal dejjem ta' dejjem. Amen.

⁶⁰ Din hi riferiment għas-6 *Twissija* ta' San Franġisk - *Adm 6,3: Unde magna verecundia est nobis servus Dei, quod sancti fecerunt opera, et nos, recitando ea, volumus recipere gloriam et honorem.*

«DIALOGUS DE GESTIS BEATI ANTONII»
MEHUD MID-«DYALOGO SANCTORUM
FRATRUM MINORUM»

Awtur Anonimu mill-Ordni tal-Minuri
(1245-1246)

INTRODUZZJONI

Fl-orìgini tad-*Dialogus de Gestis Beati Antonii* niltaqghu mal-figura ta' fra Crescenzo da Iesi, ministru general ta' l-Ordni minoritiku mill-1244 sa l-1247. Thomas of Eccleston (*De adventu fratrum minorum in Angliam*, Collatio XIII, n. 88) jitkellem dwaru bħala: *frater Crescentius, medicus famosus, minister Marchie*. Ikompli jghid li billi kienu kontrih bosta patrijiet mill-provinċja tiegħu, fl-istess lejl tal-kapitlu generali li fih kellu jigi elett, wara tilwima li kellu ma' xi patrijiet żelanti ta' l-Ordni li kienu qajjmu ribelljoni kontra huthom, wiehed patri kellu vizjoni, li ipperswadiet lill-kapitulari biex jippreferu lilu, u għalhekk eleggħewh fil-votazzjoni.

Bernard minn Besse, fil-*Catalogus generalium ministrorum*, AF III, 697, jinnota: “Il-miqjum u anzjan fra Crescenzo, raġel ġust u ippruvat fil-hegħa tiegħu fl-uffiċċji u d-dixxiplina ta' l-Ordni”. Arnald de Sarrant, fil-*Chronica XXIV Generalium*, AF III, 263, jikteb dwaru: “Dan il-ġeneral daħal fl-Ordni meta kien anzjan, kien espert fil-liġi kanonika u fil-mediċina. Ftit wara li sar ministru tal-Marche, sab fl-Ordni setta ta' patrijiet li ma kienux jimxu skond il-verità ta' l-Evangeli, li kienu jiddisprezzaw il-liġijiet ta' l-Ordni, u jaħsbu li huma aħjar mill-oħrajn; dawn riedu jghixu skond kif jidhrilhom huma u kolloxx kienu jattribwixxu lill-ispirtu, kienu jilbsu mantelli qosra sa fuq l-irkobba. Lil dawn it-talin il-ministru general ried jeqridhom bil-qawwa”.

Crescenzo ġie elett fl-4 ta' Ottubru 1244 f'Genova, u fit-13 ta' Lulju 1247, fil-kapitlu ta' Lyon, ġie mneħhi minn ministru biex sar floku Giovanni da Parma. Mill-1252 sa ma miet qrib is-sena 1263,

Crescenzo kien isqof ta' Iesi, wara li Innoċenz IV ma kienx aċċetta li jagħmlu isqof ta' Assisi.

Crescenzo da Iesi baqa' magħruf għall-ordni li ta lill-patrijiet li kienu jafu lil San Franġisk biex jibgħatulu bil-miktub it-tifkiriet tagħhom. Il-famużi “tre compagni”, fra Leone, fra Rufino u fra Angelo, mill-eremitaġġ ta' Greccio, baġhatu ittra lil Crescenzo fil-11 ta' Awissu 1246, u magħha l-materjal dokumentarju magħruf bħala *florilegium*, li illum hu mitluf.

Dan il-materjal intuża minn fra Tommaso da Celano biex jikkomponi l-*Memoriale in Desiderio Animae*, jew *Vita Secunda Sancti Francisci*, fl-1246-47, proprju fl-istess żmien li l-Anonimu patri li ikkompona d-*Dialogus de gestis beati Antonii* kien qiegħed ukoll jaħdem. Nistgħu inqabblu d-daħla ta' dawn iż-żewġ opri, biex naraw l-importanza tal-kmand ta' Crescenzo da Iesi dwar il-ħtieġa li jingabru *signa et prodigia* (sinjali u ghegubijiet) li sehħu bl-interċessjoni ta' San Franġisk u ta' l-ewlenin sħabu:

“Għoġob lill-miġemgħa qaddisa ta' l-aħħar kapitlu ġenerali u lilek, missier l-aktar miqjum, li mhux mingħajr il-parir tar-rieda divina, ridtu tordnaw lilna fiċ-ċokon tagħna, sabiex l-għemejjel jew il-kliem tal-glorjuż missier tagħna Franġisku, aħna, li miegħu għexna għal żmien twil u li kellna l-esperjenza li konna midħla sewwa tiegħu aktar minn bosta oħrajn, niktbu dawn it-tifkiriet għall-faraġ ta' dawk preżenti u għat-tifkira ta' dawk li għad iridu jiġu warajna” (2C 1: FSF 724).

“Wara li aċċertajt ruhi mill-verità tal-fatti, mill-opri ta' virtù ta' min jistagħgeb bihom, li l-onnipotenza tal-Ħallieq għoġbot toffriela permezz ta' xi wħud mill-qaddisin tiegħu, patrijiet ta' l-Ordni tagħna, f'diversi partijiet tad-dinja ... dan sejjer naghmlu b'ubbidjenza għall-kmand li rċevejt mir-reverendu patri ministru ġeneral, fra Crescenzo” (*Dialogus* 1,6).

Dan kollu juri li Crescenzo da Iesi kien dak li qanqal dawn il-kitbiet aġġografici. Mhux biss, imma fil-każ ta' Celano l-*Memoriale* hu biss l-ewwel taqsima ta' opra li, biex tkun kompluta, għandha tinkludi wkoll it-*Tractatus Miraculorum* li ġie approvat aktar tard, fl-1253. L-element mirakoluż hu wkoll preżenti mhux biss fl-isem tad-*Dialogus* imma saħansitra fil-fatt li parti kbira minnu hi dedikata għall-figura ta' Sant'Antnin bħala tawmaturgu.

Id-*Dialogus* hu, qabel xejn, ġabra ta' mirakli, b'kollox 259 fatti

mirakoluži, imqassmin b'dan il-mod: 55 mirakli tal-Beatu Ambrogio da Massa, 44 mirakli ta' Sant'Antnin (li hawn qeghdin nittraduċu), 43 mirakli tal-Beatu Benvenuto da Gubbio, 101 mirakli tas-16 Beati oħrajn li jissemmew f'din l-opra: Ruggero, Graziano, Adamo Rufus, Matteo da Narni, Ottone da Pola, Paolo della Marca, Martino, Ermanno, Pietro da Trani, Iacopo di Assisi, Domenico, Bernardo, Pietro, Tientialbene, Leonardo u Guglielmo da Cordella.

Fid-*Dialogus* ma hemmx l-iċken ħjiel dwar min jista' jkun l-awtur tiegħu. Ma teżistix lanqas l-ebda xhieda esterna rigward l-identità ta' l-awtur anonimu. Li nafu fiż-żgur, iżda, hu li ċertament dan hu patri Minuri, u wiehed mis-shab il-patrijiet qaddisin li jiġu iċċelebrati fid-*Dialogus*. Hu jiddefinixxi ruħu bħala *inutilis servus Christi*, u jghid li jrid jikteb dwar il-*mira opera* (ghegubijiet) li Alla wettaq permezz tas-*sanctos suos quosdam ordinis nostri fratres*, u dan b'ubbidjenza u riverenza lejn il-ministru ġeneral (1,6). San Frangisk jissejjah *beatus pater noster* (2,8). L-anonimu kien reliġjuż disponibbli u affidabbli, li kienu jafuh il-mexxejja ta' l-Ordni, u li Crescenzo seta' jafdalu trankwillament dan il-proġett ta' kitba. Jidher li hu raġel li mhux żaġħżuġh, li kellu kultura ekkleżjastika tajba, li kien kapaci fl-arti li jikteb bil-latin, u li kien wiehed mill-patrijiet għorrief ta' l-Ordni. Jista' jkun li kien professur tat-teoloġija u kien midħla ta' ambjenti akkademiċi.

Diversi ismijiet ġew ippreżentati biex nifhmu min seta' kien l-awtur tad-*Dialogus*. Il-*Chronica XXIV Generalium* tgħid li kien fra Crescenzo da Iesi innifsu, u din hi ipotesi insostenibbli (AF III, 263). Il-kronista Portugiż fra Marco da Lisbona (†1591) jaċċenna għal fra Giovanni da Parma (†1289), futur ministru ġeneral ta' l-Ordni. Din hi l-opinjoni li jżomm Lemmens. Proposta li kellha fortuna hi dik ta' Delorme, li jghid li l-awtur hu fra Tommaso da Pavia (†c.1284). Forsi jkun aktar eżatt jekk infittxu l-awtur fost iċ-ċirku ta' patrijiet intellettuali li kien hemm madwar Crescenzo da Iesi, fosthom Bonaventura da Iseo, u Marco da Montefeltro (†1284), li kien imbagħad segretarju kemm ta' Giovanni da Parma kif ukoll ta' San Bonaventura.

It-titlu ta' l-opra li jagħti l-uniku manuskritt shih, l-Assisano Borgiano, fil-fol. 152r fih din il-kitba: *Dyalogus sanctorum fratrum Minorum*. L-istess titlu jinsab fl-inventarju tal-Biblijoteka tas-Sacro Convento t'Assisi, li sar fl-1381. Il-*Catalogus XV generalium Minorum*

(bidu tas-seklu 14), opra ta' fra Bernardo da Besse, sekretarju ta' San Bonaventura, jgħid rigward Crescenzio da Iesi: *Hic multa beati Francisci miracula requiri et colligi fecit, necnon et de vitis fratrum opusculum quoddam in modum dialogi editum* (“Dan talab li jitfittxu u jingābru bosta mirakli ta' l-imqaddes Frangisku, kif ukoll hajjiet ta' qaddisin, u ġew ippubblikati f'opra li saret taht forma ta' djalogu”). Ninnutaw l-użu ta' l-istess isem: *Dialogus (in modum dialogi – taht forma ta' djalogu)*. Bernardo jgħid ukoll li dawn id-dokumenti kienu għosfru miċ-ċirkolazzjoni minhabba t-traskuraġni (*alia per incuriam perierunt*). Hemm min jgħid li dan seta' ġara bhala effett tal-famuż digriet tal-kapitlu ta' Pariġi ta' l-1266 li ordna li “jithassru” l-leġġendi kollha li kienu inkitbu qabel il-*Legenda Maior* ta' San Bonaventura. Arnald de Sarrant jagħmel tiegħu dak li qal Besse: *Idem etiam generalis de vitis sanctorum fratrum Minorum opusculum quoddam in modum dialogi edidit, quod incipit: «Venerabilium gesta fratrum»* (AF III, 263). L-aħħar forma ta' titlu mogħtija lill-opra hi dik ta' Delorme fl-edizzjoni tiegħu tad-*Dialogus* ta' l-1923. Hu jerga' jirrepeti l-isem li kien uża Bernard de Besse, imma jbidel il-kelma *vitis* (hajjiet) f'*gestis* (għemejjel). Biex jiddefendi t-teżi tiegħu jgħid li biżżejjed naqraw dak li jikteb Tommaso da Celano fil-*Vita Prima*, Prologu 2: “Dak kollu li stajt niġbor dwar dan il-bniedem qaddis, qed insawwru fi tliet taqsimiet ... L-ewwel taqsima timxi fuq nisga storika, u titkellem l-aktar dwar is-safa tal-Hajja tiegħu, il-qdusija ta' l-għemejjel tiegħu u l-eżempju tat-tagħlim tiegħu. Fiha dahħalt wkoll xi ftit mirakli fost il-hafna li, meta kien għadu jgħix fil-Ġisem, il-Mulej Alla għoġbu jahdem permezz tiegħu. It-tieni taqsima tirrakkonta dak li sehħ matul l-aħħar sentejn ta' hajtu qabel miet. It-tielet wahda, fl-aħħarnett, fiha bosta mirakli” (FSF 201).

Il-kelmiet *gestis, de gestis, gestorum series* jirrikorru bosta drabi fil-paġni tad-*Dialogus*. Delorme jgħid li l-isem li hu għażel, *Dialogus de gestis*, jaqbel mal-kontenuti ta' din l-opra u ma' l-intenzjonijiet ta' l-awtur Anonimu tagħha.

Il-fonti prinċipali tad-*Dialogus* hi l-*Assidua*. L-awtur tad-*Dialogus* hafna drabi jiġbor fil-qosor dak li sab fl-*Assidua*, u mhux dejjem hu eżatt daqsha fid-dettalji li jagħti (*Dialogus* 8,6 jgħid li Sant'Antnin għadda l-aħħar jiem ta' hajtu fil-hemda ta' Arcella, meta fil-fatt hu kien f'Camposampiero, u Arcella haduh biss biex miet hemm). Id-dipendenza tad-*Dialogus* mill-*Assidua* tidher aktar ċara jekk wieħed

iqis is-sezzjoni tal-mirakli. Mit-tieni sezzjoni ta' l-*Assidua* l-Anonimu tad-*Dialogus* ħa 42 minn total ta' 53 mirakli.

L-element Franġiskan tad-*Dialogus* għandu wkoll importanza kbira. Fl-opra l-isem ta' San Franġisk niltaqgħu miegħu 18-il darba. Huma diversi l-espressjonijiet marbutin mal-missier imqaddes fid-*Dialogus: beatissimi patris nostri Francisci, sancti Francisci, beatis patris Francisci, gloriosi patris Francisci*, huma biss ftit mit-titli mogħtija lil San Franġisk. Marbut haġa waħda ma' Franġisku hemm Sant'Antnin, li barra li jiġi ipprezentata bhala iben fidil ta' San Franġisk, hu wkoll muri bhala bniedem li bl-umiltà kollha jahbi d-doni straordinarji li żejjnu bihom Alla.

Id-*Dialogus*, fil-parti kbira tiegħu ġie tazmess minn żewġ manuskritti, għalkemm huma ħafna dawk li jitrażmettu partijiet minnu. Il-kodiċijiet huma: (1) Ms. Assisano-Borgiano (Vat. Borg. 347) ta' tmiem is-seklu 13; (2) Il-brevjar Franġiskan ta' Chambéry (Savoy) li inkiteb bejn l-1427 u l-1435 fuq kummissjoni tal-prinċipessa Maria di Savoy, bint Amedeo VIII u mart id-duka ta' Milano Filippo Maria Visconti. Is-silta li minnha l-istudjużi ħarġu l-edizzjonijiet kritiċi hi magħmula minn disa' lezzjonijiet, marbutin ma' l-*Officium Rhythmicum* ta' Julian minn Speyer, fil-ff. 496-499.

L-edizzjonijiet kritiċi tad-*Dialogus de gestis* jinkludu dawn li ġejjin: (1) L. LEMMENS, *Dialogus de vitis sanctorum fratrum Minorum, scriptus circa annum 1245, nunc primum editit fr. L. Lemmens*, Romae, typis Sallustianis, 1902, pp. XXIV-122 («Fragmenta franciscana», I). (2) F. DELORME, *Dialogus de gestis sanctorum fratrum Minorum, auctore fr. Thoma de Papia, ex integro edidit p. Ferdinandus M. Delorme OFM*, Ad Claras Aquas (Quaracchi), ex typographia collegii S. Bonaventurae, 1923, pp. LXVIII-316 («Bibliotheca Franciscana Ascetica Medii Aevi», Tom. V). (3) G. ABATE, *La leggenda antoniana del «Dialogus» nel codice di Chambéry. Discussioni e testo*, in *Miscellanea Franciscana* 32 (1932) 119-138. (4) G. ABATE, *Testo della leggenda antoniana del «Dialogus» secondo il codice Vaticano-Assisano*, («Le fonti biografiche di s. Antonio» IV), in *Il Santo* 9 (1969) 310-320. (5) *Vita del «Dialogus» e «Benignitas»*, Introduzione, testo critico, versione italiana e note a cura di V. GAMBOSO, Edizioni Messaggero Padova 1986 («Fonti Agiografiche Antoniane» Vol. III).

«DIALOGUS DE GESTIS BEATI ANTONII»
MEHUD MID-«DYALOGO SANCTORUM
FRATRUM MINORUM»

Awtur Anonimu mill-Ordni tal-Minuri
(1245-1246)

1 – PROLOGU ĠENERALI

[221] 1 Fl-isem tal-Missier u ta' l-Iben u ta' l-Ispirtu s-Santu. Amen. 2 L-ghemejjel ta' l-ghageb¹ tal-missirijiet venerabbli u l-glorji tal-persunaġġi kbar tagħna li jixirqilhom tifkira, jiġu mhollijin fl-annali, b'sentiment u dmir ta' mħabba. B'hekk jitnissel kotra ta' frott meħtieġ għall-vantaġġ ta' l-insara li jiġu warajna. 3 L-ewwel frott: sabiex il-Ħallieq ta' l-univers, u l-Aktar Għoli *li jagħmel l-ghēgubijiet* (cfr. Gherf 7,21) ikun imfahhar fil-qaddisin tiegħu li jistaghgħbu bil-kobor tal-majestà tiegħu. 4 It-tieni frott: sabiex il-fidi taz-żgħar, li għadha dgħajfa, imqanqla minn dawn l-eżempji ta' virtù li tmisshom b'idejk, tinfatam mill-*halib tat-trabi*, u tiegħu bhala mudell hajja aktar perfetta, u hekk tissahħaħ billi titmantna *b'ikel shih tal-kbar* (cfr. 1Kor 3,2; Lhud 5,14a).

[222] 5 L-aħħar frott: sabiex il-ħsara li ssir mill-qerq ta' l-eretici, li tipprova ddallam bis-sħaba tal-ħażen ir-raġġ tal-*veritajiet magħrufa* (cfr. Lhud 10,26), konvinta mill-hajja ta' min ifahharha tal-missirijiet u minn għēgubijiet, tiħad l-iżball u terġa' lura għall-għaqda tal-fidi kattolika: u jekk le, filwaqt li tgħažzež is-snien li jigdmu ta' l-għira, hi tinqered fit-telfien, magħluq fil-ħabs u d-djuq ta' l-għama qarrieqa.

[223] 6 Għal dawn ir-raġunijiet jiena wkoll, għalkemm qaddej ta' Kristu li ma niswa għal xejn, għall-glorja u t-tifhir tal-majestà divina, ingħatajt biex nghanqqad flimkien din l-opra, wara li aċċertajt ruhi mill-verità tal-fatti, mill-opri ta' virtù ta' min jistaghgħeb bihom, li l-omnipotenza tal-Ħallieq għogħbot toffrielnha permezz ta' xi whud mill-

¹ Nittraduċu l-kelma Latina *gesta* bl-espressjoni “ghemejjel ta' l-ghageb”. Din hi l-kelma fundamentali li tagħti t-titlu lill-opra: *Dialogus de gestis beati Antonii*.

qaddisin tiegħu, patrijiet ta' l-Ordni tagħna, f'diversi partijiet tad-dinja. Dan sejjer naghmlu b'ubbidjenza għall-kmand li rċevejt mir-reverendu patri ministru ġeneral, fra Crescenzo². 7 B'dan il-mod id-devozzjoni tal-patrijiet ikollha għad-dispożizzjoni tagħha nisġa u kompendju ta' għemejjel ta' l-għageb; il-mod kif jiena nitkellem iqanqal lill-moderni, li jhobbu l-qosor, biex jammiraw b'attenzjoni aktar *hajja* u heġġa l-provi tat-tjubija divina.

[224] 8 Jiena, iżda, ma kellix l-intenzjoni li nikteb hawnhekk dwar l-għemejjel l-aktar magħrufin tal-virtujiet tagħhom, li deheru b'mod ċar f'kull rokna tad-dinja. Għazilt li nillimita ruhi bi preferenza għal dawk il-ġrajjiet li dwarhom, fuq kummissjoni tal-Papa u fil-preżenza ta' inkwizituri delegati mis-sede apostolika, saret id-depożizzjoni tax-xhieda b'rakkonti ta' min joqgħod fuqhom, u li ġew approvati wara l-kontroll attent ta' dawk li xehdu, u inkitbu minn nutar pubbliku. Ġrajjiet oħrajn sirt nafhom b'ċertezza permezz tar-relazzjoni mibnija fuq verità li tawni xi patrijiet li għadhom *hajjin* fl-Ordni tagħna.

[225] 9 Deherli li jaqbel li niġbor fil-qosor u niddeċiedi, fil-bidu ta' kull kapitlu ta' din l-opra, dwar xi ftit fatti marbutin mal-virtujiet u l-*hajja* ta' dawn il-qaddisin, taht forma ta' *dahl* għal kull wieħed. 10 B'dan il-mod din il-kitba li toħroġ fid-dawl il-perfezzjoni jirnexxielha twassal biex tqanqal lil dawk li jridu jimitaw l-eżempji ta' virtù ta' dawn il-qaddisin; u s-sincerità provata tal-*hajja* tkun ta' għajjnuna għall-fidi permezz tal-mirakli li, kif nafu, jiġu offerti mhux lil dawk li jemmnu imma lil dawk li ma għandhomx fidi.

[226] 11 Fl-*ahharnett*, biex inneħhu mill-qarrej kull motiv li jdejjqu fil-qari u kull avversjoni, u biex inwasslu fil-widnejn reliġjużi il-pjaċir aktar shih biex wiehed ikun disponibbli li jisma', nippreżentaw żewġ patrijiet *li jiddjalogaw bejniethom* (cfr. Lq 24,17; Atti 4,15), wiehed minnhom li jagħmel il-parti tan-narratur, u l-iehor tas-semmiegħ. 12 B'hekk, jekk il-verità tal-fatti rakkontati tqajjem stagħġib jew dubju fid-dgħajfin, filwaqt li tqajjem kwestjonijiet simili, twassal biex turi kif il-fatti jaqblu mal-liġijiet tal-Kotba Mqaddsa u li xejn ma hu diffiċli għall-*Hallieq* li jista' kollox, meta hemm fidi li hi kapaċi li timela bil-grazzja divina u li hi doċli biex tiġi mharrġa.

2

Fra Crescenzo da Iesi, ministru ġeneral ta' l-Ordni mill-1244 sa l-1247.

2 – IL-BIXRA U L-ISKOP TA' L-OPRA

[227] 1 NARRATUR – *Alla, wara li fl-imghoddi wera hafna drabi u b'hafna modi* (cfr. Lhud 1,1-2) l-qawwa tal-kobor tieghu bla tarf u l-ghana tal-glorja tieghu (cfr. Rum 9,22-23; Innu Ambosjan «Te Deum»), *fil-missirijiet u fil-profeti, f'dan l-ahhar żmien* (cfr. Lhud 1,1-2), fil-jiem li fihom nghixu ahna, ried *iqajjem mill-ġdid* (cfr. Ġw 11,11) il-fidi ta' dawk li huma reqdin. B'hekk wara l-gheġubijiet kbar tal-missirijiet tal-qedem, *wera sinjali ġodda u reġa' ghamel l-gheġubijiet* (cfr. Sir 36,6) bil-mod qawwi tieghu. 2 Tabilhaqq, billi Alla fi żminijietna reġa' ha fil-hena tieghu lil xi bnedmin, li bħalna kienu mlibbsin bil-ġisem li jmut, issa qieghed jagħmel li huma jiddu bil-mirakli li qatt ma nstemghu bħalhom sallum fid-dinja. 3 Xi trid, mela, twettaq *l-id setghana* (cfr. 1Pt 5,6) tal-Feddej fil-qlub ta' dawk li ġew imsejhin minn qabel, jekk mhux li tkabbar u ssahhaħ, bit-tqassim ta' l-ghageb ta' dawn il-mirakli prezenti, l-istennija tal-ġid futur, li digà ġie mwieghed lil dawk li jemmu?

[228] 4 Billi *l-fidi hi l-pedament tal-hwejjeġ li għandna nittamaw* (Lhud 11,1), tkun qisha jkollha l-harsa tagħha mtappna meta tiġi mcaħħda mill-merti dik il-parti tagħha li tinbena fuq argumenti *mlibbsa bil-kliem qawwi ta' l-gherf* (cfr. 1Kor 2,4) uman, u li hi sensibbli għall-provi li tmisshom b'idejk, hekk li tippreferixxi tibni biss fuq il-mirakli, milli fuq verità miktuba quddiemha u trasmessa darba għal dejjem. 5 Għal dan l-iskop, iżda, bl-intervent tat-tjieba u l-hniena divina, iċ-ċkejknin jerġghu jqumu minn fidi marida, skond il-kmand sod tal-wegħda ewanġelika (cfr. Mt 16,18; 28,20; Lq 22,32; Ġw 14,12): fil-membri aktar f'sahhithom tal-Knisja tibqa' shiha sa l-ahhar tad-dinja l-qawwa mogħtija u l-grazzja tal-virtujiet.

[229] 6 SEMMIEGH – Nistqarrlita'spiss jienanieqaff'kontemplazzjoni intensa fuq *il-missirijiet glorjużi* (cfr. Sir 44,1) tat-Testment il-ġdid u l-qadim, li l-ghemejjel tagħhom jiġu trasmessi lilna mill-antikità fil-Kotba Mqaddsa. Jiena nkun se jhossni hażin meta nammira dawn il-virtujiet tagħhom, u meta niskopri bħal marka tar-riġel tal-kobor divin fl-ghemejjel tagħhom u fis-shuhija ta' kliemhom. 7 Imma, hija l-aktar għażiż, jiena nixtieq li inti, *għall-edifikazzjoni ta' dawk li huma prezenti u biex fil-ġejjieni tkabbar il-fidi* (cfr. Rum 15,2) dgħafja ta' dawk li jitwiieldu għal haġja ġdida, tirrakkonta mqar fil-qosor xi haġa dwar il-virtujiet u l-mirakli tal-patrijiet ta' l-Ordni tagħna, hekk li, filwaqt li

nghaqqad flimkien il-glorji tal-*hajja tagħhom*, jiena nkun nista' nagħraf kemm għad jonqosni mill-perfezzjoni u kemm għandi nithegġegġ biex nixxennaq li *nimxi fuq l-eżempju tal-fidi* (cfr. Lhud 13,7) u l-virtujiet tagħhom, skond kemm ikun possibbli għaliha.

[230] 8 NARRATUR – Għal dak li għandu x'jaqsam mal-virtujiet u l-mirakli tal-wisq imqaddes missier tagħna Franġisku, jiena nixtieq, hija, li inti ma tagħmillix mistoqsijiet, għaliex jiena magħfus biex nitkellem dwar agrumenti oħrajn. Fil-fatt, jiena mhux biss stajt naqra l-*hajja* u l-opri li hu wettaq meta kien għadu qiegħed jgħix magħna fid-dinja, imma wkoll dak li hu għadu jwettaq issa li qiegħed *jsaltan ma' Kristu* (cfr. Apk 20,4): dawn ġew miktubin minn patri ieħor b'evidenza sabiħa u hegġa kbira. 9 Imma lil dan il-kittieb baqghulu moħbija bosta mirakli tal-missier qaddis, kemm għaliex, minhabba d-distanza tar-reġjuni dawn ma waslulux f'widnejh, kif ukoll għaliex minhabba l-kotra tagħhom hu ma rnexxilux jikteb is-serje shiħa, u hekk dawn harbu minn taħt il-pinna tiegħu³.

[231] 10 Nibdew għaldaqstant billi nitkellmu dwar dawk il-patrijiet li l-*għemejjel tagħhom*, li dwarhom aħna iddokumentajna ruħna, ġew imxerrdin minn fama mifruxa, kif ukoll li ġew ikkonfermati minn awtorità għolja⁴. Minkejja dan, dawk il-fatti li jiena qed inhejji ruhi biex

³ Hawnhekk l-awtur jirreferi għal Tommaso da Celano li fl-1229 kien ippubblika l-*Vita Sancti Francisci*, u li fl-istess żmien ta' l-Anonimu tagħna kien qiegħed jikkomponi l-*Memoriale in Desiderio Animae*, jew *Vita Secunda Sancti Francisci*, kapolavur ta' aġjografija medjevali. Fl-istess hin juri li l-*Vita Prima*, għalkemm miktuba b'attenzjoni u stil raffinat, kienet halliet barra bosta mirakli. Fil-fatt dan kien l-iskop li għalih Crescenzo da Iesi kien talab lil Celano jikteb il-*Vita Secunda*, u li mbagħad tkomplet b'mod definittiv taħt il-ġeneralat ta' Giovanni da Parma bit-*Tractatus Miraculorum Sancti Francisci*, li jagħlaq it-«trilogia» ta' l-opri ta' Celano dwar San Franġisk.

⁴ Dan hu riferiment għall-awtorità pontifiċja. Mill-patrijiet Minuri preżentati fid-*Dialogus*, kien biss Sant'Antnin li ġie regolarment kanonizzat erbatax-il sena qabel din il-pubblikazzjoni. Rigward patrijiet oħrajn ta' fama qaddisa, kien hemm tnejn li l-kawża tagħhom kienet quddiem is-sede apostolika (il-Beati Benvenuto da Gubbio u Ambrogio da Massa). Sittax-il patri oħrajn kienu jgawdu minn venerazzjoni spontanja u lokali mid-devoti u fl-Ordni. Dawn kienu: Graziano, Matteo da Narni, Ruggero da Todi, Paolo della Marca, Ermanno da Foligno, Martino, Domenico, Bernardo, Pietro da Monte Ulmone, Leonardo da Piperno, Tientialbene, Jacopo di Assisi, Pietro da Trani, Ottone da Pola, Adam Rufus, Guglielmo Cardello.

nesponi jixirqilhom li wiehed jistaghgeb bihom, u li jġu mismughin bil-qima kollha mill-widnejn tad-devoti.

DWAR L-IMQADDES ANTIN TA' PADOVA

3 – L-EWWEL SNIN TAL-HAJJA TA' SANT' ANTIN

[232] 1 SEMMIEGH – Ghandi xewqa kbira li nisma' xi haġa kemm dwar l-ghemejjel ta' l-ghaġeb kif ukoll dwar il-mirakli, ta' persunaġġ hekk famuż fi zminijietna fl-Italja⁵, jġigifieri dwar huna Sant' Antnin.

[233] 2 NARRATUR – Iva, hija. Dwar bosta affarijiet li int qieghed tistaqsini jiena xhud li rajt b'ghajnejja; imma huma hafna aktar kotrana dawk il-fatti li jiena niftakar li smajthom jġu rakkontati minn xhieda ta' min joqghod fuqhom. Kemm dwar dawk ta' l-ewwel kif ukoll tat-tieni jiena minix se nsemmi hlief għażla, biex hekk ma ntawwalx, jekk inti, kif qieghed tghidli, se tismagħni bil-hlewwa u d-devozzjoni.

[234] 3 SEMMIEGH – La toqghodx ittawwal iżjed, nitolbok, il-bidu tar-rakkont tiegħek li jiena qieghed nistenna. Ruhi lesta li tisma', u b'herqa kbira tnin biex tagħti widen għal dak li inti diġà bdejt tesponili.

[235] 4 NARRATUR – Dan l-imqaddes Antnin li inti tixtieq tkun taf dwaru, kien mill-penisola Iberika min-nazzjonalità tiegħu u kien ċittadin ta' Lisbona. 5 Twieled minn familja nobbli ta' din il-belt⁶, u kważi sa mill-benniena, bhala thabbira għall-ġejjieni, hu żejjen lil haġtu b'imġieba mimlija virtù. 6 Imbagħad, meta bagħtuh biex jistudja l-arti liberali, u lahaq il-pubertà, bdew jikbru f'ġismu x-xewqat żienja, u beda jhossu jingibed lejn il-hażen aktar minn qatt qabel. Għaldaqstant hu rebah l-istinti ta' l-adolexxenza u tal-pjaċir, abbanduna l-istudji li

⁵ L-Anonimu tad-*Dialogus* jiskot għal kollox dwar l-apostolat li Sant' Antnin wettaq fi Franza, u jillimita ruħu biex jitkellem mill-Italja, u anke hawnhekk dwar ftit inhawi: *in Syclie partibus* (3,15; 5,1); Assisi (5, 1.13); *provincia Romaniolo* (5,2); Monte Paolo (5,3); Rimini (5,10); u l-aktar iċ-*civitas Paduana* u l-inhawi ta' madwarha, inklużi l-Colli Euganei; iċ-*Cella* (5,13s); u xi lokalitajiet fejn sehew xi mirakli oħrajn.

⁶ Id-*Dialogus* hu l-ewwel Fonti Antonjana, safejn nafu ahna, li titkellem esplicitament dwar l-origini aristokratika ta' Antnin. Imma diġà l-*Assidua* tagħti hjiel dwar il-fatt li Antnin kien ġej minn familja tat-tajjeb.

kien qed jagħmel, u mar jiġri jsib kenn f' monasteru Agostinjan, li kien qrib il-belt imsemmija, u hemmhekk bil-qima kollha libes it-tonka ta' kanonku regolari.

[236] 7 *Iż-żagħżuġ dixxiplu ta' Kristu dam jgħix hemmhekk kważi sentejn: imma billi kellu jissapporti l-hafna żjarat ta' hbieb u qraba*⁷, li tant kienu jtellfulu l-ġabra ta' l-ispirtu tiegħu, iddeċieda li jabbanduna dawk l-inħawi li fihom kien twieled, u li setgħu biss imantnuh bl-ikel li jdgħajjef l-erwieh qawwija, u biex hekk iħobb is-sliem b' mod aktar abbondanti għadda kollu hieni fiċ-ċenobju ta' Santa Cruz f' Coimbra. 8 Għax, kif jgħid wiehed qaddis, hi haġa ta' min ifahharha mhux li wiehed ikun għex f' Ġerusalem, imma li wiehed ikun għex sewwa hemmhekk⁸. Hu għaldaqstant kien jagħmel l-almu tiegħu biex jikkonforma haġtu mad-dixxiplina klawstrali, hekk li għal kulhadd kien jidher li kien wettaq tassew bidla ta' hajja, aktar milli semplicement li biddel il-post fejn jgħix.

[237] 9 Kien jeżerċita bla waqfien il-pjan tiegħu permezz ta' studju appassjonat ta' l-Iskrittura mqaddsa; la bin-nhar u lanqas bil-lejl ma kien jieqaf, skond dak li kien jaqbel fiċ-ċirkostanzi, li jitkellem ma' Alla u li jitlob. 10 Dak li kien jaqra, kien mall-ewwel jafdah lill-memorja qawwija tiegħu, hekk li fi żmien qasir, bis-saħħa tad-duttrina li kiseb, hu wasal biex jarma lilu nnifsu b' għarfien dwar l-Iskrittura li kien jiġi ammirat minn kulhadd.

[238] 11 Filwaqt li kienu jsehhu dawn il-ġrajjet, ġara li wiehed persunaġġ ta' nisel irjali, *l-infante* Pedro, ġab mill-Marokk ir-relikwi ta' xi patrijiet ta' l-Ordni tagħna; u beda jħabbar, b'lehen li ried li l-fama tagħhom tidwi, li kien ġie mehlu b' mod mirakoluż għall-merti tagħhom. 12 Meta l-aħbar waslet f' widnejn Antnin, mall-ewwel hu hażzem ġenbejh bil-heġġa tal-martirju, u kien jixxennaq bil-qawwa kollha biex jidhol fl-Ordni tal-patrijiet Minuri, u kien jirrikmanda lil Kristu b' hafna talb u sawm ix-xewqa li kien nissel minn qalbu. 13 Jum minnhom il-patrijiet Minuri, li kienu jgħixu fil-qrib ta' dak il-monasteru, ġew bhas-soltu biex jittallbu l-ghajxien tagħhom. Wara li huma wegħeduh li kienu sejr in jibgħatuh fl-artijiet tas-Saraċini, fl-istess

⁷ *Id-Dialogus* iżid id-dettall li dawk li kienu jiddisturbaw lil Antnin (Fernando meta kien għadu kanonku regolari) ma kienux biss il-hbieb, imma wkoll il-*parentes*, jiġifieri l-qraba.

⁸ Din il-kwotazzjoni libera hi mehuda mill-kitbiet ta' San Ġilormu.

monasteru huma libbsu lill-bniedem ta' Alla bit-tonka ta' San Franġisk, wara li dan kien bi tbatija kbira qala' l-kunsens tas-superjur tiegħu⁹.

[239] 14 Waqt li kien jaqbad bil-hegġa ta' l-imhabba għall-martirju, hu mar ihaffef lejn l-inħawi tal-Marokk, fejn l-aħwa patrijiet kienu bagħatuh. Imma Dak li f'idejh huma l-ghazliet kollha kien ippredestinah għal għemejjel akbar, u laqtu b'mod iebes bid-deni, hekk li ġieghlu, kontra qalbu, jerga' lura lejn art twelidu biex jerga' jakkwista saħħtu. 15 Imma ġara li meta l-ġifen kien qieghed jaqsam il-baħar, u kien kważi wasal biex jersaq lejn Spanja, bil-qawwa tar-rieda divina, qam riħ kuntrarju li beda jonfoħ, u hekk il-ġifen ittieded fuq il-kosta ta' Sqallija.

4 – GĦAL LIEMA RAĠUNI ALLA MA TAĦX IL-GRAZZJA TAL-MARTIRJU

[240] 1 SEMMIEGH – Dawn ir-rakkonti jhalluni mibluġħ. Għaliex Dak li jista' kollox, li tassew jagħraf il-qalb u li hu dak li jnebbah b'tant tjubija idejal hekk perfett, mhux biss ippermetta li Antnin ikun imċaħħad mill-ferħ imxennaq tal-martirju, imma wkoll li jibgħatu 'l bogħod, fost nies u fi nħawi li ma kienu jafhom?

[241] 2 NARRATUR – Meta wiehed jeżamina u jqis b'attenzjoni l-għemejjel ta' l-*Imghallem tal-ġnus* (cfr. 1Tim 2,7)¹⁰, jiskopri li ma hemmx għalfejn wiehed jistagħġeb f'dak li jqisu li hu stramb. 3 Proprju Pawlu, minkejja li l-Ispirtu kien habbarlu bil-fomm ta' l-aħwa, li f'Ġerusalem kien *hemm jistennewh habs u ktajjen* (cfr. Atti 20,23), imhegġeġ mill-fidi, b'rieda shiħa telaq lejn dik il-belt biex hemmhekk jiġi mħabbat. 4 Imma skond il-pjan tal-Mulej, f'dik iċ-ċirkustanza ma setax jiltaqa' mal-glorja mixtieqa tal-martirju; mhux biss, imma saħansitra wasal sal-belt imbiegħda ta' Ruma, imhabbat u mitfugh 'l hawn u 'l hemm fil-

⁹ Ma jissemma xejn dwar it-tislja ta' qsim il-qalb u mrar tal-kanonku sieheb Antnin u lanqas tal-bidla ta' isem Fernando f'dak ta' Antnin (id-*Dialogus*, fil-fatt, lanqas biss isemmi li l-isem tal-magħmudija kien Fernando), dettall li nsibuh għall-ewwel darba fl-*Assidua*. Waqt li l-*Assidua* 6,3 issemmi l-*gravi morbo* (marda serja) li laqtet lil Antnin għal tul ix-xitwa kollha, id-*Dialogus* jispeċifika li kien *febre*, deni qawwi.

¹⁰ Riferiment għall-Appostlu San Pawl, li hu l-evanġelizzatur tal-pagani.

bahar u fl-art (cfr. Atti 27,1s)¹¹. 5 Alla, li jiggverna r-rieda u l-ghemejjel tal-bnedmin, filwaqt li laqa' bhala fwieha ta' offerta tal-hruq l-intenzjoni qaddisa tiegħu, għoġbitu l-immolazzjoni ta' l-ispirtu ġeneruż tiegħu.

[242] 6 Billi kabbar ix-xewqat tajba u l-proġetti ta' Pawlu, Alla wera dak li kien se jsehh bhala aktar mehtieg għall-ġid komuni tal-belt tiegħu, permezz tal-*hajja* tiegħu. 7 Għax tabilhaqq, filwaqt li l-atleta l-aktar b'saħħtu kellu jipprezenta ruħu *quddiem it-tribunal ta' Ċesari* (cfr. Atti 25,10) biex jiddefendi l-fidi, dak li fi ftit postijiet tad-dinja hu kien għallem bil-kelma, issa ikkonfermah għall-htigijiet tal-Knisja billi kompli l-apostolat tiegħu, u billi saqqa x-xtieli ċkejknin bi twissijiet ta' salvazzjoni u permezz ta' ittri, skond il-qjies li kien mehtieg għal persuni li kienu għadhom mhumiex maturi fil-fidi tagħhom. 8 Wara dan Pawlu, billi kien jaf b'mod aktar shih ir-rieda ta' Alla, kiteb dawn il-kliem lill-Filippin: *Ninsab bejn haltejn. Min-naħa l-wahda, nixtieq nintemm u nkun ma' Kristu, li jkun hafna ahjar għalija; min-naħa l-oħra, jekk nibqa' ngħix fil-ġisem, ikun hafna ahjar għalikom* (Fil 1,23-24).

[243] 9 B'dan il-mod, għalhekk, il-provvidenza ta' Alla tagħna ħarset b'ħarsa għarfa lejn ix-xewqat ta' dan il-bniedem qaddis li għoġbu lil Alla u, bl-iskop li taħsad frott aktar kotran ta' fidi, żammet imdendel fit-tul taż-żmien il-proġett li hu kien nissel f'moħħu, b'tali mod li l-*hajja* tiegħu tkun ta' vantaġġ għal ulied l-omm qaddisa l-Knisja fl-art ta' l-Italja, u dan kien jiswa hafna aktar mit-tixrid tad-demmi li ma kienx ikun ta' ġid għall-fidi f'art ta' nies infidili ta' ras iebsa¹².

[244] 10 SEMMIEGH – Nagħraf li hu perikoluż li wieħed jiddiskuti dwar il-profondità tal-ġudizzji divini ma' persuni injuranti u rozzi, li jafu jqisu biss il-fatti u l-kliem minn barra li jistgħu jagħmlu esperjenza tagħhom is-sensi umani, imma mhumiex fi grad li jindagaw b'eżami ekwilibrat il-valur tal-kawżi tagħhom. 11 Minkejja dan, billi nqis li

¹¹ Qabel ma appella biex jidher quddiem Ċesari (Ċesarija Marittima, fis-sena 60 w.K. quddiem il-prokuratur Porcio Festo), Pawlu kien xerred il-messaġġ kristjan fl-Asja Minuri u fil-Greċja matul tliet vjaġġi missjunarji, bejn is-snin 45-46 u l-Pentekoste tas-sena 58. Wara l-vjaġġ famuż li ġabu fuq xtut gżiritna l-Appostlu wasal Ruma, li kienet iċ-ċentru politiku u kulturali ta' dak iż-żmien. B'hekk kellu spazju akbar għall-hidma tiegħu missjunarja.

¹² Ir-riflessjoni storiko-teoloġika li jagħmel l-awtur rigward il-missjoni fallita fil-Marokk, hi kantata minn Julian minn Speyer fl-*Officium Rhythmicum* ta' Sant'Antnin, Respons. III,3-6: *Sed hoc desiderium // suum non implevit, // de quo Rex regnantium // aliud decrevit*; kif ukoll fil-*Vita Secunda* 2,8.

rċevejt twegiba ghad-dubji tiegħi b'raġunijiet ċari, nitolbok li tkompli r-rakkont li diġà bdejt rigward l-għemejjel ta' l-għageb ta' raġel hekk kbir; nitolbok ukoll li ma taħbilix dak li fil-ħajja tiegħu irnexxa li jkun għall-ħtieġa tal-Knisja ta' Kristu.

5 – GHEMEJJEL APOSTOLIĊI TA' L-IMQADDES ANTININ

[245] 1 NARRATUR – F'dan il-perjodu ta' żmien li fih, kif għidna, ir-raġel qaddis kien wasal fl-art ta' Sqallija, ġara li f'Assisi kien se jiġi celebrat il-kapitlu ġeneral ta' l-Ordni. 2 Antnin mar hemmhekk u ha sehem fil-kapitlu ma' patrijiet oħrajn, skond l-użanza; wara dan, fuq ordni tal-ministru ġeneral, ġie destinat għall-provinċja tar-Romagna.

[246] 3 Hu għex f'dan ir-reġjun għal żmien twil, u kien jgħix ħajja solitarja f'post li jissejjah l-eremitaġġ ta' Monte Paolo. Hemmhekk hu ġieghel lil ġismu biex, bla ma jċedi għal xejn, joqgħod taħt l-ispirtu, billi ma jiekolx ħlief ftit ħobż bil-qjies, u jixrob kemm kemm ilma. 4 B'dan il-mod hu rażżan il-kilba taqbad tal-ġisem bil-gidma tat-talb, tas-sahriet u ta' l-astinenza li gġib is-saħħa. Tant tħarreg f'dawn il-penitenzi li, meta l-qanpiena kienet issejjahlu biex johroġ miċ-ċella tiegħu u jmur mal-patrijiet l-oħrajn, ta' spiss hu ma kienx jirnexxilu jasal kieku ma kienx jiġi mwiežen mill-istess patrijiet, minhabba t-telqa kbira tal-ġisem dgħajjef li kienet taħkmu.

[247] 5 Bla qatt ma jgħejja kien iqim l-umiltà, u għaldaqstant fassal l-impenn kollu tiegħu biex jaħrab kull presunzjoni u twebbis tar-ras. Għalkemm hu kien hekk diliġenti li l-memorja kienet isservih ta' bibljoteka u għalkemm hu kellu don eċċezzjonali tal-kelma fuq argumenti spiritwali, l-aħwa kienu jafuh aktar bhala patri li kellu d-don li jahdem fil-kċina milli wiehed li kien kapaci jesponi l-misteri ta' l-Iskrittura mqaddsa. 6 Lanqas ma kienu jissupponu l-aħwa¹³ li hu kien jaf xi haġa dwar l-Iskrittura divina. Huma kienu jaħsbu biss li seta' kellu xi haġa kbira fih innifsu, meta kienu jieqfu biss fuq dan il-ħjiel: għax huma kienu semgħuh jitellem bil-latin, imma dan rament, u biss meta kien imġieghel mill-ħtieġa. 7 Fl-aħħarnett, ix-xjenza tal-

¹³ Id-*Dialogus* ihalli barra l-episodju ċentrali ta' Forlì, u jattribwixxi hawnhekk b'mod ġeneriku lill-aħwa dak li l-*Assidua* 8,5 tattribwixxi lill-*minister loci* tal-kunvent ta' din il-belt.

bniadem ta' Alla dehret quddiem il-patrijiet bir-rieda tal-Mulej. Dak li ordna li jitqiegħed fuq il-kandelabru l-musbieħ tal-grazzja, iddestina lil dan il-maħbub ta' l-eremitaġġ biex jevangelizza l-glorja ta' ismu¹⁴.

[248] 8 Il-qaddej fidil u intelligenti, wara li aċċetta *l-missjoni ta' evanġelizzatur*, inghata *b'ruhu u ġismu biex jaqdiha* (cfr. 2Tim 4,5) b'tant qawwa li, filwaqt li ċaħad bil-qawwa għal kull mistrieħ tal-ġisem, kien idur bliet, irhula u kastelli, kien jaffronta lil dawk li ma jemmnux, kien iħeġġeġ lit-tajbin, kien iċanfar lill-għażzenin; bl-abbundanza tad-duttrina u tal-kelma mħeġġa tiegħu kien iqassam lil kull wieħed it-tagħlim li kien meħtieġ għalih (cfr. 2Tim 4,2). 9 Ma kienx iċedi quddiem l-ebda diskrimazzjoni bejn persuni, u lanqas ma kien jimpresjona ruħu biċ-ċapċip tan-nies u s-simpatija tal-folol; għall-kuntrarju, skond kliem il-profeta, kien bħal *romblu tad-dris ġdid, jaqta' u kollu snien, jidres bil-predikazzjoni l-muntanji tal-kburija umana u jfarrakhom, u l-għoljiet jagħmilhom tlief* (cfr. Iz 41,15), billi jċanfar sa l-aktar klassijiet umli tal-poplu.

[249] 10 Ma rridx niskot dwar li, meta hu kien qiegħed jippriedka fil-belt ta' Rimini waqt l-ewwel vjaġġ apostoliku li għamel hemmhekk, bl-għajjuna ta' Kristu hu ikkonverta wieħed eretiku jismu Bonello¹⁵.

¹⁴ *Dialogus de gestis sanctorum fratrum Minorum*, ed. F. DELORME, Bibliotheca Franciscana Ascetica Medii Aevi, Tom. V, Quaracchi 1923, 1-72. 297-299, iżid il-fatt ta' Forlì: *Nam cum de predicto loco vir Dei Forlivium advenisset, tempore quo illic pro suscipiendis ordinibus fratres advenerant, instante collationis hora, minister loci fratres quosdam, qui de Predictorum ordine aderant, instanter rogavit, ut salutis verbum proponerent fratribus adunatis. Cumque improvisum se quisque nec velle nec debere predicare assereret, nutu Dei, minister conversus ad fratrem Antonium, precepit ut quodcumque sibi Spiritus suggereret, predicaret. Non enim credebat eum quicquam de Scripturis nosce (!), licet quandoque litteraliter loqueretur. Cumque diu renitens vir Dei humiliter obedisset, luculenta satis expositione ac brevi sermonis compendio multa prudenter disseruit. Omnes denique admiratione stupenda percussi, humilitatis meritum cum dono scientie venerati sunt in beato Antonio. Sicque factum est quod, eorum que contigerant relatione ad superiorem delata, ad publicum venire compulsus est Antonius, interrupto quietis silentio.*

¹⁵ Kienet ċertament ir-Romagna l-ewwel kamp tal-hidma ta' evanġelizzazzjoni ta' Sant'Antnin. Jekk is-superjur tiegħu fra Graziano tah il-mandat li jippriedka, dan ċertament seta' jagħmlu biss fir-reġjun li tiegħu kien ministru provincjal, jiġifieri r-Romagna jew l-Italja ta' fuq.

11 Mit-teżori moħbija ta' l-Iskrittura hu kien jaf johroġ b'kelma ħafifa ħwejjeġ hekk eċċellenti u profondi, li l-istess vigarju ta' Kristu ta' spiss kien isejjahlu, b'nota ta' affett singolari, «Arka tat-Testment» jew tal-Patt.

[250] 12 Billi niehdu wisq fit-tul noqghodu nsemmu wiehed wara l-iehor l-aspetti bl-akbar tifsir tal-virtujiet tiegħu, u nagħtu lista ta' dawk il-provinċji u nħawi fid-dinja li hu mliehom biż-żerriegħa tal-kelma divina, jiena sejjer issa nsemmi fil-qosor l-aħħar għemejjel tal-ħajja tiegħu, li fihom jiddu b' mod aktar evidenti s-sinjali tal-virtujiet tiegħu¹⁶. 13 Fil-fatt, fl-okkażjoni tal-kapitlu ġenerali li sar f' Assisi, u li fih saret it-traslazzjoni tal-fdalijiet ta' San Franġisk, il-ministru ġeneral ta' l-Ordni tah libertà shiħa biex jippriedka kullimkien; b'hekk, immexxi minn Kristu, hu wasal fil-belt ta' Padova.

[251] 14 Meta ra li l-perjodu tar-Randan kien jiftaħlu quddiemu l-bibien tal-predikazzjoni, u billi kien iqisha ħaġa li taqbel li jintensifika s-servizz tal-kelma, għal erbgħin jum bla jaqtgħu hu ippriedka lill-poplu l-konverżjoni u l-maħfra tad-dnubiet. 15 Ghalkemm kien magħfus mill-kostituzzjoni fiżika tiegħu ta' raġel imġissem, u magħkus minn mard kontinwu, minkejja dan, misjuq minn heġġa bla ma tgħejja għall-erwieh, minn tluġh u sa nżul ix-xemx kien jippriedka, jgħallem, jisma' l-qrar tal-penitenti, u kien jitgħakkes bis-sawm.

[252] 16 L-għadu tal-bnedmin, li jgħir għall-virtù, jagħmel minn kollox biex jehodha kontra l-għemejjel tajbin; b'hekk, fil-bidu ta' dak ir-Randan, fit-tentattiv li jfixkel lill-qaddej ta' Alla mill-impenn ta' salvazzjoni li kien beda, lejl minnhom meta kien rieqed fil-fond, dan l-għadu ipprova jagħfaslu grizmejh biex jifgħu. 17 Imma l-qaddis, filwaqt li bid-devozzjoni sejjah l-isem tal-glorjuża Vergni omm Alla, immarka għbinu bis-sinjal tas-salib, u wara li ħarrab minnu l-vjolenza ta' l-għadu, mall-ewwel reġa' ħassu jistrieħ. 18 Billi mbaġħad ried jara lil dak li ħarab, fetaħ għajnejh; u ara ċ-ċella kollha li fiha kien qiegħed mimdud dehret quddiemu tidli b'dija tas-sema. 19 Aħna konvinti li dak id-dawl niżel b'rieda divina fiċ-ċella tal-bniedem ta' Alla sabiex, filwaqt li hu jduq id-dija divina li xterrdet madwaru, il-qaddej ta' Alla jagħraf

¹⁶ Id-*Dialogus* jtkellem minn *virtutum insignia* ta' Sant'Antnin, imma sfortunatament iħalli barra dawn il-virtujiet u s-sinjali matul ħajtu, forsi għaliex ma kienux jidhru daqshekk importanti għall-iskop ta' l-awtur ta' l-opra.

id-don tal-generożità l-aktar għolja. 20 Dak li jhobb id-dlamijiet, billi ma felahx jissapporti dawk ir-raġġi, għab mimli misthija u biza'.

6 – IL-BNEDMIN SPIRITWALI SOLTU JIĠU ITTENTATI B'ŻEWĠ MODI, SABIEX B'HEKK JIEQFU MILLI JAGHMLU L-ĠID

[253] 1 SEMMIEGH – Hi haġa mill-aktar ċara li l-hegġa ta' l-erwieh ma jifilhux għaliha l-ispirti li twieldu fil-ħażen, u għal din ir-raġuni, wara li huma jippruvaw jirrikorru għall-arti malinji tagħhom, ifittxu li jfixklu mill-proponiment tagħhom ta' salvazzjoni lil dawk il-bnedmin twajbin li jistennew bil-herqa għar-rebhiet spiritwali. Huma jagħmlu minn kollox biex, permezz ta' raġunamenti qarrieqa, jimpedixxu li l-erwieh ta' dawk li jemmnu, *mifdija mid-demmu ta' Kristu* (cfr. 1Pt 1,18-19), jerġgħu lura mix-xibka tad-dnubiet.

[254] 2 NARRATUR – Jehtieg li tkun taf li *l-ispirti hżiena* (cfr. Lq 8,2) b'zewġ modi ta' spiss iqanqlu ostakli għal dawk li jirbhu l-erwieh, sabiex b'hekk dawn ma jkunux jistgħu iwettqu għall-vantaġġ tal-proxxmu l-intenzjoni ta' ħniena li jkunu nisslu f'moħħhom. 3 Xi mindaqqiet jiġri li *Satana stess jitbiddel f'anġlu tad-dawl* (2Kor 11,14) u bi pretest ta' ġid aħjar minn opra tajba li dawn ikunu diġà bdew, iwarrbuhom minnha biex hekk johorġu barra mit-triq l-intenzjonijiet tal-qalb, u jiġu distratti f'ħidmiet li ma jagħtux frott, hekk li ma jiddedikawx ruħhom aktar b'mod effikaċi għall-impenn li jkunu iddeċidew li jwettqu. 4 Kienu membri ta' dan l-eżerċitu dawk il-mexxejja Lhud li żebilhu lill-Mulej fuq is-salib, meta bdew jistiednu lill-Iben ta' Alla, imdendel mas-salib għas-salvazzjoni tad-dinja, u jwieghduh li jikkonvertu, imma basta jagħmel dak li riedu huma: *Jekk hu s-sultan ta' Izrael, ha jinzel issa minn fuq is-salib u nemmu fih!* (cfr. Mt 27,42). 5 Bil-mod tagħhom kif jaraw l-affarijiet huma kienu jqisu li Kristu seta' jagħmel hafna aktar kieku jinzel mis-salib biex jikkonverti l-poplu Lhudi, li kien ġie fid-dinja għall-fidwa tiegħu, milli kieku kien jiġbor il-popli kollha billi jmut b'dirġajh miftuhin, *bhall-groqqa li tiġbor il-flieles taht gwenħajha* (cfr. Mt 23,37). 6 Huma kienu jagħmlu din il-proposta, imma x'aktarx li ma kienux jemmnu fih lanqas kieku Hu niżel mis-salib. Għaldaqstant is-sacerdot u l-vittma tagħna, Ġesù Kristu, billi ried iwettaq is-sagrifiċċju ta' filgħajja għas-salvazzjoni tad-dinja, ma qagħadx għal dak li riedu,

biex hekk ma jcaħħadx mill-prezz ta' demmu mxerred lil dak li, għall-ħniena ta' Alla, kien qieghed joffri demmu għalihom b'distribuzzjoni ġusta ta' salvazzjoni.

[255] 7 Xi drabi oħrajn l-ispirti ħżiena jobzqu l-velenu ta' l-għira tagħhom mhux taht id-dehra qarrieqa tal-virtù, imma b'wicċhom minn quddiem u bil-qerq li juruh fil-beraħ, issa jirrikorru għal theddid, issa jwerwru. Ta' spiss, kull meta jippermettilhom Alla, huma wkoll jolqtu b'turmenti tal-ġisem lill-bnedmin ġusti, biex hekk ma jhalluhomx ikomplu fil-mixja tal-perfezzjoni, u jhedduhom li jekk jagħmlu hekk ipattuhelhom qares bil-kefrija. 8 Tabilhaqq, il-bnedmin qaddisin mill-gholi tal-fortizza tagħhom spiritwali jiddisprezzaw il-qtajjet ta' spirti qarrieqa li jhebbu għalihom. B'kuraġġ kbir huma jħarsu rwieħhom mill-vleġeġ ta' l-għadu bit-tarka tas-sabar, u b'enerġija kbira, wara li jiksbu r-rebħa fuq l-għadu qarrieq, iwasslu għat-tmiem dak li kienu bdew jibnu.

[256] 9 Bl-istess mod, filwaqt li dawk li kienu ġew lura mill-jasar kienu qegħdin jibnu l-hitan ta' Ġerusalem, l-għedewwa tagħhom li kienu jdawwruhom minn kullimkien, biex hekk iwaqqfuhom minn din il-hidma, bdew jhedduhom u jbezzgħuhom, u jhejju gwerer kontrihom. Minkejja dan, dawk, għalkemm imħabtin mill-persekuzzjoni, ma ħallewx il-hidma tagħhom sa ma wassluha fit-tmiem (cfr. Neħ 3,33-38). 10 Mhux biss, imma talli naqraw: *Il-bennejja kienu jibnu, kull wiehed minnhom imħazzem bix-xabla ma' qaddu* (Neħ 4,12); biex hekk jirbħu bix-xabla ta' l-ispirtu l-gwerer li qamu kontrihom u fl-istess hin iwettqu bis-suċċess mixtieq il-bini tal-hitan li kienu qegħdin itellgħu għad-difiża tal-belt.

[257] 11 SEMMIEGH – Minn dak li qieghed tesponi, jiena nikkonkludi bir-raġun li għall-qaddejja ta' Alla hu indispensabbli li jkollhom intelliġenza kbira għad-*dixxerniment ta' l-ispirti* (cfr. 1Kor 12,10), hekk li ma jonqsux mill-proponiment li jwettqu l-ġid meta jingibdu mid-dehra ta' virtù finta, u biex ma jwaqqfux l-impenn qabel ma jaslu għat-tmiem ġust li jridu jilħqu, għaliex ikunu maħkumin min-niggieza tat-tentazzjonijiet. 12 Imma issa, nitolbok, ejjew nerġgħu lura għall-fil tar-rakkont li inti bdejt.

7 – IL-HIDMA U L-FROTT TAL-PREDIKAZZJONI TAR-RANDAN

[258] 1 NARRATUR – Jidhirli li kont qieghed nghid li, wara li n-nies ta' Padova semgħu bl-isem ta' Antnin, bdew jiġru minn kullimkien *folol kbar ta' nies* (Lq 6,17) f'numru straordinarju biex jisimghu l-kelma tiegħu. Kienu jkunu qishom għalqa bil-għatx għax-xita. 2 Il-knejjes ma kienux biżżejjed biex jesgħu fihom u jilqgħu folol li kienu jiġu minn kullimkien hekk numerużi. Għaldaqstant il-qaddis ħareġ biex jippriedka f'nofs l-ghelieqi wesgħin. 3 Mill-bliet, kastelli u rhula ta' madwar Padova bdew ġejjin folol li ma jingħaddux ta' kull età, sess u kundizzjoni; kollha kienu għatxana għall-kelma tal-*hajja*, u b'fiduċja li ma tinhattx kienu jafdaw is-salvazzjoni tagħhom f'idejn it-tagħlim tiegħu. 4 Kienu jqumu fil-qalba tal-lejl, u kienu jmorru jiġru f'gara min jasal l-ewwel, filwaqt li jgħorru magħhom fanali mixgħulin biex jasl malajr u bil-herqa fil-post li fih hu kellu jippriedka.

[259] 5 Hu kien isejjah għall-paċi u għar-rabta ta' l-għaqda lil dawk li kienu miġġieldin; kien jerga' jagħti l-helsien lill-habsin; kien jara li jintraddu lura b'titlu ta' retribuzzjoni ġusta l-flus misluhin mill-użura u l-ġid misruq mill-oħrajn. Kien hemm min jasal li jirhan għelieqi u djar, u jġib id-dhul f'riġlejn il-qaddis. Bosta kienu jroddu lura dak li hadu bil-qerq, u kif diġà għidna, kienu jrodduh lura lil dawk li jkunu għamlulhom il-hsara, billi jagħtuhom il-flus jew jitolbu li dawn jiġu maħfuri mid-dejn tagħhom. 6 Il-prostituti pubbliċi, li kellhom fama ħażina minhabba l-mestier bla misthija li jwettqu, meta kienu jisimghu t-twissijiet tiegħu kienu jieqfu milli jingħataw għal dan il-ħażen; dawk li jahtfu n-nies, il-piromani li jqabbdu n-nar biex jeqirdu proprjetà¹⁷, il-hallelin u l-persuni imċappsin bi tbajja' ta' kull tip ta' għemejjel faħxija oħrajn, kollha kemm huma hu rnexxielu jikkonvertihom u jwassalhom b'mod qawwi biex jagħmlu penitenza.

[260] 7 Fl-ahħarnett, kienet hekk kbira l-folla ta' rġiel u nisa li hu kien

¹⁷ Padova, li kien fiha bosta djar u bini iehor ta' l-injam, kienet faċli li tghaddi minn hruq, kemm naturali kif ukoll opra ta' piromani. L-istess kien jiġri lill-uċuh tar-raba, meta jkun wasal żmien il-hsad tal-qamh, għax meta l-belt kienet tkun fi gwerra kontra belt oħra, l-għadu kien jiġi u jahraq l-uċuh kollha.

jibghatha biex tqerr dnubietha għand is-saċerdoti, li la l-patrijiet tagħna u lanqas il-qassisin l-oħrajn li kienu jakkompanjawhom f'għadd kbir ma kienu jlahħqu biex jisimgħu lil kulhadd. 8 Bosta nies kienu jersqu għand il-konfessur, u kienu jgħidulu li kienu mqanqlin li jagħmlu dan b'vizjoni divina, li kienet tgħidilhom biex jintelqu bil-fiduċja biex jobdu l-pariri ta' Antnin. 9 Oħrajn, imbagħad, wara l-mewt tiegħu, kienu jgħidu lill-patrijiet taħt sigriet, u jixhdu li hu kien dehrilhom fil-holm, u kien saħansitra semmielhom lil dawk ir-religjużi li għandhom setgħu jirrikorru biex iqerru.

8 – DWAR IT-TRANSITU QADDIS TIEGĦU

[261] 1 SEMMIEGH – Jiena nixtieq inkun naf, jekk inti tista' tgħidli, jekk dan ir-raġel hekk kbir kienx jaf minn qabel il-jum tat-tluq tiegħu mid-dinja, u x'għoġob lill-Mulej li jirrivellu dwar dan.

[262] 2 NARRATUR – Ma naħsibx li għal konfessur bħal dan baqa' moħbi l-jum li fih hu kellu jmut¹⁸; għaldaqstant, bl-iskop li ma jibqgħux deżolati l-aħwa jekk hu jħabbrilhom minn qabel il-jum tat-tluq tiegħu mid-dinja, nimmagina li hu heba b'attenzjoni kbira l-fatt li dalwaqt ruħu kellha tinħall minn ġismu. 3 Madwar hmistax-il jum qabel ma halla din il-ħajja, filwaqt li mill-quċċata ta' għolja kien qieghed jammira l-pjanura għammiela li hemm madwar Padova, hu dar lejn il-patri li kien siehbu fil-vjaġġ, u beda jfahħar il-pożizzjoni tal-belt b'tifhir mill-aktar għoli, u habbar li ftit tal-ġranet wara dik il-belt kellha tkun immarkata bi glorja ta' l-għaġeb. 4 Tabilhaqq bir-raġun ahna nemmnu li, għall-ġieħ ta' Padova, hu indika l-merti tal-qdusija tiegħu, li ftit aktar tard kellha tagħmel ċelebri lil din il-belt. Naraw ukoll kemm din il-belt, minhabba dawn il-merti, hi mzejna bit-tifhir ta' l-għaġeb u eċċezzjonali.

[263] 5 Is-sena ta' l-Inkarnazzjoni tal-Mulej 1231, *indictione quarta*,

¹⁸

L-Anonimu tad-*Dialogus* juri biss opinjoni personali (*non extimo lautuisse ... arbitror occultasse*) l-aħbar li l-*Assidua* 14,1 turi b'termini assertivi: *obitum suum longe ante prescivit*. Il-fatt li Antnin kien jaf minn qabel il-jum tal-mewt tiegħu jittiehed mill-*Vita Martini* ta' Sulpicio Severo. Imma filwaqt li San Martin wera lill-irhiebs shabu li kellu dalwaqt imut, Antnin jippreferi jzomm dan il-fatt bħala sigriet li jahbih. Wara kollox, Martin miet f'età veneranda, imma Antnin kien għadu żagħżuġh.

fit-13 ta' Ġunju, jum il-Ġimgħa, il-miqjum Antnin, wara li għadda mit-triq tal-bnedmin kollha li jmutu, telaq hieni lejn l-għamara ta' l-ispirti beati, fil-belt ta' Padova – li fiha permezz ta' l-Aktar Għoli kienet kibret il-fama ta' ismu – fil-kunvent tal-patrijiet f' Arcella.

[264] 6 Meta hu kien irtira biex ifittex is-skiet fil-post ta' l-Arcella¹⁹ li għadna kemm semmejna, tqalet fuqu id il-Mulej; il-marda tiegħu iggravat ruhha, u bdiet tidher fis-sinjali ta' affann mill-aktar serju. 7 Hu kellu ftit hin li fih strah mill-attakk, li fih qerr u rċieva l-assoluzzjoni, imbagħad beda jkanta b'lehen għoli²⁰, u bil-ferħ ta' l-ispirtu, dak l-innu tal-Verġni glorjuża:

O gloriosa Domina, excelsa super sydera

(O Sinjura li fil-għoli // fuq il-kwiekeb ġejt imtella').

[265] 8 F'daqqa waħda, filwaqt li refa' għajnejh lejn is-sema, beda jħares ċass fil-għoli. 9 Wiehed mill-patrijiet li kienu jassistuh staqsieh x'kien qieghed jikkontempla. Hu wiegħbu: "Qieghed nara lill-Mulej Ġesù Kristu".

[266] 10 Meta l-patrijiet intebhu li kien qrib hafna l-mument tal-mogħdija hienja tiegħu minn din id-dinja, iddeċidew li jamministraw lill-qaddej ta' Alla ż-żejt tad-dilka mqaddsa. 11 Meta s-saċerdot resaq lejħ skond ir-rit taż-żejt imqaddes, Sant'Antnin ħares lejħ u qallu: "Hija, mhux daqshekk meħtieġ li inti tagħmilli dan, għaliex fil-fatt diġà għandi fija nnifsi din id-dilka. Minkejja dan, naf li tkun ta' ġid għalija, u nixtieqha".

[267] 12 Imbagħad għaqqad idejħ flimkien, u mal-patrijiet ħutu preżenti, kanta s-salmi penitenzjali sa l-aħħar. 13 Kompla jieħu nnifs b'affann għal kważi nofs siegħa; u ara li dik ir-ruħ l-aktar qaddisa, mahlula mill-habs tal-ġisem, inxtorbot fl-abbiss tad-dawl. 14 Ġismu kellu l-aspett ta' wiehed li hu rieqed; dawk il-membri li meta kien għadu ħaj kienu juru lewn kemmxejn mitfi, wara t-transitu tiegħu saru mill-

¹⁹ Id-*Dialogus* ma jgħid xejn dwar is-sogġorn tal-qaddis f'Camposampiero, u jippreżenta l-perjodu ta' skiet u meditazzjoni tiegħu bħallikieku sar fil-kunvent ta' Arcella fejn, fil-fatt, Sant'Antnin ittieded biex hemm imut, meta ingarr minn Camposampiero bl-intenzjoni li jmur imut Padova f'*Sancta Maria Mater Domini*.

²⁰ L-Anonimu kien għadu kemm qal li l-qaddis kellu affann kbir, u għalhekk mhux daqstant kredibbli li hu seta' jkanta l-innu tal-Verġni Marija *voce alta*. L-*Assidua* 17,11 tippreferi tgħid sempliċement: *cantare cepit*.

aktar bojod. Għal min kien iħares lejħ, din kienet thabbira tal-glorja futura tal-qawmien mill-imwiet²¹.

9 – GHALIEX XI ĠUSTI JMUTU QABEL IŻ-ŻMIEN

[268] 1 SEMMIEGH – Hu fatt straordinarju, u nqis li dan seħħ bi grazzja speċjali tat-tjieba divina, li dan il-qaddis, li xejn aktar ma kien jagħraf bil-ferħ kollu f'din id-dinja ħlief biss lil Ġesù kurċifiss – kwazi b'garanzija tal-premju etern, meta qorbot il-mewt ikkontempla fiżikament preżenti l-istess skop tax-xewqat tiegħu. 2 Imma nistqarr li, dak li l-aktar iqanqal fija l-istagħġib hu dan: għaliex *il-Mulej hanin* (cfr. S 102,8; 144,8), li jsegwi b'kull kura l-friegħi l-aktar għammiela, ippermetta li hu jinħataf hekk malajr minn dan is-seklu preżenti u hażin u jittiehed *haddiem* li tant stinka b'impenn *fil-għalqa tad-dwieli li Hu ħawwel* (cfr. S 79,15-16; Mt 20,1s), biex qatt ma jerga' lura hawnhekk. Ghax hu minn Alla kien irċieva għal darbtejn, bil-qawwa ta' impenn akbar minn dak li stenna minnu, *il-qliegħ tat-talent li Hu kien halla f'idejħ* (cfr. Mt 25,14s).

[269] 3 NARRATUR – Ta' spiss il-kunsilli divini jibqgħu moħbija għalina, u kif tgħid l-Iskrittura, *min qatt għaraf il-ħsieb ta' Alla?* (Għerf 9,13). 14 Mill-awtorità ta' l-Iskrittura mqaddsa hu possibbli għalina nargumentaw li għal raġunijiet differenti, il-bnedmin qaddisa xi mindaqqiet jiġu maħtufin bil-ħniena minn din l-għamara msejkna.

[270] 5 Ta' spiss jista' jiġri li l-erwieħ ta' xi whud mill-magħżulin, li huma mjassrin fil-ġisem imħassar, isofru mit-tqanqil li jwassal għall-ħażen, *meta l-istinti morda tal-ġisem jiġġieldu kontra l-liġi ta' l-Ispirtu* (cfr. Rum 7,23; 8,2), jew meta l-eżempju hażin tal-ħtijiet ta' l-oħrajn jagħtihom il-qawwa ta' din is-seduzzjoni li twassal għall-mewt biex jikkommettu azzjonijiet illeċiti. 6 Minn dawn il-miżerji l-profeta kien jixtieq li jkun purifikat, meta fil-persuna tal-bniedem ġust talab hekk: *minn dak li ma nafx biħ saffini, u mill-kburija wkoll ħares lill-qaddej tiegħek* (S 18,13). 7 Alla tal-ħniena jagħti widen ta' spiss għal din ix-xewqa tal-magħżulin tiegħu meta Hu jagħtihom il-mistrieħ mit-taħbit

²¹ L-Anonimu jżid l-informazzjoni ta' l-*Assidua* 17,16, li tgħid li idejn il-qaddis saru bojod wara l-mewt u li l-membri ta' ġismu baqgħu flessibbli, mhux soġġetti għar-rigor mortis.

tagħhom, jahtaḥom mid-dinja u jwassalhom għall-helsien glorjuż ta' wlied Alla. 8 Għal din ir-raġuni, fil-ktieb ta' l-Gherf hemm miktub rigward il-bniedem ġust: *Hatfu biex il-ħażen ma jħassarlux mohħu, jew il-qerq iqarrqu b'ruhu* (Gherf 4,11).

[271] 9 Fuq kollox it-tjieba tal-Feddej tqieghed quddiem għajnejn il-midinbin, bħallikieku quddiem mera, il-*hajja ta' xi perfetti*, biex thegġiġhom għall-*għemil tajjeb*. B'dan il-mod huma jsebbħu l-wieċ tal-bniedem ta' ġewwa bl-abbundanza tal-virtujiet, jew inkella jaḥslu bid-dmugħ ta' l-indiema u l-opri ta' *ħniena t-tbajja'* li wieħed jiċċappas bihom meta jidħol f'kuntatt mal-vizzju. 10 Xi mindaqqiet, iżda, l-Mulej, meta jara li l-*ħżiena* u dawk li huma rashom iebsa fil-*ħażen*, jiċċdu l-*istedina* biex isewwu triqthom, inehħi lill-*gusti* mid-dinja, u jiktibhom b'titlu *shih fil-qtajjiet ta' dawk* li jgħixu fis-sema. 11 Għal din ir-raġuni, fost it-tifhir l-*iehor ta' missirijiet il-fidi*, Pawlu jzid: *neqs minn kollox, mħabbtin u mahqurin; id-dinja ma kiensex jixirqilha jkollha nies bħal dawn* (Lhud 11,37-38). 12 Billi d-dinja ċaħdet l-eżempji tal-*hajja tal-qaddisin*, li fuqhom wieħed irid jimmudella d-drawwiet u l-*attegġjamenti* tiegħu, hi uriet ruħha li ma jisthoqqilhiex li tiehu sehem fil-kumpanija nobbli tagħhom.

[272] 13 Xi drabi oħrajn, wara li l-*qaddejja ta' Alla* jkunu qasmu mill-fruntiera ta' din il-*hajja* u saħqu l-*għedewwa tagħhom*, huma jiddaħħlu *fil-ferħ* tal-Mulej tagħhom, billi magħhom *iġorru qatgħet* (cfr. S 125,6) marbutin sewwa ta' *virtù*, biex hekk huma jifirħu fih b'hena li ma tintemmx għall-*merti tagħhom* li jiddu. Huma, fiż-*żmien tal-pellegrinaġġ tagħhom*, b'fedeltà u perseveranza, kienu qdew lill-Mulej bħala sudditi fidili. 14 B'tifhir għal xi wħud minn dawn il-*perfetti* jingħad lill-*anglu tal-Knisja ta' Sardi: Madankollu f'Sardi għandek ftiit uħud li ma tebbgħux ilbieshom; huma għad jimxu miegħi lebsin l-abjad, għax jisthoqqilhom* (Apk 3,4). 15 Tassew, dak li huma mzejnin bis-safa tal-*hajja matul l-eżilju ta' din l-eżistenza tal-ġisem* li jmut, bir-raġun kollu, bħala premju tas-safa tagħhom, huma mkebbin fil-*ferħ ta' dejjem ta' l-istola bajda ta' l-immortalità*.

10 – NIES B'DIŻABILITÀ MFEJQIN B'MIRAKLU

[273] 1 SEMMIEGH – Kellimni issa dwar il-mirakli u l-ghegubijiet li inti sirt taf bihom dwar dan il-qaddis, biex hekk immantni d-devozzjoni tiegħi, kif int kont għidtlì nagħmel fil-bidu.

[274] 2 NARRATUR – Biex inkun qasir, se nħalli fis-skiet ir-rakkont ta' bosta ghegubijiet u provi ta' qdusija ta' dan il-bniedem ta' Alla, li kienu mxerrdin mill-fama tiegħu ma' kullimkien. 3 L-intenzjoni tiegħi hi dik li nittrażmetti għall-għarfien ta' kulħadd taħt forma sinċiera l-ghegubijiet li sehħu, wara li miet il-qaddis, u l-aktar fit-territorju ta' Padova, filwaqt li nħalli barra l-mirakli l-oħrajn. 4 L-eżami tal-mirakli mis-sede apostolika tħalla f'idejn il-miqjum isqof ta' Padova, u f'idejn il-prijuri tal-patrijiet Predikaturi u ta' San Benedittu. It-tiftix sar malajr u b'rizultati tajbin, dejjem fir-rispett ta' l-ordni ġudizjarju li, wara li jirċievi x-xhieda dwar il-mirakli konfermati b'ġurament, u wara li jistudja b'attenzjoni l-kundizzjonijiet tal-persuni u tal-fatti, ta' dak li raw u semgħu, tal-post u taż-żmien, u jekk ikun hemm ċirkustanzi oħrajn biex jiġu kontrollati permezz ta' xhieda, kull wieħed minn dawn il-punti jiġi mqieghed fil-mizien bir-reqqa kollha, isir att pubbliku li jiġi trasmess lis-sede apostolika, bħala prova tal-verità dwar dawn il-fatti.

[275] 5 (I) Il-ġhada tal-jum li fih il-ġisem ta' l-imqaddes Antnin ġie midfun fil-knisja ta' l-imqaddsa Omm Alla bit-tifhir u l-unuri li kienu jixirqulu, waħda mara, jisimha Cunizza, li kienet mgħawwġa b'mod li jbeżza', ġiet fil-post tal-qabar titwiežen fuq dawk l-istrumenti ta' l-inham li jissejhu krozzi. 6 Fuq spallejha, minħabba tumur li kien ingema' fiha, kienet kibret nefħa tassew kbira, li minħabba fiha hi kienet tgħawwġet ganċ b'mod li tithassarha. Mingħajr il-krozzi hi ma setgħetx tiċċaqlaq bl-ebda mod. 7 Waqfet għal ftit tal-hin, u nxejtet titlob quddiem il-qabar. Malajr spallitha ġiet lixxa u quddiem għajnejn kulħadd dik il-ħotba li kellha għabet għal kollox. Il-mara ħalliet hemmhekk il-krozzi, u qamet dritta u setgħet tmur lura d-dar.

[276] 8 (II) F'Padova kienet tgħix waħda mara jisimha Riccarda, li kważi n-nies kollha tal-belt kienu jafuha. Kienet ilha għal għoxrin sena b'riġlejha nexfin, u kienet saret hekk bla forma li rkobbtejha kienu milwijn b'tali mod li kienu mqabbdin ma' sidirha u saqajha kienu mwahħlin mal-warrani. 9 Jum minnhom waslet, imwieżna minn krozzi, quddiem it-tempju tal-missier imqaddes biex hemmhekk tittallab il-karità flimkien ma' tallaba oħrajn. Inħakmet minn nagħas u mejjlet

rasha lejn l-art u raqdet. 10 Waqt li kienet qeghda tistrieħ, semgħet vuċi tghajjat: “Nizzu ħajr lil Alla, għaliex giet imfejjqa”. 11 Dik il-mara qamet mir-raqda, u rat tifla li kienet giet hemmhekk kollha milwija u li issa kienet imfejjqa għall-merti tal-missier l-aktar qaddis, u kienet sejra akkumpanjata minn ħafna persuni. 12 Għaldaqstant hi qamet kif setgħet, u marret titkaxkar lejn il-qabar, bl-iskop li tikseb il-fejqa. 13 Meta ma kienetx bogħod mid-dahla tal-knisja, deher quddiemha tifel ta' seba' snin li mexa quddiemha b'idejh marbutin, u kien jistedinha biex tidhol: “Ejja, ejja f'isem il-Mulej, għaliex Hu se jehilsek”. 14 Il-mara, titkaxkar bi tbatija wara l-marki tar-riglejn ta' dak it-tfajjel, waslet fuq il-għatba tal-knisja; imma proprju waqt li kienet wieqfa fil-bieb, dak għeb minn quddiemha; minkejja dan hi kompliet titkaxkar sa ma waslet fil-gradha li ddawwar il-qabar. 15 Waqt li kienet qeghda titlob, żewġ blalen żgħar qishom bajd qabżulha 'l barra minn bejn qaddejha u l-wirk, u filwaqt li beda ħiereg bħal ilma minn taħt il-ġilda, dawk il-blalen baqgħu neżlin 'l isfel sa riglejha, u ikkawżaw hoss li kulhadd semgħu, li kien donnu ċapċip ta' l-idejn. 16 F'dak il-mument riglejha li kienu ilhom nexfin għoxrin sena, quddiem għajnejn kulhadd bdew jitwalu, il-ġilda bdiet titwal u l-laħam li kien mixrub beda jikber bħalma kien jagħmel fi tfulitha. 17 Il-mara telqet hemmhekk il-krozzi li kienu jservuha biex tiċċaqlaq, u marret lura d-dar, u bdiet miexja b'pass żgur f'nofs il-belt quddiem l-istagħgib taċ-ċittadini li kienu jafuha.

[277] 18 (III) Waħda mara, li kien jisimha Maria, filwaqt li kienet għassa mad-dbieb ta' missierha fuq xatt ix-xmara Brenta, marret toqgħod bilqiegħda taħt siġra tal-ġewż. Dak il-ħin ħareg mix-xmara bħal raġel iswed li gie dritt lejha, u wara li ħatafha bejn dirgħajh ħadha bil-għaġġla taħt siġra oħra tal-ġewż li ma kienetx tant bogħod. 19 Hemmhekk, b'xewqa li jivvjolentaha, xehetha ma' l-art; imbagħad ħallieha hemmhekk fi stat tal-biki, b'hotba fuq sidirha, bl-irkobba milwija, bl-għadam ta' rigilha miksur fl-għaksa; hi setgħet tasal id-dar biss għax gie jgorrha missierha. 20 Damet għal ħames snin u aktar f'dik il-qagħda ta' diżabilità; imbagħad ħaduha fuq il-qabar tal-wisq imqaddes missier Antnin, u għall-merti tiegħu hi reġgħet kisbet saħħitha lura. 21 Fil-mument tal-fejqa, kellha sensazzjoni li id kienet qed tmelliha bil-ħlewwa bejn il-ġisem u l-għadam; u li l-membri ta' ġisimha, li qabel kienu jsufri uġiħ mill-aktar kiefer, kienu donnhom qegħdin jirċievu messaġġi bil-ħlewwa minn xi id esperta.

[278] 22 (IV) Waħda mara oħra, li kien jisimha Gisla, kienet ilha mgħawwġa għal tmien snin, kellha r-rigel tax-xellug niexef u n-nervituri mgħawwġin, u ma setgħet bl-ebda mod tpoġġi riglejha ma' l-art biex timxi. 23 Żewġha, li kien jismu Marcoaldo, refagħha u poġġieha fuq is-sella ta' ziemel, u mbagħhad hadha u hallieha quddiem il-qabar tal-qaddis, filwaqt li talbu għaliha bil-ħniena; gharkobbtejha, hi ikkonċentrat il-forzi kollha tagħha biex titlob, imma bdiet tinħakem minn uġiġħ hekk kiefer li, billi ma felhitx tissapporti s-šhana kbira li ġriet ma' ġisimha kollu, xi irġiel harguħa barra, biex hi tkun tista' tistrieħ ftit u tieħu arja friska. 24 Wara ftit reġġħu dahħluha quddiem il-qabar tal-qaddis, filwaqt li hi kienet tittallab ħniena. Il-mara hasset id ta' raġel li tmissha fuq żaqqa, bħallikieku kienet qed tipprova tqajjimha. 25 Hi kienet kurjuza biex tkun taf min kien li kien messha b'idu, u għalhekk fethet għajnejha, imma qrib tagħha ma rat lil hadd. 26 Għalhekk il-mara fehmet li kien hemm qawwa divina f'dak li kienet qed thoss, u dak il-ħin stess qamet wehidha bilwieqfa, u wara li halliet hemm il-krozzi, telqet kollha hienja u f'saħħitha flimkien ma' żewġha.

[279] 27 (V) Waħda tifla, jisimha Agnese, għal perjodu ta' tliet snin kienet għal kollox imfarrka u bla forzi, għax kienet issofri minn marda. L-imsaren tagħha kienu hekk nexfin, li malli hi kienet tieħu ftit ikel, kienet mall-ewwel tirriġettah minn ħalqha, mingħajr lanqas biss ma tkun bdiet id-diġestjoni. Fl-aħħarnett din id-disfunzjoni tant aggravat ruħha, li kien kwaži ingħalqilha l-osofagu, u bi tbatija kbira kienet tista' tibla r-riq jew xi ħaġa ta' l-ikel ratba. 28 Jum minnhom, għaldaqstant, ġarrewha u poġġewha fuq il-qabar tal-qaddis, imma inhakmet minn uġiġħ mill-aktar kiefer u kienet donnha sejra tmūt. 29 Meta dak l-uġiġħ kbir li kien iġieghel lil ġisimha jitghawweġ ganc' beda jbatti bil-mod il-mod, it-tifla bdiet issejjaħ lil ommha li kienet hemm qrib tagħha, u bdiet tghidilha li tant kellha ġuħ li kienet kapaci tiekol hobza šiħa. 30 Dik l-omm, tfur bil-ferħ, qabdet lil bintha u ħaditha minn hemm; dak il-ħin stess tawha tiekol, u hi zammet dak l-ikel; il-ġisem niexef reġa' beda jirkupra fil-bixra normali tiegħu, u t-tifla ċkejġna setgħet tmur lura d-dar.

[280] 31 (VI) F'Codigoro, waħda tfajla li kien jisimha Samaritana, marret flimkien ma' šabħa fil-għalqa ta' missierha biex tiġbor il-pizelli. F'daqqa waħda rkobbtejha ltewwluha, hekk li ma setgħetx tmur lura lejn dar missierha, u kellhom iġorruha šabħa. 32 Il-marda bdiet tissaħħaħ,

u għal tliet snin hi setgħet tiċċaqlaq biss jekk timxi imbè, u haġa li kienet tbikkik, kienet tkaxkar żaqqa ma' l-art. 33 Jum minnhom giet ma' ommha fuq il-qabar tal-qaddis u wara li marret tqerr, resqet titlob bil-herqa lejn l-Arka. Hemmhekk waqfet biss għal ftit tal-hin, għaliex għall-merti tal-missier l-aktar qaddis, intradditilha s-sahha ta' qabel, u setgħet tmur lura d-dar fuq riglejha. 34 Meta l-aħbar thabbret lill-popolazzjoni ta' Codigoro, ilkoll ġew jiltaqgħu magħha bid-daqq tal-qniepen; u filwaqt li raw bl-għajnejn tal-fidi tagħhom il-kobor ta' Alla, huma fahhruh ilkoll flimkien bil-venerazzjoni li tixraqlu.

[281] 35 (VII) Federico, mill-*contado* ta' Concordia, minhabba nuqqas ta' hsieb waqa' mill-knisja ta' Polcenigo, u kellu hsara kbira fil-kliewi. Hu seta' jiċċaqlaq minn post għal iehor biss billi jitwiežen fuq krozzi. 36 Ġie għalhekk fuq il-qabar tal-missier imqaddes u hemmhekk għamel weghda, u reġa' kiseb is-sahha ta' qabel. Halla warajh il-krozzi u kien jimxi dritt, bl-istagħgib ta' dawk kollha li kienu jharsu lejha, u hekk mar lura lejn daru.

[282] 37 (VIII) Fil-belt ta' Venezia wahda mara li kien jisimha Cesaria kienet ilha aktar minn sentejn b'idha niexfa u r-rigel tax-xellug kien mgħawweg. Meta hi semgħet bil-mirakli tal-missier imqaddes, marret thaffef lejn Padova. 38 Billi ma setgħetx tersaq lejn il-qabar, minhabba l-folol kbar ta' nies morda li kien hemm, hi sforzat ruhha biex tmiss il-qabar billi ttawwal ir-rigel tagħha. 39 Malli tawwlet ir-rigel, bix-xewqa mhegga li tfiq, f'daqqa wahda hi nhakmet minn ugigh hekk qawwi li bdiet toghroq minhabba l-affann, u bdiet thoss li l-ġewwieni tagħha kien donnu jrid johorgilha barra minn ġisimha. 40 Dawk li kienu prezenti, meta raw dik it-tbatija tal-mara, li kienet ghoddha sejra tmut u lanqas setgħet titkellem, harġuha minn hdejn il-qabar u meddewha mal-hajt tat-tempju sabiex tkun tista' tistrieħ. 41 Wara li damet hekk għal ftit taż-żmien, hi waqfet milli toghroq, u qamet bilwieqfa. Hi akkwistat b'hekk id-don tal-fejqan kemm ta' idha kif ukoll tar-rigel, u marret ferhana, filwaqt li raddet hajr kif jixraq lil Alla.

[283] 42 (IX) Prodocima kienet mart il-mejjet Mainerio di Noventa u kellha idha u riglejha milwijn. Haduha fuq il-qabar tal-missier imqaddes fuq karru. 43 Dahhluha u poġġewha fuq l-Arka. Quddiem għajnejn kulhadd riglejha drittaw, u reġgħu lura b'mod perfett għall-movimenti normali tagħhom; idha għall-bidu bdiet titrieghed ftit, imbagħad bdiet tinfetaħ u tikber dak il-hin stess, hekk li setgħet taghlaqha u tiftahha mill-ġdid, bl-għajnuna ta' dawk li kienu jharsu l-Arka.

[284] 44 (X) Margherita, cittàdina minn Padova, lejl minnhom kienet qed tistrieħ fl-irqad, imma kellha sensazzjoni li waqgħet mill-gholi u stabet ma' l-art. 45 Meta qamet mir-raqda sabet li kellha għonqha mgħawweġ, idha x-xellugija u riġlejha wkoll imqassrin. L-għaksa kienet qisha mdendla, hekk li bil-ħniena setgħet tmiss l-art bil-ponot ta' subgħajha. 46 Imma jum minnhom ħaduha fuq il-qabar, u dak il-ħin stess għonqha dritta u rasha reġgħet ħadet il-pożizzjoni naturali tagħha. Imbagħad kisbet il-fejġan ta' idha u tar-riġel u għall-merti ta' l-istess missier qaddis nizlet id-dar meħlusa.

11 – DWAR IL-KUNĊETT TA' MIRAKLU U GĦALIEX XI MORDA JSOFRU MINN TBATIJIET KBAR

[285] 1 SEMMIEGĦ – Meta segwejt il-fil tar-rakkont tiegħek, tqanqlu fija żewġ motivi ta' stagħgib: kif inhu li tant għegubijiet isehħu b'mod hekk malajr u b'evidenza ta' dak il-ħin stess; u għaliex xi mirakolati, qabel ġew imfejjqin, kellhom isofru, kif għidt int, minn tbatijiet kbar?

[286] 2 NARRATUR – Jekk inqisu l-ġrajjet biss bil-ġudizzju li hu bażat fuq dak li naraw b'għajnejna, dak li qegħdin nirrakkontaw hu ċertament kbir, ma nistgħux nifhmuh għal kollox, u li jgħagġibna. 3 Imma jekk nindagaw bid-dawl tar-raġuni l-ordni naturali li hemm f'kull haġa, niskopru li l-miraklu wkoll hu suġġett għall-Hallieq tiegħu, li jista' jagħmel dak li jrid; għaliex, tabilhaqq, xejn ma jista' jkun diffiċli għall-qawwa li toħloq, meta hi tkun trid twettaq l-għemejjel tagħha; u għannatura ma tiġi qatt nieqsa l-kapaċità li tobdi, meta dan ikun jogħġob għal Dak li jkun taha din il-grazzja.

[287] 4 Għaldaqstant, billi Alla għandu dejjem u kullimkien il-qawwa – minħabba l-maestà assoluta ta' l-onnipotenza tiegħu – li jwettaq dak li jrid, għalkemm tidher iebsa kull haġa li Hu jwettaq meta jiddispensa mill-kors naturali tal-liġijiet tan-natura, minkejja dan ma tafx b'dewmien il-grazzja li Alla jsawwab bil-ġenerożità, sakemm din ma ssibx reżistenza mill-persuna li lilha Alla jqassam bil-ħniena d-doni tat-tjieba tiegħu. 5 Jeħtieġ izda nosservaw b'għaqal li, kif isostnu dawk li huma esperti, mhux dak kollu li jidher stramb għal dawk li jħarsu lejħ għandu jiġi attribwit lil azzjoni mirakoluża. 6 Fil-kunċett ta' miraklu hemm differenza mhux żgħira bejn dak li jiġri skond id-dispożizzjoni li hemm sa mill-origini tal-hwejjeġ, jiġifieri skond l-andament ordinarju

tan-natura, u dak li jiġi magħmul kontra l-ligijiet tan-natura, u l-aktar b'mod soprannaturali²².

[288] 7 Dak li, kif għadna kemm għidna, iseħh skond id-dispożizzjoni ordinarja ta' realtà, jiġifieri skond il-ligijiet tas-soltu tan-natura, ma għandux proprjament jissejjah miraklu jew xi haġa ta' min jammiraha u li tgħaġġibna. 8 Imma l-fenomeni li, bis-sinjal ta' Alla, jiġu prodotti fil-kors tas-soltu tan-natura, per eżempju mejjet li jerga' jgħix, għama li jibda jara u oħrajn jixbhuhom, ġustament jirċievu l-isem ta' mirakli, għaliex hu mill-virtù l-aktar għolja li dawn in-nies jirċievu l-fejqa biex jirritornaw għal xi kundizzjoni jew stat determinat. Fil-fatt, mingħajr din il-qawwa divina, huma qatt ma jkunu jistgħu jirritornaw għall-istat ta' qabel bil-hila tagħhom stess. 9 Huma fenomeni soprannaturali dawk li fihom in-natura stess, filwaqt li tobdi lill-*Hallieq*, tiġi mgħollija 'l fuq mill-possibilitajiet tagħha, hekk li twessa' t-trufijiet tal-kapaċità tagħha għal fatti li minnhom kienet tbiegħdet l-aktar. Fil-għadd ta' dawn il-mirakli ta' min jinkludi l-opra ta' l-inkarnazzjoni - haġa meraviljuża, iva, imma mhux miraklu, għaliex hi mwettqa mhux kontra l-kors tan-natura, imma bl-elevazzjoni tan-natura għal stat li jmur 'il fuq min-natura nnifisha.

[289] 10 Irridu nġhidu fl-aħharnett li jiġru barra mill-ambitu tan-natura xi fenomeni li, għalkemm huma moħbijin għas-sensi tal-ġisem, imma xorta għandhom ċerta uniformità u ordni fin-natura. 11 Skond il-parir ta' qaddis, il-miraklu tal-bsaten mibdul in fi sriep li għamlu s-saħħara tal-Fargħun, ma kienux proprjament mirakli u lanqas fatti ta' l-għaġeb, imma biss xi haġa barra mill-ordinarju, li ma setgħetx tiġi spjegata għall-harsa ta' dawk li kienu raw dawn il-fatti²³. Dawn is-saħħara kixfu, bl-għajnuna tad-demonji, xi prinċipji ta' hajja li kienu moħbijin fl-elementi tad-dinja, u harġu minnhom xi speċi naturali, imma dejjem għax ippermetta l-Mulej. 12 Barra mill-każ ta' l-inkarnazzjoni u wkoll mill-abilità tas-saħħara u tad-demonji, ta' spiss fl-intern ta' l-ordni naturali naraw li jiġi realizat dan il-fenomeni:

²² Dan hu *excursus* qasir dwar il-kuncett ta' miraklu, skond it-teoloġija kattolika ta' dak iż-żmien. Tumas d'Aquino fid-*De potentia*, q. 6, art. 2, ad 3, jipproponi l-istess klassifika billi jitkellem minn tliet kategoriji ta' mirakli *supra, contra, praeter naturam*.

²³ L-awtur qieghed jirreferi għal Eżodu 7,12. Il-qaddis li jikkwota hu Santu Wistin, *Quaestiones in Heptateuchum* II,21: PL 34, 602.

hemm żerriegħa ta' ħajja li tiżviluppa fi hlejqa sensibbli, basta li hemm qbil mal-prinċipji tal-ħajja, skond dak li jaqbel fiż-żmien, u f' modi u limiti determinati.

[290] 13 Rigward it-tieni raġuni tat-thassib tiegħek, jiġifieri għaliex xi mirakolati jsofru tbatijiet kbar f' ġisimhom, jiena nwieġeb li dan hu ċertament mitlub jew minħabba fidi li tkun għadha nieqsa, inkella minħabba l-ħażen tal-ħtija li jkunu wettqu qabel u li ma jkunux għadhom pattew għaliha. Dan biex, ukoll permezz ta' pwieni tal-ġisem jiġu imsoffija b' mod aktar perfett dawk li, kif għidt, ikollhom fidi dgħajfa, jew inkella jkunu wettqu xi ħażen u ma pattewx għalih, jew inkella jkollhom iż-żewġ affarijiet, u hekk juru li huma inqas disposti biex jilqgħu fihom il-grazzja. 14 Sabiex imbagħad dawn l-aspetti li qegħdin inħabbru jidhru f' dawl aktar ċar għall-eżami tagħna, ejjew niftakru f' żewġ morda li fl-Evanġelju jiġu mfejjqin bil-qawwa tal-Feddej tagħna.

[291] 15 Dwar dak ir-raġel għama li, skond ix-xhieda ta' Mark, ingħatalu d-dawl wara li Ġesù applika r-riq tiegħu fuq għajnejh, l-evanġelista jkompli jżid: *Ġesù qabad l-għama minn idu u ħadu barra mir-rahal, beżaqlu f' għajnejh, qieghed idejh fuqu u staqsieh: "Qieghed tara xi ħaġa?" Dak ħares 'il fuq u qal: "Qieghed nara n-nies, imma qieghed narahom donnhom sigar mexjin". Imbagħad reġa' qeghedlu jdejh fuq għajnejh, u beda jara ċar: u kien imfejjaq, hekk li sar jara kollox tajjeb mill-bogħod ukoll (Mk 8,23-25). 16 Din kif inhi li l-għama, wara li kien imxarrab bir-riq ta' Ġesù li jqieghed idu fuqu għall-ewwel darba, ma setax jara b' mod perfett? Ikollna nikkonkludu b' mod evidenti li l-fatt li kiseb lura d-dawl b' mod imperfett kien konsegwenza tal-fatt li l-fidi tiegħu kienet għadha wkoll imperfetta. 17 Fil-fatt, Ġesù meta qieghed idejh fuqu għall-ewwel darba ma kienx inqas qawwi mit-tieni darba li qieghed idejh fuqu. Bil-mod li hu għażel biex ifejjaq lill-għama, l-imghallem tas-sema ried jirrivela li, aktar ma dak kiber fil-merti tal-fidi tiegħu, aktar seta' jkun jisthoqqlu li jakkwista l-misteru tal-helsien perfett.*

[292] 18 Rigward ir-raġel trux u mutu, li jiġi mfejjaq mill-kelma tal-Feddej, l-istess Mark jikteb: *Ġesù qal lill-missier it-tifel: "Jekk tista'! Kollox jista' jkun għal min jemmen!" Missier it-tifel minnufih beda jgħajjat u jgħid: "Jiena nemmen! Ghinni fil-fidi nieqsa tiegħi!"* (cfr. Mk 9,22-23). 19 Daqs li kieku qallu esplicitament: "Jiena nifhem mill-kliem tiegħek, Mulej, li biex naqla' l-grazzja tas-saħħa ta' ibni hi

indispensabbli l-fidi; u billi jiena nara li l-fidi tiegħi ma hix biżżejjed, inti li int mimli ħniena fit-tjieba tiegħek, u li inti ħafna akbar minn kemm jistgħu jkunu x-xewqat u l-merti tiegħi, nitolbok tkabbar il-fidi tiegħi, li permezz tagħha jiena nasal biex naqla' b'mod shiħ dak li jiena nitolbok”.

[293] 20 L-evanġelista mbagħad iżid: *U filwaqt li qabad jixher u jhabbtu ħafna, (l-ispirtu ħazin) hareġ minnu, u t-tifel inxtehet għal mejjet* (Mk 9,26). 21 Hu magħruf li teħtieġ qawwa akbar biex jitkeċċa raġel b'saħħtu mid-dar li fiha jgħix trankwill, milli li wiehed jiġġielel kontra raġel fit-triq, sabiex dan ma jagħmilx hsara. 22 Dak li wasal b'tant qawwa biex ikeċċi d-demonju trux u mutu mill-ġisem tat-tifel maħkum minnu, forsi ma kienx ukoll fi grad li ma jħallix lid-demonju johroġ bla ma jhabbat lit-tifel? 23 Ċertament l-istess ħruxija tat-tbatija li dehret f'dak il-ġisem waqt li Ġesù kien qieghed ifejjqu, tghallem li l-liberazzjoni, li hi meritata mid-devozzjoni tal-fidi, damet f'tit ma twettqet minhabba dnuh li kien sar qabel u li ma kienx għadu ġie espjat għal kollox.

12 – MIRAKLI OHRAJN

[294] 1 SEMMIEGH – Nitolbok għal darb'ohra biex tkompli tispjegali kif inti sirt taf b'mirakli ohrajn ta' l-imsemmi missier qaddis, u li inti tiftakarhom.

[295] 2 NARRATUR – (XI) Wiehed żaġżuġh jismu Tridentino kellu għadma mqabbża fil-qasba ta' daru, u fi żmien ħames snin kien kostrett li jimxi mgħawweġ ganċ, b'idejh imdendlin sa rkobbtejh. Kien jitwiežen bil-krozzi, u wasal sal-qabar tal-qaddis. 3 Ommu, mimlija bil-fidi, qieghditu għal f'tit tal-hin fuq l-Arka; dak il-hin stess il-hotba twittiet, u hu niżel minn hemm wieqaf dritt; halla hemmhekk il-krozzi, u flimkien ma' ommu mar lura d-dar ifaħħar lil Alla.

[296] 4 (XII) Wiehed raġel jismu Veridoto kien iddgħajjef minn marda mill-aktar gravi, għax hu kellu l-kliewi maqsumin u kien hotbi, hekk li kien jitkaxkar u jitwiežen fuq krozzi, u rasu kienet imdendla kwazi sa l-art. 5 Ommu ħaditu magħha fuq il-qabar tal-missier imqaddes, u dak il-hin stess beda jhossu maħkum minn uġiġh hekk qawwi li kien donnu paralizzat f'gismu kollu u beda joghroq ħafna. 6 Bil-mod il-mod l-

gharaq ghab u dak ir-raġel, quddiem dawk kollha li kienu hemmhekk, ġie mfejjaq fil-kliewi u għall-merti tal-qaddis il-hotba ghabet dak il-hin stess.

[297] 7 (XIII) Fil-belt ta' Treviso waħda mara jisimha Veneziana, għal sentejn u fuqhom kellha hotba fuq sidirha kbira daqs hobza; u meta kienet trid tiċċaqlaq minhabba l-htieġa, rasha kienet tinzel sa rkobbtejha. 8 Ġiet fuq il-qabar tal-missier imqaddes, u damet hemm tlitt ijiem titlob. Wara dan kisbet is-saħħa li kienet tixtieq, il-hotba nizlet u rasha setgħet terfagħha, u telqet minn hemm trodd hajr lil Alla u lill-imqaddes Antnin.

[298] 9 (XIV) Solagna di Montagnana kienet ilha paralizzata għal sena u xahar. Hi għamlet wegħda mal-missier l-aktar qaddis li kellha titlob li johduha fuq il-qabar tiegħu biex hemm tikseb il-fejjan. 10 Waqt li lejl minnhom kienet riekda, mimduda fuq il-friex tagħha, semgħet hoss bħal dak ta' min kien qieghed ihabbat fuq sieq is-sodda, u qamet b'hasda, u kollha biza' baqgħet tishar. 11 Wara ftit tal-hin semgħet mill-ġdid min qieghed ihabbat fuq sieq is-sodda, u hi imtliet bil-kuraġġ u raddet is-salib, u għajtet: "Min qieghed imiss is-sodda?" Semgħet lehen li qalilha: "Kuraġġ, qum minn hemm". 12 U hi mill-ġdid: "Min int, sinjur?" Il-lehen wegħibha: "Jiena Antnin". Allura l-mara għajtet bi stagħġib: "Sant'Antnin, eħlisni". U hu wegħibha: "Ara, inti mfejjaq". 13 Malli sebah filghodu dik il-mara qamet imfejjaq; u għall-merti tal-qaddis ma hassitx aktar l-ebda tbatija, u minn dak il-hin baqgħet tgħix f'saħħitha.

[299] 14 (XV) Wiehed raġel jismu Bartolomeo minn Piove di Sacco kien mutu sa minn tfulitu u għal erbtax-il sena kien imhabbat bl-iżventura li kien paralizzat f'ġismu kollu. Wara li għamel wegħda mar jitlob fuq il-qabar tal-missier imqaddes. 15 Hawnhekk kompli jnsisti fit-talb b'fidi u devozzjoni shiħa, hekk li lsienu nħall u beda jfahħar lil Alla. Dak li kien ġie hemmhekk għax ġarrewh in-nies, issa telaq minn hemm jimxi fuq riġlejh.

[300] 16 (XVI) Fil-*contado* ta' Ferrara waħda mara, jisimha Maria, kienet ilha għal erba' snin deformata fiżikament, u kienet issofri minn treghid kostanti f'rasha. 17 Ġiet fil-post fejn hu midfun il-missier qaddis, u hemm baqgħet titlob bil-qima kollha. F'daqqa waħda n-nervituri tagħha bdew jitqawwew mill-ġdid, filwaqt li rasha ma komplietx titriegħed kif kienet tagħmel is-soltu. 18 Il-mara qamet u baqgħet

wieqfa fuq riġlejha, quddiem il-preżenza ta' hafna. Kisbet mill-ġdid saħħitha u marret lura d-dar tfahħar lil Alla.

[301] 19 (XVII) Wieħed raġel minn Porciglia, jismu Sconito, li kellu riġlejh b'ferita tnixxi l-materja u bil-vini kollha minfuħin, ġie fuq il-qabar tal-missier imqaddes, billi ġarru raġel fuq daru. 20 Wara li qerr u rċieva l-penitenza minn patri, u wara li dan baghatu, hađuh fuq il-qabar tal-qaddis. 21 Hemmhekk, wara li talab bil-ħniena u d-devozzjoni l-ġhajjnuna tal-qaddis, mar lura mfejjaq hekk malajr ġhand dak il-patri li kien qerr ġhandu, li r-reliġjuż baqa' mbellaħ għall-velocità ta' dak il-miraklu, u mar mieġhu jippassiġġa quddiem u lura fil-kjostru.

[302] 22 (XVIII) Ermerina minn Vicenza kienet ilha ħames snin paralizzata f'riġlejha. Kull meta kien ikollha bżonn tiċċaqlaq, kienet tkaxkar ġisimha donnu se jaqa' u ma jaqax 'il quddiem u lura. 23 Ġiet fuq il-qabar tal-missier imqaddes, inxteħtet hemmhekk titlob, u malajr irnexxielha taqla' l-fejtan mixtieq.

[303] 24 (XIX) Bl-istess mod, mara ohra, li kien jisimha Bilia, kienet ilha tliet snin maħkuma minn paralisi f'ġisimha kollu, u fl-aħħarnett waslet titkaxkar fuq l-Arka tal-missier imqaddes. 25 Damet żmien mhux hażin quddiem il-qabar, sakemm ġiet maħkuma minn fwawar ta' shana u bdiet titriegħed b'mod li jbezzġhek. 26 L-irġiel u n-nisa li kienu hemm bdew jibku xħin raw din ix-xena. 27 Imma meta ħarġuha mill-bieb tat-tempju, wara li qaqħdet għal ftit ħin tiehu n-nifs, il-fawra tas-shana hallietha u ma baqħetx titriegħed iżjed. Hekk ingħatatilha s-saħħa li kellha qabel, u marret timxi bil-heffa lejn id-dar.

13 – HTIEĠA LI NIRRIKORRU GħALL-PROTEZZJONI TAL-QADDISIN

[304] 1 SEMMIEĠĤ – Inħoss li, b'mod xieraq, mħuwiex inqas ta' ħtieġa li l-insara jittallbu l-favur tal-qaddejja ta' Alla, li bil-medjazzjoni tagħhom ta' spiss naqilgħu benefiċċji u grazi ta' l-ġhaġeb.

[305] 2 NARRATUR – Hu tassew meħtieġ, kif tafferma int, li aħna nerfġhu l-ġhajnejn ta' moħħna *lejn l-ġholijiet* eterni, mnejn *tigina l-ġhajjnuna* (cfr. S 120,1). Il-qaddisin, bl-interċessjoni tagħhom, iħabblu rashom dwar dawk il-ħwejjegħ li huma ġheżieħ ġhalina, u mhux biss jikkuntentaw ruħhom li jagħtuna biss dak li aħna nitolbuħom, imma

wkoll ta' spiss iqassmu lil dawk li jitolbuhom, fl-abbundanza tat-tjieba tagħhom, hwejjeg li jaqblu għalihom aktar minn dawk li kienu talbuhom. 3 Mhux biss, imma aħna nitolbu lill-qaddisin il-benefiċċji għal hajjitna f'din id-dinja, bħallikieku konna wlied u werrieta, jew inkella nitolbuhom temp tajjeb, biex l-art tkattar il-frott tagħha, u ta' spiss ukoll is-saħħa tal-ġisem. Meta aħna nkunu qlajna dawn il-grazzji kif nixtiequ, jew anke meta dawn jiġu miċhudin lilna għaliex inkunu nixtiequ għalina hwejjeg li jagħmlulna hsara, huma bl-interċessjoni tagħhom jagħtuna ż-żjieda tal-grazzja li naħdmu sewwa, u ta' spiss bil-ħniena ta' Alla jaqilgħulna wkoll il-maħfra ta' dnuvietna.

[306] 4 Pietru u Ġwanni juruna b'mod żgur dawn il-grazzji, li ta' spiss jiġu mogħtijin b'abbundanza aktar milli jisthoqqilhom il-merti ta' dawk li jitolbuhom. Huma, *lir-raġel magħtub li kien jittallab il-karità hdejn il-Bieb is-Sabih tat-tempju* (cfr. Atti 3,1-2), u li kien jittama li jirċievi karità materjali f'idejh, tawh id-don tas-saħħa tal-ġisem, li kienet haġa li tmur 'il hemm minn dak li hu seta' jistenna, u aktar mis-salvazzjoni spiritwali, taw id-don tal-fidi lil dak li ma kienx talabha minghandhom.

5 Xi jfisser il-magħtub jekk mhux il-bniedem midneb, li ma jirnexxilux jibqa' wieqaf għaliex hu paralizzat f'riġlejh, jiġifieri għandu fidi u għemil neqsin? F'dan ir-rigward Elija jgħid lil xi midinbin: *Kemm se ddumu titlajjaw min-naħa għall-ohra?* (1Slat 18,21). 6 Tassew, dawk li huma mħassbin biex joghġbu fl-istess ħin lill-Mulej u lill-Baġhal bil-fidi u bl-għemil, ma jaqblux mal-kult xieraq u ma joffruhx la lill-wieħed u lanqas lill-ieħor, u jkunu qishom izappu fuq ir-riġlejn.

[307] 7 Bir-raġun, skond xi awturi, dan l-imsejken kien paralitiku. Għaliex il-midneb iqis lilu nnifsu dgħajjef wisq biex jilhaq ir-realtajiet tas-sema, u jibqa' paralizzat fil-qiegħa ta' l-art, u lanqas ma jitqazżeż il-pjaċiri li jagħmlulu hsara. 8 Dan ir-raġel, iżda, meta qies il-hsara li tnisslet minn dik il-qagħda msejkna tiegħu, mall-ewwel nidem u beda jibki u jittallab minghand dawk l-irġiel perfetti u qaddisin dak li kien jonqsu fix-xewqat tiegħu. 9 Dwaru ġie miktub: *Dak baqa' jħares lejhom, jistenna li se jaqla' xi haġa minn għandhom*, jiġifieri xi haġa temporali.

10 Ġustament Pietru wieġbu: *Fidda u deheb ma għandix; imma dak li għandi se nagħtihulek*. 11 Donnu fi kliem ieħor irid jgħidlu: "Bit-talb tiegħek int qed titlob il-profitti ta' benefiċċju ta' din id-dinja, haġa

li, skond l-għerf tal-qaddisin, meta tqabbilha mal-ġid spiritwali, ma tiswa xejn. Tajjeb, mela jiena se noffrilek hwejjeg ħafna aktar meħtieġa li inti ma tlabthomx, u li inti għandek tqieghdhom quddiem kull għana materjali li tgħaddi”.

12 U jsegwi: *Fl-isem ta' Ġesù Kristu ta' Nazaret, qum u imxi!* Hawnhekk jeħtieġ nosservaw b'attenzjoni, li rigward l-isem tal-Feddej tigi mwieghda l-grazzja li se tingħata; Ġesù Kristu, fil-fatt, hu l-orijini u l-iskop ta' kull grazzja ta' salvazzjoni. 13 Jgħidlu: *Qum u imxi;* bħallikieku qieghed jifhem li jafferma b'mod ċar kelmiet jixbhuhom: “Qum mill-ġid tad-dinja u iddritta bl-intenzjoni li takkwista l-hwejjeg eterni, u ibqa' miexi bl-abbundanza ta' l-għemejjel tajba. 14 U mbagħad jizdied fil-qosor: *U qabdu minn idu l-leminja u qajjmu. Minnufih riġlejh u l-għekiesi tiegħu ħadu saħħithom* (cfr. Atti 3,5-7).

15 Billi ta' spiss il-qaddisin jintebħu kemm ikunu għadhom għażzenin fl-impenn ta' perfezzjoni dawk li huma kienu imbuttawhom biex jibdew ħajja spiritwali permezz tat-talb tagħhom, huma jkattru t-talb tagħhom quddiem Alla u f'ċertu sens joffru idhom bħala għajnuna, u bl-id il-leminja jgħolluhom lejn il-virtujiet meta jsaħħulhom ir-riġlejn ta' l-ħsbijiethom u l-għekiesi ta' l-azzjonijiet tagħhom u jqawwuhom fid-don tal-perseveranza.

[308] 16 SEMMIEGH – Nistqarr li jogħgobni dak li inti qieghed tispegjali dwar l-interċessjoni tal-qaddisin; inti ddikjarajt b'evidenza u b'mod meħtieġ kemm huma jaħsbu f'dawk li jitolbuhom grazzji. 17 Issa, iżda, nitlobok biex ma jiddispaċikx li tkompli r-rakkont li diġà bdejt, hekk li inti tkun tista' tesponi, kif jiena nixtieq, il-mirakli li fadal.

14 – GHOMJA, TOROX, MUTI U MORDA OHRAJN IMFEJJQIN

[309] 1 NARRATUR (XX) Wiehed patri ta' l-Ordni tagħna²⁴, jismu Teodorico, kien ilu sentejn nieqes mid-dawl ta' għajnu tax-xellug. Dan ġie mill-inħawi tal-Puglia biex jitlob fuq il-qabar tal-qaddis missier Antnin. 2 Meta kien jgħix għal xi żmien mal-patrijiet ta' Padova, hu

²⁴ Id-*Dialogus* ibiddel l-espressjoni *de ordine fratrum Minorum* ta' l-*Assidua* 33,3 fl-espressjoni *de ordine nostro*, biex juri r-rabta intima tiegħu ma' l-Ordni li tiegħu kien membru.

kien jitlob quddiem l-Arka tal-qaddis b'hegga l-grazzja tal-qdusija. 3 Fl-ahharnett hu akkwista d-dawl mixtieq ta' l-ghajn tieghu, u mimli hena u jkanta tiffhir bil-ferh kollu rega' lura lejn l-art li minnha kien gie.

[310] 4 (XXI) Wahda mara Germaniza, jisimha Carolina, kienet ilha seba' snin ghamja f'ghajnejha t-tnejn, u gie bid-devozzjoni fuq il-qabar tal-missier imqaddes. Wara li waqfet ghal ftit tal-hin quddiem l-Arka fit-talb, regghet kisbet id-dawl ta' ghajnejha ghall-favuri li talbet mis-sema, u kollha ferhana, tfahhar lil Alla, marret lura lejn darha.

[311] 5 (XXII) Wahda tifla jisimha Auriema, kienet ilha sena u nofs nieqsa mid-dawl ta' ghajnejha, u bl-iskop li tkun imfejjqa ittiehdet lejn il-qabar tal-missier imqaddes. 6 Malli hi messet ma' ghajnejha d-drapp li kien jghatti l-Arka, ghall-merti tal-qaddis malajr fetthet il-kpiepel ta' ghajnejha u regghet kisbet id-dawl li tant kienet ilha tixtiequ.

[312] 7 (XXIII) Leonardo ta' Conegliano kien ilu ghal tliet snin shah ghama minn ghajn wahda, u bl-ghajn l-ohra kien jara hekk imcajpar li kien jiddistingwi l-persuni li kien jaf minn dawk li ma kienx jaf biss minn lehinhom. Gie ghaldaqstant fuq il-qabar tal-missier miqjum, mimli fiducja li kien se jerga' jakkwista d-dawl. 8 Dam ghal ftit taz-zmien quddiem l-Arka, u mar lura minn hemm b'ghajnejh li kienu regghu kisbu lura l-funzjoni taghhom.

[313] 9 (XXIV) Fiordigemma ta' Lorèò kienet ilha seba' snin mcahhda ghal kollox mill-użu ta' ghajnya tax-xellug. Hi giet fuq l-Arka tal-missier imqaddes Antnin u hemmhekk regghet hadet lura l-vista li kienet tixtieq, u marret lura d-dar mimlija ferh, u tizzi hajr lil Alla.

[314] 10 (XXV) Wahda mara jisimha Alessia ghal hames snin kienet issofri ghama totali miż-żewg ghajnejha. Fuq il-qabar tal-bniedem ta' Alla, u ghall-merti tieghu, regghet kisbet lura d-dawl ta' ghajnejha.

[315] 11 (XXVI) Dwar it-torox. Rolando, imlaqqam Bulgaro, kellu marda kerha hafna f'rasu, u ghal ghoxrin sena shah kien sar trux. Hu qaghad bid-devozzjoni quddiem il-qabar tal-missier imqaddes, u rega' kiseb is-sahha ta' qabel, u mar kollu hieni lura lejn id-dar.

[316] 12 (XXVII) Leonardo minn Venezia, ghal erba' snin shah, minhabba li ngabrulu likwidi f'rasu, kellu widnejh misdudin hekk li kien kien sar trux ghal kollox. 13 Jum minnhom resaq b' devozzjoni u talb imheggeg lejn il-qabar tal-bniedem ta' Alla, u dak il-hin stess rega' kiseb lura s-smiegh mixtieq.

[317] 14 (XXVIII) Raġel iehor, jismu Menico, kien trux għal sentejn shaħ, u gie biex jitlob fil-knisja li fiha hu midfun Sant'Antnin, bl-intenzjoni li jaqla' l-fejtan. 15 Hawnhekk hu baqa' għal xi żmien, jittallab hniena; meta mbaġhad ingħata lura s-saħha tiegħu għal kollox, hu telaq minn hemm kuntent u jfahhar lil Alla.

[318] 16 (XXIX) Wahda mara, jisimha Michelotta, kienet ilha hdax-il sena muta, u ma setgħetx titkellem bl-ebda mod. Mhux biss, imma kienet qeġhda tnin bil-mod il-mod, nieqsa mill-forzi fiżiċi. 17 Meta saret taf mingħand in-nies bl-ghegubijiet li kienu qed isehhu għall-merti tal-missier qaddis, talbithom johduha fuq il-qabar tiegħu biex tigi mfejjaqa. Filwaqt li, mimlija bid-devozzjoni, hi kienet mixhuta quddiem l-Arka tittallab il-hniena, għall-merti tal-qaddis hi marret minn hemm mehlusa minn kull marda.

[319] 18 (XXX) Wiehed raġel mill-Friuli, li kien dejjem jitniehed għaliex ma kienx jista' jitkellem, ġabbitu ommu fuq l-Arka tal-missier qaddis. 19 Waqaf hemm devot quddiem il-qabar, u reġa' kiseb l-użu ta' lsienu li kien ilu li tilfu żmien twil.

[320] 20 (XXXI) Pietro, ċittadin ta' Padova, kellu bint jisimha Padovana. Din, meta kellha erba' snin, ma setgħetx tħaddem saqajha bl-ebda mod, u kienet timxi fuq idejha, titkaxkar qisha serp. 21 Mhux biss, imma talli kienet issofri minn attackki ta' epilessija, u ta' spiss kienet tistabat u tibda titgħawweġ u titgerbebb fuqha nnifisha. 22 Jum minnhom il-missier imqaddes, li kien għadu ħaj, kien miexi fil-belt, u ltaqa' ma' Pietro li kien qieghed iġorr lil bintu f'dirgħajh. Dan beda jitolbu biex ibierek lil bintu, u l-qaddis, meta ra l-fidi tiegħu, mall-ewwel berikha u baġħathom it-tnejn fuq triqthom. 23 Il-missier tat-tifla, malli reġa' lura d-dar, hallieha ma' l-art biex tipprova timxi 'l hawn u 'l hinn mad-dar kollha, iżzomm ma' karrozzella. Wara ftit tal-hin it-tifla qalbet hekk għall-aħjar li lanqas kellha bżonn iżzomm ma' xejn; u mill-hin li l-qaddis kien berikha, qatt aktar ma hasset l-ebda tbatija tal-marda ta' l-epilessija.

[321] 24 (XXXII) Wiehed tifel jismu Simone, għal perjodu ta' tliet snin kien imħabbat mill-attackki ta' l-epilessija, u ta' spiss kien jinstabat ma' l-art u jehodha għal wiċċu. Kien joqgħod imiss b'idu b'mod miżerabbli li jġiblek hasra, u wara l-attakk kien jibqa' qisu mejjet. 25 Ommu, imħassba għas-salvazzjoni ta' binha, wasslitu fuq il-qabar tal-missier l-aktar qaddis; u wara li talbet hemmhekk reġgħet lura d-dar. Binha qatt aktar ma sofrta sintomi ta' dik il-marda.

[322] 26 (XXXIII) Fil-belt ta' Padova wahda mara jisimha Michelotta, kienet imħabbta mill-marda ta' l-epilessija, u minħabba l-gravità tal-marda kienet tilfet id-dawl ta' għajnejha u ta' spiss kienet donnha sejra tmut. 27 Ommha ħaditha fuq il-qabar tal-qaddis biex tikseb il-fejġan. Malli poġġewha għal ftit tal-hin fuq l-Arka, mall-ewwel hi fethet għajnejha u reġghet kisbet il-viżta li kienet tilfet. U minn dak il-hin qatt aktar ma sofriet mill-marda ta' l-epilessija.

15 – DWAR IL-QAWWA TAL-MIRAKLI LI JIEHDU SEHEM MINNHA DAWK LI JEMMNU

[323] 1 SEMMIEGH – Hi ta' ċertezza mill-aktar tididi, u li ma għandniex nillimitawha biss għal żmien l-appostli u l-martri, il-profezija ta' Izaija: *Mbagħad jinfethu għajnejn il-ghomja, jinfethu widnejn it-torox. Mbagħad iz-zopp jaqbez bħal għażziela u lsien l-imbikkma jinhall bil-ferh* (Iż 35,5-6).

[324] 2 NARRATUR – Il-profeta juri li din it-tħabbira tirreferi fuq kollox għall-*milja taż-żminijiet* (Gal 4,4), meta permezz ta' l-Inkarnazzjoni misterjuża tal-Verb deher id-dawl fid-dinja²⁵; fil-fatt, għall-kliem li diġà semmejt, il-profeta mall-ewwel iżid dawn ukoll: *Alla tagħna ġej biex isalvana* (cfr. Iż 35,4). 3 Billi *l-medjatur bejn Alla u l-bnedmin, Ġesù Kristu* (1Tim 2,5), wiegħed li jikkomunika din il-qawwa lil dawk li jemmnu fih f'kull żmien, u qal kif jixhed l-Evangelju: *Min jemmen fija, hu wkoll għad jagħmel l-opri li qiegħed nagħmel jien* (Ġw 14,12), jidher li mhux biss fil-bidunett tal-Knisja, imma saħansitra sa tmiem id-dinja hu ta l-qawwa li l-bnedmin iwettqu mirakli, kif diġà għidna, skond id-diversità tal-kawżi u l-htigijiet tal-postijiet u taż-żminijiet. Imma din il-qawwa taha biss u b'mod ċar lil dawk li jharsu d-dinjità ta' l-isem ta' insara bil-milja tal-*fidi sħiha* (Lhud 10,22) tagħhom, li hi garantita mix-xhieda tad-drawwiet u ta' l-għemejjel tagħhom.

[325] 4 Minkejja dan, il-qaddisin soltu jipprezentaw, skond il-wegħda ta' Kristu, xi haġa akbar mill-ghegubijiet li jidhru, meta bit-tħabbira vera tal-kelma ta' Alla u bl-eżempju ta' hajja perfetta, u xi mindaqqiet

²⁵ Espressjoni mehuda mil-liturġija, mill-Prefazju tal-Milied tal-Mulej fil-Missal Ruman: *per incarnati Verbi mysterium*.

bl-intervent tat-talb tagħhom, huma jdawwlu lill-ghomja fil-moħħ biex dawn ikunu jistgħu jaraw il-verità, u jifqgħu bil-qawwa l-widnejn ta' oħrajn, miżdudin minhabba l-ebusija fil-ħażen, sabiex jagħtu widen għall-kmandamenti divini. 5 Huma jerfgħu fil-gholi tal-virtù lil dawk li bil-ħniena jifilhu jzommu fuq riglejhom minhabba d-difetti tal-ħsibijiet u ta' l-ghemejjel tagħhom. Huma jifthu l-fomm magħluq ta' dawk li jeħtieg jagħmlu stqarrija ta' fidi. Huma jfejjuq lill-lebbużi mill-marda tittiehed ta' drawwa ta' ħażen li tkun rabbiet il-kankrena fihom. Huma jreggħu lura għall-manswetudni hiemda lil dawk li jkunu jaġixxu ta' invażati minhabba l-krudeltà tax-xjaten. Fl-aħħarnett huma jqajjmu mill-ġdid għall-*hajja* spiritwali preżenti u futura lil dawk li, minhabba l-velenu tad-dnub, ikunu ġa mejtin u jrejju.

[326] 6 Dawn il-mirakli kollha, dawk li huma bla fidi u mqanqlin mill-*ghaqal tal-ġisem* (cfr. 2Kor 1,12) ma jistmawhomx bhala li jixirqilhom li wiehed jammirahom u jqabbilhom ma' l-ghegubijiet materjali. Imma quddiem l-Imħallef ħanin, għalkemm kemm il-mirakli kif ukoll l-ghegubijiet materjali jitolbu l-istess qawwa, imma hi meqjusa stima akbar dik li wiehed jikkonverti lill-ħażin mid-dnub milli li jkun ħalqu.

16 – DWAR TLIET PERSUNI MEHLUSIN MILL-MEWT

[327] 1 SEMMIEGH – Naqraw fl-Evangelju li Kristu l-Mulej qajjem tliet persuni mill-mewt²⁶. Nitolbok tghidli jekk kienetx rivelata qawwa simili rigward il-qawmien tal-mejtin permezz ta' Sant'Antnin.

[328] 2 NARRATUR (XXXIV) – Fil-*contado* ta' Padova wahda mara marret f'dar fil-qrib biex tqabbad in-nar. Meta reġgħet lura f'darha sabet lil bintha ckejkna, li kienet ġiet tigri warajha, li kienet waqgħet wiċċha 'l isfel f'ħofra li kienet mimlija ilma bil-hama. 3 L-omm inxtehet fuqha toloq u ħarġet lil bintha minn dik il-ħofra mimlija tajn, u medditha fuq l-art maġenb il-ħofra. 4 Malajr ġew diversi persuni biex jassistu għal dik id-dehra ta' niket. Wiehed raġel li kien hemm fil-qrib, għolla lit-tifla minn saqajha u hallieha mdendla rasha 'l isfel, u ipprova jgħinna biex

²⁶ L-episodji huma: il-qawmien ta' bint Ġajru (Mk 5,22-43); il-qawmien ta' bin l-armla ta' Najn (Lq 7,12-16); il-qawmien ta' Lazzru (Ġw 11,1-44).

taqla' barra dik il-hama li kienet belghet. 5 Imma lanqas b'dan il-ġest ma rnexxielha tirkupra l-lehen jew is-sensi, għaliex xofftejha zammithom maghluqin u haddejha bla lewn; kull tama li jsalvawha kienet mitmuma għal kollox. 6 Fl-ahharnett, iżda, l-omm ghamlet wegħda li tiehu fuq il-qabar ta' Sant'Antnin xbieha tax-xemgħa ta' bintha, jekk hu jagħtiha lura lil bintha hajja. 7 Malli lissnet din il-wegħda, f'daqqa waħda, quddiem għajnejn dawk kollha prezenti, it-tifla ħarrket xofftejha. Wiehed raġel dahħal subgħajh f'ħalqha, u dak il-ħin stess hi qalghet l-ilma u t-tajn li kienet belghet. Hekk, għall-merti tal-missier imqaddes, it-tifla reġgħet hadet il-lewn tal-hajja, u bdiet tghix mill-ġdid.

[329] 8 (XXXV) Fatt jixbah lil dan ġara fil-belt ta' Comacchio. 9 Kien jghix hemmhekk raġel, jismu Domenico, li jum minnhom kien ħareġ mid-dar biex imur jaħdem, u ibnu ż-żgħir mar jiġri warajh. 10 Meta kien ftit bogħod mid-dar, ħares warajh, imma innota li ma kien hemm hadd li kien fil-qrib. 11 Mimli thassib beda jfittex u jgħarrex ma' kullimkien, sakemm mimli niket skopra li ibnu kien waqa' f'hofra bl-ilma. Hatfu malajr mill-ilma u hadu jiġri għand l-omm, imma t-tifel kien għereq. 12 L-omm dak il-ħin stess ghamlet wegħda b'lehen kollu biki, u bdiet titlob l-għajjnuna tal-missier l-aktar qaddis b'qalbha kollha. Għall-merti tiegħu hi reġgħet kisbet lura lil binha haj.

[330] 13 (XXXVI) Fil-Puglia, fil-belt ta' Monopoli²⁷, qrib il-kunvent tal-patrijiet, wiehed żagħżuġ kien impenjat iħaffer hofra fl-art, imma waqa' fiha u miet, għax fuqu kienet niżlet il-ħamrija. 14 Wiehed tifel intebah li dik il-ħamrija kienet qegħda tidfen lil dak iż-żagħżuġ, u beda jgħajjat u jiġri biex imur jghid bil-fatt lil omm dak iż-żagħżuġ. 15 Din, malli semgħet l-aħbar, bdiet thabbat fuq wiçċha b'idejha u tqatta' xagħarha, u marret tiġri tibki lejn il-kunvent tal-patrijiet, u bdiet tixher u twerżaq: "Iġru, l-aħwa, iġru! Għinuni, għaliex il-ħamrija waqgħet u difnet lill-ibni!" 16 Meta semgħu dan il-kliem, il-patrijiet ħarġu jiġru bl-imgħażaq u għodod oħrajn, u bdew iħaffru fejn kienet niżlet il-ħamrija. Sadanittant omm iż-żagħżuġ ma waqfitx titlob: "Sant'Antnin, aġhtini

²⁷

Monopoli hi port fil-Puglia, fil-provinċja ta' Bari. Hi sede episkopali sa mis-seklu 11. Il-kunvent tal-Minuri, li kien jagħmel parti mill-Kustodja ta' Taranto, fil-Provinċja ta' Apulia, kien ilu jeżisti snin qabel ma nkiteb id-*Dialogus*. Imma din hi l-ewwel darba li għandna riferiment għall-eżistenza tiegħu. Il-miraklu ġie miktub fuq informazzjoni miġbura fil-post, u miġbħuta fil-proċess kanoniku u mbaġhad lill-ministru ġeneral fra Crescenzo.

lil ibni lura!” 17 Meta haffru, l-ewwel helsu riġlejn iż-żagħżuġh, li kienu mgħaffgin minhabba l-piż tal-hamrija; imbagħad deher il-warrani mimli griehi. Ohrajn bdew ihaffru fuq il-kappell li kellu f'rasu, u taqqbu minn tliet naħat. 18 Meta haġġu liż-żagħżuġh minn taħt il-hamrija, intebhu li kien għadu haj, għalkemm kien jidher miġruh sew. 19 Il-patrijiet staqsewh biex ikunu jafu kif hu seta' jkompli jghix taħt dak il-piż tal-hamrija, u hu wegibhom: “L-imqaddes Antnin zammni b'idu minn grizmejja”. 20 Dawk il-hafna nies li kienu preżenti, meta semgħu dan, raddew hajr kif jixraq lil Alla u lil Sant'Antnin.

18 – DWAR IT-TAZZA LI MA NKISRITX U DWAR DIVERSI EFFETTI TAL-MIRAKLI²⁸

[331] 1 NARRATUR (XXXVII) Wiehed kavallier ta' Salvaterra, jismu Aleardino, sa mill-età tar-raġuni ġie mqarraq mill-ereżija. Meta sema' bl-ghegubijiet tal-missier imqaddes, jum minnhom ġie flimkien ma' martu u l-familja f'Padova, u waqt li kien fuq il-mejda kien jiddiskuti mal-hbieb li kienu jieklu miegħu dwar il-mirakli ta' Antnin. 2 Waqt li l-ohrajn bdew isostnu li dan kien tassew qaddis ta' Alla, hu żvoġta t-tazza li kien qed iżomm f'idu, u qal bejn wiehed u iehor dawn il-kelmiet: “Jekk dak li intom qed tghidu li hu qaddis iżomm lil din it-tazza shiha hekk li ma tinkisrux, jiena nammetti li dawk l-affarijiet li intom qed tithabtu biex tipperswaduni bihom huma veri”. 3 Imbagħad xeħet bil-qawwa t-tazza mit-terrazzin li fih kienu qed jieklu fuq iċ-ċangaturi tal-pjazza ta' tahtu. Haġa ta' l-għaġeb, dik it-tazza stabet fuq il-ġebel, imma baqgħet qawwija u shiha, għad-dehra ta' dawk kollha li kienu jinsabu fil-pjazza, qrib dak il-post. 4 Meta ra dak il-miraklu, il-kavallier inhakem minn indiema u niżel b'heffa jiġbor dik it-tazza, u ġarra lura miegħu intatta, u mbagħad mar jghid haġa wara l-ohra lill-patrijiet dak kollu li kien intqal u li seħħ. 5 Għamel l-istqarrija ta' dnuvietu, aċċetta b' devozzjoni umli

28

Għażilna li naqbzu l-kapitlu 17, intitolat *De quadruplici genere mortuorum et quae inter suscitatos diversitas* (Dwar l-erba' modi tad-destin tal-mejtin u dwar id-diversità bejn dawk li jqumu mill-imwiet). Hu kapitlu li hu diskussjoni fuq it-tagħlim tas-Santi Padri dwar il-qawmien mill-imwiet, li hu *quaestio* teoloġika medjevali li ttaqqal ir-rakkont tal-mirakli attribwiti lil Sant'Antnin.

l-penitenza li inghatatlu, u filwaqt li inghaqad bil-fedeltà ma' Kristu, beda jxandar il-kobor tal-qaddis bla ma jehda.

[332] 6 SEMMIEGH – Billi hemm miktub: *Iggarrabx lill-Mulej Alla tieghek* (Mt 4,7), jiena nibqa' mbellah. Ghal liema raguni, fil-fatt, it-tazza meta stabet ma' l-art, ma nkisritx, wara li kien xehetha dak li ried iwaqqa' l-grazzja għaż-żufjett?

[333] 7 NARRATUR – Ta' spiss, minhabba l-fidi mqarrqa u n-nuqqas ta' mertu tal-ħżiena, Alla jwiegħed u jipprova jwettaq li jiġru hwejjeġ straordinarji. Dawn, minkejja li dawk li jarawhom isehhu ma jkunux konxji, huma ta' vantaġġ għall-edifikazzjoni tad-devozzjoni ta' dawk li jikkorrispondu għall-ħniena divina. 8 Xi mindaqqiet, imbagħad, biex titkabbar bla tarf il-grazzja u l-ġenerożità ta' Kristu, dawn l-għemejjel jistiednu bil-ħniena lil dawk li jisfidaw biex jindmu mid-dnub tagħhom, kif jidher mill-episodju li għadna kif irrakkontajna. 9 Jew inkella, minhabba l-ġudizzju divin mohbi, dawk li jwaqqgħu l-grazzja għaż-żufjett u dawk li jiddisprezzaw il-qawwa divina, jibqgħu għomja; ohrajn ta' spiss jiġu milqutin, biex hekk jippurifikaw it-tbajja' ta' l-għemil tanuqqas ta' fidi tagħhom.

19 – GHEĠUBIJET OHRAJN U KIF MAGHANDNIEX INQIEGħDU F'KONFRONT IL-MERTI TAL-QADDISIN

[334] 1 (XXXVIII) Wieħed ekkleżjastiku minn Anguillara, jismu Guidotto, jum minnhom kien jinsab fil-palazz ta' l-isqof ta' Padova, u beda jiddieħaq bil-mohbi bix-xhieda li kienu qegħdin jiddeponu dwar il-mirakli tal-missier l-aktar qaddis. Il-lejl ta' wara hu beda jhossu mhabbat f'ġismu kollu minn uġiġħ mill-aktar qawwi, hekk li beda jikkonvinci ruħu mingħajr l-ebda dell ta' dubju li l-mewt kienet imdendla fuq rasu. 2 Billi ma kienx iħoss li jistħoqqlu ħniena, irrikorra b'talbiet umli għand ommu, u biex jakkwista d-don tal-fejqan, din bdiet tordnalu li jagħmel bil-fidi wegħda mal-qaddis. 3 Malli hu għamel din il-wegħda, qabel ma beda jbexbex il-jum, reġa' kiseb saħħtu lura. Dak li ma kienx jemmen u li kien waqqa' għaż-żufjett ix-xhieda tal-verità, issa sar xhud pubbliku hu wkoll tal-verità, u beda jħabbar il-glorja ta' Kristu.

[335] 4 (XXXIX) Jum minnhom, kien hemm ċorma ta' xi sitta u għoxrin irġiel u nisa li kienu telghu fuq ġifen hdejn Sant'Ilario, u riedu

jmorru Venezia. 5 Fis-siegha tal-kumpieta huma kienu waslu fil-laguna, qrib San Giorgio in Alga, meta f'daqqa waħda qamet taqliba furjuża. Huma ippruvaw isibu kenn f'dan il-post, imma kien kollu ta' xejn. 6 Bdew jittieħdu 'l hawn u 'l hinn mit-tempesta li kienet ħakmithom, u spicċaw f'postijiet li lanqas kienu jafuhom. Flimkien mar-riħ u d-dilluvju ta' xita huma kienu daħlu f'dalma hekk hoxna, li bil-ħniena kienu jagħharfu wieħed lill-ieħor; hekk li *kienu tilfu kull tama li jsalvaw* (cfr. Atti 27,20). 7 Fl-aħħarnett huma qerru dnubiethom u rċevew l-assoluzzjoni għand wieħed saċerdot li kien hemm fil-grupp, u b'ħafna tnehid u dmugh bdew jitolbu l-għajjnuna lil Alla u lill-imqaddes Antnin. 8 Malli huma għamlu l-wegħda tagħhom, f'daqqa waħda madwar il-ġifen dik it-tempesta ikkalmat. Imma billi kien issa dalam sewwa ħadd mill-preżenti ma kien jaf fejn kienu se jdawwru t-tmun biex isibu d-direzzjoni ġusta. 9 U ara quddiemhom raw li ħareġ dawl mill-ġifen. Dawn li kienu jmexxu l-ġifen bdew jibku bil-ferħ. Dan id-dawl fl-aħħar wassalhom f'San Marco Piccolo, qrib Venezia. 10 Meta waslu, meħlusin mill-mewt għall-merti tal-missier l-aktar qaddis, mall-ewwel għab minn quddiem għajnejhom dak id-dawl li kien mexa quddiemhom. Wara li huma salvaw, dan id-dawl ma baqax jakkumpanjahom.

[336] 11 SEMMIEGH – Jidhirli li qed nisma' xi haġa tixbaħ lil dak li ġara lin-nawfragi fi żmien San Nikola.

[337] 12 NARRATUR – Nahseb li hi haġa iebsa, jekk mhux ukoll perikoluża, li nagħmlu konfront bejn il-merti ta' qaddis u ta' qaddis ieħor. 13 Tabilhaqq, jekk nivvalutaw dawn il-merti fuq il-bażi ta' mirakli li jidhru, ta' spiss insibu li xi qaddisin ħadmu għeġubijiet quddiem għajnejn il-bnedmin, imma li dawn il-mirakli kienu zġhar jew inqas numerużi, jew ukoll li qatt ma wettqu l-ebda miraklu. Imma skond l-istima universali, nafu li huma taw sinjali ta' perfezzjoni akbar fil-*hajja* u fl-imġieba tagħhom. 14 Għaldaqstant, jekk int jidhirlek li jixraqlu ammirazzjoni dak li ġara lil dawk li kienu meħlusin min-nawfragju fi żmien l-imqaddes Nikola, jiena se nsemmilek każ inqas ta' l-għaġeb, imma li niftakar li sibtu fost l-għeġubijiet tal-missier imqaddes li ġew approvati.

[338] 15 (XL) Waħda mara minn Monselice, filwaqt li kienet miexja minn Padova flimkien ma' żewġha u xi nisa oħrajn, bdiet turi l-allegrija li kellha f'qalbha b'ħafna tpaċpiċ u billi tfaqqqa' d-daħq. 16 Żewġha kien wegħda ftit qabel li jehodha miegħu biex iżżur is-santwarju ta' San

Giacomo²⁹, kif hi kienet tixtieq. 17 Billi dak ir-raġel ried irażżan dak il-ferh żejjet u dak id-daħq, qal lil martu: “Ftit għandek x’toqghod tpaċpaċ fil-vojt u tidhaq bla hsieb, u b’tama fiergħa, tintelaq f’attegġjamenti li ma jixirqux. Kun af li issa jiena bdilt il-hsieb, u minix se mmur bl-ebda mod lejn dak il-post fejn inti tixtieq thaffef”. 18 Żewġha lanqas lahaq temm idejjaqha bi frażi bħal din, li dik il-mara libtet għal żmien twil, qarrset wiċċha, u mbagħad wiegħbet lil dak li ried jgħaddiha biż-żmien: “Jekk inti ma żżomx il-wegħda tal-pellegrinaġġ, kun af li fl-isem ta’ Ġesù Kristu u ta’ l-imqaddes Antnin jiena ninxtehet fl-ilma ta’ din ix-xmara li hawn maġenb din it-triq”. 19 Imma hu ma kienx qed jemmen dawk il-kelmiet; mhux biss, imma b’dagħdigha fuqu beda jsejjaħ lil martu miġnuna, u baqa’ jinsisti li ma kienx se jħares il-wegħda li kien għamlilha. 20 Għabet f’dik il-mara l-fiduċja u tilfet kull tama, u dik l-imsejkna ddeċidiet li tte mm ħajjitha, u filwaqt li sejhet l-isem ta’ l-imqaddes Antnin, inxtehet għal isfel fix-xmara. 21 Meta n-nisa rawha maqbuda fil-kurrent, baqgħu imsammrin bil-biża’, u qabżu huma wkoll fl-ilma, mingħajr ma taw każ tal-misthija femminili, u wara li xarrbu l-warrani u ħwejjigħom kollha rne xxilhom joħorġuha mill-ilma. 22 Meta ħarġuha, meddewha fuq xatt ix-xmara. Dak li se nirrakkonta hu tassew ta’ l-għaġeb. Filwaqt li huma bdew jagħasru lbieshom u joħorġu minnhom kwantità ta’ ilma, dik il-mara li kienet mimduda fuq ix-xatt innutaw li lanqas kellha hajta waħda tal-libsa mxarrba. 23 Dan l-għemil x’aktarx aktar nattribwuh lin-nuqqas ta’ hsieb milli lill-virtù. Imma nemmnu li kienu l-merti tal-missier l-aktar qaddis li qalgħu din il-grazzja minn Alla; biex hekk dak li aħna nafu li kien dejjem ħabib tas-semplività vera, kellu jħares f’nofs il-kurrent, is-semplività, ukoll jekk belha, ta’ dik il-mara.

²⁹ Cfr. *Assidua* 42, fejn jingħad: *Ad visitanda beati Jacobi limina*, espressjoni li tindika s-santwarju famuż ta’ Santiago (San Giacomo) de Compostela f’Galizia, fi Spanja.

20 – DWAR KIF L-GHAJNUNA TAL-QADDISIN GĦANDHA EFFETTI DIFFERENTI

[339] 1 SEMMIEGH – Hu evidenti li l-merti tal-qaddisin xi mindaqqiet jaqtgħu x-xewqat ta' persuni sempliċi, u bil-qawwa ta' Alla li jahdem fihom, jagħtu l-ghajnuna mitluba, għall-htieġa ta' dawk li jitolbuhom, u mhux rament ukoll għall-konverżjoni tagħhom.

[340] 2 NARRATUR – Ma niddubitax li l-ghajnuniet tal-qaddisin huma dejjem mogħtijin għall-htieġijiet utli ta' dawk li jitolbuhom, kif tafferma int, kemm meta huma jichdu kif ukoll meta jikkonċedu dak li wiehed jitlob. 3 Imma billi ta' spiss jintalbu hwejjeġ li, kemm għall-post kif ukoll għaż-żmien li jkun, ma jkunux ta' vantaġġ għal dawk li jitolbuhom, il-qaddisin jagħtu, bil-permess ta' Alla, bosta grazzji biex jikkoreġu lil dawk li jitolbu mingħajr dixxerniment. 4 Għal din ir-raġuni sejjer nikkwota bhala eżempju wiehed mill-ghemejjel mirakolużi li Sant'Antnin wettaq a favur ta' waħda mara.

[341] (XLI) Waħda soru li taqdi barra mill-monasteru³⁰ fl-Ordni tal-*Povere Dame*, li kien jisimha Oliva, meta l-ġisem tal-qaddis kien għadu mhux midfun, resqet lejha bid-devozzjoni u bisitlu idejha. 6 Fost il-hwejjeġ li talbitu, riedet li Alla jagħtiha grazzja kbira bil-merti tiegħu: li fil-hajja preżenti hi ssofri l-pieni kollha li kienet timmerita għal dnubietha, u li xejn ma jifdlilha xi tpatti għalih fil-hajja futura. 7 Malli għamlet din it-talba, dik il-mara dahlet fil-monasteru. F'daqqa waħda hasset uġiġħ kbir ma' ġisimha kollu, hekk li minħabba l-qawwa ta' dak l-uġiġħ ma felhitx aktar, u bl-ghajjat tagħha kienet tiddisturba lis-sorijiet l-oħrajn kollha.

8 Mal-lejl qalbet xi ftit għall-ahjar. L-ghada dahlet fir-refettorju flimkien mas-sorijiet l-oħrajn. U malli poġġiet fuq il-mejda magħhom, mill-ġdid bdiet titkaghweġ b'hafna uġiġħ li ma tissapportihx, hekk li lanqas setgħet tiehu l-ebda ikel, imma bdiet tiltewa qisha mara qieghdha twelled, u tgħajjat bl-uġiġħ fuq il-mejda, tixxengel 'l hawn u 'l hemm. 9

³⁰

Ir-Regola ta' Santa Klara 10,2, titkellem dwar is-sorores *servientes extra monasterium*, is-sorijiet li jaqdu barra mill-monasteru. Oliva, mela, kienet soru li setgħet tohroġ barra mill-klawtura għall-qadi tas-sorijiet l-oħrajn, u għalhekk kellha relazzjoni man-nies ta' barra. Id-*Dialogus* juża l-aġġettiv *servitalis*, li bih jiddistingwi lil suor Oliva minn hutha s-sorijiet l-oħrajn koristi li ma setghux johorġu barra mill-klawtura.

B'ordni ta' l-abbadessa haduha fl-infermerija. Hi li, b'tant hegga kienet talbet li jiggu fuqha l-pieni tal-purgatorju fil-prezent, bdiet issa tkattar it-talb tagħha biex tiġi mehlusa minnhom. 10 Fl-ahhar ftakret li hi kellha fuqha biċċa mit-tonka tal-qaddis, u għalhek talbithom jagħtuhielha, u poġġietha fuq ġisimha, u dak il-hin stess għab kull uġigh li kellha.

[342] 11 (XLII) Wahda mara minn Tremigon, jisimha Iuvitta³¹, meta semgħet l-ahbar tal-mirakli tal-missier imqaddes, kienet tixxennaq bil-herqa li tmur iżżur il-qabar tiegħu, imma ma setgħetx tiġi, għaliex hi kellha tagħmel ix-xogħol li thares mill-għasafar tal-bejt l-għalqa ta' l-iskalora, li huma kienu jiggu bi hgarhom biex inaqquha. 12 Jum minnhom li kienet maġenb il-hajt li jhares dik l-għalqa ta' skalora, għamlet weghda ma' Sant'Antnin li, jekk hu jhares dik il-għalqa mill-għasafar tal-bejt, hi tmur iżżur għal disa' darbiet il-qabar tiegħu. 13 Malli għamlet il-weghda, f'daqqa wahda dik il-qtajja kbira ta' għasafar tbiegħdu kollha flimkien minn dik l-għalqa; u lanqas għasfur wiehed ma rat iżjed wieqaf fuq is-sigar tal-luq li kienu jdawwru dik l-għalqa ta' skalora.

21 – DWAR IL-FEDELTA' LI WIEHED IHARES IL-WEGHDA LI JKUN GHAMEL

[343] 1 SEMMIEGH – Skond int, il-weghdiet li jagħmlu dawk li jitolbu lill-qaddisin, u li mbagħad ma jharsuhomx, jibqgħu jorbtu lil dawk li jkunu wegħduhom? Dan għaliex bosta drabi huma ma jkunux qegħdin ifittxu vantaġġi għall-hajja ta' din l-art.

[344] 2 NARRATUR – Hemm miktub: *Jekk tagħmel xi weghda 'l Alla ddumx ma tmemha, għax Alla ma jihux pjaċir bil-boloh. Dak li twieghed qis li tagħmlu. Ahjar ma twieghed xejn milli ma żzommx dak li twieghed* (Koh 5,3-4). Nahseb, għalhekk, li rridu nammettu li lanqas lill-qaddisin ma joghgob dak li jafu li ma joghgobx lill-Mulej tagħhom. 3 Ta' spiss fil-fatt huma jzommu lura l-grazzja li jkunu riedu jaqilghu, u donnhom jitolbu li jinzamm b'mod doveruz dak li l-fidili jkunu qalu fil-weghdiet tagħhom.

[345] (XLIII) Enrico, tifel mill-belt ta' Padova, kien intefahlu għonqu,

³¹ L-*Assidua* 45,1 issemmi lil din il-mara Vita.

u għal hmistax-il ġurnata kien isofri minn uġigh kiefer. Ommu, imhassba kif kienet, għamlet wegħda mal-qaddis li kellha tieħu fuq il-qabar tiegħu forma tax-xema' tar-ras u l-għonq tat-tifel. 5 Jum minnhom hi hadet lil binha fuq il-qabar tal-missier l-aktar qaddis, u malli t-tifel ġabbitu lura d-dar, hu mall-ewwel kiseb il-fejqaq f'għonqu. 6 Imma l-omm ma tatx kas li tagħmel il-wegħda tagħha, u għalhekk l-għonq tat-tifel reġa' intefahlu mill-ġdid u reġa' beda jħabbtu l-uġigh ta' qabel. 7 Dik, meta intebhet bil-ħtija tagħha, inhakmet minn niket li kien jisthoqqilha, u mall-ewwel bagħtet fuq il-qabar il-forma tax-xema' tar-ras u l-għonq ta' binha. 8 Malli għamlet hekk, dak il-għonq li kellu tumur mill-ġdid niżlitlu n-nefha u waqaf l-uġigh. Fi ftit jiem it-tifel reġa' ha lura saħħtu għal kollox.

[346] 9 SEMMIEGH – L-episodji li inti qed tirrakkonta huma hafna u ta' l-għageb. Nitolbok issa li tgħid xi haġa dwar għemejjel ohrajn tal-qaddis li inti tiftakar.

[347] 10 NARRATUR (XLIV) Wieħed kavallier minn Camporotondo³², jismu Bartolomeo, kellu bintu li kienet gravement marida bil-ġebel, hekk li kellha uġigh tal-biza', u f'ċerti ġranet tas-sena kienet tingħi qisha kelb. 11 Billi kienet maħkuma minn dwejjaq kbar, omm it-tifla ħasset ħniena lejha, u b'devozzjoni kbira għamlet wegħda ma' Sant'Antnin, filwaqt li talbitu li jerga' jagħti lil bintha l-fejqaq mixtieq. 12 Wara li għamlet il-wegħda, mall-ewwel dik it-tifla rnexxielha tehles minn ġebbla kbira billi nehhietha minn ġisimha, u minn dak il-ħin qatt aktar ma sofriet minn dik il-marda.

22 – KONKLUŻJONI TAT-TRATTAT TAL-MIRAKLI

[348] 1 NARRATUR – Il-Mulej tal-glorja għoġbu jhaddem permezz tal-qaddej tiegħu Antnin dawn is-sinjali u għeġubijiet tal-qawwa tiegħu li għidna kemm semmejna, u ohrajn bħalhom li mħumiex miktubin f'dan il-ktieb. 2 Dwar il-bosta mirakli li jiena kont naf bihom, ktibt biss dwar dawn il-ftit, billi għamilt għażla, hekk li nkun nista' noffri

³² X'aktarx Camporotondo di Fiastrone, fil-provinċja ta' Macerata, fil-Marche. Illum jeżisti wkoll Camporotondo Etneo, imma dan hu *comune* fil-provinċja ta' Catania fi Sqallija. Dan il-fatt ma jidhirx li l-Anonimu tad-*Dialogus* sabu fl-ebda wahda mill-fonti aġġografici Antoniani tas-seklu 13.

okkażjoni għal min jixtieq iżid tifhir iehor lilu, u biex hekk bi stil qasir inqanqal il-kurżità u l-gost ta' dawk li jaqraw. 3 Għax kieku kellhom jingābru wiehed, wiehed, l-għegubijiet kollha li hu wettaq, jiena nibza' li n-numru eċċessiv tagħhom jispiċċa biex idejjaq lil dak li jaqra, u l-kobor mhux komuni tal-fatti jgħib motivi ta' dubju fil-mohħ ta' dawk li huma l-aktar dgħajfin.

HAWNHEKK JINTEMMU L-ĦAJJA U L-MIRAKLI TA' SANT'ANTNIN.

23 – EPILOGU ĠENERALI TAD-«DIALOGUS»

[349] 1 NARRATUR – Hija, hekk hu li jiena impenjajt ruhi biex naqtagħlek xewqatek, imma ittiehidt kif jigrī mill-hafna kliem, u qbiżt il-limiti ta' konversazzjoni. 2 Jidhirli, iżda, li inti tagħdirni iżjed, billi jiena ta' spiss ġejt mitlub minnek biex nagħtik spjegazzjonijiet fuq il-fatti li ġew rakkontati, u għalhekk jiena kont kostrett li noħroġ xi ftit mill-pjan tar-rakkont kif fassaltu fil-bidu, u xi mindaqqiet hrīgt mill-fil tar-rakkont biex nieqaf fuq diversi kwestjonijiet bl-għajna ta' l-imsaġar folti ta' l-Iskrittura bħallikieku kont hrīgt għall-kaċċa tal-bhejjem moħbijin hemmhekk, u ippruvajt skond il-qjies tal-kapaċità tiegħi li niflihom.

3 Bħall-kelb tal-kaċċa li mhux dejjem jigrī dritt u b'passi ma jaqtgħux, imma jimxi billi jsegwi l-passi tal-bhima li tkun qed taħrab minnu, jew inkella, miġbud mir-riħa tad-demmi, jew anke jxomm biss irriħa, issa jigrī fit-triq u issa f' mogħdijiet iebsin, issa lejn ix-xellug u issa lejn il-lemin, issa 'l quddiem u issa lura, imma dejjem biex jigrī wara l-priża li jkun jixtieq jaqbadha b'herqa kbira hu u jigrī; 4 hekk bl-istess mod u bilfors, min irid jogħdos fi problemi iebsin, min irid jinvestiga l-veru mill-falz, irid xi mindaqqiet isegwi hwejjeġ jixxiebh u drabi oħrajn hwejjeġ kuntrarji, drabi oħrajn irid iqis dawk ta' qabel u dawk ta' wara, u mbaġħad l-aspetti kontingenti, biex ikun jista' jipprezenta lill-intelligenza mċajpra d-dawl tal-verità bħallikieku mlibbes bi shaba, jew idawwal il-kapaċità dgħajfa u rozza bir-raġġi tar-raġunament, billi juża argumenti qishom mgħottijin bil-hwejjeġ tat-tfulija.

5 Jiena ma rridx b'dan kollu ngħid li fl-opra jiena esponejtlek xi ħaġa kbira jew profonda bil-ħila u l-kapaċità tiegħi; kull ma għamilt kien dak li nipprova nwieġeb għall-mistoqsijiet tiegħek skond il-qawwa tal-kapaċità tiegħi, billi nagħmel tiegħi l-pariri u l-opinjoni jiet ta' l-antiki. Dak li niftakar li jiena kont qrajt fil-kitbiet tal-qaddisin u tad-dutturi ridt ngħaddihulek bla ma niżbalja. 6 U hawnhekk se niskot milli nitkellem iżjed. Jekk imbagħad xi hadd jara li f'xi agrument jiena għidt inqas milli kelli ngħid, jew li żbaljajt, mela għandu jikkoreġini.

7 Jiena xtaqt intemm issa dan ir-rakkont tiegħi, mhux għaliex jiena ngħir għal min jimpenja ruħu biex jirrakkonta hwejjeġ aktar abbondanti u kbar rigward l-għemejjel ta' l-għaġeb tal-patrijiet, imma, għall-kuntrarju, biex nagħti bix-xogħol tiegħi okkażjoni ta' ferħ biex inżid elementi oħrajn mal-glorja ta' l-aħwa tagħna. 8 Dwar dan biss jiena rrid inwissi lill-qarrej, kif kelli okkażjoni ngħid fil-bidu tar-rakkont, jiġifieri li hallejt l-argumenti rigward il-missier imqaddes Franġisku għal impenn u stil aktar xieraq għal biċċa xogħol bħal din. Rigward l-għemejjel li jiena smajt dwarhom u li qrajt dwarhom, u li għandhom x'jaqsmu ma' patrijiet oħrajn, jiena hallejt barra ħafna minħabba li ma ridtx indejjaq il-widnejn ta' min jaqra minħabba l-bosta ripetizzjonijiet ta' fatti identiċi jew li jixxiebħu, u wkoll minħabba l-kwantità kbira ta' hwejjeġ li kelli nesponi.

9 Jekk għaldaqstant xi hadd jidhirlu li hu xieraq iżid ma' din il-kitba, rigward l-istorja passata, affarijiet li jixirqu u jagħtu ġieħ lill-aħwa, u li dwarhom jiena ma kellix aħbar, jew episodji li graw wara, għall-binja tal-fidi, jiena kuntent li nkun sibt min jista' jimla n-nuqqasijiet tiegħi. 10 Jiena ngħannaq lil dawn it-talin bħala shabi fit-tifhir ta' Alla, biex inkabbru l-glorja tal-patrijiet ta' l-Ordni tagħna, u nkun aktar milli kburi u ferħan li nkun iltqajt ma' kollegi li huma tassew aħwa.

TMIEM. NIŻŻI ĦAJR LIL ALLA. AMEN.

FRAMMENTI MIL-LEĠĠENDA
TA' SANT'ANTNIN PRESBITERU U KONFESSUR
MAGHRUFA BĦALA
«BENIGNITAS»

John Peckham (c. 1280)

INTRODUZZJONI

Fl-1276, waqt il-kapitlu ġenerali ta' Padova, il-ministru ġeneral Franġiskan Girolamo da Ascoli, talab lil John Peckham, li dak iż-żmien kien ministru provinċjal ta' l-Ingilterra, biex jikteb bijografija ta' Sant'Antnin. L-informazzjoni jagħtihielna Arnaldo de Sarrant, fil-*Chronica XXIV Generalium* (AF III, 361): “Fra John (Peckham) kien bniedem ta' preparazzjoni u virtujiet kbar, kien mgħallem famuż tas-sagra teoloġija ... bil-mandat tal-ministru ġeneral hu kiteb *Vitam beati Antonii* bi stil mill-isbah, imma billi l-ħajja tal-qaddis kienet diġà miktuba fil-brevjarji, din il-ħajja ftit ġiet divulgata”.

John Peckham x'aktarx tweled f'Sussex, l-Ingilterra, f'data mhux magħrufa. Ġie edukat mill-monaċi Klunjaċensi ta' Lewes. Fl-1250 daħal fl-Ordni Franġiskan u kien student ta' San Bonaventura. Sar *magister regens* ta' l-iskola Franġiskana fl-Università u għallem f'Pariġi, flimkien ma' San Tumas t'Aquino. Fl-1275 ġie magħżul ministru provinċjal ta' l-Ingilterra. Ħa sehem fil-kapitlu ġenerali ta' Padova ta' l-1276. Wara Peckham sar *lector sacri palatii* (teologu fil-palazz pontifiċju). Fit-28 ta' Jannar 1279 ġie elett arċisqof ta' Canterbury u primat ta' l-Ingilterra. Miet fit-8 ta' Diċembru 1292 u jinsab midfun sallum f'sarkofagu fil-kattidral ta' Canterbury, fit-transett tat-tramuntana, magħruf bħala “Martyrdom”, għax jimmarka l-post fejn ġie maqtul San Thomas Becket, arċisqof ta' Canterbury (†1170).

Il-*Benignitas* waslet għandna sfortunatament fi frammenti, permezz ta' erba' manuskritti: (1) Paris, bibl. Faculté de Théologie Protestante, ms. 6, ff. 138va-139rb. 144ra-149ra, lectionarium franciscanum olim cuiusdam conventus Anglici seu Hibernii o. Min.,

postea bibliopola Rosenthal, saec. XV; (2) London, British Museum, ms. Cotton Cleop. B. II, order 43724, ff. 160vb-169rb, lectionarium franciscanum, saec. XV; (3) Dublin, Trinity College, ms. E. 3. 11 (Abbott 175), ff. 131v-132, lectionarium olim cuiusdam conventus Hibernii o. Min., saec. XIV-XV; (4) Dublin, bibl. Marshiana, ms. Z. 3. 1 (olim V. 3. 4), ff. 33v-34v, lectionarium olim cuiusdam conventus Hibernii o. Min., saec. XIV-XV. Ma' dawn iżidu l-Inventarju tal-biblioteca Antoniana ta' Padova (1449), li fih hem reġistrat manuskritt li fih il-*Benignitas*. Inventarju iehor hu dak tal-biblioteca del Sacro Convento di Assisi (Biblioteca Comunale Ms. 691, ff. 45v-46r), li jsemmi wkoll il-*Benignitas*.

Rigward id-data ta' kompożizzjoni nsibu xi elementi interessanti. Fil-*Benignitas* 21,6, fejn tiġi rakkontata t-traslazzjoni tar-relikwi ta' Sant'Antnin magħmula minn San Bonaventura, dan jiġi indikat bhala *tunc generalis minister, postea cardinalis episcopus Albanensis*. Jekk Bonaventura kien ministru ġeneral ta' l-Ordni bejn l-1257 u l-1273 u sar kardinal fit-28 ta' Mejju 1273, mela l-*Benignitas* inkitbet wara din id-data.

Ir-riferiment għall-moviment tal-Flagellanti, li fil-fatt il-*Benignitas* tgħid li beda fi żmien Sant'Antnin, mhux eżatt. Imma jgħinna niddataw il-kompożizzjoni ta' din l-opra lejn is-sena 1280, meta dan il-moviment kien diġà infirex sewwa.

Fis-sena 1286 kien miet il-famuż *socius* tal-qaddis, il-beatu Luca (Belludi), forsi l-aħħar ċurkett fil-katina ta' xhieda li setgħu joħduna lura għas-snin 1230-1231, meta sehħew l-aktar ġrajjet importanti fil-ħajja ta' Sant'Antnin.

Fil-paġni tal-*Benignitas* niltaqgħu ma' l-immagħini ta' Sant'Antnin li John Peckham ħa mill-fonti ewlenin tad-dokument aġġografiku li kiteb. Hekk hu silet informazzjoni dwar il-qaddis prinċipalment mill-*Assidua*, mill-*Officium Rhythmicum* u l-*Vita Secunda* ta' Julian minn Speyer, kif ukoll mill-awtur anonimu tad-*Dialogus de gestis*. Imma l-*Benignitas* għandha valur għax, għall-ewwel darba, tagħti importanza kbira lill-element tawmaturġiku tal-ħajja tal-qaddis, li bih turi lil Sant'Antnin bhala bniedem li għamel l-ghegubijiet, hekk li bosta mill-mirakli li ġgħib ġew imbagħad meħudin mill-ġdid minn Arnald de Sarrant fil-*Liber Miraculorum*. Fost l-ismijiet li jingħataw lil Sant'Antnin minn Peckham insibu: *alte tonans* (jidwi bħal raġħda); *Archa Testamenti* (Arka tat-

Testment); *confessor Christi* (konfessur ta' Kristu); *doctor egregius* (duttur magħruf); *Christi famulus* (qaddej ta' Kristu); *lector* (lettur tat-teoloġija); *hereticorum malleus* (martell ta' l-eretici). Eżempju tas-sbuħija ta' l-użu ta' dawn l-aġġettivi fil-lingwa Latina nistgħu nsibuh fil-*Benignitas* 2,1:

Anthonius igitur, // quasi matutinum sydus, // confessor Christi prefulgidus // et, tanquam Dei servus // et Altissimi nuncius, // predicator insignis // et doctor egregius.

L-awtur jeżalta l-virtujiet tal-qaddis, l-aktar l-umiltà, il-għerf, l-elokwenza, il-karità, il-faqar, il-manswetudni, il-kortesija. Eżempju sabiħ insibuh fil-*Benignitas* 17,49:

Humilitate precipuum, // sapientia clarissimum, // eloquentia dulcissimum, // caritate fervidum, // paupertate conspicuum, // omnium morum elegancia illustrissimum, // honestate precelsum, // in affando benignum, // in conversando mansuetissimum, // in omnibus tam Deo quam hominibus graciosum.

Fost l-edizzjonijiet tal-frammenti tal-*Benignitas* li saru f'dawn l-aħħar mitt sena, insemmu biss tnejn:

Léon De KERVAL, ed. *Fragminum Benignitas*, in *Sancti Antonii de Padua vitae duae*, Paris 1904, pp. 116-129. 133-135. 144-148. 207-235.

G. ABATE, *I frammenti della «Benignitas»*, in *Il Santo* 10 (1970), 223-226 (premissa), 227-245 (testo critico).

FRAMMENTI MIL-LEĠĠENDA
TA' SANT' ANTININ PRESBITERU U KONFESSUR
MAGHRUFA BĦALA
«BENIGNITAS»

John Peckham (c. 1280)

1 - JIBDAL-PROLOGU

[350] 1 *It-tjieba ta' Alla Salvatur tagħna u l-imhabba tiegħu għall-bnedmin dehru* (Tit 3,4) f'din id-dinja, meta mhux biss personalment /.../

2 – DWAR IL-FAMILJA U T-TFULIJA TAL-QADDIS

[351] 1 Antnin, qaddej ta' Alla u habbâr ta' l-Aktar Għoli, li kien jixbah il-kewkba ta' filgħodu, u li kien predikatur insinji u duttur li jisthoqqlu kull ġieħ, twieled minn familja nobbli, fir-renju tal-Portugal, fi Spanja¹, fil-belt ta' Lisbona, li tinsab fit-trufijiet tad-dinja. Missieru, Martino di Alfonso, kien kavallier; ommu kien jisimha Maria², u kienet ukoll imnissla minn familja tat-tajjeb, jekk inharsu lejn it-tnissil skond il-kriterji tad-dinja. Sa mill-benniena, bħala tħabbira ta' dak li kellu jġgri minnu fil-futur, it-tifel hlejju ġab ruħu b'kull tjieba u ta' mġieba.

[352] 2 Meta kien għadu żaġżuġh wera ruħu *ta' hila u qawwa kbira* (cfr. 1Slat 1,28), u ma kienx jintelaq għall-imġieba laxka skond id-

¹ Mhux eżatt li r-renju tal-Portugal kien jinsab fi Spanja, għax nafu li dawn kienu żewġ renji distinti. L-*Assidua* 2,1 hi aktar ċara: *in regno Portugaliae*. Imma aktar 'il quddiem il-*Benignitas* titkellem mir-*regis illustris Portugaliae* (3,1).

² Il-*Benignitas* iżżid informazzjoni prezzjuża rigward l-ismijiet tal-ġenituri ta' Sant'Antnin, u dettalji oħrajn tat-tfulija tiegħu: imhabba lejn il-foqra, parteċipazzjoni fl-uffiċċji divini u l-predikazzjoni fil-monasteri u l-knejjes, verginità bla mittiefsa.

dinja, kif soltu jiġri f'dik l-età. Għall-kuntrarju, kien jimita l-eżempju tal-ġenituri tiegħu, nies ta' virtù kbira, u *jiftah idejh mal-fqar* (cfr. Prov 31,20) biex iweżinhom fil-ħtiġijiet materjali tagħhom. Sa minn ċkunitu l-ħniena kibret miegħu. 3 Ta' spiss kien jgħaddi minn fuq l-għetiebi tal-monasteri u tal-knejjes, u t-tagħlim li kien jisma' hemmhekk b'widnejn attenti għall-Kotba mqaddsa, kien iharsu b'imħabba fit-teżor ta' qalbu, biex hekk ma jinsihomx.

[353] 4 Dan hu l-mod li bih Antnin ta bidu, kif kien jixraq lilu, għall-ħajja tiegħu, hu li kien qaddej nobbli ta' Kristu li ma hemmx iehor jixbhu. *Hu qieghed pedament sod, bħal bennej għaqli* (cfr. 1Kor 3,10), għat-tempju tal-ħajja spiritwali. Sa tmiem ħajtu żamm bla mtebba' *l-libsa bajda silġ* (cfr. Dan 7,9) tal-verġinità l-aktar safja, kemm fil-moħħ kif ukoll fil-ġisem.

3 – IL-PROTOMARTRI FRANĠISKANI

[354] 1 Waqt li kienu qed isehħu dawn il-ġrajji, wiehed raġel, Pedro *Infante*, li kien l-ewwel iben tar-re illustri tal-Portugal, ġab miegħu r-relikwi ta' xi patrijiet ta' l-Ordni tal-Minuri, li l-imqaddes missier Franġisku kien bagħathom biex jikkonvertu lill-infidili, u li kienu ġew maqtulin mis-sultan krudil tal-Marokk minħabba l-fidi tagħhom fi Kristu /.../

4 – L-GHATX TIEGħU GħALL-MARTIRJU

[355] 1 Bħall-*iljunfant*, li *juruh l-ghasir ta' l-gheneb u t-tut biex isahħnuh għall-battalja* (cfr. 1Mak 6,34), hekk dan il-bniedem qaddis, meta għaraf il-heġġa li kellhom dawk il-patrijiet, kien imġieghel biex imur jaffronta l-martirju għal Kristu. Beda jikber dejjem aktar fil-qawwa, u wara li keċċa barra kull biza' li setgħu inisslu fih il-bnedmin, imħares mill-favur divin bħallikieku kien tarka qawwija, beda jittama li fi ftit ġranet kellu jikseb il-premjju billi jirbah fuq dawk l-għedewwa kiefra tas-salib ta' Kristu.

[356] 2 Waqt li kien jixxennaq biex iwettaq dan il-proġett li kien jgħożż fir-ruh devota tiegħu, u kien jaħbi din ix-xewqa minn kulhadd

hlief minn Alla tal-qalb tiegħu, lejl u nhar kien jitlob bid-devozzjoni lill-Missier tal-ħniena, sabiex joghogbu jspirah fit-tjieba tiegħu, halli jwettaq din il-wegħda. Hu kien jizzi ħajr lill-majestà divina, għax kien jaf li l-ħsieb kien ta' ġid għas-salvazzjoni tiegħu u ta' vantaġġ għall-proxxmu.

5 – AFETT U STIMA TA' SHABU R-RELIGJUŻI

[357] 1 Huti l-aktar gheziez, oqogħdu qisu lil Antnin, dan ir-raġel *tasliem* (cfr. S 36,37), maħbub sinċerament minn kulhadd: il-prelat jew superjur tiegħu ma riedx iċedi biex jagħtih permess li jitlaq, šhabu r-religjużi ohrajn ma kienux tal-parir li jappoġġjawh f'din ir-riżoluzzjoni tiegħu, u wiehed kanonku ħabib tiegħu ma setax jirrasenja ruħu meta sar jaf li kien se jtilfu.

[358] 2 Jiena konvint li dik il-komunità halliet lil raġel bħal dan johroġ minnha mhux mingħajr dispjaċir profond, mhux mingħajr ma xtered ħafna dmugh, u mhux mingħajr deżolazzjoni. Fil-fatt kulhadd kien qieghed jittama li dak ir-raġel kien fi żmien qasir se jisthoqqlu jsir rettur ta' dak il-monasteru³.

6 – GHALIEX MA RNEXXILUX JIKSEB IL-MARTIRJU

[359] 1 O raġel tassew ħieni, Antnin, inti tabilhaqq jisthoqqluk it-tifhir ta' kulhadd, għaliex b'qalbek kollha inti kont tixtieq li ssofri l-martirju għal Kristu! Imma l-providenza ta' Alla, li hi ta' l-ghageb u ma tistax titkejjel, - kif sejrjn nuru aktar tard, - ħarset lil Antnin għal għemejjel aktar mehtieġa għall-proxxmu, meta, f'ħafna nhawi tad-dinja, hu heles mit-tajn tad-dnubiet lil ħafna erwieh, imqarrqin mix-xitan, u wassalhom biex jagħmlu frott li jsalva ta' penitenza. 2 Ir-ruh tiegħu, għalkemm

³ Riferiment għat-tluq ta' Fernando mill-monasteru tal-Kanoniċi Regolari Agostinjani ta' Coimbra. Il-*Benignitas* tagħtina din l-informazzjoni interessanti dwar li Fernando kien se jġi elett prijur ta' din il-komunità ta' Kanoniċi Regolari.

ma ġietx maħsuda mis-sejf tal-persekutur, ma tilfitx, iżda, li tikseb il-palma tal-martirju⁴.

7 – RIEPOLOGU TA' L-EWWEL KAPITLU

[360] 1 Kull min joqgħod iqis bl-attenzjoni lil dan ir-raġel qaddis, jara: fit-tfulija tiegħu l-bidu mimli tifhir ta' ħajtu, fiż-żoġħżija l-eżempju kbir tiegħu li jibni l-erwieh, fit-tieni monasteru r-riforma mdawwla ta' l-imġieba tiegħu, fl-istess post it-tahriġ devot fit-talb u fl-impenn meħtieġ ta' l-istudju, fil-ħeġġa taqbad li jsofri l-martirju r-raġuni ewlenija li għaliha daħal fl-Ordni tal-patrijiet Minuri⁵, fl-intenzjoni hienja li jbidel l-ewwel ismu, fl-offerta spontanja biex isofri għal Kristu, fil-proponiment sod li jwettaq ir-rieda divina f'kull haġa. Dawn kollha huma l-aspett li għadna kemm qisna f'it ilu, u jwassluna biex ninnutaw b'liema perfezzjoni dan il-qaddej ta' Alla ikkonverta għall-istat reliġjuż, u iddedika ruhu bl-aktar mod shih, u mingħajr l-ebda riserva.

8 – IL-HAJJA PENITENZJALI TIEGħU FL-EREMITAĠĠ

[361] 1 F'dik iċ-ċella ċkejna *kien jagħti ruhu għat-talb* (cfr. 1Kor 7,5) lejl u nhar. Hemm kien jitlob lill-Missier, kien iwieġeb lill-Imħallef, kien jiddjaloga mal-ħabib⁶, u kien jitlob bla heda għall-midinbin u għal dawk kollha li kienu jemmnu fi Kristu.

⁴ Riferiment dirett għall-Antifona tal-*Magnificat* tal-festa ta' San Martin ta' Tours (11 ta' Novembru) fil-Brevjar Ruman: *O sanctissima anima, quam etsi gladius persecutoris non abstulit, palmam tamen martyrii non amisit!*

⁵ Fi qbil ma' l-*Assidua* 5,2,5, Peckham jishaq li l-motiv prinċipali li kien il-karatteristika tal-passaġġ ta' Antnin mill-*Ordo sancti Augustini* għall-*Ordo fratrum Minorum* kien ix-xewqa li hu jikseb il-palma tal-martirju, aktar milli li jsewi l-esperjenza ewanġelika Franġiskana.

⁶ Dawn l-espressjonijiet huma meħudin, kważi kelma b'kelma, mil-*Legenda Maior* 10,4 (FSF 1230). Rigward San Franġisk, Bonaventura jikteb: *Ibi respondebat iudici, ibi supplicabat patri, ibi colloquebatur amico, ibi colludebat sponso*. L-aħhar espressjoni ma jinkludihex Peckham fil-każ ta' Sant'Antnin.

[362] 2 F'dak il-post diversi drabi rawh isofri bil-qawwa l-attakki u t-taħbit tad-demonji, li kienu jagħmlu hilitom kollha biex jippruvaw ifixkluh milli jinghata għat-talb imqaddes⁷.

9 – DWAR L-UMILTÀ PROFONDA TIEGĦU

[363] 1 Fil-fatt, Antnin kien mar bl-umiltà għand il-gwardjan tiegħu u kien talbu, bħala titlu ta' favur kbir, li jħallih jaħsel il-borom tal-kċina u jiknes ta' kuljum id-dwejra li fiha kienu jgħammru l-aħwa; fil-fatt hu nnifsu kien stqarr li ma kienx utli għal xejn aktar. Hu kien jaqdi dawn id-dmirijiet b'umiltà u devozzjoni, għax tabilhaqq hu kien *għodda magħżula* (Atti 9,15), imżejjen bil-grazzja ta' l-Ispirtu s-Santu li hi ta' ħafna xorta⁸.

[364] 2 Il-patrijiet ma kienux jaħsbu li hu kien midħla ħafna ta' l-Iskrittura divina, għax l-unika ħaġa li kienu innutaw kienet biss li rarament kienu semgħuh jitkellem bil-latin, imma dan biss meta kien imġiegħel mill-htieġa. Kienu innutaw ukoll li kien jaf b'mod perfett dak li għandu x'jaqsam ma' l-uffiċċji ekkleżjastiċi.

10 – IL-VOKAZZJONI APOSTOLIKA TAL-QADDIS

[365] 1 Fl-aħħarnett, bid-dispożizzjoni tal-Mulej l-aktar twajjeb, li *jiftaħ fomm l-imbikkma u jholl l-ilsna tat-trabi* (Għerf 10,21), skond kif jingħad mill-profeta Izaija: *Iftaħ gargik, għajjat u la tiskotx! Għolli*

⁷ Cfr. *Legenda Maior* 10,3.5: *demonum pugnas horribiles frequenter sustinuit, qui /.../ nitebantur ipsum ab orationis studio perturbare*. Jista' jkun li hawnhekk l-awtur qiegħed iqabbel lil Sant'Antnin mal-qaddis li tiegħu kien iġib l-isem, jiggifieri Sant'Anton Abbati, li baqa' magħruf għall-provi kbar li għadda minnhom fid-deżert ta' l-Eġittu meta kien jigi attakkat mid-demonji.

⁸ Dan id-dettall dwar Antnin li jitlob lill-gwardjan tiegħu biex jiknes ta' kuljum l-eremitaġġ tal-patrijiet f'Monte Paolo, jaqbel mat-tradizzjoni miżmuma fil-kunvent ta' Padova, u li tixhed għaliha l-*Assidua* 8,6 (*in ablenda suppellectili coquine*) u l-*Legenda Raymundina* 6,16.18 (*a gardiano flexis genibus postulavit, lavandorum coquine utensilium ac parassidum, et scopande domus sibi offitia commendari /.../ Concesso igitur sibi predicto fretus offitio, id indefesse ac devotissime exercebat*).

leħnek bħal tromba. Dnubhom uri lill-poplu tiegħi (Iż 58,1), - hekk dan il-qaddej ta' Alla, Antnin, ġie magħżul minn qabel mill-Mulej biex jagħti messagġ ta' salvazzjoni. 2 Bħal dak il-qaddej li dwaru jitkellem l-Evangelju, li ġie mibgħut fis-siegħa taċ-ċena biex jgħid lill-mistednin halli jhaffu jiġu, għax il-mejda kienet imħejjija (cfr. Lq 14,17); hekk Alla b'mod għaref hatar lil dan il-qaddej tiegħu Antnin, li kien lest li jwettaq dak kollu li kien se jkun mitlub minnu, sabiex kif diġà rajna, hu jingħata biex jgħix fis-solitudni.

[366] 3 Il-Mulej ta investitura li kienet tixraq sewwa lil dan il-ħabbâr ta' l-għaġeb, Antnin, bħallikieku kien Pawlu iehor, sabiex hu jwassal Ismu quddiem il-prelati, quddiem il-prinċipijiet tad-dinja, u quddiem il-popli kollha.

[367] 4 Kemm hi kbira l-providenza ta' Alla tagħna lejna *bnedmin li m'ahniex għajr dud* (cfr. Ġob 25,6). Hu jistedinna għal din l-ikla, li dwarha tkellimna aktar 'il fuq, l-ewwelnett permezz tal-patrijarki u tal-profeti tal-qedem, imbagħad permezz ta' Ibnu l-wahdieni u ta' l-appostli qaddisin, imbagħad ukoll permezz tad-dutturi qaddisa tal-Knisja, u fl-aħħarnett permezz tal-qaddejja tiegħu Franġisku u Antnin kif ukoll permezz ta' evanġelizzaturi oħrajn, li huma destinati li jingħataw lid-dinja li, kif nemmnu, riesqa lejn it-tmiem tal-jum tagħha⁹.

11 – MILL-ĠDID DWAR L-UMILTÀ TIEGĦU U D-DONI TAL-PREDIKAZZJONI

[368] 1 O umiltà mhix tas-soltu, li biha Antnin xejjen lilu nnifsu b'mod ta' l-għaġeb, billi ċaħad lilu nnifsu, biex hekk sar jiddi bil-merti! Huma bosta dawk l-oħrajn li, qabel ma jsiru dixxipli, jippretendu li joghlew fil-ġieħ ta' mgħallmin, jaħtfu l-kattedri donnhom qishom bilqiegħda fuq il-mejda, u jliissnu b'lehen jidwi hafna kliem minfuħ li n-nies ma jistgħux jifhmuh. 2 Għall-kuntrarju, Antnin, li kien jaf bil-perfezzjoni l-paġni sagri, kien jippreferi jiġi magħdud mal-grupp ta' dawk li ma jafux skola u li huma illetterati, pjuttost milli ma' l-għorrief u l-imgħallmin. 3 Antnin adatta ruhu biex jingħata għall-qadi fil-kċina u b'qalb twajba

⁹ L-espressjoni *adverperascens seculum* tindika l-imminenza tat-tmiem eskatologiku ta' l-istorja umana, u hi tipika fl-aġġografija medjevali.

u ferrieha kien joqghod fost l-umli, aktar milli jippreferi joqghod fuq il-kattedra ta' l-imghallem.

[369] 4 Malli laqa' l-inkarigu tal-predikazzjoni ewanġelika, dan il-qaddej fidil u ghaqli beda jahseb biex jeżerċitah b'tant qawwa u sens ta' attenzjoni għall-opportunità li ipprezentat ruhha, li kien jiċhad kull mistrieh lil ġismu, u kien imur idur fil-bliet, irhula u kastelli, jikkonvinċi lil dawk li ma jemmnux dwar l-iżbalji tagħhom, iwissi lit-tajbin u jċanfar lill-ħżiena. Lil kulhadd hu kien iqassam, b'abbundanza u qalb mimlija heġġa, twissijiet u tagħlim skond kif kien jixraq. 5 Lil dawk il-persuni mgħallmin kien jikkomunikalhom l-aktar tagħlim profund u iebes; lil dawk li kellhom preparazzjoni medja kien iħabbrilhom il-kelma b'mod aktar sempliċi; lil dawk li kienu l-aktar umli kien jesponilhom il-materja b'mod li jiddi bis-sempliċità, hekk li wiehed kien kważi jista' jmissu b'idejh.

[370] 6 Ma kellu l-ebda rigward għall-persuni li kien jirnexxilu jġieghelu jmil, l-ebda hlewwa li jirċievi ż-żegħil ta' interessi umani, u ċ-ċapċip tal-folol qatt ma kien jagħmel bih. 7 Meta kien jitkellem kemm mal-kbar u kemm maż-żgħar, lil kulhadd hu kien jipproponi l-verità skond il-qjies ġust, u kien jolqot lil kulhadd bil-vleġeġ tal-verità. 8 Kien donnu Elija iehor¹⁰, *qam qisu nar, u fi żmienu kelmtu kienet taqbad bħal huġġieġa* (cfr. Sir 48,1.13). Il-qaddej tal-Mulej, fil-fatt, bil-kelma tiegħu kien jiġbed, jahraq, iqabbad, issaħhan u jheġġeġ il-qlub bierda, jonghosu, keshin u mdallmin ta' dawk li kienu jisimġuh.

12 – L-GĦARFIEN STRAORDINARJU LI KELLU TA' L-ISKRITTURA MQADDSA

[371] 1 Tabilhaqq dan ir-raġel jista' jissejjaħ “Arka tat-Testment il-Ġdid u l-Qadim”, għaliex hu kien imħarreġ sewwa fil-Bibbja kemm bi sforz personali kif ukoll bl-intervent tal-grazzja ta' l-Ispirtu s-Santu, għax ċertament ma setax jakkwista profitt ta' wahda mingħajr l-iehor. 2 Fil-verità, - kif kienu espressament qalu dawk li kienu jafuh tajjeb u li

¹⁰ Antnin jiġi mqabbel mal-profeta Izaija (10,1), ma' Elija (11,8), ma' Esdra (12,2), ma' Ġakobb (17,48), ma' Pawlu (22,8), ma' Girgor il-Kbir (12,4), ma' Ambroġ (17,6), ma' Nikola ta' Mira (17,33), ma' Ġilormu (12,2), u ma' Frangišku (17,6).

dejjem għexu maġenbu, - hu kien iżomm il-hin kollu f'idejh it-Testment il-Qadim u l-Ġdid, u kien donnu Ġilormu iehor, dak id-duttur qaddis tal-Knisja. Hu kien jaf hekk perfettament il-paġni sagri bl-amment, li kiek u dawn il-paġni – Alla ħares qatt! – kellhom jintilfu darba għal dejjem, hu kien ikun kapaci jerga' jiktibhom kelma b'kelma, b'mod shih, bl-għajnuna tal-ħniena divina, sakemm jerga' jipproducihom fl-istil originali tagħhom, bl-istess mod kif fil-qedem kien għamel il-famuż Esdra¹¹.

[372] 3 Xi ngħidu iżjed? Ma kienx hemm kelma waħda mill-Iskrittura li dan il-qaddis ma kienx jafha. 4 Mhux biss, imma hu kien fi grad li jesponi l-paġni sagri b'mod ċar skond l-erba' sensi tagħhom: allegoriku, storiku, tropoloġiku u anagoġiku, u hekk kien jimita lill-imqaddes Girgor kull meta kienet tippreżenta ruħha quddiemu l-ħtieġa li jagħmel dan¹².

[373] 5 Min jista' qatt jiċcelebra b'tifhir u kliem għoli li jixraq lil missier hekk kbir? Għax tabilhaqq hu, kważi mill-bidunett tal-*hajja* reliġjuża tiegħu, kien jidher quddiem il-qaddejja ta' Alla bħala mudell ta' kontemplazzjoni perfetta, ta' umiltà profonda, ta' ubbidjenza pronta, ta' ghotja mħegġa għall-ġid ta' l-erwieh, ta' rettitudni u ġustizzja intelligenti, ta' awsterità eċċezzjonali biex irazzan lil ġismu, u dan kollu għall-ġieħ kbir tal-familja reliġjuża tiegħu.

¹¹ Esdra kien saċerdot u skriba li, taht ir-re persjan Artaserse I (458 q.K.) kien reġġa' lura mill-Babilonja l-ġmieghi ta' Israeliti li kienu jinsabu fl-eżilju lejn Ġerusalem. Kien għen lill-gvernatur Nehemija fir-riforma reliġjuża. Il-leġġenda spicċat biex ipprezentat lil Esdra bħal Mosè ġdid, u attribwiet lill-redazzjoni ġdida tal-*corpus* kollu ta' l-Iskrittura mqaddsa, li l-manuskritti tagħha kienu inqerdu fin-nirien tat-Tempju fil-qerda ta' Ġerusalem minn Nabukadnessar. Il-ktieb apokrifu 4 Esdra 14,21-47 jirrakonta li, f'perjodu ta' hamsin jum, Esdra kiteb mill-ġdid l-24 kotba tat-Testment il-Qadim.

¹² Sa minn żmien is-Santi Padri u fil-medjuevu l-Iskrittura kienet tiġi kummentata skond 4 sensi spiritwali: (1) is-sens letterali jew storiku tat-test sagru; (2) is-sens allegoriku, jew ta' tixbihat; (3) is-sens tropoloġiku, jew ta' l-imġieba morali li jgħallim it-test sagru; (4) is-sens anagoġiku, jew eskatoloġiku, dwar l-ahhar realtaziet li għalihom iwassal it-test sagru. Fl-attività tiegħu ta' predikatur, il-Papa San Girgor il-Kbir (†604) kiteb kummentarju dettaljat tal-Ktieb ta' Ġob skond l-erba' sensi hawnhekk indikati, bit-titlu *Moralium libri XXXV*.

13 – SANT'ANTNIN GHALLIEM U SUPERJUR

[374] 1 Niehdu wisq fit-tul kieku kellna noqogħdu nsemmu l-ghemejjel ta' l-ghageb ta' l-imqaddes Antnin, u nitkellmu dwar kemm gera fi provinċji u partijiet oħrajn tad-dinja jizra' ż-żerriegħa tal-Kelma, jew kemm kunventi solenni hu għamilhom ċelebri bit-tagħlim tiegħu, bid-diskussjonijiet teoloġiċi¹³, bil-priedki, imbuttat kemm mill-hegġa għall-fidi kif ukoll mill-herqa għas-salvazzjoni ta' l-erwieh, kemm meta kien miġbud mill-imħabba biex jgħallem lill-aħwa, kif ukoll meta kien imġieghel mix-xewqa u l-hegġa li jagħti ġieħ lill-familja reliġjuża tiegħu, li f'dawk iż-żminijiet kienet qed tiġi mkasbra minhabba n-nuqqas ta' preparazzjoni kulturali tagħha.

[375] 2 Kien hu, fil-fatt, l-ewwel wiehed li fl-Ordni mexxa skola ta' teoloġija, jiġifieri dik ta' Bologna, għaliex hemmhekk kien jiffjorixxi *Studium* tax-xjenzi moderni liberali kollha, li kien l-aktar wiehed famuż u kbir li kien jeżisti dak iż-żmien taħt l-Alpi¹⁴. Għal din ir-raġuni kien jidher jaqbel lill-patrijiet suprijuri li hemmhekk jagħzlu lil Antnin bhala lettur f'dan li *Studium*, billi hu kien l-aktar wiehed li kien kwalifikat għal dan ir-rwol.

[376] 3 Fiż-żmien tal-kapitlu ġenerali ta' Assisi, li matulu saret it-traslazzjoni tal-fdalijiet ta' l-imqaddes Franġisku, Antnin ġie mehlu mill-uffiċċju ta' ministru. Għaliex hu kien mexxa għal xi snin il-provinċja tar-Romagna b'mod li jixraqlu kull tifhir, bhala ministru tal-patrijiet. 4 U għalkemm *fix-xandir tal-Kelma u t-tagħlim* (cfr. 1Tim 5,17) ma kien hemm hadd fl-Italja li kien kbir daqs Antnin, madankollu fl-inkarigu ta' superjur hu kien juru lilu nnifsu mimli kortesija b'mod ta' l-ghageb.

¹³ Dan hu dettall anakronistiku, billi nafu li fi żmien Antnin il-kunventi fqajrin Franġiskani ma setgħux ċertament ikunu kunventi "solenni" bħalma kienu l-monasteri. L-espressjoni *ordinis sui legendo*, tindika l-arti tat-tagħlim bhala *lector* tat-teoloġija fis-sens medjevali Skolastiku.

¹⁴ *Citra montes*, jiġifieri fin-nofsinar tal-katina muntanjuża ta' l-Alpi li tagħlaq il-penisola Taljana dawramejt fit-tramuntana. Il-belt ta' Bologna kienet famuża għall-università tagħha, li fiha Antnin għallem fli *Studium*, jew Skola Teoloġika Franġiskana. Dak iż-żmien ma kienx għad hemm Fakultà Teoloġika f'Bologna, għax din twaqqfet biss mill-kardinal Albornoż fit-30 ta' Ġunju 1360. Cfr. C. PIANA, "Sullo studio francescano di Bologna", *Chartularium Studii Bononiensis S. Francisci*, AF XI, Quaracchi 1970, 85.

[377] 5 Fl-*ahharnett*, meta irċieva mill-ministru ġeneral il-fakultà li jippriedka liberament kulfejn ried, bi tnebbieħa divina hu rħielha lejn il-belt ta' Padova, għax f'xi żmien qabel hu kien sperimenta kemm kienet bla dubju, magħquda, għolja u sinċiera l-istima u d-devozzjoni li dak il-poplu kienu juri lejħ.

14 – XI PARTIKULARI DWAR IL-PREDIKAZZJONI TIEGħU F'PADOVA

[378] 1 Għalkemm il-poplu kien jigr̃i minn kullimkien, mingħajr waqfien, qisu qtar tax-xita, biex jisma' l-priedki tal-qaddej ta' Alla, bl-ebda mod ma kien se jirnexxilu jisma' xi hadd li jtkellem b'leħen għoli. 2 Ma kontx tisma' minn imkien xi ċaqliq jew tpaċpiċ, ma kontx tara min jipprova jtkellem minn taħt l-ilsien ma' min ikun qrib tiegħu, lanqas ma kont tisma' tifel iwerżaq, u l-ebda persuna oħra li tfixkel imqar għal ftit tal-hin id-diskorsi tal-qaddis. 3 Kulhadd kien jibqa' wieqaf b'attenzjoni kbira, jikkontempla lill-qaddej tal-Mulej b'ħarsa iffissata fuqu u bħallikieku maħtuf barra minnu nnifsu, u kienu jneħħu b'deċizzjoni kull ħsieb li jxekkilhom. Bid-devozzjoni kollha kulhadd kien isegwi l-kliem tiegħu, daqslikieku kien niżel mis-sema xi spirtu anġeliku u kien jippriedka floku lil dik il-ġemgħa bla tarf li hemmhekk ingabret.

[379] 4 Ma hemmx għalfejn nistagħgħbu, meta nintebħu li Alla kien imlieħ bi grazzja hekk abbondanti, li l-kliem li kien ilissen, li kien qawwi, u kien johroġ qisu ilma jgelgel b'mod ordnat, b'leħen ċar u mill-aktar jaqbel għall-gost tal-widnejn, kien donnu jagħmel minnu *tromba ta' Alla* (cfr. 1Tess 4,16), hekk li kulhadd seta' jisimgħu u jifhmu. 5 Irridu mbağħad nistagħgħbu ħafna għaliex għalkemm Antnin kien ġej minn art imbiegħda, u li fiha kien irċieva t-tagħlim tiegħu għal bosta snin, imma b'danakollu kien jtkellem bl-ilsien Taljan b'mod perfett, qisu qatt ma kien għex x'imkien ieħor¹⁵.

¹⁵

L-espressjoni *linguam ytalicam* tnissel perplessità, għax fis-seklu 13 ma kienetx teżisti lingwa Taljana nazzjonali, imma kien hemm biss id-djaletti reġjonali. Nistgħu nahsbu li Antnin kien kapaċi jtkellem tajjeb fid-djaletti reġjonali ta' Padova. Ir-*Raymundina* 9,8 taqbel mal-*Benignitas* meta tghid: *mirum in modum vulgariter loquens, sic se extraneis intelligibilem*

15 – IL-FLAGELLANTI

[380] 1 Kien f’dak iż-żmien li għall-ewwel darba l-bnedmin bdew jingemghu flimkien f’folol kbar biex jagħmlu purçissjonijiet, li matulhom kienu jissawwtu u jerfghu lehinhom b’devozzjoni kbira filli jinfexxu f’innijiet reliġjużi. Din id-drawwa ta’ min ifaħharha, li kienet bdiet mill-inizjattiva ta’ qaddis hekk magħruf, minn dawk il-jiem bdiet tinfirex f’dawk l-inħawi. Din hi drawwa li, sallum, għadha mharsa b’hegġa kbira kwazi fir-reġjuni kollha ta’ l-Italja¹⁶.

EPILOGU TAL-KAPITLU

[381] 2 O raġel tassew ta’ l-għaġeb, duttur eminenti, predikatur tal-verità, li l-awtorità tas-superjuri li baġtuk tipriedka habbret minn qabel u saħħitu; ix-xitan kien jipprova jaqbd u f’kull xorta ta’ nasba, imma l-Omm tal-Mulej kienet thaffef biex tharsu; il-grazzja ta’ Alla kienet tmexxih u ssaħħu u l-fervur tal-poplu kien jakkumpanjah u jappoġġjah; it-tjieba divina madwaru kienet twettaq b’mod li jidher u turi grajjiet ta’ l-għaġeb, u bis-saħħa tal-predikazzjoni tiegħu, kien jittkattar b’abbundanza l-frott tal-ġid fl-erwieh.

exhibebat, ut, quasi linguarum simul multa genera loqueretur; ab omnibus eius sermocinatio caperetur.

¹⁶ Il-moviment tal-Flagellanti fil-fatt kien beda b’inizjattiva ta’ fra Raniero Fasani f’Perugia, fl-1260, u minn hemm infirex bhal berqa kemm fl-Italja kif ukoll ’il fuq mill-Alpi. Cfr. J. BERDONCES, *Fasani Raniero*, in *Dizionario degli Istituti di Perfezione*, vol. 3, Roma 1976, 1418-1420; G. CECCHINI, *Flagellanti*, in *Dizionario degli Istituti di Perfezione*, vol. 4, Roma 1977, 60-72: “Forse proprio il carattere di processione penitenziale, assunto dalle stazioni quaresimali antoniane, ad alimentare la tarda leggenda, che fece del Santo il promotore primo dei Flagellanti nel 1260: manifestazione troppo spettacolare per essere di spirito antoniano”. Mela ma nistgħux naċċettaw li Sant’Antnin, li għex biss sa l-1231, kien l-idejatur u l-promutur tal-moviment tal-Flagellanti. Pjuttost Sant’Antnin nistgħu nqisuh l-idejatur u l-promutur tal-priedki tar-Randan, il-*quaresimale*, bil-Malti *kwareżimal* (minn fejn ġej l-isem *kwareżimalista*, applikat għall-predikatur magħżul ta’ kull sena mill-kapitlu kattidrali biex jipriedka ufficialment fil-Ħdud tar-Randan u fil-festi prinċipali).

16 – DWAR IL-HEĠĠA TIEĠĦU BIEX JIEQAF LILL-ERETIĊI U JĦAWWAD L-IŻBALJI TAGĦHOM

I – MARTELL TA' L-ERETIĊI

[382] 1 Il-bniedem ta' Alla, Antnin, dejjem kien imħasseb bis-shiħ biex jirbaħ, u jiġġieleb bil-qawwa kollha tiegħu, iċ-ċorma qarrieqa ta' l-eretici. Għax dawn huma *volpijiet* mill-agħar u ta' min jistmerrhom, li jirrovinaw *l-għalqa tad-dwieli tal-Mulej ta' l-eżerċi* (cfr. Għan 2,15; Ġak 5,4). Antnin ried jeqridhom mill-pedamenti u jqalleb ta' taħt fuq l-għerūq tat-tagħlim qarrieq tagħhom.

[383] 2 Fid-disputi li kien jagħmel fil-pubbliku, Antnin kien jieqaf lil dawk li jxerrdu l-ereżiji, u li huma msejhin ukoll ereżjarki. Hemm għamel f' Rimini, Toulouse¹⁷ u Milan¹⁸; ikkonvinċihom b'argumenti li wieħed ma jistax jiċhadhom u b'evidenza, billi kixef beaħ l-iżbalji tagħhom quddiem kulhadd. 3 Hu kien armat b'argumenti bibliċi qawwija li kien isahħahhom b'argumenti mill-aktar ċari u solidi, hekk li kull min kien jipprova jifrex in-nasba qarrieqa ta' l-ereżija ma kienx jiflaħ jieqafli f'wiċċu, u lanqas ma kien jazzarda jiftaħ fomm quddiemu. B'hekk f'Antnin sehħet b'mod perfett dik il-kelma li l-Mulej qal lid-dixxipli tiegħu biex jagħmlilhom il-qalb: *Jien nagħtikom kliem u għerf li kull min ikun kontra tagħkom ma jkunx jista' jiqafli jew imerih* (Lq 21,15).

[384] 4 Il-qaddej ta' Kristu kien ilu għal żmien twil imdawwal bl-għerf divin. Hu kien jikxef b'mod hekk għaref il-qerq ta' dawn il-volpijiet u kien ineżża' sa ma jurihom fil-għera tagħhom l-argumenti djaboliċi u qarrieqa tagħhom, kien jitkellem b'mod hekk ċar dwar il-ħmieġ ta' l-ereżiji moqzieża tagħhom li lanqas ma wieħed jiflaħ jismagħhom, li kif

¹⁷ Rigward Toulouse bhala bejta ta' eretici, biżżejjed li nirreferu għal dak li ddikjara l-kardinal legat Pietro, fl-ittra li kiteb lill-arċisqof Arnaldo di Narbonne, f'Jannar 1214: *caput et sentina esse dignoscitur totius malitie heretice pravitatis*. Il-miraklu tal-baġħal li jadura l-Ewkaristija sehħ *in partibus Tholosanis*.

¹⁸ Il-*Benignitas* hi l-unika opra aġġografika li tghid li Antnin żar il-belt ta' Milan. Il-metropoli Lombarda kienet wahda miċ-ċentri kbar ta' l-ereżija tal-Katari (cfr. A. DONDAINE, "La hiérarchie cathare en Italie", *Archivum Fratrum Praedicatorum* 19 (1949), 280-312; 20 (1950), 234-324). L-istess Jacques de Vitry, fl-Ittra miktuba minn Genova f'Ottubru 1216, isejjaħ Milan "bejta ta' l-eretici" (FSF 1682).

hu stess kien jafferma pubblikament, ma kienx jeżisti bniedem wiehed fid-dinja kollha, fit-tul u l-wesgħa tagħha, li f’dak iż-żmien qanqal kontra l-ereżija tempesta hekk qawwija ta’ persekuzzjoni. Kien hekk mehdi f’ dan l-impenn tiegħu, li b’ espressjoni li saret komuni kullimkien, Antnin kienu jsejnhulu l-“Martell ta’ l-eretici” li qatt ma jehda jahdem¹⁹. [385] 5 Bil-qawwa ta’ dan kollu, xi uħud mill-eretici reġgħu lura flimkien mad-dixxipli tagħhom għall-ubbidjenza u l-għaqda mal-Knisja mqaddsa. Biex nuri kif dan kollu seħh permezz ta’ miraklu evidenti, barra mill-każ ta’ l-ereżjarka Bonovillo²⁰, li ġie konvertit għall-fidi vera f’ Rimini, se nirrakkonta issa l-istorja ta’ ereżjarka mill-agħar iehor, li bil-qawwa tal-merti tal-bniedem qaddis, ġie maħtuf mill-ereżija permezz ta’ miraklu ta’ l-għaġeb.

II – DWAR KIF IKKONVERTA ERETIKU

[386] 6 Fir-reġjun ta’ Toulouse dan l-istess bniedem mill-aktar qaddis kien iddiskuta b’argumenti qawwija rigward is-sagrament ta’ salvazzjoni ta’ l-Ewkaristija kontra eretiku inkallit, u kien għoddu reġgħu lura b’konvinzjoni u ġibdu lejn il-fidi kattolika. Imma dan, wara bosta argumenti varji, ipprova jerga’ lura, u żied jgħid dawn il-kelmiet: 7 “Ejjew inhallu warajna l-kliem vojti u niġu għall-fatti. Antnin, jekk inti jirnexxilek twestaq miraklu li fih tagħti prova li fit-tqarbin *dawk li jemmu* (cfr. Atti 2,42; 1Kor 10,16) jirċievu tassew, għalkemm b’mod moħbi, l-veru ġisem ta’ Kristu, jiena niċhad għal kollox kull ereżija, u npoġġi rasi mingħajr dewmien taħt l-ubbidjenza tal-fidi kattolika”²¹.

¹⁹ Cfr. M. D’ALATRI, “Antonio martello degli eretici?”, *Il Santo* 5 (1965) 123-130.

²⁰ *L-Assidua* 9,6 tirrakkonta l-ġrajja tal-konverżjoni ta’ dan l-eretiku, imma ssejjajhlu Bononillo.

²¹ Il-miraklu li jiġi rakkontat hu lokalizzat b’mod ġeneriku fit-territorju ta’ Toulouse. Ma nafux x’kien jismu l-eretiku, filwaqt li l-bhima li tadura l-Ewkaristija kienet bagħal. Dan ir-rakkont tal-*Benignitas* hu l-aktar wiehed spettakolari, hekk li minnu jiddependi r-rakkont fil-*Liber Miraculorum* 3, u dak ta’ Polentone 39 u Surio 22. Ir-*Rigaldina* 9,29-40 ma ssemmix il-lokalità u lanqas l-ereżjarka, imma titkellem minn *equus*, žiemel. Paolino da Venezia 4,7-11 jitkellem minn Rimini bħala l-post tal-miraklu. Bartolomeo da Pisa, *De Conformitate Vitae* 2,17-19, jitkellem minn Rimini, u jsemmi lill-eretiku

[387] Il-qaddej tal-Mulej b'fidi kbira wieġbu: “Jiena għandi fiduċja fil-Feddej tiegħi Ġesù Kristu li, għall-konverżjoni tiegħek u ta' l-oħrajn, jiena naqla' mill-hniena tiegħu dak li inti qieghed titlob”. 9 Qam għaldaqstant dak l-eretiku u, filwaqt li b'idejh wera li ried is-skiet madwaru, qal dawn il-kelmiet: “Jiena se nżomm magħluqa ġewwa l-bhima tiegħi għal tlitt ijiem u nhalliha ssofri l-ġuħ. Wara li jgħaddu dawk it-tlitt ijiem, jiena noħroġha quddiem in-nies kollha, u nuriha x-xgħir imhejji għall-ghalf tagħha; sadanittant inti oqgħod biswit il-bhima b'dak li inti tafferma li hu l-ġisem ta' Kristu. Jekk l-annimal, li jkun imġewwaħ, iwarrab l-ghalf tiegħu, u jmil bil-heffa biex jadura lil Alla tiegħu, allura jiena nemmen bis-sinċerità kollha għall-fidi tal-Knisja”. 10 Il-missier mimli b'fidi kbira mall-ewwel wera li qabel mal-proposta. Allura l-eretiku għajjat u qal: “Isimgħu tajjeb, intom kollha li qegħdin hawn!”

[388] 11 Għalfejn intawwal b'hafna kliem? Wasal il-jum miftiehem għall-isfida, u n-nies ġiet tigrì minn kullimkien u iffullata dik il-pjazza kbira. Hemmhekk kien hemm prezenti l-qaddej ta' Kristu, Antnin, imdawwar mill-folla miġmugħa ta' l-insara. Kien hemm ukoll l-eretiku, biċ-ċorma qarrieqa tal-kompliċi tiegħu. 12 Il-qaddej ta' Alla hejja ruħu biex jiċċelebra l-quddiesa f'kappella li kien hemm fil-qrib, u daħal bid-devozzjoni kollha għar-rit tal-quddiesa. 13 Meta temm il-quddiesa, hareġ lejn il-poplu li kien qieghed jistenna, u kien qieghed iżomm b'qima kbira l-ġisem tal-Mulej. Il-baġhal imġewwaħ harġuh mill-istalla, u bdew juruh il-ghalf tiegħu biex iġieghluh jiekol.

[389] 14 Fl-ahharnett, wara li talab lil kulhadd biex jiskot, il-bniedem ta' Alla b'fidi kbira kkmanda lil dik il-bhima u qalilha: “Bil-qawwa u f'isem Dak li halqek, li jiena, għalkemm ma jisthoqqlix, qieghed inżomm tassew f'idejja, jiena nordnalek, ja bhima, biex tersaq issa stess bl-umiltà u turih il-venerazzjoni li tixraqlu. B'hekk l-eretiki kiefra jitgħallmu b'mod ċar minn dan l-ghemil li kull hlejqa għandha toqgħod għall-Hallieq tagħha, Dak li d-dinjità sacerdotali żżomm f'idejha fuq l-altar”. 15 Il-qaddej ta' Alla lanqas kien għadu laħaq temm jgħid dawn il-kelmiet, meta dik il-bhima warrbet l-ghalf li kellha quddiemha, u

bl-isem ta' Bonello, filwaqt li jgħid li l-bhima kienet hmara li kienet imdorrija tiekol l-ostji. Cfr. L. OLIGER, *Liber exemplorum fratrum Minorum saeculi XIII*, in *Antonianum* 2 (1927) 214. L-espressjoni latina in *comunicazione* hi sinonima għat-tqarbin ewkaristiku.

bdiet tmejjel rasha u niżlet għarkobbtejha quddiem is-sagrament tal-ħajja tal-ġisem ta' Kristu.

[390] 16 Il-ferħ tal-fidili u l-kattoliċi preżenti ma kontx tista' tikkontrollah, filwaqt li l-eretiki u dawk ta' bla fidi baqgħu mibluġhin u avviliti. Alla b'hekk ġie mbierək u mfahħar, il-fidi kattolika ġiet mgħollija u mogħtija ġieh, il-qerq ta' l-eretiki ġie mikxuf għall-mistħija u kkundannat għall-istmerrija ta' dejjem. 17 L-eretiku li semmejna, wara li ċaħad l-ereżija quddiem kulhadd, minn dak il-hin beda juri ubbidjenza u fedeltà lejn il-preċetti tal-Knisja mqaddsa.

III – TIFHIR LILL-EVANGELIZZATUR QADDIS

[391] 18 Jiena nistaqsi, liema qalb, ukoll jekk iebsa daqs il-ġebel jew daqs iż-żonqor, jew inkella daqs il-hadid, ma tibdiex tinhall f'ilfiq ta' ndiema, meta tisma' hwejjeġ hekk ħarxa u terribbli dwar il-pwieni ta' l-infern, li Antnin, ħabbâr singolari ta' Kristu, kien jirnexxilu kważi jpingħom quddiem għajnejn dawk li jisimgħuh? Min ma jismax imbagħad dak il-kliem hekk ħelu daqs il-għasel dwar il-hena tal-ġenna, li hu kien jiddeskrivi b'mod hekk ċar? Min ma jismax dik il-verità li bil-ħeġġa ta' l-ispirtu u bil-qawwa hu kien ilissen minn dak il-fomm mimli bil-verità tal-kelma ta' Alla? Fuq kollox, min hu dak li jara jsehħu quddiem għajnejh ta' kuljum dawk il-mirakli ta' l-għaġeb, u ma jhossuhx imġieghel biex, malajr, malajr iwettaq kull tip ta' ġid, immexxi f'kollox mill-qaddis u mill-grazzja ta' Ġesù Kristu?

19 Jiena deherli li għandi nagħmel għażla u niġbor uhud minn dawn il-mirakli, u nesponihom bl-iqsar mod possibbli.

17 – MIRAKLI²²I – DWAR PRIEDKA TA' ANTININ LI SETGHU JIFHMUHA B'MOD ĊAR PERSUNI TA' DIVERSI ILSNA²³

[392] 1 Waqt li l-bniedem ta' Alla kien jinsab fil-kurja Rumana²⁴ okkapat minn ċerti kwestjonijiet li kellhom x'jaqsmu ma' l-Ordni tiegħu, ġara li folla ta' rġiel u nisa la ma tistax tghoddha, u li kienu *jitkellmu diversi ilsna* (cfr. Atti 2,6.8), kienet ingabret fil-belt ta' Ruma biex takkwista l-indulgenzi ta' l-Ghid.

[393] 2 Waqt li hu kien jippriedka bis-solennità kollha lil dawn il-pellegrini, għax kien inkarigat jagħmel hekk mill-Papa, ġara bħal fi żmien l-apostlu f'jum Ghid il-Hamsin. Il-grazzja ta' l-Ispirtu s-Santu għamlet li jkun ta' l-għaġeb, u għaniet b'doni hekk kbar lil ilsien Antnin, li kull wiehed u waħda minn dawk li semgħuh bi preċiżjoni, setgħu jifhmuh b'mod ċar bl-ilsien li fih kienu twieldu u kibru. Aktar tard, bosta minnhom ikkonfermaw din il-ġrajja b'mod żgur²⁵.

²² It-titlu shih ta' din is-sezzjoni hu: *Mirabilia Dei per Antonium*. Bħala lista ta' mirakli huma proprji ta' l-awtur tal-*Benignitas*, hlief għall-fejġan tal-mara minn Padova (§§14-17) u r-riferiment għall-mirakli ta' apparizzjonijiet (§34) mehudin mill-*Assidua*.

²³ Fil-bidu ta' dan ir-rakkont insibu fatt mirakoluż ta' tip "pentekostali", li jidher ukoll fl-ewwel post fil-*Liber Miraculorum*. Dan il-miraklu jagħti bħal siġill ta' kattolicità lill-gabra kollha tal-mirakli. Hemm xebh kbir ma' l-azzjoni ta' l-Apoptli, il-*missio* papali, l-intervent ta' l-Ispirtu, il-folol ta' pellegrini li jitkellmu diversi ilsna. Antnin jinsab jevangelizza f'Ruma, *in medio Ecclesiae*, biex hekk jidher li hu l-qaddis kattoliku tad-dinja kollha.

²⁴ Dwar il-mawra ta' Sant'Antnin f'Ruma fl-1230 titkellem ukoll l-*Assidua*, meta ssemmi l-kapitlu ġenerali li sar f'dik is-sena. Hemm ukoll aċċenn għall-Bolla ta' kanonizzazzjoni ta' Sant'Antnin, *Cum dicat Dominus*, promulgata minn Ġirgor IX fl-1232. Imma ż-żmien *circa Pascha* mhux eżatt, għax fil-fatt ninsabu fi tmiem żmien il-Ghid, lejn Pentekoste ta' l-1230. Forsi Antnin kien diġà mar f'Ruma ftit ġimghat qabel?

²⁵ L-espressjoni *multi eorum postmodum certitudinaliter asserebant*, turi li l-Qaddis, barra mill-konferenzi magħmulin lill-kulleġġ tal-Kardinali, kien għamel ukoll priedki lill-poplu li kien ġie biex jirċievi l-indulgenzi f'Ruma.

II – DWAR KIF IL-QADDIS DEHER F'ŻEWĠ POSTIJIET FL-ISTESS HIN

[394] 3 Fiż-żmien li fih il-bniedem qaddis kien jgħallem it-teoloġija f'Montpellier, ġara li darba minnhom ippriedka matul festa solenni, li fiha kien ġie bi hġaru l-kleru u l-poplu. Malli beda jippriedka, ftakar li dak il-hin kellu impenn iehor, u li ma kienx halla lil hadd biex jaqdih floku. 4 Għaliex hemmhekk kien hemm id-drawwa li, fis-solennitajiet ewlenin, żewġ patrijiet mill-aktar għorrief ikantaw l-*Alleluia* fil-quddiesa komunitarja. Dakinhar l-inkarigu li jkanta kien proprju d-dmir tal-bniedem ta' Alla.

[395] 5 Antnin iddispjaciħ talli kien nesa. Hu miel kemmxejn fuq il-leġġju, u għatta rasu bil-kapoċċ, bħallikieku kellu l-intenzjoni li jorqod. Fl-istess hin il-bniedem ta' Alla deher fil-kor tal-patrijiet, f'Montpellier, waqt li kien ikanta l-*Alleluia* flimkien mal-patri sieħbu li kellu jkanta miegħu. Matul dak il-hin il-ġisem ta' Antnin baqa' fuq il-pulptu, wieqaf għal spazju ta' mixja twila, quddiem dik il-kotra kbira ta' nies li kienu hemmhekk.

[396] 6 Ma hemmx dubju li Alla li jista' kollox, kif darba ried jittrasferixxi lid-duttur magħruf Ambroġ biex ikun preżenti għall-funerali ta' San Martin²⁶, u kif ittrasferixxa lill-missier imqaddes Franġisku għall-kapitlu ta' Arles waqt li l-qaddis tagħna kien qiegħed jippriedka fuq it-titlu trijonfali tas-salib²⁷, hekk ried iwettaq l-istess miraklu fil-każ ta' dan il-bniedem venerabbi, halli jurih ugwali fil-merti

²⁶ Cfr. GREGORIUS TURONENSIS, *De miraculis Sancti Martini*, lib. 1, cap. V: *Qualiter b. Ambrosio idem transitus est ostensus* (PL 71,918-919). Fl-altar tad-deheb ta' Sant'Ambroġ f'Milan, Volvinio (835) f'lamina tad-deheb ibbuzzata iffigura lil Ambroġ f'estasi waqt iċ-ċelebrazzjoni ewkaristika, fil-hin li fih ġie mehud fl-ispirtu f'Tours hdejn il-moribond Martin, u li hu middu fis-sarkofagu. Simone Martini, fil-kappella dedikata lil San Martin fil-basilica inferiore ta' San Franġisk f'Assisi (1322-1326) pitter f'affresk lil Ambroġ mehdi qisu f'raqda spiritwali, fil-waqt li fl-ispirtu kien qiegħed jissollennizza l-funeral ta' San Martin, isqof ta' Tours. Imma Ambroġ kien diġà miet fl-4 ta' April 397, u ċertament ma setax ikun preżenti għall-funeral ta' San Martin, li miet warajh, fil-11 ta' Novembru ta' l-istess sena.

²⁷ Il-miraklu tad-dehra ta' San Franġisk fil-kapitlu ta' Arles hu riprodott f'JULIAN MINN SPEYER, *Officium Rhythmicum Sancti Antonii* (Respons. IX) u fil-*Vita Secunda* 5,10-12.

għall-missirijiet qaddisa li semmejna. 7 Meta wettaq bil-galbu kollu d-dmir li kien għadu kemm ftakar fih, il-qaddis mall-ewwel reġa' daħal fih innifsu u kompli b'mod ta' min ifaħhru l-priedka li kien beda qabel.

III – TIFEL PARALITIKU MFEJJAQ

[397] 8 Darba oħra ġara li l-qaddej umli ta' Alla, hu u rieġa' lura mill-predikazzjoni, kien miexi waħdu fuq triq imwarrba, biex hekk jevita ċ-ċapċip tal-folla li kienet sejra lura lejn darha. Waħda mara, iżda, resqet qrib tiegħu billi għaddiet minn mogħdijiet oħrajn biex tqassar. Malli waslet hdejn il-bniedem ta' Alla, li kien miexi faċċata tagħha, poġġiet quddiemu f'riġlejh lit-tifel ċkejken tagħha, li kellu dizabilità sa minn twelidu f'dirgħajh u f'riġlejh. B'ħafna lfiq u dmugh bdiet titolbu biex ibierek liċ-ċkejken bis-sinjal tas-salib, u jkollu ħniena minnha li kienet omm deżolata. 9 Hi kienet tittama bil-qawwa li binha kien se jġi mfejjaq dak il-ħin stess.

[398] 10 Il-qaddej ta' Alla kien maħkum minn umiltà profonda, u ipprova jahrab, imma dik il-mara bdiet tkattar il-biki u ttenni t-talba tagħha bil-ħniena filwaqt li kienet tinsisti miegħu u tghidlu: “Messer padre Antonio, ikollok ħniena minni!” 11 Fl-ahħarnett, il-missier twajjeb, mirbuh mill-kompassjoni lejn dik l-omm immnikta u lejn dik il-hlejqa li kienet issofri, u wara li kien talbu wkoll sieħbu frate Luca²⁸, raġel famuż għat-tjieba tiegħu, immarka u bierek lil dak it-tifel bis-sinjal tas-salib bil-qawwa u fl-isem ta' Kristu.

[399] 12 Haġa ta' l-għaġeb! Dak il-ħin stess it-tifel qam imfejjaq għal kollox. Dik l-omm, li kienet ġarritu f'dirgħajha marid fost ħafna niket u dmugh, issa kollha ferħana ħaditu lura lejn id-dar hekk li seta' jimxi waħdu. 13 Il-bniedem qaddis, iżda, beda jattribwixxi l-miraklu mhux lill-merti tiegħu imma lill-fidi ta' dik il-mara, u beda jirrikmandalha biex ma tghid lil hadd b'dan il-fatt, sakemm hu jkun għadu ħaj.

²⁸

Din hi l-ewwel darba li, fit-tradizzjoni aġġografika Antonjana, jissemma *socius* meqjum ta' Sant'Antnin, frate Luca. L-istess patri jissemma aktar tard fil-*Benignitas* 18,3 fit-tifhir flimkien mal-*consocius* frate Ruggero.

IV – TIFLA PARALITIKA U EPILETTIKA MFEJJQA

[400] 14 Waħda tifla ta' erba' snin, li kien jisimha Padovana, ma kienetx tista' tagħmel uzu minn riġlejha, u kienet titkaxkar bħal serp. Mhux biss, imma kienet ukoll issofri bl-epilessija, u ta' spiss kienet taqa' ma' l-art titkghaweg, bir-ragħwa hierġa minn halqha, u kienet tistabat ma' l-art hekk li kienet tagħfas il-qalb ta' kull min jaraha. 15 Missierha, li kien jismu Pietro, darba waħda ġie biha f'dirġajh, u mar jiltaqa' ma' l-imqaddes missier Antnin, li kien ġej lura minn priedka.

[401] 16 Pietro, bid-devozzjoni kollha, mar jiġri lejha u beda jitolbu b'insistenza biex jimmarka lil bintu bis-sinjal tas-salib li jagħti l-ħajja. 17 Malli l-missier twajjeb intebaħ bil-fidi sinciera ta' dan ir-raġel, immarka lit-tifla minn rasha sa saqajha bis-sinjal tas-salib, u dik f'dak il-ħin stess ġiet meħlusa mill-mard li kien jaħkimha²⁹.

V – DWAR KIF HELES MIT-TAJN WAħDA MARA LI WAQGHET FIH

[402] 18 Waħda mara nobbli minn Padova, - kif sirna nafu mix-xhieda ta' binha, li kien patri fl-Ordni, - flimkien ma' folla kbira ta' poplu kienet takkumpanja lil Antnin li kien sejjer lejn il-ftuh ta' l-ghelieqi biex jippriedka. Hi kellha tghaddi minn triq dejqa, u mgħaffġa kif kienet minn dik ir-rassa ta' nies mexjin, dik il-mara waqgħet fit-tajn maħmuġ.

[403] 19 Hi u taqa', iżda, billi kienet imħassba dwar il-periklu li kien hemm lest għall-persuna tagħha u għall-ilbies ta' valur kbir li kienet għadha kemm libset għall-ewwel darba, hi irrikmandat ruhha bil-fidi lil Alla u lill-qaddej tiegħu Antnin, sabiex iharsuha u jippreservawha. Hi fil-fatt kienet tibza' mill-korla ta' żewġha, kieku kellha tmur lura d-dar b'dak il-ilbies kollu tbajja' u ħmieġ. 20 Bla dewmien indaħlet għaliha l-protezzjoni tal-qaddis. Ħaġa ta' l-ghageb! Is-sinjura qamet minn dak it-tajn bl-ilbies tagħha nadif u l-persuna tagħha mhix mimsusa mit-tajn, fost l-istagħġib ta' dawk kollha li kienu prezenti u li kienu rawha taqa'.

²⁹ L-istudjuż Kerval juri d-differenzi bejn id-diversi redazzjonijiet ta' dan l-istess miraklu, fl-*Assidua* 31,36-40; *Dialogus de Gestis* 14,20-23; *Benignitas* 17,14-17; *Liber Miraculorum* 28.

U waqt li n-nies kienu jfahhru b'tifhir ta' l-għageb lil Alla u lil Antnin, hi waslet mimlija ferħ fil-post li fih kellha ssir il-priedka.

VI–WAHDAMARASEMGHETLILANTNINB'MODMIRAKOLUŻ
MINN DARHA, FILWAQT LI L-QADDIS KIEN QIEGHED
JIPPRIEDKA FIL-BOGHOD

[404] 21 Wahda mara ohra devota minn Padova, għalkemm kienet tixtieq li tmur wara li l-bniedem ta' Alla meta dan kien johroġ fil-kampanja biex jiżra' l-kelma tal-*hajja*, kienet tiltaqa' dejjem mal-projbizzjoni ta' żewġha li kien marid, u kellha tibqa' magħluqa fid-dar mifnija bin-niket. 22 Filwaqt li kienet tippassiġġa fuq il-bejt tad-dar, bdiet thares bid-devozzjoni lejn dik in-naħa li dehrtilha li fiha kien hemm il-post li fih f'dak il-hin il-qaddis kien qieghed jippriedka, biex almenu tgawdi d-dehra tal-post li fih hi ma setgħetx tmur.

[405] 23 Haġa ta' l-għageb! Filwaqt li dik il-mara kienet attenta biex thares, f'daqqa wahda, bl-intervent tal-qawwa ta' Dak li soltu jagħti widen għax-xewqat twajba, f'widnejha beda jidwi l-hoss tal-lehen tal-predikatur qaddis. 24 Mimlija bl-istagħgib u l-ferħ għall-hlewwa ta' dak il-lehen, dik il-mara baqgħet hemm imwahhla thares fil-gallerija. Meta żewġha beda jghajjat magħha għax baqgħet hemm, hi wegħbitu: "Imma jiena qieghda nisma' lill-missier Antnin jippriedka".

[406] 25 Dak beda jghajjat magħha u jidhaq biha bil-fomm u fil-hsieb ukoll, għax qies li ma kienx possibbli li wiehed jisma' l-lehen ta' raġel li kien qed jitkellem żewġ mili bogħod minn hemm, għax dik kienet id-distanza bejn dik id-dar u l-post fejn Antnin kien qed jippriedka. Il-mara, iżda, baqgħet tinsisti fil-hsieb tagħha, hekk li dak ir-raġel ukoll tela' hdejha fit-tieqa biex jara jekk dak li kienet qed issostni kienx veru. 26 U hu wkoll, għall-merti tal-fidi ta' martu, beda jisma' b'mod ċar il-lehen tal-qaddis f'widnejh. B'hekk hu radd ħajr bil-kbir lil Alla u lill-imqaddes missier Antnin qaddej tiegħu. 27 Minn dak il-jum intrabat bi ħbiberija speċjali mal-qaddej ta' Alla, u qatt aktar ma xekkel id-devozzjoni tal-mara twajba tiegħu³⁰.

³⁰ Bartolomeo da Pisa, *De Conformitate Vitae* 3,1-7 (AF IV, 267) jghid li din il-*grajja* sehhet f'Le Puy fi Franza.

VII – L-EWWEL EPILOGU

[407] 28 Tabilhaqq, o predikatur insinji u tawmaturgu li jisthoqqlok kull ġieh għall-mirakli li wettaqt, jalla minn issa stess ihaddnu bis-sigurtà it-tagħlim tieghek dawk li jridu jgħaddu minn din id-dinja għall-hena tal-hajja ta' dejjem! Din hi duttrina li r-re tas-smewwiet, Ġesù Kristu, ried japprova,
billi ikkonfermaha bil-konverzjoni ta' bosta eretiċi,
bil-venerazzjoni li bhima uriet lejn is-sagrament ewkaristiku,
bil-kapaċità tieghek li tfiehem il-kelma bl-ilsna kollha,
bil-miraklu tal-bilokazzjoni ta' l-għageb f'Montpellier,
bil-qawmien u l-fejġan immedjat ta' tifel b'dizabilità,
bil-fejġan ta' tifla paralitika u epilettika,
bil-ħarsien qawwi tal-mara nobbli milli tittabba' bit-tajn,
u fl-ahharnett bis-smiegh ta' l-għageb tal-lehen tieghek mill-bogħod.

VIII – IL-FROTT TAL-PREDIKAZZJONI TIEGĦU

[408] 29 Il-kelma ta' Alla kienet toħroġ mill-fomm ta' dan il-habbâr magħruf ta' Kristu bħall-ilsna tan-nar heġġin mill-forn jikwi. Fil-priedki tiegħu, kien jimbotta lil kulhadd għal devozzjoni hekk qawwija tar-ruħ, għall-indiema tal-qalb u għall-istmerrija tad-dnubiet, u kien jinfed b'mod ħaj il-ġewwieni tal-qlub, li l-bnedmin li jkunu qrib xulxin kienu jgħidu wiehed lill-iehor u jistqarru b'lehen ta' tnehid: “Ħażin għalija, miżerabbli, għaliex jiena qatt ma kont naf li dan kien dnub, ħlief issa. Kieku kont naf dan qabel, Alla ċertament kien jehlisni milli nwettqu kif fil-fatt għamilt”.

[409] 30 Bniedem ieħor qal: “Habib l-aktar għaziż, jekk jogħġbok, wara li nqerru, ejjew immorru pellegrinaġġ lejn Ruma jew lejn San Giacomo, biex inżuru l-bażiliċi qaddisa ta' l-appostli³¹. Jew inkella,

³¹ John Peckham isemmi postijiet importanti ta' pellegrinaġġi: Ruma u Santiago de Compostella, imma jiskot dwar l-aktar wiehed importanti fosthom, jiġifieri l-Art Imqaddsa u l-Qabar ta' Kristu. Imma fi tmiem is-seklu 13 il-pellegrinaġġi lejn Ġerusalem kienu saru diffiċli ħafna, billi r-Renju Latin kien wasal fit-tmiem, u l-kruċjati kienu ilhom li tilfu Ġerusalem mill-1187, meta din intrebhet mill-ġdid minn Saladin.

ejjew insumu f'dak il-jum stabilit, jew inwettqu xi opra partikulari ta' penitenza għall-*għieh tal-Verġni Marija*". U hekk, b'atti oħrajn jixbħu ta' devozzjoni, wiehed kien ihegġeġ lill-*iehor biex ihabrek għal doni oghla* (cfr. 1Kor 12,31). 31 Min jista' jsemmi kemm dmugħ xtered, kemm ilfiq tela' mill-*għewwieni tal-qlub*, kemm kienu jhabbtu qawwi fuq sidirhom il-*midinbin* li qabel kellhom qalbhom iebsa? Min jista' jirnexxilu jirrakonta dan kollu fid-*dettalji*?

IX – MILL-ĠDID DWAR IL-KONVERŻJONI TAL-MIDINBIN

[410] 32 Il-Mulej tant għolla fil-*għieh* lill-*qaddis* tiegħu, li mhux biss kien jiddi kuljum bil-*mirakli* li kien dejjem iwettaq, imma kien ukoll jarmi raġġi ta' dawl minhabba s-*sinjali* u l-*għegubijiet* li qatt ma kienu instemgħu bħalhom f'dak iż-*zmien*. 33 Kif naqraw dwar San Nikola, li deher fil-*holm* lill-*imperatur Kostantinu* u bil-*qawwa* u l-*hruxija* heddu u ikkonvinciħ biex jehles lill-*innocenti*, li kien qiegħed iżommhom magħluqin fil-*habs*³²; hekk dan il-*bniedem qaddis* b'kull impenn kien jithabat biex jehles lil dawk kollha li kien jilmaħhom maħkumin u miżmumin mid-*demonju* minhabba d-*dnu*b, u hekk ikkundannati fl-*aħħarnett għall-mewt* ta' dejjem.

[411] 34 Qiegħed ngħid dan kollu, għaliex meta l-*qaddis* kien għadu ħaj, xi whud ġew għand il-*patrijiet* u affermaw b'*certezza* komuni li, waqt li kienu reqdin bil-*lejl fis-sodda* tagħhom, il-*missier imqaddes* deherilhom u qalilhom: "Qum, Martin! Qum, Agnese! Mur għand dak il-*patri* jew għand it-*tali qassis*, u qerr dan jew dak id-*dnu*b, li inti wettaqt f'dik iċ-*ċirkustanza*, u f'dak il-*post*"³³. Hadd hlief Alla ma kien ikun jaf b'dawn id-*dettalji* kollha. 35 U b'dan il-*mod*, u grazzi għas-*sagrament tal-qrar*, kienu jinħafu bosta dnu**bit mohbija.**

³² Cfr. *Vita Sancti Nicolai Myrensis Episcopi*, 17, in SURIUS, "Historiae seu vitae sanctorum", tom. 12, Taurini 1880, 182-183.

³³ *Assidua* 13,14 tgħid ukoll li, meta kien għadu ħaj Sant'Antnin, kien jidher f'apparizzjoni divina lill-*penitenti*, u jibgħathom biex iqerru. U fil-*paragrafu* 15 titkellm dwar ix-*xhieda* ta' l-*istess penitenti post mortem eius*, hekk li kien jidhrilhom u jsemmilhom il-*patri* li għandu kellhom imorru biex iqerru. Dan kollu juri kemm kien għażiż għal Sant'Antnin il-*ministeru tas-sagrament tar-rikonċiljazzjoni*.

X – KIF REĠA' GĦAQQAD FLIMKIEN SIEQ MAQTUGĦA

[412] 36 Darba minnhom seħħ miraklu ta' l-għageb, li dwaru ma nistgħux nisktu, u li kien imqanqal minn qrara. 37 Wiehed raġel minn Padova, jismu Leonardo, darba minnhom qal lill-bniedem ta' Alla li, fost il-ħafna dñubiet oħrajn li kien qerr, hu kien ta daqqa ta' sieq lil ommu, u dan il-ġest kien għamlu bi vjolenza hekk kbira li hi waqgħet ma' l-art. Il-missier imqaddes Antnin, li kien jistmerr bil-qawwa kull xorta ta' azzjoni ħażina ta' kattiverja, bil-qawwa ta' l-ispirtu u b'sens ta' ċanfira wieġbu: “*Min jahbat għal missieru jew għal ommu* (cfr. Eż 21,15) ikun ħaqqu li dak il-ħin stess jaqtgħulu riġlu barra” (cfr. Mk 9,44).

[413] 38 Dak ir-raġel sempliċi ma fehemx il-veru sens ta' dik il-frazi, u minħabba r-rimors kbir tal-ħtija u l-kliem iebes li kien qallu l-qaddis, mar lura d-dar bil-heffa u dak il-ħin stess qata' siequ barra. Il-fama ta' kastig hekk krudil malajr xterrdet bħal lehħa ta' berqa mal-belt kollha, u waslet f'widnejn il-qaddej ta' Alla. 39 Dan mar jiġri għand dak ir-raġel u, wara li, mgħolli għall-aħħar bin-niket, ingħata b'herqa kbira għat-talb devot, għaqqad dik il-parti tar-riġel li kienet maqtugħa mal-kumplement, u fl-istess ħin immarkaha bis-sinjal tas-salib. 40 Ħaġa ta' l-għageb! Kif appena l-qaddis għaqqad dak ir-riġel u immarkah bis-sinjal ta' l-Imsallab, u baqa' jzommu bil-hlewwa b'idejh qaddisa għal ftit tal-ħin, ir-riġel ta' dak ir-raġel ingħaqad hekk malajr, li dak ir-raġel qam dak il-ħin stess ferħan u bla ebda ħsara f'ġismu, u beda jimxi u jaqbeż, ifaħħar u jigglorifika lil Alla, filwaqt li beda jizzi ħajr bla jaqta' lill-missier imqaddes Antnin, li kien fejjqu b'mod hekk ta' l-għageb³⁴.

³⁴ Il-miraklu tar-riġel maqtugħ hawnhekk jiġi rakkontat fil-kuntest tal-ministeru ta' Sant'Antnin fil-konfessjunarju (*ex quadam sua confessione*), għaliex għandna rakkont tal-laqgħa tal-Qaddis ma' raġel penitenti impulsiv fl-aġir tiegħu. Il-*Liber Miraculorum* 32 jagħmel tiegħu dan ir-rakkont tal-*Benignitas*, imma jżid dettall: l-omm infurjata kontra fra Antnin minħabba d-disgrazzja ta' binha. In-narrazzjoni tinsab ukoll fir-*Rigaldina* 8,31-42, imma hawnhekk jingħad *in Hispania existente*. Bartolomeo da Pisa, *De Conformitate Vitae* 4,33-36 (AF IV, 270) jagħtina verżjoni oħra tal-ġrajja. L-aktar xhieda qadima tal-fatt li nafu bih ġej minn Albertino da Verona, fil-panegierku tiegħu *Iustus cor suum*, seklu 13.

XI – DWAR KIF IKKUNDANNA BIL-QAWWA LIT-TIRANN EZZELINO

[414] 41 Ma nistgħux bl-ebda mod inhallu barra episodju iehor straordinarju, li sehħ bil-qawwa tal-qaddis taghna. 42 Dak id-despota arroganti u mill-agħar, it-tirann krudil Ezzelino da Romano³⁵, fil-bidunett tal-ħakma tat-terror tiegħu, kien wettaq straġi enormi ta' bnedmin fil-belt ta' Verona. Il-missier li ma kienx jibza', malli sar jaf b'dak li ġara, ħa r-riskju li jmur hu stess personalement għandu, għax kien joqgħod f'dik il-belt.

[415] 43 Antnin ċanfru b'dawn il-kelmiet: "O għadu ta' Alla, tirann bla ħniena, kelb infurjat, kemm se ddum tkompli xxerred demm innocenti ta' persuni insara? Ara, fuq rasek hemm imdendla s-sentenza tal-Mulej, terribbli u mill-aktar iebsa". 44 U komplajkellmu b'ħafna espressjonijiet oħrajn qawwija u iebsa, u ma beżax jieqafli f'wiċċu. Il-gwardji li kienu jħarsu lit-tirann kienu mħejjija, għax kienu qed jistennew li Ezzelino, kif kien soltu jagħmel, kien se jagħtihom ordni biex joqtluh bla ħniena. 45 Imma ġara l-kuntrarju, għax hekk kien iddispona l-Mulej. Dak l-istess tirann, milqut mill-kliem tal-bniedem ta' Alla, nehħa kull rabja feroċi u sar jixbah lil ħaruf. Imbagħad, qabad iċ-ċinturin tiegħu u rabtu ma' għonqu, u inxtehet quddiem il-bniedem ta' Alla, u beda jistqarr bl-umiltà l-ghemejjel ħżiena tiegħu, filwaqt li żgurah li, skond dak li kien jixtieq Antnin, hu, Ezzelino, kellu jpatti għad-deni li kien wettaq.

[416] 46 U zied jgħid: "Shabi fil-ġlied, ma għandkomx tistagħgħbu għax qieghed inġib ruħi b'dan il-mod. Nghidilkom fil-verità kollha, li jiena rajt li minn wiċċ dan il-missier kienet hierġa bħal dija divina, li tant werwritni li, quddiem dik id-dehra tal-biza' kelli s-sensazzjoni li qieghed dak il-ħin stess fl-infern". 47 U minn dak il-jum Ezzelino

³⁵ Ezzelino III da Romano (1194-1259), kien ghex fl-istess żmien ta' Sant'Antnin. Kien kap militari kuragguż imma krudil, u kellu personalità b'qalb kiesha u li ma thoss l-ebda ħniena għal hadd. Ghex f'kuntest storiku karatterizzat minn ġlied feroċi u bla soluzzjoni, speċjalment bejn id-diversi partiti fil-bliet ta' l-Italja ta' fuq, u kellu intenzjoni li jahkem dan ir-reġjun u jagħmel dominju personali tiegħu. Innocenz IV skomunikah fl-1254, u organizza kruċjata kontrih. Ezzelino hataf il-belt ta' Padova taht idejh fl-1256. F'dik is-sena wettaq straġi min-nies ta' Padova, fatt li tirreferi għalih il-*Benignitas*, imma b'mod anakronistiku. Cfr. G. SORANZO, "S. Antonio di Padova ed Ezzelino III da Romano", *Il Santo* 1 (1961) 3-12.

dejjem wera devozzjoni mill-aktar kbira lejn il-qaddis u, sakemm dan kien baqa' haj, żamm ruhu boghod minn kull att ta' krudeltà li xtaq iwettaq, skond kif l-istess tirann kien stqarr.

XII – TIFHIR LILL-VIRTUJIET APOSTOLIČI TIEGHU

[417] 48 Dan il-qaddis nistghu narawh prefiguratur fil-miqjum patrijarka Ġakobb, li dwaru Izakk, - li kien xbieha tal-wisq qaddis missier Franġisku – tana dan it-tifhir ta' l-ghageb: *Ara, rihet ibni, bhar-riha ta' għalqa, mbierka mill-Mulej!* (Ġen 27,27) 49 Nġhid li l-grazzja tal-barka divina kienet saqqiet din il-għalqa, xbieha ta' Antnin, u nisslet fih il-hajja b'hafna virtujiet għammiela, hekk li sar eċċezzjonali għall-umiltà, jiddi għall-gherf, mill-aktar helu għall-elokwenza, jaqbad bil-karità, eminenti fil-faqar, imdawwal b'kull perfezzjoni ta' kwalitajiet morali, mġholli 'l fuq bir-rettitudni, mimli hlewwa fil-kliem, ġentilissimu fil-hajja ma' l-ohrajn, u fil-qosor, mogħgub f'kollox kemm għal Alla kif ukoll għall-bnedmin³⁶.

XIII – DWAR IL-PRUDENZA AMMIRABBLI TIEGHU

[418] 50 Mhux mingħajr raġuni il-filosfu morali għallem li l-prudenza hi l-omm u l-gwida tal-virtujiet l-ohrajn. Il-qaddej tal-Mulej fil-predikazzjoni kollha tiegħu, u f'kull konferenza li kien jagħti lill-kleru, mal-persuni li kienu jiġu għandu għall-pariri u biex iqerru, u in ġenerali f'kull azzjoni u inizjattiva tiegħu, tant kien jimpenja ruhu biex juża l-prudenza, tant kien jaspira għaliha ta' kuljum, tant kien ihegġeġ lill-ohrajn biex jirbhuha, li xejn ma kont tista' tara fih, xejn ma kont tista' tiskopri fih li ma jkunx imhallat u mżewwaq bil-melħ tal-prudenza³⁷.

³⁶ L-awtur hawnhekk jagħti lista ta' tmien virtujiet insara. Dawn ir-riflessjonijiet jagħtu kwalifika lill-*Benignitas* bhala hajja meditata u bi skop li tedifika. Fil-Qaddis wiehed jammira repertorju ta' virtujiet, mudell għall-membri tal-moviment Franġiskan u għad-devoti kollha. Huma virtujiet individwali, kemm *ad intra* (umiltà, gherf, faqar), kif ukoll *ad extra*, fil-hajja fraterna (elokwenza, karità, onestà, affabilità, manswetudni).

³⁷ Id-*discretio*, li l-imghallmin kbar ta' l-Iskolastika kienu jifhmuha fil-virtù tal-

XIV – IT-TIENI EPILOGU

[419] 51 Bhala konkluzjoni, nghidu li kull nisrani jista' jersaq b'sigurtà lejn dan il-missier l-aktar qaddis, li filwaqt li jixxennaq li jahtaf lil kulhadd, bla ebda favoritizmi, mid-dnub, sakemm kien jghix fil-gisem, qatt ma naqas li jidhol għall-ghajnuna ta' kull wiehed, kienet liema kienet in-natura tat-talba tiegħu; u li lanqas wara li miet ma waqaf milli jagħtina l-ghajnuna, kif nistgħu naraw b'mod ċar. 52 Għalhekk fid-diskorsi tiegħu kien jinfed il-qlub tal-midinbin, kien iqanqal fihom il-grazzja divina bil-proponiment li jsalvaw; kien jidher b'mod ta' l-ghageb fl-imħuħ tagħhom meta jkunu fis-sodda reqdin u bħal missier kien jibghathom biex iqerru d-dnubiet mohbija tagħhom; b'mod ta' l-ghageb għaqqad flimkien riġel maqtuġh minħabba l-bluha; b'harsa li tinfed il-qlub bħal berqa li tbezza' ċanfar b'mod iebes lit-tirann, u dejjem, kull meta kien ikun possibbli, kien joffri lilu nnifsu b'mod helu lil kulhadd, biex jigbed lil kulhadd għat-tajjeb.

18 – DWAR KIF MAR F'CAMPOSAMPIERO U DWAR IL-MEWT TIEGħU

[420] 1 Għal tul iż-żmien kollu ta' dak ir-Randan u mbagħad sa Pentekoste, hu qassam lill-poplu ta' Padova l-ikel tal-kelma ta' Alla³⁸. Billi kien qorob żmien il-ħsad, hu ittrasferixxa ruħu f'lokalità mwarrba,

prudencia, tisser “ekwilibrju”, u għandha tradizzjoni dekoruza fl-iskejjel ta' axxetika kristjana. Id-definizzjoni hawnhekk mogħtija tinsab fir-*Regola ta' San Benedittu*, kap. 64,19: *discretionis, matris virtutum*. Cfr. GIOVANNI CASSIANO, *Collationes*: PL 49, 528: *omnium virtutum generatrix, custos moderatrixque discretio est*. S. BERNARDO, *In Cantica* 23,8: PL 183, 888: *At pauci profecto qui utiliter; pauciores, qui et humiliter praesint. Facile tamen utrumque adimplet, qui matrem virtutum discretionem perfecte adeptus...* S. ANTININ, *Sermones* II, 139,9: *discretio est mater omnium virtutum.*

³⁸ Il-perjodu twil li, fil-lingwaġġ liturġiku, jissejjah Randan u żmien il-Għid, fl-1230 estenda mill-5 ta' Frar (Ras ir-Randan) sat-30 ta' Marzu (Ottava ta' l-Għid), u kompla mbagħad sat-18 ta' Mejju (Ottava ta' Pentekoste). Il-*Benignitas* hi l-ewwel dokument li jitkellem dwar predikazzjoni ta' Sant'Antnin ukoll fi żmien il-Għid, għax soltu l-fonti aġġografici jikkellmu biss mill-*quaresimale*, jew priedki tar-Randan.

msejha Camposampiero, għal perjodu ta' mistrieħ spiritwali, li fih seta' jinghata bi trankwillità akbar għat-talb u għall-istudju tal-Kotba mqaddsa³⁹.

[421] 2 Is-sinjur li kien proprjetarju ta' dak il-post, u li kien jismu Tiso, kellu mħabba kbira lejn il-patrijiet Minuri, hekk li kien imantnihom għas-spejjeż tiegħu⁴⁰. Dan mela laqa' lil Antnin b' devozzjoni mhegġa, u bħala anġlu li kien bagħatulu Alla. 3 Fuq it-talba ta' Antnin, Tiso ikkmanda li, fuq sigra kbira tal-ġewż li kellha friegħi wesgħin u mifruxin, jinbnew tliet ċelel ċekjknin biz-zkuk, li fihom Antnin u sħabu mill-aktar perfetti, jiġifieri frate Luca u frate Ruggero, setgħu jinghataw il-hin kollu għall-paċi tat-talb u tal-kontemplazzjoni⁴¹.

[422] 4 Ftit taż-żmien wara, Antnin beda jitlef bil-heffa l-forzi ta' ġismu, u għalhekk tahom ordni biex jeħduh lura Padova. 5 Imma, billi kienu ġejjin jiltaqgħu miegħu bosta persuni f'numri kbar, dan ir-raġel umli, li ried jaħrab mill-unuri u ċ-ċapċip⁴², sab kenn fil-kunventin tal-patrijiet li kienu għas-servizz tal-monasteru tal-*Povere Dame* ftit bogħod minn Padova. 6 Hawnhekk, billi l-marda tiegħu marret hafna għall-aġħar, wara li kien tenna xi kliem ta' edifikazzjoni u wera sinjali evidenti ta' devozzjoni, dik ir-ruħ l-aktar qaddisa *ghaddiet minn din id-dinja għal għand il-Missier* (cfr. Ġw 13,1).

³⁹ Il-lingwaġġ li juża John Peckham hu dak skolastiku: *vacant* il-lezzjonijiet universitarji! Imma dan jaqbel għal kollox ma' l-ispiritwalità ta' Antnin. Flimkien mal-predikazzjoni, l-Qaddis kien ukoll jinghata għat-tagħlim u għall-konferenzi spiritwali għall-kleru, u għall-patrijiet, u x'aktarx ukoll għaž-żgħažagh universitarji. Il-perjodu ta' talb li għadda f'Camposampiero kien magħmul mill-eżerċizzi spiritwali li hejjewh għall-mument tal-mewt. L-istudju ta' l-Iskrittura jirreferi għall-impenn tiegħu li jtemm jikteb *is-Sermones de Sanctis*.

⁴⁰ Id-dettall tal-Conte Tiso li jmantni lill-patrijiet Minuri li jgħixu f'Camposampiero, għalkemm indikat diġà fl-*Assidua*, imma hu esplicitat hawnhekk, fil-*Benignitas*.

⁴¹ *Assidua* 15,6 tghid: *doubus sociis ipsius*. Aktar tard, f'17,5 tagħtina wkoll l-isem ta' wieħed minnhom: *quodam de /.../ consociis suis, nomine Rogerio*. Imma tiskot dwar it-tieni wieħed. Hi l-*Benignitas* li tghidilna li kien frate Luca, li diġà ltqajna miegħu f'17,11.

⁴² Fil-fatt nafu li Antnin evita li jaqsam il-belt ta' Padova biex imur fil-kunvent ta' *Sancta Maria Mater Domini*, mhux minhabba l-umiltà jew biex jevita l-unuri u ċ-ċapċip, imma pjuttost, kif insibu fl-*Assidua* 17,9, għaliex kien jibza' li jqum *tumultum magnum et turbationem non parvam* fil-popolazzjoni.

[423] 7 Is-snin tal-*hajja* kollha ta' l-*imqaddes Antnin* kienu b'kollox sitta u tletin. 8 Tabilhaqq, hu għex għal *hmistax-il sena fid-dar ta' missieru*, imbagħad għex sentejn fil-monasteru ta' San Vincenzo, u disa' snin fil-monasteru ta' Santa Cruz f'Coimbra. 9 Fl-*ahharnett*, famuż bil-*ħafna sinjali u mirakli li wettaq*, għex għal għaxar snin fl-*Ordni ta' l-imqaddes Franġisku*⁴³.

19–DWAR KIF MALLI MIET DEHER LILL-ABBATITA' VERCELLI U FEJJQU

[424] 1 Fl-*istess jum tal-mewt tiegħu*, il-*wisq famuż abbati ta' Vercelli* kien jinsab magħluq waħdu fil-*kamra tiegħu*, mehdi fil-*meditazzjonijiet divini u okkupat fil-qari mqaddes*⁴⁴.

[425] 2 Ir-raġel ta' Alla, waqt li kien għadu *haj*, kien *wera affett singolari u profund lejn dan l-abbati*, u hu wkoll kien juri lejn *Antnin l-istess rispett*. Dan għaliex fl-*imghoddi dak il-bniedem qaddis kien espona lill-abbati x-xjenza tat-teoloġija mqaddsa*, u l-*abbati nnifsu kien midhla tat-tagħlim mill-aktar għoli u devot tal-kotba ta' San Dijonisju*. 3 Minħabba *din ir-raġuni*, ukoll f'*kitbiet oħrajn tiegħu*, l-*aktar f'kummentarju li kien kiteb bi kliem tassew straordinarji*, dan l-*abbati hekk tkellem dwaru*: “*Ħija Antnin, mill-Ordni tal-patrijiet Minuri, hu mdawwal bil-grazzja tad-dawl divin, u dejjem fehem b'mod shiħ is-sens mistiku tat-teoloġija pura*”.

[426] 4 Il-*qaddej tal-Mulej daħal f'daqqa waħda f'dik il-kamra*, u wara li sellem lil dan *ħabibu*, qallu: “*Ara, messer abbati: jiena hallejt il-ħmar tiegħi f'Padova, u bil-heffa kollha sejjer niġri lejn is-sema pajjiżi*”⁴⁵.

⁴³ Cfr. G. FORNACIARI, “Determinazione dell'età della morte di S. Antonio”, *Il Santo* 21 (1981) 363-371.

⁴⁴ Dan l-*Abbati kien kanonku regolari ta' Santu Wistin*, u kien jismu *Tommaso di San Vittore*, magħruf ukoll bħala *Tommaso “Gallo”*, għax kien *Franciż (mill-Gallia)*. Wara *hajja impenjata fl-istudju u l-ministeru ekkleżjastiku*, ħalla *din id-dinja f'Diċembru 1246*. Cfr. G. THÈRY, *Thomas Gallus, aperçu biographique*, in *Archive d'histoire doct. et littér. du moyen âge*, 12 (1939) 141-208.

⁴⁵ *Espressjoni mehuda mill-Vita Hilarionis 3,4, miktuba minn San Ġilormu: Ego, inquit, aselle, faciam ut non recalcitres.*

5 L-abbati li semmejna kien isofri minn ugiegh fi grizmejh, imma l-missier l-aktar twajjeb mess bil-hlewwa kollha dik il-parti marida, u dak il-hin stess l-abbati fieq minn dik il-marda. Imbagħad Antnin għab minn quddiemu.

[427] 6 Billi dak l-abbati haseb li Antnin kien sejjer lura lejn art twelidu⁴⁶, billi hu ma kienx jaf li l-qaddis kien għadu kif miet, qam malajr bl-iskop li joqgħod għal ftit tal-hin fil-kumpanija tal-mistieden tiegħu, u hu u jdur fil-monasteru beda jistaqsi bil-herqa lill-qaddejja li ltaqa' magħhom fejn kien mar fra Antnin. Imma dawk, mibluġhin, wegħbuh bis-sincerità li ma kienux jafu. 7 L-abbati kompli jinsisti bil-qawwa u jgħid li hu kien għadu kif rah, u li kien daħal fil-kamra tiegħu u kien qallu ċar u tond il-kelmiet li semmejna aktar 'il fuq. Għalhekk bagħat xi qaddejja fil-kunvent tal-patrijiet⁴⁷, biex isir jaf jekk dawk kienux jafu li hemmhekk kien wasal Antnin.

[428] 8 Imma bl-ebda mod hadd ma seta' jsib lil Antnin. Kien dak il-hin li l-imsemmi abbati reġa' f'sensieh, u fehem li l-missier imqaddes kien telaq minn din il-hajja, u kien sejjer ihaffef bil-ferħ kollu għall-ikla tal-festa ta' dejjem fis-sema. 9 Wara li ħa nota preċiża taż-żmien, imbagħad seta' jagħraf b'ċertezza li l-qaddis kien miet fil-jum u fis-siegha li fihom, kif diġà għidna, hu kien deherlu fil-kamra tiegħu. Hekk dak il-prelat irrakkonta l-ġrajja lill-patrijiet waqt li silet hafna dmugh⁴⁸.

EPILOGU TAL-KAPITLU

[429] 10 Dan il-qaddis tassew jisthoqqlu li jkun imfahhar b'tifhir kbir taħt kull aspett, għaliex hu ġie mogħti minn Alla grazzja straordinarja fil-mewt: dik li jikkontempla lill-Mulej personalment, u wara t-tluq hieni tiegħu seta' jmur ikellem lill-abbati devot ta' Vercelli.

⁴⁶ Lisbona.

⁴⁷ Dokument ta' arkivju, li jgħib id-data 28 ta' Diċembru 1227, jitkellem dwar knisja li l-patrijiet Minuri kienu qed jibnu f'Vercelli.

⁴⁸ Filwaqt li San Franġisk, wara li miet, deher lil żewġ patrijiet u lill-isqof Guido ta' Assisi, li dik il-habta kien f'pellegrinaġġ f'San Michele del Gargano (2C 218-220), id-Duttur Evanjeliku deher lil dan habibu kanonku regolari Agostinjan ta' Vercelli.

[430] 11 Mhux biss, imma t-tfal ta' Padova xerrdu b'mod mirakoluż l-aħbar tat-tluq tiegħu; wara mewtu ġismu deher hafna isbah milli kien qabel; in-nies ta' Padova bkewh u ma setgħux jiġu mfarrġin; il-popolazzjoni, li kienet imqallba bil-ġlied, kisbet il-paċi b'mod mirakoluż; u immedjatament wara mewtu l-popli tqanqlu b'mod ta' l-ghageb biex imorru jżuru l-qabar tiegħu.

[431] 12 Għal dawn ir-raġunijiet, jekk Alla ried irendi hekk glorjuż fuq l-art lil dan il-missier l-aktar qaddis, aħseb u ara liema glorja sublimi mar jagħtih fil-ħajja ta' bla tmiem!

20 – DWAR IL-KANONIZZAZZJONI GLORJUŻA TIEGħU

[432] 1 Minn dak il-jum⁴⁹, għaldaqstant, taht id-dija tiddi tal-harsa tal-wiċċ divin, bdew isehħu bid-dieher mirakli li ma tghoddhomx, bdew jiġru ghegubijiet, u l-qaddis beda jwettaq sinjali ta' l-ghageb. 2 Dawn il-ġrajjet kollha sar jaf bihom lis-sinjur Papa Girgor IX, permezz ta' delegazzjoni illustri ta' nies minn Padova. Wara li l-mirakli ġew eżaminati bir-reqqa kif suppost, u wara li damu jqisu kollox, haġa, haġa, f'jum Għid il-Hamsin, l-istess Papa b'solennità li ma titfissirx, wara li temm il-qari tal-mirakli quddiem il-prelati u l-kotra tal-poplu, u dawn ġew approvati minn kulhadd, u wara li sejjah l-isem tat-Trinità u għamel is-sinjal tas-salib, kiteb fil-katalogu tal-qaddisin lill-missier hieni Antnin. Kienu għaddew hdax-il xahar mill-mewt tiegħu⁵⁰.

[433] 3 Imbagħad tkanta bl-akbar devozzjoni l-innu *Te Deum laudamus*, u l-Papa intona b'lehen għoli l-antifona proprja tad-duttur: "O duttur mill-aqwa, dawl tal-Knisja mqaddsa, Sant'Antnin, int li habbejt il-liġi divina, itlob għalina lill-Iben ta' Alla"⁵¹. 4 Imbagħad il-Papa temm il-

⁴⁹ Jiġifieri mill-jum solenni tal-funeral, it-Tlieta 17 ta' Ġunju 1231. Cfr. *Assidua* 25.

⁵⁰ Ir-rakkont hawnhekk jiġbor fil-qosor dak li tghid l-*Assidua* 27-29, u ma jsemmix il-belt ta' Spoleto, li fiha ġie iċċelebrat ir-rit solenni tal-kanonizzazzjoni.

⁵¹ L-innu *Te Deum laudamus* hu innu ta' tifhir u radd il-ħajr solenni, magħruf ukoll bħala *Hymnus Ambrosianus*, għaliex leġġenda tardiva attribwiet lil Sant' Ambroġ u lil Santu Wistin./ Hu magħmul minn 21 versetti, li minnhom

kant, flimkien mal-kleru, billi lissen il-versett u t-talba liturgika proprja, u dan bl-akbar solennità.

21 – DWAR IT-TRASLAZZJONI TA' SANT' ANTININ TA' PADOVA

[434] 1 Fis-sena ta' l-Inkarnazzjoni tal-Mulej 1263, wara li għogob lil Alla l-aktar għoli, għall-merti ta' dan il-qaddis, li jehles il-belt ta' Padova mill-madmad tal-kiefer Ezzelino da Romano⁵², li kien ħarbatha b'mod li jbezzgħek, in-nies ta' Padova, mixgħulin b'devozzjoni kbira lejn il-qaddis tagħhom, iddeċidew li jipattulu għall-benefiċċju insinji li għogbu jagħtihom.

[435] 2 B'hekk huma ingabru f'għemgħa, u iddeċidew li jibnu ad unur tiegħu tempju grandjuż u stupend⁵³, u li jaqilgħu lill-għisem l-aktar qaddis tiegħu, li kien midfun taħt l-art fil-ħamrija, bħall-għisem ta' tallâb fqir, u jqiegħduh bl-unuri kollha f'dik il-knisja. 3 Kif matul il-medda tas-snin ta' ħajtu hu kien jiddi kważi fid-dinja kollha bħallikieku kien dawl kbir, hekk wara mewtu kien jixraqqu li jqiegħduh f'qabar merfguħ mill-art, sabiex ikun venerat b'mod regolari mill-insara kollha.

[436] 4 Dan il-qabar, jew aħjar Arka, li fiha l-qaddis jistrieħ illum, jingħad li għet skolpita mill-Qaddisin Quattro Coronati, martri minn

l-aħhar 8 huma mehudin mis-salmi. Il-versetti 1-13 huma dossologija trinitarja, il-versetti 14-21 huma tifhir kristoloġiku. X'aktarx li l-innu għe miktub fis-sekli 4-5. L-antifona tad-duttur *O Doctor optime* ilha tintuża fil-Knisja Latina sa mis-seklu 13 fl-uffiċċju tad-duttur tal-Knisja. Hi kompożizzjoni mibnija, kemm fil-kliem kif ukoll fil-mużika, fuq il-mudell ta' l-antifoni maġġuri *O ta' l-Avvent: O Sapientia, O Radix David, O Emmanuel*, eċċ. Hu rilevanti d-dettall li mill-bidunett Sant' Antnin irċieva l-kult ta' duttur tal-Knisja.

⁵² Id-data ta' din il-liberazzjoni kienet l-20 ta' Ġunju 1256.

⁵³ Hawnhekk ukoll, John Peckham ma jagħtix riferimenti kronoloġiċi preċiżi. L-istatut tal-*comune* ta' Padova hu dak ta' l-1265. Cfr. G. LORENZONI (a cura di), *L'edificio del Santo di Padova*, Vicenza 1981, 202b: *...statuimus quod comune Padue dare teneatur et expendere annuatim quatuor millia librarum, que debeant expendi in ecclesia, et laborerio ecclesie tantum, beati patris Antonii hedificanda et refficienda, donec reffecta fuerit et completa*. Fis-17 ta' Lulju 1256 il-Papa Alessandru IV kien ikkonċeda indulġenza, valida biss għal sitt snin, favur il-knisja li l-Frangiskani kienu bdew jibnu f'Padova.

zmien il-qedem u magħrufin fil-Knisja⁵⁴. Hi għaldaqstant jisthoqqilha l-akbar venerazzjoni, kemm minħabba l-ġisem qaddis li hemm magħluq fiha, kif ukoll minħabba dawn il-qaddisin illustri, li l-opri magħrufin u devoti tagħhom għadhomm imħarsin sallum.

[437] 5 Nhar l-ottava ta' l-Ghid il-Kbir tal-Qawmien tal-Mulej mill-imwiet⁵⁵, seħħ it-trasferiment tar-relikwi li kien jisthoqqilhom kull ġieħ mogħti lilhom minn Alla, fil-bażilika solenni u ġdida, bl-akbar solennità, fost id-daqq ta' l-orgni, iż-żarżir tat-trombi, id-daqq taċ-ċembali u l-kunċert armonjuż ta' kant mill-aktar helu. U ara li lsien Sant'Antnin, li kien ilu tnejn u tletin sena midfun taħt l-art, instab mill-ġdid li kien frisk, aħmar u sabiħ, daqslikieku dak il-missier l-aktar qaddis kien għadu kif miet.

[438] 6 U ara li l-miqjum *messere* Bonaventura, li kien duttur mill-aktar magħruf tat-teoloġija mqaddsa, u li dak iż-żmien kien ukoll ministru ġeneral, u li mbagħad sar kardinal isqof ta' Albano, u li kien preżenti għal din it-traslazzjoni mimlija hena, ha f'idejh bil-qima kollha dak l-ilsien u b'wiċċu maħsul b'ħafna dmugħ, quddiem dawk kollha li kienu miġburin hemmhekk, lissen dawn il-kelmiet l-aktar devoti: 7 “O lsien imbierek, li dejjem kont tbierek lill-Mulej u kont thegġegħ lill-oħrajn biex ibierkuh, issa jidher b'mod ċar kemm kien kbir il-mertu tiegħek quddiem Alla!” 8 U filwaqt li beda jbus dik ir-relika bil-hlewwa u d-devozzjoni, ta ordni sabiex iqieghduha f'post xieraq u jagħtuha l-akbar ġieħ, kif kien ġust u jixraq⁵⁶.

⁵⁴ Il-fdalijiet ta' Sant'Antnin iddahhlu fis-sarkofagu jew Arka biss fl-1263. L-*Assidua* titkellem dwar dan diversi drabi. Dwar l-Arka ta' Sant'Antnin, cfr. *Vita Prima o «Assidua»* (Fonti agiografiche antoniane, 1), Padova 1981, 136-137. Il-kronista Rolandino, li ippubblika l-*Cronica* tiegħu fl-1262, jiġifieri sena qabel ma saret it-traslazzjoni, jitkellem minn *arca marmorea* li fiha kien diġà meqjum il-ġisem tal-qaddis. Dwar il-figuri leġġendarji tal-Qaddisin Quattro Coronati, partruni ta' l-iskulturi kristjani, cfr. A. AMORE, in *Bibliotheca Sanctorum*, Vol. X, Roma 1968, 1276-1286.

⁵⁵ Dik is-sena l-ottava ta' l-Ghid il-Kbir kienet ċelebrata fit-8 ta' April.

⁵⁶ Cfr. A. SARTORI, “I reliquiari della Lingua del Santo”, *Il Santo* 3 (1963) 31-60.

EPILOGU TAL-KAPITLU

[439] 9 Ghaldaqstant, Alla taghna li hu l-aktar gholi, ta' l-ghageb, qawwi u generuz, u li wahdu jwettaq ghemejjel stupendi u ghegubijiet kbar, fil-fatti li ghadna kemm semmejna wera kemm kien ta' l-ghageb dan il-missier l-aktar illustri, jigifieri: fl-ispirazzjoni ta' flimkien tannies ta' Padova rigward il-kanonizzazzjoni grandjuza tieghu, fit-twissija moghtija lil xi abitanti ta' din il-belt, f'dik il-vizjoni profetika u apparizzjoni li habbret minn qabel il-kanonizzazzjoni⁵⁷, fit-tjieba tassew taqbel u xierqa li wera l-Papa, fil-helsien ta' salvazzjoni ta' Padova mid-dwiefer tat-tirann, fil-konservazzjoni fit-tul u ta' l-ghageb ta' l-ilsien imbierek tieghu, ta' dak l-ilsien li kien l-istrument tal-lehen hlejju u gholi ta' l-Ispirtu s-Santu.

[440] 10 Kull min jaqra b'attenzjoni dak li ktibna, jista' b'mod car jikkonkludi li dan ir-ragel l-aktar qaddis qatta', minghajr waqfien, iz-zmien kollu ta' hajtu f'din l-opra u f'ghemejjel ohrajn numeruzi ta' virtù, filwaqt li impenja bil-ferh kollu l-hegga tieghu f'kull haga, privata u pubblika. 11 Ghal din ir-raguni qala' bil-ferh kollu l-grazzja li jisma' minn Kristu l-Mulej, li jhallas b'mod mill-aktar gust lil kulhadd, dik l-espressjoni ta' l-Evangeliu: *Sewwa, qaddej tajjed u fidil, int kont fidil fil-ftit, u jien se nafdak fuq hafna; idhol fil-hena ta' sidek* (Mt 25,23). 12 Hu akkwista dan il-premju speċjalment meta Alla li jista' kollox igglorifikah, u kwaži ta' kuljum jigglorifikah, bl-ghēgubijiet numeruzi u ta' l-ghageb f'din id-dinja, u li ghad jigglorifikah fil-hena shiħa u b'mod ta' l-ghageb fil-gejjieni.

[441] 13 Mill-kunsiderazzjoni helwa ta' dan il-kobor, dan il-missier l-aktar qaddis, fil-kwalità ta' duttur mill-aktar veru u difensur mill-aktar fidil u qawwi ta' kulhadd quddiem Alla, kif jidher b'mod mill-aktar car, jimmerita minghajr dubju li dawk kollha li jemmnu fi Kristu jqimuh b'solennità u gratitudni, li jfahhruh b'tifhir l-aktar gholi, li jaghtuh gieħ b'festività eċċezzjonali, u li fid-dinja kollha l-glorja tieghu tiġi mhabbra lill-popli biċ-ċapċip u b'kull qima.

⁵⁷ Dawn it-tliet siltiet mhumiex prezenti aktar fil-Benignitas. Bhal siltiet ohrajn, huma mitlufin, u fadlilna biss frammenti ta' dik li qabel kienet il-Benignitas kompluta kif miktuba minn John Peckham.

22 – KONKLUŻJONI TAL-LEĠĠENDA

[442] 1 Ifrah issa b'mod żgur fil-Mulej, u ikseb gloriya, ja belt ta' Padova, għaliex Hu għoġbu jagħnik b'dan id-duttur magħruf ta' ġustizzja, li għallmek b'mod ta' l-għageb bil-priedki u l-kliem qaddisa tiegħu. Ifrah b'dan il-bniedem li wettaq mirakli hekk magħrufin, li dawwlek b'dija ta' l-għageb bis-sinjali u ghegubijiet. Ifrah b'dan il-qaddis li jidhol għalik bit-tjieba quddiem Alla, u li jimlik bil-ġieħ ta' kotra ta' benefiċċji⁵⁸.

[443] 2 Ha tifrah bl-istess mod il-komunità qaddisa tal-patrijiet Minuri, li filwaqt li kienet għadha f'età hekk żagħżuġ, tat lill-insara kollha dawl hekk gloriuż⁵⁹. 3 Hu kien jiddi fid-dinja għall-qdusija tal-ħajja u l-għerf tiegħu, u bl-għajjnuna tal-grazzja tas-sema, wassal fit-triq tas-salvazzjoni erwieħ bla għadd, billi ġibidhom min-niggieža tad-dnubiet, u għalhekk, gloriuż għal dejjem, jikseb fis-sema hlas doppju.

[444] 4 Ha tifrah Spanja, li nisslet lil Antnin li jsemma' lehn u bħal tromba!⁶⁰ Ha tifrah l-Italja, li kellha x-xorti li tghożż fi hdanha teżor hekk prezzjuż!⁶¹ Ha tifrah il-Knisja militanti f'din id-dinja, talli żgurat b'mod hieni lill-Knisja trijonfanti kampjun hekk hili tal-fidi tagħna, kavallier hekk imħeġġeġ biż-żelu għar-religjon kristjana!⁶²

⁵⁸ John Peckham hawnhekk iwassal fil-final gloriuż il-“paneġierku” tiegħu ad unur ta' Sant'Antnin. Ifaħhar, qabel xejn, il-belt-santwarju ta' Padova, ihegġiġha biex tqim lil Antnin, *doctor evangelicus*, it-tawmaturgu mill-aktar sublimi, l-interċessur mimli mhabba quddiem Alla l-gholi.

⁵⁹ It-tifhir issa jdur fuq l-Ordni tal-Minuri li, għalkemm kien għadu fl-età tar-rebbiegħa tiegħu, diġà offra lill-kristjanità dawl jiddi bħalma kien Antnin. Waqt li kienet tinkiteb il-leġġenda, il-familja Franġiskana kienet bdiet tħoss li ssuperat l-età żagħżuġha tagħha, u waslet għall-maturità shiha.

⁶⁰ L-awtur issa jistieden lill-art li fiha twieled Sant'Antnin biex tfaħhar lil Alla. L-isem *Hyspania* ma jindikax biss ir-renju ta' Spanja, imma l-penisola Iberika kollha kemm hi, li kienet tiġbor fi hdanha r-renju tal-Portugal u l-belt ta' Lisbona.

⁶¹ It-tifhir issa jmiss lill-Italja, li fiha tinsab iċ-*civitas Paduana*.

⁶² Il-leġġendista issa jdur lejn il-Knisja universali (Knisja militanti fuq l-art, u Knisja trijonfanti fis-sema). Il-Knisja militanti tat id-don ta' Sant'Antnin lill-Knisja trijonfanti, fejn issa hu jgawdi lil Alla għall-eternità.

[445] 6 Qum fuq tieghek, ghalhekk, issa, Ordni fqajjar tal-patrijiet Minuri⁶³, mimli bid-devozzjoni u tfur bit-tifhir u l-ghana, u mimli kif int bil-hena u b’kull ferh spiritwali, fahhar u igglorifika minghajr waqfien lill-Mulej Alla tieghek, b’qalbek kollha ghollieh u bierku, kattar bla waqfien ir-radd il-hajr tieghek lill-maestà glorjuza tieghu, filwaqt li taghtih il-hlas li jisthoqqlu bl-akbar devozzjoni ta’ qalbek! Hu ghogbu jzejnnek u jagħnik bi protetturi, ried jimmarkak b’intercessuri u jarmak b’difensuri hekk kbar u singulari, hekk mimlijin virtù u illustri, hekk uniçi u sublimi, li jiena çert li l-ebda familja religjuza ohra ma tista’ tiftaħar li għandha kotra ta’ nies qaddisin bħalhom.

[446] 7 L-ewwel wiehed fosthom kien il-wisq imqaddes kavallier ta’ Kristu, San Franġisk, raġel eçcezzjonali u uniku, konfessur ta’ Kristu, li bħall-imqaddes Pietru apostlu fil-Knisja universali kien għalik, Ordni fqajjar tal-patrijiet Minuri, il-fundatur, il-gwida u r-ragħaj. 8 It-tieni wiehed kien il-wisq miqjum missier Antnin, li bħalma l-imqaddes Pawlu kien għall-Knisja, hekk hu kien għalik predikatur, edukatur, duttur: it-tnejn li huma kienu bnedmin mill-aktar famuži u insinji⁶⁴.

[447] 9 Dawn huma *l-ghajnejn jiddu u jleqqu fuq il-wiçç ta’ l-gharusa* (cfr. Għan 4,1), jiġifieri dan l-Ordni religjuż ikkonsagrat lil Alla. Huma tassew imdawwlin minn Alla u maħbubin tieghu, hekk li jdawwlu bosta ohrajn u f’ħafna modi jkunulhom ta’ ghajjnuna permezz tal-kelma, ta’ l-ghajjnuna u ta’ l-eżempju, u filwaqt li jahtfuhom mid-dwiefer ta’ l-ghedewwa, bil-qawwa kollha jiġbduhom u jdaħħluhom bil-ferh fil-gemgħa taç-çittadini tas-sema.

TMIEM TAL-HAJJA TAL-MISSIER GLORJUŻ ANTININ TA’ PADOVA

⁶³ Peckham idur mill-ġdid fuq ir-*religio* tal-patrijiet Minuri, talli Alla ghogbu jagħtiha żewġ patrni hekk famuži: Franġisku u Antnin. Jidher li min qed jikteb hu Franġiskan li hu konvint li l-ebda moviment religjuż ma jista’ jixxiebaħ ma’ dak tal-*paupercula fratrum religio Minorum* fil-grazzja ta’ nies qaddisin li bihom ghogbu jagħnih Alla.

⁶⁴ Dettall interessanti. Peckham ma jsemmix it-tielet Franġiskan li ġie kanonizzat, jiġifieri San Ludoviku t’Anjou, Isqof ta’ Toulouse, li ġie mgholli għall-ġieħ ta’ l-altari minn Ġwanni XXII fis-7 ta’ April 1317. Dan ifisser li l-*Benignitas* inkitbet qabel din id-data.

APPENDIĊI

23 – XI MIRAKLI LI SARU WAR A L-MEWT TAL-QADDIS

I – DWAR IL-MEWT ZOPTU TA' DAWK LI RIEDU JEQIRDU X-
XBIEHA TAL-QADDIS FIL-LATERAN

[448] 1 Fi żmien is-sinjur Papa Bonifaċju VIII⁶⁵, giet restawrata l-abside tal-bażilika ta' San Giovanni in Laterano f'Ruma⁶⁶, li tissejjah

⁶⁵ Il-kardinal Benedetto Caetani sar Papa Bonifaċju VIII mill-24 ta' Diċembru 1294 sal-11 ta' Ottubru 1304. Gie elett wara r-riżenja famuża tal-Papa Ċelestinu V, li kien gie elett Papa fil-5 ta' Lulju 1294 u abdika fit-13 ta' Diċembru ta' l-istess sena. Bonifaċju VIII *fuit magnus pater et amicus specialis Ordinis a principio, sicut data per eum eidem privilegia protestantur* (AF III, 431). Kien iebes lejn l-esponenti tal-kurrent tal-Frangiskani «spiritwali», li fosthom kien hemm Jacopone da Todi. Forsi din il-ġrajja hawnhekk rakkontata għandha x'taqsam ma' din it-tensjoni bejn parti mill-Ordni u l-Papa. Jew ukoll għandha x'taqsam mal-problemi li l-istess Papa kellu mal-*Communitas Ordinis*, jiġifieri l-komunità ta' l-Ordni tal-patrijiet Minuri bil-mexxejja tiegħu, bħala riżultat tal-Kostituzzjoni Apostolika *Super cathedram* (18 ta' Frar 1300), li giet promulgata matul l-ewwel «Anno Santo» fl-istorja tal-Knisja, imma li għamlet restrizzjonijiet iebsin għall-hidma ta' l-Ordni mendikanti (Predikaturi u Minuri) rigward il-predikazzjoni għall-poplu, a favur tal-kleru sekulari. Ir-rakkont tal-kompożizzjoni mill-ġdid tal-mużajċi, fil-fatt, ma jirreferix għal Bonifaċju VIII, imma kien il-Papa Frangiskan Nicolò IV (fra Girolamo d'Ascoli) li ikkmanda dan ix-xogħol fil-Lateran u f'Santa Maria Maggiore waqt il-papat tiegħu (15 ta' Frar 1288 – 4 ta' April 1292). Ix-xbieha tiegħu, għarkobbtejh bl-abiti pontifikali u b'idejh marbutin, tidher fiż-żewġ rappreżentazzjonijiet mużivi tal-bażilici Rumani.

⁶⁶ Il-bażilika ta' San Giovanni in Laterano hi l-kattidral ta' Ruma, u l-knisja-omm tal-kattoliċità universali. Dedicata lil Ġesù Kristu Salvatur, giet mibnija mill-imperatur Kostantinu fiż-żona tal-palazzi imperjali tal-Lateran. Hi magħrufa wkoll bl-isem ta' San Giovanni, minhabba li fiha huma meġumin b'mod partikulari San Ġwann Battista u San Ġwann Evangelista. Maġenb il-kattidral kien hemm il-palazz solenni, jew *patriarchium* (għax il-Papa, isqof ta' Ruma, jgħib ukoll it-titlu ta' Patrijarka tal-Punent). Hawnhekk għal aktar minn elf sena kien jgħix l-isqof ta' Ruma. Mill-1305 il-Papiet għaddew fir-residenza ta' Avignon. Wara l-Konċilju ta' Kostanza (1417) il-Papa mar joqgħod fil-Vatikan, maġenb il-bażilika ta' San Pietru, fejn għadu sallum. Bejn it-tmiem tas-seklu 16 u l-1870 il-Papiet ghexu wkoll fir-residenza pontifiċja tal-palazz tal-Quirinale, illum residenza tal-President tar-Repubblika ta' l-Italja.

ukoll «Episcopio». 2 Għall-eżekuzzjoni tal-mużajċi ġew inkarigati żewġ patrijiet Minuri, li kienu kapaċi hafna u esperti f'din l-arti⁶⁷.

3 Meta lestew ix-xbihat li l-Papa stess kien ordnalhom jirrapprezentaw, dawk il-patrijiet, billi raw li kien fadal spazji li fihom setgħu jinkludu immaġini ohrajn, b'inizjattiva proprja pingew ix-xbihat tal-qaddisin Franġisk u Antnin⁶⁸. 4 Il-ġrajja ta' dan kollu waslet f'widnejn il-Papa, li ikkmanda lil xi ekkleżjastiċi, li b'intenzjoni hażina kienu qalulu b'dan il-fatt, u qalilhom: “Rigward ix-xbieha ta' San Franġisk, issa li giet esegwita, ahna nittolleraw li tithalla f' postha. Imma rigward Sant'Antnin ta' Padova, ahna x'ghandna x'naqsmu miegħu? Għaldaqstant morru u eqirdu dik ix-xbieha, u flokha ikkmandaw li tiġi impingija x-xbieha ta' San Girgor Papa”.

5 Dawk waslu fuq il-post f'għadd kbir, u bdew telgħin wiehed wara l-iehor bl-iskop li jeqirdu dik ix-xbieha. Imma, kif imbagħad huma stess stqarrew, persuna tal-biża' bdiet twaddabhom wiehed, wiehed, minn dak l-gholi kollu għall-art, b'korla kbira u mingħajr ma taħsibha darbtejn. 6 Uhud minnhom mietu dak il-hin stess; il-kumplament, mietu f'tit tal-hin warajhom.

7 Metal-Papamsemmi sema'b' din it-traġedja, baġħat mall-ewwel kontrordni: “Ejjew inhallu bi kwietu lil dak il-qaddis, għaliex, kif rajna espressament, miegħu nistgħu aktar nitilfu milli niggwadanjaw”⁶⁹.

⁶⁷ Iz-żewġ patrijiet mużajċisti kienu fra Jacopo Torriti minn Ruma, u fra Jacopo da Camerino. Fl-1291 iffirmaw ir-restawr tal-mużajċi ta' l-abside tal-Lateran. Iz-żewġ figuri li huma iżgħar mill-ohrajn, jiġifieri San Franġisk (fuq ix-xellug) u Sant'Antnin (fuq il-lemin) huma inkluzjoni fl-iskema ikonografiku li kien hemm qabel. Jidher ukoll il-Papa Nicolò IV, li ikkummissjona l-mużajċi, u wkoll iz-żewġ artisti huma raffigurati. L-istil ta' dawn iz-żewġ Franġiskani mużajċisti jidher b'mod aktar ċar fl-abside ta' Santa Maria Maggiore, li tlesta fl-1292 u ġie kummissjonat ukoll minn Nicolò IV, li mill-gdid jidher maġenb San Franġisk. Maġenb Sant'Antnin jidher il-kardinal Jacopo Colonna.

⁶⁸ Ma tantx hu probabbli li ż-żewġ artisti setgħu jinkludu xbihat ta' qaddisin li għażlu huma fil-mużajċi tal-Lateran. Nafu, kif rajna, li kien il-Papa Franġiskan Nicolò IV li qabbadhom, u għalhekk mhux haġa bi kbira li hu talabhom jinkludu qaddisin li kienu l-ewlenin fil-preferenzi devozzjonali tiegħu u tagħhom.

⁶⁹ Ta' min jinnota l-importanza speċjali ta' dan l-episodju u l-qbil tiegħu ma' l-episodju narrat f'*Benignitas* 17,1-2, għax fih tiġi murija ċ-ċentralità kattolika ta' Sant'Antnin, li l-kult tiegħu jiġi estiz matul is-sekli miċ-ċentru tal-kattoliċità fid-dinja kollha.

II – DWAR KIF PADOVA ĠIET MEHLUSA MINN TIRANN

[449] 8 Fiz-żmien li fih il-belt ta' Padova kienet ġiet mehlusa minn idejn il-kiefer Ezzelino da Romano, waqt li l-legat pontifiċju⁷⁰ kien qiegħed jassedja minghajr waqfien il-belt bl-eżerċtu tiegħu, fil-lejl tal-festa ta' Sant'Antnin il-gwardjan tal-patrijiet ta' Padova, frate Bartolomeo di Corradino, kien qiegħed iqatta' s-siġhat tal-lejl fis-sahra jitlob quddiem l-Arka jew il-qabar tal-qaddis, jitolbu bil-ħniena u b'ħafna dmugħ biex joghġbu jehles lill-belt. Jingħad li, f'daqqa wahda, mill-qabar instema' ħiereġ lehen mill-aktar ċar, li beda jgħid dawn il-kelmiet: 9 “Hija Bartolomeo, ma għandekx għalfejn tibza’, u la titlifx il-kuraġġ! Mhux biss, imma imtela’ bil-kuraġġ u kun ferħan. Kun af fi żgur li jiena qlajt mill-ħniena ta’ Alla li, fl-ottava tal-festa tiegħi, il-belt ta’ Padova terġa’ tiġi mirbuħa, u minn dak il-jum tibda tgawdi l-ħelsien tagħha bħas-soltu u jkollha l-immunità ta’ qabel”.

10 Hekk seħħ, bid-dispożizzjoni ta' Alla. Bosta patrijiet, li f'dak il-mument kienu qegħdin jishru fit-talb fil-knisja, taw xhieda li semgħu b'mod ċar dak il-lehen li kien qiegħed jagħmel dawk il-wegħdiet⁷¹. 11 Meta mbaġħad in-nies ta' Padova saru jafu b'din il-ġrajja, iddeċidew il-koll flimkien li jiċċelebraw ta' kull sena b'hena mill-akbar l-ottava ta' Sant'Antnin bl-istess solennità tal-festa. Dan l-istatut, għall-grazzja ta' Alla, għadu jithares bir-reqqa kollha sallum.

70

Il-legat kien l-arcisqof ta' Ravenna, Filippo Fontana.

71

L-orijini ta' din ix-xhieda hi Padovana, anzi konventwali. Maż-żmien ġiet iffurmata l-leġġenda dwar l-apparizzjoni profetika ta' Antnin lis-*socius* frate Luca, kif nistgħu naqraw f'affresk ta' Giusto de Menabuoi, li jgħib id-data ta' l-1380c., li wiehed jista' jammirah fil-kappella gotika fejn huma mharsin il-fdalijiet tal-Beatu Luca Belludi: *Hic dum beatus Lucas deprecaretur Deum sedula oracione pro conservatione Paduane civitatis meruit a beato Antonio sibi apparente revelationem habere quod in proximum...* L-aħħar kelmiet ma għadhomx jidhru fl-affresk, u forsi kienu jgħidu: *Padua liberaretur*.

III – DWAR IL-KONVERŻJONI TA' L-GĦAĠEB TA' L-USUARIO IACOPINO DA CARTURA

[450] 12 Frate Iacopino da Cartura⁷², lajk, kien jirakkonta li daħal fl-Ordni minhabba r-raġuni li sejrjn insemmu. Fis-seklu hu kien usuraio sfrenat billi jisloħ lin-nies b'imghaxijiet gholjin. Grazzi għar-rieda divina ma kellux ulied, għax dawn xi mindaqqiet jistgħu jimblukkaw t-triq tas-salvazzjoni għal xi whud.

13 Martu, iżda, kienet mara ta' fidi sinciera, u permezz tagħha hu seta' jasal għas-salvazzjoni, kif jikteb l-Appostlu. Fil-fatt hi kienet terfa' lejn Alla u lejn Sant'Antnin talb bla qatt ma tieqaf u kienet iżżur ta' kuljum il-knisja tal-qaddis, sabiex Alla, għall-imħabba tal-magħżul tiegħu, joghġbu jikkonverti lil żewġha. 14 Dak, iżda, mhux biss ma kienx iżur qatt lill-Qaddis, imma talli kien jaħqar lill-pellegrini u kullimkien kien iwaqqa' għaž-żufjett il-mirakli tiegħu.

15 Ġara, iżda, jum minnhom li, mirbuh mill-insistenzi ta' martu li dejjqitu, mar fil-knisja ta' Sant'Antnin. Proprju f'dak il-hin wiehed raġel, li kellu dirgħajh milwi u niexef qisu injama mghawwġa u niexfa qoxqox, ġie mfejjaq fuq il-qabar tal-qaddis. 16 Meta semgħu l-għajjat tal-mirakolat li beda jsemma' leħnu bil-qawwa kollha waqt li n-nervituri bdew jistrieħu, in-nies kollha li kienu preżenti fis-santwarju marru jiġru biex jaraw il-miraklu, u flimkien ma' nies oħrajn mar jiġri wkoll Iacopino. 17 Hu beda jqis b'attenzjoni lil dak ir-raġel marid li kellu wiċċu aħmar bil-battikata u kien qieghed isofri uġiġh mill-aktar kiefer, u beda jinnota kif dirgħajh kien qieghed jistrieħ u jitwal hekk li wiehed seta' jħares lejh, u li beda jimtela' bil-laħam u d-demm, bl-istess mod kif wiehed jimla' z-zalzett.

18 Meta ra dak il-miraklu, Iacopino reġa' lura d-dar bil-ġiri. Issa kien inbidel f'ruhu u qal lil martu: "Sinjura, issa spicċa ž-żmien li nibqgħu hawn". 19 U hu mall-ewwel mar daħal fl-Ordni, radd lura madwar għoxrin elf liri fi flus li kien ġemma' bl-interessi misluħin minn fuq dahar in-nies. Martu wkoll dahlet bil-ferħ kollu fost is-sorijiet ta' Santa Klara.

⁷² Cartura hi *comune* żgħir fil-provinċja ta' Padova. Mid-dokumenti jirriżulta li ċertu *frater Iacobinus de Carturio* kien jgħix fil-kunvent ta' Sant'Antnin f'Padova fis-snin 1272-1297.

IV – DWAR KIF PATRI MINURI ĠIE MFEJJAQ MIN-NUQQAS TA' DAWL

[451] 20 Wieħed patri ta' l-Ordni tal-Minuri, li kien jismu Teodorico, kien ilu sentejn nieqes mid-dawl ta' għajnu x-xellugija. Hu ġie mill-art tal-Puglie, jitlob bil-ħniena u jmil sa l-art quddiem il-qabar ta' Sant'Antnin, mhux mingħajr periklu kbir għal saħħtu. 21 Dam jghix għal xi żmien fil-kunvent ta' Padova, u ta' spiss kien iżur bid-devozzjoni l-Arka tal-Qaddis, u hemmhekk kien jitolbu b'insistenza l-grazzja tal-fejqan. 22 Fl-ahharnett, meta reġa' kiseb lura d-dawl mixtieq ta' għajnejh, seta jmur lura ferħan u rikonoxxenti lejn art twelidu, minn fejn kien ġie.

V – BAHĦARA MEHLUSIN MILL-PERIKLU TAN-NAWFRAĠJU

[452] 23 Kien hemm ċorma rġiel u nisa, li kienu b'kollox madwar sitta u għoxrin, li kienu qegħdin ibahħru mill-post ta' Sant'Ilario, li jagħmel parti mid-djoċesi ta' Padova, lejn Venezia. Ma nżul ix-xemx waslu fil-lokalità ta' San Giorgio in Alga. 24 F'dak il-mument faqqgħet tempesta mill-aktar qawwija, u bdiet niezla xita bil-qliel. Madwarhom it-temp sar mudlam qisu bil-lejl u beda jonfoħ rih qawwi kontra tagħhom. Hekk huma ma setgħux jaslu bl-ebda mod fid-destinazzjoni tagħhom, u l-luzzu li kienu fuqu beda jithabbat 'l hawn u 'l hinn mill-mewġ. 25 Il-bahħara stennew li l-mewt kienet fil-qrib, u kienu jafu li ma kienx hemm l-ebda għajnu għalihom mill-bnedmin. B'hekk huma bdew jistqarru dnu biethom fil-pubbliku. Wara li rċevew l-assoluzzjoni minn wieħed saċerdot li kien hemm preżenti, b'ħafna dmugħ u tnehid bdew jitolbu lkoll flimkien il-protezzjoni ta' l-imqaddes Antnin, u bdew jagħmlu wegħda li joffru min haġa, u min oħra.

26 O x'qawwa werā magħhom il-missier l-aktar meqjum! U liema tjeiba veneranda ried juri lejhom! Filwaqt li kienu f'periklu għal hajjithom, dak il-ħin stess ġiet tiltaqa' magħhom il-qawwa li talbu mill-Aktar Għoli, bil-hila tal-merti tal-qaddis tiegħu. 27 Qabel xejn ikkalmat dik it-tempesta; imbagħdad, mill-luzzu tagħhom beda hiereġ dawl ta' l-għaġeb, favur dawk l-imsejkna li kienu fid-dlam, u beda jwassalhom b'heffa kbira u ta' l-għaġeb qawwijin u shaħ lejn il-port tas-salvazzjoni.

Meta waslu hemm dak id-dawl għab minn quddiemhom. 28 Il-mehlusin bdew ixandru li huma ġew mirakolożament mehlusin minn halq il-mewt bit-tmexxija tar-raġel qaddis, u mimlijin rikonoxxenza, raddew lilu sagriċċju solenni ta' tiffhir.

VI – DWAR KIF QAJJEM L-IBEN TA' MASTRUDAXXA

[453] 29 Wiehed mastrudaxxa mill-Marca Trevigiana kien għażel bhala protettur tiegħu, b'devozzjoni sinċiera u mqanqla, lil Sant'Antnin. 30 Dan kellu iben żagħżuġh, li kien ihobbu bi hlewwa kbira. Alla għoġbu jahtafulu bil-mewt, li hi d-destin ta' kulhadd. 31 Kif kienet id-drawwa tagħhom, il-qraba kienu waslu fil-punt li jidfnu l-ġisem mejjet tiegħu, meta l-missier, li kien deċiż li jhares lil dak il-ġisem biex jiehu l-ħajja, qal b'fiduċja mhegga lil dawk li kienu fil-qrib: "Jiena ċert li l-imqaddes Antnin, li dejjem habbejtu b'devozzjoni shiha, tiġih hniena min-niket tiegħi u jerġa' jagħtini lura t-tifel ħaj u f'saħħtu".

32 Kien diġà sebaħ it-tielet jum, imma l-mejjet ma kien qed jagħti l-ebda sinjal ta' ħajja; hekk il-ħbieb u l-qraba bdew jiddieħku bis-semplicità ta' dak ir-raġel ġust, li kien ilu jistenna għal tlitt ijiem li l-ġisem mejjet ta' ibnu jerġa' lura għall-ħajja, għalkemm issa *kien beda jrejjah, bhal Lazzru* (cfr. Ġw 11,39). 33 Fl-ahharnett, għall-merti ta' Sant'Antnin, il-qawwa ta' l-għaġeb tal-Hallieq f'daqqa waħda giet għall-għajnuna ta' dak il-mastrudaxxa li kien qieghed jippersevera fit-talb u fil-fidi li ma tiġix nieqsa. Fost il-għaġeb u l-ferħ ta' dawk kollha li kienu preżenti, iż-żagħżuġh reġa' qam, u reġgħet inghatatlu lura l-ħajja u s-saħħa.

34 Dawk li kienu fil-qrib, meta raw dak il-miraklu, bdew ifaħħru lil Alla bit-tiffhir, għaliex għoġbu jfarrag b'imħabba hekk kbira lil dak il-missier mgħolli bin-niket, u hekk bdew jigglorifikaw il-qaddis tiegħu permezz tal-qawmien mill-imwiet ta' dak iż-żagħżuġh.

24 – MIRAKLI OHRAJN

I – TIFEL LI TQAJJEM MILL-MEWT

[454] 1 Fil-belt ta' Lisbona kien jgħix tifel jismu Parisio, li kien jiġi mill-qrib hafna mill-missier qaddis tagħna Antnin⁷³. Jum minnhom xi tfal ohrajn, bil-hsieb li jmorru harġa hdejn il-baħar, kif jiġri f'dik l-età, haduh magħhom fuq dghajsa żghira. Imma f'daqqa wahda qamet tempesta qawwiya fuq il-baħar⁷⁴, u d-dghajsa b'dawk kollha li kienu fuqha malajr inbelghu mill-mewġ li qajjem ir-rih. 3 Izda filwaqt li t-tfal l-ohrajn, li kienu akbar minnu u kienu jafu jgħumu, irnexxielhom isalvaw, dak it-tifel ċkejken belghu l-baħar fond.

4 Min sar jaf bid-disgrazzja mar jgħid lil ommu li binha kien għereq. Dik bdiet tixher u tolfoq, u marret tigri lejn xatt il-baħar. Meta rat lis-sajjieda lesti biex jixhtu x-xbiek fil-baħar, bdiet titlobhom bil-ħniena biex jixhtu x-xbiek fil-post li fih kien għereq it-tifel. Ghalkemm tilfitu bhala ħaj, imma almenu riedet tarah mejjet, mifnija bil-ghali kif kienet. 5 Huma, mela, xehtu x-xbiek fil-baħar, u tellghu lit-tifel qisu ħuta, - u f'dehra li kienet taqsam il-qalb ta' kull min raha, - tawh lil ommu.

6 Il-qraba u l-ħbieb ġew jiġru u flimkien ma' dik il-mara ġarrew il-ġisem mejjet lejn id-dar b'ħafna biki u ghajjat. Imbagħad dendluh saqajh 'il fuq u rasu 'l isfel biex jgħinuh forsi jaqla' barra l-ilma li kien bela'. 7 Imma minkejja dan, iċ-ċkejken ma kien jagħti l-ebda sinjal ta' ħajja; kellu ħalqu sserrat u haddejh pallidi, bhala dawk ta' wiehed mejjet. Kull tama kienet għabet.

8 Il-ghada l-familjari iddeċidew li jidfnu l-ġisem ċkejken tat-fajjel, li kien sar iebes fil-kesha tal-mewt. 9 Imma ommu ma hallithomx bl-ebda mod, u mqanqla minn ilfiq mill-aktar morr, bdiet titlob bla taqta' lill-imqaddes Antnin, u twiegħdu li, jekk jagħtiha lura lil binha ħaj, hi toffrih meta jikber biex isir patri fl-Ordni tal-Minuri.

⁷³ Fil-*Liber Miraculorum*, 39 (AF III, 142-143), dan il-miraklu jiġi inkluż kemm f'din ir-redazzjoni, kif ukoll f'redazzjoni iqsar [48] (AF III, 145). Skond din, it-tifel bla isem, li kellu madwar 5 snin kien *filius sororis* (neputi) ta' Sant'Antnin.

⁷⁴ Il-baħar tal-Paglia, fil-halq tax-xmara Tagus.

10 Dik il-mara devota kompliet tinsisti fit-talb u b'fiduċja li bl-ebda mod ma tiġi nieqsa, u irrikmandat ruħha lill-missier qaddis Antnin. Fl-aħharnett, fit-tielet jum, quddiem dawk kollha li kienu preżenti għal dik ix-xena, it-tifel qam mill-mewt, bil-qawwa tal-merti glorjużi ta' l-imqaddes Antnin. 11 Ommu, imbagħad, mimlija ferħ u hena, flimkien ma' dawk kollha li kienu maġenbha, u li kienu mibluġhin għal dan il-miraklu ta' l-għaġeb, għamlu ma' Alla u ma' Sant'Antnin offerta ta' tifhir.

12 Meta, mbagħad, għaddew is-snin, u t-tifel kiber, l-omma twajba ma nsietx il-wegħda li kienet għamlet, u afdatu f'idejn l-Ordni tal-patrijiet Minuri. 13 Hu sar reliġjuż, u ha l-isem ta' frate Parisio u għex hajja tidli bil-qdusija taħt kull aspett. Kien soltu jirrakkonta fid-dettalji kollha l-miraklu li għamel miegħu l-Hallieq, li hu s-salvazzjoni u l-hajja tal-mejtin, għall-merti tal-qaddej tiegħu Antnin.

II – DWAR IL-QNIEPEN LI DAQQEW WAHEDHOM

[455] 14 Ix-xhud li għadna kif semmejna, jiġifieri frate Parisio, irrakkonta lil ħutu l-patrijiet dwar grajja mirakoluża oħra, li grat f'Lisbona. 15 Fil-jum li fih il-missier qaddis u ħuna Antnin gie miktub fil-katologu tal-qaddisin⁷⁵, il-poplu kollu ta' Lisbona hassu mimli b'ferħ li ma jitfissirx, imma ma setax jifhem minn liema raġuni kien tqanqal għal ferħ bħal dan. 16 Mhux biss, imma saħansitra oġġetti bla hajja, bħalma huma ċ-ċnieċel u l-qniepen ta' l-istess belt, bdew idoqqu wahedhom, mingħajr ma hadd ma kien qiegħed iċaqlaqhom, u hekk bdew jesprimu, bid-daq tagħhom, il-glorja tal-kbir qaddis.

17 Meta għadda ftit taż-żmien, kulhadd sar jaf li l-imqaddes Antnin kien gie mgholli fil-gieħ bil-glorja tal-kanonizzazzjoni eżattament f'dak l-istess jum li fih, kif għidna, l-belt kollha kienet ferħet b'ferħ li ma jitfissirx. 18 Imlibbsa bid-dawl u d-dija ta' dawn l-għegubijiet insinji, l-belt ta' Lisbona iddedikat b'festa solenni lil Sant'Antnin l-altar

⁷⁵ 30 ta' Mejju 1232, solennità ta' Pentekoste.

maġġur tal-kattidral⁷⁶. 19 Il-festa tiegħu, fost fġoritura ta' mirakli, tiġi hemmhekk iċċelebrata kull sena b'solennità kbira.

25 – FRAMMENT TA' L-EPILOGU

1 /.../ frate Bartolomeo da Trento, mill-Ordni tal-Predikaturi.

⁷⁶

L-awtur irid ifisser li l-altar maġġur tal-kattidral ta' Lisbona, iddedikat lill-Verġni Marija Assunta, kellu bhala kompatrun lil Sant'Antnin, il-qaddis ġdid, li ta' tifel kien jagħti servizz liturġiku fl-istess knisja kattidrali.

IL-HAJJA TAL-MISSIER QADDIS ANTNIN TA' PADOVA

jew

«LEGENDA RAYMUNDINA»

miktuba minn Franġiskan tal-kunvent ta' Sant'Antnin ta'
Padova,

diġà attribwita lil Fra Pietro Raymundi minn Saint-Romain
(wara s-sena 1293)

INTRODUZZJONI

Il-*Legenda Raymundina* hi wahda mill-fonti Antonjani ta' tmiem is-seklu 13. Nafu li nkitbet f'dan iż-żmien għaliex tagħmel riferiment għar-rebħa tal-Guelfi fuq Padova fl-1256, għat-translazzjoni tar-relikwi ta' Sant'Antnin magħmula minn San Bonaventura, ministru ġeneral ta' l-Ordni, fl-1263, u għal bosta għegubijiet li seħħu bl-interċessjoni ta' Sant'Antnin fl-1293. L-ambjent li fih inkitbet din il-fonti kien ċertament il-kunvent Franġiskan ta' Sant'Antnin ta' Padova.

Fonti ohrajn ta' l-epoka, bħalma huma r-*Rigaldina*, il-kronista Riccobaldo da Ferrara (†c.1312), u l-*Chronicon di Lanercost*, kollha jittkellmu dwar bosta mirakli li seħħu fl-1293, u li kabbru l-fama tawmaturġika ta' Sant'Antnin ta' Padova. Hu għalhekk li l-istoriċi jaqblu li r-*Raymundina* inkitbet ċertament ftit taż-żmien wara l-1293.

L-awtur tar-*Raymundina* jikteb: “Jifrah l-Ordni fqajjar, imhabbat mill-qilla tat-tempesta” (14,18). Għaliex jgħid li l-Ordni hu *tempesta convulsa*? Jista' jkun li jirreferi għall-kriżi li qamet bil-bolla *Etsi excessus* ta' Bonifaċju VIII (12 ta' Ġunju 1302), miktuba minn Anagni, li biha l-Papa ikkundanna żewġ inkwiżituri Franġiskani tal-Veneto, fra Boninsegna da Trento u fra Pietrobono de Brosemini da Padova. L-awtur iħares lejn din il-persekuzzjoni bħala attakk fuq ir-*religio paupercola* tal-komunità Franġiskana ta' Padova, li thares b'għozza r-relikwi ta' Sant'Antnin.

L-ewwel kwart tas-seklu 14 jimmarka wkoll wiehed mill-aktar

mumentu diffiċli fl-istorja ta' l-Ordni tal-Minuri. Hu ż-żmien li fih ġie elett Papa Ġwanni XXII u l-ministru ġeneral Michele da Cesena, fl-1316, li kellhom jidhlu f'kontroversja taħraq rigward il-validità tal-faqar tal-mendikanti, li kienu jsostnu li Kristu u l-Appostli ma kellhomx proprjetà. Ġlieda li rat il-kundanna tal-*Fratricelli Spiritwali* fl-1317, u saħansitra l-elezzjoni ta' antipapa Franġiskan, Pietro da Corbara fl-1328. Li *Spiritwali* Franġiskani fi Provence u fil-Marche kienu ilhom persegwitati sa minn tmiem is-seklu 13, l-aktar il-mexxejja tagħhom Pier Giovanni Olivi (†1297), Ubertino da Casale (†1329c.) u Angelo Clareno (†1337). Ninsabu fiż-żmien li fih il-ministru ġeneral Raymond Godefroy, jew Gaufredi, simpatizzanti lejn il-Franġiskani *Spiritwali*, ġie depost minn Bonifaċju VIII fid-29 ta' Ottubru 1295, u ġiet offruta lilu s-sede episkopali ta' Padova f'eżempju klassiku ta' *promoveatur ut amoveatur*, li hu ċaħadha biex temm haġtu fl-oskurità ta' kunvent mohbi (Arnaldo de Sarrant, *Chronica XXIV Generalium*, AF III, 431).

Ir-*Raymundina* inkitbet ċertament f'Padova, fil-kunvent ta' Sant'Antnin, għax tuża espressjonijiet solenni bħalma huma: *insignis ac magnifica civitas Paduana*, li *custodit honorifice nobile depositum* (il-qabar ta' Sant'Antnin, 16,6), *catholica civitas Paduana, tot per ipsum viventem et mortuum beneficiis illustrata* (14,21).

Bħala legġenda aġjografika, ir-*Raymundina* jidher li baqgħet ċirkoskritta f'Padova. Fil-fatt, flimkien ma' l-*Assidua*, kellha tistenna s-sena 1883 qabel ma ġiet stampata. Iċ-“Ċittadella Antonjana” ta' Padova kienet, mela, fil-kuntest tal-kult tal-qaddis, provinċja awtonoma għal kollox. Fil-fatt, jidher li l-istess partijiet li kienu jgħixu fil-kunvent ta' Padova kienu jgħożżu b'għira qaddisa t-tifkiriet ta' Sant'Antnin, imma f'it hadmu huma biex xerrduhom barra mill-ħitan ta' din il-belt. L-istess fra Luca Belludi († wara l-1285), li kien l-aktar sieħeb fidil (*socius*) ta' Sant'Antnin, u li għex warajh għal aktar minn nofs seklu fil-kunvent ta' Padova, ma kiteb l-ebda tifikira aġjografika ta' l-imghallem tiegħu (V. GAMBOSO, *Profilo storico del beato Luca “socius” di sant'Antonio*, in AA.VV., *La cappella del beato Luca*, Padova 1988, 147-148.167).

L-awtur tar-*Raymundina* hu Pietro Raymundi minn Toulouse, għalkemm il-kitba, mall-ewwel daqqa ta' għajn, ma tagħti l-ebda ħjiel dwar l-awtur tagħha, li jibqa' anonimu fid-dokument. L-ewwel studju ta' din il-legġenda kienu attribwewha lill-pinna ta' Giovanni da Cremona, ministru provinċjal ta' Padova (1299-1301), jew ta' Raimondino, leltur

f'Padova. L-istorjografu Konventwal Giovanni Sbaraglia (†1764) jgħid li fil-katalogu tal-biblijoteka antika manuskritta tal-kunvent ta' San Franġisk ta' Bologna (1401) jissemmew ċerti *legende fratris Raymundini*.

Kellu jkun l-istudjuż Ferdinand Delorme li fl-1899 jagħti indikazzjonijiet aktar ċari dwar l-awtur tar-*Raymundina*. Hu jindika l-awtur fil-persuna ta' fra Pietro Raymundi minn Saint-Romain, qrib Toulouse, li kien ministru provinċjal ta' Aquitaine fi Franza, qabel Arnaldo de Sarrant, awtur tal-*Kronaka tal-XXIV Ministri Ġenerali* (1365). Fil-*Legenda Rigaldina* ta' spiss jissemma Raymundi, u jingħad li hu kien ġabar flimkien (*recolligit*) diversi rakkonti ta' mirakli. Fil-*Chronica XXIV Generalium* Arnaldo de Sarrant jikteb li fid-29 ta' Novembru 1296 miet Raymond Rigaldi, *magister Parisiensis et minister Aquitanie*, u li laħaq warajh bħala ministru provinċjal *frater Petrus Raymundi de Sancto Romano, Tholosanus*, li miet fid-19 ta' Marzu 1297.

L-istoriċi sabu li dan fra Pietro Raymundi kien jinsab Padova fl-1293, bħala *lector*, jiġifieri professur tat-teoloġija. Ma ninsewx li l-kunvent minoritiku ta' Padova kien *studium generale* ta' l-Ordni, jiġifieri kunvent li fih kienu jiġu fost l-aħjar studenti u professuri (letturi), billi Padova kienet belt universitarja, kif kienu Pariġi, Oxford, Cambridge, Cologna, Salamanca, Bologna, Napoli.

Il-fonti tal-*Legenda Raymundina* huma kollha marbutin ma' dawk li kienu digà jiċċirkolaw fis-seklu 13. Qari attent ta' din il-legġenda jurina li l-fonti storjografika prinċipali tagħha hi ċertament il-*Legenda Assidua*. Insibu 112 paragrafi li jiddependu, b'xi mod jew iehor, mill-*Vita Prima*. L-iskop tal-bijografu hu ċertament dak li juri r-rabta shiħa mal-kariżma Franġiskan u mal-kunvent ta' Padova, li kien il-post li fih twieldet u żviluppat l-*Assidua*, imma wkoll ir-*Raymundina*.

Flimkien ma' l-*Assidua*, tokkupa post importanti bħala fonti tar-*Raymundina*, il-*Vita Secunda* ta' Julian minn Speyer, kif ukoll xi elementi mill-*Officium Rhythmicum*.

Bħal kull test aġjografiku medjevali, ir-*Raymundina* hi wkoll mimlija b'riferimenti bibliċi. B'kollox niltaqghu ma' 119 siltiet mit-Testment il-Qadim u 91 mit-Testment il-Ġdid.

Ir-*Raymundina* titkellem b'mod prudenti dwar it-tematika spiritwali Franġiskana fil-hajja ta' Sant'Antnin. Fi qbil ma' l-*Assidua*,

turi kif Fernando ma sarx patri minuri minhabba l-ammirazzjoni tiegħu lejn San Franġisk, u lanqas ma libes it-tonka biex jingħaqad mad-dixxipli tal-qaddis Serafiku ta' Assisi, u forsi lanqas biex jgħix esperjenza ta' hajja ewanġelika, imma pjuttost biex joffri ruħu lil Alla fix-xhieda erojka tal-martirju. Fil-kapitlu 1 ir-*Raymundina* turi kif Fernando għadda mill-hajja kanonikali Agostinjana għal impenn ta' ewanġelizzazzjoni fid-dinja, permezz ta' l-Ordni Franġiskan li miegħu ingħaqad. Il-kapitlu 2 hu mimli kliem ta' tiffir lil San Franġisk u l-Ordni tiegħu: “Meta l-imqaddes Franġisku, *bħal dielja għammiela* (cfr. Sir 24,23), żejjen il-ġnien kollu tal-Knisja bi fjuri gloriużi, ġara li xi patrijiet ta' qdusija kbira, mogħnija b'kull perfezzjoni, ġew mibgħuta mill-istess Missier biex jagħmlu l-ġid lill-poplu nistrani kollu. Għad li kienu rġiel sempliċi u mhux ta' hafna skola, ta' qagħda soċjali baxxa u ftit fin-numru, irnexxielhom jikkonvertu kotra ta' nies ta' kultura għolja, magħrufa sewwa għall-qagħda tagħhom, u jqabbdhom it-triq tal-penitenza ewanġelika, kważi f'kull rokna tal-kristjanità. Tferrxu ma' kullimkien, bħallikieku kienu raġġi tax-xemx li jdawwlu d-dinja. Hekk tferrxu bħal friegħi ta' dielja li tagħti hafna frott. Uljed il-barka irriflettew il-ġieħ ta' min nissilhom”.

Ma jissemma xejn dwar laqgħa bejn Antnin u Franġisku waqt il-kapitlu ġenerali ta' l-1221, grajja li hi rakkontata fil-kapitlu 5. Imma San Franġisk jissemma mill-ġdid fil-kapitlu 9,13-14, fl-episodju tal-kapitlu provinċjali ta' Arles, li fih jidher ibierek lill-patrijiet miġbura. Ta' min jgħid li, fl-istess żmien li fih inkitbet ir-*Raymundina*, Giotto kien qiegħed ipitter l-affreski tal-bażilika superjuri ta' San Franġisk f'Assisi, li f'wieħed minnhom tiġi rappreżentata proprju din ix-xena.

Ir-*Raymundina* ssemmi wkoll it-*tempore translationis sancti Francisci*, jiġifieri l-grajja famuża tal-25 ta' Mejju 1230 (kapitlu 10). L-aħħar darba li jissemma San Franġisk fir-*Raymundina* hu fil-kapitlu 12,6, b'riferiment għall-istimmati: “San Franġisk irċieva l-istimmati gloriużi fuq il-muntanja (La Verna), bħala premju għat-talb tiegħu bla jaqta””. Hekk ukoll Sant'Antnin kellu l-grazzja tal-kontemplazzjoni fiċ-ċella fuq is-siġra tal-ġewż fl-eremitaġġ ta' Camposampiero.

Fl-aħħarnett il-preżenza tal-patrijiet minuri fir-*Raymundina* tissiġilla r-rabta li Antnin kellu ma' San Franġisk fl-ispiritwalità li għex. Kienu l-patrijiet minuri ta' Olivais li heġġew lil Fernando biex, minn kanonku regolari Agostinjan, isir patri minuri.

Ir-*Raymundina* għandha l-iskop li tigglorifika lil Sant'Antnin proprju f'mument li fih f'Padova kienu saru għegubijiet speċjali fuq il-qabar tiegħu. L-istil tagħha hu dak ta' panegierku ta' tifhir lill-qaddis ta' Padova: "O raġel l-aktar qaddis li għaraft tiċċad lilek innifsek, u għorr is-salib tal-Mulej, kif jikkmanda l-Evangelju" (kapitlu 13,19).

IL-HAJJA TAL-MISSIER QADDIS ANTNIN TA' PADOVA

jew

«LEGENDA RAYMUNDINA»

miktuba minn Franġiskan tal-kunvent ta' Sant'Antnin ta'
Padova,

diġà attribwita lil Fra Pietro Raymundi minn Saint-Romain
(wara s-sena 1293)

1. JIBDA L-PROLOGU GHALL-HAJJA TA' SANT'ANTNIN TA' PADOVA

[456] 1 L-għan ta' min jikteb kotba dwar l-istorja hu li jgħaddi lill-generazzjonijiet ta' warajh informazzjoni utli, imma spiss jiġri li jkun hemm nuqqasijiet. Dan jista' jiġri kemm għax il-memorja tfallilu kif ukoll għax ma jkunx jaf il-fatti kollha. Xi drabi wkoll għax jonqos milli jagħmel ftitxija storika bir-reqqa u għalhekk faċilment jiżbalja. 2 Dan li qed ngħid jiġri kemm f'kitbiet sagri kif ukoll f'dawk profani. Dawn il-fatti huma hekk kotrana li, biex ma ntawwalx iżżejjed, inhoss li ma hemmx għalfejn f'din il-kitba nagħti hafna eżempji biex nikkonferma dak li għadni kemm għidt.

3 Xejn ma għandna għax nistaghgħbu b'dan, ladarba ġara bosta drabi lil nies mogħnija bi *spirtu ta' profezija*, li ma *gharblux* biżżejjed *l-ispirazzjonijiet* (cfr. Apk 19,10; 1Ġw 4,1) li rċewew u t-tħabbira tagħhom ipprezentawha bħallikieku oraklu ġej mis-sema. Sa fl-aħħar, imbagħad, meta *ghollew ghajnejhom 'il fuq* (cfr. Iż 51,6), raġġ ta' dawl divin urihom biċ-ċar il-verità. 4 L-appostlu wkoll jagħti xhieda meta jhegġeg: *Jekk taħsbu xort'ohra, jagħtikom id-dawl Alla* (Fil 3,15).

5 Jiena u nagħti bidu biex, imġieghel mill-ubbidjenza¹, nikteb il-

¹ L-aġġografu jistqarr li kiteb din l-opra imġieghel mill-ubbidjenza reliġjuża. Forsi kien is-superjur lokali tal-kunvent ta' Sant'Antnin ta' Padova li qabbd u jikteb. Fl-1293 kien gwardjan fra Paolino da Milano, li jidher ukoll gwardjan fis-snin 1300 u 1312. Wara l-1294 kienu gwardjani fra Fidenzio u fra

hajja tal-qaddis missier Antnin, nistqarr li f'ċerti affarijiet se nitbiegħed minn dak li jirrakkontaw bijografi oħrajn li ġew qabli², ladarba rnexxieli nsib il-verità tal-fatti wara li wasalt għal tiftix żgur u *xhieda li huma ta' min jemminhom* (cfr. S 18,8).

6 Dan hu l-qaddis Antnin li, wara li għex *hajja* kollha sinċerità taht ir-Regola tal-kbir dutur Santu Wistin, għadda biex jimxi fuq il-passi ta' l-imqaddes missier Franġisku meta dan kien għadu haj. Immexxi mill-ispirtu, bidel għamla ta' *hajja* magħluq f' monasteru, ma' xorta oħra ta' *hajja* li sservi ta' edifikazzjoni pubblika. 7 Kien tal-fehma li kienet haġa aktar toġġob lil Alla li *johroġ fil-beraħ, jghix fl-irhula* (cfr. Għan 7,11) u jikkonverti l-midinbin fil-periklu li jintilfu, milli jittraskura s-salvazzjoni tal-mifdijin u jibqa' fil-bejta tal-kontemplazzjoni, ukoll jekk hemm igawdi l-hlewwiet qaddisa³.

8 Issa, billi t-twertieq tal-pjani tagħna għandna *nhalluhom f'idejn il-Mulej* (cfr. 2Kor 3,5), u kull interpretazzjoni awtentika tiġi mill-*Verb li kien fil-bidu* (cfr. Ġw 1,1): jekk ngħid xi haġa tajba, din ma tkunx mertu tiegħi li niftaħar biha, li minix għajr il-*pinna ta' kittieb* (cfr. S 44,2); għandna nagħtuha lura lill-*Awtur* (cfr. Atti 3,15; Lhud 2,10; 12,2) veru. 9 Mill-banda l-oħra, id-difetti li wieħed jiltaqa' magħhom, irrid li jiġu attribwiti għal dñubiet. Hekk dawk li huma aktar ta' hila, għad li jċanfruni, nitlobhom juruni ħniena; iva, għax jien nammetti l-limitazzjonijiet tiegħi. Nitlob ukoll li, jiena u nikteb din l-istorja fil-qosor, ma niġix imċaħhad mit-talb tal-fraternità⁴.

TMIEM TAL-PROLOGU.

Francesco Trissino minn Vicenza. Fl-1295-97 kien gwardjan fra Giuliano Apollonio minn Padova, u fl-1298-99 fra Antonio Scarabello, ukoll minn Padova. Jekk l-inkarigu ġie mill-ministru provinċjal, fis-snin 1289-99 kien ministru fra Bartolomeo Mascara, mill-familja nobbli ta' Sant'Andrea, li miet fl-14 ta' Frar 1301.

² Id-dokumenti aġjografici dwar Sant'Antnin, li għalihom jirreferi l-awtur, huma l-*Assidua*, il-*Vita Secunda*, id-*Dialogus*, u jista' jagħti l-każ li hu kien jaf ukoll il-*Benignitas*.

³ L-awtur juri l-kuntrast bejn il-*hajja* kontemplattiva (fil-kjostru tal-monasteru) u dik attiva, apostolika, ta' l-Ordni jiet mendikanti. Fil-kariżma ta' Antnin, iżda, dawn iż-żewġ dimensjonijiet sabu armonija perfetta.

⁴ Ma jidhri li saru xi korrezzjonijiet lir-*Raymundina* wara l-pubblikazzjoni tagħha.

TIBDA L-ĦAJJA TA' SANT' ANTININ TA' L-ORDNI TAL-PATRIJET MINURI

2. DWAR IL-PATRIJET MINURI MARTRI FIL-MAROKK

[457] 1 F'dak iż-żmien tal-ħniena divina, meta l-imqaddes Franġisku, *bħal dielja għammiela* (cfr. Sir 24,23), żejjen il-ġnien kollu tal-Knisja bi fjuri gloriużi, ġara li xi patrijiet ta' qdusija kbira, mogħnija b'kull perfezzjoni, ġew mibghuta mill-istess Missier biex jagħmlu l-ġid lill-poplu nisrani kollu. 2 Għad li kienu rġiel sempliċi u mhux ta' hafna skola, ta' qagħda soċjali baxxa u ftit fin-numru, irnexxielhom jikkonvertu kotra ta' nies ta' kultura għolja, magħrufa sewwa għall-qagħda tagħhom, u jqabbdhom it-triq tal-penitenza evanġelika, kważi f'kull rokna tal-kristjanità⁵. 3 Tferrxu ma' kullimkien, bħallikieku kienu raġġi tax-xemx li jdawwlu d-dinja. Hekk tferrxu bħal friegħi ta' dielja li tagħti hafna frott. Ulied il-barka irriflettew il-ġieħ ta' min nissilhom, fi qbil ma' kliem il-għerf: *Hu l-ġust li jimxi bir-reqqa, henjin uliedu li jiġu warajh* (Prov 20,7).

[458] 4 L-ulied ta' l-imsemmi missier qaddis, immarkat bil-privileġġ straordinarju ta' l-istimmati, kienu mheġġin minn imħabba herqana għall-aħħar għal Kristu. Misjuqin miż-żelu biex iwasslu l-fidi lil dawk li kienu għadhom ma jemmnu, raw kif għamlu u marru fl-ibliet tas-

⁵ L-aġjografu mall-ewwel juri l-għerq Franġiskani tal-vokazzjoni ta' Antnin: l-għażla radikali tiegħu li jidhol fil-missjoni tal-penitenti ta' Assisi qalb is-Saraċini. Kellu jkun grupp ta' patrijiet Minuri, li l-awtur isejjilhom *fratres sanctissimos, omni perfectione conspicuos ... carnaliter imperiti, seculariter abiecti ac numero exigui*, li nisslu fiż-żagħżuġ kanonku ta' Coimbra l-vokazzjoni missjunarja. L-espressjoni *quasi in omni christianitatis latere* tirreferi għall-espansjoni tal-patrijiet Minuri li, mill-1216, tferrxu ma' l-Ewropa u l-Lvant Nofsani. Cfr. J. Moorman, *L'espansione francescana dal 1216 al 1226*, in *Francesco d'Assisi e francescanesimo dal 1216 al 1226*. Atti del IV Convegno della Società Internazionale di Studi Francescani (Assisi 1976), Assisi 1977, 241-276.

Saraċini f'Ceuta⁶, Valencia⁷, il-Marokk⁸ u f'kotra ta' bliet oħrajn. Il-ħsieb tagħhom kien li hemm *ixandru lil Kristu l-Mulej* (cfr. Atti 11,20; Fil 1,17). Huma tqabdu bl-oghla ġieħ, u bil-prezz tal-martirju, kisbu l-premju tar-rebħa.

[459] 5 Fuq quddiemnett ta' din il-ġemgħa kienu hames patrijiet taljani, mibgħutin Spanja mill-missier qaddis Fraŋġisku biex hemm iferrxu l-Ordni. 6 Dawn il-patrijiet urew liema kien *l-ispirtu li kien janimahom* (cfr. Lq 8,55) għax bla biża' ta' xejn esponew ruħhom għar-rabja tas-sultan tal-Marokk. Dan bil-qawwa kollha kien qed joħodha kontra l-isem ta' Kristu⁹. Hemmhekk, huma *xandru 'l Kristu* (cfr. Lhud 11,36) b'kuraġġ ta' sur, wara li sofrew żeblieħ u swat. Ġew fl-aħħar maqtula bix-xabla, imma mhux mirbuħa fl-ispirtu tagħhom. Għolew 'il fuq biex jissieħbu mal-kori tas-sema u wara iddew bis-saħħa tal-kotra ta' l-għeġubijiet u l-mirakli li għamlu.

[460] 7 Pedro, iben magħruf tar-re tal-Portugal, ġab lura fi Spanja l-fdalijiet qaddisa tagħhom¹⁰. Xerred mal-provincji kollha tal-penisola l-aħbar li, b'mod ta' l-għageb, ġie meħlus mill-ħabs bl-interċessjoni ta' dawn il-qaddisin martri¹¹. Din il-ħaġa kienet ippruvata b'mod ċar

⁶ F'Ceuta kienu mietu martri fra Daniele mill-Calabria, flimkien ma' sitt patrijiet Minuri, fl-1227. Cfr. *Chronica XXIV Generalium*, AF III, 32-33 (*relatio brevis*) u 613-616 (*relatio longior*); F. Russo, "Le fonti della Passione dei ss. Martiri di Ceuta", MF 34 (1934) 113-117. 350-356.

⁷ Din il-belt ta' Spanja baqgħet taħt il-hakma ta' l-Gharab sa l-1238. Fl-1231 kienu mietu martri f'Valencia fra Giovanni da Perugia u fra Pietro da Sassoferato, li S. Fraŋġisk kien bagħathom fir-renju ta' Aragona. Cfr. *Chronica XXIV Generalium*, AF III, 186-188.

⁸ F'Marrakesh, fil-Marokk, kienu marru l-ewwel patrijiet li S. Fraŋġisk baġhat fost is-Saraċini, immexxiġin minn fra Vitale, li kellu jibqa' marid fi Spanja. Il-hamsa l-oħra kienu Berardo, Pietro, Adiuto, Accursio u Ottone. Il-martirju tagħhom sehħ fis-16 ta' Jannar 1220. Cfr. *Chronica XXIV Generalium*, AF III, 579-594.

⁹ Dettall mhux eżatt. Il-fonti kristjani taż-żmien kollha jaqblu rigward in-newtralità ta' Miramolino, sultan tal-Marokk. Il-persekuzzjoni li faqqgħet kontra l-missjunarji Fraŋġiskani kienet riżultat tal-metodu iebes tagħhom ta' evanġelizzazzjoni tal-Misilmin, li ma setax iħalli lis-sultan passiv, hekk li kellu jiddeċiedi li jagħtihom il-piena tal-mewt.

¹⁰ Pedro, imsejjah *infante*, kien l-iben tar-re tal-Portugal Sancho I (†1211) u hu r-re tal-Portugal Alfonso II (†1223) li saltan wara missieru.

¹¹ Dan hu dettall li ma nsibuhx fil-legġendi dwar il-Protomartri Fraŋġiskani

min-naħa, u tistrieħ fuq xhieda ta' min jemminhom mill-oħra. 8 Kienet proprju l-aħbar ta' din il-ġrajja li kebbset f'qalb Sant'Antnin xrara divina. Minn stat tajjeb ta' hajja li jogħġob lil Alla, ġhola 'l fuq għalliehor aktar perfett. Fi qbil ma' kliem il-profeta, qieghed il-bini tiegħu *fuq il-quċcata ta' l-ġholja* (Ezek 43,12), kif se naraw aktar 'il quddiem fir-rakkont tagħna.

3. TWELID U TFUILJA TA' L-IMQADDES ANTNIN, U KIF TA' ŻAGĤZUGH DAHAL FL-ORDNI TA' SANTU WISTIN

[461] 1 Antnin tweled fil-belt ta' Lisbona, fis-saltna tal-Portugal, iben ta' familja nobbli. Kienu joqogħdu f'dar in-naħa tal-punent tal-bażilika ta' l-imqaddsa Omm Alla, fejn kien hemm jistrieħ il-ġisem tal-ġlorjuż martri Vincenz. Fil-maġħmudija tawh l-isem ta' Fernando. 2 Il-ġenituri afdaw liċ-ċkejken binhom lis-saċerdoti li kienu jaqdu l-ministeru tagħhom f'din il-knisja biex jagħtuh l-ewwel tagħlim. Kien wisq xieraq li hu, il-ħabib sinċier tas-safa, jikber qrib il-Verġni. U bħala dak li kellu jkun l-atleta ta' Kristu, jirċievi l-formazzjoni tiegħu qrib ukoll tal-martri, rebbieħ ġlorjuż.

[462] 3 Is-snin tat-tfulija fil-harsien tad-dixxiplina għaddew, u meta bdiet toqrob l-adolexxenza, jiġifieri qrib il-ħmistax-il sena, beda jhoss fiħ u jibza' mill-perikli tad-dinja. Izda *bix-xabla ta' l-ispirtu* (cfr. Ef 6,3), għaraf irażżan l-attakki spissi tax-xewqat tal-ġisem, bħallikieku kien fi gwerra kontra l-Agareni u l-Idumej, pagani. 4 Fernando, żagħżugh ta' karattru nobbli, kien jaf tajjeb li *ż-żgħożija u l-pjaċiri buffura riħ* (cfr. Koh 11,10). Għalhekk, minn kmieni, medd għonqu għall-*madmad* (cfr. Mt 11,30) ta' Kristu. Kien għal din ir-raġuni li daħal fil-monasteru ta' l-Ordni ta' Santu Wistin, qrib il-hitana tal-belt li semmejna. Hemm libes il-libsa ta' dik il-familja reliġjuża, fittex li jobdi dak kollu li tikkmanda

tal-Marokk. Pedro kien sab kenn minn jeddu għand is-sultan tal-Marokk: "minħabba nuqqas ta' qbil ma' huh, Alfonso, u minħabba li kien jibza' minnu, [Pedro] harab u mar ifttx għajnuna u kenn għand is-sultan tal-Marokk" (AF III, 585). Wara li mbagħad harab minn għand is-sultan, u ha miegħu r-relikwi tal-martri Franġiskani, is-sultan tal-Marokk baġat is-suldati tiegħu biex jarresta lill-prinċep, imma dan irnexxielu jahrab minn taħt idejħ, u beda jsostni li kienu r-relikwi tal-Protomartri, li hu kien qed iġorr lura lejn il-Portugal, li ħelsuh minn taħt idejħ il-Miramolino.

r-Regola. B'hegga kbira gharaf jghakkes lil gismu, dejjem fil-qjies li kienet tippermettilu l-qaghda ta' sahhtu.

[463] 5 B'danakollu, għal min jikkonsagra ruhu lil Alla, mhux biżżejjed jillimita ruhu filli ma jehdiex għall-hajriet tal-gisem. Ihoss il-bżonn li jnaqqas xi haġa minn dak li jrid il-gisem, biex b'mod hieles jiddedika ruhu għall-hwejjeġ ta' Alla. Ma damx ma ntebah li d-diskorsi mondani u spissi mal-familjari kienu qegħdin ifixkluh milli jilhaq il-ħsieb tiegħu. Wara madwar sentejn f'dak il-monasteru qatagħha li jaqta' l-habel li kien jorbtu mal-gisem. Irnexxielu jegħleb il-ftahir żejjed ġej mill-kuntatti mal-familjari bħallikieku kien għana li jsajjar tas-Sireni¹². Bahħar b'aktar serenità u haffef lejn l-art imwiegħda. 6 Id-dgħufija ta' mohħ il-bniedem twaħħal tassew, u hekk faċilment tibqa' attakkata meta tuża l-hwejjeġ li jogħgħbu, kif hemm miktub: *Min imiss il-qatran, jithammeg* (Sir 13,1a).

[464] 7 Għarraf b'din ix-xewqa ta' qalbu lis-superjur tal-monasteru tiegħu. B'hafna taqtigh il-qalb, qala' l-permess meħtieġ biex jghaddi għall-monasteru iehor ta' l-istess Ordni, fl-istess renju. Mar jghix fil-monasteru tas-Salib Imqaddes f'Coimbra, bogħod tlitt ijiem mixi mill-belt fejn twieled. 8 Meta wasal hemm, bħallikieku biex jimita lil Abrahāma li *tbiegħed minn artu u niesu* (cfr. Ġen 12,1.9), mistikament erħielha lejn in-naħa ta' nofsinhar, kif appena ingħaqad ma' dik il-ġemgħa qaddisa¹³. Bil-harsien ta' mgieba mill-aktar sinciera, id-dinjità msieħba ma' dixxiplina, il-hegga tad-devozzjoni u l-impenn reliġjuż tiegħu kienu prova ċara daqs il-kristall li dik il-bidla ma kienetx frott ta' karattru li ma jafx xi jrid.

[465] 9 Ladarba *s-sehem it-tajjeb hu dak li għażlet Marija* (Lq 10,42), jiġifieri li wiehed ma jieqafx jahseb lejl u nhar fuq il-liġi ta' Alla, irraġel qaddis, wara li twarrab mit-tingis tad-dinja, imqanqal mill-Ispirtu ta' Dak li *jagħmel l-għamara tiegħu fl-erwieħ qaddisa* (cfr. Gherf 7,27), ingħata kollu hegga għall-istudju tal-Kotba Mqaddsa. 10 Il-hin li kien jibqagħlu wara l-ghemejjel ta' qima, ma kienx jghaddih fl-għażż jew jinhela fix-xejn; kien jimlieh bil-ħidma iebsa ta' l-istudju qaddis.

[466] 11 Kien jaf li *kull bhima li ma tixtarrix hi mniġġsa* (Lev 11,26)

¹² Immaġini meħuda mill-*Odissea*.

¹³ Il-komunità venerabbli tal-Kanoniċi Regolari ta' Santu Wistin tal-monasteru rjali ta' Coimbra.

u li l-periklu ta' l-għażż jitkeċċa biss bil-hidma tal-*bniedem ta' ġewwa* (Rum 7,22). Infatti, ċerti ħaddiema, ukoll jekk imfarrkin bix-xogħol manwali, juru ż-zina tagħhom b'ħafna diskorsi oxxeni. 12 *It-tahriġ tal-ġisem ftit jiswa, waqt li għal kollox tiswa* (1Tim 4,8) t-tjieba tal-*bniedem ta' ġewwa* (cfr. Ef 3,16), dik li bil-Grieg isejjhulha '*thosebia*'¹⁴.

[467] 13 Bla ma qatt ta kas tal-labiriniti ta' l-għerf uman, li għalih xi whud kienu jinghataw halli jkollhom *għaliex jintefhu bihom infushom* (cfr. 1Kor 8,1) u fl-istess hin *jigbdu fuqhom il-korla* (cfr. Rum 2,5) ta' l-Aktar Gholi, hu mhux biss stampa fil-memorja tiegħu t-test sagra fl-espressjoni letterali, imma għaraf jifhem fil-fond kemm is-sens allegoriku kif ukoll dak anagoġiku¹⁵. Fittex bir-reqqa wkoll l-irqaqat tal-kontroversji, bil-ghan li jifhem l-interpretazzjoni tar-regoli għall-kisba tal-verità. Fl-istess hin kien jirribatti l-qerq tat-tagħlim żbaljat. Dan deher b'mod l-aktar ċar aktar 'il quddiem, meta b'tagħlimu ta kotra ta' provi.

[468] 14 Imnaddaf fl-ewwel perjodu ta' ħajja reliġjuża, ġie mbagħad imdawwal fit-tieni. Kif diġà għidna, fil-quċċata tal-perfezzjoni, huwa xtaq b'herqa kbira li jasal għall-milja tagħha. Hekk ikun jisthoqqlu jiġi magħdud ma' dawk li jgħixu fil-*kmamar tat-tielet sular tat-tempju tal-Mulej* (cfr. Eżek 42,5-6), li dwarhom jitkellem il-profeta, kmamar li johorgu 'l barra minn tahtnett fl-art u n-nofs tal-bini.

[469] 15 Fl-ewwel monasteru l-qaddis tagħna, imkisser kif kien fis-sagrificċji mistiċi, offra *s-smid fin* (cfr. Lev 2,1) tas-safa l-aktar sinċiera;

¹⁴ Il-kelma Griega li tikkorrispondi għall-kelma latina *pietas*, fil-fatt hi *eusebia*.

¹⁵ Fil-Medjuevu l-Iskrittura kienet tiġi studjata skond id-diversi sensi tagħha. It-test sagra kellu, qabel xejn, is-sens *letterali* jew *storiku*. Imbagħad wiehed kien jgħaddi għas-sens *allegoriku*, jiġifieri s-sens simboliku tat-test sagra. Sens ieħor kien dak imsejjah *tropoloġiku*, jew morali, jiġifieri dwar l-imġieba tajba mibnija fuq il-virtujiet. L-oghla sens kien dak *anagoġiku*, jew mistiku, li kien iwassal għall-għarfien ta' l-iskop finali ta' kull tagħlim: l-għaqda mistika ma' Alla fit-talb. Dan kien il-metodu tal-*Lectio sacra*, jew *Lectio divina*, li kienet il-bażi tat-tagħlim teoloġiku tas-Santi Padri u tat-tradizzjoni monastika li fiha trabba Sant' Antnin bħala kanoniku regolari ta' Santu Wistin. Il-*Questiones*, jew kontroversji, kienu pjuttost spekulazzjonijiet teoloġiċi, li permezz tagħhom it-teologu kien jipprova jadatta l-veritajiet tar-rivelazzjoni għall-għerf uman u filosofiku, l-aktar biex jipprova d-dogmi kbar tal-fidi nisranija.

fit-tieni, *s-sagrifiċċju tat-tjur* (cfr. Lev 1,14) hu u jfittex b'passjoni l-verità. Fit-tielet, imbagħad, li kien għalih kien joffri bhala *vittma tal-ħruq* lill-Mulej il-qawwa tal-*barri*, biex iġedded il-hartiet spiritwali, u fl-istess hin is-semplċità tan-*naghġa* u l-umiltà spontanja tal-*moghħza* (cfr. Lev 3,1.10)¹⁶. 16 Xewqan kif kien li jsir jaf it-triq ta' perfezzjoni akbar, kiseb minghand il-Mulej li din tiġi rivelata lilu bil-mod kif sejrjn insemmu.

4. DWAR KIF DAĦAL FL-ORDNI TAL-MINURI U BIDEĦ ISMU

[470] 1 Il-fama li daqquet tant helwa tal-martirju gloriuż li ġarrbu l-patrijiet li semmejna fil-Marokk, aħbar li ġriet bil-ħlewwa u d-devozzjoni mal-provincji kollha ta' Spanja, dahlet b'qawwa tas-sema f'widnejn Fernando u qanqlet bis-shih l-ispirtu tiegħu biex isir jixbahhom. 2 Xtaq għalhekk li jilbes il-libsa għamla ta' salib li jilbsu l-patrijiet Minuri¹⁷. Fuq l-eżempju tal-martri, imkebbeb f'dik iċ-ċoqqa, deherlu li seta' jimita mill-qrib il-passjoni tal-Mulej imsallab.

[471] 3 Il-professjoni Franġiskana kienet tassew taqbel kemm mal-pjan ta' Alla għalih, kif ukoll mal-fehmiet qaddisa tiegħu. 4 Tabilhaqq, ir-Regola tal-patrijiet Minuri kienet taqbel perfettament ma' min fil-ġejjieni kellu jkun predikatur ta' l-għaġeb. Din ir-Regola kellha tiffurmah kemm għall-*hajja apostolika* kif ukoll għall-predikazzjoni, għax taqbel perfettament għal dawk xewqana għall-martirju. Tipprepara rġiel esperti u evanġelikament maturi u herqana li jmorru jevanġelizzaw lil dawk li m'humieħ insara¹⁸.

¹⁶ Din hi ežegezi allegorika tat-tliet waqtiet tal-*hajja ta' Antnin*, li fihom kienu jiddu l-virtujiet tiegħu. Fil-monasteru ta' S. Vincente spikkat is-safa mhux mittiefsa tiegħu; f'Santa Cruz l-istudju mhegġeġ tal-veritajiet teologiċi; fl-Ordni Franġiskan il-qawwa, is-semplċità u l-umiltà tiegħu.

¹⁷ Din l-espressjoni diġà nsibuha fit-*Tractatus de Miraculis*, 2, ta' Tommaso da Celano: *habitu penitentie sumpsit, crucis imaginem preferentem*. L-espressjoni dahlet ukoll fil-*Legenda Maior*, Mir. I,1.

¹⁸ Tidher hawnhekk il-pinna ta' kittieb Franġiskan, midhla tal-kariżma tal-fqajjar ta' Assisi, li jitkellem ta' spiss dwar il-predikaturi u dwar li l-patrijiet imorru jevanġelizzaw is-Saraċini (cfr. *Regola non bullata*, cc. 16 u 17; *Regola bullata*, cc. 9 u 12: *De predicatoribus; De euntibus inter saracenos et alios infideles*).

[472] 5 Xejn ma jaqbel aħjar għall-predikatur, jew ma hu aktar konvenjenti għall-martirju, mit-tagħlim li l-Feddej ta lid-dixxipli bil-għan li jixxandar l-Evanġelju u tiġi milqugħa wkoll it-tbatija tal-martirju. 6 Meta l-Mulej bagħathom jaqdu dawn iż-żewġ uffiċċji qal: *Tfittxux li jkollkom flus fuqkom, la tad-deheb, la tal-fidda u lanqas tar-ram; u la ħorġa għat-triq, la żewġ ilbiesi, la qrieq u lanqas ħatar.* U aktar 'il quddiem żied: *Ara, jien qed nibgħatkom bħal nġaġ qalb l-ilpup* (Mt 10,9.16).

[473] 7 L-ewwel wieħed minn dawn il-preċetti hu l-pedament sod tar-Regola qaddisa tal-patrijiet Minuri. It-tieni hu l-kumpliment nobbli tagħha, u bejniethom hemm id-direttivi li jirregolaw l-uffiċċju tal-predikazzjoni. 8 Hieni dan il-qaddis li x-xabla tal-persekutur xejn ma beżżegħtu, anzi qanqlitu biex jixtieq il-mewt misjuq mill-imħabba, biex il-glorja ta' mnifsejh ikun il-biża'.

[474] 9 Skond il-pjan ta' Dak li jiggarantixxi l-ghajnuna f'kull ċirkustanza, dik il-ħabta, qrib Coimbra, kienu jgħixu xi patrijiet Minuri fil-post imsejjaħ ta' Sant'Anton¹⁹. Kienu, iva, neqsin mix-xjenza, imma qalbhom kienet marbuta bis-shiħ mar-regoli ta' l-Evanġelju. Kienu predikaturi siekta, imma bil-ħajja ewanġelika li jgħixu, kienu jdawwlu kullimkien. Ma kienu jridu jew inaqqsu xejn ma' kliem il-Mulej²⁰. 10 Tabilhaqq, kienu rġiel foqra, jgħixu b'dak li jaqilghu meta jmorru jittallbu, kollhom fiduċja fit-tjubija tan-nies. Kienu jimxu fuq l-eżempju ta' Dak li, kif jgħid tajjeb San Ġilormu, kien jitmantna b'dak li joffrilu l-poplu²¹. U l-Evanġelju ta' San Luqa jgħid li *kienu jagħmlu tajjeb għalih dawk in-nisa twajba li kienu jkunu miegħu* (cfr. Lq 8,2). Il-patrijiet li semmejna kienu jmorru spiss iħabbtu l-bieb tal-monasteru, fejn kien jgħix il-bniedem ta' Alla, biex jittallbu l-karità.

¹⁹ L-eremitaġġ ċekjen ta' Olivais, fejn kienu jgħixu l-ewwel patrijiet Minuri fir-renju tal-Portugal.

²⁰ Espressjoni li tfakkarna fit-*Testment* ta' S. Franġisk 38-39: *Et omnibus fratribus meis, clericis et laicis, precipio firmiter per obedientiam, ut non mittant glossas in Regula neque in istis verbis, dicendo: "Ita volunt intelligi". Sed sicut dedit michi Dominus simpliciter et pure dicere et scribere Regulam et ista verba, ita simpliciter et sine glossa intelligatis et cum sancta operatione observetis usque in finem.*

²¹ HIERONYMUS, *Epistola* 127, 5, *Patrologia Latina* 22, 1090: *recordetur sanctas feminas, comites Domini salvatoris, quae ministrabant ei de sua substantia.*

[475] 11 Jum fost l-ohrajn il-qaddis tagħna mar ikellimhom. Urihom li kellu l-*hsieb* li jissieheb fl-Ordni tagħhom, misjuq kif kien mix-xewqa li kien iħoss fih għall-martirju. 12 Din ix-xewqa hekk qaddisa mliethom bil-ferħ. Bla telf ta' *zmien* iddeċidew il-jum meta kellu jilbes it-tonka Franġiskana.

[476] 13 Il-qaddej ta' Kristu, sod għall-ahħar fil-fehma tiegħu, kiseb il-permess mehtieg minghand is-superjur tal-komunità²², bil-għan li jilħaq il-perfezzjoni aktar għolja. Fil-jum miftiehem, fil-monasteru tiegħu stess, libes it-tonka tar-religjon fqajra. 14 Waqt li l-patrijiet, se jtiru bil-ferħ kienu se jaqbd u triqthom lura flimkien man-neofita glorjuż tal-*hajja* sempliċi, wiehed mill-kanoniċi tal-monasteru tas-Salib Imqaddes, b'qalbu mfawra bin-niket, qal: "Mur, mur, għax għad issir qaddis!"

[477] 15 Antnin dar u dik l-espressjoni la *ċahadha* kif gieb u laħaq, u lanqas ma ikkonfermaha. Xejn ma hawdu t-tifhir li sema'. Warrab il-ftahir li ġej mill-bnedmin, u wera l-kobor veru ta' qalbu b'din ir-risposta umli li ta: "Meta għad tisma' li sirt qaddis, int għad tfahħar lill-Mulej għal dan".

[478] 16 Issa billi dak il-post kien magħruf bhala ta' Sant'Anton, u serva ta' okkażjoni għar-raġel qaddis biex jibdel l-Ordni religjuż u jegħleb id-dinja darba għal dejjem, dawk il-patrijiet, fis-semplicità tagħhom – is-semplicità hi virtù li tiddefendi u tmexxi l-qaddisin – tawh l-isem ta' Antnin, biex bhallikieku juru li issa jagħmel parti mir-razza spiritwali ġdida, jew biex jesprimu rebha. 17 U kien isem li tassew joqogħd u, għax etimologikament Antnin donnu jfisser "xi hadd li jilħaq dak li hemm quddiemu"²³. Tabilhaqq, sa mit-tfulija bikrija, hu qatt ma waqaf jaspira b'hegga għall-idejal li kellu quddiemu, kif jgħallem l-apostlu (cfr. Fil 3,13). 18 Forsi ssejjaħ Antnin, għax bir-ragħad tal-predikazzjoni l-aktar għolja, hu sawwat il-qlub iebsa tan-nies li jgħixu skond id-dinja.

²² Il-prijur tal-komunità tal-Kanoniċi Regolari ta' Coimbra kien jismu João César.

²³ L-isem ġdid jesprimi l-passaġġ tal-qaddis fil-familja l-ġdida, u fl-istess hin ix-xebh tiegħu mar-rebbieha rumani li kienu jieħdu isem ġdid li jfakkar il-poplu li hakmu. Antnin jidher rebbieh bhallikieku wettaq "kruċjata" ta' evanġelizzatur. It-tifsira simbola ta' ismu hi forsi mehuda minn Fil 3,13b: "jiena nagħmel hilti kollha biex nilħaq dak li hemm quddiemu".

5. DWAR KIF MAR IL-MAROKK U SPIČĀ L-ITALJA

[479] 1 Ir-raġel qaddis kien herqan li jirrealizza l-vokazzjoni tiegħu, u għalhekk fittex li fl-imġieba kollha tiegħu jkun jaqbel mar-Regola. B'ebda mod ma ried ikun ipokrita filli jissejjah "patri minuri" u ma jkunx hekk tabilhaqq. Iva, hu xejn ma *kien jahseb fi hwejjeg kbar* (cfr. Rum 12,16), anzi kien jahbi minn għajnejn in-nies *it-teżori ta' qalbu* (cfr. Lq 6,45). B'ebda mod ma xtaq li jkun espost għar-regħba ta' Babilonja, kif simbolikament ġara lir-re Heżekija (2Kron 32,27-31; Iż 39,1-8)²⁴. Għall-kuntrarju, fost il-patrijiet minuri ried ikun l-iżgħar wiehed.

[480] 2 Sadanittant, l-Ispirtu kien qed iċaqlaqlu qalbu u jnissel fih heġġa għax-xandir tal-fidi u ghatx għall-martirju. Hekk fl-aħħar irnexxielu jaqla' l-permess biex imur fl-artijiet tal-popli Saraċini. B'kuraġġ iffaċċja lil min kien armat. Għaleb kull xorta ta' biża' u *ma reġax lura quddiem ix-xabla* (cfr. Ġob 39,21-22). 3 Issa jiġri xi drabi li, b'għudizzju divin, xi popli arroganti u rashom iebsa jiġu mċaħħda mit-tagħlim tal-verità. Lil Antnin il-Mulej ried jippreservah biex ikun ta' vantaġġ akbar għall-Knisja tiegħu. Kien għalhekk li ma halliex li sseħħ ix-xewqa tiegħu li jmur fl-art tas-Saraċini²⁵. Ġarrbu b'marda li tturmentatu għal tul ix-xitwa kollha.

²⁴ Ir-re ta' Ġuda, Heżekija (716-687 q.K.), kien wera lill-ambaxxaturi ta' Babilonja t-teżori rjali, u hekk wera lill-profeta Iżaija li kien tahom okkażjoni biex jippjanaw li jiġu lura halli jinvalu t-territorju u jisirqu dawk it-teżori. 2Kron 32,27-31: "U Heżekija kellu ghana u ġieh kbir; għamel imhażen għall-fidda u d-deheb, għall-ħaġar prezzjuż u l-fwejjah, għat-tarkiet u oġġetti oħra prezzjużi; u mhażen għall-ġabra tal-qamh u għall-inbid ġdid u ż-żejt, mqawel għal kull xorta ta' bhejjem u oqsma għall-imriehel. U għamel kwartieri u mandriet għall-imriehel u l-baqar, għax Alla tah ġid bl-abbundanza. Kien hu, Heżekija, li sadd l-għajn ta' l-ilma ta' Gihon ta' fuq, u dawwru għan-naha tal-punent tal-belt ta' David. U Heżekija sab ir-riżq f'kull ma kien jagħmel. Imma fil-każ tal-messaġġiera tal-prinċipijiet ta' Babilonja, li kienu mibgħuta għandu biex jistħarrġuh fuq il-hwejjeg ta' l-għaġeb li kienu saru fil-pajjiż, Alla telqu biex iġarrbu u jagħraf kull ma kellu f'qalbu". L-istess fatt jiġi rakkontat b'dettalji mill-profeta Iżaija 39,1-8.

²⁵ Biex mar Marrakesh jippriedka l-Evangeliu lill-popolazzjoni ta' lingwa Għarbija, Antnin x'aktarx kien jaf jittellem din il-lingwa. Jew forsi kien jittama li jitgħallem l-Għarbi billi jghix għal xi żmien fost is-Saraċini? Ma nafux eżattament x'ġara. Rigward fra Berardo, jinghad li kien jaf jittellem l-Għarbi: *Minister autem Verbi erat frater Beraldus, qui noverat Saracenorum idioma* (AF III, 585).

[481] 4 Hu li b'tant herqa fittex il-mewt, ma sabhiex. Hemm miktub: *U nwahhallek ilsienek ma' saqaf halqek, u titbikkem, u ma tkellimhomx ta' bniedem li jčanfarhom, għax huma razza ta' nies rashom iebsa* (Ezek 3,26)²⁶. 5 Il-qaddis, konvint kif kien li l-marda ma kienetx se thallih iwettaq ix-xewqa tiegħu, ma riedx li jhalliha tfixklu. Qataghha, għalhekk, li jmur lura lejn Spanja u hemm mill-ġdid jiehu saħħtu. Imfejjaq, ikun f'qagħda li jirrealizza x-xewqa herqana tiegħu.

[482] 6 B'dan il-ħsieb f'moħħu mbarka fuq ġifen. İzda, għax hekk ried *Dak li r-riħ u l-baħar jaqduh* (cfr. Mk 4,40), ġie misjuq 'l hemm mix-xtajta ta' Spanja; irjeh kuntrarji tefgħuh fuq Sqallija. Hekk kollox jahdem għall-ġid, kif naraw aktar 'il quddiem fir-rakkont tagħna. 7 Fi Sqallija sar jaf mill-patrijiet li f'Assisi kienu qed isiru thejjiijiet biex jiġi iċċelebrat kapitlu ġenerali. Ġismu kien għajjen u mifni, imma sforza kemm felaħ, ħaffef mill-aħjar li seta' biex imur Assisi u hemm jiehu sehem fil-ġemgħa kapitolari.

[483] 8 Meta ntemmet il-laqgħa, kif kienet id-drawwa, il-patrijiet bdew jinghataw id-destinazzjonijiet u l-hidmiet li kellhom iwettqu. Imma billi Antnin ma kienx ilu wisq li ssieheb fl-Ordni, f'dawk in-naħat hadd ma kien jafu. Terga' hu dejjem ried li jibqa' jgħix hajja ta' semplicità, u għalhekk lilu hadd ma fittxu għal xi ufficċju, jew biex jgħin f'xi fraternità. 9 F'dawk iż-żminijiet ta' semplicità qaddisa, kien għadu ma ġiex stabbilit mil-liġijiet ta' l-Ordni l-għadd ta' patrijiet li kellhom jieħdu sehem fil-kapitlu ġenerali²⁷. 10 Ta' min jgħid ukoll li Antnin kien iżomm moħbi f'qalbu *t-teżor ta' l-għerf* (cfr. Kol 2,3) u kien jippreferi jkun imwarrab milli jiġi valorizzat. Kien jaħbi kull grazzja li kellu taħt

²⁶ Hawnhekk l-awtur donnu jrid jirreferi għall-impossibilità tal-konverżjoni tas-Saraċini. Ninsabu fiż-żmien ta' wara l-waqgħa tar-Renju Latin ta' Ġerusalem bil-waqgħa tal-belt kruċjata ta' Akri fit-18 ta' Mejju 1291, li kienet telfa kbira għall-Kristjanità fil-Palestina. L-awtur tar-*Raymundina* jara f'din il-ġrajja d-daqqa ta' mannara għal kull tentattiv ta' evanġelizzazzjoni fost is-segwaċi ta' l-Islam.

²⁷ Fil-fatt, dan in-numru ġie stabbilit bil-promulgazzjoni tar-*Regola bullata* tal-patrijiet Minuri (1223), fejn fil-kapitlu 8,2 jingħad li fil-kapitlu jieħdu sehem il-ministri u l-kustodji. Fl-1230, meta Antnin kien għadu haj, fil-Bolla *Quo elongati* (28 ta' Settembru), il-Papa Girgor IX jistabilixxi li l-*custodes* ukoll kellhom jiġu limitati fin-numru, għaliex kienu numerużi wisq, u kellhom biss jahtru wiehed mill-kustodji ta' kull provinċja biex jiehu sehem fil-kapitlu ġenerali.

il-harsa umli ta' wiċċu. Ma kienx jittallab hbiberiji umani, għax qatt ma kien iħabbel rasu jaqta' figura sabiħa. Ma kien iħajjar lil ħadd għal xi familjarità miegħu. Fost is-sempliċi kien l-aktar wiehed sempliċi, u għalhekk kulhadd kien iżommu ta' injurant u li ma hu tajjeb għal xejn. [484] 11 O kemm hi haġa rari li, qalb l-għasafar li jtiru, *tahbi l-ġwienah imżejna b'deheb safrani* (S 67,14). 12 Jew *tixhet hdejn l-altar, fejn jintrema' l-irmied, il-hawsla u r-ris* (cfr. Lev 1,16), irrid ngħid jien iturija ta' kliem sabiħ u l-kobor tal-grazzja. 13 Iżjed minn hekk, mudell ta' spirtu reliġjuż perfettissimu li kien, Antnin qatt ma kien jintilef fi tpaċpiċ fieragħ, u lanqas ma kien jiftaħ halqu għall-konversazzjonijiet bla fejda. Araħ jgħaddi kważi l-jum kollu joghla 'l fuq fil-ferħ tat-talb. Kien *jingħalaq fiċ-ċella* (cfr. Mt 6,6) ta' qalbu, u jħalli f'idejn Alla l-progress tiegħu, l-avanz tiegħu. Kien għadu sajjem għal kollox dwar id-distinzjoni ta' l-uffiċċju fl-Ordni; ministru, kustodju, gwardjan²⁸.

6 DWAR KIF ĠIE FIR-ROMAGNA U L-HAJJA LI KIEN JGHIX HEMM

[485] 1 Għad li Antnin baqa' ma jfittixx lilu nnifsu, il-Providenza *li tmexxi l-qlub tal-mexxejja* (cfr. Prov 21,1) ma naqsitx li tintervjeni. Fra Graziano, li dik il-ħabta kien il-ministru tal-patrijiet fir-Romagna, hass li għandu jistaqsih jekk kienx irċieva l-ordinazzjoni saċerdotali. 2 Bi ftit kliem qallu li, iva, kien saċerdot u ra kif għamel u *harab il-periklu ta' hafna tpaċpiċ* (cfr. Prov 10,19). 3 F'dak iż-żmien is-saċerdoti kienu rari hafna, kemm minħabba n-nuqqas ta' preparazzjoni ta' hafna minnhom, kif ukoll għax, għall-umiltà, xi whud ma kienux iħossuhom denji jirċievu l-ordinazzjoni²⁹. Dawn kienu jġibu ruħhom hekk biex is-

²⁸ Antnin ma kienx daqshekk sajjem mill-għarfien ta' l-uffiċċji fl-Ordni. Hu kien ilu patri digà kważi sena. Meta ġie Olivais kien il-ministru ġeneral li laqgħu fl-Ordni, u hemmhekk ċertament kellu gwardjan. U meta mar għall-kapitlu fl-Umbria ċertament sar jaf min kien il-ministru ġeneral (fra Elia, vigarju ta' S. Franġisk), u l-ministri provinċjali, kustodji u gwardjani.

²⁹ Hawnehk l-awtur jtkellem mis-sempliċità ta' l-ewwel patrijiet, li bosta minnhom kienu neqsin mill-preparazzjoni intellettuali meħtieġa għall-Ordni sagri. L-istess jingħad dwar S. Franġisk, li misjuq minn sens profund ta' umiltà, ipprefera li jibqa' djaknu (imma dwar dan mhux l-istudjużi kollha jaqblu). Cfr. 1C 86: *Induitur sanctus Dei leviticis ornamentis, quia levita erat, et voce sonora sanctum Evangelium cantat.*

siġra li 'l quddiem kellha toffri fil-gholi l-frott tagħha, tnizzel fil-fond gheruqha.

[486] 4 Fra Graziano, wara li qala' l-permess minghand il-ministru general ta' l-Ordni, ha miegħu fir-Romagna lin-nobbli saċerdot Antnin. 5 Fl-eremitaġġ ta' Monte Paolo kien hemm hames fratelli lajċi li kienu jaqdu lill-Mulej *b'qalb semplici* (cfr. Mt 6,22). Meta Antnin wasal hemm, huma mall-ewwel intebħu li kien raġel qaddis³⁰. Għalhekk talbu b'insistenza lill-imsemmi ministru biex jagħtihom lil Antnin halli jkun jista' jiċcelebra l-misteri qaddisa, u tghidx kemm ferħu meta tahlhom. 6 Kienet haġa wisq tajba li l-ħniena divina iffavoriet ix-xewqat tal-bniedem qaddis; hu kien imxennaq jgħix f'postijiet imwarrba, bogħod mill-ghagħa tan-nies. Bl-ghajnuna tal-Providenza, u mingħajr taħbit min-naħa tiegħu, irnexxielu jikseb dak li ruħu kienet għatxana għalih. Hekk hemm miktub: *Nehodha fid-deżert u lil qalbha nkellem* (Hos 2,16).

[487] 7 Il-bniedem ta' Alla kien jaf li hu ta' ġid li wiehed jgħix fl-eremitaġġ, imma kien jagħraf ukoll il-periklu f'każ li wiehed ma jadattax ruħu għall-esiġenzi ta' eremita. Darba minnhom ra li wiehed mill-aħwa kien hejja għalih ċella zghira f'għar. Talabhielu b'insistenza u dan tahlilu. Izda ta' għaqli li kien, ma kienx joqgħod fiha biex juri ruħu, u inqas u inqas biex jingħata għall-istħarriġ bir-reqqa tat-tagħlim; għalih dik iċ-ċella kienet bħallikieku qabar ta' l-ispirtu. 8 Ta' kuljum, wara ċ-ċelebrazzjoni tal-misteri qaddisa³¹, bħal donnu *fit-torri ta' David* (cfr.

³⁰ Mela Antnin ma wasalx mall-ewwel Monte Paolo, imma jidher li kien għex għal xi żmien f'xi eremitaġġ ieħor fir-Romagna. Izda jista' wkoll jagħti l-każ li xi whud mill-aħwa, li kienu qed jivvjaġġaw mal-ministru provinċjal Graziano u Antnin minn Assisi lejn ir-Romagna, intebħu li dan il-patri Portugiż kellu kwalitajiet ta' bniedem kontemplattiv, u għalhekk talbu b'insistenza (*magna precum instantia*) li jieqaf Monte Paolo wkoll biex jiċcelebra l-quddiesa u jqarar lil dawk il-frajiet li kienu bla saċerdot.

³¹ Dan hu riferiment għall-fatt li, fl-eremitaġġ kien hemm ċelebrazzjoni ta' quddiesa kuljum. Ma nafux jekk din l-informazzjoni hix eżatta jew inkella interpretazzjoni ta' l-aġjografu. Hu x'inhu, ir-*Regola pro eremitoriis data* ta' San Frangisk ma titkellimx dwar il-quddiesa, għax fl-eremitaġġi (*loca*) tal-patrijiet minuri l-permess li jkun hemm oratorju b'altar mobbli ingħata fit-3 ta' Diċembru 1224, bil-bolla *Quia populares tumultus* ta' Onorju III.

Ghan 4,4), arah jitira fiha u jintelaq fit-tghannieqa ta' Rakele³². B'dan il-mod kien *izomm harstu fissa fuq Ġerusalem* (cfr. Lq 9,51). Fil-ghar la kellu, u lanqas kien ifittex li jkollu, manteniment għal ġismu³³. Meta kienet iddoqq il-qanpiena tal-fraternità, arah jinzel biex imur jiekol mal-patrijiet. Ma kienx jiekol wahdu fis-santwarju ta' ċelltu.

[488] 9 Kien jgħakkes bl-ahrax lil ġismu b'astinenza rigoruża, sawm ħobż u ilma u saħriet twal. Xejn ma kien ifittex li jiekol ikliet kbar, jew jixtieq ikel imħawwar u ta' l-itjeb kwalità. Meta jinzel għall-ikel, arah miexi b'mod li taħsbu se jaqa' u ma jaqax. 10 Kien jaf tajjeb li hi ta' min ifaħħar dik l-astinenza li, fil-ġlieda bejn *il-ġisem u l-ispirtu* (cfr. Gal 5,17)³⁴, tippreferixxi tgholli l-ispirtu b'dannu għall-ġisem, aktar milli misjuq minn kompassjoni lejn il-ġisem u l-prudenza tal-ġisem, isahħah l-ghadu ta' l-ispirtu.

[489] 11 Infatti, *fis-sagrificċji tat-tjur*, biex id-demmm jinzel sa isfel ta' l-altar, kien mehtieg li tiċċarrat ferita u tinklewa r-ras mill-ghonq, bla ma tinqata' barra għal kollox (cfr. Lev 1,14-15)³⁵. 12 Bhalma f'ġisem b'saħhtu u mitmugh tajjeb is-soltu l-ispirtu jkun aktar dgħajjef, hekk ukoll ġisem għajjien u fjakk is-soltu jsibha aktar faċli jogħla għall-ħwejjeg divini. 13 Id-debbulizza tal-ġisem forsi tkabbar l-għejja tal-moħħ. Infatti, l-meditazzjoni frekwenti tipprovoka l-hedla tal-ġisem, kif jidher ċar fl-eżempju ta' Danjel, *il-bniedem tax-xewqat* (cfr. Dan

³² Rakele, il-kugina u l-mara ta' Ġakobb (cfr. Ġen 29-35), fit-tradizzjoni kristjana, kienet meqjusa bhala xbieha tal-hajja kontemplattiva.

³³ Dan il-*carnis remedium* jirreferi għall-ikel, jiġifieri għall-*corpori necessaria*. Il-hajja kontemplattiva u solitarja fl-eremitaġġ Franġiskan tammetti mumentu ta' kondivizjoni fraterna. L-istess *Regola pro eremitoriis*, 7 tghid: *Et in claustro, ubi morantur, non permittant aliquam personam introire, et neque ibi comedant*. Din hi deskrizzjoni ċara tal-fedeltà ta' Antnin lejn dan l-istil ta' hajja fl-eremitaġġ. X'aktarx li l-ghar kien jinsab fil-gholi, fuq l-eremitaġġ tal-patrijiet.

³⁴ Gal 5,17: "Il-passjonijiet tal-ġisem huma kontra l-ispirtu, u l-ispirtu hu kontra l-ġisem; dawn it-tnejn huma kontra xulxin, biex ma jhallukomx tagħmlu dak li tixtiequ".

³⁵ Preskrizzjoni ritwali tas-sagrificċji skond Lev 1,14-15: "Jekk l-offerta għas-sagrificċju lill-Mulej tkun mit-tjur, joffri gamiem jew hamiem. Il-qassis imbagħad iressaqha fuq l-altar, jilwilha rasha biex jahraqha fuq l-altar, u jagħsrilha demmha mal-ġnub ta' l-altar".

9,23; 10,11.19)³⁶, li wara l-viżjoni tas-sigrieti tas-sema beda jirtoghod u ħassu bla saħħa għal kollox (cfr. Dan 10,16).

[490] 14 Imsaħħah sewwa fl-ispirtu tiegħu, il-bniedem ta' Alla beda jiftaħ għajnejh u jħares madwaru, josserva l-imġieba tal-patrijiet. Xi whud *jitilgħu u jinżlu s-sellum ta' Ġakobb* (cfr. Ġen 28,12), u *jistrieħu ma' Marija*, waqt li oħrajn *iservu kollhom herqa ma' Marta* (cfr. Lq 10,39-40)³⁷. 15 Meta ra b'għajnejh dan kollu, beda jhossu jisthi. Arah iċanfar lilu nnifsu għax kien qed jirċievi servizzi minghand l-aħwa għajjenin, u hu ma kienx jirreċiproka u jagħti għajnuna tixbaħ lil tagħhom.

[491] 16 Il-fehma tiegħu kienet li jibni sellum li jwassal għall-għoljiet diffiċli, sellum magħmul mill-iskaluni tal-ħruxija u ta' l-umiltà, jew id-disprezz tiegħu nnifsu, u wkoll mill-impenn fil-hidmiet ta' kuljum. Għarkobbtejh talab lill-gwardjan li jinghata l-inkarigu li jahsel il-borom u l-platti, u jzomm nadif u pulit il-post fejn kienu jgħixu. 17 Kien jaf tajjeb hafna li l-kburija tiġi mċekkna minn umiltà spontanja, u x-xogħol bla jaqta' jrażżan it-talbiet insistenti tal-ġisem.

[492] 18 L-inkarigu li talab inghatalu, u min-naħa tiegħu habrek jaqdi dmiru b'enerġija devota li ma tafx b'ghejja. Aktar ma kien jumilja ruħu minn barra, aktar *kien jiftaħar fil-Mulej* (cfr. 1Kor 1,31; 2Kor 10,17) intensament minn ġewwa. 19 Wara li kuljum kien jagħti b'diligenza kbira s-servizzi mitluba, misjuq mill-imħabba ta' Kristu kien imur lejn *iċ-ċella ta' l-inbid* (cfr. Għan 2,4) b'hegġa ta' l-Ispirtu. Kien jaf li l-annimali ta' l-ilma li jgħumu huma mniġġsa, barra dawk li jkollhom il-ġwienah biex jisgicċaw fuq l-ilmijiet³⁸. Kien jaf ukoll li l-annimali kollhom enerġija kienu jafu jgħaqqdu l-ġirja huma u sejrin ma' ritorn lura hafif³⁹.

³⁶ Fil-verżjoni latina tal-Vulgata, il-profeta Danjel jissejjah *vir desideriorum*.

³⁷ Dan hu riferiment bibliku klassiku għall-hajja kontemplattiva (titla' s-sellum ta' Ġakobb u tinxtehet f'riġlejn il-Mulej bħal Marija) u għall-hajja attiva (tinżel is-sellum ta' Ġakobb u taqdi lill-Mulej bħal Marta).

³⁸ Lev 11,10: "Kull ma hu bla ġwienah u bla qxur, fil-baħar jew fix-xmajjar, kull ma jitharrek fl-ilma u kull annimal li jgħix fl-ilma, hu qżież għalikom".

³⁹ Eżek 1,13-14: "U f'nofs l-erba' hlejjaq hajjin kien hemm bħal ġamar ta' nar jaqbad, bħal torċi jiġġerrew qalb il-hlejjaq hajjin; in-nar kien jiddi, u minn ġon-nar kien ileħħ il-beraq, u l-hlejjaq hajjin kienu jziġġu 'l hawn u 'l hemm bħall-beraq".

7 DWAR KIF ĠEWWA FORLI SAR MAGHRUF L-GHERF KBIR LI KELLU

[493] 1 Ladarba l-Mulej ried li *jqiegħed fuq l-umnara d-dawl* (cfr. Mt 5,15) li Hu stess qabbad, ra kif għamel biex l-għerf li bih kien mogħni Antnin jsir magħruf b'mod li jmur 'l hemm minn kull proġett jew pjan tal-bnedmin. B'mod ta' l-għageb laqqa' flimkien hafna ċirkostanzi. 2 Ġara, għalhekk, wara li għadda hafna żmien, li xi patrijiet minn inhawi diversi nġhaqdu flimkien f'Forlì għal żewġ raġunijiet: biex jirċievu l-Ordni sagri u wkoll biex jieħdu sehem fil-kapitlu provinċjali li kien se jġi msejjaħ⁴⁰. 3 Fost il-grupp numeruż ta' Frangiskani, li magħhom inġhaqdu wkoll patrijiet Dumnikani, kien hemm ukoll Antnin, dejjem fidil għar-regola tiegħu ta' semplicità.

[494] 4 Meta wasal il-hin biex, bħas-soltu, issir il-konferenza spiritwali, il-ministru tal-post, b'sens ta' rispettt, talab l-ewwel lill-patrijiet Predikaturi biex xi hadd minnhom iwassal lill-ġemgħa l-Kelma ta' Kristu u jhegġeg lil dawk prezenti⁴¹. 5 Alla iddispona li lkoll bdew jiskuzaw ruħhom, għax qalu li ma kienux ippreparati. Imnebbah mill-Mulej, il-ministru ta ordni lil Antnin biex jagħmel hu l-konferenza u jgħid dak li l-Ispirtu jnebbħu f'qalbu.

[495] 6 Issa, dak is-superjur qatt ma kien innota fir-raġel qaddis xi sinjali partikulari li juru li kellu xi għerf; darba minnhom kien semgħu jitkellem bil-latin, imġiegħel kif kien min-neċessità. 7 Il-qaddis, fuq l-eżempju ta' *Mosè* (cfr. Eż 3,11-13; 4,10-13), *Ġeremija* (cfr. Ġer 1,6-7) u l-profeti l-oħra, kien ifittex li jinheba kemm jista' jkun. Il-biza' tiegħu kien li, jekk jinfetah il-kjostru tas-semplicità, jidhol b'sahħa l-għadu li hu dejjem lest wara l-bieb, irrid ngħid jien, l-arroganza tal-ftahir fieragh.

⁴⁰ Id-data probabbli ta' din il-laqgħa hi l-24 ta' Settembru 1222. Jidher li kienu waslu Forlì l-patrijiet minuri kollha tar-Romagna għall-okkażjoni ta' l-ordinazzjoni saċerdotali.

⁴¹ Il-gwardjan tal-*locus* ta' Forlì jagħmel ġest ta' kortesija lejn il-patrijiet Predikaturi (Dumnikani), billi joffrilhom l-unur li jagħmlu huma l-*collatio* (konferenza spiritwali), billi kien jaf li huma kellhom bhala kariżma speċjali l-predikazzjoni tal-Kelma ta' Alla.

[496] 8 Fl-ahħar, meghlub mill-insistenza ta' dawk li kienu hemm miġbura, beda jtkellem bi kliem sempliċi. Kien *bħal forn imsahhan seba' darbiet* (cfr. Sir 43,4), lest għall-ħami. U daqshekk kien ilu magħluq, daqshekk iehor qawwija ħarġet is-shana biex tħeġġeġ qalb kulhadd. 9 F'diskors hekk qasir⁴² irnexxielu jiġbor misteri ta' gherf kbar u mdawwla. Bil-qawwa setgħana ta' l-Ispirtu kliemu tant halla impatt qawwi li wiehed qajla seta' jgħid x'jammira fil-qaddej ta' Alla: jekk hux il-profondità jew il-ħeġġa tad-devozzjoni, inkella wkoll l-umiltà kbira ta' qdusitu.

[497] 10 Il-memorja tiegħu kienet hekk tajba li ma kellux bżonn kotba. Il-priedka li għamel ma kienetx ippjanata, imma ħarġet spontanjament minn qalbu. U l-fatt li kienet hekk perfetta kien prova biżżejjed. Ġara li kien *is-saba' ta' Alla li jħażżeż fuq it-twavel* (cfr. Dt 9,10) ta' qalb Antnin il-milja ta' l-għerf.

[498] 11 L-ahħbar ta' din il-ġrajja xtterdet f'leħħa ta' berqa, u Antnin ġie mġieghel iħalli l-eremitaġġ. Għal kollox ħa ħsieb Dak li jagħmel li *l-ilma jgelgel fid-deżert u jibdlu f'gonna* (cfr. Iz 43,20; Iz 32,15); irrid ngħid jien il-kotra ta' frott ta' l-għerf. 12 Kien tabilhaqq xieraq li Antnin jiġi mahtur *ministru ta' l-Evangelju* (cfr. Ef 3,7), hu li kien shiħ sewwa kif kien fil-*hajja* ewanġelika. L-iskapular li fuqu libes *il-pettoral* (cfr. Eż 28,4) ġie meħjut qabel, bis-silenzju umli li bih kien iqim l-Evangelju. Imbagħad, bla ma ried hu, ġie magħżul għalliem tal-verità.

[499] 13 Hekk jiġri lill-*frieghi tad-dielja: meta jinżabru jagħmlu ħafna frott* (cfr. Ġw 15,2). Hekk ukoll il-qamħa li tindifen f'ħamrija mdemmla. Nistgħu ngħibu wkoll it-tixbiha mar-riegla taċ-ċomb li juża l-bennej: xi ġebliet imdahħlin 'il ġewwa johroġhom, u bid-daqqiet tal-martell jillivella lil dawk imqabbża 'l barra.

14 O predikatur ta' l-għaġeb: żejnulek ħajtek l-umiltà spontanja, is-sempliċità sinciera u d-dixxiplina shiħa!

15 It-tagħlim tiegħu kien animat mill-ħeġġa ta' l-imħabba, minn verità li xejn ma jbeżżagħħa u minn modestja kollha prudenza. Deher bħal donnu *Kerubin, bl-għajnejn fuq kull naħa* (cfr. Apk 4,6), u kien idawwal *bħal kandelabru li minnu johorġu tliet frieghi fuq in-naħa tal-lemin u tliet oħra fuq in-naħa tax-xellug* (cfr. Eż 25,31-32).

⁴² Din l-espressjoni hi fidila għal dak li jgħid San Franġisk fir-*Regola bullata* 9,4: il-patrijiet iridu jippriedkaw *ad utilitatem ed edificationem populi ... cum brevitate sermonis*.

8 DWAR IL-PREDIKAZZJONI TIEGĦU U L-KONVERŻJONI TA' L-ERETIĊI

[500] 1 Issa li aċċetta l-ministeru tal-predikazzjoni, fuq l-eżempju tal-Mulej Salvatur, arah iterraq lejn il-bliet u l-kastelli, l-irhula u l-kampanja, ifittex mhux il-flus u l-pranzijiet, kif kienu jagħmlu l-Agapeti⁴³, imma l-ħsieb tiegħu kien li jwassal lil kulhadd kliem il-ħajja b'generożità kbira u heffa akbar.

[501] 2 Il-persuni tal-kultura fil-bniedem ta' Alla kienu jammiraw il-għerf. Bi kliemu kien bħal donnu jimmudella tixbihat, u jżejjinhom bi frezza tad-deheb. 3 Ilkoll kienu jistagħgħbu bil-hila tiegħu, kif kien jirnexxilu jikxef in-nasbiet tad-dnub, waqt li b'seffud *itaqqab l-immieher ta' l-għadu u jgatta' b'cejjeċ il-Levjatan* (cfr. Ġob 40,25-26)⁴⁴.

[502] 4 Kull wiehed mis-semmiegħa kien jammira l-priedki li kien jagħmel lill-folol fil-pubbliku, priedki jixbhu *drapp minsuġ b'ħafna kuluri* (cfr. Eż 28,6.15; 39,8). Iċanfar il-vizzji ta' kull wiehed u jzomm idejh fuq *ix-xabla tal-Kelma li tifred il-ġogi u l-mudullun, u biha jolqot il-ħsibijiet u l-fehmiet* (cfr. Lhud 4,12) tas-semmiegħa. 5 Kienu jammiraw il-bniedem ta' Alla waqt li bi kliem imżejjen kien *jiffa' vleġeġ kollha nar* (cfr. S 118,140; 2Mak 6,51) f'qalb kulhadd.

[503] 6 Il-qaddis tagħna ma kienx jinżel għarkobbtejh quddiem xi nies importanti, u lanqas ma kien *jistenna xi rigali* (cfr. Dt 16,19) mingħand hadd. Ma riedx li, kontra l-preċetti tal-Liġi, *ihallat il-għasel jew il-ħmira mas-sagrificċju tal-Mulej* (cfr. Lev 2,11). 7 Iżda ta' veru ċittadin tal-Media⁴⁵, ma kienx jagħti kas tal-fidda u jmaqdar id-deheb. Antnin kien irattab l-irjus iebsa, isahħah id-dgħajfin, u joftom lil dawk li kienu

⁴³ L-*agapète* (bil-Grieg: *agapètai*, għeżiež) kienu verġni ikkonsagrati li kienu jgħixu flimkien ma' l-axxeti jew ekkleżjastiċi. Din id-drawwa kienet l-aktar komuni wara l-paċi ta' Kostantinu, imma malajr intemmet bil-hila ta' ċirkoli axxetiċi aktar rigorużi u ta' l-isqfijiet u l-konċilji lokali (cfr. M. DI SANTA MARIA – J. GRIBOMONT, *Agapète*, in *Dizionario degli Istituti di Perfezione*, Tom. I, Roma 1974, 146-148).

⁴⁴ Ġob 40,25-26: “Xi ngħidu mbagħad għall-kukkudrill? Se taqbd u inti b'sunnara, jew torbotlu b'ħabel ilsien u? Se tghaddilu lenza minn imnieħru?”

⁴⁵ Skond tradizzjoni mill-antikità, li mbagħad għaddiet fil-kitbiet ta' Missirijiet il-Knisja, l-abitanti tal-Media kienu jgħixu ħajja ta' ċahdjet kbar, u ta' hidma kontinwa, kontra kull telqa u kumdità.

jerdghu l-halib tad-divertimenti hżiena, billi jferihom bil-vleġeġ ta' l-ispirtu.

[504] 8 Bla dubju ta' xejn, ebda biża' ma kien se jispunta *x-xabla ta' l-ispirtu* (cfr. Ef 6,17) f'idejn dan ir-raġel li, għal Kristu kien herqan għall-ahhar li *jixrob il-kalċi tal-passjoni* (cfr. Mt 20,22; Mk 10,38).

[505] 9 Hu li jiġġerra mimli żelu, jiżra' minn kull fejn jgħaddi ż-żerriegħa ta' l-Evangelju, wasal Rimini. Hemm sab li l-belt kienet imhawwda waħda sewwa htija tal-ħażen ta' l-ereżija. 10 Bla telf ta' żmien, ra kif għamel u laqqa' l-poplu. Dlonk beda jaqbad fix-xibka tal-predikazzjoni *l-volpijiet li kienu qed jeqirdu l-għalqa tad-dwieli* (cfr. Għan 2,15). Bi kliem ċar u konvinċenti wera l-qerq ta' l-eretici. Bil-qawwa tal-kelma tiegħu kien jedifika lill-poplu li jisimghu, hekk li ħafna minn dawk li ħarġu mit-triq it-tajba daru lura bil-fedeltà lejn il-Mulej.

[506] 11 Fost dawn l-eretici kien hemm Bononillo. Dan, għal tletin sena shaħ, żamm għolja 'l fuq rasu marida u moħħu iebes u qerriedi kontra l-fidi kattolika. Għall-merti u t-talb tal-qaddis tagħna, umlija ruħu u għamel penitenza. U minn dak il-hin obda bla ma qatt ħares lura, t-tagħlim tal-Knisja mqaddsa ta' Ruma. 12 Hekk *it-tifel appena miftum seta' jdahħal idu fil-hofra fejn kien jgħix is-serp velenuż* (cfr. Iz 11,8).

9 DWAR IL-FAMA TIEGĦU U L-FROTT TAL-PREDIKAZZJONI TIEGĦU

[507] 1 F'okkazjoni oħra r-raġel qaddis kien mibgħut il-Kurja ta' Ruma dwar xi problemi interi ta' l-Ordni tiegħu⁴⁶. 2 Issa, billi l-qalb tas-sultan hi f'idejn il-Mulej u jdawwarha *kif jogħgob lilu* (cfr. Prov 21,1), il-Providenza divina ippjanat li l-qaddis jiġi milqugh mill-Papa u l-kulleġġ venerabbli tal-Kardinali b'qima kbira. Dan urewh għax kollha semgħu b'simpatija l-priedki tiegħu. 3 Antnin kien jaf jispjega

⁴⁶ Jista' jkun li l-aġġografu hawnhekk qieghed jirreferi għaž-żjara li Antnin għamel f'Ruma fis-sajf ta' l-1230, meta intbagħat mill-kapitlu ta' Pentekoste ta' dik is-sena flimkien mal-ministru ġeneral Giovanni Parenti u patrijiet oħrajn għorrief, biex jitolbu lill-Papa Girgor IX jagħtihom interpretazzjoni dwar xi passi diffiċli tar-Regola.

u fisser argumenti tqal bi kliem sempliċi, bhallikieku *jqatta' fi ħjut il-folji rqaq tad-deheb* (cfr. Eż 39,3). Kien jirnexxilu *johroġ ghad-dawl ħwejjeġ profondi* (cfr. Ġob 12,22). Kont tisthajlu l-Arka li tissemma' fl-Iskrittura li fiha kien hemm imħarsa b'għożża l-Liġi ta' Alla. Kien għalhekk li l-oghla Prinċep tal-Knisja sejjahlu “Arka tat-Testment”.

[508] 4 Tabilhaqq, Antnin kien imħarreġ sewwa fit-tagħlim tal-mistiċi. Kien kollega ta' fra Adam minn Marsh, raġel mill-aktar għorrief f'dak iż-żmien, huma u jisimġhu t-tagħlim tal-kotba ta' San Dijonisju⁴⁷, li jogħlew 'il fuq minn kull tagħlim uman. 5 B'danakollu, kien aktar ta' ħila minnu filli għaref jagħmel tiegħu d-duttrina divina; dan skond il-ġudizzju ta' l-abbati ta' Vercelli, l-għalliem tagħhom it-tnejn. Lil dan ma għandix għalfejn ninsiglu t-tifhir, għax kulhadd jaf bl-opri tiegħu mimlijin għerf. 6 Issa li l-għerf eċċezzjonali ta' Antnin sar magħruf, gie mġiegħel jgħallem id-duttrina Skolastika pubblikament lill-patrijiet u oħrajn ukoll. 7 Infatti, kien hu l-ewwel wiehed li għallem it-teoloġija fl-Ordni⁴⁸. Beda jinforma u jikkonferma l-istudju bi profitt għall-generazzjonijiet li ġew wara.

[509] 8 *Is-suldat qalbieni ta' Kristu* (cfr. 2Tim 2,3) Antnin, iġġerra f'għadd kbir ta' provinċji u kien jitkellem b'mod ta' l-għaġeb l-ilsien tal-poplu. Mal-barranin kien jesprimi ruħu b'mod hekk ċar li kulhadd kien jifhem dak li jkun jgħid, bhallikieku kien fl-istess hin qed jitkellem b'ħafna ilsna.

[510] 9 Aktar minn kull haġa oħra l-patrijiet għandhom jiftakru dan: il-qaddis tagħna, qalbu mimlija rikonoxxenza, kien misjuq minn zelu sinċier għall-unur tal-moviment Franġiskan. Kull meta kien jisma' li

⁴⁷ Ma nafux jekk, fil-fatt, Sant'Antnin u Adam minn Marsh kienux jattendu flimkien l-iskola famuża ta' Vercelli, fejn kien jgħallem it-teologu Tommaso Gallo. Nafu li Adam minn Marsh daħal fl-Ordni wara l-1226, fiż-żmien li fih Sant'Antnin kien jinsab fi Franza. Nafu wkoll li Antnin kellu xi kuntatti epistolari mat-teologu Tommaso Gallo, li kien kanonku regolari f'Vercelli. Ir-riferiment għal San Dijonisju jindika l-Pseudo-Dionigi, mistiku kbir ta' l-antikità kristjana, awtur ta' diversi opri mistiċi.

⁴⁸ Dan ma jfissirx neċessarjament li Antnin kien jagħti lezzjonijiet ta' teoloġija Skolastika, għax fi żmien din kienet għadha fil-bidunett tagħha, u kellha tiżviluppa biss aktar tard, fiċ-ċentru universitarju ta' Pariġi. Ċertament, iżda, li Antnin kien għalliem tax-xjenzi sagri, u nafu li, fil-fatt, bil-permess ta' San Franġisk, Antnin kien l-ewwel għalliem tat-teoloġija li qatt kellu l-Ordni, fli *studium* ta' Bologna.

s-sempliċità ta' ħutu kienet qed tiġi disprezzata jew immaqdra, bla ma jagħti kas ta' l-għejja ta' ġismu u *biex ma jinsiex il-biki ta' l-omm* (cfr. Sir 7,27), arah iħaffef biex lil ħutu mġarrbin joffrilhom il-faraġ bil-preżenza tiegħu. 10 Hekk, *bl-għaqal tas-serp* (cfr. Mt 10,16b), kien jagħlaq kullimkien l-ixqda ta' kelliema għajjurin⁴⁹. *Il-qaddej fqajjar* u umli, *bl-għerf* tiegħu kien iħawwad lill-kburin u lin-niggieża li l-hin kollu mohħhom kien li jassaltaw *il-belt tal-Mulej* (cfr. Koh 9,15). Hekk kien jagħti lura liċ-ċittadini paċi u trankwillità. 11 Kien iħoss bħallikieku tiegħu l-inkwiet tal-patrijiet u arah ifarraġhom bil-hlewwa ta' l-għerf tiegħu. B'dan il-mod kien jimita lill-Verġni li ġarret fi hdanha lil Kristu u saret Ommu. Ġietha ħniena mill-mistħija ta' l-għarajjes li stiednuha għall-festa, u minghand Binha qalghet ilhom li jkollhom kotra ta' nbejjed fini (cfr. Ġw 2,3-10).

[511] 12 F'ċirkustanza oħra l-bniedem ta' Alla ħa sehem f'kapitlu provinċjali li kien qed jiġi iċċelebrat fi Provence. Hemm ippriedka bi kliem ħelu fuq il-kitba trijonfali tas-salib tal-Mulej, u fuq il-passjoni tal-ħelu Ġesù. 13 Il-qaddis San Franġisk, li dik il-ħabta kien għadu ħaj, deher maqtuġh mill-art fil-post fejn kien qed jiġi iċċelebrat il-kapitlu li semmejna. Dan seħħ b'miraklu ta' l-għageb.

[512] 14 Biex bħallikieku jifraħ bis-suċċess tal-bniedem ta' Alla, Franġisku deher f'għajnejn wieħed minn dawk li kienu preżenti, b'idejh miftuha f'għamla ta' salib. Bierek lil uliedu li kienu hemm miġbura u ssiġillhom bis-sinjal tas-salib⁵⁰.

⁴⁹ Min kienu dawn il-kelliema għajjurin li x-xedaq tagħhom kien jinfetah bħal dak ta' kelb li jrid jizbrana dak li hemm quddiemu? Il-ħsieb imur mall-ewwel għall-eretiċi. Imma forsi l-awtur għandu wkoll f'moħhu xi elementi fl-Ordni jiet reliġjużi monastiċi tal-qedem, jew fost il-kleru sekular, kif ukoll xi elementi fi hdan l-istess lajċi. Fl-istess hin, ma jgħid xejn dwar il-periklu li seta' jkun hemm fil-kuntrasti li kienu evidenti fl-istess moviment Franġiskan.

⁵⁰ Għad-dehra ta' San Franġisk waqt il-kapitlu ta' Arles, cfr. *LegM* 4,10 (FSF 1169); *Iul* 5,10 (FSA 141).

10. DWAR KIF ĠIE PADOVA, HEMM KITEB U IPPRIEDKA, U DWAR IL-PERSEKUZZJONI TAX-XITAN

[513] 1 Il-qaddis tagħna, li nistgħu nxebbħuh ma' *strument tad-deheb, utli għal kull għemil tajjeb* (cfr. Sir 50,9; 2Tim 2,21), ma kienx jaqdi biss l-uffiċċju ta' għalliem u predikatur. Hafna drabi qeda wkoll il-ministeru xejn faċli tat-tmexxija tal-patrijiet. 2 Dam jaqdi dan l-uffiċċju sa sena qabel ma għalaq għajnejh għad-dawl tad-dinja. Fil-kapitlu ġenerali, li nżamm fl-okkażjoni tat-traslazzjoni tal-ġisem ta' San Franġisk, ġie mehluq mill-preokkupazzjonijiet marbuta ma' dan l-uffiċċju. Mingħand il-ministru ġeneral irċieva l-libertà li jmur jippriedka fejn irid⁵¹.

[514] 3 Antnin ma riedx *iżomm moħbi jew inutli t-talent* (cfr. Mt 25,18.24) li kien afdat lilu. Qatagħha li jmur Padova, fejn diġà, żmien qabel, kien għamel esperjenza tad-devozzjoni tal-poplu ta' din il-belt. Iva, għax drabi oħra kien għadda xi żmien hemm. Kien tal-fehma li l-kelma tiegħu n-nies ta' din il-belt jilqgħuha tajjeb. 4 Antnin kien diġà sar magħruf għall-priedki li kien kiteb għall-Ħdud ta' matul is-sena⁵². Għalhekk, meta wasal Padova, is-sinjur isqof ta' Ostia talbu jikteb il-priedki għall-festi li jaħbtu matul is-sena liturġika, u hekk għamel bla telf ta' żmien.

[515] 5 Biex ikun jista' jingħata b'impenn shiħ għal dan ix-xogħol, iddeċieda li fi-x-xhur xitwin ta' wara jieqaf għal ċertu żmien mill-predikazzjoni⁵³. Dan għamlu bil-hsieb li, bil-għajjnuna ta' din l-opra iddestinata li tibqa' fil-futur, hu jkun jista' jippriedka b'ħafna ilsna, u għal żmien twil jibqa' jwassal il-kelma lill-kotra ta' semmiegħa. 6 Jekk imbagħad dawn il-priedki ma jkunux għall-gosti ta' fomm dawki li b'xejn ma tikkuntentahom, jew oħrajn ta' intelligenza sofistikata, ha jkun jafu b'ċertezza dawn it-talin li l-pergamena b'taħżiz bil-linka ma

⁵¹ Wara l-kapitlu ġenerali ta' l-1230 jidher li Antnin ġie eżonerat mill-uffiċċju tal-*ministerium fratrum* (guardjan, kustodju, ministru provinċjal?). Minn fonti oħrajn nafu li Antnin kien kustodju f'Limoges fl-1226, imma li fl-1227 ġie lura fl-Italja u inhatar ministru provinċjal tar-Romagna, kariga li dam jokkupa sa l-1230. F'din id-data Antnin ġie mahtur predikatur ġenerali.

⁵² Is-*Sermones Dominicales*.

⁵³ Dan ifisser li Antnin kien wasal Padova almenu fil-harifa ta' l-1230.

treġix fil-konfront mal-*pinna ta' l-Ispirtu s-Santu li jikteb fil-paġni tal-qalb* (cfr. 2Kor 3,3)⁵⁴.

[516] 7 Meta tinghata xabla f'idejn xi hadd, magħha ma tinghatalux ukoll is-saħħa ta' min jagħtihielu. Hekk ukoll, għad li l-pinna tista' tħażżeż hsieb qaddis, ma tistax tixhet, b'biċċa ġilda mejta, is-saħħa tar-ruħ ta' min jikteb. Lanqas ma jista' jirċeviha *min jgħix skond il-ġisem* (cfr. 1Kor 2,14), għax għal dawk li ma jemmnux, saħansitra *l-manna hi nieqsa minn toġhma tajba* (cfr. Num 21,5).

[517] 8 Meta qorob ir-Randan imqaddes, Antnin iddeċieda li jwaqqaf ix-xogħol tal-pinna. Għamel dan bil-hsieb li jgħaddi erbghin jum bla jaqtgħu, jippriedka u jmantni bil-kelma ta' Alla l-poplu sajjem. 9 Bid-dedikazzjoni eċċezzjonali tiegħu, il-bniedem ta' Alla wera b'liema hajja u żelu xtaq jirbaħ l-erwieħ. 10 Għad li mfixkel mill-hxuna tal-ġisem u wkoll mill-marda ta' l-ilma⁵⁵, b'danakollu l-jum kollu kien jimlih b'ħidmiet evangeliċi. Arah jippriedka, jgħallem, iqarar. Mhux l-ewwel darba li ma kien iduq xejn sa nżul ix-xemx, u *jibqa' jahdem sa filgħaxija* (cfr. S 103,23).

[518] 11 Issa, billi l-għadu tal-bnedmin jobghod għall-aħħar is-salvazzjoni ta' l-erwieħ, il-Ħazin tħabat bis-shiħ biex, sakemm kien jiddependi minnu, lir-raġel qaddis inehħih min-nofs. 12 Lejla minnhom, fil-bidu tar-Randan, waqt li Antnin, għajjen mejjet, intefa' fuq soddu jistrieħ, arah il-perfidu *Satana jippreżenta ruħu* (cfr. Ġob 1,6) f'kamartu, jagħfas b'kemm kellu hila grizmejn il-bniedem ta' Alla, bil-hsieb li jifgah. B'umiljazzjoni għall-Ħazin, dik *il-gerżuma* l-hin kollu kienet *toffri l-itjeb inbid* (cfr. Għan 7,9) lill-poplu ghatxan. 13 Izda l-qaddis, li *l-fidi għamlitu aktar qawwi mill-għadu* (cfr. 1Pt 5,8)⁵⁶, mall-ewwel sejjah l-isem tal-Verġni glorjuża. Iva, hi kienet jixirqilha *tishaq ras il-Ħazin* (cfr. Ġen 3,15), u għalhekk għamel is-sinjal tas-salib fuq ġbinu, u hekk gerrex lill-għadu tiegħu.

[519] 14 X'hin fetaħ għajnejh, biex ikun jista' jara lill-għadu jahrab, ra

⁵⁴ 2Kor 3,3: "Intom tidhru li intom l-ittra ta' Kristu fdata f'idejna, miktuba mhux bil-linka, imma bl-ispirtu ta' Alla l-haj".

⁵⁵ Ma nafux eżattament xi tfigger l-espressjoni *naturali corpulentia gravis et ydropisi eciam laboraret*. X'aktarx li Antnin kien tassew marid bl-idropisija.

⁵⁶ 1Pt 5,8-9: "Kunu meqjusa u għassu. L-għadu tagħkom ix-Xitan qisu ljun jgħajjat, idur u jfittex lil min sa jibla'. Iqfulu, shah fil-fidi".

li l-kamra fejn kien qed jistrieħ imtliet b'dawl mis-sema. 15 Dan kien il-frott tat-talba li għamel meta sejjah lil *Dik* li, *liebsa lbies ileqq daqs ix-xemx, kellha madwar rasha kuruna ta' tnaħ-il djadema* (cfr. Apk 12,1), *isimha jfuh bi fwieha li tghaxxaq* (cfr. Għan 1,2; Iż 10,27). Għall-harsa tagħha jtkisser il-madmad tal-Ħazin u *b'dawlha leqqien tharrab ulied id-dlamijiet* (cfr. Ġw 1,5; 1Tess 5,5)⁵⁷.

11 DWAR ID-DEVOZZJONI TAN-NIES TA' PADOVA U L-FROTT TAL-PREDIKAZZJONI TIEGĦU

[520] 1 Jaqbel ħafna nispegaw bir-reqqa kif il-qaddis għadda dak ir-Randan li matulu iddedika ruħu għall-qadi tal-ministeru tal-predikazzjoni⁵⁸. 2 Biex jisimghu lir-raġel qaddis, bdew ġejjin nies minn kull naħa. Għalhekk hu beda jorganizza, minn jum għall-iehor, il-laqgħat fi knejjes differenti fil-belt. 3 Iżda billi l-folol bdew dejjem jikbru u l-knejjes ma kienux jesghu dik il-kotra hekk kbira, il-qaddis deherlu li jkun aħjar li jfittex xi mkien *fil-beraħ*, fl-għelieqi, *fil-wita* (cfr. Eżek 3,23). Għamel dan bil-ħsieb li, bħal profeta, imur fil-kampanja u hekk ikun jista' jikkontempla l-glorja ta' Alla.

[521] 4 Il-kelma malajr ġriet u, ara, qtajjiet dejjem jikbru ta' nies bdew jingabru bi ħġarhom mill-ibliet tal-qrib, il-kastelli u l-irhula, xewqanin li jisimghu *l-kelma ta' Kristu* (cfr. Rum 10,17; Kol 3,16) mill-*kliem ħelu* (cfr. Għan 4,3) tar-raġel qaddis. 5 Fil-qalba tal-lejl, iġorru d-dawl f'idejhom, kienu bil-gara bejniethom biex jgħaddu lil xuxlin. Kollha jhaffu l-pass biex ikunu minn ta' quddiem fil-post indikat mir-raġel qaddis, bħallikieku kien oraklu mis-sema.

[522] 6 Ix-xjuħ kienu jmorru jgħaġġlu, jitkaxkru l-persuni b'dizabilità, b'pass ħafif jiġru ż-żgħażaġħ. Lanqas ma baqgħu lura n-nisa nobbli, delikati għall-aħħar, li drabi oħra bilkemm kienu jrieġu fuq saqajhom.

⁵⁷ *Laudatio* ispirata lill-Verġni Immakulata. L-awtur juża bosta riferimenti bibliċi klassiċi li t-tradizzjoni dejjem applikat għall-Verġni Marija. Ir-*Raymundina* tagħti importanza kbira lid-devozzjoni li kellu Sant'Antnin lejn il-misteru Marjan ta' l-Assunzjoni fis-sema.

⁵⁸ Hawnhekk l-aġjografu qieghed jiddependi għal kollox mill-*Assidua* 13 biex jiddeskrivi l-famuż kwarezimal li għamel Sant'Antnin f'Padova fl-1231.

Huma wkoll kienu jhaffu biex jiltaqgħu mar-raġel qaddis, u ma kienu jhallu xejn itellifhom.

[523] 7 Hemm kienu jwarrbu kull xorta ta' lbies fin, anke l-persuni raffinati, irġiel u nisa. Arahom jieħdu posthom u joqogħdu attenti jisimghu bil-kalma d-diskorsi tiegħu mill-bidu sat-tmiem. 8 Dawk ukoll ta' ċerta kultura, kienu jieħdu gost jisimghu *l-kliem semplici ta' l-Evangġelju* (cfr. Mt 10,16). Haġa ta' l-ghageb! Hemm kont tara *l-iljuni jieklu t-tiben flimkien mal-gniedes* (cfr. Iż 11,7).

[524] 9 Tant kienu herqana u għatxana biex jisimghu b'attenzjoni kbira l-priedka li, minkejja l-eluf li kienu jmorru warajh, qajla kont tisma' xi hoss huwa u jitkellem. 10 In-nies tan-negozju kienu jagħalqu l-hwienet, għax il-pjazez kienu jkunu deżerti. La setgħu, u lanqas kienu jazzardaw ibiegħu xejn sa ma kienet tintemm il-priedka u kulhadd jibda sejjer lura lejn daru.

[525] 11 B'devozzjoni kbira kien imur jisma' lill-qaddej ta' Alla Antnin il-wisq miqjum missier, l-isqof ta' Padova. Bl-eżempju tiegħu kien mudell għall-merhla, li *mexxa lejn merghat bnina u ghejjun ta' ilma ġieri* (cfr. Apk 7,17). 12 Hekk, mela, f'ċertu sens, iġġedded fil-qaddej dak li naqraw li sehħ b'mod ta' l-ghageb fil-Mulej. *Hu waqaf f'wita, flimkien ma' kotra kbira ta' dixxipli u folla kbira ta' nies minn kull naħa tal-Lhudija, minn Ġerusalem u mix-xtajta ta' Tir u Sidon. Dawn marru biex jisimghu u jfejjaqhom mill-mard tagħhom* (Lq 6,17-18).

[526] 13 Għad li dan il-qaddis kien għadu ma xerridx ma' kullimkien id-dawl tal-mirakli fil-ġisem, b'danakollu kien jagħti glorja lill-kobor tal-Mulej b'sinjali aktar importanti. 14 Infatti, bhala frott tal-predikazzjoni tiegħu, kienu jagħmlu hbieb mill-ġdid dawk mifrudin minhabba l-ġlied, u *l-lupu u l-haruf bdew jghixu flimkien* (cfr. Iż 11,6). *Il-habsin ukoll kisbu l-helsien* (cfr. Iż 61,1), għax għall-predikazzjoni tiegħu l-hatja rċevew il-mahfra. 15 It-traffikanti fl-użura u l-hallelin ikkonvinċew ruħhom li għandhom iroddu lura dak li kisbu b'ingann, u *l-ghogol, l-iljun u n-nghaġa kienu jirgħu flimkien* (cfr. Iż 11,7). Irġiel u nisa midinba ssejħu għall-indiema u l-penitenza, u hekk *ix-xabla tiegħu nifdet sa firdet minn xulxin il-ġisem mill-ispirtu* (cfr. Lhud 4,12).

[527] 16 Kienu hafna dawk li, bis-saħħa tal-predikazzjoni tiegħu, twasslu għall-indiema u l-konverżjoni. Hawn ta' min isemmi li la l-ghadd tal-patrijiet u lanqas tas-sacerdoti l-oħra li ġew jagħtuhom daqqa ta' id ma kienu biżżejjed biex jisimghu l-qrar ta' qtajjiet hekk kbar ta' penitenti li kienu jmorru jisimghu l-qaddis. 17 Kif hemm miktub: *Ma*

jaghmlux aktar deni u lanqas ma joqtlu fuq il-muntanja qaddisa kollha tieghi, ghax mimlija l-art bl-gharfien tal-Mulej (Iż 11,9).

[528] 18 Antnin għadda l-jiem tar-Randan imantni spiritwalment lil ghajru, u bit-tbatijiet tieghu ġabar hśad kbir li kien jogħġob lill-Mulej. 19 Sadanittant, id-devozzjoni ta' l-ghaġeb tal-poplu kollu, bir-raġun rabbiet fiduċja hekk kbira fil-merti ta' Antnin, li min kien jirnexxilu jaqta' mġar biċċa żġhira mill-keffa tieghu kien iħoss ruħu hieni bħallikieku kiseb relikwa importanti. 20 Jekk imbagħad xi hadd kien jirnexxilu jkellmu jew imġar imissu, dil-haġa kien jghoddha privileġġ eċċezzjonali.

12 DWAR IĊ-ĊELLA MIBNIJA FUQ IS-SIĠRA TAL-ĠEWŻ U KIF HABBAR MINN QABEL IL-GLORJA TA' PADOVA

[529] 1 Meta temm il-hidma tar-Randan, Antnin komplja jimpenja ruħu fl-uffiċċju tal-predikazzjoni kif kien jaqbel skond iż-żmien. Meta *l-uċuħ tar-raba bdew jibjadu* (cfr. Ġw 4,35b), b'rispett lejn il-ġid komuni halla l-poplu fil-libertà imur jiġbor il-frott tal-hidma tieghu. 2 Sadanittant hu, dixxiplu ta' *Dak li qajla jsemma' lehnu fil-hsejjes qawwija* (cfr. 1Slat 19,11-12)⁵⁹, kien ifittex imkejjen ta' solitudni, bogħod mill-ghaġha tannies. Il-kuntatt magħhom kien ghejjieh għall-aħħar, u għalhekk warrab f'post kwiet imsejjaħ Camposampiero.

[530] 3 Hemm, qalb is-siġar qrib fejn kienu jghixu l-patrijiet, wiehed raġel nobbli, ħabib ta' l-Ordni⁶⁰, hejjielu b'idejh stess ċella żġhira tal-ħsajjar mibnija fuq il-frieghi kbar ta' siġra tal-ġewż: bħallikieku ried jimita u jegħleb il-personaġġ bibliku li mar *ifittex il-frott fil-ġnien tas-siġra tal-ġewż* (cfr. Għan 6,11). 4 Naqraw dwar għadd kbir ta' nies qaddisa li, bl-istess mod għażlu jghixu f'imkejjen fil-gholi, maqtuġhin mill-art, biex il-qagħda tagħhom f'dan il-post theġġiġhom jersqu aktar qrib is-sema⁶¹.

⁵⁹ Riferiment għall-profeta Elija, li jiltaqa' ma' Alla fis-solitudni tal-muntanja Horeb.

⁶⁰ L-awtur ma jsemmix lill-konti Tiso, u lanqas liż-żewġ patrijiet li kienu jghixu ma' Antnin fl-eremitaġġ ta' Camposampiero. Fl-1286 kien miet Luca Belludi, u l-qabar tieghu kien sar oġġett ta' kult.

⁶¹ L-awtur jirreferi għall-anakoreti ta' l-orjent fiż-żmien tal-qedem tal-kristjaneżimu, speċjalment fis-Sirja u fil-Mesopotamja, li kienu għażlu li

[531] 5 Kien proprju biex iheggegħ għal dan li s-Salvatur kien *jgħallem, jitlob u jqatta' l-lejl fuq il-muntanji* (cfr. Mt 5,1; Lq 6,12; 9,28). 6 U mgħallem dwar dan, San Franġisk irċieva l-istimmati glorjużi fuq il-muntanja⁶², bhala premju għat-talb tiegħu bla jaqta'. 7 Hemm fuq, f'dik id-daqsxejn ta' ċella, id-devot kbir ta' Alla, iddispona qalbu għall-irfiegħ ta' l-ispirtu *u għażel it-tgħalliq* (cfr. Ġob 7,15) mistiku fuq is-sigra. Xejn ma kien jittama aktar f'din id-dinja, xewqan kif dejjem kien li jmut biex jibda jduq il-ferħ tal-*hajja* li ma jkollha qatt tmiem.

[532] 8 Il-hin tal-mewt qaddisa tiegħu kien jafu minn qabel, jġigifieri qabel ma jhallas dejnu mal-*Hallieq*. 9 Madwar hmistax-il jum qabel ma l-marda gravi li hakmitu *qerdet l-għamara tiegħu hawn fl-art* (cfr. 2Kor 5,1), inzerta kien fuq għolja mnejn seta' jara l-belt ta' Padova. Minn hemm b'tifhir kbir fahhar il-qagħda tagħha. Żied jgħid ukoll li f'qasir żmien kienet se tkun mogħnija b'għieh kbir mill-Mulej.

[533] 10 Għad li l-qaddis, ta' umli li kien, ipprefera jiskot u ma jgħid xejn dwar l-unuri, iżda l-evidenza tal-fatti tgħallimna ninterpretaw il-profezija tiegħu: id-difna tal-gisem glorjuż tiegħu fil-belt ta' Padova; il-harsien tal-belt mill-bniedem qaddis; il-mirakli li urew il-glorja tiegħu; il-kotra ta' popli, mill-bliet qrib u minn dawk imbiegħda, li kellhom jiġu f'din il-belt li saret magħrufa minhabba l-fdalijiet tal-qaddis⁶³.

13 IL-PASSAĠĠ GLORJUŻ TA' L-IMQADDES ANTININ

[534] 1 Il-qaddis tagħna kien isib l-hena tiegħu meta jgħaddi f'it hin fiċ-ċella fuq is-sigra tal-*għewż*. Darba minnhom, mad-daqq tal-qanpiena, niżel biex imur għall-ikel flimkien mal-patrijiet. Huwa u jiekol hassu hażin, u qam minn fejn kien. 2 Billi ma riedx ikun ta' piż għal dawk il-ftit

jgħixu fil-quċcata ta' kolonni, magħrufin bhala "stiliti", jew inkella fuq is-sigra, u huma magħrufin bhala "dendriti". L-aktar persunaġġ famuż kien San Xmun l-Istilita, li kien jgħix fuq kolonna li illum għad fadal il-baži tagħha fi fdalijiet ta' knisja kbira fis-Sirja tat-tramuntana. Cfr. D. STIERNON, *Simeone Stilita, il Giovane* (c. 521-592), in *Bibliotheca Sanctorum*, Tom. XI, Roma 1968, 1141-1157.

⁶² L-episodju ta' l-istimmati, li sehħ fuq il-muntanja La Verna qrib l-14 ta' Settembru 1224.

⁶³ L-aġġografu johloq kliem ta' tifhir lill-belt ta' Padova, li jqiegħedhom fuq il-fomm ta' Sant'Antnin.

patrijiet, u wkoll għax l-Aktar Għoli ma riedx li Padova tkun imċaħħda mill-ġisem qaddis ta' moribond li jixraqqu kull rispettt, meddew il-marid fuq karru bil-ħsieb li jdahħluh fil-belt.

[535] 3 Meta qorbu lejn is-subborg tal-belt, żewġ patrijiet magħrufa⁶⁴ ġew jiltaqgħu miegħu; dawn kienu jgħixu qrib il-monasteru tal-Klarissi f'Arcella. Il-hidma tagħhom kienet li jamministrawhom il-misteri qaddisa, kif inhi d-drawwa fl-Ordni. 4 Huma raw li l-qaddis kien mixhut għax mitluq minn marda gravi, u għalhekk talbuh bil-herqa jmur magħhom f'Arcella. 5 Ir-raġunijiet li tawh kienu biżżejjed biex jipperswaduh, u mar magħhom f'Arcella.

[536] 6 Izda hemm saħħtu kompliet marret għall-aġħar, u nħakem minn affann serju hafna. 7 Wara li strah għal xi hin qasir, qerr u rċieva l-assoluzzjoni. Imbagħad beda jgħid l-innu⁶⁵ tal-Verġni li jibda bil-kelmet:

*O gloriosa Domina, alta super sidera
(O Sidt gloriuza li fil-gholi).*

Mixhut kif kien, iffissa 'l fuq il-harsa ta' għajnejh, u b' mod li ma jidhirx u intellettwalment, immerita li jara s-sema miftuh għalih. 8 Wieħed mill-patrijiet li kienu jwieżnuh staqsieh x'kien qed jikkontempla. Antnin wieġeb: "Qieghed nara lill-Mulej tiegħi". 9 Bil-ħaqq kollu ra, *hu u jhabbat fuq il-bieb, lil Dak li dalwaqt kien se jissieheb miegħu għaċ-ċena fl-eternità* (cfr. Apk 3,20).

[537] 10 Il-fatt li s-saħħa ta' ġismu kienet sejra għall-aġħar minn mument għall-iehor, kien sinjal li qorob il-waqt li r-ruħ hienja tiegħu kienet waslet biex tħalli din id-dinja. Għalhekk il-patrijiet qatgħuha li jidilkuh biż-żajt imqaddes. 11 Għad li l-bniedem qaddis kien midluk sewwa bid-dilka li ma tidhirx, irċieva b'qima xierqa s-sagrament tal-morda. Wara, imbagħad, bil-palmi ta' idejh flimkien u dirgħajh mifruxa, kanta s-salmi penitenzjali mal-patrijiet. 12 Is-salmista qal: *Nghanni lil*

⁶⁴ Hawnhekk ma għandniex l-ismijiet ta' dawn iż-żewġ patrijiet. Mill-*Assidua* 17,8 nafu li wieħed minnhom kien jismu Vinotto, imma ma nafux minn kien is-*socius* tiegħu. Ir-*Raymundina* ma tantx issemmi persunagġi patrijiet fil-ħajja ta' Sant'Antnin, b'ecċezzjoni ta' Graziano (6,1.4) u Adam minn Marsh (9,4).

⁶⁵ Skond *Assidua* 17,11b u *Juliana* 9,13, il-moribond mhux irrecita, imma kanta l-innu marjan *O gloriosa Domina*.

Alla tiegħi sakemm indum haj (S 145,2). 13 Dam agunija bejn wiehed u iehor għal xi nofs siegħa. Wara, imbagħad, dik ir-ruħ qaddisa, mehlusa mill-habs tal-gisem, għaddiet għal *Ġerusalem tas-sema, hielsa* (cfr. Gal 4,26) għal dejjem. Dahlet fl-għamara ta' l-hena u l-ferħ bla qjies.

[538] 14 Ġismu kellu aktar dehra ta' wiehed rieqed milli mejjet. Idejh issa saru bojod, u għelbu bis-shiħ is-sbuhija li kellhom qabel. 15 Il-membri ta' ġismu ma ibbiesux kif soltu jġgri wara il-mewt, imma baqgħu flessibbli f'idejn min imisshom.

[539] 16 O atelta l-aktar qaddis ta' Kristu, li ikkalpejtajt il-qerq tad-dinja, biex tobdi l-ordni ta' l-Evangelju⁶⁶. Mingħajr ma qagħadt titlajja u mingħajr ma bridt, bqajt miexi bla ma ghejjejt it-triq l-aktar dritta. Tlaqt mil-livell l-aktar baxx u lhaqt l-gholjiet. Ilhaqt il-perfezzjoni fl-età ta' sitta u tletin sena⁶⁷. B'għirja hafifa għall-ahħar *temmejt l-ghemejjel ta' hajja twila* (cfr. Għerf 4,13).

[540] 17 O raġel gloriuż, int ġarrejt l-isem divin, għad li ma kontx mgħolli għad-dinjità ekkleżjastika⁶⁸ – spiss mogħtija lil min ma jixraqlux. B'danakollu, int onorat b'mod ta' l-ghageb għall-eternità bis-sustanza u l-frott ta' ġieħ bħal dan, bi profitt straordinarju għall-erwieh.

[541] 18 O dixxiplu l-aktar qaddis tas-semplicità qaddisa; għad li kont xewqan għall-ahħar biex tinheba u tostor għemilek miç-çapçip tan-

⁶⁶ L-awtur hawnhekk qiegħed jirreferi għal diversi kliem ta' Ġesù fl-Evangelju skond San Ġwann: Ġw 9,4: “Sakemm għadu binhar, jehtigilna naghmlu xogħol ta' dak li baġhtni, għax jasal il-lejl meta hadd ma jkun jista' jahdem”; Ġw 11,9: “Mhux tnax-il siegħa fiha l-ġurnata? Sakemm wiehed jimxi binhar, ma jifxkilx, għax ikun qiegħed jara d-dawl ta' din id-dinja”; Ġw 12,35-36: “Ftit iehor baqagħlu magħkom id-dawl. Mela ibqgħu miexja sakemm għandkom id-dawl, biex id-dlam ma jilhaqkomx. Min jimxi fid-dlam ma jafx fejn hu sejjer. Sakemm għandkom id-dawl, emmnu fid-dawl, biex tkunu ulied id-dawl”.

⁶⁷ Dan id-dettall hu kontribut fundamentali biex wiehed jistabilixxi l-kronoloġija ta' Sant'Antnin. Jekk miet ta' 36 sena fl-1231, dan ifisser li tweled fl-1195. Meta kienet qed tinkiteb ir-*Raymundina*, il-beatu Luca, is-*socius* ta' Antnin, kien ilu f'it snin biss mejjet, u għalhekk ir-rabta tal-komunità Antonjana ta' Padova mal-fatti storiċi kienet għadha hajja.

⁶⁸ Fil-fatt Sant'Antnin kien saċerdot, u għalhekk l-aġjografu bl-espressjoni “dinjità ekkleżjastika” qiegħed hawnhekk jirreferi għall-episkopat. Niftakru li San Franġisk kien sejjah lil Antnin bit-titlu onorifiku ta' *episcopo meo* (cfr. 2C 163).

nies, b'danakollu Dak li jmexxi kollox kien imġieghel ixerridhom ma' kullimkien.

[542] 19 O raġel l-aktar qaddis li għaraft tiegħad lilek innifsek, u ġgorr is-salib tal-Mulej, kif jikkmanda l-Evanġelju. Kontra qalbek ġejt mehlu mix-ximitarra ta' l-infidili, u b'danakollu, x-xewqa kollha heġġa għall-mewt, l-ghotja spontanja tiegħek innifsek, il-ġarr tas-salib tal-mard b'rassenjazzjoni attiva, il-ħajja ta' żelu, 20 il-ħerqa bla taqta', il-mixja tal-faqar, is-skiet tas-solitudni, it-trijonf taċ-ċaħdiet, *il-perikli ta' l-ibħra* (cfr. 2Kor 11,26) u t-toroq⁶⁹, bħallikieku dawn kienu xhieda bil-kotra, li b'xi mod għamlu tajjeb għall-ġrieħi fil-ġisem u l-mewt vjolenta.

[543] 21 Tabilhaqq, jixirqilha tifħir xejn inqas *il-palma ta' Kades*, imxejra fil-ġholi ta' qdusija kotrana, daqs *il-ġnien tal-ward f'Ġeriko* (cfr. Sir 24,14), irrid ngħid jien, l-aħmar tad-demmi li johroġ minn ġisimna li jmut⁷⁰.

[544] 22 Iva, fakkarna ftit ġrajjet mill-ħajja tal-qaddis; xi ftit minnhom ġew mgħarrfin issa mill-ħniena ta' Alla. Dawn il-ħwejjeġ kollha l-qaddis tagħna għamel kemm seta' biex jahbihom minn għajnejn in-nies. 23 Tabilhaqq, min jista' qatt ikun jaf kemm ħwejjeġ kbar heba minn għajnejn l-oħrajn, hu li għal żmien twil kien irnexxielu jahbi t-teżor ta' għerfu? Hu li kien hekk xewqan li jgħix fis-solitudni u jahbi lilu nnifso lill-bnedmin li jmutu?

[545] 24 Il-bniedem qaddis miet fis-sena tal-Mulej 1231, fix-xahar ta' Ġunju⁷¹, f'jum il-Ġimgħa, taht il-ħakma tal-Mulej tagħna Ġesù Kristu, li lilu kull ġieħ u glorja għal dejjem ta' dejjem. Amen.

⁶⁹ L-awtur forsi qed jirreferi għall-vjaġġ skabruż bil-bahar li għamel Sant'Antnin meta t-tempesta ġarritu mill-Marokk lejn Sqallija.

⁷⁰ Antnin kiteb dawn il-kelmiet fis-*Sermone* għall-XV-il Hadd wara Pentekoste: "Il-ghalqa hi d-dinja, li fiha aktar ma l-ward idum jgħix, aktar ikun glorjuż ... Għax b'dan il-ward ta' l-ghelieqi jġi mfahhar Kristu, kif jingħad fil-Għanja: *Jiena l-ward ta' l-ghelieqi*. Hekk l-imqaddsa Marija, ommu, tista' tiġi igglorifikata għaliex hi ma tilfitx is-sbuhija ta' warda fid-dinja; u għalkemm hi ma kienetx magħluqa ġewwa bħal soru tal-klawtura, hi kienet glorjuża bħal warda fid-dinja, u bħal ġnien f'nofs id-deżert ... Fil-ghalqa tabilhaqq wiehed irid jagħmel frott, u fid-dinja l-ġlieda hi kontinwa, għaliex kontrina jithabtu l-ġisem, id-dinja u x-xitan, u għalhekk hija meħtieġa l-qawwa tal-qdusija, li tibqa' ma titharrikk quddiem il-perikli kollha".

⁷¹ Jonqos il-jum li fih miet Sant'Antnin, forsi bi svista ta' l-amanuense tal-manuskritt.

14 DWAR IT-TRASPORT SOLENNI TAL-ĠISEM TA' L-IMQADDES ANTNNIN

[546] 1 Il-patrijiet għamlu kemm setgħu biex iżommu moħbija l-aħbar tal-mewt tar-raġel qaddis. Billi l-ospizju ta' l-Arcella kien żgħir u dejjaq, ma xtaqux li tinholoq konfużjoni minhabba l-folli li żgur kienu se jiġu bi għarhom kif jisimghu. Imma Dak li jgħiegħel *jiftah fomm l-imbikkma u jholl ilsien it-trabi* (cfr. Gherf 10,21) u li ried ihegġeġ u jweggħah id-devozzjoni tal-poplu, iddispona mod iehor. Ghax, ara, kotra ta' tfal żgħar bdew jiġgerrew mal-belt jgħajjtu: “Miet il-missier qaddis! Miet Sant'Antnin”.

[547] 2 Għal din il-bxara, fid-daqqa u l-hin, minn kull rokna tal-belt in-nies bdew jiġru lejn Arcella. Il-kbarat iċċaqlqu mill-għażż tagħhom u n-nies komuni waqqfu xogħolhom. Ilkoll jibku u jitniehdu għat-tluq tal-bniedem qaddis. 3 Izda xi whud ferħu għal dik il-mewt. Dehrihom li ma kienx hemm għalfejn wiehed isewwed qalbu għal min, bi provi ċari ta' qdusija, fil-hin *tat-tluq għaziż* (cfr. S 115,15) tiegħu nghanqad maċ-ċittadini tas-sema.

[548] 4 Kulhadd jaf li qabar glorjuż hu teżor ta' min jixtiequ, u li l-fdalijiet ta' raġel qaddis żgur iġibu ħarsien kbir lill-poplu. Ġara, għalhekk, li nqala' nuqqas ta' ftehim fost in-nies. Xi whud bdew iżommu mas-Sorijiet Foqra li riedu li l-ġisem jindifen fil-knisja tagħhom. Izda ohrajn kienu tal-fehma li l-ġisem kellu jingarr għad-difna fil-knisja ta' l-Imqaddsa Omm Alla, jiġifieri fil-post tal-patrijiet Minuri, in-naħa ta' isfel tal-belt. 5 Tabilhaqq, meta kien għadu ħaj, il-qaddis dan il-post kien għażel bi preferenza għal kull post iehor biex jgħammar fih. U meta ħassu qrib il-mewt wera biċ-ċar ix-xewqa tiegħu li jindifen hemm⁷².

[549] 6 Il-ġlieda qalila bejn iż-żewġ naħat ma kienetx bil-kliem biss. Minn hawn u minn hemm bdew ġejjin gruppi ta' nies armati kontra xulxin, kollha ta' ras iebes li b'xejn ma tisma'. 7 B'danakollu, bis-saħħa ta' Dak *li hu l-paċi tagħna* (cfr. Ef 2,15; 4,3), minn dan in-nuqqas ta' qbil serju hareġ il-ġid. Xi whud minn dawk li kienu jikkawżaw it-taħwid u li nghanqu ma' naħa kontra l-ohra, qabel kienu jobogħdu lil xulxin għall-mewt minhabba l-gwerra ċivili. Izda fl-okkażjoni ta' dan in-nuqqas ta'

⁷²

L-awtur ihalli barra d-dettall li, qabel ma miet, Antnin kien wera din ix-xewqa tiegħu lis-*socius*, lil wiehed mill-patrijiet li kienu jassistuh: *fratri qui sibi assistebat* (*Assidua* 20,2b).

ftehim ta' tjiaba u ghaqda kontra l-avversarji, sfaw maqtughin b'rabta ta' hbiberija u sliem. Hekk, bhallikieku kienu *twavel tat-Tabernaklu, inghaqdu sew flimkien, donnhom mincott imwahhal min-nahat opposti ghal xulxin* (cfr. Eż 26,17).

[550] 8 F'dak l-istess lejl gara fatt iehor, fatt tassew ta' l-ghageb biex tirrakkontah. Kif kienu soltu jagħmlu dejjem, ma' nżul ix-xemx il-patrijiet inghalqu d-dar u poġġew l-istaneg mal-bibien. Imma fid-daqqa u l-hin il-folla, b'deni ta' entuzjażmu li qajla tista' tikkontrollah, kissru l-katnazzi għal tliet darbiet u ntefghu b'sahha fuq il-bibien. Kienu herqanin li jaraw u jmissu l-ġisem qaddis. 9 B'danakollu, għax hekk ried il-Mulej – dan stqarruh pubblikament dawk in-nies stess – għad li l-bibien infethu beraħ bi vjolenza, dawk li kienu qed jassaltaw biex jidhlu, baqgħu barra storduti. Minkejja li l-post kien imdawwal sewwa u kellhom għajnejhom miftuħa, ma rnexxielhomx jaraw l-intrata.

[551] 10 Mas-sebħ qamet rewwixta impressjonanti; il-belt kollha kienet imhawda waħda sew. 11 Dawk li kienu qed iżommu mal-Klarissi kissru l-pont u qerdu d-dgħajjes li bihom il-fdalijiet tal-qaddis kienu se jiġu trasportati⁷³. In-naħa l-oħra wkoll kienet qed thedded u tipprepara għall-ġlied u l-qerda bil-ħsieb li hi tiehu l-ġisem tal-qaddis. 12 Izda wara li l-patrijiet għollew talb imheġġeġ lejn l-altar tas-sema, Alla nqeda bil-*Podestà* biex itemm in-nuqqas ta' ftehim serju li nqala' fil-belt.

[552] 13 Bħala konklużjoni ntlahaq ftehim li l-ġisem jiġi trasferit għall-knisja tal-Verġni glorjuża, li diġà semmejna. F'Arcella wasal l-isqof, flimkien mal-kleru u ġmiegħi bla għadd ta' fidili devoti. 14 Il-ġisem ingarr b'solennità, imdawwal b'kotra ta' xemgħat; mexa kollox b'ordni ta' l-ghageb. Hemm saret id-difna bl-unuri kollha. Dan seħħ fil-hames jum wara mewtu.

[553] 15 F'dik il-knisja l-ġisem dam jistrieħ għal madwar ħmistax-il sena⁷⁴. Infetaħ fl-okkażjoni tat-trasferiment mill-wisq meqjum fra

⁷³ Fir-rakkont tar-*Raymundina* hemm qabza ta' jumejn li dwarhom l-awtur ma jghid xejn. Lanqas ma jsemmi xejn dwar il-miġja tal-ministru provinċjal u d-deċiżjonijiet tiegħu dwar x'għandu jsir bil-ġisem ta' Sant'Antnin. Skond hu, il-korteo kellu jaqsam ix-xmara fuq ħafna dgħajjes, mentri nafu li d-dgħajjes kienu biss pont biex jghaddi l-korteo minn fuqu.

⁷⁴ Fil-fatt, in-numru eżatt ta' snin bejn id-difna ta' Sant'Antnin (17 ta' Ġunju 1231) u r-rikonjizzjoni tar-relikwi magħmula minn San Bonaventura (8 ta' April 1263) hu ta' 31 sena u 10 xhur.

Bonaventura, ministru ġeneral u wara isqof ta' Albano. 16 Waqt li l-laħam sar trab qisu ramel, ilsien il-qaddis – li kien it-tromba ta' Kristu, l-orgni ta' l-Ispirtu s-Santu u *l-ganċ tal-bronz tat-Tabernaklu* (cfr. Eż 38,20) – instab shiħ u donnu jaqbez. Deher bħallikieku lsien ta' raġel ħaj.

[554] 17 Ħa tifraħ il-Knisja omm qaddisa, imfarrġa bit-tagħlim u l-merti ta' difensur hekk kbir!

18 Jifraħ l-Ordni fqajjar, *imħabbat mill-qilla tat-tempesta* (cfr. Iz 54,11), imsahħaħ għax għandu bħala membru missier hekk kbir.

19 Jithenna l-istudju tad-dutturi, u l-aktar tal-foqra ta' Kristu, li fih kellhom lilu bħala l-ewwel għalliem.

20 Jikber bil-ferħ iż-żelu tal-predikaturi, li jagħmlu hilitom biex jimitaw il-ħajja u d-duttrina ta' dan ir-raġel qaddis!

21 Tgawdi l-belt kattolika ta' Padova mdawwla minnu, fil-ħajja u fil-mewt b'tant benefiċċji⁷⁵.

[555] 22 Din il-belt, wara ħafna snin, maħqura kif kienet minn Ezzelino, tirann mill-aktar horox, fl-ottava tal-festa ta' l-imqaddes Antnin, u żgur bl-interċessjoni tiegħu, irċeviet il-grazzja tal-helsien mill-qilla ta' dak il-ħakkiem mill-aġħar. Dan sehħ nharf l-20 ta' Ġunju tas-sena 1256. 23 U sallum l-istess belt għadha tirċelebra kull sena t-tifkira ta' din il-grajja b'ferħ li ma jitfissirx bil-kliem.

15 DWAR IL-KANONIZZAZZJONI TA' L-GĦAĠEB TA' L-IMQADDES ANTININ

[556] 1 Kbir kien il-ghadd tal-mirakli li bdew isiru bl-interċessjoni tal-qaddej ta' Alla Antnin. Dan ġieghel il-kleru u l-poplu jinsistu b'lehen wiehed u qawwi biex, b'għaġġla xierqa, jsir ir-rikors fil-kurja tal-Papa għall-kanonizzazzjoni ta' Sant'Antnin, konfessur. 2 Iddiskutew din l-affari l-isqof flimkien mal-kleru, u l-*Podestà* flimkien maċ-ċittadini, għad li bilkemm kien għadu għadda xahar mill-mewt tal-qaddis. Ftieħmu li jibgħatu l-kurja rappreżentanti magħrufa biex jipromwovu

⁷⁵

Dan hu innu fuq stil ta' l-*Exultet*, ta' natura liturġika, f'ħames strofi, li fih jiġu mheggin biex ifahhru lil Sant'Antnin il-Knisja kristjana, il-familja minoritika, il-belt ta' Padova, u biex iroddu ħajr lil Alla għad-don li rċevew fil-persuna ta' Antnin.

l-proċedura. 3 Is-Sinjur Papa Girgor IX laqagħhom bl-unuri kollha⁷⁶. Fuq parir ta' ħutu l-kardinali⁷⁷ ta l-inkarigu biex jeżaminaw il-mirakli lill-isqof ta' Padova, flimkien mal-Prijuri Benedittini u patrijiet mill-Ordni tal-Predikaturi.

[557] 4 Meta r-realtà tal-mirakli kienet approvata b'mod li jeskludi kull dubju, l-aħbar twasslet fil-kurja Rumana. Issa, xi kardinali ta' ħajja qaddisa, animati mill-virtù tal-prudenza, opponew. Dehrilhom li haġa hekk importanti bhal din ma kellhiex tiġi trattata b'daqshekk heffa. Tabilhaqq, kienet għadha lanqas għaddiet sena mill-mewt tar-raġel qaddis. 5 Izda Dak li jmessi kollox u jkabbar il-glorja u l-gieħ tal-qaddisin tiegħu, b'sinjal mis-sema nehħa malajr dak it-tfixkil.

[558] 6 Wiehed minn dawk il-kardinali kellu holma. Deherlu li qed jara lis-Sinjur Papa, liebes l-ilbies pontifikali, ihejji biex jikkonsagra knisja, meġjun mill-kulleġġ tal-kardinali. 7 X'hin waslet is-sieġha tal-konsagrazzjoni, *il-qaddis qassis il-kbir* (cfr. Lhud 7,26) talab li jġibulu r-reliwki li, skond ir-rit, għandhom jitqieghdu fl-altar. 8 Dawk li kienu qed jassistuh skużaw ruħhom la ma kellhomx relikwi. Fid-daqqa u l-hin, izda, xi hadd innota li kien hemm ġisem ta' mejjet imkebbeb fil-faxex.

[559] 9 Meta rah, il-Papa qal: “Ġibu hawn dawn ir-relikwi l-ġodda biex inqieghdhom fl-altar”. 10 Imma dawk li kienu jassistu qalu li dan kien sempliċi ġisem ta' mejjet, u mhux diġà relikwa. “Tajjeb”, qal il-Papa, “nehħu l-velu li qed jostru u naraw x'hemm moħbi”. 11 Dawk, iddisgustati u kontra qalbhom, obdew l-ordni u raw biċ-ċar li l-ġisem ma kellu l-ebda sinjal ta' taħsir. Ferhanin li sabu xi relikwi, arahom bil-gara bejniethom min jieħu minnhom l-ewwel.

[560] 12 Meta qam, dan id-dinjitarju li kien iffavorit b'din ir-rivelazzjoni, lill-kjeriċi li jassistuh qalilhom li dan kien sinjal li jħabbar li dik il-kanonizzazzjoni ta' Antnin kienet fil-qrib hafna. 13 Għalhekk

⁷⁶ L-ambaxxata Padovana tiġi milqugħa *venerabiliter* fil-kurja Rumana, għax iġġib aħbarijiet sbieħ ta' hafna għeġubijiet li bihom Alla wera li ried jagħti glorja lil Antnin permezz ta' kult liturġiku.

⁷⁷ Dawn il-kardinali li kienu madwar il-Papa kienu membri tal-kulleġġ kardinalizju, li dawk iż-żmien kienu jiffurmaw il-kunsill biex jagħti parir (*consilium*) fi kwestjonijiet ta' importanza żgħira, jew inkella kunsens, fi kwestjonijiet ta' importanza kbira, biex hekk il-Papa jkun jista' jipproċedi għall-ġid komuni tal-Knisja.

hu, imhegġeg mill-grazzja ta' din il-viżjoni, sa minn dak il-hin sar il-promutur tal-prattika. Qal li l-glorja ta' Alla u l-gieħ lill-qaddis għandhom jiġu qabel kull drawwa.

[561] 14 Ġie iffissat il-jum għal dan ir-rit solenni. Il-Papa, bil-kunsens tal-kardinali u tal-prelati kollha tal-Knisja⁷⁸, li dik il-ħabta kienu preżenti fil-kurja, kiteb lil Antnin fil-lista tal-qaddisin. Ordna li l-festa tiġi iċċelebrata f'jum mewtu. 15 Iċ-ċerimonja saret fil-belt ta' Spoleto fis-sena tal-Mulej 1232, nhar il-jum qaddis ta' Għid il-Ħamsin⁷⁹.

[562] 16 Id-delegati Padovani marru lura ferhanin se jtiru, inqas minn sena mill-mewt ta' Sant'Antnin. U fil-jum meta ħabat l-anniversarju iċċelebraw il-festa bl-akbar solennità.

DWAR XI MIRAKLI LI SARU GĦALL-MERTI TA' SANT'ANTNIN

16 PROLOGU

[563] 1 Il-glorja mgħaġġla tal-mirakli li sehew kienet il-kawza li nghata bidu bikri għall-proċeduta tal-kanonizzazzjoni. Tabilhaqq, il-mirakli bdew jilmaw sa mill-ewwel jum tad-difna u komplew joktru mal-medda tas-sena. Il-Knisja ta' Ruma approvathom bil-ġudizzju tagħha. 2 Għall-gieħ tal-qaddis, ir-rieda divina riedet li dsatax-il persuna li kellhom xi membru jew iehor ta' ġisimhom miġbud, fiequ. Ħamsa li kienu mifluġin kisbu saħħithom mill-ġdid, u hames magħtubin ukoll ġew ikkurati. Reġghu ħadu d-dawl sitt għomja u tliet torox bdew jisimghu. L-istess għadd ta' persuni muti rċevew il-grazzja li jtkellmu. Tnejn inhelsu mill-marda ta' l-epilessija, tnejn mid-deni qawwi, u

⁷⁸ Ftit qabel l-aġjografu kien semma l-*comune consilium* tal-kulleġġ kardinalizju. Hawnhekk jinsisti dwar il-*consensus unanimes*, li bih Girgor IX jipproċedi għall-kanonizzazzjoni ta' Antnin. Għal din il-*collatio* solenni ġew mistiedna wkoll il-prelati (isqfijiet, abbati ta' monasteri) li kienu preżenti fil-kurja pontifiċja f'dawk il-ġranet. Kien avveniment li kellu jirrigwarda l-Knisja kollha kemm hi, u għaldaqstant kien xieraq li d-dinjitarji kollha preżenti jiġu responsabilizzati u jieħdu sehem fid-deċiżjoni.

⁷⁹ L-aġjografu ma jispeċifikax il-jum eżatt: kien it-30 ta' Mejju 1232.

b'mod ta' l-ghageb tnejn ohra ssejhu mill-mewt ghall-hajja. 3 F'din il-ghabra qasira nhalli barra ghadd ta' grajjiet mirakoluži ohra. Xi whud minnhom sehhehew qabel il-kanonizzazzjoni u ohrajn wara. Dawn issa se nirrakkontahom hawn b'aktar dettalji⁸⁰.

4 Issa, billi jghin hafna ghat-tqanqil tad-devozzjoni, li nirrakkontaw b'dettalji aktar partikulari l-ghēgubijiet li tajna biss hjiel taghhom fil-ghabra l-qasira, dawn ukoll – kif jixraq ghall-verità tal-fatti – se jizdiedu fil-qosor. 5 Kif tixhed l-Iskrittura, hu gieh kbir tirrivela u ticcelebra l-opri divini. Iva, Alla ghandu jigi mfahhar b'hegga kbira, u dan l-aktar *fil-qaddisin li Hu stess jaghtihom gieh kbir* (cfr. S 4,4). 6 Ghal dan il-ghan, deherli li jkun xieraq li ma nostorhomx b'silenzju sterili, imma biex incaqlaq il-qlub imheddla, bi ftit kliem nirrakkonta ffit mill-hafna mirakli – xi whud minnhom graw fis-sena tal-Mulej 1293. Dawn stajna narawhom b'ghajnejna u mmissuhom b'idejna stess. Sehhehew ghall-merti tal-glorjuż konfessur ta' Kristu, l-imqaddes Antnin, li l-gisem tieghu hu mhares b'unuri kbar mill-belt ta' Padova, belt maghrufa u ta' gieh kbir.

17 FEJQAN TA' SORU PARALITIKA

[564] 1 Fil-monasteru ta' San Vito⁸¹, fl-inhawi ta' Padova, kienet tghix wahda soru jisima Sofia. Il-paralisi laqtitha fuq genbha tal-lemin, u kienet hazin hafna. Meta ticcaqlaq, il-membri ta' dik in-naħa kien jirtoghdu l-hin kollu. Qajla kienet jirnexxilha żzomm rasha dritta jew tiekol b'idejha. Biex timxi, mghawga kif kienet, lanqas setghet titfa' saqajha ma' l-art. 2 Ghamlet weghda ma' Sant'Antnin, u talbitu fuq li talbitu biex jaghtiha l-fejqan. Darba minnhom, jumejn qabel il-vgili tat-tluġh fis-sema tal-Verġni Marija, mixhuta kif kienet, muġuġha u

⁸⁰ L-awtur jigbor fil-qosor ir-rakkont ta' 7 mirakli li digà jinsabu fir-redazzjoni aktar dettaljata ta' *l-Assidua* capp. 40-46, u fir-redazzjoni qasira tal-*Vita Secunda* 14,4-11). Maghhom tizdied in-narrazzjoni ta' numru mhux speçifikat ta' ghegubijiet ohrajn, li sehhehew wara l-kanonizzazzjoni. Il-*Vita Secunda* 15,2-8 ghandha r-rakkonti ta' tnejn, u l-istess id-*Dialogus* 16,13-20 u 21,10-12.

⁸¹ Il-monasteru femminili ta' San Vito, fi Piove di Sacco, li gie soppress minn Napuljun fl-1810.

mbikkija quddiem xbieha ta' Sant'Antnin, dehrilha l-missier qaddis, u habbrilha li l-fejqan mixtieq kien se jsehħ qabel l-ottava tal-festa li għadna kemm semmejna.

3 Wara tlitt ijiem, skond kif kien wegħedha l-missier qaddis, Sofia qamet għax kisbet lura b'mod shiħ is-sahħa li darba kienet tgawdi. Il-marda li hakmitha għabet għal kollox. 4 Kmieni mas-sebħ il-jum ta' wara, flimkien ma' xi sorijiet hbieb tagħha, erħitilha bil-mixi, b'passi mgħaġġlin, lejn il-knisja ta' Sant'Antnin. Hemm, preżenti hafna patrijiet ta' dak il-kunvent, kollha ferħana u rikonoxxenti, irrakkontat kollox bl-ordni, u tkellmet dwar il-favur kbir li Alla għoġbu jagħtiha għall-interċessjoni tal-qaddej tiegħu Antnin. 5 Kienu hafna r-reliġjużi ta' min joqgħod fuqhom li xehdu din il-ġrajja. Dawn kollha, b'fidi mdawwla, ikkonfermaw l-għeġubijiet li wettaq il-Mulej permezz tal-qaddej tiegħu Antnin. Kollha għanneb b'tifhir il-merti glorjużi tiegħu.

18 DWAR ŻGHAŻAGH SALVATI MILL-PERIKLU TAL-MEWT

[565] 1 Fil-belt ta' Monopoli⁸², fl-inħawi tal-kunvent tal-Frangiskani, wiehed żaġħżuġh kien qed ihaffer fil-fond fl-art meta, fid-daqqa u l-ħin, sab ruħu mkaxkar minn massa ta' materjal li nqata' u difnu taħtu. 2 Sadanittant, ommu kienet qed tistennih lura d-dar, inkwetata. Imma billi s-sieġha li fiha soltu jiġi kienet għaddiet sew, wara li stenniet hafna, ħarġet tfittxu.

3 Hemm hdejn ix-xatt, fejn kien qed ihaffer binha, lemħet tifel. Kollha nkwetata staqsiet x'kien ġara minn binha. It-tifel wieġeb: "Jinsab mirdum taħt il-ħamrija". 4 Għal din l-aħbar, erħilha tagħti fuq wiċċha u tqatta' xagħarha. Griet lejn il-kunvent tghajjat: "Iġru, l-aħwa, għax il-ħamrija difnitli lil ibni".

5 Meta semgħu dik il-karba, l-patrijiet qabdu l-imgħażaġ u għodda ohra, u bdew jiskavaw fil-post fejn iżzerżqet il-ħamrija. Sadanittant, l-omm ma waqfitx itteni: "Sant'Antnin, aġħtini lil ibni lura!". 6 Il-patrijiet komplew inehħu l-ħamrija u l-ewwel ma deħru kienu saqajn iż-żagħżuġh, imbenglin taħt it-toqol tal-ħamrija; imbagħad raw il-warrani

⁸² Belt port fil-Puglia, fil-provincja ta' Bari. Il-kunvent Frangiskan tal-belt imur lura almenu għal nofs is-seklu 13, kif jgħidilna d-*Dialogus*, li hu l-ewwel fonti li tirrakkonta dan il-miraklu.

migruh sewwa. Ohrajn, huma u jhaffru, ghamlu tliet toqbidet fil-kappell li kien liebes iż-żaghżugh, iżda bla ma messewlu rasu. 7 Meta gibduh 'il barra, ghad li ma kienx f'sikkto, iż-żaghżugh kien ghadu haj.

8 Il-patrijiet bdew jistaqsuh kif irnexxielu jibqa' haj, midfun kif kien. Hu wiegeb: "L-imqaddes Antnin żamm idu fuq halqi". 9 Meta semghu dan, l-irġiel li kienu hemm taw ringrazzjament xieraq lil Alla u lill-imqaddes Antnin.

19 IL-FEJQAN TA' PIETRU, TRUX U MUTU

[566] 1 Wiehed konvers, ta' xi hamsa u ghoxrin sena, kien jaqdi f'ċerti monasteri tas-sorijiet fil-belt ta' Padova⁸³. Kien maghruf f'hafna monasteri ohra, l-aktar ta' dak l-Ordni, u fil-parti l-kbira tal-belt u fid-joċesi. Kien trux u mutu mit-twelid.

2 Dawn iż-żewġ tipi ta' dizabilità kulhadd kien jaf bihom, għax kienu jidhru u juru ruhhom sewwa. Għalhekk kien impossibbli li jkun hemm xi qerq jew li l-ħaġa kienet biss taparsi. 3 Tabilhaqq, ilsien u kien qasir hafna, bilkemm seta' johorġu mill-gerżuma. Mhux biss talli kien qasir, imma kien paralizzat ukoll, u mghawweġ qisu vit. Min kien josservah mill-viċin, kien jinduna wkoll li kien niexef u mkemmex. Dan osservawh u xehdu għalih hafna nisa nobbli u ta' min jemminhom li kellhom provi ċari ta' dan kollu.

4 Barra dan, provi li kien ukoll trux kien hemm biżżejjed. Il-ħbieb li kienu josservawh ma kellhomx l-iċken dubju dwar dan. Bla ma hallewh jarahom, daqqewlu wara widnejh qniepen mhux żgħar, imma lanqas ma ta l-iċken ħjiel li semagħhom. La ċaqlaq rasu u lanqas għamel xi reazzjoni ohra.

5 Dan kollu l-ħbieb stqarrewh fil-preżenza tas-sinjur isqof ta' Padova⁸⁴. Kont xhud jien ukoll u mieghi hafna ohrajn. Biex inkun fiż-

⁸³ Il-*Chronicon de Lanercost*, 148, jispeċifika li dan kien il-monasterii *ordinis s. Bernardi monialium*, tas-Sorijiet Ċisterċensi. Dan il-monasteru ta' San Bernard kien inbena fl-ewwel snin tas-seklu 13, u kien jisab lejn il-lvnt ta' Codalunga, qrib il-kanal lejn Ognissanti, f'dik li llum hi Via Trieste. Dam jeżisti sa nofs is-seklu 15, u għexu fih sorijiet Benedittini u anke monaċi Ċertosini. Fil-fatt, dan il-post hu indikat bħala ċ-Certosa antika ta' Padova.

⁸⁴ L-isqof ta' Padova kien Franciż, Bernardo di Platone da Agde, li dam isqof

żgur, kollha halfu l-verità tal-fatti li irrakkontaw billi poġġew idejhom fuq l-Evangelju mqaddes.

6 Dan iż-żagħżuġh għadda lejli fit-talb hdejn l-Arka ta' l-imqaddes Antnin; baqa' jitlob hemm sad-disgħa ta' filgħodu. Ma kienx jehda jitlob li jaqla' l-grazzja tal-fejġan. F'daqqa waħda hassu bhallikieku kien imhaddan minn qawwa divina, hass roġħda ma' ġismu kollu, minn rasu sa saqajh; hekk kiseb mill-ġdid il-hila li jitkellem u jisma'. 7 Iżda biex il-miraklu jkun aktar ċert, il-ġuvni beda jitkellem b'lingwa ġdida, tiftiehem, iva, imma li ma kellha x'taqsam xejn mal-lingwi komuni. Hu ma kienx jaf għajr ftit kliem li kien assolutament meħtieġ għalih biex jirnexxilu jikkomunika ma' l-oħrajn. Dawn kienu mnebbħin lilu minn fuq.

8 Quddiem miraklu hekk kbir u ċar, qlub il-patrijiet faru b'ferħ il-Mulej u l-belt kollha kienet tghum fil-hena għal din il-ġrajja mirakoluża mhux mistennija. 9 Il-popolazzjoni ġriet fi qtajjiet kbar flimkien mar-retturi tal-knejjes, l-imħallfin, il-kavallieri u d-duttur⁸⁵. U biex bhallikieku jhallu sinjal li jidher ta' miraklu hekk kbir li sehħ b'hafna provi f'raġel magħruf minn kulhadd, bhala att ta' tifhir lill-kobor ta' Alla u l-merti ta' l-imqaddes Antnin, lil dan iż-żagħżuġh li qabel kien jismu Pietro, semmewh Antnin.

20 FEJQAN MILL-MARD TAL-GRIEŻEM TA' FRA BERNARDINO

[567] 1 Patri ta' l-Ordni tal-Minuri, Bernardino minn Padova, kien ilu xahrejn mutu, u lanqas kien jirnexxilu jlissen kelma waħda. 2 Ilsienu u l-organi l-oħra meħtieġa għall-vuċi kienu hekk marbutin u mharbtin, li b'ebda mod ma seta' jitkellem. U lanqas biss seta' johroġ riq minn halqu jew jonfoħ imniehru. Nifs ma kellux, lanqas biżżejjed biex jifti xema' żgħira mressqa qrib halqu.

mill-1287 sa l-1295. Ċertu *frater Iacobus Platonis*, mela hu l-isqof, kien diġà preżenti fil-kunvent ta' Sant'Antnin f'Padova, fiż-żmien li fih kien isqof Bernardo.

⁸⁵ Wiehed jinnota kif jiġu speċifikati d-diversi komponenti tal-belt ta' Padova (*tota civitas*). Barra mill-Frangiskani (*fratres*) jissemmew membri awtorevoli tal-kleru (*rectores ecclesiarum*) u tal-komunità (*iudices*), in-nobbli (*militēs*), l-universitarji (*doctores*), flimkien mal-poplu (*populi*).

3 L-aqwa tobbha tal-Lombardia tgħidx x'ma għamlux biex jikkurawh. Fost hwejjeg oħra – u din tal-biża' m qar biss li tismagħha – ikkawterizzawlu l-gerżuma għal disa' darbiet b'hadid jikwi. Fl-aħħar għamlu wkoll ħruq fir-ras, hekk li fil-hin li ġie mfejjaq rasu kienet għadha nfaxxata. 4 Il-marda tiegħu taht idejn it-tobba marret għall-aħħar, ġurnata aħħar minn oħra. Il-gerżuma, htija tat-terapija u tal-ħruq li għamlulu, kienet qed issofri minn ġewwa u ntefhet sew. Dan kien ifisser li dan il-patri l-hin kollu kien f'periklu li jisfa' f'gat. Dan l-imbierak fl-aħħar ftakar fil-glorjuż konfessur ta' Kristu, Antnin, li l-festa tiegħu kienet fil-qrib.

5 Ġie Padova u b' devozzjoni mhegga, għal darba darbtejn resaq lejn l-Arka ta' l-imqaddes Antnin. Għad li baqa' ma tkellimx, għall-ewwel beda jieħu n-nifs u jtella' r-riq. 6 Aktar ma beda jsir devot u tikber fih il-fiduċja, wara li kiseb dawn il-benefiċċji bl-interċessjoni tal-qaddis, għadda hafna hin fit-talb imheggeg flimkien ma' xi patrijiet li kienu jgħinuh bit-talb tagħhom⁸⁶. Kemm minhabba l-kotra kbira ta' nies li ġew, kif ukoll minhabba l-festa u l-hafna mirakli ta' l-għageb li kienu qed isiru, Fra Bernardino, wara li b'uġigh kbir neħħa minn ħalqu kwantità ta' materja, kiseb mill-ġdid is-saħħa perfettament. Beda, għalhekk, jgħanni t-tifhir lil Alla u lill-qaddis, u b'vuċi għolja intona l-antifona tal-Verġni glorjuża: *Sliem għalik, sultana tal-hniena*⁸⁷. 7 U aħna, li sirna nafu b'dan il-miraklu ta' l-għageb, il-koll mimlijin stagħgib u ferħ, ġrejna flimkien mal-ministru provinċjal, li f'dawk il-jiem inzerta kien magħna d-dar⁸⁸. Flimkien mal-patrijiet komplejna nkantaw l-antifona sa l-aħħar.

⁸⁶ Skond il-*Chronicon de Lanercost*, 147, nafu li dan fra Bernardino kien qala' mill-ministru provinċjal tiegħu l-permess li jmur Padova akkumpanjat mill-patrijiet hutu tal-provinċja reliġjuża tiegħu.

⁸⁷ Antifona marjana magħrufa, miktuba fi proża ritmika, u attribwita lil raheb minn Reichenau, Ermanno Contractus (†1054). L-aġġettiv *mater* (omm) qabel *miseri cordiae* żdied mis-seklu 13 'il quddiem. Cfr. I. CECCHETTI, *Salve Regina*, in *Enciclopedia Cattolica*, X, 1719-1721.

⁸⁸ Il-*nos* (aħna) jindika li min qed jikteb kien parti mill-fraternità tal-kunvent ta' Sant'Antnin f'Padova. Il-ministru provinċjal kien Bartolomeo Mascara minn Padova, *magister* tat-teoloġija u inkwiżitur, fis-snin 1289-1299.

21 FRA CAMBIO MFEJJAQ B'MIRAKLU

[568] 1 Cambio⁸⁹, patri tal-provincja tar-Romania⁹⁰, mar Bologna għand tabib magħruf hafna, bit-tama li jitfejjaq minn ernja gravi li kienet ilha titturmentah snin. 2 Il-fetqa kienet perikoluża għall-aħħar. Minkejja li l-marid, għal seba' snin jew aktar, kien jilbes ċintorin tal-ħadid biex l-imsaren ma joħroġux barra, b'danakollu kienu jinżlulu bi kwantità. Kien hemm il-biża' li, bil-piż tagħhom, jiġbdulu l-oħrajn ukoll. Li kellu jiġri hekk, ma kienx ikun aktar possibbli, bir-rizorsi tal-medicina, li jqeghduhomlu f' posthom.

3 Ġara, iżda, li dan il-patri kien qed jiehu sehem fil-festi solenni li matulhom seħhew il-mirakli li għadna kemm irrakkontajna u hafna oħrajn ukoll. 4 Meta ra taħdem hekk il-qawwa divina, mimli fiduċja u devozzjoni, resaq lejn l-Arka ta' l-imqaddes Antnin. Ma setax jidhol taht l-Arka, bejn il-kolonna li jsostnuha, kemm minhabba l-kotra ta' morda kif ukoll minhabba l-folol tan-nies. Seta' biss, b'ansjetà kbira, itawwal idu l-lemnija u jmiss l-Arka. 5 Haġa ta' l-għaġeb! Kif appena ġibed idu lura wara li mess l-Arka qaddisa u xeħetha fuq dawk il-boroż jiddendlu b'mod li jbezzgħek, kif dik l-id imlibbsa minn qawwa divina messithom, l-imsaren mall-ewwel bdew jiċcaqilqu u jieħdu posthom. 6 Meta ra dan, il-patri ma waqafx, anzi kompli jagħfas b'saħħa u jgħollihom bil-mod il-mod, sakemm fl-aħħar kollox ġie għan-normal.

7 Hu kompli jagħfas iż-żona fejn kien hemm il-fetqa, u wara fit saret rezistenti għall-aħħar b'saħħa misterjuża. Skond kif qalli l-istess patri, ġbinu ma kienx aktar solidu minn dik il-parti. 8 Dan il-fejqa kabbar hafna fih id-devozzjoni lejn il-qaddis. Bil-ħsieb li jkun jista' jaqdi b'żelu akbar, wara hafna talbiet qala' l-permess li jissieheb fil-provincja reliġjuża ta' Padova.

⁸⁹ Fl-edizzjoni latina nsibu d-data MCCXCIII (1293). Ir-*Rigaldina* tikkonferma li dan il-fatt seħh f'din is-sena.

⁹⁰ Ir-*Rigaldina* 11,6 tgħid: *de provincia Romanie*. Il-*Chronicon de Lanercost*, 149, jgħid: *frater quidam iuvenis, de provincia Romanie, origine tamen Bononiensis*. Bil-provincja tar-Romania hawnhekk wiehed jifhem il-provincja reliġjuża minoritika fl-imperu ruman tal-lvant, li fil-kapitlu ġenerali ta' l-1263 kienet ġiet mifruda mill-*administratio* ta' l-Art Imqaddsa. Dan fra Cambio, mela, kien x'aktarx ġej mill-Greċja.

22 FIS-SENA 1278 MARTINO ĠIE MEHLUS MINN HAKMA DJABOLIKA

[569] 1 Il-ġrajja li se nsemmu seħħet fix-xahar ta' Frar tas-sena tal-Mulej 1278 fid-djoċesi ta' Vicenza, f'pajjiż imsejjah Castegnero. Żewġ nekromanti kienu qed ifittxu teżor, daħlu fid-dar tas-sinjur Giovanni dal Pozzo u għamlulu magħmul. 2 Meta lestew, wiehed qaddej ta' l-imsemmi sinjur Giovanni, li kien jismu Martino, wara li haġġu mid-dar in-nekromanti, daħal u ra li d-dar kienet invażata b'kotra ta' annimali u tjur. 3 Fost l-annimali li kien hemm, spikkaw tliet żwiemel bil-qrun qishom bdabat; dawn kienu jarmu n-nar minn haġġhom u minn wara. Riekbini fuqhom kien hemm tliet irġiel ta' dehra li tkexkxek. F'idejhom kellhom lembuba kbira u wiċċhom imdawwar lejn denb iż-żiemel.

4 Quddiem din id-dehra, Martino nħakem sewwa mill-biża'. Xtaq kieku jimmarka gbinu bis-sinjal tas-salib, imma ma rnexxilux. Dan għax xi wħud minn dawk l-annimali bdew jagħfsulu idejhekk li lanqas biss seta' jtellagħhom lejn wiċċu biex irodd is-salib. 5 Beda, għalhekk, jitlob u jirrikmanda ruħu lil Alla, lill-Verġni mbierka u lill-imqaddes Antnin biex ma jhalluxx imut mgħaffegħ. Hareġ mid-dar u erhielha lejn il-pjazza ewlenija. 6 Izda hafna minn dawk l-annimali u tjur marru warajh. Hemm fil-pjazza sawtuh, irwewlu lsienu hekk li lanqas biss seta' jlissen kelma. Wara ftit tilef ukoll id-dawl ta' għajnejh.

7 Meta, hekk kif kien, hađuh lura d-dar tas-sinjur tiegħu, Martino la seta' jitkellem u lanqas jara. Baqa' f'dik il-qagħda ta' niket sa l-Erbgħa qabel Ħamis ix-Xirka⁹¹. 8 Deherlu l-imqaddes Antnin li f'idejhekk kellu salib ta' dija u sbuħija meraviljuża⁹². Il-qaddis farrġu u heġġu jkompli jittama f'Alla, għax il-Mulej, li lilu kien irrikmanda ruħu, żgur kien se jfejqu mill-mard tiegħu. 9 Imbagħad, bil-ġesti li għamel wera li xtaq li johduh hdejn l-Arka ta' l-imqaddes Antnin. Lil dan l-iżventurat hađuh riekeb fuq ħmar u wasal Padova lejlet Ħamis ix-Xirka.

10 Ixteħet taħt l-Arka jitlob l-għajnuna ta' l-imqaddes Antnin. Għall-ħin tal-Kumpieta reġa' beda jitkellem. L-ghada, jum l-aħħar

⁹¹ Fl-1278 Ħamis ix-Xirka habtet fl-14 ta' April.

⁹² Dan hu dettall ikonografiku oriġinali, li ma tanx ġie applikat fl-arti figurattiva ta' Sant'Antnin. Imma jeżisti dan id-dettall fl-arazz tas-seklu 15 imħares fis-Sacro Convento ta' Sant'Antnin f'Padova, don tal-Papa Franġiskan Sistu IV.

ċena tal-Mulej, waqt il-kant tal-quddiesa tal-komunità, ha lura d-dawl ta' għajnejh. Lura d-dar mar qawwi u shiħ kif kien qabel. 11 Nhar il-festa ta' San Ġorġ⁹³, waqt li l-patrijiet minuri kienu qed jippriedkaw fil-pajjiż li diġà semmejna, taw ix-xhieda tagħhom il-membri tal-kleru u l-fidili. Kollha kienu rawh qabel, meta kien f'saħtu, rawh ukoll meta safa aghma u mutu, u fl-aħharnett meta b'mod perfett ha lura saħtu mill-ġdid⁹⁴.

⁹³ Dik is-sena jum San Ġorġ (23 ta' April) inzerta kien is-Sibt ta' l-Ottava ta' l-Ghid il-Kbir.

⁹⁴ Il-miraklu tar-raġel sfigurat mid-demonji hu rakkontat ukoll fir-*Rigaldina* 11,51-61, u b'mod imqassar fil-*Liber miraculorum* 57.

IL-HAJJA TA' SANT'ANTNIN TA' PADOVA

jew

«LEGENDA RIGALDINA»

miktuba minn Franġiskan Giovanni Rigaldi
(tmem is-seklu XIII – bidu tas-seklu XIV)

INTRODUZZJONI

L-awtur tal-*Legenda Rigaldina* hu Giovanni Rigaldi, mid-djoċesi ta' Limoges fi Franza. Skond xhieda ta' kontemporanju, id-Dumnikan Bernard de Guy, fl-opra tiegħu *Speculum sanctorale*: “Din il-kitba li ġejja dwar Sant'Antnin ahna ġbarniha f'kompjendju minn legġenda li kitibha r-religjuż fra Giovanni Rigaldi, mid-djoċesi ta' Limoges, u li wara sar isqof ta' Tréguier”. Nafu li dan Giovanni Rigaldi miet fl-1323, imma ma nafux id-data tat-twelid tiegħu. Fil-legġenda tiegħu hu jgħid li meta daħal fl-Ordni kienu għadhom hajjin bosta patrijiet li kienu ltaqgħu ma' Sant'Antnin meta dan kien kustodju ta' Limoges. Issa Sant'Antnin kien f'Limoges fl-1226, meta kellu 31 sena. Jekk il-patrijiet li kienu jafuh kienu għadhom zghazagh, nistgħu nikkonkludu li Rigaldi twieled qrib is-sena 1250 u daħal fl-Ordni qrib l-1268, meta kellu 18-il sena. Dan għaliex il-Kostituzzjonijiet ta' Narbonne ta' l-1260 kienu jipprojbixxu d-dhul ta' novizzi fl-Ordni qabel ma jkollhom din l-età.

Rigaldi sar saċerdot u konfessur. Studja t-teologija, forsi wkoll f'Pariġi, u lahaq il-grad ta' duttur u *magister* fit-teologija. Kien lejn tmem is-seklu 13 li Rigaldi iddeċieda li jikteb kompjendju tat-tifkiriet ta' Sant'Antnin fir-reġjun ta' Limoges. Hu kellu f'idejh l-opra ta' Pietro Raymundi, li kien miet fl-1297. Fuq kollox, kien midhla sewwa tal-*Vita Secunda* ta' Julian minn Speyer, li kienet it-*textus receptus* fl-ambjent liturġiku-devozzjonali.

Fl-1301 Rigaldi mar Assisi biex iqim il-qabar ta' San Franġisk. Fil-*Compendium theologie pauperis fratris Minoris* jikteb: “Jiena smajt

bosta jtkellmu dwar dan li se nikteb dwaru meta kont fil-kunvent tal-Porziuncola, qrib Assisi, fejn l-imqaddes Frangisku kien ta bidu għall-Ordni tal-patrijiet Minuri, u fejn kien telaq minn din id-dinja għand il-Missier. Jiena, għaldaqstant, imqanqal mid-devozzjoni, mort inzur dan il-post fis-sena tal-Mulej 1301". Imbagħad jirrakkonta miraklu li kien sar jaf bih u li kien marbut ma' l-indulġenza tal-Porziuncola.

Nafu wkoll li Giovanni Rigaldi kien sar penitenzier papali. Mhux biss, imma fil-21 ta' Frar 1317, il-Papa Ġwanni XXII (1316-1334) innomina lil Rigaldi bħala isqof ta' Tréguier fi Bretagne, fil-provincja ekkleżjastika ta' Tours. Wara biss sitt snin, fl-1323 Rigaldi miet meta kien jinsab fil-kurja papali f'Avignon, u ġie midfun fil-knisja tal-Frangiskani ta' Avignon.

Iż-żmien ta' Rigaldi kien wiehed mimli tensjoni fl-Ordni u fil-Knisja. L-Ordni Frangiskan kien għaddej mill-kriżi tal-firda bejn il-*Communitas Ordinis* u li *Spiritwali*. Fl-istess żmien faqqgħet ukoll il-kriżi dwar il-faqar ta' Kristu u l-appostli bejn il-ministru ġeneral Michele Fuschi da Cesena u l-istess Papa Ġwanni XXII.

Il-personalitajiet li spikkaw bħala mexxejja ta' li *Spiritwali* fil-Marche u fi Provence kienu Ugo di Digne († c.1255), Pier di Giovanni Olivi († 1298), Ubertino da Casale († c.1329), u Angelo Clareno († 1337). It-teoriji eskatoloġiċi tagħhom kienu jirriflettu l-kitbiet ta' l-abbati Gioacchino da Fiore († 1202). Il-Papa Ġwanni XXII ikkundanna formalment li *Spiritwali* fil-bolla *Gloriosam Ecclesiam* tat-23 ta' Jannar 1318.

Fil-kapitlu ġenerali ta' Perugia ta' l-1322, Michele da Cesena u l-patrijiet kapitulari iddeċidew li jqisuha bħala artiklu ta' fidi d-duttrina tal-faqar assolut ta' Kristu u l-appostli, li ma kellhomx proprjetà. B'hekk l-għażla tal-patrijiet Minuri li riedu jghixu l-faqar b'dan il-mod kienet tidher taqbel perfettament ma' dik ta' Kristu. Imma l-Papa Ġwanni XXII kien jaħsibha mod ieħor, u ma setax inizzel kif il-patrijiet Minuri, li kienu jghidu li kienu foqra u bla proprjetà, setgħu ikollhom knejjes, kunventi u bibljoteki fl-universitajiet, billi jappellaw għas-Sede Apostolika bħala dik li żzomm il-proprjetà tagħhom, filwaqt li huma jagħmlu biss użu fqir (*usus pauper*) minn dawn il-mezzi. Dan l-isfond storiku hu importanti nkunu nafuh biex nifhmu wkoll l-ambjent li fih Giovanni Rigaldi kiteb il-*Legenda Rigaldina*.

Dwar il-personalità ta' Rigaldi nistgħu nghidu li kien patri ta'

hajja spiritwali intensa u bniedem ta' prudenza kbira. Wiehed japprezza l-użu abbondanti li jagħmel ta' vrus mill-Iskrittura fil-leġġenda tiegħu. Rigaldi jagħti lil Sant'Antnin bixra Franġiskana b'mod markat, hafna aktar mill-*Vita Secunda*, li minnha jiddependi hafna. Bniedem li kien jaf iħaddem il-pinna, u forsi wkoll għaref fil-kitbiet ta' Missirijiet il-Knisja, li mhux l-ewwel darba jikkwotahom fil-leġġenda ta' Sant'Antnin. Bizżejjed ngħidu li, fil-perjodu 1300-1315, Rigaldi kiteb almenu hames opri differenti. Dawn huma il-*Vita beati Antonii (Legenda Rigaldina)*, il-*Formula confessionum*, il-*Compendium theologie pauperis fratris Minoris*, bħala riżultat tal-pellegrinaġġ li għamel fil-Porziuncola fl-1301, it-trattat *De expositione Misse*, u diversi *Sermones*.

Il-*Legenda Rigaldina* għandha diversi fonti li tiddependi minnhom. L-aktar waħda importanti hi l-*Vita Secunda* ta' Julian minn Speyer. Fuq 11.173 kliem fil-leġġenda, 1.577 huma meħudin direttament mill-*Vita Secunda*. Rigaldi jiddependi wkoll mil-*Legenda Maior* ta' San Bonaventura. Dan jidher b'mod partikulari fit-trattat dwar il-virtujiet li nsibuh fil-kapitli 9-12 tar-*Rigaldina*, u li jixbah il-mod kif Bonaventura jitkellem dwar il-virtujiet ta' San Franġisk. Mil-*Legenda Raymundina* r-Rigaldi wkoll jiehu diversi elementi, l-aktar fatti mirakolużi, u l-istudjużi holqu wkoll *sinossi* bejn iż-żewġ leġġendi li inkitbu kwazi fl-istess perjodu ta' żmien.

Mhux ta' min jinsa' li r-*Rigaldina* inkitbet preċiżament għall-pubbliku tar-reġjun ta' Limoges fi Franza. L-awtur hu interessat fil-Franġiskaneżimu ta' dawn l-inħawi ta' Franza, li kellu x-xorti jara fih, x'aktarx għal sentejn (1226-1227) il-preżenza u l-mirakli ta' Sant'Antnin, li kien kustodju ta' Limoges. Fl-istess hin, minn persunaġġ Franġiskan li Rigaldi jsejjahlu "kustodju ta' San Ġakbu", hu ħa diversi tifikiriet ta' Sant'Antnin meta kien għadu jgħix fil-Portugal bħala kanonku regolari ta' Santu Wistin. Insibu informazzjonijiet originali dwar fatti marbutin ma' Antnin u mirakli magħmulin mar-reġina Orraca tal-Portugal.

Mill-*Officium Rhythmicum* li Julian minn Speyer kiteb kemm għal San Franġisk kif ukoll għal Sant'Antnin, Rigaldi jiehu diversi espressjonijiet liturġiċi biex japplikahom fil-leġġenda tiegħu, l-aktar fil-kapitli 10 u 11. Fil-kapitlu 12, iddedikat għall-mirakli li jsehhu bl-interċessjoni ta' Sant'Antnin, Rigaldi jikkwota, kelma b'kelma, strofi mill-innu tal-Lawdi fl-*Officium Rhythmicum* ta' Sant'Antnin. Ma nafux jekk Rigaldi kienx jaf bil-*Legenda Assidua*, għalkemm hemm xi

espressjonijiet li jixbhuha, imma li x'aktarx li Rigaldi ġabarhom aktar mill-*Vita Secunda*.

Interessanti l-użu li hu jagħmel mill-Bulla ta' Kanonizzazzjoni ta' Sant'Antnin, *Cum dicat Dominus* tal-Papa Girgor IX (*Bullarium Franciscanum* I,79b-81b). X'aktarx li hu seta' jikkonsultaha fl-arkivju-biblijoteka tal-Minuri ta' Toulouse jew ta' Limoges. Riferiment esplicitu għal din il-bulla nsibuh fir-*Rigaldina* 10,65, fejn tissemma indulġenza ta' sena mogħtija lid-devoti li jżuru l-qabar ta' Sant'Antnin fit-13 ta' Ġunju u fl-ottava tiegħu. Rigaldi jikkwota wkoll silta mis-*Sermones Dominicales* ta' Sant'Antnin fir-*Rigaldina* 7,3b-4, u jidher li kien midħla ta' xi manuskritt li kien iġib dawn il-priedki. Fl-ahħarnett hemm diversi riferimenti għal fonti liturġiċi u patristiċi.

Qabel nikkonkludu, nieqfu fuq l-immagini ta' Sant'Antnin li nsibu fir-*Rigaldina*. Qabel xejn l-awtur jagħmel diversi interpretazzjonijiet fuq l-isem *Antonius*. Isejjah lil Antnin “imbierek”, “qaddis”, “bniedem umli”, “bniedem sempliċi u mill-aktar umli”, “bniedem li jixraqlu kull ġieħ, imbierek b'kull virtù u grazzja”. Interessanti l-aġġettiv *felix*, “hieni”, li jiġi applikat għal Sant'Antnin: *felix Fernandus; felix magistrum; felix filius; felix predicator; felix et devotus familiaris Virginis; felix Christi famulus*.! Antnin jiġi muri bhala imitatur perfett tas-salib ta' Kristu u martri tax-xewqa (*O martyr desiderio*). L-aġġettivi li jintużaw biex jiddiskrivu lil Antnin huma tassew abbondanti: *amator* (mahhub), *benedictus* (imbierek), *confessor* (konfessur), *custos* (kustodju), *dilector* (mahhub), *discipulus* (dixxiplu), *exemplar* (eżempju), *familiaris Virginis* (habib tal-Verġni [Marija]), *famulus* (qaddej), *fidelis* (mimli fidi), *filius* (iben), *frater* (fra), *miles Christi* (kavallier [suldat] ta' Kristu), *nuntius* (ħabbâr), *pater* (missier), *preco* (xandâr), *predicator* (predikatur), *sacerdos* (saċerdot), *servus Dei* (qaddej ta' Alla), *sonus* (hoss ta' ragħda), *speculum* (mera), *Spirito Sancto plenus* (mimli bl-Ispirtu s-Santu), *tuba* (tromba), *viator sacer* (vjagġatur imqaddes), *vox* (lehen), *zelator* (imħegġegġ).

Antnin hu tawmaturgu li jagħmel għeġubijiet diġà f'ħajtu, u aktar u aktrar wara mewtu. Rigaldi jirrakkonta 24 episodji mirakolużi attribwiti lill-interċessjoni ta' Sant'Antnin, li 14 minnhom sehheva meta l-qaddis kien għadu ħaj. Interessanti r-rakkont tal-miraklu tal-bilokazzjoni f'Limoges (6,24-30), l-ewwel darba li jissemma dan id-don straordinarju fil-Fonti aġġografici Antonjani. Antnin hu l-ħaddiem li ma

jehda qatt fl-impenn tieghu ta' evangelizzatur li jikkonverti saħansitra l-eretici.

L-eqdem manuskritt tar-*Rigaldina* hu l-Ms. 270 ta' Bordeaux, tas-seklu 14. L-ewwel edizzjoni tar-*Rigaldina* fi żminijiet moderni kienet dik ta' Ferdinand Delorme fl-1899 (*La vie de Sainte Antoine de Padoue per Jean Rigauld frère mineur, évêque de Tréguier, publiée pour la première fois (texte latin et traduction) par le P. Ferdinand-Marie d'Araules, d'après un manuscrit de la bibliothèque de Bordeaux, Bordeaux et Brive 1899*). Edizzjoni aktar reċenti hi dik ta' Giuseppe Abate (*Le fonti biografiche di Sant'Antonio. VI. La «Vita beati Antonii de ordine fratrum Minorum» di fra Giovanni Rigaldi (inizi sec. XIV), in Il Santo 10 (1970) 35-38 [Introduzione], 38-77 [Testo critico]*).

Rigaldi jibqa' prezzjuż għal kliem ta' tiffhir li jinseġ lil Sant'Antnin, taħt forma ta' stil ta' panegierku: "Ifraħ, mela, o Padova hienja, għax int għandek teżor ... Ifraħ int ukoll, hieni Antnin, li bl-akbar sinċerità maqdart id-dinja, u mxejt it-triq tal-perfezzjoni taħt it-tmexxija tar-regola ta' l-imqaddes Wistin; u mbağhad, bil-ħsieb li tasal għall-palma tal-martirju, ridt tilbes it-tonka u thażżem ġenbejk bil-kurdun tal-fqajjar Frangisku" (*Rigaldina 10,67-68*).

IL-HAJJA TA' SANT'ANTNIN TA' PADOVA

jew

«LEGENDA RIGALDINA»

miktuba minn Frangiskan Giovanni Rigaldi
(tmieem is-seklu XIII – bidu tas-seklu XIV)

TIBDA L-HAJJA TA' SANT'ANTNIN
TA' L-ORDNI TAL-MINURI
MIKTUBA MINN FRA GIOVANNI RIGALDI
TA' L-ISTESS ORDNI

1 PROLOGU

[570] 1 Fil-jiem li fihom Alla beda jdawwal id-dinja bit-tagħlim u l-eżempju ta' Frangisku, li kien iġorr is-sinjal ta' Kristu¹, kien hemm raġel ta' hila li jisthoqqilha kull ġieħ, mogħni b'kotra ta' virtujiet u bil-grazzja divina. Fiż-żmien meta kien jgħix taħt ir-regola tal-kanoniċi regolari kien magħruf bl-isem ta' Fernando. Dan kien l-isem li tawh il-ġenituri meta hasluh fil-fonti mqaddes tal-magħmudija. Meta 'l quddiem haddan ir-regola tal-patrijiet Minuri beda jissejjaħ Antnin. F'dawn iż-żewġ stati hu rċieva bil-kotra n-nida tal-grazzja divina. Dan jidher b'mod aktar ċar waqt il-qari tar-rakkont ta' hajtu.

[571] 2 Sant'Antnin għex għal xi żmien fil-kustodja ta' Limoges, jaqdi l-uffiċċju ta' kustodju². F'dak iż-żmien Alla nqeda bih biex jagħmel xi mirakli. Sa mill-bidunett tad-dhul tiegħu fl-Ordni, jien sirt naf b'dawn il-mirakli mix-xhieda ta' patrijiet magħrufa għall-qdusija tagħhom.

¹ Rigaldi juri vizjoni universali tal-Kattoliċità, imma mall-ewwel jispeċifika l-iskop ta' l-opra tiegħu. Fi qbil mar-*Raymundina*, Rigaldi jiehu hsieb li jitkellem dwar ir-rabta ta' Antnin ma' San Frangisk u l-esperjenza ewanġelika tiegħu.

² Sant'Antnin kien kustodju f'Limoges madwar is-sena 1226. Ma nafux kif hu kien ġie magħżul għal dan l-inkarigu, u lanqas għaliex halliħ biex reġa' lura fl-Italja.

3 Dawn jien ma sibthomx imdahhlin fil-*Hajja tiegħu*³, fil-lista tal-mirakli li *Antnin* għamel f'*hajtu*. Għalhekk ridt niġborhom bil-miktub, u dan m'għamiltux misjuq minn preżunzjoni. Hassejtni mbuttat mid-devozzjoni lejn il-qaddis, għax ma xtaqtx li, bil-mod il-mod, it-tifkira tagħhom tintilef mill-memorja tal-patrijiet. Barra dan, ridt inhegġegħ għall-qima aktar *hajja* lejn il-qaddis l-intelligenza ta' dawk li jisimghu. [572] 4 Bil-*hsieb* li aktar faċilment min jaqra jkun jista' jsib l-argumenti li se nesponi bl-ordni li jixraq, qassamt din il-*Hajja* f'għaxar taqsimiet, jew kapitli żgħar.

5 Fl-ewwel kapitlu nikteb dwar l-*imġieba tiegħu* meta kien għadu jgħix fid-dinja.

6 Fit-tieni, dwar il-*hajja* reliġjuża li għex mal-kanoniċi regolari.

7 Fit-tielet, dwar il-*kawżi* u l-motiv li ġieghluh jidhol fl-*Ordni tal-patrijiet Minuri*.

8 Fir-raba', dwar kif bidel ismu u mar fl-art tal-pagani infidili.

9 Fil-*hames*, dwar l-*umiltà* ta' l-*għageb tiegħu*, u kif *Alla* kien jaqtagħlu xewqatu.

10 Fis-sitta, dwar il-*faqar kbir* li kien jgħix u kif *Alla*, b'mod ta' l-*għageb*, kien jagħmel tajjeb għal kull bżonn tiegħu.

11 Fis-seba', dwar it-talb imhegġegħ tiegħu, u kif kienu jiġu mismugħa l-*aspirazzjonijiet tiegħu*.

12 Fit-tmienja, dwar il-*predikazzjoni famuża tiegħu* u d-don li jagħmel il-mirakli.

13 Fid-disa', dwar il-*mewt* u l-*kanonizzazzjoni*, jew kif ismu tniżżel fil-lista tal-qaddisin.

14 Fl-*għaxar kapitlu*, dwar il-*mirakli* li saru wara l-*mogħdija glorjuża tiegħu*.

3

Dan hu riferiment għall-*Vita Secunda* ta' Julian minn Speyer, li fl-*Ordni tal-Minuri* kienet maghrufa bhala leġġenda liturġika.

2 DWAR L-IMĠIEBA TIEGHU MATUL IS-SNIN LI GHADDA FID-DINJA

L-ewwel kapitlu

[573] 1 *Bhall-kewkba ta' filghodu tidli qalb is-shab* (Sir 50,6), hekk Antnin deher jiddi fid-dinja. 2 *Is-sigra tingharaf mill-frott tagħha* (cfr. Mt 12,33), u l-pjanta minn għeruqha. Bhal dawk ta' San Ġwann il-Battista, il-ġenituri ta' Antnin *kienu nies ġusti quddiem Alla* (Lq 1,6). Dejjem imxew fit-triq tal-precetti tal-Mulej bla ma qatt hargu minnha. Kienu fl-aħjar ta' zoghżithom, u tfal ma kellhomx, meta mbaghad taw id-dawl lil dan l-iben li fetaħ qisu fjura mill-isbaħ⁴.

[574] 3 Il-postijiet fejn it-tifel tweled, kiber u kiseb l-ewwel tagħlim mehtieg, kienu għal Fernando bhallikieku tħabbira minn qabel tat-tjubija ta' l-għageb tiegħu. 4 Tweled f'reġjun li jgħib l-isem ta' Portugal, bhallikieku 'dik li gğorr u toffri s-serduq', il-Ħabbar futur tal-verità ewanġelika.

[575] 5 Il-belt fejn ra l-ewwel dawl, trabba u ġie mghallem, tissejjah Uliisbona, għax kellha tagħti lid-dinja Uliisse ġdid, raġel ta' dehen u għaqal mill-aktar fini. Żid ma' dan kollu t-tjubija kbira tiegħu u għalhekk kellu jkun mudell u mera ta' kull tjubija⁵.

[576] 6 Fernando rċieva t-tagħlim nistrani fil-knisja tal-Verġni Mbierka, fl-istess belt, mhux bogħod wisq mid-dar fejn trabba. Hekk it-tfajjel Fernando, sa mill-ewwel snin ta' hajtu, kellu bhala l-aqwa għalliema lil Omm Alla. Kif għad naraw aktar 'il quddiem, hi kienet għalih protettriċi setghana matul hajtu, u xejn anqas fi tmiemha.

[577] 7 Id-dinja qarrieqa u li malajr tghaddi ippruvat taqbd u fix-xibka tal-pjaċiri tagħha. Imma Fernando qatt ma reha r-riedni li jghakksu l-konkupixxenza. Kien jghix hajja nadifa, u hsiebu kien biss kif jogħgob lil Alla wahdu. Għamel hiltu biex iwettaq il-hin kollu matul hajtu kliem

⁴ Rigaldi jafferma esplicitament li Fernando kien l-ewwel iben ta' ġenituri li nafu isimhom: *Martinus Alfonsus* u *Maria* mill-*Benignitas* 2,1.

⁵ L-isem latin *Uliisbona*, jiġi interpretat fil-kuntest ta' l-*Odissea*. Fernando l-Portugiż minn Lisbona jsir bhal Uliisse, u hekk iżomm qawwija t-tradizzjoni ta' ġensu li dejjem kien famuż għall-vjaġġaturi u esploraturi li jbahhru fuq l-iġfna.

il-Gharef: *Jien kont tifel xortija tajba, u lili messet ruh mill-isbah; jew ahjar, billi kont tajjeb, jien dhalt f'g'isem bla tebgħa* (Gherf 8,19-20).

3 DWAR HAJTU U L-MIXI 'L QUDDIEM FIX-XJENZA FIŻ-ŻMIEN LI KIEN KANONKU REGOLARI

It-tieni kapitlu

[578] 1 Kien josserva kemm huma kotrana fid-dinja dawk li jimxu fit-toroq qarrieqa tal-vizzji. Kien jagħraf ukoll li *kull ma fiha d-dinja hu l-gibda tal-gisem u l-gibda ta' l-ghajnejn u l-kburija tal-hajja*, u li *d-dinja bil-gibdiet tagħha tghaddi* (1Ġw 2,16-17) malajr. U bhall-patrijarka Ġakobb għadda fis-serenità snin tfulitu f'dar il-ġenituri tiegħu. Imbagħad, bla ma qatt qies ta' siwi n-nixfa jew il-fjuri tad-dinja, qatagħha li jgħix stil ta' hajja wisq ahjar.

[579] 2 Kien konvint li, skond l-Evangelju, kull min irid isir kavallier perfett ta' Kristu għandu *jobghod lil missieru u lil ommu* (Lq 14,26). Halla, għalhekk, il-ġenituri tiegħu u ċaħad kull dritt għall-wirt⁶; imbagħad irtira f'monasteru tal-kanonici regolari qrib Lisbona. Hemm libes l-ilbies reliġjuż, u impenja ruħu jgħix hajja tal-harsien tar-regola ta' Santu Wistin. 3 Ix-xewqa herqana tiegħu kienet li jitla' l-oghla qċaċet ta' l-għerf perfett. Għalhekk kien xieraq li jkompli l-istudji tiegħu fl-iskola ta' l-imqaddes duttur Wistin u taħt it-tmexxija tiegħu jibda *jduq kemm hu tajjeb il-Mulej* (S 33,9). Hekk fl-istess hin, l-għaref missier Wistin ikollu l-ferħ li jghodd fost uliedu iben għaref bħal Antnin⁷.

[580] 4 B'danakollu, il-hafna ġej u sejjer tal-hbieb mogħtija għad-dinja ma kienx jippermettilu jgħix fis-serenità interjuri li tant kien

⁶ Id-dettall li Fernando ċaħad għall-wirt tal-familja hu element ġdid mogħti biss minn Rigaldi. L-awtur kien irċieva xi informazzjoni mill-kustodju Frangiskan ta' San Giacomo, u forsi kien jaf minghandu dan id-dettall li juri li l-familja ta' Fernando kienet sinjura u nobbli.

⁷ It-tema tal-*paternitas* ta' Santu Wistin fil-hajja ta' Sant'Antnin tidher għall-ewwel darba fl-*Ufficium Rhythmicum* u l-*Vita Secunda*, 16,3-4 ta' Julian minn Speyer. Il-*Benignitas*, 19,2, titkellem mill-hbiberija li Antnin kellu mat-teologu Agostinjan Tommaso di Vercelli. Ir-*Rigaldina* turi wkoll l-influssi Agostinjani fuq l-ispiritwalità u d-duttrina ta' Antnin, cfr. 10,68: *te primo informaveras sub Regula beati Augustini*.

imxennaq ghalihha. Ghamel bħal *Abraham*, *halla artu u l-familja tieghu* (cfr. Ġen 12,1). 5 Wara li, b'ħafna taqtigh il-qalb, qala' l-permess tas-superjur tieghu – ghax tabilhaqq kollha kienu jħobbuh għall-qdusija u t-tjubija kbira tieghu – mar jghix f' monasteru ieħor ta' l-istess Ordni: il-monasteru tas-Salib Imqaddes f' Coimbra. B'hekk wera mħabbtu għall-paċi tal-qalb u l-perfezzjoni reliġjuża u ż-żelu ta' mħabba għas-salib. 6 Billi kien iħobb il-Kurċifiss u s-sinjali tas-salib, Antnin għaġġel, dejjem fi qbil mad-disposizzjonijiet ta' l-oghla għerf, li jidhol fil-misteri tas-salib u f' għamara ikkonsagrata lis-salib⁸.

[581] 7 F'dak l-ambjent ġdida, mexa 'l quddiem f'kull qasam tal-perfezzjoni u tal-pjetà. Taħt l-ispirazzjoni ta' Dak li ma jeħtieġx żmien twil biex jgħallem, kiseb l-armi li ma jiġux meġħluba, tad-dutturi u ta' Missirijiet il-Knisja. Hekk hu seta' jesponi u jiddefendi l-verità ċerta tal-fidi kontra l-eretici. 8 U ġara li l-qaddis, magħżul minn Alla u li għall-imħabba tieghu telaq kollox, irċieva minghandu kotra ta' doni ta' dawl; il-memorja kienet isservih bħallikieku bibljoteka. Fi żmien qasir *imtela sax-xifer bl-ispirtu ta' l-għerf* (cfr. Sir 15,4-5)⁹.

4 DWAR IL-KAWŻA U L-ISKOP LI ĠIEGHLUH JIDHOL FL-ORDNI TAL-PATRIJET MINURI

It-tielet kapitlu

[582] 1 Kienu dawk is-snin li matulhom l-imqaddes Franġisku, bil-ħajja u t-tagħlim tieghu, kien qed idawwal id-dinja, bħalma ddawwalha

⁸ L-aġjografu jidher li għandu mħabba speċjali lejn it-tema ta' l-imħabba u l-imitazzjoni ta' Kristu msallab, fl-ispiritwalità ta' San Franġisk u d-dixxipli tieghu. Dawn l-espressjonijiet jidwu bil-kliem ta' l-innu liturġiku ta' Venenzus Fortunatus: *Vexilla regis prodeunt / Fulget crucis mysterium*.

⁹ Espressjoni mehuda mill-antifona ta' l-introjt tal-Quddiesa tal-komun tad-Dutturi fil-Missal Ruman: *et implevit eum Dominus spiritus sapientiae*. Dawn l-espressjonijiet isegwu dak li diġà kien kiteb l-awtur ta' l-*Assidua* 4,6, li ried juri l-kapaċità straordinarja tal-memorja ta' Antnin. L-istess haġa kien kiteb Sant'Atanasju fil-*Vita Antonii*, cap. I,3: PG 26,846: *ita attentus erat lectioni, ut nihil sibi scriptorum exciderat, sed retineret omnia; ita ut ipsi deinde memoria librorum loco esset*.

x-xemx¹⁰. L-Ordni ġdid tiegħu, waqt li halla *l-mod qadim* tal-*hajja*, għarraf lid-dinja ideal *tal-bniedem il-ġdid* (cfr. Ef 4,22-23; Kol 3,9-10), billi xerred ma' kullimkien il-fwieħa ta' l-eżempji t-tajba. Kotra ta' patrijiet Minuri, kollhom xewqa herqana għall-martirju, marru fl-artijiet ta' l-infidili. Il-hsieb tagħhom kien jew li jrattbu l-ebusija tagħhom u jaċċettaw il-madmad tal-fidi nisranija; jew jiksbu l-palma tant mixtieqa tal-martirju għal Kristu. 2 Xi whud minnhom ġew il-Marokk u hemm xandru pubblikament, bhala atleti ta' qawwa kbira, il-fidi ta' Kristu. Izda mahsudin mix-ximitarra tal-pagani, glorjożament xerrdu demmhom għal Kristu¹¹.

[583] 3 Pedro *Infante*, persunaġġ ta' setgħa u li jixraqqu kull ġieħ, xerred ma' Spanja kollha l-ahbar tal-mirakli kbar u ta' l-għageb ta' dawn il-qaddisin, għeġubijiet li wettaq ir-Re glorjuż tal-martri fit-trijonf glorjuż tagħhom¹². Il-Prinċep ġarr miegħu l-fdalijiet glorjużi tagħhom, u ma kienx jgħeġja jtenni li, grazzi għall-merti ta' dawn il-qaddisin, irnexxielu jehles minn perikli kbar u kollha qerq.

[584] 4 Il-mewt u r-rebħa qaddisa ta' dawn il-martri, u l-mirakli li saru bl-interċessjoni tagħhom, qajmu emozzjoni straordinarja u l-fama ġriet ma' kullimkien. Waslet b' mod speċjali f'widnejn Fernando, li wera ruħu donnu *ziemel kollu heġġa, lest għal nhar it-taqbida* (cfr. Prov 21,31), *iljunfant imqanqal quddiem l-ghasir ta' l-gheneb, lest għall-ġlied* (cfr. 1Mak 6,34). 5 Bla telf ta' żmien fassal il-pjan tiegħu u qatagħha li jilbes l-ilbies fqajjar Franġiskan. Ix-xewqa tiegħu kienet li jkun jista' jghix

¹⁰ Mill-Prologu (1,1: *Deus illustrare inchoaverat mundum signiferi Christi, Francisci, monitis et exemplis*) sa l-Epilogu (12,2) fejn jidher San Franġisk fit-talba magħmula lil Sant'Antnin: *ad tuum et pii patris Francisci consortium veniamus*, tidher ċara l-insistenza ta' l-aġġografu fuq il-karattru Franġiskan tas-sejħa u l-*hajja* ta' Sant'Antnin.

¹¹ Nistaghġbu kif la Bonaventura, fil-*Legenda Maior*, u lanqas Tommaso da Celano, fit-trilogija tiegħu, ma jagħmlu l-ickenn għall-Protomartri Franġiskani. Imma nafu kemm dawn il-qaddisin kellhom importanza fl-għeruf tal-vokazzjoni Franġiskana ta' Sant'Antnin: il-martirju tagħhom jikkostitwixxi l-kawża diretta tad-deċiżjoni tiegħu li jsir patri Minuri. Hekk dan il-fatt jissemma b' mod distint fil-leġġendi kollha Antonjani, ibda mill-*Assidua* 5,1; *Iuliana* 1,9-11; *Ufficium Rhythmicum* 11,1-2 Responsorji; *Dialogus* 3,11; *Benignitas* 3 u 4,1; *Raymundina* 2,1-7 u 4,1, u *Rigaldina*.

¹² Cfr. innu ta' Rabano Mauro, *Sanctorum meritis inclita gaudia*, u innu ta' l-Anonimu, *Rex gloriose martyrum*.

I-istess ħajja ta' dawn il-martri. Il-hsieb tiegħu kien ukoll li bħalhom jikseb il-palma tal-martirju. 6 Kien jgħid: *Se nbiddel hwejgi qabel ma niġi għall-battalja* (2Kron 18,29).

[585] 7 O martri tax-xewqa, Antnin, li ridt timita l-mewt ta' dawn il-martri! 8 Għad li s-sejf tal-persekutur ma nehħilekx ħajtek, ir-ruh glorjuż ta' tiegħek ma tilfitx il-palma tal-martirju. 9 Kavallier nobbli ta' Kristu, xejn ma beżżgħek is-sejf tal-qattiel, anzi aktar hegġek u għamlek qalbieni biex tixxennaq għall-palma tal-martirju¹³.

[586] 10 Kien ilu żmien jahseb kif seta' jwettaq il-pjan tiegħu. Issa, fl-inħawi ta' Coimbra kienu jgħixu xi patrijiet Minuri li, għall-imħabba ta' Kristu, għażlu li jgħixu ħajja fqajra¹⁴. Darba minnhom dawn ġew jittallbu l-karità fil-monasteru tas-Salib Imqaddes. 11 Kif appena lemaħhom, il-bniedem ta' Alla ma setax iżomm iżjed. Twarrab magħhom għal xi ftit u fetah qalbu magħhom dwar l-ideal tiegħu. Bl-umiltà kollha talabhom jilqgħuh bħala huhom fl-Ordni tagħhom. 12 Biex Franġisku ma jibqax jġri waħdu, *fit-tigrija tal-predikazzjoni* (cfr. 1Kor 9,24), Antnin libes il-libsa Franġiskana. Wettaq kliem il-profeta Izaija: *Inlibbsu l-libsa tiegħek u nħazzmu bit-terħa tiegħek* (Iż 22,21).

[587] 13 Meta saru jafu b'dan, daww l-aħwa sempliċi mtlew b'ferħ li ma jtfissirx bil-kliem. Raw li l-merħla tagħhom kienet se tikber bil-preżenza ta' ħarufa għammiela. Għall-merti ta' Franġisku l-Knisja kienet se twelled wild ġdid¹⁵. 14 Wara li b'ħafna tiġbid kiseb il-permess

¹³ Cfr. IULIANUS, *Officium Rhythmicum S. Francisci*, ant. ad Benedictus, 1-3: *O martyr desiderio, / Francisce, quanto studio / compatiens hunc sequeris* (AF X,385); GREGORIUS MAGNUS, *Liber respnsalis sive Antiphonarius*, In festo sancti Martini: *O Sancte Martine! Quam si gladius persecutoris non abstulit, tamen palmam martirii non amisit* (PL 78,813); *Assidua* 17,17b.

¹⁴ Fi żmien Sant'Antnin, skond id-dokumentazzjoni li għandna, kien hemm erba' kunventi tal-patrijiet Minuri fil-Portugal: Lisbona, Alenquer, Guimaraes (1217) u S. Antão dos Olivais (1220). Kien il-kapitlu ġenerali ta' Mantova (1418) jew dak ta' Forlì (1421) li ħareġ digriet biex tinqasam il-Provinċja ta' San Ġakbu, li baqgħet iżzomm il-kunventi ta' Galicia u León, u minnha ħarġet il-Provinċja tal-Portugal. Cfr. F. LOPES, *Franciscanos de Portugal antes de formarem provincia independente. Ministros provinciais a que obedecían*, in *Archivo Ibero-Americano* 45 (1985) 447. 395.

¹⁵ Cfr. *Juliana* 2,2a; Talba liturġika tas-solennità ta' San Franġisk: *Deus, qui Ecclesiam tuam, beati Francisci meritis, foetu novae prolis amplificas* (AF X,377).

tas-superjur tiegħu, fil-jum miftiehem dawk il-patrijiet, kollhom ferħana, marru fil-monasteru u hemm libbsu bil-libsa ta' l-Ordni tagħhom lill-qaddej ta' Alla.

[588] 15 Libes libsa mfassla għamla ta' salib dawk li kien kollu hegga li jissallab għall-imħabba ta' Kristu. Thazzem b'kurdun, hu li dejjem xtaq ikun imħazzem sewwa biċ-ċinturin ta' l-ubbidjenza għall-imħabba ta' Kristu. 16 O kavallier qalbieni, Antnin: ilqa' l-armi tas-Sultan mhux mirbuħ, Kristu! Ġorr is-salib tal-libsa tiegħek, li biha tharrab il-qawwiet kuntrarji tad-dinja! Flok ċintura, ilbes habel. Marbut sewwa bih int tkun marbut mal-madmad ta' l-ubbidjenza flimkien ma' Kristu!

[589] 17 Antnin, *il-kavallier ta' Kristu* (cfr. 2Tim 2,3), libes l-armi ta' l-armata tas-sema u kien qed ihejji biex, flimkien mal-hbieb ta' l-armi, jidhol fil-kamp tal-faqar iebes. Fid-daqqa u l-hin, wiehed kanonku li kien il-ħabib tal-qalb tiegħu, qallu b'qalb muġugħa: "Mur, mur, għax għandek mnejn għad issir qaddis". 18 Il-bniedem ta' Alla *bis-simplicità ta' ħamiema* (cfr. Mt 10,16), u mimli bi spirtu profetiku, wiegħbu: "Meta ssir taf li jiena sirt qaddis, int tagħti tiffir lil Alla".

[590] 19 Mingħand il-kustodju ta' San Giacomo¹⁶ sirt naf li, fil-monasteru tas-Salib, f'Coimbra, is-sodda li fuqha kien jistrieħ il-qaddis hi miżmuma bħala oġġett ta' qima. Id-devoti li jidhlu jitolbu, jircievu ħafna grazzji.

[591] 20 Wara l-mewt qaddisa ta' Antnin u l-kanonizzazzjoni tiegħu, ir-reġina tal-Portugal mietet f'post imbiegħed tas-saltna tagħha. Il-qaddis deher lil wiehed kanonku twajjed ta' dak il-monasteru, kellmu b'ħafna hlewwa, u ħabbarlu l-mewt tar-reġina, kważi f'dak l-istess hin li kienet qed thalli din id-dinja. 21 L-informazzjoni tat riżultat tajjed lil dak il-monasteru u hekk inheles minn ħafna inkwiet żejjed¹⁷.

¹⁶ Dan hu dettall li jurina li Rigaldi ma waqafx biex ikkompona l-leġġenda tiegħu minn dawk li diġà kienu kitbu leġġendi qablu, imma għamel ukoll tiftix personali. L-aħbar tal-venerazzjoni li kellu Sant'Antnin fil-*canonia* ta' Santa Cruz wara li ġie kanonizzat ġejja minn dan il-*custos* (jew forsi kien il-ministru provinċjal) tal-Provinċja ta' Santiago de Compostella, li hu xhud ta' tradizzjoni orali dwar fatti mirakolużi marbutin ma' Sant'Antnin fl-ambjent Portugiż li, ġustament, iqisu bħala tiegħu.

¹⁷ *Fil-Passio sanctorum Martyrum in Marochio*, miktuba minn awtur Portugiż, jingħad li r-reġina Orraca kienet talbet b'insistenza lill-5 patrijiet Minuri li mbagħad mietu martri biex jitolbu lil Alla jirrivela lha kif kienet se ttejjem jiemha fid-dinja. Huma qalulha li l-mewt tagħha kellha sseħħ wara s-sinjol

[592] 22 Kien f'dak il-monasteru li, l-ixxurtjat Fernando, libes il-libsa Franġiskana. Halla l-kanoniċi u nġhaqad mal-fraternità tal-patrijiet foqra.

5 KIF BIDEL L-ISEM U MAR FL-ARTIJET TAL-PAGANI¹⁸

Ir-raba' kapitlu

[593] 1 Il-post fejn kienet tgħix komunità numeruza ta' aħwa¹⁹ umli kien iddedikat lil Sant'Anton abbati. 2 Xtaq għalhekk, u talab li jinbidillu ismu. Fernando jinbidel, u jibda jissejjah Antnin.

[594] 3 Bil-ħaqq kollu li għall-ewwel kien iġib l-isem ta' Fernando, għax Fernando hu l-istess bħal "nard li jfewwah" hafna. Iva, għax hu kien kollu heġġa bl-imħabba għall-martirju. Kien jixbah il-fwieħa ta' l-ispika li xxerred il-fwieħa ta' l-eżempji t-tajba. 4 Jew ukoll Fernando tista' tisser dak li bil-ħabel irażżan il-ġenbejn; iħobb 'il dawk li huma gherja, u jmexxihom lejn il-verità shiħa. Bil-ħabel, irażżan il-ġenbejn: din hi riferenza għall-ħajja pura u safja tiegħu. Iħobb lil dawk li huma

li jagħti Alla permezz tal-martirju tagħhom u d-difna f'Coimbra. Fil-fatt, wara ftit taż-żmien (*post modicum tempus*) ir-reġina mietet, skond kif kienu habbru l-martri. Il-konfessur tagħha, Pedro Nunhes, li kien sagristan f'Santa Cruz, kellu viżjoni bil-lejl li fiha ġie konfermat li r-reġina mietet skond it-tħabbira tal-5 patrijiet Minuri martri (cfr. AF III,583-584).

¹⁸ Ta' min jaċċetta d-dicitura medjevali li kienet tqis lill-Musulmani bhala "infidili", fis-sens li huma ma jaċċettawx il-fidi kristjana. Mill-banda l-oħra, mhux ta' min jinsa li, fl-istess żmien, il-Musulmani kienu jsejhu lill-kristjani "infidili", għax ma jaċċettawx ir-religjon tagħhom. Jidher stramb il-fatt li Rigaldi hawnhekk isejjah lill-Musulmani bl-isem ta' "pagani", jiġifieri politeisti, meta nafu li l-Islam hi religjon li żżomm iebes il-prinċipji tal-monoteismu. Forsi dan hu *lapsus* jew nuqqas ta' għarfien ta' Rigaldi. Rigward ir-relazzjoni bejn Kristjani u Musulmani fil-Medjuevu, cfr. G. BASSETTI-SANI, *Saraceni*, in *Dizionario francescano. Spiritualità*, Edizioni Messaggero Padova 1984, 1647-1672.

¹⁹ Ma tantx hu possibbli li l-fraternità tal-Minuri ta' Olivais kienet *multitudo*. Skond ir-*Regola pro eremitoris* ta' San Franġisk, fl-eremitaġġ setgħu jgħixu minn 3 sa 4 patrijiet: *Illi, qui volunt religiose stare in heremis, sint tres fratres vel quattuor ad plus*.

gherja, jġigifieri li jhaddnu ċ-ċaħda u jghixu l-faqar. Imexxi lejn il-verità, bis-saħħa tal-verità ċerta li kien ixandar.

[595] 5 Jidher ċar li l-ewwel isem li kellu kien jesprimi l-personalità tiegħu. 6 Mhux b'kumbinazzjoni li mbagħad beda jissejjaħ Antnin²⁰. Tabilhaqq, bejn wieħed u iehor Antnin donnu mnissel minn *ante tonus*, 'qabel ir-ragħda'²¹, għax hu kien, qabel il-patrijiet ta' żmien u ta' l-Ordni tiegħu li ħabbar b'leħen ta' ragħda l-oghla veritajiet. 7 Jew, iżjed, Antnin ifissier: 'jissapporti d-djuq' u 'jinqeda b'argumentazzjonijiet nodfa'²². Jissapporti d-djuq biċ-ċaħdjet tal-ġisem. Jinqeda b'argumentazzjonijiet nodfa fil-predikazzjoni.

[596] 8 Jew, anke, Antnin hu l-ekwivalenti ta' 'negozzatur ta' hila', 'xhud li jaġixxi', 'xi hadd li jitlob bla ma jghejja', 'xi hadd li jsegwi b'utilità kbira'²³. Negozzatur ta' hila, fid-disprezz li juri għad-dinja. Xhud li jaġixxi, jġigifieri li jghix dak li jippriedka. Jitlob bla ma jghejja, fil-mod kif jingabar fit-talb devot tiegħu. Xi hadd li jsegwi b'utilità filli jimita lil Franġisku.

[597] 9 Dan ir-raġel ta' semplicità li tghaġġbek u ta' umiltà profonda, ried ibiddel ismu bil-ħsieb li jitwarrab minn dawk li kienu jfittxuh u jdejquh, u jkun jista' jinħeba. Terġa', meta warrab l-isem ta' Fernando, isem li f'dawk l-inħawi, bħala regola, kienu jġibuh is-slaten u n-nobbli²⁴, bl-isem il-ġdid ried jagħti eżempju kbir ta' umiltà.

[598] 10 Imitatur hieni ta' l-Għalliem hieni tiegħu li, waqt li l-ohrajn isejhulu *Kristu, Iben Alla l-haj* (Mt 16,13), hu, min-naħa tiegħu, kien jipprezenta ruħu bħala *Bin il-bniedem* (Mt 8,20; 9,6; 10,23). Kien jimita wkoll lil Franġisku, li quddiem kulhadd iddikjara li kien iben

²⁰ L-isem antik *Antonius* għandu oriġini probabilment Etrusca, imma ma nafux minn liema gherq hiereg. Hemm min jghid li ġej mill-Grieg: *ánthos* (warda) *néos* (ġdida), li minnha tnislet il-kelma *Anthonius*, bl-ingliż *Anthony*.

²¹ L-*Assidua* 5,14a tghid: *Antonius enim quasi 'Alte tonans' dicitur*. Ir-*Rigaldina* biddlet l-avverbju *alte* (għoli) f'*ante* (qabel).

²² It-traduzzjoni bil-Malti ma tistax trendi s-sens oriġinali tal-Latin: *ANgusta TOLerans, NItidis UenS*.

²³ Anke dawn l-espressjonijiet bil-Malti huma biss interpretazzjoni tal-Latin oriġinali: *Aptus Negociator, Testis Operator, Nimius Implorator, Utilis Sinator*.

²⁴ Ta' min ifakkar li, fil-Portugal, fost ir-reali li kienu jġibu dan l-isem insibu lil-*infante* Fernando konti ta' Fiandra, it-tielet iben ta' Sancho I. Kien hemm ukoll Fernando I, re tal-Portugal (1367-1383).

Pietro Bernardone²⁵, filwaqt li l-poplu kien ihobbu u jfahhar l-ghemejjel meraviljużi li kien iwettaq.

[599] 11 Ghadda xi żmien f'dak il-post flimkien ma' l-ahwa, bil-hsieb li jiffirma ruhu halli jghix l-idejali tal-faqar, kastità, u ubbidjenza fi qbil mar-regola tal-patrijiet Minuri²⁶. Kien jghożż u jhares sewwa b' diligenza kbira, kull ma kien jitghallem, fil-hażna ta' mohhu. Bhallikieku kien vażun ta' tafal frisk, kien jixrob minn dak it-tagħlim sublumi li mbagħad, meta jkun il-waqt, kien jisqi u jagħti l-hajja lill-erwieh għatxana.

[600] 12 Wara żmien qasir, il-qaddis tagħna, bil-hsieb li jimxi fuq dak li kien ippjanat meta iddeċieda li jidhol fl-Ordni, kiseb il-permess li jittrasferixxi ruhu fl-artijiet tas-Saraċini. Ix-xewqa tiegħu kienet li jxandar pubblikament lil Kristu lil dawk li kienu għadhom ma jemmnux fih. Ried ukoll li fosthom joffri ruhu bħala vittma billi jishaq fuq il-veritajiet tal-fidi tagħna. Dan, għall-imħabba ta' Kristu, li offra b'sagrificċju lulu nnifsu fuq l-altar tas-salib²⁷.

[601] 13 Izda Kristu, l-għerf etern, *li jinfirx minn tarf sa tarf ta' l-art bil-qawwa u li jmexxi kollox bil-hlewwa* (Gherf 8,1)²⁸ iddeċieda mod ieħor. Lil Antnin kien qed jibza' għalih, u jippreparah għal missjoni akbar.

[602] 14 Matul iż-żmien li għex qalb is-Saraċini, għad li min-naha tiegħu għamel kull ma seta' biex jikseb il-palma tal-martirju li tant kien imxennaq għaliha, qatt ma qata' din ix-xewqa. Iva, għax ma kienetx din ir-rieda ta' Alla għalih. 15 Ġara, infatti, li hakmitu marda serja li ġieghlitu jifhem li hu ma seta' jagħmel xejn skond ir-rieda tiegħu.

²⁵ *Legenda Maior* 6,1: *talia filium Petri Bernardonis decet audire.*

²⁶ Fil-fatt, Sant'Antnin kien diġà jghix il-kunsilli ewanġeliċi fil-hajja reliġjuża ta' kanonku regolari ta' Santu Wistin fil-*canonia* ta' Coimbra.

²⁷ It-tema ta' Sant'Antnin li jmur missjunarju biex imut martri tagħmel parti minn tradizzjoni kontinwa li fil-Knisja baqgħet għaddejja sa minn żmien is-Santi Padri. San Bonaventura, fl-*Apologia Pauperum* 4,3 jikteb: *Mortem pro Christo desiderare, morti se pro Christo exponere et in mortis agone gaudere, actus est caritatis perfecte* (S. BONAVENTURA, *Opera Omnia*, VIII, Quaracchi 1898, 253). L-istess jghid Celano dwar San Frañgisk: *Summam vero (obedientiam) et in qua nihili haberet caro et sanguis, illam esse credebat, qua divina inspiratione inter infideles itur, sive ob proximorum lucrum, sive ob martyrii desiderium* (2C 152, AF X,219).

²⁸ Rigaldi x'aktarx ha dawn il-kelmiet ta' l-Iskrittura mill-Antifona Maġġuri *O Sapientia* tas-17 ta' Diċembru.

Hekk hassu mġieghel imur lura fl-artijiet ta' l-insara. 16 Bil-*hajja ta' penitenza* li kien jgħix, *kien imsallab ma' Kristu, jgħix għalih u jmut għad-dinja* (cfr. Gal 2,19-20; Fil 1,21); *hajtu kienet martirju bla jaqta*²⁹. 17 Għaldaqstant, meta ra li ma sehħx il-pjan tiegħu, qatagħha li jmur Spanja, izda rwiefen kuntrarji waddbuh fuq ix-xtut ta' Sqallija. 18 Issa dik il-habta kienu qed isiru thejjijiet biex jiġi iċċelebrat f' Assisi l-kapitlu ġenerali. 19 Meta Antnin sar jaf b'dan, għad li marid u dgħajjef minn saħħtu, ra kif għamel u sab ruhu hemm.

[603] 20 Meta spiċċa l-kapitlu, il-patrijiet bdew jaqbdu triqthom u jmorru fil-postijiet li ġew iddestinati lilhom. L-imbieriek Antnin resaq b'umiltà u devozzjoni kbira lejn Graziano, is-superjur tal-patrijiet tar-Romagna, u talbu bil-hniena jieħdu miegħu, bil-permess tal-ministru ġeneral. Xtaqu jagħtih informazzjoni dwar kif għandu jgħix il-*hajja religjuża*. 21 Lilu, tant xewqan li jkun imfawwar *bid-doni tal-grazzja* (cfr. Ef 3,7), kien jixraqlu jieħu t-tagħlim ta' Graziano. 22 Antnin talbu jibgħatu f'post imwarrab fejn seta' jgħix fis-solitudni u s-skiet, halli hemm ikun jista' joghla 'l fuq minnu nnifsu. Graziano bagħatu fl-eremitaġġ ta' Monte Paolo.

[604] 22 Taht it-tmexxija ta' l-Għerf divin, kien wisq xieraq li Antnin jitla' fl-eremitaġġ ta' Monte Paolo. Hemm seta' jgħix *hajja ta' eremita*, jitgħallem l-umiltà u jiġbor fit-talb u d-devozzjoni u l-istudju żerriegħat magħzula. Dan bil-hsieb li, meta jkun il-waqt, ixerridhom fil-predikazzjoni tiegħu. 24 Hemm fuq, f'ċella mwarrba kemm jista' jkun, kien jaqdi b'fedeltà lill-Mulej. B'*hajja ħarxa u awstera u talb mill-aktar għoli*, Antnin issaħħaħ kontra t-tentazzjonijiet u fl-ispirtu tiegħu tqawwa bis-shiħ fl-imħabba divina.

29

Dan ukoll kien kuncett komuni fl-ispiritwalità tal-Medjuevu. Jezisti martirju doppju, dak tad-demmi imxerred u dak tal-mortifikazzjoni fil-*hajja religjuża*, biex wiehed jilhaq il-perfezzjoni ewanġelika. Sant'Antnin kien ċertament midhla tal-kliem ta' S. Ġilormu: *Non solum effusio sanguinis in confessione reputatur (martyrium), sed devotae quoque mentis servitus immaculata quotidianum martyrium est (Epist. 108 ad Eustochium, PL 22,905).*

6 DWAR L-UMILTÀ TA' L-GĦAĠEB TIEGĦU U KIF IL-MULEJ KIEN JAQTAGĦLU XEWQATU

Il-hames kapitlu

[605] 1 L-umiltà hi l-harsien u t-tiżjin tal-virtujiet kollha³⁰, u l-bniedem ta' Alla kien mimli u mfawwar bihom. Huwa u jgħix mal-patrijiet Minuri ried ikun fosthom l-aktar wiehed li ma jkollu importanza ta' xejn, anzi li jkun immaqdar u zgħir fost l-aħwa. 2 Kien jaf tajjeb li min iġorr teżor huwa u miexi fit-triq quddiem kulhadd, ikun jistieden li jisirquh. Min-naħa tiegħu hu, bl-akbar diliġenza possibbli, kien iżomm moħbija l-virtujiet u d-doni li rċieva minghand Alla.

[606] 3 Għad li mimli bl-ispirtu ta' l-għerf, għaraf jaħbi b'hila kbira l-kultura tiegħu. Fost l-aħwa ma kien jagħti l-ebda ħjiel ta' dak li kien jaf ħliel li, xi minn daqqiet, kien jgħid xi kliem bil-latin. 4 Billi *x-xjenza tonfoħ* (cfr. 1Kor 8,1), kien jippreferi jidher bhala wiehed injurant u bla kultura fost il-bnedmin, aktar milli jirriskja li jagħmel trijonf bix-xjenza tiegħu jew li jiġi mgholli 'l fuq bir-riħ tal-vanaglorja.

[607] 5 L-umiltà turi ruhha b'mod speċjali fl-aċċettazzjoni ta' xi hidmiet. Min dejjem jara kif jahrab mill-hidmiet umli, b'ebda mod ma jista' jghodd ruħu umli³¹. Antnin, raġel profundament umli, ried ikun imqabbad jagħmel l-aktar xogħolijiet umli u modesti tad-dar. 6 Hu qagħad jahseb fuq kif Kristu baxxa lilu nnifsu u *nizel jahsel riġlejn id-dixxipli tiegħu* (cfr. Ġw 13,4). Xtaq hafna, għalhekk, li jingħata l-inkarigu li jahsel il-platti u l-borom fil-kċina. Kien ukoll jahsel riġlejn l-aħwa u jbushomlhom bil-qima.

[608] 7 Kull meta kien ikun fil-vjaġġ ma' xi hadd minn shabu, sakemm kien ikun possibbli u jippermettu d-drawwiet xierqa, arah jagħmel lilu nnifsu l-iċken wiehed. Kien konvint li *aktar ma wiehed jumilja ruħu f'kollox, aktar kien jiġma' kotra ta' doni u grazzi quddiem Alla* (cfr. Sir 3,20). 8 Meta ntagħzel superjur, aktar kien jagħti bixra ta' wiehed mill-

³⁰ Cfr. *LM* 1,3-4; *IC* 99,16; *2C* 140; JULIAN MINN SPEYER, *Officium Rhythmicum S. Francisci*, Resp. Ixa: *Franciscus inter minores minimus*.

³¹ Ninsabu quddiem konferenza spiritwali dwar il-*minoritas* ta' Sant'Antnin. Din hi premissa li tikkonsisti fi kliem ta' tifhir lill-virtù ta' l-umiltà tal-qaddis, li Rigaldi mbagħad jiżviluppa fil-kumplement tal-kapitlu.

aħwa milli ta' prelat³². Meta kien jiġi mgħolli għal xi kariga, *b'xejn ma kien jintefah*, imma dejjem xtaq li *jkun meqjus wiehed mill-aħwa* (cfr. Sir 32,1), anzi l-inqas wiehed fosthom.

[609] 9 Issa, imbagħad, billi *kull min jitkabbar jiċċekken* (Lq 14,11), u l-kburi tiġi warajh l-umiljazzjoni, hekk ukoll il-glorja timxi wara min hu umli. Lil Antnin Alla għollih b'mod ċar b'ħafna favuri, għax kien iżomm li hu, quddiem il-bnedmin kien raġel li ma jiswa għal xejn. 10 Il-qaddis għaraf jesprimi l-umiltà tiegħu b'erba' modi, jiġifieri:

jahbi x-xjenza li kien mogħni biha; jimpenja ruhu bla waqfien f'ħidmiet l-aktar umli; waqt il-vjaġġ iġib ruhu inferjuri għal siehbu li jkun miegħu; u fil-qadi ta' l-uffiċċju ta' superjur jumilja ruħu f'kollox. Il-qawwa divina riedet tagħnih bil-glorja f'kull wahda minn dawn l-erba' espressjonijiet, kif se naraw aktar 'il quddiem fir-rakkont tagħna.

[610] 11 (I) Għal raġunijiet ta' umiltà, Antnin żamm *mohbija taht il-modd* (cfr. Mt 5,15) ix-xjenza tiegħu. Izda Alla ma ippermettiex li daww hekk qawwi ta' għerf jibqa' mohbi għal żmien twil *taht il-modd*, imma ried li jkun imqiegħed *fuq il-kandelabru* (cfr. Mt 5,15) fejn jidher. 12 Ġara, għalhekk, li Antnin u għadd ġmielu ta' aħwa ġew mistiedna mis-superjuri jmorru l-belt ta' Forlì biex jirċievu l-Ordni sagri. 13 X'hin wasal il-ħin tal-konferenza spiritwali³³, l-ministru ta' dak il-kunvent heġġeġ lil xi patrijiet mill-Ordni tal-Predikaturi preżenti, u wkoll lil xi patrijiet Minuri, biex xi hadd minnhom jindirizza kliem ta' eżortazzjoni lill-aħwa miġbura hemmhekk. Izda ġara, għax hekk ried Alla, li hadd ma aċċetta; kollha qalu li ma kienux ippreparati. Għaldaqstant, imnebbah mill-Ispirtu, il-ministru dar fuq Antnin, għad li ma kien jagħti ebda hjiel li kellu xi għerf. Għall-ewwel, il-ministru beda jinsisti miegħu, u mbagħad b'saħħa ikkmandah li jgħid lill-aħwa dak kollu li jissuġġerilu l-Ispirtu.

³² Espressjoni li tfakkar fil-kliem ta' Bin Sirak 32,1: "Qegħduk f'ras il-mejda? Tintefahx. Kun magħhom bħallikieku wiehed minnhom", li bil-Latin iddoqq: *Rectorem te posuerunt? Noli extolli; esto in illis quasi unus ex ipsis*.

³³ It-traduzzjoni ta' l-espressjoni *hora collationis fl-Assidua 8,3, Vita Secunda 4,2, Raymundina 7,4*, ġie li tiġi tradotta bħala *l-ħin ta' l-Ordinazzjonijiet imqaddsa*. Imma x'aktarx li aktar għandha sens it-traduzzjoni tal-*ħin tal-konferenza spiritwali*, skond it-tradizzjoni monastika tal-*collatio*. L-intervent tal-*minister loci*, jew gwardjan li jiehu l-inizjattiva li jikkmanda lil Antnin biex jipriedka, turi li x'aktarx din ix-xena ma ġrat fuq il-pulptu tal-kattidral waqt ir-rit imqaddes ta' l-Ordinazzjoni, imma fil-kunvent tal-patrijiet Minuri fil-belt ta' Forlì, forsi qabel ma l-aħwa marru għall-Ordinazzjoni.

[611] 14 Antnin, li kien ihobb l-umiltà bis-sinċerità kollha ta' qalbu, u li aktar kien jippreferi jkun dixxiplu milli għalliem, stqarr li la għandu hila u lanqas preparazzjoni biex jagħmel dan. Għamel minn kollox biex iwarrab minnu dak li għalih deherlu li hu unur. Izda ma setax jibqa' jopponi l-ordni li rċieva. 15 Haġa li qajla ssib spjegazzjoni għaliha: li ssir insidenza qawwiya ma' xi patri li ma kien jafu hadd, u li ma kien jagħti l-ebda hjiel ta' l-għerf li kien mogħni bih biex jipriedka. L-inizjattiva għal dan *ma kienetx ġejja mill-bnedmin, imma minn Alla* (cfr. Gal 1,1; Lhud 8,2).

[612] 16 Beda d-diskors tiegħu billi, fil-biza' ta' Alla, għamel riflessjonijiet sempliċi hafna³⁴. B'danakollu, billi l-intelligenza tiegħu kienet imdawwla mill-grazzja divina u l-memorja tiegħu kienet isservih flok il-kotba, kompli d-diskors tiegħu. U kliemu beda, kull ma jmur, isir aktar ċar u magħżul. B'mod profond espona b'għaqal il-misteri ta' l-Iskrittura. L-elokwenza tiegħu kienet hekk abbondanti u konvinċenti li kulhadd seta' jara kemm hu veru li *l-ilsien li jitkellem tajjeb ikollu hafna min jirrispettah* (Sir 6,5). 17 Meta semgħu dik il-priedka, dawk kollha li kienu hemm preżenti, hassewhom bħallikieku maħtufa u msaħħra. Mistagħġbin għall-aħħar ma waqfux itennu: *Qatt hadd ma tkellem bħalu dan il-bniedem* (Ġw 7,46). Ilkoll stqarrew li qatt ma semgħu diskorsi bħal tiegħu.

[613] 18 Ghax hu hejja qalbu biex jilqa' x-xjenza, *il-Mulej mexxielu lsienu* (cfr. Prov 16,1)³⁵. Hu li kiseb ix-xjenza bla interess għalih personali, issa beda jqassamha bl-akbar ġenerożità. 19 *Xtaq l-intelligenza u nġhatatlu; talab u l-Ispirtu ta' l-għerf niżel fuqu* (cfr. Għerf 7,7)³⁶. U issa, fomm u jxandar l-għaqal u lsienu jitkellem is-sewwa.

³⁴ F'2C 191 (AF X, 240) insibu eżempju ta' predikazzjoni hierġa mis-*simplicitas* li Frangisku ried li jkollhom il-patrijiet tiegħu: *Magna promissimus, maiora promissa sunt nobis: servemus haec, suspiremus ad illa. Voluptas brevis, pena perpetua; modica passio, gloria infinita. Multorum vocatio, paucorum electio, omnium retributio.*

³⁵ Prov 16,1: "Il-bniedem jista' jfassal hsibjietu, imma l-Mulej iqeghedlu l-kliem fuq ilsienu".

³⁶ Għerf 7,7: "Għalhekk jien tlabt u qlajt il-għaqal; sejjajt, u ġie fuqi l-ispirtu ta' l-għerf".

[614] 20 F'qasir żmien il-ministru ġeneral ta' l-Ordni³⁷ sar jaf b'dak kollu li ġara. Lill-qaddis, għalhekk, obbligha ifittex joħroġ fil-beraħ, u afdalu l-ministeru tal-predikazzjoni. 21 Hieni, għax la kien minn rajh li jimpenja ruħu fil-hidma apostolika u *lanqas ma ha b'idejh dinjità bhal din* (cfr. Lhud 5,4). Bħallikieku Aaron ġdid, kien Alla li sejjahlu. 22 Kemm kien mogħni bi grazzja fil-predikazzjoni se narawh aktar 'il quddiem meta nitkellmu dwar il-hidma tiegħu bħala xandâr ta' l-Evangelju.

[615] 23 (II) Barra dan, billi Antnin kien impenjat ukoll f'okkupazzjonijiet l-aktar umli, biex ipattilu l-Mulej *kien jagħmel għegubijiet* (cfr. Eż 15,11) favur tiegħu.

[616] 24 Kif ġie li semmejna, Antnin kien il-kustodja ta' l-aħwa fil-kustodja ta' Limoges. Ġara darba minnhom, nħar il-Ħamis tal-Ġimgħa mqaddsa, li qrib nofs il-lejl sab ruħu fil-knisja ta' San Pietru, imsejha *de Quadruvio*, f'Limoges³⁸. Meta ntemmet l-uffiċċjatura tal-Matutin, li jiġi iċċelebrat qrib nofs il-lejl, il-qaddis beda jxerred iż-żerriegħa tal-kelma tal-hajja lill-poplu li kien miġbur fil-knisja. 25 Fl-istess hin, fil-post tagħhom il-patrijiet Minuri kienu qegħdin ikantaw it-tifhir lill-Mulej. Il-kustodju Antnin kien imissu jkanta lezzjoni f'dik l-uffiċċjatura tal-

³⁷ Hawhekk Rigaldi jikkopja letteralment mill-*Vita Secunda* 4,9. Fil-fatt, din il-fakultà ta' l-approvazzjoni tal-predikaturi giet mogħtija lill-ministru ġeneral ta' l-Ordni fir-Regola ta' l-1223. Fiz-żmien li fih kienu qed isehhu dawn il-fatti, l-inkarigu tal-mandat tal-predikazzjoni kien fdat f'idejn il-ministri provinċjali, biex jagħtuh lill-patrijiet imħollijin taht il-ġurisdizzjoni tagħhom.

³⁸ Rigaldi hu l-ewwel wiehed, fost il-bijografi ta' Sant'Antnin, li jagħtina dan l-episodju famuż tad-don tal-bilokazzjoni tal-qaddis, mingħajr ma jispeċifika s-sena li fih seħħ. Il-kronista Benedittin Pietro Coral, li kien Abati ta' San Marziale f'Limoges fl-1247, jixhed li Antnin kien jinsab fl-inhawi ta' Limoges fl-1226. Id-Dumnikan Bernard de Guy, li għex fl-istess żmien ta' Rigaldi, fin-nota ta' l-istorja tiegħu kiteb: "Qrajt x'imkien li l-patrijiet Minuri waslu għall-ewwel darba f'Limoges fl-1224". Għaldaqstant dan l-episodju tal-miraklu tal-bilokazzjoni rridu nqiegħduh fil-perjodu 1226-27. Il-knisja ta' San Pietru *de Quadruvio*, bil-Franċiż tissejjah Saint Pierre du Queyroux. Il-*locus* Franġiskan ta' Limoges kien twaqqaf fl-1223. Cfr. Th. DESBONNETS, *Lo sviluppo degli insediamenti francescani in Francia (1219-1517)*, in AA.VV., *Francesco, il francescanesimo e la cultura della nuova Europa*, Roma 1986, 71. L-episodju tal-bilokazzjoni ta' Sant'Antnin jinsab ukoll fil-*Liber Miraculorum*, 5.

Matutin. 26 Izda f'dak il-hin il-bniedem ta' Alla kien mehdi jxandar il-kelma fil-knisja ta' San Pietru, bogħod mhux ftit minn fejn jghixu l-patrijiet. 27 Dawn komplew il-kant ta' l-Uffiċċju, u x'hin waslu għall-kant tal-lezzjoni li kienet tmiss lil Antnin, fid-daqqa u l-hin arah jidher f'nofs il-kor. Beda jkanta u kompla sa l-ahhar.

[617] 28 Il-patrijiet li kienu hemm preżenti, kollha baqghu skantati u mistaghgħba għall-ahhar, għax huma kienu jafu li Antnin kien qed jippriedka f'dik il-belt. 29 Alla, fis-setgħu tiegħu, iddispona li f'hin wieħed Antnin ikun ma' hutu l-patrijiet, biex ikanta l-lezzjoni, u fil-knisja jxandar lill-poplu l-kelma tal-hajja. 30 Izda waqt li kien qed ikanta l-lezzjoni fil-kor, baqa' sieket quddiem in-nies li kienu qed jisimghuh fil-knisja ta' San Pietru. 31 Dak li ried li, waqt il-funeral ta' San Martin ta' Tours, jidher Sant' Ambroġ li dik il-habta kien jghix f'Milan, ried ukoll li l-imqaddes Antnin ikun preżenti fl-istess hin f'żewġ postijiet³⁹. Hekk in-nuqqas ta' preżenza tiegħu xejn ma hawwad iċ-ċelebrazzjoni ta' l-Uffiċċju divin.

[618] 32 Għax Antnin ma raha xejn bi kbira li jaqdi l-aktar uffiċċji umli, immerita li Alla jghollih fl-uffiċċji divini.

[619] 33 (III) Miexi fit-triq jew le, Antnin dejjem ried juri ruħu inferjuri għal sieħbu. Dejjem żamm quddiem għajnejh kliem il-profeta: *Mulej, ma tkabbritx qalbi, anqas intrefgħu għajnejja. Jien ma grejtx wara hwejjeġ kbar, jew wara hwejjeġ oghla minni. Imma żammejt ruhi fis-skiet u l-mistrieħ* (S 130,1-3). Kristu, li hu l-ghalliem ta' l-umiltà, fl-Evangēlju jxandar u jghid: *Tghallmu minni, għax jien ta' qalb ħelwa u umli* (Mt 11,19). Kien hu li heles lil Antnin u lil shabu minn umiljazzjonijiet, insulti u skandli.

[620] 34 Fiż-żmien meta kien kustodju f'Limoges, darba minnhom halla dan ir-reġjun biex imur l-Italja. Ġara li kellu jghaddi mill-provinċja ta' Provence⁴⁰. 35 Wasal f'rahal ċkejken meta kien għadda l-hin ta' l-

³⁹ Dan il-fatt jiġi rakkontat minn S. Gregorju ta' Tours, *De miraculis Sancti Martini*, I,5, PL 71,918-919. Minkejja dan, ma jaqbilx ma' l-istorja, għax Sant' Ambroġ miet fl-4 ta' April 397 u San Martin fit-8 ta' Novembru ta' l-istess sena. Cfr. *Bibliotheca Sanctorum*, Vol. I, 961 u Vol. VIII, 1270.

⁴⁰ Th. DESBONNETS, *Lo sviluppo degli insediamenti francescani in Francia*, 72, jghid li fl-1217, fl-okkażjoni tal-kapitlu li fih l-Ordni ġie maqsum fi Provinċji, it-territorju ta' Franza kien ġie diviż fil-provinċji ta' Franza u ta' Provence, li sa l-1240 baqghu l-uniċi, u li kienu jikkorrispondu għal Franza

ikel ta' nofsinhar. Wahda mara twajba, fqira, saret taf li Antnin u siehbu, t-tnejn kienu sajmin. Dahhlithom id-dar, u offritilhom x'jieklu. 36 Bil-ħsieb li timita lil *Marta fis-servizz li xtaqet tagħtihom* (cfr. Lq 10,40-41), il-mara poġġiet fuq il-mejda hobż u nbid, u marret tissellef tazza tal-ħġieg minghand il-ġara tagħha.

[621] 37 Izda Alla, li *mat-tigrib jagħti l-qawwa u l-ghajjnuna* (1Kor 10,13b), ippermetta li l-mara, wara li mliet it-tazza bl-inbid mill-bittija, halliet il-vit miftuh, u l-parti kbira ta' l-inbid ixxerred ma' l-art fil-kantina. 38 Min-naħa tiegħu, sieheb Antnin qabad hażin it-tazza u ħabbatha mal-mejda; il-parti ta' fuq baqgħet shiħa fuq in-naħa tal-mejda u s-sieq marret in-naħa l-oħra.

[622] 39 Meta temmew l-ikla, il-mara li ġentilment offritilhom ospitalità, riedet toffri aktar inbid liż-żewġ patrijiet. Niżlet il-kantina u rat l-inbid imxerred ma' kullimkien fl-art. 40 Telgħet fuq tibki, qalbha sewda, imnikkta u mhawwda għall-aħħar. Stqarret li kien minħabba t-traskuraġni tagħha li ntilef l-inbid. Imqanqal għax-xorti hażina li messet lil din il-mara, Antnin baxxa rasu bejn idejh fuq il-mejda⁴¹, u qagħad jaħseb fuq kliem l-apostlu: *Nitlob bl-Ispirtu, imma nitlob b'moħħi wkoll* (1Kor 14,15b).

[623] 41 Il-mara baqgħet thares lejha, tarah jitlob, u tistenna x'se jiġri. U, ara, fid-daqqa u l-ħin – ħaġa ta' l-għaġeb imqar tirrakkontaha – il-parti tat-tazza tal-ħġieg li kienet f'tarf il-mejda nqas mas-sieq li kienet fit-tarf l-ieħor. 42 Meta rat dak li ġara, il-mara li kienet mahtufa mill-għaġeb malajr qabdet it-tazza f'idejha, u bdiet iddawwarha 'l hawn u 'l hinn. Intebħet li kien bil-qawwa ta' dik it-talba li għamel Antnin li t-tazza reġgħet fl-istat perfett ta' qabel.

[624] 43 Kellha fiduċja fil-qawwa tat-talb li, bħalma tazza miksura reġgħet saret shiħa, setgħet tagħtiha lura wkoll l-inbid imxerred. B'passi mgħaġġlin niżlet fil-kantina u sabet il-bittija li ftit qabel kienet nofsha vojta, issa mtliet sewwa. L-inbid, bħallikieku kien ġdid, beda

tat-tramuntana u Franza tan-nofsinar. Ma nafux eżattament meta Antnin irritorna fl-Italja. X'aktarx kienet is-sena 1227.

⁴¹ Ritratt mill-isbah ta' Sant'Antnin, li bl-umiltà kollha jilqa' l-karità tal-mara li toffrilu hobż u nbid, u joqgħod fuq il-mejda tal-foqra. Mhux biss, imma jpatti t-tjubija tal-mara billi jitlob minghand Alla, proprju waqt il-ħin ta' l-ikel, il-miraklu li tissewwa t-tazza mkissra u timtela mill-ġdid il-bittija ta' l-inbid.

jiffermenta u johroġ mill-ġnieb tal-bittija. 44 Tabilhaqq, ġdid kien dak l-inbid li Alla halaq mill-ġdid bil-ghan li jehles lil Antnin mill-misthija u d-dispjaċir. Dan seħħ ukoll biex fil-miraklu hekk straordinarju tidher il-qawwa tat-talb tiegħu.

[625] 45 Izda kif appena hass li t-talb tiegħu ġie mismugh, Antnin tbiegħed minn dawk l-inhawi. Ta' dixxiplu veru ta' l-umiltà li kien, ħarab minn dawk il-postijiet fejn il-poplu seta' jagħtih bil-kotra unuri u tifħir⁴².

[626] 46 (IV) Fl-aħħarnett, meta kien jokkupa ministeri ta' tmexxija, qatt ma ried jagħmliha ta' kbir. Dejjem żamm ruħu bhala sempliċi sudditu, imma Alla għażlu ħarries mheġġeġ tan-nghaġ tiegħu, ragħaj ta' hila li ma jhallihomx jingidmu *mill-ilpup jew is-sriep* (cfr. Mt 10,16a).

[627] 47 Darba minnhom, Antnin irċieva fl-Ordni żaġhżuġh mill-belt ta' Limoges⁴³, jismu Pietru, li *mqarraq mit-tentatur* (cfr. Mt 4,3; Lq 4,1) beda jahseb li jhalli l-hajja reliġjuża. Mimli bl-Ispirtu s-Santu, Antnin sejjahlu hdejh. 48 Meta għaraf x'kienet it-tentazzjoni, Antnin b'idejh fetah halq iż-żaġhżuġh, *nefah fih u qallu: Hu l-Ispirtu s-Santu* (cfr. Ġw 20,22). 49 Haġa ta' l-għaġeb imqar issemmiha: minn dak il-hin kull tentazzjoni għabet minnu.

[628] 50 Kif stqarr hu stess, minn dak il-mument u mal-medda tas-snin li matulhom għex fl-Ordni, dak il-patri qatt ma ndarab iżjed mill-vleġġa ta' xi tentazzjoni ohra⁴⁴. 51 O bniedem tabilhaqq umli! Għax għaraf jahbi għerfu, Alla sejjahlu għall-ministeru tal-predikazzjoni. Hu kien jippreferi l-aktar hidmiet umli, u Alla għollih fl-uffiċċji divini. 52 Ried

⁴² Dan l-istess miraklu nsibuh fil-*Liber Miraculorum* 26.

⁴³ Antnin kellu, mela, l-fakultà li jirċievi l-postulanti fl-Ordni. Ir-*Regula non bullata* 2,2 titkellem mill-*minister* li jilqa' l-kandidati, imma mingħajr ma tispeċifika aktar, filwaqt li r-*Regula bullata* 2,1 tgħid li l-fakultà li jdahhal il-patrijiet hi biss tal-ministru provinċjal. Nistgħu naħsbu li l-ministru ta' Provence kien iddelega lil Antnin, li kien kustodju f'Limoges, biex jilqa' vokazzjonijiet godda fiċ-ċirkoskrizzjoni territorjali tal-kustodja li kien imexxi. Hu l-uniku każ li nafu bih li fih Antnin laqa' vokazzjoni ġdida fl-Ordni.

⁴⁴ Il-*Liber Miraculorum* 7 għandu rakkont simili, imma mimli b'gheġubijiet akbar. Iż-żaġhżuġh f'daqqa waħda jaqa' għal tulu fl-art. Imma l-qaddis iqajjmu mall-ewwel u n-novizz jisteqer u jirrakonta li kien ġie mahtuf fost il-kori ta' l-aṅġli u li ra l-gheġubijiet ta' Alla. Antnin isikktu u jitolbu biex ma jxerridx dik ir-rivelazzjoni.

ikun l-izgħar fost shabu, u bis-sahha tal-mirakli deher l-oghla wiehed. Mgħolli għall-uffiċċji tat-tmexxija, ma tkabbarx. U għax dejjem għasses in-nghaġ afdati lilu, in-nghaġ kienu dejjem fiż-żgur, hielsa mill-gdim ta' l-ilpup.

7 DWAR IL-FAQAR KBIR TIEGĦU U KIF KIEN DEJJEM IMWIEŻEN FIL-BŻONNIJET TIEGĦU

Is-sitt kapitlu

[629] 1 Fqir u sa mill-bidunett iffurmat għall-*hajja ta' faqar fl-ispirtu* Franġiskan f'komunità ta' foqra, Antnin kompli jikber bla waqfien *fil-ghana ta' l-oghla faqar* (cfr. 2Kor 8,2). 2 Kien jimpenja ruhu b'passjoni biex f'kollox ikun jaqbel mal-faqar. Għalhekk, hu kien joqghod jahseb ta' spiss u fit-tul dwar il-faqar ta' Kristu u ta' l-Omm imbierka tiegħu⁴⁵.

[630] 3 Kull meta kien jitkellem ma' l-aħwa jew ikellem lill-poplu dwar il-faqar, kien iħobb jishaq hafna fuq kliem l-Evangēlju: *Il-volpijiet għandhom l-gherien tagħhom, u l-ghasafar tas-sema l-bejtiet, iżda Bin il-bniedem ma għandux fejn imidd rasu* (Mt 8,20). Kellu għal qalbu wkoll kliem l-Ekkleżjastiku, kif naqraw fl-ewwel priedka ta' l-Opra li kiteb għall-*Hdud: M'hemmx aghar mill-imhabba għall-flus*⁴⁶. 4 U f'dik l-istess priedka jinnota, bil-haqq kollu, li s-Salvatur ixebba l-ghana max-xewk, għax itellef, iniggeż, u lil min jippossjedih iġegħlu johroġ id-demm.

[631] 5 Meta kien jivvjaġġa, *ma kien jiehu xejn miegħu* (cfr. Lq 9,3), u l-faqar kien iħobbu bhala l-aqwa teżor tiegħu. Arah iterraq minn art u provinċja għal oħra, fqir għall-aħhar, bhal dak li, għad li kien jghix fid-dinja, kien iħossu *pellegrin u barrani* (cfr. 1Pt 2,11)⁴⁷. 6 Kien jaf

⁴⁵ L-aġjografu jinsisti dwar l-aspett marjan ta' l-ispirtwalità ta' Sant'Antnin. Wara kollox, it-tema tal-faqar ta' Kristu, magħqud ma' dak ta' Ommu Marija, hu wiehed għażiż għal Franġisku, li jimmeditah fil-kitbiet tiegħu. Cfr. *Regula non bullata* 9,1-5.

⁴⁶ Il-versett bil-Latin hu meħud minn Eccli 10,10: *Nichil iniquius quam amare pecuniam*. Rigaldi hu l-ewwel u l-uniku fost l-aġjografi antiki li jikkwota silta mill-kitbiet ta' Sant'Antnin, u speċifikament mis-*Sermo in Septuagesima*.

⁴⁷ Cfr. *Regula bullata* 6,2: *Et tamquam peregrini et advene in hoc seculo, in paupertate et humilitate Domino famulantes*.

ukoll x'inhu l-ġuħ, kif kien jafu wkoll l-Appostlu. Bhalu wkoll kien jaf ikun hieni meta jsib ruħu fil-bżonn, għax kien jaf li *l-Mulej jisma' t-talb u jaqta' x-xewqat tal-foqra* (cfr. S 10,17), jagħmlilhom ġustizzja u jagħtihom bħala sehemhom *is-saltna tas-sema* (cfr. Mt 5,3). 7 Hieni l-iben li, waqt li għaraf jadatta ruħu b'mod shiħ għall-ideal tal-faqar ta' Franġisku, għallem il-faqar bil-kelma, u heġġeġ għalih bil-qawwa ta' l-eżempji ta' hajja fqira għall-aħħar.

[632] 8 Izda għax *il-Mulej hu kenn għall-foqra* (cfr. S 9,10), hu jgħinhom fid-dwejjaq tagħhom. Hu li hu l-oghla Providenza, li *lejh iharsu l-ghajnejn ta' kulhadd u Hu jagħtihom l-ikel f'waqtu* (cfr. S 144,15), b'ġenerożità kbira kien jagħmel tajjeb għan-nuqqasijiet u l-bżonnijiet ta' Antnin. Hekk, la lilu ma kien jonqsu qatt xejn u lanqas lil dawk li kienu jgħixu qrib tiegħu. 9 Aktar minn hekk ukoll, l-imħabba għall-faqar u ż-żelu għas-salvazzjoni ta' l-erwieħ wasslu biex il-velenu li tefgħulu meta bħala tallâb stiednuh għall-ikel, ma għamillux l-iċken ħsara.

[633] 10 (I) Darba minnhom kien qrib Brive⁴⁸, fid-djoċesi ta' Limoges; hemm kien irċieva l-ewwel post għall-patrijiet Minuri. Ġara li l-kok ma kien lesta xejn għall-ikel tal-patrijiet. L-imqaddes Antnin mar għand waħda sinjura, devota lejh u thobb il-patrijiet, u talabha tibgħatlu kurrad u hxejjex ohra ta' l-ikel mill-ġnien tagħha biex l-aħwa jitrejqu. 11 Issa dakinhar kienet bdiet niezla xita bil-qliel. 12 Is-sinjura sejhet lill-qaddejja tagħha, kellmitha b'ħafna hlewwa, u talbitha thaffef tmur fil-ġnien u ġġib il-mehtieg kollu għall-kċina tal-patrijiet. 13 Xejn ma għoġbitha din il-proposta lill-qaddejja, l-izjed minħabba d-dilluvju ta' ilma li kien niezel.

[634] 14 Mirbuħa mill-insistenza tas-sinjura tagħha, il-qaddejja fl-aħħar irrassenjat ruhha u ħarġet fil-ġnien. Mill-aħjar li setgħet ġabret il-mehtieg kollu għall-kċina tal-patrijiet u ġarret kollox lejn il-kunvent bogħod ħafna mill-belt. 15 B'danakollu, għad li x-xita ma waqfitx għal mument wieħed biss, dik il-mara li xxarbet hi u lanqas hwejjigħa.

⁴⁸ Rigaldi jinfurmana b'mod awtorevoli li Sant'Antin introduċa lill-patrijiet Minuri fi Brive. Illum dan il-post hu ċ-ċentru tal-kult lejn Sant'Antnin fi Franza, bis-santwarju magħruf ta' Grotte. Desbonnets, *Lo sviluppo degli insediamenti francescani in Francia*, 71, jiffissa l-1270 bħala d-data ta' fondazzjoni ta' Brive. Dwar il-hajja eremitika li Antnin qatta' f'dan il-post għandna hjiel fil-*Liber Miraculorum* 10,2.

16 Meta marret lura d-dar għand is-sinjura tagħha b'libiesha nexfin, irrakkontatilha kif għad li x-xita baqgħet dejjem tfaqqqa, ma xxarbet lanqas b'qatra waħda. 17 Pierre ta' Brive kien iben is-sinjura u kanonku ta' Noblac⁴⁹. Kollu ferħan u mqaqal fl-istess ħin, kien il-gost tiegħu, b'tifhir għall-qaddis, joqgħod isemmi dan il-miraklu li ommu kienet tirrakkontalu.

[635] 18 Imma ejjew nemmnu li żgur ġiet mogħtija lilu setgħa li jagħmel kotra ta' għeġubijiet kbar u aktar importanti minn dan, ladarba l-Mulej, b'mod hekk ta' l-għaġeb, waqaf miegħu f'sitwazzjonijiet hekk żgħar. 19 Dawk li jsiru foqra għall-imħabba ta' Kristu jistgħu jibqgħu żguri li l-Mulej ma jippermettix li jbatu l-ġuħ. 20 Dan jidher b'mod ċar lil min irid joqgħod jiftakar fil-miraklu li għadna kif irrakkontajna, dak ta' l-inbid li ħareġ mill-bittija u reġa' lura fiha u t-tazza tal-ħġieġ li tkissret u mill-ġdid wahlet perfettament.

[636] 21 (II) Il-ħniena ta' Alla mhux biss kienet tipprovdi lill-fqajjar Antnin fil-ħtiġijiet kollha tiegħu, imma b'mod ta' l-għaġeb kienet tharsu wkoll mill-perikli kollha,

[637] 22 Meta kien jgħix l-Italja, xi eretiċi darba minnhom stiednuh għall-ikel⁵⁰. Hu laqa' l-istedina tagħhom bit-tama li jirnexxilu jdawwarhom lura mill-ħażen tagħhom, u jwettaqhom fil-veritajiet tal-fidi, fuq l-eżempju tas-Salvatur li, bl-istess ħsieb, kien jaċċetta li *jiekol mal-pubblikani u l-midinbin* (cfr. Mk 2,16). 23 *Għax il-ħażen, minnu nnifsu beżżieghi, jixli u jikkundanna lilu nnifsu, u, taht it-tingiz tal-kuxjenza, ikabbar aktar il-ħsara* (Gherf 17,11). Fil-fatt ġara li dawk l-eretiċi, li hu l-ħin kollu kien iħawwadhom fil-priedki tiegħu u xejn anqas waqt id-diskussjonijiet pubbliċi li kien iżomm⁵¹, ħasbu pjan

⁴⁹ St. Léonard de Noblac, qrib Limoges. Ir-rakkont insibuh ukoll fil-*Liber Miraculorum*, 10.

⁵⁰ Dan l-episodju ma nsibuhx fl-ebda waħda mill-bijografiji Antonjani qabel ir-*Rigaldina*. Lanqas ma għandna l-ebda indikazzjoni kronoloġika jew topografika eżatta hliet biss ir-riferiment ġeneriku *in partibus Ytalie*.

⁵¹ Interessanti dan ir-riferiment għal żewġ tipi ta' djalogu-konfront ta' Sant'Antnin ma' l-eretiċi: *predicationes* (espożizzjonijiet kateketiċi u morali) u *disputationes* (dibattiti pubbliċi). Fl-Italja, Sant'Antnin kellu jehodha ma' l-eretiċi Katari, li kellhom duttrina dwalista u manikea. Rigaldi jsejhlhom *dyabolum patrem mendacii ymitantes*, lesti li jimitaw lix-xitan, missier il-gideb, u juri kif biss bil-mirakli Sant'Antnin seta' jirbahhom lura għall-fidi kattolika.

krudili għall-aħħar. Qegħdu quddiem Antnin ikel mimli velenu li jgħib il-mewt. Imma l-Ispirtu, li johroġ għad-dawl il-ħwejjeg moħbija, urih il-qerq tal-pjan tagħhom.

[638] 24 Għall-ewwel beda jċanfarhom u jhegġiġhom bi kliem ta' hlewwa u bil-kalma kollha. Min-naħa tagħhom, l-eretici, kollhom gideb u lesti li jimitaw *lix-xitan, missier il-gideb* (cfr. Ġw 8,44), bdew jgħidu li dak li għamlu kellu skop wiehed, li jesperimentaw il-verità tal-kliem ta' l-Evanġelju li jgħid: *Jekk jixorbu xi xorb li jgħib il-mewt, ma jagħmlilhomx ħsara* (Mk 16,18). 15 Għamlu minn kollox biex jipperswaduh jiekol l-ikel li offrewlu. Riedu jiżgurawh li jekk ma jiġrilu xejn, huma kienu se jibqgħu jzommu sħiħ fil-fidi ta' l-Evanġelju. Izda jekk hu se jibqa' jirrifjuta, kliem l-Evanġelju huma kienu se jgħodduh falz.

[639] 26 Bla biża' ta' xejn, Antnin għamel is-sinjal tas-salib fuq l-ikel, hadu b'idejh u qal: "Nagħmel dan mhux bi prezunzjoni, bħallikieku se nittanta lil Alla, imma misjuq minn żelu sod u bla twerwir, għas-salvazzjoni tagħkom u l-fidi evanġelika". 27 Wara li kiel, baqa' jhossu tajjeb bħal qabel; f'gismu ma ħass ebda ħsara. Meta raw dan l-eretici ikkonvertew għall-fidi ta' l-Evanġelju⁵².

[640] 28 Ha tosserva u timmedita r-ruh twajba kemm kien għażiż għal Alla l-faqar li Antnin kien jgħix. Iva, miel lejh b'ħafna mħabba biex jgħinu f'kull ma kien meħtieġ, u b'mod tassew ta' l-għageb dejjem helsu minn kull periklu.

8 DWAR IT-TALB GHOLI TIEGHU U KIF XEWQATU KIENU DEJEM JIĠU MAQTUGHA

Is-seba' kapitlu

[641] 1 L-imqaddes Antnin, mill-imgħallem tiegħu Franġisku, tghallem li l-aktar haġa ta' min jixtieqha għall-persuna reliġjuża hi li tkun mehdija fit-talb bla jaqta'. Tabilhaqq, Franġisku kien iħobb itenni li hadd ma jista' jimxi 'l quddiem fis-servizz ta' Alla jekk ma jagħmilx kull sforz biex jgħolli ħsibijiet lejn is-sema u jitlob b'hegġa li ma tafx

⁵² Dan il-miraklu jiġi inkluż minn Arnald de Sarrant fil-*Liber Miraculorum* 4.

b'ghejja. Min-naħa tiegħu, Antnin kien mehdi bla waqfien u b'passjoni fit-talb. Ried ikun jaqbel ma' kliem l-appostlu: *Nitlob bl-ispirtu, imma nitlob b'moħhi wkoll* (1Kor 14,15).

[642] 2 Ġara darba minnhom, dik il-ħabta li kien il-kustodju f'Limoges, li filgħaxija, wara l-kumpieta hu kien miġbur fit-talb bhas-soltu. Xi patrijiet, x'hin harġu mill-oratorju⁵³, fid-dawl tal-qamar raw għalqa kbira, proprjetà ta' ħabib spiritwali⁵⁴ tagħhom, mimlija qamħ li kien għoddu wasal biex jinħasad. Imma raw li l-għalqa kienet invażata b'kotra kbira ta' rġiel, deċiżi li jagħmlu l-ħsara billi jaqilgħu mill-għeruq il-pjanti tal-qamħ.

[643] 3 L-għalqa kienet tmiss mal-post fejn jgħixu l-patrijiet. 4 Dawn, immikktin għall-aħħar għall-ħsara li kien se jsofri l-ħabib devot tagħhom, b'ġirja waħda marru l-oratorju fejn il-bniedem ta' Alla kien soltu jgħaddi l-lejl jitlob. Imqanqlin u mbikkija qalulu dwar id-diżastru li laqat lill-ħabib ta' l-Ordni.

[644] 5 Il-bniedem ta' Alla tahom din it-tweġiba: “Halluħom, l-aħwa, halluħom jagħmlu u morru lura itolbu. Ghax hu proprju dan li jrid *l-għadu tagħkom* (cfr. 1Pt 5,8): li tghaddu l-lejl inkwetati u hekk iħawdilkom l-ispirtu tat-talb. 6 Kunu afu li din id-darba żgur li ebda dannu, ebda qerda ma hi se ssir fl-għalqa tal-benefattur tagħna”. 7 L-aħwa obdew u qagħdu għall-pariri tal-missier qaddis. Stennew sa ma jisbah biex jaraw biex kienet se tispicċa din il-biċċa.

[645] 8 Malli bexbex, harsu lejn l-għalqa minn kull kantuniera, u raw b'għajnejhom li ma kienet graat ebda ħsara, u kollox kien f'postu. 9 Dan ġiegħelhom jifhmu li kollox kien ingann tax-xitan, u beda jkollhom aktar qima u devozzjoni għat-talb qaddis li għaraf jikxef il-maskra u juri dak li jrid ix-xitan⁵⁵.

⁵³ Ninsabu f'Limoges, għalkemm l-awtur ma jsemmix eżattament il-post. Jidher li l-komunità Franġiskana kellha oratorju għall-użu tagħha fejn il-patrijiet kienu jinġabru għat-talb kanoniku. Kienu għadhom kemm spicċaw jitolbu l-*Completorium*, jew Kumpieta, l-aħħar siegħa ta' l-Uffiċċju divin.

⁵⁴ L-*amicus spiritualis* (ħabib spiritwali) tal-patrijiet Minuri hu figura importanti sa mir-*Regula bullata* ta' l-1223, fil-kap. 4,2 (FSF 149), imma li mbagħad jiġi muri aħjar ir-rwol tiegħu fil-bulla *Quo elongati* ta' l-1230 (FSF 1719), meta jiġi meqjus bħala aġent li jamministra l-karità li tinghata lill-patrijiet, għall-ġid tagħhom stess, u biex jgħinhom iħarsu l-projbizzjoni tar-Regola li ma jmissux flus b'idejhom.

⁵⁵ Episodju ta' qerq djaboliku li għadda fil-*Liber Miraculorum* 11.

[646] 10 Barra dan, billi ma jieqaf qatt jitlob min jixtieq jagħmel il-ġid, l-imqaddes Antnin kompli bla waqfien ta' xejn fit-twettieq ta' l-ghemejjel tajba. Hekk l-ghadu jsib dejjem mehdi filli jagħmel opri ta' ħniena⁵⁶.

[647] 11 Dik il-habta kien qed jghaddi x-xitwa fil-belt ta' Padova, impenjat bis-shih filli jikteb is-*Sermones* għall-festi tal-qaddisin. Kien talbu jagħmel dan il-Kardinal ta' Ostia. Imma meta qorob żmien ir-Randan qatagħha li jiddedika dak iż-żmien għall-predikazzjoni u l-amministrazzjoni tas-sagrament tal-qrar.

[648] 12 Izda l-ghadu tal-bnedmin ried ifixkel bis-shih din il-missjoni li żgur kienet se thalli l-frott. Darba minnhom, bil-lejl, fil-bidu tar-Randan⁵⁷, waqt li l-qaddis kien qed jistrieħ mill-ghejja li hakmitu, beda jagħfaslu grizmejh b'tant vjolenza li kienu għoddu fgah. 13 Mall-ewwel Antnin beda jsejjah b'lehen qalbu lill-Verġni Mbierka. Iva, hi kienet l-ghalliema tiegħu fis-snin bikrija, u fis-snin ta' wara, ghajnuna li dejjem ħarsitu. 14 Kif fetah ghajnejh ra ċ-ċella mimlija dawl leqkien. L-ghadu tad-dawl, li ma jiflahx jissaporti dija bhal dik, ħarab imħawwad.

[649] 15 Hekk hu safa mehlu mis-setgħa tax-xitan minn Dik li, sa minn kmieni, mexxietu fit-triq ta' l-gherf. 16 B'xejn ma nistagħbu li x-xitan għamel minn kollox biex lil Antnin jifgah. Iva, għax Antnin qatt ma waqaf inaqqi l-haxix ħażin permezz tas-sagrament tal-qrar, u bix-xlief tal-predikazzjoni jehles l-erwieh li l-ħażin kien kiseb għalih b'kull xorta ta' dñubiet li ġieghelhom jagħmlu.

[650] 17 Lil Alla *ghoġbu ferm it-talb imsieheb mas-sawm* (cfr. Tob 12,8). Kif is-sawm ifejjaq ċerti disturbi tal-ġisem, hekk it-talb ifejjaq il-mard tar-ruh. Bil-hsieb li jghix fi qdusija spiritwali u fizika, Antnin kien jitratta lil ġismu bl-ahra. Bis-sawm hobż u ilma kien iżomm f'qaghda ta' qaddej, u hekk hu, li kien jippriedka lill-ohrajn, qatt ma safa ikkundannat.

[651] 18 Kien jilbes, fuq il-laħam, katina tal-hadid. Parti minn din il-

⁵⁶ Cfr. HIERONYMUS, *Ep. 125 ad Rusticum*, 11, PL 22,1078: *Semper aliquid boni operis facito, ut et diabolus inveniat occupatum.*

⁵⁷ L-episodju sehħ fil-famuż Randan ta' l-1231 li fih Antnin ippriedka kwareżimal shih f'Padova.

katina hi miżmuma sallum fil-post tal-patrijiet f'Limoges⁵⁸ u jgħodduha bhala relikwa kbira u importanti. 19 B'din l-awsterità rnexxielu jgħiegħel lil ġismu joqgħod għall-ispirtu, għad li bilkemm kien jiflah iżomm fuq saqajh.

[652] 20 Ir-ruh imbierka ta' Antnin ma kienet meġhluba lanqas bl-iċken mod mit-toqol tal-ġisem. Kienet hekk mgħollija 'l fuq li bħal donnu *kien qed jgħix fis-sema* (cfr. Fil 3,20) aktar milli fuq l-art. 21 Għalhekk, Alla li jara mill-ġholi u jagħraf ix-xewqat tiegħu, kien jaqtagħhomlu bil-qalb. 22 Hafna midinbin, maqbuda fix-xibka ta' dnubiet kotrana u ta' kull xorta, kienu jirċievu ispirazzjoni li jmorru jipprezentaw ruhhom lil Antnin biex, bl-interċessjoni u t-talb tiegħu, jaqilgħu l-maħfra.

[653] 23 Ġara darba fost l-oħrajn li marad waqt li kien f'monasteru ta' l-irħieb is-suwed (Benedittini) fid-djoċesi ta' Limoges⁵⁹. 24 Wieħed raħeb ġie mitlub jieħu ħsiebu u jaqdih. 25 Issa dan kien ittentat biex jagħmel dnubiet kontra l-ġisem, u l-ispirtu għarraf b'dan lill-bniedem ta' Alla. 26 Issa, hu xieraq li min jgħix ma' qaddis jimmerita li jsir qaddis u bla htija. Meta darba minnhom dan ir-raħeb kien hdejn il-bniedem ta' Alla, dan ċanfru bil-hlewwa kollha. Kixiflu t-tentazzjoni li kellu moħbija f'qalbu u l-friegħi kollha tagħha. Bis-saħħa tat-talb kollu mħabba wasslu biex jilbes it-tonka ta' taħt li kien jilbes il-qaddis, li tant kien iħobb is-safa, u li kien għadu kif neħħieha⁶⁰.

[654] 27 Haġa ta' l-ghageb imqar tirrakkontaha! Kif appena t-tonka,

⁵⁸ L-espressjoni *in loco fratrum* hi espressjoni ġenerika, li tiġbor fiha l-knisja u l-kunvent fejn kienu jgħixu l-patrijiet. Dwar il-*hajja* iebsa ta' penitenza li kien jgħix il-qaddis, għandna prova fl-*Assidua* 7,10-11, fejn l-awtur jitkellem dwar il-penitenzi ta' Antnin fl-eremitaġġ ta' Monte Paolo. Rigaldi japplika għaž-żmien li fih Antnin għex f'Limoges l-istess Prattika ta' penitenzi horox li kien għex fir-Romagna.

⁵⁹ Il-*Liber Miraculorum* 8 jispeċifika li li dan l-episodju seħħ fl-abbazija ta' Solignac, qrib Limoges (*ad abbatiam de Sollempniaco*). L-irħieb suwed huma l-Benedittini li jimxu fuq l-interpretazzjoni tradizzjonali tar-Regola ta' San Benedittu u jilbsu tonka sewda, li tiddistingwihom mill-movimenti ta' riforma Benedittina (Klunjaċensi, Ċisterċensi) li jilbsu tonka bajda.

⁶⁰ L-espressjoni *amator munditiae* ma tirreferix għall-fatt li Antnin kien iħobb l-iġjene fiżika tal-ġisem, imma pjuttost li kien iħobb is-safa tal-qalb. Ir-*Raymundina* 3,2 tippreżenta lil Sant'Antnin bhala *amator munditiae sincerissimus*. L-*interior tunica* kienet speċi ta' libsa tas-suf li kienet tintlibes fuq il-ġilda taħt it-tonka, skond kif tagħti permess ir-*Regula bullata* 2,9.16.

li kienet messet mal-ġisem innocenti ta' l-imqaddes Antnin, messet mal-ġisem tar-raheb li kien imħajjar għad-dnub, ix-xewqat u t-tqanqil hażin għebu għal kollox: it-tonka messet lil ġismu u fejqitlu lil ruħu. 28 Dak ir-raheb mhux darba jew tnejn irrakkonta lill-patrijiet kif, minn dak il-hin li libes it-tonka ta' l-imqaddes Antnin ma ġarrab qatt iżjed tentazzjonijiet biex jidneb kontra l-ġisem. 29 Hu li qeda lill-bniedem ta' Alla marid gravement, qala' l-grazzja li jkun meħlus mill-ġriehi ta' l-ispirtu.

[655] 30 Antnin kellu dejjem mohħu merfugh 'il fuq fit-talb, u dejjem mehdi *jagħmel opri tajba* (cfr. 1Tim 6,18), u jipprattika s-sawm u l-astinenza. Għalhekk kien kollu heġġa fix-xandir tal-Kelma u setgħan fl-għemejjel mirakolużi.

[656] 31 Ġrajja oħra mirakoluża sehhet meta l-qaddis kien fi Spanja⁶¹. 32 Kien hemm żaġġżuġ li bħal donnu nesa għal kollox ir-rispett li, skond il-kmandamenti tal-Mulej, kellu juri lejn ommu. Mhux biss, imma dak il-preċett kien ikasbru u jikkalpestah hekk li, darba minnhom b'rabja fuqu, lil ommu taha daqqa ta' sieq bi vjolenza kbira u xehetha ma' l-art. 33 Wara li sema' priedka ta' Antnin, hass *ix-xabla tal-kelma ta' Alla hierġa minn fommu u tinfidlu qalbu* (cfr. Ef 6,17). Mar iqerr u b'qalbu mnikkta u d-dmugh nieżel minn għajnejh, stqarr l-għemil hażin tiegħu. 34 Meta rah li nidem, il-bniedem ta' Alla, fost hwejjeġ oħra, ordnalu jmur bl-umiltà kollha jitlob mahfra lil ommu.

[657] 35 Dak iż-żagħżuġ ried jagħmel b'ubbidjenza dak li ordnalu l-bniedem ta' Alla, u li ommu talabha bil-ħniena biex taħfirlu. Hi weġbitu: "Jien, li kien għalija naħfirlek bil-qalb, imma nħossni ċerta li Alla mhux se jhalli bla kastig għemil faħxi bħal dan". 36 Dan il-kliem liż-żagħżuġ haħdu bis-shih fl-ispirtu tiegħu. Kollu avvilit, mar ingħalaq f'kamartu u minnufih, b'daqqa ta' mannara, qata' barra dak ir-riġel li bih kien weġġa' lil ommu. 37 Id-demmm beda jġelgel bħal xmara, u ż-żagħżuġ erhilu jitkghaweġ bl-uġieh. L-għajjat kiebi tiegħu u ta' ommu, li marret hdejh, instema' wkoll min-nies tal-qrib li kollha ġew jaraw x'ġara.

[658] 38 Meta kien qed jġiġri dan kollu, il-bniedem ta' Alla nzerta kien

⁶¹ Ma għandna l-ebda riferiment fil-Fonti Antonjani li Sant'Antnin qatt ghex fi Spanja. Jista' jkun li l-kopista ha żball, u flok *in Italia* kiteb *in Hispania*. Jew inkella, l-isem Spanja jindika l-penisola Iberika kollha kemm hi, inkluż il-Portugal.

ghaddej minn hemm. Meta sar jaf il-kawża ta' dak il-biki u x-xeghir, ftakar li xi hadd fil-qrar kien qal li kasbar lil ommu. Waqaf u daħal id-dar. 39 Malli rah lil dak il-ġuvni, għarfu, u talbu jagħtih ir-riġel li kien qata'. 40 Waqt li żammu f'idejh, kollu fiduċja fis-setgħa ta' Alla li *jfejjaq lil dawk li jkunu niedma f'qalbhom u jorbot il-ġrieħi tagħhom* (cfr. S 146,3), ressaq dak ir-riġel. 41 Dak il-hin stess ir-riġel reġa' ingħaqad haġa waħda, u ż-żagħżuġ inheles mill-uġieġ u minn dik id-diżabilità. 42 Fiż-żagħżuġ dan il-miraklu wera biċ-ċar il-valur ta' l-indiema u tas-sagrament tal-qrar. U wera wkoll f'Antnin il-qawwa tat-talb tiegħu⁶². [659] 43 Kemm kien qawwi t-talb tiegħu meta sewwa mill-ġdid it-tazza tal-ħġieġ li nkisret u l-inbid imxerred li reġa' lura lejn il-bittija, jista' jara wkoll min jiftakar tajjeb dak li għidna sa issa dwar l-umiltà tal-qaddis u kif il-Mulej dejjem qatagħlu xewqatu. 44 Raġel tassew ta' l-ghageb, li għaraf irazzan lil ġismu b'ħafna ċaħdiet, u li l-moħħ tiegħu kien dejjem merfugh fil-gholi, li t-talb tiegħu kien dejjem mismugh skond xewqatu, li l-ilbies tiegħu fejjaq ruħ imħawwda u li għat-talb tiegħu riġel maqtugh ingħaqad mal-ġisem.

9 DWAR IL-PREDIKAZZJONI FAMUŻA TIEGħU U L-GRAZZJA LI KELLU LI JFEJJAQ IL-MORDA

It-tmien kapitlu

[660] 1 Antnin ġie magħżul biex jaqdi l-ministeru tal-predikazzjoni bir-rieda ta' Alla. Min-naħa tiegħu, hu impenja ruħu bis-shiħ filli jaqdi din il-missjoni. Arah itterraq ma' l-irhula, il-kastelli u l-bliet, ixaerred ma' kullimkien iż-żerriegħa tal-Kelma tal-*hajja* u *jifrex ix-xibka tat-tagħlim divin* (cfr. Ġw 21,6; Mt 13,47).

[661] 2 Hu kien it-tromba tal-liġi ta' Mosè, l-eku tal-profeti, il-lehen ta' l-appostli, il-ħabbâr ta' l-Evangeliu, il-messaġġier tal-verità li ssalva.

[662] 3 *F'nofs il-ġemgħa fetah fomm u Alla mlieħ bl-ispirtu ta' l-*

⁶² Dan hu wiehed mill-mirakli l-aktar famużi attribwiti lil Sant'Antnin, li ġie immortalizzat fil-vetrata ta' skola Giottesca fil-bażilika inferjuri ta' San Frangisk f'Assisi. Il-*Benignitas* hi l-ewwel leġġenda li tirrakkonta dan il-miraklu b'mod dettaljat, u tambjentah f'Padova, filwaqt li tagħti wkoll isem liż-żagħżuġ: Leonardo.

gherf u l-intelligenza (cfr. Sir 15,5). 4 Il-predikazzjoni tiegħu saret hekk magħrufa ma' kullimkien, li l-qdusija tiegħu l-Papa kien isejjahlu b'esperjoni kollha speċjali: *Arka tat-Testment*⁶³.

[663] 5 In-nies tal-kultura kienu jammiraw il-finezza tal-ġenju, flimkien ma' l-elokwenza mdawwla għall-aħħar, f'raġel li f'kull argument kien jiżen kull kelma fuq il-miżien ta' ekwilibriju rari għall-aħħar. 6 Mimli, anzi imfawwar bit-tagħlim, lil kull wiehed u waħda kien jagħtihom il-qjies li kellhom bżonn. Hekk, kemm meta jkellem lill-kbar jew liż-żgħar, lil kull wiehed kien jolqot bil-vleġġa tal-verità. 7 Kien jaf jadatta ruhu għall-qagħdiet varji u għall-kategoriji tan-nies. Kliemu kien dejjem imhawwar bil-kliem ta' l-għaqal, u fis-sagrifiċċju tal-predikazzjoni tiegħu kien dejjem jixhet dan il-melħ. Ir-riżultat kien li, min jinduna li kien fl-iżball, kien jerga' jdur lura, il-midneb jikkonverti, it-tajjeb jimpenja ruħu biex isir aħjar. Insomma, hadd ma kien imur lura d-dar imdejjaq.

[664] 8 F'Rimini rnexxielu jikkonverti għadd ġmielu ta' eretiċi u jreggagħhom lura għall-integrità tal-fidi nisranija. 9 Fost dawn kien hemm ereżjarka jismu Bononillo, li kien ilu tletin sena aghma minhabba l-iżbalji qarrieqa li kien iħaddan. Il-qaddis reggġu lura għad-dawl tal-verità, u għenu jippersevera devotament fl-ubbidjenza tal-preċetti tal-Knisja sal-mewt.

[665] 10 La qed infakkru l-predikazzjoni tiegħu, ma nistgħux nagħalqu halqna dwar dak li ġara lill-patrijiet, miġbura biex jiċcelebraw il-kapitlu provinċjali fi Provence, fil-belt ta' Arles. 11 Antnin, bi kliem kollu hlewwa, kien qed jagħmel priedka fuq il-kliem imwahħlin mas-salib: *Ġesù Nazzarenu, Sultan tal-Lhud* (cfr. Ġw 19,21). 12 Dik il-habta l-imqaddes Franġisku kien għadu haj, imma kien jgħix fil-bogħod, fl-Italja. Il-missier qaddis ried jagħti xhieda ta' min joqgħod fuqha għall-predikazzjoni ta' Antnin. Arah, hin bla waqt, jidher fil-bieb fejn kien qed jiġi iċcelebrat il-kapitlu, merfugħ mill-art, b'idejh mifruxa forma ta' salib, ibierek lill-patrijiet⁶⁴.

⁶³ Fuq l-eżempju ta' Julian minn Speyer, il-leġġendista jeskludi mir-rakkont kull riferiment għall-vjaġġ ta' Antnin lejn il-kurja Rumana, jew għal xi konferenza li l-qaddis għamel quddiem il-Papa u l-kardinali (cfr. *Assidua* 10,1).

⁶⁴ Dan ir-rakkont hu deskritt b'mod dettaljat minn San Bonaventura fil-*Legenda Maior* 4,10-12; 11,14-34. Hu wkoll Bonaventura li jagħtina għall-ewwel

[666] 13 Nemmu bis-shih li Alla li jista' kollox ta lill-isqof qaddis Frontone⁶⁵ li jiehu sehem fil-funeral tal-glorjuża Marta, li laqgħet għandha lil Kristu, biex jagħti għieh u qima lil din il-mara. Ried ukoll li l-qaddej tiegħu Franġisku jkun preżenti waqt il-predikazzjoni tal-*habbâr tal-verità*, Antnin. Dan biex jagħti l-*approvazzjoni għall-kliem tal-verità*, l-aktar dwar is-salib ta' Kristu, li tiegħu kien *habbâr u qaddej*.

[667] 14 Kien jaqbel *ħafna u wisq xieraq* li Franġisku jagħti xhieda bħal din lil Antnin, li b'xewqa herqana kien imxennaq iġarrab it-tbatija tas-salib meta daħal fl-Ordni. Iva, din ix-xhieda taha waqt li Antnin kien qed jippriedka u jfisser il-misteri u s-sinjali mohbija tal-passjoni. 15 Din ir-rivelazzjoni saret magħrufa minn Fra Monaldo, raġel ta' qdusija ġenwina. Hu lil Franġisku rah b'għajnejh, u kellu wkoll konferma minn dikjarazzjoni pubblika ta' l-istess Franġisku.

[668] 16 Ta' spiss, meta kien ikun jippriedka lill-poplu, Antnin kien iħabbar minn qabel dak li kellu jiġri waqt li jkun jitkellem. 17 Darba minnhom kien qed jippriedka qrib Saint Junien, fid-djoċesi ta' Limoges⁶⁶. Il-kotra tan-nies li riedu jisimghuh kienet hekk kbira li ma kien hemm ebda knisja kapaċi tesa' dawk in-nies kollha. Il-bniedem ta' Alla kellu bilfors ifittex pjazza kbira fil-beraħ fejn jippriedka.

[669] 18 B'heffa ippreparawlu palk ta' l-injam u l-bniedem ta' Alla tela' fuqu, imma ħabbar minn qabel dak li kien se jiġri b'dan il-kliem: "Intqal li l-ghadu se jidhol għal għarrieda u b'saħħa waqt il-priedka. Imma tibzghu xejn, għax hadd minnkomm ma hu se jsufri l-iċken ħsara". 19 Wara ftit tal-ħin, fost l-emozzjoni ta' kulhadd, il-palk li fuqu kien il-qaddis ċeda, imma la hu u lanqas dawk li kienu mdawrin miegħu

darba l-isem ta' fra Monaldo, li ra lil San Franġisk merfugh ibierek lill-patrijiet. F'Arles il-patrijiet Minuri kellhom l-ewwel kunvent fl-1219.

⁶⁵ Bonaventura jfakkar fid-dehra ta' Sant' Ambroġ waqt il-funeral ta' San Martin, fatt li Rigaldi diġà jsemmih f'6,31. Biex ma jirrepetix l-istess miraklu, f'dan il-każ tal-bilokazzjoni ta' San Franġisk, Rigaldi jagħmel użu mill-*hajja ta' San Frontone*. Dan kien isqof ta' Périgueux, u ħajtu hi mimlija legġendi. Jingħad li kien preżenti fil-funerali ta' Santa Marta f'Tarascon. Cfr. H. CLAUDE, *Fronton di Périgueux*, in *Bibliotheca Sanctorum*, Vol. V, Roma 1964, 1288-1291; V. SAXER, *Marta di Betania*, in *Bibliotheca Sanctorum*, Vol. VIII, Roma 1966, 1204-1215,

⁶⁶ Desbonnets, *Lo sviluppo degli insediamenti francescani*, 71, jindika s-sena 1268 għall-fundazzjoni tal-kunvent tal-Minuri f'Saint Junien. Imma hawnhekk ma jissemmiex il-kunvent tal-patrijiet.

ma ġarrbu xi hsara. 20 Dan il-fatt heġġeġ lill-poplu għall-qima akbar lejn il-bniedem ta' Alla, li fih kienu jaraw jiddi *l-ispirtu tal-proflezija* (cfr. Apk 19,10). Il-palk reġġu waqqfuh, u lil Antnin kulhadd qaghad jisimġu b'attenzjoni kbira⁶⁷.

[670] 21 Mingħand xi patrijiet ta' min joqgħod fuqhom, smajt dan irakkont. Antnin kien qed jippriedka f'Bourges, waqt ċelebrazzjoni ta' sinodu. Lill-arċisqof indirizzah bi kliem iebes u qallu: "Qed inkellem lilek, ja kornut!"⁶⁸ 22 U beda jċanfru minhabba ċerti vizzji li kienu qed itebbġu l-kuxjenza tal-prelat. Antnin tkellem b'heġġa kbira u saħħah kliemu b'argumenti ċari u sodi mehudin mill-Iskrittura. Malli semġu, l-arċisqof mall-ewwel haħssu jindem u beda jibki. Minn dakinhar beda jhoss devozzjoni li qatt ma kien ġarrab qabel. 23 Meta ntemmet il-laqgħa sinodali, ha lill-qaddis fil-ġenb u bl-umiltà kollha urieħ il-pjagi tal-kuxjenza tiegħu. Minn dakinhar, kiber fid-devozzjoni lejn Alla u beda jhobb aktar lill-patrijiet u jimpenja ruħu b'żelu akbar fis-servizz ta' Alla⁶⁹.

[671] 24 Jekk xi drabi, xi wħud għad li mogħnija b'intelliġenza, kienu jmaqdru l-predikazzjoni tiegħu, Alla kien jindahal u juriha denja ta' qima u gheġubijiet permezz ta' annimali bla raġuni. 25 Qrib il-belt ta' Padova, xi eretiċi iddisprezzaw u iddieħku bil-priedki tiegħu. Il-qaddis erħielha lejn xatt ix-xmara, mhux bogħod haħfna, u qal lill-eretiċi dan il-kliem, b'ton li l-folla preżenti semgħetu tajjeb: "La darba qed turu li m'intomx denji tisimġu l-Kelma ta' Alla, jien *se ndur u mmur inkellem* (cfr. Atti 13,46) lill-ħut. Hekk inħawwad, bil-miftuħ, in-nuqqas ta' twemmin tagħkom".

[672] 26 Kollu heġġa ta' l-Ispirtu beda jkellem lill-ħut, isemmilhom id-doni li Alla għanihom bihom: halaqhom u haħbilhom biex jgħixu fl-ilma nadif, tahom haħfna libertà, haħsieb jitmagħhom bla ma jkollhom għalfejn jaħdmu.

[673] 27 Għal dan il-kliem, il-ħut bdew jingemġu flimkien u jersqu qrib biex jisimġuh. Għollew 'il fuq mill-ilma l-parti ta' fuq ta' ġisimhom, fetħu haħqhom u iffissaw haħsithom lejħ, jisimġuh b'attenzjoni. Il-qaddis dam jtkellem sakemm għoġbu, u huma baqgħu hemm, jisimġu

⁶⁷ Dan l-episodju jinsab ukoll fil-*Liber Miraculorum*, 12.

⁶⁸ L-immaġini sarkastika tal-qarn tiġi suġġerita forsi mill-forma tal-mitra episkopali, li għandha żewġ ponot mifrudin.

⁶⁹ L-episodju jinsab ukoll fil-*Liber Miraculorum*, 13. L-arċisqof kien jismu Simon de Sully.

b'dehwa sa l-aħħar. Thares lejhom kont tisthajjilhom mogħnija bir-
raġuni, u marru lura f'posthom x'hin berikhom. 28 Il-Mulej li ġieghel
lill-għasafar jisimghu b'herqa l-predikazzjoni tal-missier l-aktar qaddis
Frangisku, għabar flimkien il-hut u għamel li jisimghu b'attenzjoni l-
predikazzjoni ta' ibnu, Antnin⁷⁰.

[674] 29 Fil-kitba li ġiet f'idejja sibt dan il-miraklu u ghegubijiet ohra
wkoll li għamel il-qaddis, imma sibt ukoll eżempju iehor tassew ta'
l-għaġeb li ma jixraqx li nħalluh barra. 30 Mela kien hemm eretiku
inkallit u Antnin b'xejn ma rnexxielu jwasslu jemmen il-verità dwar
il-preżenza reali tal-Ġisem ta' Kristu taħt ix-xbihat tal-hobż u l-inbid
fis-sagrament ta' l-altar, minkejja tant priedki li għamillu⁷¹. 31 Iva, kien
nieqes sewwa mill-fidi, għax hu kien joqgħod biss fuq dak li jsir jaf
bis-sensi tiegħu. Issa, billi fil-hobż ma kien jara ebda bidla u lanqas
fl-inbid, b'xejn hadd ma seta' jdawru u jġieghelu jemmen fil-verità
tas-sagrament. B'danakollu, għal kull ruh li temmen u tkun tabilhaqq
devota, *ix-xhieda tal-verità* (cfr. Ġw 1,1-18) għandha tkun biżżejjed. Hi
ma tistax tqarraq meta tgħid: *Dan hu ġismi* (cfr. 1Kor 11,24; Mk 14,22;
Mt 26,26; Lq 22,19) .

⁷⁰ L-aġjografu jgħid li dan il-fatt tal-miraklu tal-hut u l-miraklu ta' l-Ewkaristija
hadhom minn kitba li ġiet f'idejh (*scriptum ... repperi*). Dan il-miraklu
popolari jinsab rakkontat fl-*Actus Beati Francisci et Sociorum Eius*, 49;
Fioretti, 40. Dawn iż-żewġ Fonti jambjentawh f'Rimini. L-istess jagħmel
il-*Liber Miraculorum*, 2. Bartolomeo da Pisa, fil-*Liber de conformitate
vitae*, jagħtina żewġ redazzjonijiet ta' l-istess miraklu, li wiehed minnhom
jambjentah f'Rimini (2,2-16), filwaqt li l-iehor jgħid li sehħ *In Lombardia ...
iuxta fluvium* (3,27-29). Ir-*Rigaldina* tgħid li l-miraklu sehħ fi xmara, imma
qrib Padova.

⁷¹ Il-kurrenti eretikali ta' żmien Sant'Antnin kienu marbutin ma' l-erezija
tal-Katari, li kienu kuntrarji għad-duttrina kattolika tal-*conversio* (bidla
sostanzjali) tal-hobż u l-inbid, ikkonsagrati fil-Quddiesa, fil-Ġisem u d-Demm
ta' Kristu. Il-Konċilju Lateran IV (1215) fil-*Constitutio* 1, *De fide catholica*,
jgħid: *Una vero est fidelium universalis Ecclesia, extra quam nullus omnino
salvatur, in qua idem ipse sacerdos et sacrificium Iesus Christus, cuius
corpus et sanguis in sacramento altaris sub speciebus panis et vini veraciter
continentur, transsubstantiatis pane in corpus et vino in sanguinem, potestate
divina, ut ad perficiendum mysterium unitatis accipiamus ipsi de suo, quod
accepit ipse de nostro. Et hoc utique sacramentum nemo potest conficere
nisi sacerdos...* (Cfr. *Conciliorum oecumenicorum decreta*, Bologna 1973,
230).

[675] 32 It-twajjeb missier, li kien jixtieq b'herqa kbira *s-salvazzjoni ta' l-erwieh* (cfr. 1Pt 1,9), kien jithassru jarah nieqes hekk mill-fidi. Qallu darba minnhom: "Li kieku ż-żiemel li spiss tirkeb fuqu kellu jadura l-Ġisem ta' Kristu, tabilhaqq prezenti taht l-ispeċi tal-hobż, ma temminx fil-verità tas-sagrament tal-Mulej u tal-Knisja?" 33 L-eretiku, jaqbad huġġieġa waħda bin-nuqqas ta' fidi u tal-ħażen li kien vittma tagħhom, wieġbu: "Inzomm iż-żiemel tiegħi sajjem għal jumejn, bla ma nagħtih ebda ikel, u fit-tielet jum ingibu fil-pubbliku. Fuq naħa, quddiem il-bhima, inqieghed l-ikel li s-soltu nagħtih, u fuq l-oħra oqgħod int, b'dak il-hobż li int tgħid li fih ikun hemm prezenti l-Ġisem ta' Kristu. 34 Jekk iż-żiemel imġewwaħ ma jagħtix kas ta' l-għalf u jinżel għarkobbtejh quddiem il-Ġisem ta' Kristu, nistqarr b'fommi u b'qalbi l-verità tas-sagrament". 35 Il-missier qaddis għoġbitu din il-protesta ta' l-eretiku, u żied jgħidlu: "Jekk fit-tielet jum iż-żiemel ma jagħmel ebda ġest ta' qima lejn il-Ġisem ta' Kristu, dan isehh htija tad-dnubiet tiegħi, imma ma jnaqqas xejn mill-verità tas-sagrament".

[676] 36 Sar kollox kif kien miftiehem u liż-żiemel ma tah ebda ikel. Fit-tielet jum ġab iż-żiemel fil-pjazza u fuq naħa qeghedlu l-ġwież bħas-soltu. Antnin, li f'idejh kien iżomm bil-qima l-kalċi li fih kien hemm *ir-raham tas-salvazzjoni tagħna* (cfr. Ef 1,14), jġifieri l-Ġisem ta' Kristu, qagħad fuq naħa oħra. 37 Ingabret fil-pjazza kotra kbira ta' nies. Iż-żiemel thalla jmur fejn irid u fejn joghġbu, imma bħallikieku kien mogħni bir-raġuni, mexa b'pass deċiż lejn fejn kien hemm il-Ġisem tal-Mulej u niżel għarkobbtejh quddiem il-qaddis li kien iżomm f'idejh l-Ewkaristija. 38 Iċċaqlaq minn dik il-qagħda biss meta l-qaddis tah il-permess li jqum.

[677] 39 Meta ra dan il-miraklu, dak l-eretiku nheles mid-dlam ta' l-iżbalji li kien iħaddan. 40 Ha jistħi, għalhekk, min ma jemminx f'dan is-sagrament kbir, meta annimal nieqes mir-raġuni wera tant qima u devozzjoni⁷².

[678] 41 Antnin, għalhekk, terraq 'l hawn u 'l hinn *ixandar il-Kelma, u l-Mulej kien iwettaq kliemu bil-mirakli li kien jagħmel* (cfr. Mk 16,20). 42 Darba minnhom f'Limoges sejjah lill-poplu għall-predikazzjoni

⁷² Fra Arnald de Sarrant, fil-*Liber Miraculorum*, 3 jittraskura din in-narrazzjoni tar-*Rigaldina*, u jippreferi jġib fil-qosor l-istess episodju mill-*Benignitas*, fejn jingħad li l-miraklu sehħ *In partibus Tholosanis* (Toulouse). Bartolomeo da Pisa (2,17-19) jgħid li l-miraklu sehħ *In dicta civitate Arimini* (Rimini).

solenni. İzda l-ġemgħa li ngabret kienet hekk kotrana li ebda knisja ma kienet tesaghħa. Għalhekk, mexxa lil dawk kollha li ġew lejn post fil-beraħ, miftuħ u wiesgħa, fejn qabel kien hemm il-palazzi ta' nies pagani. Dan il-post jissejjaħ *Cruex des Arènes*, u hemm il-poplu seta' joqgħod bilqiegħda bil-kumdità kollha, jisma' l-Kelma ta' Alla⁷³. 43 Meta dik il-folla, impossibbli li tghoddha, ingabret hemm, il-bniedem ta' Alla *beda jizra' l-Kelma ta' Alla* (cfr. Lq 8,5.11).

[679] 44 Il-poplu kien qed isegwi d-diskors bl-akbar attenzjoni, imma fid-daqqa u l-hin beda jinstema' r-ragħad u t-tkarwit u bdew jidhru sajjetti kollha nar; wara ftit bdiet niezla wkoll ix-xita. 45 Kif jiġri dejjem, meta n-nies raw dik il-maltempata u nfethu bibien is-sema, bdew jithawwdu u bdew idabbru rashom. Imma l-bniedem ta' Alla għamlilhom kuragg, u b'ton deċiż li jserhilhom qalbhom, qalilhom: "Ibqgħu fejn intom u tibzghu xejn. Thallux li mohħkom jixxered u hekk ma tkomplux tisimghu l-Kelma ta' Alla. Jien nafda f'Dak li *t-tama fih ma tqarraqx bik* (cfr. Rum 5,5). Niżgurakom li x-xita ma hi se tagħmlilkom ebda ħsara".

[680] 46 Il-kliem ta' Antnin serraħ ras il-poplu. Alla *għalaq l-ilma fis-shab* (cfr. Ġob 26,8) li kien ingema' fuq il-poplu miġbur. U waqt li fuq il-belt bdiet niezla xita bil-qliel, fi qbil mal-wegħda tal-qaddis, fuq in-nies ma niżlet lanqas qatra waħda biss, u baqgħu hemm jisimghu t-tagħlim divin li kien qed jagħtihom. 47 Ghax il-kelma divina niżlet fuqhom mis-sema, bħallikieku xita spiritwali, u b'mod ta' l-ghageb ħelsithom mill-iskomdu ta' tixriba qalila. 48 Alla, li iddispona li l-ġeżza ta' Gidghon tixxarrab sew bin-nida u x-xita waqt li madwarha kullimkien kien niexef (cfr. Mh 6,36-38), hekk għat-talb ta' Antnin, il-qaddej fidil tiegħu, għamel li kullimkien bdiet niezla xita bil-qliel, imma mhux fuq dawk li kienu jisimghu l-Kelma ta' Alla. B'dan il-mod deher ċar x'qawwa għandha din il-Kelma u fl-istess hin kemm kienet effikaċi l-qawwa tat-talb ta' Sant'Antnin.

[681] 49 Il-bniedem ta' Alla kompli jippriedka sakemm għoġbu, u l-poplu baqa' jisimghu b'attenzjoni kbira. 50 Meta ntemm id-diskors,

73

Il-*Cruex des Arènes*, bil-Latin *Fovea de arenis*, kien l-antik anfiteatru ruman. Fi żmien Sant'Antnin hemmhekk kien post dejjem mahnuq bin-nies, fejn kien hemm is-suq. Skond l-użanzi ta' dak iż-żmien, kienet haġa normali li hemmhekk predikatur magħruf bħal Sant'Antnin jiġbor in-nies għall-priedki.

in-nies raw li mad-dwar kullimkien kien imxarrab sewwa, imma niexef qoxqox fejn kienu huma. Fahhru l-kobor ta' l-ghageb ta' Alla li juri ruhu setghan u *jaghti qawwa u hila* (cfr. S 67,36) lill-qaddis tieghu⁷⁴.

[682] 51 Meta jien dhalt fl-Ordni tal-patrijiet Minuri, kienu ghadhom hajjin ghad gmielu ta' patrijiet li kienu prezenti ghal dik il-priedka u baqghu jiftakru s-suggett li fuq tkellem il-qaddis. Ir-rakkont taghhom hu ta' min jemmnu bis-shih, ghax xehdu fuq *dak li raw b'ghajnejhom u semghu b'widnejhom* (cfr. Ezek 40,4).

[683] 52 Kemm kien kbir il-frott li nkiseb f'hafna partijiet tad-dinja bil-predikazzjoni tal-qaddis, nistghu b'xi mod niehdu idea cara tieghu jekk nikkunsidraw ir-rizultat eccezzjonali li rnexxielu jikseb f'belt wahda u matul iz-zmien ta' sena wahda⁷⁵.

[684] 53 Il-Mulej ghogbu wkoll li jtemm il-hajja tal-qaddej fidil tieghu. Issa gara li s-sena qabel mewtu, jigifieri s-sena tal-Mulej 1230, f'Assisi kien qed jigi celebrat il-kapitlu generali. Kien ukoll f'dik l-okkazjoni li gew ittrasportati l-fdalijiet ta' l-imqaddes missier Frangisku. Il-bniedem ta' Alla, Antnin, gie mehlus mill-ufficcju tat-tmexxija tal-patrijiet u moghti l-liberta li jmur jippriedka fejn joghbu. 54 Dik il-habta hu kien impenjat jikkomponi l-priedki ghall-festi tal-qaddisin, wara li fis-sena ta' qabel kien lesta wkoll dawk tal-Hdud ta' matul is-sena. Biex iwassal ghat-tmiem din l-opra ghazel il-post ta' Padova fejn qabel kien ghamel esperjenza tad-devozzjoni tal-poplu ta' din il-belt.

[685] 55 Fiz-zmien li ghex f'Padova, hu qataghha li jiddedika ruhu b'mod shih ghall-predikazzjoni⁷⁶. Il-kotra tan-nies thegget sewwa bix-xewqa li tisimghu. Bdew jiffurmaw gruppi, geggin minn kull naħa, hekk li kien mehtieg li dawn il-laqghat ta' kuljum fi knejjes differenti jigu organizzati. 56 Issa dawn il-knejjes ma setghux jakkomodaw il-gmieghi

⁷⁴ Miraklu iehor tax-xita li ma xxarrabx, u li jixbah lil dan, jigi attribwit mill-awtur tad-*Dialogus* (1256-57) lil fra Graziano tar-Romagna. Skond Bartolomeo da Pisa (2,24-32) l-avveniment sehh fil-belt ta' Bourges. Il-poplu ma ngabarx fil-*Fovea de Arenis*, imma *ad quoddam pratum latissimum*. L-istess miraklu jidher riprodott f'bassriljiev fuq il-faccata tal-kattidral ta' Bourges.

⁷⁵ Hawnhekk Rigaldi mhux qed jirreferi ghas-soggorn ta' Sant'Antnin f'Limoges, imma ghall-perjodu ta' tmiem il-hajja tat-Tawmaturgu f'Padova – mis-sajf ta' l-1230 sat-13 ta' Gunju 1231.

⁷⁶ Mill-*Assidua* u l-*Vita Secunda* nafu li din il-predikazzjoni sehhet fil-famuz Randan li l-qaddis ghaddieh jippriedka f'Padova, fi Frar-Marzu 1231.

kbar li kienu jikbru kull jum. Ghalhekk il-qaddis beda jfittex postijiet fil-miftuħ fil-kampanja. 57 Il-poplu kien jiġi akkumpanjat mill-kleru wkoll. Kienu jiġu mill-bliet u mill-irhula tal-qrib, u lkoll kienu jfittxu l-postijiet ta' quddiem fejn kienet se ssir il-priedka. 58 Il-bejjiġġa kienu jagħlqu l-hwienet tagħhom, u hadd ma kien jazzarda jbiegħ xejn qabel tspiċċa l-priedka. 59 X'gost kont tieħu tara nies, għedewwa ta' xulxin u jobogħdu lil xulxin għall-mewt, jagħmlu l-paċi. Kont tara ħabsin li kienu ilhom snin magħluqa, jiksbu l-libertà. Hallelin u użuraj ihallsu d-djun u jagħtu lura r-raham li jkunu rċevew. Il-prostituti wkoll jiċċdu għall-għemejjel baxxi u mistkerrha tagħhom⁷⁷.

[686] 60 Għall-ħabta tas-sena 1292, raġel anzjan irrakkonta lill-patrijiet Minuri li hu kien ra lill-imqaddes Antnin. 61 Dan it-tali, dik il-ħabta kien halliel vjolenti, membru ta' grupp ta' briganti li jgħixu fil-bosk, u erħilhom jaggregateddu u jnezzgħu lil kull min jgħaddi mill-qrib. Ilkoll kienu nies ta' qattagħni, imma meta semgħu bil-fama li kien jikseb Antnin bil-priedki tiegħu, ftieħmu li jmorru jisimghuh huma wkoll f'jum determinat. Ftieħmu wkoll li jkunu liebsin b'mod li ma jagħtux fil-għajn. 62 B'xejn ma setgħu jemmu lil dawk li kienu jippretendu li l-kelma tal-qaddis kienet hekk effikaċi, bħallikieku kienet tixbah lil torċa taqbad qawwi, għax lil Antnin xebbhuh ma' Elija iehor.

[687] 63 Wasal il-jum li Antnin kien jippriedka, u kif dawn it-talin semgħu kliemu kollu hegga, hassew rimors u tingiz fil-kuxjenza, u għew mgieghlin jindmu mill-għemejjel hżiena tagħhom. 64 Meta ntemmet il-priedka, marru jqerru d-dnubiet u d-delitti faħxija tagħhom. It-twajjeb missier qagħad jismagħhom, wieħed wara l-iehor. Lil kull wieħed tah jagħmel il-penitenza li tgħodd għalih biex jikkonverti. Imbagħad ordnalhom biex qatt aktar ma jmorru lura lejn il-hajja ta' qabel u jkomplu jagħmlu l-għemejjel ta' dari. Wiegħed il-hajja ta' dejjem lil min jinqata' minn dik il-għamla ta' hajja ħażina, u hedded b'kastigi tal-biza' lil dawk li jirritornaw għall-vizzji tagħhom. 65 Dak ix-xiħ kompli jirakkonta dwar xi whud mill-grupp li komplew jgħixu kif kienu jgħixu qabel, ta' briganti, u kif dawn spiċċaw hajjithom bl-aktar mod miżerabbli, kif kien qalilhom il-qaddis. L-ohrajn, izda, strieħu fis-sliem tal-Mulej.

77

Rigaldi ma jsegwix il-*Luliana* 7,11b, fejn hemm insidenza dwar il-ministeru tal-qrar li wettaq Sant'Antnin. Il-legğendista hu aktar interessat fil-ministeru tal-predikazzjoni tal-qaddis. Imma s-sagrament tal-qrar jokkupa post ċentrali fil-kitbiet ta' Sant'Antnin u fil-prattika pastorali tiegħu.

[688] 66 Lil dan it-tali, il-qaddis kien ordnal li jmur iżur għal tnax-il darba bħala pellegrin il-qabar ta' l-Appostli. U proprju meta kien qed jirritorna minn Ruma, matul it-triq beda jirakkonta, bid-dmugh f'ghajnejh, dawn it-tifkriet lil wiehed mill-patrijiet. Iżda hu kien qed jistenna, skond il-weghda tal-qaddis, li se jmur igawdi l-hajja ta' dejjem, meta jkun temm il-girja ta' din il-hajja miżerabbli⁷⁸.

[689] 67 B'dawn il-ġrajjet u oħrajn bħalhom il-fama tal-predikazzjoni tiegħu xterdet bis-shiħ u kibret hafna wkoll id-devozzjoni tal-poplu lejh. Meta kienu jiltaqgħu miegħu, ġej jew sejjer, kulhadd kien jara kif jagħmel biex imissu. Xi drabi kien ikun fil-periklu li jiġi mgħaffeg mill-folla. Għalhekk, grupp ta' żghazagh b'saħħithom kienu jiprotegħu. 68 Il-poplu kellu fiduċja hekk kbira fih li, jekk xi hadd jirnexxilu jaqta' mqar biċċa mil-lbsa tiegħu, kien jifrah biha u jghoddha bħallikieku kienet relikwa importanti hafna. 69 Kienet hekk herqana x-xewqa tal-poplu li jisma' *l-kliem helu tad-diskorsi* (cfr. Għan 4,3) qaddisa tiegħu li, waqt li l-qaddej ta' Alla kien ikun jitkellem, qajla kont tisma' lil xi hadd ipespes imqar taht l-ilsien. Haġa ta' l-ghageb: gemgha ta' tletin elf persuna jew aktar ma kienux jagħmlu hsejjes li jtellfu.

[690] 70 Bl-ilsien tiegħu l-qaddis xerred ma' kullimkien kliem il-verità. Issa, wara mewtu, il-fdalijiet tiegħu ġew trasferiti minn post għal iehor. Dik il-habta kien ministru ġeneral fra Bonaventura u dan it-trasferiment sar fil-preżenza tiegħu. Bonaventura, aktar 'il quddiem, ġie magħżul mill-Papa Girgor X kardinal u isqof ta' Albano. Nerġa' ngħid, dak l-ilsien li xandar il-ġudizzji ta' verità, instab hekk sabiħ, frisk u aħmar, bħallikieku dak il-ġisem kien għadu kemm indifen ftit qabel⁷⁹.

⁷⁸ L-episodju tal-briganti konvertiti minn Sant'Antnin jinsab ukoll fil-*Liber Miraculorum* 55.

⁷⁹ Rigaldi ma jaghtix speċifikazzjonijiet, imma jillimita ruhu għall-espressjoni *de loco ad locum*, u għall-preżenza tal-ministru ġeneral fra Bonaventura minn Bagnoregio, imma jgħid li dan assista għat-trasferiment qabel ma ġie nominat kardinal u isqof ta' Albano. Il-Papa imsemmi kien Tedaldo dei Visconti minn Piacenza. Twieled qrib is-sena 1210 u għażel il-karriera ekkleżjastika. Ġie ordnat djaknu u kien assistent tal-kardinal Giacomo da Pecorara, li kien wera interess kbir fil-kanonizzazzjoni ta' Sant'Antnin, fiż-żmien li għex f'Padova fl-1231-32 (cfr. *Assidua* 27,15: *dominus Iacobus, electus Palestrensis*). Meta miet Giacomo da Pecorara fl-1244, Visconti ha sehem fil-Konċilju ekumeniku ta' Lyon I (1245). Ġie elett arċisqof ta' Liege, u fis-snin 1248-1252 għamel studji teoloġiċi fl-università ta' Pariġi. Kellu

71 Meta ra dan, Bonaventura, kollu ferhan, wera l-ilsien lil dawk kollha li kienu preżenti. B'lehen għoli qal li dak il-miraklu kien konferma li l-bniedem ta' Alla xandar il-verità li ma tmut qatt.

[691] 72 O predikatur hieni, li ghallem bil-kelma u l-eżempju, bla ebda għażla bejn il-persuni. B'konferma tal-predikazzjoni tiegħu, Frangisku deher preżenti; il-ħlejjaq bla raġuni obdewh; is-shab, li f'imkejjen ohra nizzel ix-xita, lanqas b'taqтира waħda ma xarrab lil dawk li kienu jisimghuh; il-qlub iebsa tal-midinbin hassew it-tingiż tal-kuxjenza u nidmu u lsien, għad li mejjet, kompla *jixhed il-verità* (cfr. 1Pt 1,17; Ġw 18,37).

10 DWAR IL-PASSAĠĠ HIENI TIEGħU MID-DINJA U L-KITBA TA' ISMU FIL-LISTA TAL-QADDISIN

Id-disa' kapitlu

[692] 1 L-imqaddes Antnin beda jhoss li qed joqrob għalih il-mument *li jghaddi minn din id-dinja għal għand il-Missier* (cfr. Ġw 13,1). Hu li dejjem xtaq b'herqa li *jinfired mill-gisem biex jghix ma' Kristu* (cfr. Fil 1,23), kien jaf minn qabel iż-żmien tat-tluq tiegħu. 2 Minn dak li se nirrakkonta nistgħu nikkonkludu li mhux biss dejjem hass fih it-tluq tiegħu, imma wkoll il-glorifikazzjoni tiegħu. Darba minnhom, waqt li kien fuq għolja, qagħad iħares u jikkontempla l-belt ta' Padova

bhala għalliema liż-żewġ dutturi kbar tal-Knisja San Tumas t'Aquino u San Bonaventura minn Bagnoregio. Kellu karattru paċifiku u kien simpattizzanti tat-teoloġija Agostinjana. Ha sehem fl-aħhar kruċjata. F'Saint Jean d'Acre, fejn kien jinsab fil-harifa ta' l-1271, irċieva l-aħbar li kien ġie elett Papa, x'aktarx fuq parir ta' San Bonaventura. Ġie inkrunat Papa f'Ruma f'Marzu 1973 wara li ġie ikkonsagrat isqof. Sejjah it-II Konċilju ekumeniku ta' Lyon, u kien il-Papa li għolla lil Bonaventura għall-kariga ta' kardinal u isqof ta' Albano, biex iħejji x-xogħol għall-Konċilju, li kellu jġib il-għaqda tal-Knisja Griega Ortodossa ma' dik ta' Ruma. Għall-konċilju kien preżenti l-imperatur bizantin Michele Paleologos. Dan il-pjan falla ukoll għax Bonaventura miet hesrem fl-14 ta' Lulju 1274, fil-bidu tas-sessjonijiet konċiljari. Girgor X miet fl-10 ta' Jannar 1276, u indifen fil-kattidral ta' Arezzo. Rigward id-data tar-rikonjizzjoni tar-relikwi ta' Sant'Antnin minn Bonaventura, nafu li din sehhet fl-1263, għax Bonaventura habbar dan il-miraklu fil-kapitlu ġenerali ta' Pisa li sar dik is-sena. Il-fatt jiġi rakkontat b'aktar dettalji fil-*Benignitas* 21,5-8 u fir-*Raymundina* 14,15-16.

u l-pjanura ta' madwarha. Mimli b'ferh spiritwali, beda jfahharha b'ferh kbir, waqt li kien fil-kumpanija ta' siehbu⁸⁰. Fost hwejjeg ohra bassar li fi zmien qasir din il-belt kellha tkun moghnija b'gieh kbir. 3 B'dan il-kliem fehem jalludi għall-mewt glorjuza tieghu. Għax fil-fatt, bhala raġuni ta' rahan hekk nobbli, Padova bdiet tircievi żjajjar minn kotra ta' pellegrini u g'ieħ b'mirakli bla ma jaqtgħu.

[693] 4 Issa, billi kien qorob zmien il-ħsad u l-poplu kien mehdi fuq xogħolu, Antnin deherlu li tkun haġa flokha li jwaqqaf għal xi zmien il-predikazzjoni tiegħu. 5 Twarrab għal xi zmien qasir mill-għaġha tal-belt u mar joqgħod f'post magħruf bl-isem ta' Camposampiero, qrib il-belt. Hemm il-patrijiet kellhom kunvent fejn seta' jithegġeg fl-ispirtu u joghla lejn ir-realtajiet tas-sema. 6 Bir-raġun li għażel dan il-post ta' Camposampiero, għax f'qasir zmien San Pietru, il-purtinar tal-ġenna, kien se jiftaħu l-bieb biex jidħol jithenna fil-ġenna. 7 Hemm lestewlu ċella fil-għoli biex ikun aktar qrib is-sema dak li f'qasir zmien kien se jkun magħdud fil-għoli fost il-kori ta' l-aṅgli.

[694] 8 F'dik il-lokalità Antnin kien jgħaddi hinijiet twal fil-kontemplazzjoni u, b'devozzjoni mentali, kien jintilef f'meditazzjonijiet bla jaqtgħu. B'dan il-mod kien iżur spiritwalment il-ġerarkiji u l-ordnijiet ta' l-aṅgli billi jerfa' lilu nnifsu 'l fuq fil-għoli⁸¹. Issa jum fost l-ohrajn ġara li niżel bħas-soltu biex imur jiekol mal-patrijiet, imma fid-daqqa u l-hin beda jhossu hazin sewwa. 9 Meta fehem li l-qagħda tiegħu kienet sejra mill-hazin għall-aġħar, talab li johduh Padova; ma xtaqx ikun ta' piż għall-aħwa f'dak il-post żgħir. 10 Għad li kontra qalbhom, l-aħwa poġġewh fuq karru u, bid-dmugh igelben ma' haddejhom, lill-missier qaddis hallewh imur fejn xtaq.

[695] 11 Ma kienx bogħod wisq mill-belt meta ltaqa' miegħu wiehed

⁸⁰ Dan is-*socius* mhux magħruf seta' kien fra Luca, li kien l-eqreb wiehed għall-qaddis.

⁸¹ Biex jesprimi l-kontenuti tal-kontemplazzjoni estrema ta' Antnin, l-awtur jagħmel użu mid-duttrina teoloġika tal-Pseudo-Dionysisus, komuni f'ambjenti ta' l-Iskolastika. *Assiduis meditationibus et sursumactionibus circuiret*. Il-kuncett ta' *sursumactio*, jiġi użat minn San Bonaventura fl-*Itinerarium mentis in Deum*, 1,1 (BONAVENTURA, *Opera Omnia*, V, 297). L-istess lingwaġġ insibuh fil-*Legenda Maior S. Francisci*, Prol 1,20-21 (AF X, 557), fejn San Frangisk jiġi deskritt: *angelico deputatus officio incendioque seraphico totus ignitus et, ut vir hierarchicus, curru igneo sursum vectus*.

patri li kien ġej iżuru⁸². Dan tah il-parir li, minħabba l-konfużjoni tan-nies, ikun aħjar li ma jkomplix triqtu lejn il-belt. Antnin laqa' l-parir ta' habibu u minflok, iddeċidew li jmorru lejn Cella tal-patrijiet li kienu jassistu spiritwalment lill-*Povere Dame*, jiġifieri s-sorijiet ta' Santa Klara⁸³. 12 Meta wasal hemm, il-bniedem ta' Alla, għajjen għall-aħhar fil-ġisem imma b'saħħtu fl-ispiritu, qagħad jistrieħ. Izda l-kriżi kompliet tiggrava sewwa u l-qaddis ta' sinjali ċari li t-tmjem glorjuż tiegħu kien fil-qrib.

[696] 13 Wara li qerr u rċieva fit-tqarbin il-Ġisem tal-Mulej⁸⁴, biex dak il-vjatku jkun it-triq għall-vjaġġatur qaddis Antnin, hu beda jfahhar lis-Sinjura Mbierka tiegħu bl-innu: *O gloriosa Domina (O gloriuża Sinjura)*, b' devozzjoni kbira u jitlobja tghinu. Iva, xtaq li hi, id-daħla u l-bieb tal-ġenna, tiftaħlu l-bieb tas-saltna tas-smewwiet.

[697] 14 O habib hieni u devot tal-Verġni Mbierka, li rċejejt l-ewwel edukazzjoni fil-knisja iddedikata lilha, ġejt mehklus minn taħt idejn id-demonju bl-interċessjoni tagħha, arak issa diehel akkumpanjat minnha għall-premju etern fis-sema.

[698] 15 Refa' għajnejh 'il fuq u għadda xi hin b'harstu fissa quddiemu. 16 Meta rawh iħares lejn is-sema b'harsa hekk appassjonata, il-patrijiet li kienu madwaru staqsewh x'kien qed jara u jikkontempla, u wegibhom: "Qieghed nara lill-Mulej tiegħi". 17 O hieni qaddej ta' Alla, li sa minn din id-dinja stess kellek id-don li tara lill-Mulej tiegħek! Bis-saħha ta' din id-dehra, seta' jghid: *Issa nhossni hieni, għax stajt nara lil wiċċek* (cfr. Ġen 46,30). 18 *Hu ra l-Mulej wiċċ imb'wiċċ, u ruħu kisbet is-salvazzjoni* (cfr. Ġen 32,31). 19 Seta' jkun ċert mis-saltna tas-sema dak li l-Mulej tas-saltna stiednu għall-ikla rjali.

⁸² Nafu li dan kien frate Vinoto li kien sejjer iżur lir-raġel ta' Alla.

⁸³ Rigaldi jhossu fid-dmir li jispeċifika min huma l-*Pauperibus Dominabus*, jiġifieri s-Sorijiet Klarissi. Fl-1263 Urbanu IV, bil-bolla *Beata Clara*, kien ta Regola ġdida lit-Tieni Ordni u speċifika l-isem ufficjali tiegħu: *Ordo Sanctae Clarae*.

⁸⁴ Antnin moribond jirċievi t-tliet sagramenti tal-Vjatku mqaddes: penitenza, ewkaristija u dilka tal-morda. Billi kien saċerdot, Antnin forsi kien diġà iċċelebra l-quddies a dakinhar filghodu kmieni, 13 ta' Ġunju, jew inkella assista għall-quddies a tal-fraternità ta' Camposampiero skond l-indikazzjoni li jagħti San Franġisk fl-*Epistola toti ordini missa* 30-31. Imma billi kien f'xifer il-mewt, kellu l-privileġġ li jerġa' jirċievi l-Ewkaristija għat-tieni darba bhala Vjatku.

[699] 20 Irċieva s-sagrament tad-Dilka tal-morda minn idejn hutu l-patrijiet, u flimkien kantaw is-salmi penitenzjali. Hu, imbagħad, li kien diġà sieheb maċ-ċittadini tas-sema, kif temm jghid dawn it-talbiet, raqad fil-Mulej; kont tisthajlu raġel qed jistrieħ f'serenità kbira. U dik ir-ruħ l-aktar qaddisa, mahlula mill-ġisem, taht it-tmexxija ta' Ġesù, gwida ta' min jafdah, ġiet milqugħa fil-ferħ ta' Sidha.

[700] 21 Miet il-Ġimgha biex hu, li bix-xewqa tal-martirju ried jissieheb fil-passjoni u l-mewt tal-Mulej, isir jixbħu fil-jum ta' dejjem. 22 Ghadda minn dan l-eżilju għall-għamara tas-sema fis-sena tal-Mulej 1231.

[701] 23 O kemm tnikkto u bkew il-patrijiet li kienu jassistuh, u kemm għajtu u ilmintaw is-Sorijiet Klarissi meta hadu l-aħbar tal-mewt tiegħu. 24 Ghax jekk tabilhaqq hi haġa tajba tithenna għad-dehra ta' Antnin li jidhol fis-saltna tas-smewwiet, hi haġa qaddisa wkoll tibki biki ta' qsim il-qalb it-tluq tiegħu li min jaf kemm midinbin sejjah lura għat-triq tas-sewwa.

[702] 25 Il-patrijiet kienu qatgħuha li ma jxandrux mall-ewwel il-mewt tal-bniedem qaddis. Kienu jafu ben tajjeb id-devozzjoni tal-poplu lejha. Beżgħu li jinqala' xi inkwiet u anke li jsir tgħaffiġ tan-nies fil-folol. 26 Izda dak li l-patrijiet xtaqu li jzommu moħbi, Antnin għoġbu jagħmlu magħruf b'mod ta' l-għaġeb. 27 Tabilhaqq, ġara li għad li n-nies kollha, barra dawk li kienu assistewh, ma kienux jafu bil-mewt tal-qaddis, fid-daqqa u l-hin qtajja ta' tfal żgħar innocenti bdew jiġġerrew mat-troq u l-isqaqien tal-belt jgħajtu u jkantaw: "Miet il-missier qaddis! Miet Sant'Antnin!". 28 Il-Mulej li, meta qorob biex jidhol f'Ġerusalem ta' din l-art ried li jkun minn fomm it-tfal żgħar li johroġ it-tifhir tiegħu (cfr. Mt 21,16), din id-darba wkoll, biex iħabbar id-daħla ta' l-imqaddes Antnin f'Ġerusalem tas-sema (cfr. Gal 4,26; Apk 21,1.10), ried jinqeda b'fomm it-tfal innocenti.

[703] 29 Meta n-nies semgħu l-għajjat tat-tfal, il-koll bdew iqumu fuq tagħhom. Folol ta' nies li ma jingħaddux, f'tebqa' ta' għajn, ġrew lejn il-post tal-patrijiet fejn kien qed jistrieħ il-ġisem ta' Antnin. 30 Issa, billi din id-dar kienet qrib il-kwartier ta' Capodiponte, l-abitanti mall-ewwel ġrew lejn il-post; erhillhom jgħassu u jissorveljaw li ma jmurx xi hadd jahtaf ġisem il-qaddis biex jieħdu xi mkien ieħor⁸⁵. 31 Izda l-bniedem

⁸⁵ Rigaldi jhalli barra l-problema li qajjmu s-Sorijiet Klarissi li riedu jzommu għandhom il-ġisem mejjet ta' Sant'Antnin, u hekk ftehemu flimkien ma' l-abitanti ta' Capodiponte. Cfr. *Juliana*, 10,5-6.

qaddis kien wera x-xewqa tiegħu li jkun midfun hdejn il-patrijiet li jgħixu fil-knisja ta' l-Imqaddsa Vergni Marija. U għalhekk għara li n-nies tal-belt ta' Padova, kollha flimkien haduha kontra ċ-ċittadini ta' Capodiponte.

[704] 32 Issa għall-habta ta' nofs il-lejl għara fatt li hu diffiċli tispegah, imma jidhirli li m'għandix niskot dwaru. 33 Fil-qalba tal-lejl, il-poplu nfexx jgħajjat li lkoll riedu jaraw il-ġisem tal-qaddis. Taw is-salt għal tliet darbiet u sfrundaw il-bieb taċ-Cella. 34 Imma bħallikieku paralizzati u midruba mill-għama, lanqas irnexxielhom jidhlu darba wahda biss, għad li l-bibien kienu miftuħin berah.

[705] 35 Din l-aġitazzjoni damet sejra erbat ijiem shaħ u l-ġisem ma ndifinx⁸⁶, għad li kien mgħasses sewwa. 36 Fl-ahħar, fir-raba' jum, l-isqof tal-belt iddeċieda li l-fdalijiet tal-qaddis għandhom jingħataw difna dinjituza fejn jgħixu l-patrijiet, fil-knisja tal-Vergni Mqaddsa.

[706] 37 B'danakollu, biex in-nies tal-kwartier ta' Capodiponte ma jazzardawx ifixklu d-deċiżjoni li ttiehdet, il-*Podestà* ordna li jsir pont magħmul minn dgħajjes li jaqsmu x-xmara. Kien hemm il-biża li, kemm il-darba l-ġisem tal-qaddis jgħaddi minn fuq il-pont tal-ġebel⁸⁷, dawk il-folol kienu se jħarbtu l-korteo funebri li, kontra qalbhom, kien jgħaddi mit-territorju tagħhom. 38 Imma bilkemm laħqu lestew il-pont tad-dgħajjes li ċ-ċittadini ta' Capodiponte ma ntefghux fuqu qattgħa bla habel biex ikissruh bi vjolenza kbira. Iva, kienu lesti jieħdu kull riskju mhux biss dwar il-proprjetà tagħhom, imma saħansitra dwar il-persuna tagħhom, biex ma jarawx il-ġisem jittieħed band'oħra.

[707] 39 Meta l-patrijiet indunaw li kien ġej gwaj kbir fuq il-belt, beżgħu u bdew jitolbu l-ħniena ta' Alla biex l-inkwiet li nqala' jikkalma. 40 Kien il-Mulej li ippermetta dan l-irvell ad unur tal-qaddis tiegħu. Il-ħsieb kien li minn dak il-kuntrast, tidher aħjar id-devozzjoni tal-poplu, mhux lejn il-ġisem mejjet, imma lejn il-gawhra prezzjuża. Hekk, meta wasal il-waqt, waqqaf ir-rewwixta u biddel il-fehma ta' dawk iċ-

⁸⁶ Lanqas din l-informazzjoni ma hi eżatta, għax nafu mill-*Assidua* 22,1 li l-ġisem mejjet tal-qaddis indifen provizorjament f'kaxxa ta' l-injam minħabba s-sħana tas-sajf, bit-tama li mbagħad jingarr lejn il-knisja ta' *Sancta Maria Mater Domini*, kif fil-fatt, għara.

⁸⁷ Hu l-pont ruman Molino, li għandu hames arkati, twil 50 metri. Rega' inbena fl-1830.

ċittadini. 41 Mifrudin għalihom fin-naħa l-oħra tal-belt, bi kmand tal-*Podestà*, ma komplewx jagħmlu oppożizzjoni⁸⁸.

[708] 42 Wara li ntemmet ir-rewwixta u reġgħet il-kalma fost il-poplu, l-isqof u l-kleru kollu, il-*Podestà* u l-kbarat tal-belt, flimkien ma' ġmieghi ta' poplu li ma jinghaddux, iffurmaw il-korteo. Bl-ghana ta' l-innijiet u t-tifhir ittrasportaw il-ġisem imqaddes, kulhadd bix-xemgħa f'idu. Waslu bil-mod il-mod lejn il-post tal-patrijiet qrib il-knisja ta' Santa Marija Verġni fil-hames jum mill-mewt tiegħu. 43 Għad li s-sħana tas-sajf kienet bdiet tagħmel tagħha, ebda riha ma harġet mill-ġisem. Għall-kuntrarju, bdiet tinxtamm riha helwa li tghaxxqek, hekk li l-folol ġre lejn mnejn kienet hierġa.

[709] 44 Imbagħad, il-ġisem imqaddes tqieghed fil-qabar b'qima kbira fil-knisja tal-Verġni Mbierka. 45 U kien bix-xieraq li jindifen fil-knisja tal-Verġni Mbierka dak li sa miċ-ċokon kiseb l-ewwel elementi tat-tagħlim fi knisja iddedikata lilha, kien mehklus bl-interċessjoni tagħha mix-xitan li ried jifgħah, biex itellfu fil-qadi tal-ministeru tal-predikazzjoni u l-amministrazzjoni tas-sagrament tal-qrar. U fil-punt tal-mewt sejjaħ l-ghajnuna tal-Verġni Mbierka biex tkun hi li tiftaħlu l-bieb tas-sema. Iva, kien jistħoqqlu li jistrieħ fil-knisja tal-Verġni dak il-ġisem li l-ispirtu tiegħu kien diġà magħqud magħha fis-sema⁸⁹.

[710] 46 F'dak l-istess jum bdew isiru, minn hin għal ieħor, kotra ta' mirakli. Fil-fatt, nies morda b'kull xorta ta' mard, wara li mqar messew il-qabar tiegħu, kisbu l-fejtan fil-pront. 47 Dawk, imbagħad, li minhabba l-folol, ma kienx jirnexxilhom imissu l-qabar, kienu jieqfu fil-pjazza, hemm quddiem kulhadd. Minn ta' quddiem ġew l-abitanti ta' Capodiponte: kollha ħafjin u jistqarru bl-umiltà htijiethom, gharkobbtejhom quddiem kulhadd, biswit il-qabar tal-qaddis. Din l-

⁸⁸ B'mod kavalleresk Rigaldi ma jagħmel l-ebda aċċenn għar-rwol tal-*Pauperes Domine* fir-rewwixta li nqalghet rigward il-post fejn kellu jindifen Sant'Antnin. Fl-istess hin, meta jitkellem dwar it-talb ta' interċessjoni biex jiġi evitat l-inkwiet, ma jgħid xejn dwar il-fatt li l-Klarissi kien iddispaċijom, u jagħti l-mertu tas-soluzzjoni tal-problema lill-patrijiet Minuri. Lanqas ma jsemmi xejn dwar ir-rwol deċiżiv li kellu l-ministru provinċjal Alberto da Pisa fir-riżoluzzjoni tal-problema, flimkien mal-*podestà* tal-belt.

⁸⁹ Din hi nisġa għarfa ta' motivi marġani fl-esperjenza spiritwali ta' Sant'Antnin. Ta' min jinnota, iżda, li Rigaldi ma jagħmel l-ebda aċċenn għar-rwol importanti li kellu Sant'Antnin meta afferma d-duttrina dwar l-Assunzjoni tal-Verġni Marija fis-sema.

imġieba tagħhom qajmet kompassjoni fost dawk li osservawhom u lkoll thegħu b' devozzjoni profonda.

[711] 49 L-ghegubijiet straordinarji komplew joktru. Għalhekk, fi granet stabiliti, bdew jiġu proċessjonalment: l-isqof flimkien mal-kleru, il-komunitajiet reliġjużi, l-ghalliema u l-istudenti ta' l-università, u wkoll professjonisti ohra ta' kull xorta ta' arti u speċjalizzazzjoni. Kollha kienu jggorru xemgħat ta' kobor eċċezzjonali. 50 Minhabba d-daqs kbir tagħhom, xi xemgħat ma setgħux jiddaħhlu fil-knisja u għalhekk kienu jhalluhom fil-pjazza.

[712] 51 Il-fama griet ma' kullimkien u magħha l-istedina lill-popolazzjoni ta' diversi bliet u reġjuni biex jiġu jżuru l-qabar tal-qaddis. 52 Ilkoll bdew jghajtu li jehtieg li tittiehed azzjoni biex issehħ il-kanonizzazzjoni tal-qaddis. Biex dan il-hsieb jintlaħaq, bagħtu fil-Kurja rġiel magħrufa u importanti f' isem il-komunità. 53 Il-qdusija tiegħu l-Papa laqagħhom b' hafna mhabba. Mhux biss il-kardinali, imma l-Papa nnifsu wkoll baqgħu mgħagġbin u meraviljati meta semgħu r-rakkonti ta' tant mirakli.

[713] 54 L-inkarigu li jeżaminaw dawn il-mirakli kif titlob il-liġi kanonika ġie afdat lill-isqof ta' Padova, u miegħu lill-Prijuri ta' San Benedittu u ta' l-Ordni tal-Predikaturi ta' l-istess belt. 55 Wara inkjesta magħmula kif imiss, ir-rappreżentanti tal-belt marru lura l-Kurja, ferhanin se jtiru, jipprezentaw ix-xhieda li ngabret. 56 Dik il-habta kien hemm żewġ kardinali fuq missjoni papali f' dawk l-inhawi. Dawn ukoll taw ix-xhieda tagħhom permezz ta' ittra dwar dak li saru jafu b' ċertezza fuq l-imqaddes Antnin.

[714] 57 Għalhekk, ġie deċiż ukoll li jsir it-tieni eżami tal-mirakli u ntemm b' heffa bl-aħjar riżultat. Hekk issa, min kien u baqa' kuntrarju għall-mirakli li sehħew quddiem kulhadd, deher li qed jehodha kontra l-verità. L-aħhar kelma issa kienet tmiss lill-Papa. Imma xi kardinali wkoll ippruwaw joholqu tfixkil biex ma ssehħx malajr il-kanonizzazzjoni. Dehrilhom li haġa hekk importanti bħal din ma kellhiex issir bil-ghaġġla. Fosthom kien hemm wiehed li ma kont iddawru b' xejn.

[715] 58 Waqt li dan, iebes għall-aħhar fil-kontestazzjoni tiegħu, tawwal kemm felah il-proċedura, dehra mis-sema ġieghlitu jbiddel kemm fehemtu kif ukoll l-imġieba tiegħu. 59 Kellu holma li fiha ra lill-Papa waqt funzjoni ta' konsagrazzjoni ta' knisja. Hu wkoll kien fost il-prelati l-ohrajn li kienu qed jassistu lill-Papa waqt iċ-ċerimonja. 60

Il-Papa kompla jagħmel dak li jitlob ir-rit tal-konsagrazzjoni, u wasal għal dak il-mument meta kien irid ipogġi fl-altar ir-relikwi tal-qaddisin. Talab li jgibuhomlu, imma lkoll qalulu li ma kienx hemm dak li kien qed jitlob. Imbagħad talabhom iġibulu relikwa mill-katavru ta' xi hadd li ma kienx ilu wisq li miet, u li kien għadu kif g'abuh hemm.

[716] 61 Meta qalulu li dawk ma kienux relikwi xejn, il-Papa ordnalhom jikxfu l-ġisem mejjet. Hekk għamlu, u r-relikwi li nstabu dehrulhom li kienu għeżiež għall-aħħar, u daħlu f'gara bejniethom min minnhom kien se jieħu l-ewwel wiehed. 62 Meta filgħodu l-kardinal qam u kien lest biex johroġ, sab jistennewh hdejn il-bieb l-ambaxxaturi ta' Padova. Dan kien ifisser għalih li dik il-viżjoni li s-sema ikkomunikalu kellha x'taqsam mal-kanonizzazzjoni ta' Sant'Antnin. Wara dan, hu sar wiehed fost dawk li kienu jaqblu mal-kanonizzazzjoni, anzi sar difensur u promutur habrieki tagħha.

[717] 63 Is-Sinjur Papa Girgor IX iffissa l-jum tal-kanonizzazzjoni. Ippresjieda hu ċ-ċerimonja, liebes il-paramenti solenni kif kien jixraq għal ġrajja bħal din. Hu kien imdawwar mill-kulleġġ tal-kardinali u minn kotra ohra ta' prelati li ġew minn kull naħa tad-dinja u dik il-ħabta kienu qed jgħixu jew iżuru l-Kurja. 64 Inqraw il-mirakli u ġew approvati minn dawk kollha preżenti. Imbagħad, il-qdusija tiegħu għolla idejh lejn is-sema u b'devozzjoni hierġa mill-qalb, sejjah l-isem tat-Trinità Qaddisa. Wara dan kiteb lill-imqaddes Antnin fil-lista tal-qaddisin u iddeċieda li l-festa tiegħu tiġi iċċelebrata f'jum il-mewt tiegħu, jiġifieri fit-13 ta' Ġunju.

[718] 65 Ta lil dawk kollha li tabilhaqq ikunu niedma u mqarra, l-maħfra ta' sena tal-penitenza li kellhom jagħmlu. Dan bil-kundizzjoni li jżuru l-qabar tal-qaddis f'jum il-festa tiegħu għal tmint ijiem wara xulxin, kif jingħad fil-Bolla tal-kanonizzazzjoni⁹⁰. 66 Ir-rit solenni sar fi Spoleto, nhar Ghid il-Ħamsin, fis-sena ta' l-Inkarnazzjoni tal-Mulej 1232, fis-sitt sena tal-pontifikat tas-Sinjur Papa Girgor IX.

⁹⁰ Rigaldi jidher li kellu għad-dispożizzjoni tiegħu kopja tal-Bolla pontifiċja ta' kanonizzazzjoni *Cum dicat Dominus (Bullarium Franciscanum I,81b): omnibus vere penitentibus, si confessis illud (scilicet sepulcrum Beati Antonii) in festivitate ipsius usque ad octavum diem singulis annis cum reverentia debita visitantibus, de omnipotentis Dei misericordia et beatorum Petri et Pauli apostolorum eius auctoritate confisi, annum unum de iniuncta sibi penitentia misericorditer relaxamus.*

[719] 67 Ifraħ, mela, o Padova hienja, għax int għandek teżor; u l-viżjoni uriet li hu kien jisthoqqlu li, bħala qabar tiegħu, ikollu altar! 68 Ifraħ, int ukoll, hieni Antnin, li bl-akbar sinċerità maqdart id-dinja, u mxejt it-triq tal-perfezzjoni taħt it-tmexxija tar-regola ta' l-imqaddes Wistin; u mbagħad, bil-hsieb li tasal għall-palma tal-martirju, ridt tilbes it-tonka u thazzem ġenbejk bil-kurdun tal-fqajjar Franġisku!

[720] 69 Int li kont imwassal għall-quċċata ta' mewt qaddisa mill-umiltà u l-faqar, minn talb kollu heġġa u mix-xandir tal-verità. Int li, fis-sieġha ta' mewtek, deherlek Kristu, biex ikun Hu li jwasslek fil-palazz tas-sema, fejn issa ssaltan għal dejjem. 70 Lilna wliedek, f'dan l-eżilju, iwassalna hemm fuq Kristu, għat-talb tiegħek, li mal-Missier u ma' l-Ispirtu s-Santu jgħix u jsaltan għal dejjem ta' dejjem. Amen.

11 DWAR IL-MIRAKLI LI ĠRAW WARA L-MEWT TA' L-IMQADDES ANTININ

L-ghaxar kapitlu

[721] 1 Għall-glorja ta' Alla li jista' kollox xtaqt li f'dan il-ktejjeb inżid xi mirakli⁹¹ li ġew approvati u miġbura wara l-mewt ta' Sant'Antnin. Jien għarthom taħt titli kif l-aktar jaqbel, halli hekk kull min jixtieq, jirnexxilu jsibhom malajr. 2 Dawn il-mirakli li saru wara l-mewt tal-bniedem ta' Alla qassamthom f'erbgħa kapitli b'dan il-mod: fl-ewwel niġbor flimkien il-mirakli dwar dawk il-persuni li kisbu fejqan minn diversi mardiet; fit-tieni, fejqan ta' nies għomja, torox u muti; fit-

tielet, persuni mehluca min-nawfragju jew periklu ta' għarqa; fir-raba', dwar dawk li ried jiddisprezzaw il-qaddis.

⁹¹ Minn dan il-kapitlu, Rigaldi ma jsegwix aktar il-*Vita Secunda*, hlief għal erba' mirakli li kienu ġew approvati fl-okkażjoni tal-kanonizzazzjoni ta' Sant'Antnin. Il-materjal li jagħtina hu ġdid, jiġifieri seba' mirakli fuq hdax, u hafna minnhom hadhom mid-dokument mitluf li kien kiteb Pietro Raymundi.

I Persuni mfejqa minn diversi mardiet

[722] 3 Wara l-mewt tal-bniedem ta' Alla bdew isehhu hafna ghegubijiet u dawn ridt inzhidhom fil-kompendju ta' dan il-ktejjeb. Ghandi l-hsieb ukoll li nsemmi mqar fil-qosor xi mirakli li kisbu l-approvazzjoni tal-qdusija tieghu l-Papa. 4 F'din l-ahhar serje nsibu dsatax-il persuna li kienu zopop u iddritaw, hames paralitici li mill-gdid hadu lura sahhithom. L-istess ghadd ta' hotbin li gej imfejqa mill-qaghda skomda taghhom. Zewg epilettici u zewg persuni ohrajn li kienu jbatu minn deni qawwi nhelsu mill-mard li kien jifnihom. Tnejn li kienu mietu regghu lura ghall-hajja.

[723] 5 Nafu li f'Padova bdew isiru ta' spiss kotra kbira ta' mirakli. Issa minhabba f'hekk il-patrijiet, li kienu jghixu f'dak il-kunvent, ittraskuraw li jigbruhom. F'Padova, fis-sena tal-Mulej 1293, kien hemm jghallem fra Pietro di Raimondo minn San Romano, li aktar tard gie maghzul ministru provinčjal tal-provinčja ta' Aquitaine. Imqanqal minn devozzjoni lejn il-qaddis, fra Pietro gabar xi mirakli u ra kif ghamel biex b'mod solenni jigu approvati quddiem l-isqof⁹². Ghal dan qaghad fuq ix-xhieda ta' nies li huma ta' min jemminhom. Insemmi hawn xi ftit minn dawn l-ghegubijiet imqassmin skond il-kategorija taghhom.

[724] 6 Patri mill-provinčja tar-Romagna⁹³, jismu Cambio, kellu ernja kbira ghall-ahhar. B'xejn ma seta' jsib rimedju, la bil-hila tat-tobba u lanqas bič-činturin tal-hadid li kienu ghamlulu, u li kien imgieghel jilbes minhabba din il-kundizzjoni. L-imsaren xorta baqghu johorgulu barra b'mod li jkexkxek tarah. 7 Iddečieda, ghalhekk, li jmur ghand tabib maghruf ta' Bologna, bit-tama li l-hila tieghu ssiblu xi rimedju.

[725] 8 Issa gara li, qrib il-festa ta' l-imqaddes Antnin, dan il-patri kien jinsab Padova. Fuq insistenza ta' čertu patri Francesco, acčetta li jqatta' jumejn hemm. 9 Dik il-habta, ftit qabel il-festa ta' Sant' Antnin, Cambio kien muğugh u jhossu umiljat ghall-ahhar, minhabba t-toqol

⁹² Pietro Raymundi minn Saint Romain, awtur tal-*Legenda Raymundina*. L-isqof ta' Padova fl-1293 kien *Bernardus Platonis* minn Agde fi Provence (†1295).

⁹³ Raymundi ma jtkellimx mill-provinčja tar-Romagna (Italja ta' fuq), imma mir-Romania (Grečja u inhawi ta' l-orjent).

ta' l-imsaren li kienu joħorgulu. Mar fil-kunvent ta' Vicenza⁹⁴, flimkien ma' patri iehor li, waqt li kien hemm, marad. Issa, fil-qagħda li kien fiha, Cambio la seta' jagħmillu s-sodda u lanqas idur bih kif xtaq. 10 Il-patrijiet ta' dak il-kunvent hassewhom iddispjaċuti li, skond ma hasbu huma, kien ittraskura lil huh marid. Cambio għalhekk għolla t-tonka u uriehom il-massa ta' l-imsaren imdendla. Meta raw dan, dawk ir-religjużi fehmu għaliex bħal donnu ittraskura lil sieħbu marid.

[726] 11 Meta mar lura Padova, nhar il-festa ta' l-imqaddes Antnin, ra kotra kbira ta' morda jiffullaw madwar il-qabar tiegħu, u rahom kollha jiksbu l-fejqan li xtaqu. Dan qajjem fih devozzjoni lejn il-qaddis u nissel fih it-tama li kien se jfiq. Izda minħabba l-folla ma rnexxilux jidhol bejn il-kolonna li fuqhom kien mibni l-qabar⁹⁵. Għaldaqstant, b'idu l-leminja rnexxilu jmiss is-sarkofagu u strah fuqu b'attenzjoni mhegga u b'saħħtu kollha. 12 Fid-daqqa u l-hin, poġġa fuq għismu l-id li kienet messet il-qabar imqaddes. Misjuq minn fidi qawwija, beda jagħfas kemm jiflah fuq l-imsaren maħruġa 'l barra. Minn dak il-hin bdew deħlin f'posthom. 13 Meta ntebah b'dan, u misjuq minn hegga fl-għajjnuna li kien se jagħtih l-imqaddes Antnin, kompla jagħfas fuq il-fetqa wiesgħa ta' l-ernja.

[727] 14 Haġa ta' l-għageb anke biss li ssemmiha! Wara dan, il-fetqa ngħalqet u ssaħħet tant tajjeb li, wara li seħħ il-miraklu, l-istess Cambio stqarr quddiem il-kotra li semgħetu li, barra minn wiċċu, ma kien hemm f'għismu l-ebda parti aktar b'saħħitha mill-marka tal-gerħa li minnha, qabel kien jiddendlulu l-intestini. 15 Beda jizfen u jogħla u jtenni: "Sa ftit tal-hin ilu ma kellix hila mqar niċċaqlaq hekk. Izda issa nista' naqbeż u nogħla u niżfen, u hekk inrodd ħajr lill-imqaddes Antnin". 16 Misjuq minn sens ta' radd il-ħajr, bil-hsieb li jgħin lill-qaddis b'devozzjoni akbar, xtaq u talab il-permess li jissieheb f'din il-provinċja religjuża.

⁹⁴ L-ewwel *locus* tal-Minuri f'Vicenza kien S. Salvatore, imbagħad S. Francesco, u twaqqaf fl-1216. Il-patrijiet abbandunawh fl-1280 u għadew f'S. Lorenzo, fejn bnew il-knisja gotika li hemm illum. Skond id-drawwa li ried San Frangisk, fra Cambio imur Vicenza flimkien ma' *socius*, biex hekk il-patrijiet jivvjaġġaw tnejn, tnejn, bħall-appostli.

⁹⁵ Sal-ġurnata tallum, meta wiehed jidhol fil-Bażilika ta' Sant'Antnin f'Padova, fl-ispazju li hu mdawwar bil-kancell tal-bronż opra ta' Girolamo Paliari, jista' jara l-erba' kolonna li jwieżnu s-sarkofagu tal-Qaddis. Imma l-aspett tal-qabar-altar illum ma għadux jidher, wara ż-żjiediet arkitettoniċi ta' Tiziano Aspetti (1593-94).

[728] 17 F'dik l-istess sena, fra Pietro li diġà semmejna, ġabar ukoll taghrif dwar il-miraklu li se nsemmi. Waħda mara nobbli, jisimha Beatrice, mid-djoċesi ta' Forlì, kienet ilha għaxar snin maħkuma minn marda perikoluża għall-aħħar u li tqazżeż: fil-qurriegħa ta' rasha kiber tumur kbir daqs ponn. It-tumur kien nizzel l-għeruq fil-fond tar-ras u ma nstab l-ebda fejqan għalih. 18 Ippruvaw isibu fejqan diversi tobbja mill-aktar esperti fil-kura tas-saħħa, iżda kull tentattiv kien jisfa' fix-xejn.

[729] 19 Din il-mara bdiet tisma' bil-mirakli li kien qed jagħmel l-imqaddes Antnin, għax il-fama tiegħu kienet xterrdet ma' l-Italja kollha. Dan kabbar fiha fiduċja kbira fil-għajnuna ta' Sant'Antnin; hekk kibret fiha l-imħabba u l-qima lejha. 20 Misjuqa minn devozzjoni qawwija, għamlet weghda: jekk l-imqaddes Antnin jagħtiha lura saħħitha, iddawwar il-qabar bi friż tal-fidda.

[730] 21 F'dak l-istess lejl, waqt li kienet f'raqda fonda, fil-holm dehrilha l-imqaddes Antnin. Rat il-qaddis jaqsam f'erbgha t-tumur, u dan mhux biss mingħajr ma ġiegħelha twegġa', imma kellha esperjenza helwa ta' saħħa, u fejjaqha perfettament. Fil-hin dehrilha wkoll li hi kienet qed tirrakkonta din il-ġrajja lil kulhadd. 22 Meta ntemmet il-vizjoni, ma ntemmux il-qawwa u l-effett mixtieq.

[731] 23 Fil-fatt, wara ftit taż-żmien, kif kienet urietha l-vizjoni, dik in-nefha tal-biza' nqasmet f'erbgha partijiet, u minnha harġet kwantità kbira ta' materja. Ras il-mara fieqet, u ma kien baqagħlha lanqas l-iċken ponta ta' laħam imqabbeż. Ma kienetx tehda xxandar l-ghegubijiet ta' Sant'Antnin. 24 Ġiet Padova u, kif kienet weghdet, dawret bi friż tal-fidda s-sarkofagu tal-qaddis.

II Fejqan ta' għomja, torox u muti

[732] 25 Fost il-mirakli li ġew approvati fil-preżenza tal-Papa nsibu l-fejqan ta' sitt għomja li reġgħu hađu d-dawl, tliet torox li reġgħu bdew jisimghu, tliet muti li mill-ġdid bdew jitkellmu. 26 Fil-lista tal-mirakli miġbura mill-imsemmi fra Pietro fiż-żmien li kien jgħallem f'Padova, niltaqgħu ma' każijiet ta' nies torox li reġgħu hađu s-smiġh u muti li mill-ġdid kisbu l-kelma.

[733] 27 Patri minn Parma, Bernardino, kien ilu xahrejn li waqa' fil-

muta. 28 Il-marda li ħakmitu kienet hekk gravi li ma ħallitlux saħħa li jitfi xema' qrib ħalqu. 29 L-aqwa tobbja ta' fama fil-Lombardia ma setgħu jsibu l-ebda rimedju ta' fejqan. Għamlulu l-kawterju ma' grizmejh b'vireg tal-ħadid jikwi, għal disa' darbjet. Darb'ohra għamlulu l-istess operazzjoni ma' rasu. B'danakollu ma ra ebda bidla għall-aħjar minn dawn l-operazzjonijiet. 30 Anzi, aktar ma tkattru l-interventi, il-marda aktar bdiet sejra mill-ħażin għall-aħjar. U hekk l-imsemmi patri kien il-ħin kollu fil-periklu li jmut f'għat.

[734] 31 Fl-aħħar hu wkoll ftakar fil-mirakli li kien qed jagħmel il-konfessur ta' Kristu, Antnin, li l-festa tiegħu kienet fil-qrib. Billi ma setax jesprimi ruħu bil-kliem, kiteb ittra lill-ministru provinċjal tal-provinċja ta' Sant'Antnin⁹⁶ u talbu l-permess jiġi Padova. 32 Il-marda tiegħu kienet magħrufa u għalhekk il-ministru, għad li mħasseb ħafna dwar dan, kellu fiduċja fl-interċessjoni ta' l-imqaddes Antnin, u tah il-permess mitlub.

[735] 33 Meta wasal Padova, resaq qrib l-Arka tal-qaddis. Għad li kien mutu, beda jieħu n-nifs bil-libertà u jnehhi r-riq minn ħalqu. 34 Kompla jitlob bla heda flimkien ma' ħafna aħwa ohra u ma' kotra ta' nies li ngabru hemm, kemm minħabba l-festa kif ukoll minħabba l-fama tal-mirakli. Il-marid, f'ħin minnhom, irremetta materja li tqażżek. Fl-aħħar, imbagħdad, beda jitkellem u fieq għal kollox.

[736] 35 B'tifħir lill-qaddis infexx ikanta l-antifona tal-Verġni Mbierka:

*Sliem għalik, sultana tal-ħniena*⁹⁷.

Sadanittant il-ministru u l-għalliem, kif saru jafu bil-fejqan mirakoluż, ġrew flimkien ma' ħafna aħwa ohrajn. Huma komplew sat-tmien il-kant ta' l-antifona b'devozzjoni u ferħ ta' l-ispirtu, bhala ringrazzjament għall-miraklu li raw iseħħ taħt għajnejhom. Fra Bernardino nghanad magħhom fil-kor tal-kant, imfejjaq għal kollox, u hassu se jtir bil-ferħ⁹⁸.

[737] 36 Dejjem matul l-istess sena, fiż-żmien li fra Pietro kien jgħallem f'Padova, ġabar ukoll dan il-miraklu li se nirrakkonta. 37

⁹⁶ Il-ministru provinċjal ta' Padova kien fra Bartolomeo Mascara da S. Andrea. Dan id-dettal tal-permess mogħti mill-ministru hu proprju tar-*Rigaldina*.

⁹⁷ Cfr. nota 87 fil-*Legenda Raymundina*.

⁹⁸ Episodju parallel fil-*Legenda Raymundina*, 20. Kronoloġikament dan hu l-ewwel wiehed fost il-mirakli li sehhu fl-1293. Cfr. *Liber Miraculorum*, 58.

Fratell lajk ta' 25 sena kien jaqdi diversi sorijiet klawstrali ta' Padova⁹⁹, u kulhadd kien jafu, fil-belt u l-inhawwi taghha, li kien trux u mutu minn twelidu. 38 Il-fatt li kien mutu kien façli tivverifikah, u lsienu kien hekk qasir li bilkemm jasal sax-xedaq. Barra dan, kien ukoll mgħawweġ qisu vit. Min jaralu lsienu, kien jinduna li kien niexef u mkemmex. Dan il-fatt xehduh hafna nisa infermieri ta' min jemminhom u li l-każ kienu studjawn sewwa. Xehdu b'mod çar quddiem l-isqof ta' Padova.

[738] 39 Xejn inqas çar kien il-fatt li kien trux, għax lanqas kien jisma' l-hoss qawwi ta' qniepen kbar wara widnejh. Għax ma ndunax, ma ta ebda hjiel li kien sema' xi haġa! Dan il-fatt ikkonfermawh shabu li xehdu b'halfa fuq l-Evangēlju quddiem l-isqof ta' Padova.

[739] 40 Viżjoni spiritwali mbuttatu, għal darba darbtejn, biex jirrikorri għat-talb ta' Sant'Antnin. Kien raġel rozz u ma setax jifhem it-tifsira ta' dik l-istedina. Għalhekk, lil Sant'Antnin l-ewwel mar ifittxu d-dar u mbagħad fil-pjazza tal-belt. 41 Fl-aħħar çaqilqitu sewwa t-tielet viżjoni, tixbah lil ta' qabilha. Din id-darba, iżda, ġie fil-knisja ta' l-imqaddes Antnin u għadda l-lejl hemm, jitlob bid-devozzjoni li kellu hila juri. Meta għadda l-lejl, baqa' hemm, jitlob il-jum kollu hdejn l-Arka tal-qaddis. Kemm kien jitlob minn qalbu biex ikollu l-fejġan!

[740] 42 Wara t-tlieta ta' wara nofs in-nhar hassu mdawwar minn qawwa divina. Hass ġismu kollu jixxarrab bil-għaraq u beda jirtogħod minn rasu sa saqajh. 43 U x'izjed? Ilsienu dlonk ha l-għamla, qjies u kollox. Fid-daqqa u l-hin irçieva l-grazzja li jitkellem u jisma'. 44 Fommu nfetaħlu immedjatament, u beda jitkellem u jgħid: "Ikun imbierek il-Mulej tagħna Ġesù Kristu u l-imqaddes Antnin".

[741] 45 Biex dan il-miraklu jidher b'çertezza akbar, beda jitkellem b'ilsien ġdid, imma li kien jinftiehem sewwa, għad li ma kien jaqbel ma' ebda lsien magħruf. 46 Tabilhaqq, hu ma kienx jaf ilissen għajr xi ftit kliem biex ikun jista' jikkomunika ma' l-oħrajn. U kien il-Mulej innifsu li nebbħu jużahom. 47 Kien jgħid kliem li ma tgħallmux mill-bnedmin, u dan għaġġeb lil dawk kollha li kienu jafuh bħala trux u mutu sa minn twelidu.

[742] 48 Is-sorijiet klawstrali li hu kien jaqdi bħala lajk kienu jtenu: "Li kieku l-imqaddes Antnin kellu jaqla' l-grazzja tal-kelma u s-smigh

⁹⁹ Il-*Chronicon de Lanercost*, 148-149 jispeçifika li dan kien monasteru ta' sorijiet klawstrali Ċisterçensi: *Sane illucente vigilia festi, conversus quidam monasterii ordinis sancti Bernardi monialium*.

lit-trux u mutu tagħna, imbagħad żgur kien jagħti prova, li ma thalli ebda dubju, tal-qawwa tawmaturġika tiegħu". Għalhekk, issa li rawh jitkellem u jisma' ma waqfux jgħollu l-kobor ta' l-imqaddes Antnin. 49 Dan il-miraklu tassew ta' l-għageb ġieghel kotra ta' rġiel u nisa jingemghu flimkien. Kollhom ferhana qatgħuha li, bhala att ta' qima li tibqa' tfakkar dan il-miraklu straordinarju, lil dan iż-żagħżuġ bidlulu ismu. Ma baqghux isejhulu aktar Pietro, imma Antonio¹⁰⁰.

[743] 50 Ma ridtx niskot dwar miraklu iehor li smajt fuqu b'certezza minghand fra Pietro da Pomarada. Min-naħa tiegħu, dan ir-rakkont kien semghu fil-kunvent ta' Padova minn għalliem li dik il-habta kien jgħix hemm. Qal ċar u tond, mingħajr l-iċken ħjiel ta' dubju, li kien ra b'għajnejh dak li rrakkonta.

[744] 51 Fl-inħawi ta' Padova, kien hemm raġel li ried ikun jaf xi sigriet bl-għajnuna tad-demonji¹⁰¹. Darba bil-lejl ingħaqad ma' grupp ta' maġija, flimkien ma' membru tal-kleru li kien jaf isejjaħ lid-demonji bl-arti tal-maġija. 52 Kif ingabar il-grupp u l-kjeriku beda jirreċita l-formoli tad-demonji, dawn malajr ġew b'ħafna hsejjes, jgħajtu qishom iljuni. Izda dan it-tali tant thawwad u beża', li beda jirtogħod ma' ġismu kollu; ma għarafx x'seta' jweġibhom lid-demonji. Meta raw hekk, l-ispirti ħżiena ntefgħu għal fuqu, qalghulu lsienu minn grizmejh u għajnejh minn wiċċu.

[745] 53 Imbagħad, imsawwat kif kien mid-demonji, telaq minn fejn kien flimkien ma' wiehed raġel iehor. 54 Meta fetah halqu ra li ma kellu ebda ħjiel ta' lsienu. Fejn qabel kienu għajnejh, issa deheru żewġ ħofriet ibeżżgħuk thares lejhom. 55 Dan l-imsejken, f'dak l-istat hekk tal-biża', kien iġiblek ħnienu; kont tithassru tarah jgħix ħajja bħal dik.

[746] 56 Fl-aħħar, qalbu magħfusa bl-inkwiet li hakmu, kemm għax ma setax iqerr dnuhu, kif ukoll għax lanqas ma seta' jsib rimedju li seta' jfejju, ftakar fl-ghegubijiet li l-Mulej kien qed jagħmel permezz tal-qaddej tiegħu Antnin. 57 Qalbu mhegga u b'devozzjoni sinciera, dar-raġel beda jitlob l-għajnuna ta' Sant'Antnin. Talab li jieħduh fil-

¹⁰⁰ L-istess episodju nsibuh fir-*Raymundina*, 19 u *Liber Miraculorum*, 56.

¹⁰¹ L-istess episodju nsibuh fir-*Raymundina*, 22 u *Liber Miraculorum*, 57. Skond ix-xhieda tar-*Raymundina*, kienet is-sena 1278. Il-vittma ta' din il-maġija sewda, skond ir-*Raymundina*, kien jismu Martino. L-episodju sehħ f'Castegnero fid-djoċesi ta' Vicenza. Sant'Antnin iheggeg lil dan l-imsejken biex imur fil-bażilika tiegħu *sub archa*, fejn jerġa' jikseb il-kelma.

knisja tiegħu u hemm għadda hafna granet u anke ljieli, mehdi fit-talb. 58 Darba fost l-oħrajn, meta fil-kor il-patrijiet, b’devozzjoni kbira, bdew ikantaw: *Imbierek dak li ġej f’isem il-Mulej* (S 117,26), waqt li s-sacerdot kien qed jiċcelebra l-quddiesa, hu u jgħolli l-Ġisem ta’ Kristu, dan ir-raġel mill-ġdid ha d-dawl ta’ ghajnejh. Imbagħad, beda jagħmel ġesti u sinjali biex juri lil kulhadd li issa reġa’ beda jara.

[747] 59 Meta l-aħbar ta’ dan il-miraklu xterdet bħal leħħa ta’ berqa, ingemgħu kotra ta’ nies, ilkoll jitolbu bil-herqa lil Alla li, kif għall-interċessjoni u l-merti ta’ l-imqaddes Antnin ta lura d-dawl lil dan l-imsejken, issa jagħtih ukoll il-kelma. Hekk ikun f’qagħda li liberament ixandar ma’ kulhadd l-għegubijiet li Hu jagħmel permezz ta’ Antnin. 60 Waqt li l-kor tal-patrijiet kien qed ikanta l-*Haruf ta’ Alla*, u jkomplu sal-kliem: *Aghtina l-paci, Dak li jiftah ghajnejn il-ghomja u jrodd lura l-kelma lit-torox* (cfr. Iz 35,5), raddlu lura mill-ġdid, kemm l-ilsien kif ukoll il-kelma. 61 Dlonk infetaħlu fommu u beda jgħajjat: “*Imbierek, il-Mulej, Alla ta’ Izrael* (Lq 1,64.68), li permezz ta’ l-imqaddes Antnin mill-ġdid tani d-dawl ta’ ghajnejja, hekk li nista’ nara, u tani wkoll l-ilsien biex inkun nista’ nitkellem”.

III Salvati min-nawfragju u mill-periklu ta’ l-għarqa

[748] 62 Fir-rakkont tal-mirakli, solennement approvati quddiem il-qdusija tiegħu l-Papa, niltaqgħu ma’ nies li helsu mill-periklu ta’ l-għarqa. 63 Bħala eżempju nsemmi l-każ ta’ waħda mara li waqgħet fix-xmara, u bdiet issejjah l-għajnuna ta’ Sant’Antnin. Issa, dawk li għenuha toħroġ mill-ilma xxarbu għasra, waqt li hi biss baqgħet ġisimha u hwejjigħa niexfa.

[749] 64 Grupp ta’ persuni li kienu jbaħħru sabu ruħhom f’periklu ta’ nawfragju, u dlonk għamlu wegħda lill-imqaddes Antnin wara li qerrew. 65 Dak il-hin stess, bħal donnhom quddiemhom kien hemm raġġ misterjuż ta’ dawl, twasslu bil-heffa lejn il-port tas-salvazzjoni. 66 M’għandniex għalfejn nistagħbu li Antnin wera ruħu f’raġġ ta’ dawl, hu li matul haġtu kien kollu dija.

[750] 67 B’tifhir lilu, waqt li jiġi mfakkar dan il-miraklu, jitkanta dan l-innu:

*Lill-baħhara fit-tempesta
bl-ghelm tal-fidwa mar isalva,*

lilhom offra raġġ ta' tama
*li wassalhom f'port imkennen*¹⁰².

[751] 68 Fl-istess sena li diġà semmejna, fiż-żmien li fra Pietro kien jgħallem Padova, ġabar ukoll informazzjoni dwar miraklu ieħor jixbaħ ħafna lil dan li għadna kemm irrakkontajna. 67 Tomasino, tifel ta' għoxrin xahar, kien iben ġenituri li kellhom darhom qrib il-knisja ta' l-imqaddes Antnin. B'nuqqas kbir ta' ħsieb, hallewh jilgħab qrib vaska mimlija ilma. 70 Bħat-tfal kollha, beda jilgħab kif jaf. X'aktarx li ra x-xbieha tiegħu riflessa fl-ilma, u ipprova jimxi warajha. Dan wasslu biex joghħdos fl-ilma rasu 'l isfel u saqajh 'il fuq. 71 Billi kien għadu hekk żgħir, ma seta' bl-ebda mod johroġ minn fejn kien, u mall-ewwel ħabat jifga.

[752] 72 Wara li għadda ftit tal-ħin, u l-omm għamlet il-faċċendi li kellha tagħmel, fid-daqqa u l-ħin, mill-bogħod lemħet saqajn binha iperpru 'l barra mill-vaska. Kif rat hekk, erħilha tgħajjat kemm kellha ħila, u tibki; ġriet lejn fejn kien it-tifel bit-tama li toħroġu mill-ilma. 73 Sabitu iebes u kiesaħ, għax kien laħaq għereq. 74 Meta rat dan, il-biki u l-għajjat tagħha qanqal lin-nies kollha tal-qrib biex jiġu hemm bi ħġarhom.

[753] 75 Fost in-nies li nġabru, kien hemm ukoll xi patrijiet Minuri, flimkien ma' xi ħaddiema li dik il-ħabta kienu qed jagħmlu xi xogħol ta' tiswija fil-knisja ta' l-imqaddes Antnin¹⁰³. 76 Meta raw li t-tarbija kienet żgur mejta, għamlu minn kollox biex isabbru lill-omm fid-dmugħ u n-niket li ħakimha. Kollha marru lura midruba mix-xabla tad-dispjaċir. 77 Min-naħa tagħha l-omm, għad li mifnija bin-niket, bdiet taħseb u tirrifletti fuq kemm mirakli kienu qed isiru bl-interċessjoni ta' Sant'Antnin. Dlonk bdiet titolbu jagħtiha lura lil binha ħaj.

[754] 78 Għamlet ukoll wegħda: li tagħti lill-foqra kwantità ta' qamħ daqskemm kien jiżen it-tifel, kemm il-darba Sant'Antnin jerga' jqajmu

¹⁰² JULIAN MINN SPEYER, *Officium Rhythmicum S. Antonii*, Hymnus ad Laudes II.

¹⁰³ Dan id-dettall irridu nqisuh b'kawtela, l-aktar għax id-dokumentazzjoni dwar il-bini tal-bażilika ta' Sant'Antnin f'Padova mhijiex abbundanti. Jekk ninsabu fl-1293, il-ħaddiema li kienu preżenti għax-xogħol ta' "tiswija" fit-tempju kienu x'aktarx qed jagħmlu hidmiet ta' rifinituri lit-tempju majjestuż. *Lanercost* jgħid li missier it-tarbija kien *in edificio nostre ecclesie ... occupatus*. Forsi ninsabu fl-aħħar fażi tal-bini tal-bażilika.

mill-mewt. 79 Minn inżul ix-xemx sa nofs il-lejl, l-omm ma waqfitx titlob lil Sant'Antnin u ttenni l-weghda li ghamlitlu. Imbagħad – din haġa ta' l-ghageb imqar issemmiha – it-tifel li kien mejjet reġa' ha l-hajja u saħtu perfettament, qisu qatt ma ġralu xejn¹⁰⁴.

[755] 80 Fra Pietro di Raimondo aċcertani li wahda mara kienet mehlusa mid-disperazzjoni u l-periklu ta' l-għarqa, wara li talbet lil Sant'Antnin biex jgħinha. 81 Il-fatt li se nsemmu ġara fil-Portugal¹⁰⁵. Wahda mara, li kienet ta' spiss *mahkuma mid-demonju* (cfr. Mk 5,15), semgħet lil żewġha irrabjat jgħidilha, biex jinsultaha, li kienet ossessjonata. 82 Din l-imsejtna ma felhitx tissapporti dik l-ingurja. Ġiha l-hsieb li tmur u tinxtehet fix-xmara.

[756] 83 Inzerta kien jum il-festa ta' Sant'Antnin. Hi u sejra tghagġel bil-hsieb li tneħhi hajjitha u tegħreq fix-xmara, sabet ruhha quddiem il-knisja tal-Frangiskani. Hasbet li tkun haġa sewwa tidhol fil-knisja u qabel tmut tirrikmanda ruhha 'l Alla. 84 Inxtehet titlob u fl-istess hin raqdet. Fil-holm dehrilha l-imqaddes Antnin li qalilha: “Qum, o mara, u żomm din iċ-ċedola sewwa. Permezz tagħha int se tkun mehlusa mill-vjolenza tad-demonju”.

[757] 85 Il-mara stembhet u - haġa ta' l-ghageb – rat li f'idejha kellha ċedola li fuqha kien hemm miktub: *Ara, rebah l-iljun tat-tribù ta' Ġuda, ir-rimja ta' David, li għandu s-setgħa jiftah il-ktieb u jholl is-sigilli tiegħu* (cfr. Apk 5,5). 86 Issa, hi kienet taf tajjeb li ma kienet hadet ebda ċedola magħha. Meta f'idejha rat dik li kien taha Sant'Antnin, kellha fiduċja fil-harsien imwiegħed, u marret lura d-dar. Sakemm baqgħet tghożż dik iċ-ċedola, id-demonju qatt ma żżarda iżjed jitturmentaha.

[758] 87 Żewġha induna b'dan, u staqsiha kif għiet mehlusa mill-kefrija tad-demonju. 88 Hi tkellmet biċ-ċar. Ir-raġel, min-naħa tiegħu, xtaq ixerred il-ġrajja ta' dan il-miraklu, u mar jirakkonta kollox lir-re

¹⁰⁴ Ir-Raymundina ma titkellimx dwar dan il-miraklu taċ-ċekjen Tomasino, imma jinsab b'mod imqassar fil-*Liber Miraculorum*, 59.

¹⁰⁵ Episodju mehud mit-tradizzjoni orali ta' origini Portugiża, u li jinsab fil-*Liber Miraculorum*, 52. Il-lokalità li fiha sehhu l-fatti hi Santarèm, ix-xmara hi t-Tago, u r-re tal-Portugal kien Dinis (1279-1325). Is-silta fuq iċ-ċedola: *Ecce crucem Domini. Fugite, partes adverse. Vicit Leo de tribu Iuda, radix David. Alleluia. Alleluia*. Din kienet l-antifona III tal-Lawdi fil-festa tas-Sejba tas-Salib Imqaddes, ċelebrata fit-3 ta' Mejju fil-Brevjar Ruman l-antik. Illum tikkorrispondi għall-I antifona ta' l-Uffiċċju tal-Qari tal-festa ta' l-Eżaltazzjoni tas-Salib (14 ta' Settembru).

tal-Portugal. Ir-re ippretenda li dik iċ-ċedola jaraha u r-raġel għabielu. Izda, mbaġhad, ma riedx jagħtihielu lura. Għalhekk id-demonju, kif kien għamel qabel, reġa' beda jitturmenta lil dik il-mara. 89 Ir-raġel, misjuq minn kompassjoni, ma setax jieħu lura ċ-ċedola, u għalhekk irrikorra għand il-patrijiet Minuri. Dan bil-hsieb li jakkwistaw kopja taċ-ċedola mingħand ir-re. Din il-kopja kellha fuq il-mara l-istess effett bħall-original: il-helsien tal-mara mit-turmenti qliel tad-demonju.

IV Dawk li maqdru l-qaddis

[759] 90 Wieħed kavallier, eretiku sa minn twelidu, darba minnhom waqt li kien madwar il-mejda, sema' lil dawk li kienu qed jieklu jirrakkontaw il-mirakli tal-qaddis. 91 Biex iwaqqa' kollox għaċ-ċajt, mill-għoli fejn kien waddab lejn l-art it-tazza tal-hġieg li kellu f'idejh, u qal: "Jekk Antnin għandu l-hila jagħmel li din it-tazza tibqa' shiħa, imbaġhad nemmen li hu tabilhaqq qaddis". 92 It-tazza ħabtet ma' blata samma, u b'danakollu baqgħet ma tfarrkitx. Meta l-kavallier ra dan, ċaħad l-erruri li kien iħaddan u, b'fidi perfetta fi Kristu, beda jemmen.

[760] 93 Xejn ma għandna għax nistagħġbu li Antnin, glorjuż fis-sema, zamm shiħ oġġett tal-hġieg. Meta kien għadu ħaj jgħix fuq din l-art, reġa' għaqqad sewwa kalċi li nkiser f'ħafna biċċiet.

[761] 94 Bir-raġun kollu, b'tifhir li jixraqlu, inkantaw l-innu:

*Bid-dawl qawwi ta' twemminu
biddel qlub dawk fl-ereżija,
b'sinjal tazza tal-hġieg sabbat,
shiħa baqgħet bla ma nkisret*¹⁰⁶.

[762] 95 Kien ukoll membru tal-kleru li kien jiddieħaq bl-eżami tal-mirakli li kien qed isir. Dan inhakem minn sofferenzi horox. Kiseb il-fejqan wara li għamel wegħda ma' l-imqaddes Antnin, u sar difensur tal-qdusija tiegħu. Issa kien għamel esperjenza personali ta' din il-qdusija. 96 Hu għalhekk li fl-innu jitkanta b'tifhir:

[763] *Kjerku b'dawl il-grazzja dahaq*

¹⁰⁶

JULIAN MINN SPEYER, *Officium Rhythmicum S. Antonii*, Hymnus ad Laudes III.

*iżżufjetta bil-mirakli;
marad, weghda hu mar jagħmel,
sabiex sebh il-qaddis jixhed*¹⁰⁷.

[764] 97 Hdejn il-qabar tal-bniedem ta' Alla kienu jsiru kotra kbira ta' mirakli, b'mod abitwali u ripetutament. Bid-dija u l-frekwenza tagħhom, kienu prova aktar ċara mid-dawl tax-xemx, b'liema glorja hu kien mogħni fis-sema dak li, fuq l-art, kien meqjum b'tant għegubijiet imtennija u jarmu dija tal-qdusija.

12 EPILOGU

[765] 1 Ilqa', issa, o missier l-aktar qaddis Antnin, dan ix-xogħol żgħir tal-qaddej fqajjar tiegħek. Int li qed tghix fil-preżenza tal-Missier ta' kull dawl: offri lilek innifsek bhala difensur ta' हुtek li qed jgħixu fl-eżilju ta' din il-hajja miżera.

2 U ma' Franġisku, missier il-fqajrin, għinna fil-mixja tagħna biex nghixu l-weghdiet li għamilna. Hekk nissiehu fil-kumpanija tiegħek u tat-twajjeb missier tagħna Franġisku¹⁰⁸.

3 Dan jagħtihulna, għall-interċessjoni tagħkom it-tnejn, missier il-foqra, Kristu, Sultan twajjeb li, mal-Missier u ma' l-Ispirtu s-Santu, jgħix u jsaltan għal dejjem ta' dejjem. Amen.

TMIEM TAL-HAJJA TA' L-IMQADDES ANTININ.

¹⁰⁷ JULIAN MINN SPEYER, *Officium Rhythmicum S. Antonii*, Hymnus ad Laudes IV.

¹⁰⁸ Il-Legenda Rigaldina tikkonkludi, bil-fedeltà lejn il-mudell liturġiku, b'talba qasira ta' fiduċja lill Qaddis li tiegħu iċċelebrat il-virtujiet u l-mirakli, biex hekk tqanqal lill-qarrejja għall-imitazzjoni u d-devozzjoni. Ta' min jinnota li, fl-ambjent Franġiskan, Antnin jiġi spontanjament magħqud haġa wahda mal-figura tal-fundatur San Franġisk, mera ta' impenn evanġeliku u interċessur qawwi quddiem l-Aktar Għoli.

ARNALD DE SARRANT
«LIBER MIRACULORUM»
FIL-«CHRONICA XXIV MINISTRORUM
GENERALIUM OFM»
(c.1367-1370)

INTRODUZZJONI

Arnald de Sarrant hu persunaġġ li f'it li xejn nafu dwaru. Hu l-awtur ta' l-opra *Chronica XXIV Generalium Ordinis Minorum*, li hu x'aktarx li kitibha fis-snin 1367-1370, u li fiha hemm *dossier* dwar il-mirakli ta' Sant'Antnin li jgħib l-isem ta' *Liber Miraculorum*. Din il-Kronaka hi gabra ta' l-istorja ta' l-ewwel 24 ministri ġenerali ta' l-Ordni Franġiskan minn San Franġisk sal-ġeneralat ta' Leonardo da Giffoni (1373-1378).

Fil-*De Conformitate vitae beati Francisci* (AF IV, 537), fra Bartolomeo Rinonico da Pisa (†1401), qrib it-tmiem tas-seklu 14 jkteb: “Il-Provinċja ta' Aquitaine kellha għaxar kustodji. Il-Kustodja ta' Toulouse ... tinkludi fiha l-kunvent ta' Sarrant (Sarnano), li bhala mghallem venerabbli kellha lil fra Arnald de Sarrant, li għal bosta snin kien ministru ta' Aquitaine. Dan kien bniedem ta' hajja mimlija tifhir u ta' kapacità kbira, li għabar flimkien bil-miktub l-informazzjoni kollha li seta' jsib dwar l-imqaddes Franġisku”.

Kien Luke Wadding (*Annales Minorum*, ad an. 1376, n. 8) li indika lil Arnald de Sarrant bhala l-awtur tal-*Chronica XXIV Generalium*.

Arnald de Sarrant hu wkoll awtur ta' opra oħra, intitolata *De Cognatione sancti Francisci* (1365), li tfisser “parentela” jew “konformità” ma' Kristu, u tidentifika disa' “konformitajiet” bejn San Franġisk u Ġesù Kristu, u għalhekk twitti t-triq għall-opra monumentali ta' Batolomeo da Pisa, *De Conformitate Vitae*. Il-*De Cognatione* instabet fil-Kodiċi 558 tal-biblijoteka tas-Sacro Convento t'Assisi u fil-Manuskritt Latin 12707 tal-Bibliothèque National de Paris. Dan l-ahhar manuskritt jagħtina din l-informazzjoni dwar Arnald de Sarrant:

“Dawn huma xi siltiet u temi li jixraq li wiehed jinnutahom, u li jiena gbarthom minn kompilazzjoni li jidhirli li kienet saret minn fra Arnald de Sarrant, li qabel kien ministru provinċjal ta' Aquitaine u mgħallem kbir tat-teoloġija, dwar il-*hajja* u l-*ghemejjel tal-missier imqaddes Franġisk u l-patrijiet shabu, li mhumiex miġburin fil-Leggenda tiegħu*”.

Fil-*De Cognatione*, 60, Arnald de Sarrant jitkellem dwar Sant'Antnin, u jipprezentah bħala predikatur apostoliku kbir bħall-apostlu San Pawl: “Bħalma Pawlu, wara l-mewt tal-Feddej, kien meqjus bħala wiehed mill-apostli, hekk Franġisku laqa' fil-familja tiegħu lill-konfessur imqaddes ta' Kristu, Antnin. It-tnejn li huma jaqblu wkoll fl-isem, għax Pawlu jfisser «fomm ta' tromba» (*os tube*), filwaqt li Antnin ifisser «iriegħed fil-gholi» (*alte tonans*) ... Bħalma Pawlu kien jafferma li jippriedka lil Ġesù Kristu u lil dan imsallab, hekk Antnin kien jippriedka fuq it-titlu tas-salib f'Arles, meta l-imqaddes Franġisku deher u wera kemm kien jixraq dan l-uffiċċju ta' predikatur. U kif, imbagħad, Pawlu wassal il-predikazzjoni tiegħu u ferrixha ma' kullimkien, hekk ukoll Sant'Antnin. Fil-fatt, hu dawwal bl-eżempji u t-tagħlim tiegħu, b'diversi modi, ir-reġjuni ta' Oltremare, Bologna, l-Italja, Provence, Borgogne u Aquitaine”.

Minn dawn id-dettalji nistgħu nikkonkludu li Arnald kien qeda lill-patrijiet bħala ministru ta' Aquitaine bejn is-snin 1361 u 1383. Din kienet provinċja kbira, li kienet tiġbor fiha 10 kustodji, 61 kunventi, u 'l fuq minn elf patri. Il-provinċja ta' Aquitaine kienet tat lill-Ordni fis-seklu 14 erba' ministri ġenerali u żewġ vigarji: il-kardinal Bertrand de la Turre (1328-1329), Gerard Eudes (1329-1342), Fortanerus Vasalli (1343-1348), William Farinier (1348-1357), u Johannes de Bucho (1357-1358).

Fil-*Annales Minorum*, ad an. 1376, n. 8, Luke Wadding jonnota li l-Papa Girgor XI kien baġhat lil Arnald fi Spanja bejn is-snin 1373-1375: “Il-*hajja* reliġjuża qalghet daqqa ta' ħarta kbira fil-Castiglia, minhabba l-gwerra bejn Pedro, li qabel kien ir-re, u n-nobbli tar-renju; u bejn l-istess Pedro u huh Enrique. Il-patrijiet kienu ġew imkeċċijin minn bosta kunventi u kienu jiġġerrew mingħajr residenzi stabbli. Fil-*hajja* tal-komunitajiet reliġjużi dahlu bosta drawwiet irregolari u mhux normali, minhabba l-istil ta' *hajja* liberali ta' Pedro u bosta min-nobbli u padruni li kienu jistiednu lis-superjuri ta' l-Ordni biex jiġu fit-territorji

tagghom. Ghaldaqstant il-Papa haseb li kien dmir tiegħu li jiġġieled kontra dan it-tip ta' hażen. Minn Franza hu bagħat lil fra Arnald de Serrano, Mastru tat-Teologija u Ministru tal-provincja ta' Aquitaine, flimkien ma' shabu l-oħrajn minn Spanja, fra Diego da Palencia mill-kunvent ta' Toledo u fra Juan Gonsalvo de Opta da Cuenca, li t-tnejn kienu lezzuri. Aktar tard bagħat ukoll lil Juan de Ubeda. Il-Papa eżenta lil dawn it-tliet patrijiet minn kull ubbidjenza lejn superjuri reliġjużi hlief dik lejn Arnald. Il-Papa għamel dan bl-ittra *Cum nos cupientes* li hu bagħat minn Villeneuve fid-djoċesi ta' Avignon fid-29 ta' Awissu 1373".

L-opri ta' Arnald de Sarrant juru l-preokkupazzjoni tiegħu dwar is-sitwazzjoni xejn sabiha li sab ruħu fiha l-Ordni tal-Minuri fis-seklu 14, l-aktar minhabba l-Pesta s-Sewda (1347-1350), il-Papat f'Avignon (1308-1378) u t-tensjoni u firda interna fi hdan l-Ordni bejn il-familja Konventwali u l-fdalijiet ta' Spiritwali, ikkundannati minn Ġwanni XXII fl-1317, u mbagħad ma' l-ewwel tentattivi ta' riforma ta' l-Osservanza regolari fl-Italja. Rigward din ta' l-aħħar Arnald juri lulu nnifsu deċiżament skjerat mal-familja Konventwali, hekk li jiġġudika r-riforma ta' Gentile di Spoleto lejn l-1350 bħala inizjattiva "kontra l-karità fraterna".

Arnald de Sarrant kien ivvjagġa hafna, hekk li nafu li ikkonsulta bibljoteki importanti fil-kunventi ta' Santa Croce ta' Firenze u San Lorenzo f'Napli. X'aktarx li ha sehem fil-kapitlu ġenerali ta' Lyon ta' l-1351, fejn kienet ittiehdet id-deċiżjoni li tiġi ċelebrata l-festa tat-traslazzjoni tar-relikwi tal-qaddis ta' Padova.

Is-sezzjoni tal-*Chronica XXIV Ministrorum Generalium* li titkellem dwar Sant'Antnin tissejjah normalment *Liber Miraculorum*, imma maż-żmien kienet magħrufa b'ismijiet oħrajn: *Incipiunt aliqua de vita et miraculis sancti Antonii de Padua, que in eius maiori Legenda in toto vel in parte non ponuntur* ("Jibda r-rakkont ta' xi fatti tal-ħajja u mirakli ta' Sant'Antnin ta' Padova, li ma ġewx inklużi b'mod shiħ jew parzjalment fil-Legġenda kbira tiegħu").

L-awtur juri li l-iskop ta' din l-opra tiegħu ma kienx dak li jissostitwixxi l-legġendi ufficjali (*Assidua, Juliana*), li kienu ilhom użati seklu u nofs fil-liturġija tal-qaddis u fi hdan il-komunità minoritika. Arnald irid iżid magħha *florilegium*, jew bukkett ta' ward, ta' fatti mirakolużi li jtilqu mid-data tal-kanonizzazzjoni tal-Qaddis (30 ta'

Mejju 1232), mill-fatt tal-qniepen ta' Lisbona li jdoqqu waħedhom biex jesprimu l-ferħ ta' l-okkażjoni, sa l-istorja tal-prinċep Edouard ta' Aquitaine, fl-1367, jiġifieri saż-żmien li fih kiteb Arnald.

Il-*Liber Miraculorum* hu gabra ta' 66 paragrafi u fatti diversi, li huma biss parti ċkejna mill-*Chronica XXIV Ministrorum Generalium*. Kienu l-Bollandisti li, fl-edizzjoni kritika tagħhom, għabru l-*Liber Miraculorum* f'7 kapitli, li erba' minnhom jirreferu għal episodji mirakolużi li seħħew meta Antnin kien ħaj, u tlieta dwar mirakli *post mortem* (DANIEL PAPEBROCH, *Acta Sanctorum* Iunii/II, Antverpiae, Thieullier, 1698, 724b-741b). Edizzjoni kritika oħra kienet dik ta' l-*Analecta Franciscana*, Vol. III, Quaracchi, Firenze 1897, pp. 121-158.

L-opra tiegħu fatti li diġà kienu deħru fl-*Actus beati Francisci et sociorum eius*, bħalma huma l-miraklu tal-priedka pentekostali ta' Sant'Antnin f'Ruma, u l-priedka tiegħu lill-hut f'Rimini. Il-miraklu l-iehor famuż, dak tal-baġħal imġewwaħ li jinzel iqim l-Ewkaristija, u li seħħ fl-inħawi ta' Toulouse, l-awtur jiehdu mill-*Benignitas*. It-tema hi dejjem dik ta' Antnin li jirbaħ il-battalja kontra l-ereżija fi Franza ta' isfel u fl-Italja ta' fuq.

Il-mirakli ta' Sant'Antnin jinkludu *dossier* ta' mirakli li seħħew fil-Portugal u ieħor dwar fatti mirakolużi f'Padova (kapitlu 7). Dawn il-mirakli kienu diġà ingabru minn fra Pietro Raymundi, mill-provinċja ta' Aquitaine, li kien membru tal-komunità konventwali ta' Padova, u li hu l-awtur tal-Legġenda *Raymundina*.

L-aħħar kelma dwar miraklu uniku li jinsab biss fil-*Liber Miraculorum*, u li immarka b'mod li ma jithassarx l-ikonografija ta' Sant'Antnin matul is-sekli. Qed nirreferu għad-dehra tal-Bambin Ġesù li kellu Sant'Antnin fil-*Liber Miraculorum*, 22. Ghalkemm studjużi innutaw li dan il-miraklu juri xebħ ma' fatti mirakolużi simili, bħalma huma t-trasport mirakoluż ta' Santa Klara fil-bażilika ta' San Franġisk t'Assisi fil-lejl tal-Milied (*Legenda sanctae Clarae virginis*, 29: FSK 630), u l-fatt fl-*Actus B. Francisci*, cap. 48, ta' apparizzjoni tal-Vergni Marija li toffri l-Bambin Ġesù lil frate Corrado d'Offida (1241-1306) (*Fioretti* 42: FSF 1628), dan ma jfissirx li l-fatt dwar Sant'Antnin, li seħħ f'dar ta' "wiehed nobbli" (fid-dar ta' Conte Tiso f'Camposampiero?) hu neċessarjament biss wiehed legġendarju. Din il-legġenda wiehed jista' jehodha bħala rivelazzjoni tal-ħajja religjuża profundament affettiva ta' Sant'Antnin, li jiġi mdawwal b'mod ta' l-għaġeb waqt it-talb u jintilef

f'estasi, li fiha hu jhaddan mieghu lil Ġesù Bambin, il-Kelma divina tal-ħajja li hu kien ippriedka matul Randan shiħ f'Padova. Mhux ta' b'xejn li, fl-ikonografija tal-bidu, l-Qaddis ta' Padova jidher dejjem bil-ktieb ta' l-Evangeli, li mieghu bikri żdied Ġesù Bambin li jiġi muri fuq il-ktieb, biex hekk tintwera r-rabta intima bejn il-Kelma Inkarnata u l-Kelma tal-Bxara t-tajba li Sant'Antnin amministra bhala teologu mistiku u predikatur.

ARNALD DE SARRANT
«LIBER MIRACULORUM»
FIL-«CHRONICA XXIV MINISTRORUM
GENERALIUM OFM»
(c.1367-1370)

[PROLOGU ĠENERALI
TAL-«CHRONICA XXIV GENERALIUM»]

[Ir-rakkont tal-ġrajjet ta' l-imġhoddi jaqbel biex ahna nifhmu ahjar dak li jiġri illum u biex inkunu mhejjija għall-ġejjieni. 2 Għal dan l-iskop, jiena fittixt li niġbor xi fatti importanti, tajbin u inqas tajbin, li ġraw f'diversi żminijiet taht ministri ġenerali diversi, u li jinsabu miġburin f'diversi kotba ta' edifikazzjoni, u trattati oħrajn, 3 fi proċessi kanoniċi u kronaki li jiena sibthom fl-Ordni mqaddes tal-patrijiet Minuri, kif ukoll fil-ħajjiet ta' dawn il-patrijiet. 3 Dawn il-fatti jiena ġbarthom f'dan il-volum preżenti, wara li ikkontrollajt il-verità tagħhom, sakemm dan kien possibbli għalija].

BIDU TA' XI FATTI MARBUTIN MAL-ĦAJJA U L-MIRAKLI
TA' SANT'ANTNIN TA' PADOVA,
LI MA JINSTABUX MIKTUBIN FIL-LEĠĠENDA TIEGHU¹

¹ Il-Bollandisti, *Acta Sanctorum* (13 ta' Ġunju) ippubblikaw għall-ewwel darba din l-opra fl-1698 bl-isem: "*Legenda alia seu liber miraculorum chronicis Ordinis olim insertus et ex msc. (scil. ex illis quae II aut I nominavimus) erutus a R.P. Luca Waddingo et quidem: Caput I. Miraculis confusi et conversi haeretici*". Kienu huma li tawh l-isem *Liber Miraculorum*. Il-*Leggenda* ta' S. Antnin li tissemma tista' tkun il-*Vita Prima* jew *Assidua*, miktuba minn awtur Franġiskan anonimu fl-1232, fl-okkażjoni tal-kanonizzazzjoni tal-qaddis fi Spoleto (30 ta' Mejju 1232). Il-*Liber Miraculorum* jidher li hu żjieda tardiva għall-*Assidua*, bl-istess mod li t-*Tractatus Miraculorum S. Francisci* ta' fra Tommaso da Celano illum hu meqjus bhala żjieda mal-*Memoriale in Desiderio Animae* (2C) ta' l-istess awtur. Il-*Liber Miraculorum* hu magħmul minn 66 episodji, li minnhom 4 biss huma direttament marbutin

I – ERETICI MĦAWDIN JEW KONVERTITI B'MIRAKLI

1 – Diskors ta' l-Imqaddes Antnin quddiem popli ta' lingwi diversi

[766] 1 Il-missier l-aktar glorjuż, Sant'Antnin ta' Padova, kien wiehed mis-shab u dixxipli magħżulin ta' San Franġisk. Il-Qaddis kien iħobb isejjahlu *isqof tiegħu*, minhabba l-fama tal-*hajja* u l-predikazzjoni tiegħu². 2 Meta l-Papa kien laqqa' konċilju f'Ruma³, li għalih ingabru folol kbar ta' pellegrini, minhabba l-indulgenzi li dawn setgħu jiksbu, - fil-fatt kien hemm Griegi, Latini, Franċiżi, Ġermaniżi, Slavi, Inġliżi u bosta nies oħrajn ta' diversi ilsna – il-Papa ikkmanda lil Antnin biex jippriedka. 3 L-Ispirtu s-Santu ħadem tant għegubijiet permezz ta' l-ilsien ta' Sant'Antnin, bħalma kien ħadem permezz ta' l-Appostli qaddisa, li n-nies kollha li semgħuh baqgħu mistagħġbin għaliex huma setgħu jifhmu b'mod ċar kull ma qal. Kull wiehed minnhom seta' jisimghu bl-ilsien tiegħu. 4 F'dik l-okkażjoni Antnin tkellem dwar hwejjeġ iebsin b'mod helu, b'tali mod li dawk kollha li kienu preżenti

ma' avvenimenti fil-*hajja* ta' S. Antnin u mal-kanonizzazzjoni tiegħu. Il-kumplament ta' l-episodji huma kollha ġrajjet ta' mirakli, li minnhom 33 għandhom x'jaqsmu ma' mirakli mwettqin matul il-*hajja* tal-qaddis u 31 ma' mirakli *post mortem*. L-ghejun tal-*Liber Miraculorum* jinkludu l-*Actus Beati Francisci et Sociorum Eius*, il-*Benignitas*, u r-*Rigaldina*. Il-*ġrajjet* li sehew fi Franza, meta S. Antnin kien jinsab hemmhekk (1225-1227) kienu x'aktarx familjari għal Arnald de Sarrant, li kien membru tal-Provinċja ta' Aquitaine.

² S. Franġisk isejjah lil S. Antnin *episcopo meo (isqof tiegħi)* fil-biljett li hu kitiblu fl-1223, li fih awtorizzah biex jgħallem it-teoloġija lill-patrijiet f'Bologna (FSF 33).

³ Skond Luke Wadding (*Annales Minorum*, ad an. 1227, n. 15), dawn il-*ġrajjet* sehew fl-1227, matul il-festi ta' l-Għid, meta ġie magħżul il-Papa Girgor IX (1227-1241). Dan kien beda l-pontifikat tiegħu nhar Hadd il-Għid, quddiem dawk kollha li kienu ġew Ruma għall-indulgenzi ta' l-Għid. Fl-1228 Girgor IX wkoll kien laqqa' konċilju f'Ruma, kontra l-imperatur Federiku II. L-iskop ta' dan ir-rakkont hu dak li jippreżenta l-predikazzjoni ta' S. Antnin fuq il-mudell tal-miraklu ta' Pentekoste f'Atti 2,4. L-espressjoni magħrufa tal-Papa: “dan ir-raġel hu l-arka tat-Testment u t-teżor ta' l-Iskrittura divina” tidher fil-Bulla ta' Kanonizzazzjoni ta' S. Antnin, *Cum dicat Dominus* (cfr. L. Wadding, *Annales Minorum*, ad an. 1232, 320-322). Dan l-episodju jinsab ukoll fl-ABF 44, u fil-*Fioretti* 39 (FSF 1625).

kienu mistaghġbin u baqghu mibluġhin bl-ammirazzjoni. Għal din ir-raġuni l-Papa sejjah lil Antnin bl-isem *Arka tat-Testment*.

2 - Dwar kif ippriedka lill-ħut

[767] 1 Meta Sant'Antnin kien jippriedka f'Rimini⁴, dik il-belt kienu joqoghdu fiha kwantità kbira ta' eretiċi. Antnin kien jiddiskuti magħhom u jehodha kontra l-iżbalji tagħhom biex ireġġagħhom lura lejn id-dawl tal-verità. 2 Imma dawn l-eretiċi kellhom qlubhom taż-żonqor, u mhux biss kienu jiċħdu l-kliem tal-qaddis, imma talli kienu jitrattawh biż-żebliħ kull meta kienu jiġu biex jisimġuh. 3 Għalhekk Sant'Antnin, imnebbah minn Alla, jum minnhom mar lejn il-bokka tax-xmara qrib xatt il-baħar u, filwaqt li qaghad wieqaf fuq ix-xatt fil-post li fih ix-xmara kienet tidhol fil-baħar, hu beda jippriedka lill-ħut u jsejthilhom min-naħa ta' Alla: 4 "Isimġu l-kelma tal-Mulej, intom ħut tax-xmara u tal-baħar, ġaladarba l-kotra ta' l-eretiċi għażlu li jqisu din il-kelma biż-żebliħ". 5 Dak il-hin ingabru qrib Sant'Antnin qtajjiet hekk kbar ta' ħut kbir u żgħir, li haġa bħal din qatt ma kienet dehret qabel; u l-ħut kienu kollha jżommu rashom kemm kemm merfugħa mill-ilma. 6 F'dak il-post wiehed seta' jara ħut kbir jgħum maġenb ħut żgħir, u l-ħut żgħir jgħumu fis-sliem qalb il-ħut kbir. 7 Wiehed seta' jara diversi speċi ta' ħut, li kienu lkoll jgħumu bl-istess mod, u huma kienu jidhru qishom pittura ta' għalqa li fiha kotra kbira ta' kuluri u figuri, u kienu lkoll jgħumu b'mod ta' l-għageb u f'ordni perfett quddiem il-qaddis. 8 Wiehed seta' jara li l-kotra ta' ħut kbir kienu ordnati qishom armata quddiem kastell, u huma waslu l-ewwel fil-post li fih kien jippriedka l-qaddis. 9 Il-ħut mezzani ha postu fl-ilma aktar baxx, u kien donnu mghallem minn Alla biex jibqa' wieqaf bla ma jiċċaqlaq u joqghod f'postu fis-sliem. 10 Il-qtajjiet ta' ħut żgħir kienu donnhom pellegrini li kienu ġew jiġru biex jaqilghu xi indulġenza, u kienu jersqu lejn il-missier imqaddes bħallikieku kien l-imghallem tagħhom. 11 Hekk, matul il-hin li fih damet din il-priedka tas-sema, il-ħut kollha ġew u qagħdu quddiem Sant'Antnin, u huma

⁴ Dan l-episodju famuż fil-hajja ta' S. Antnin sehħ f'Rimini fl-1222, fil-bokka tax-xmara Marecchia. L-eretiċi li ikkonverta S. Antnin kienu Katari, li kienu numerużi fl-Italja ta' fuq. L-episodju jinsab ukoll fl-ABF 45 u fil-*Fioretti* 40 (FSF 1626). Juri xebh kbir ma' l-episodju ta' S. Franġisk li ippriedka lill-ghasafar (1C 58: FSF 251).

kienu jgħibu ruħhom b'ordni perfett, bil-ħut iż-żgħir quddiemnett, il-ħut mezzan fin-nofs, u l-ħut il-kbir waranett, fejn l-ilma kien aktar fond.

12 Meta l-ħut kollu kien miġbur f'ordni kompluta, Sant'Antnin beda jippriedkathom bis-solennità kollha u qalilhom: “L-ahwa ħut, intom marbutin li tizzu ħajr bil-kbir lill-Ħallieq skond ma tistgħu, billi Hu takom element nobbli biex fih tgħixu skond ma titlob in-natura tagħkom, jgħifieri l-ilmijiet helwin u mielħa. 13 Fihom intom issibu bosta postijiet fejn tistgħu tistkennu, biex tevitaw l-ilmijiet imqallbin mit-tempesti. 14 Hu takom element li hu trasparenti u ċar, offriekom bosta toroq li minnhom tistgħu tghaddu meta tgħumu, kif ukoll ikel bil-kotra. 15 Sabiex tkunu tistgħu tgħixu, l-Ħallieq jagħtikom ukoll l-ikel għall-ħtiġijiet tagħkom. 16 Fil-bidu tad-dinja, intom kontu mberkin minn Alla li takom il-kmandament biex toktru. 17 Fid-dilluvju, intom wahedkom ġejtu mharsin mingħajr ħsara fost l-annimali l-oħrajn li kienu barra mill-arka. 18 Intom imzejnin bil-ġwienah u tistgħu tmorru kull fejn joghgobkom. 19 Intom irċevejtu l-kmand biex tharsu lil Ġona, il-profeta tal-Mulej, u wara tlitt ijiem reġġajtuh lura fuq l-art niexfa. 20 Kontu intom li ipprovdejtu lill-Mulej Ġesù Kristu bi statér biex ikun jista' jhallas it-taxxa, billi Hu kien fqir u ma kellux flus. 21 Wara l-qawmien mill-imwiet intom ipprovdejtu l-ikel lis-Sultan ta' dejjem. 22 Għaldaqstant, għal dawn il-ħafna grazzji, intom marbutin li tfahħru u tbierku lill-Mulej, billi intom irċevejtu doni uniċi u tajbin fost l-annimali l-oħrajn kollha”.

23 Meta semgħu dawn il-kelmiet u eżortazzjonijiet simili, il-ħut beda jitharrek. Xi whud minnhom bdew jifthu ħalqhom u lkoll kienu donnhom qed ibaxxu rashom kif setgħu, bħallikieku riedu jfahħru lill-Aktar Għoli. 24 Sant'Antnin kien itir bil-ferħ fl-ispirtu tiegħu meta ra l-qima li l-ħut kienu qed juru, u qal b'lehen għoli u ċar: “Ikun imbierek Alla ta' dejjem, li lilu l-ħut fl-ilmijiet juruh aktar qima mill-eretiċi, u li għall-kliem tiegħu l-ħlejjaq bla raġuni joqogħdu u jobdu aktar minn irġiel bla fidi”. 25 U aktar ma Sant'Antnin kien jippriedka, aktar il-ħut beda jizdied u joktor, u lanqas wahda biss minnhom ma tharrek minn postha. 26 In-nies tal-belt ġew bi ħġarhom biex jaraw dan il-miraklu. L-eretiċi wkoll ġew biex jaraw dan il-miraklu mhux tas-soltu. Huma baqgħu mistaġġba għal din il-ġrajja, u bi qlub niedma lkoll inxteħtu quddiem riġlejn Sant'Antnin, u mbaġħad qagħdu bilqiegħda biex jisimghuh jippriedka. 27 Hekk Sant'Antnin fetah fommu u ippriedka

b'mod hekk imqanqal dwar il-fidi kattolika, li hu ikkonverta l-eretiċi kollha li kienu jinsabu hemmhekk u qawwa l-fidi ta' dawk kollha li emmnu, u li baqghu hemmhekk mimlijin bil-hena u l-barka. 28 Wara li Sant'Antnin halla lill-hut jtilqu, dawn telqu minn hemm kollhom ferhana u b'hafna ġesti li bihom kienu donnhom qed ibaxxu rashom u jilgħabu. Imbagħad dawk il-hut kollha bdew jgħumu lejn inhawi oħrajn tal-baħar. 29 Il-qaddis baqa' f'dak il-post għal bosta jiem jippriedka, u ikkonverta l-eretiċi u hasad frott kotran bil-predikazzjoni tiegħu.

3 - Dwar kif ikkonverta wiehed raġel eretiku

[768] 1 Meta l-bniedem qaddis kien joqgħod fl-inhawi ta' Toulouse, kien hemm wiehed eretiku li b'hafna qerq u b'argumenti qawwija kien jehodha miegħu dwar is-Sagrament ta' salvazzjoni ta' l-Ewkaristija⁵. Wara żmien twil, dan l-eretiku ikkonfrontah b'dawn il-kelmiet: 2 "Ejja nieqfu nargumentaw bil-kliem u niġu għall-fatti. Jekk inti, Antnin, turini permezz ta' miraklu u quddiem in-nies kollha, li jeżisti tabilhaqq il-ġisem ta' Kristu, jiena niċhad l-ereziji kollha u noqgħod għall-madmad tal-fidi". 3 Il-qaddis wiegħbu li hu kien lest li jilqa' l-isfida bil-kuraġġ kollu. Għalhekk l-eretiku zied jgħidlu: "Jiena nagħlaq ġewwa l-bhima tiegħi għal tlitt ijiem u nhalliha bil-ġuħ. Wara tlitt ijiem jiena nohroġha quddiem dawk kollha li jingabru flimkien, u nuriha l-għalf tagħha, li jiena nkun hejjejt. Fl-istess hin inti għandek toqgħod wieqaf quddiemha u żzomm dak li inti tghid li hu l-ġisem ta' Kristu. 4 Jekk dik il-bhima mġewwħa thalli l-għalf tagħha u tghaġġel biex tqim lil dak Alla, li inti tghid li l-hlejjaq kollha jqimuh, jiena tassew nibda nemmen fil-fidi tal-Knisja". 5 Il-bniedem qaddis laqa' bil-qalb din l-isfida. Fil-jum iffissat in-nies kollha ingabru fil-pjazza kbira.

6 L-eretiku kien hemmhekk prezenti, imdawwar minn folla ta'

⁵ Il-Bollandisti wkoll isemmu l-belt ta' Toulouse. Wadding (*Annales Minorum*, ad an. 1225, n. 15) jgħid li l-episodju sehħ f'Bourges, u li l-eretiku kien wiehed Lhudi li kien jismu Guyard. Bartolomeo da Pisa jgħid li l-ġrajja sehħet f'Rimini, u li eretiku kien jismu Bononillo (Bonelum). Imma billi l-kwestjoni kienet tirrigwarda d-duttrina dwar l-Ewkaristija, dan l-eretiku seta' biss kien Kataru. Antnin kien qed jippriedka fi Provence fl-1225 u kien kustodju ta' Limoges fl-1226.

nies qarrieqa li kienu hbieb tiegħu. Hu kien qed iżomm il-baġhal li kien mejjet bil-ġuħ, u kien qed jurih ukoll l-għalf tiegħu. 7 Sant'Antnin iċċelebra l-Quddiesa f'kappella. Wara l-Quddiesa, quddiem in-nies kollha li nġabru hemmhekk hu ħa l-ġisem l-aktar qaddis ta' Kristu u, wara li talab lil dawk prezenti biex jisktu, hu qal lill-baġhal: 8 "Bil-qawwa u fl-isem tal-Hallieq tiegħek, li jiena tassew qed inżomm f'idejja, għalkemm ma jisthoqqlix, jiena ngħidlek u nikkmandak, ja bhima, biex issa stess inti tmil għarkobbtejk bil-qima, sabiex dawn l-eretici qarrieqa jkunu jafu li kull hlejqa tobdi u tqim lill-Hallieq tagħha, li d-dinjità tal-ministeru saċerdotali taqdiq fuq l-altar".

9 Fl-istess waqt l-eretiku kien qed joffri l-għalf lil dak il-baġhal imġewwaħ. 10 Ġrat haġa ta' l-għageb! Dik il-bhima li kienet issofri tant mill-ġuħ, malli lemhet quddiemha lil Kristu, u semgħet il-kliem ta' Sant'Antnin, ma tatx kas ta' l-għalf li kellha quddiemha u mall-ewwel baxxiet rasha u niżlet għarkobbtejha quddiem is-Sagrament tal-*hajja*. 11 Kbir kien il-ferħ tal-kattolici, filwaqt li l-eretici thawwdu. 12 Skond il-wegħda tiegħu, dak ir-raġel eretiku ċaħad l-iżbalji tiegħu kollha, u beda jemmen u jobdi l-preċetti tal-Knisja.

4 - Dwar kif ġie mistieden mill-eretici u kiel ikel ivvelenat mingħajr ma għamillu l-ebda ħsara.

[769] 1 Ġara li meta Antnin kien fl-Italja hu ġie mistieden mill-eretici biex jiekol magħhom. 2 Il-qaddis laqa' l-istedina, sabiex iġieġġelhom iduru lura mill-iżbalji tagħhom, u hekk jimxi fuq l-eżempju ta' Kristu, li kien jiekol mal-pubblikani u l-midinbin. 3 Billi kuxjenza mhawwda ta' spiss tippjana għemejjel vjolenti, dawn l-eretici, li Antnin ta' spiss kien jieqfilhom fil-priedki u l-argumentazzjonijiet tiegħu, bi ħsieb hażin f'moħħom, poġġew ikel ivvelenat u li joqtol quddiem l-imqaddes Antnin. 4 Imma l-Ispirtu s-Santu irrivela dan kollu lill-qaddis. 5 Meta hu ċanfarhom, imma bi kliem mimli sliem u theġġig, dwar il-proġetti qarrieqa tagħhom, l-eretici gidbu u imitaw lill-missier il-gideb billi qalu lill-qaddis li huma kienu għamlu dan biex iqieġġdu fi prova l-verità tal-kliem ta' l-Evanġelju, fejn jingħad: *jekk jixorbu xi xorb li jġib il-mewt ma jagħmlilhomx ħsara* (Mk 16,18). 6 Għaldaqstant huma ikkonvinċewh li, jekk hu kien jiekol apposta dak l-ikel u ma kienx jagħmillu ħsara bl-ebda mod, huma kienu lesti li dejjem ihaddnu l-fidi

ta' l-Evangġelju, filwaqt li jekk hu kien juri li jibza' jmiss dak l-ikel, huma kienu jiġġudikaw il-kliem ta' l-Evangġelju bħala falz. 7 Antnin baqa' bla biża' quddiem dak l-ikel. Wara li immarkah bis-sinjal tas-salib hu beda jjeħu dak l-ikel f'idejh u jieklu. Imbagħad qal lill-eretici: "Jiena qed nagħmel dan mhux biex ingarrab lil Alla, imma minhabba l-fidi tagħkom u biex nimita l-Evangġelju dejjem u mingħajr biża'". 8 Meta hu kien kiel dak l-ikel, il-qaddis deher f'saħħtu bħal qabel, u ma sofrat ebda ħsara f'ġismu. 9 Meta l-eretici raw dan kollu, huma ikkonvertew għall-fidi kattolika.

II – MIRAKLI TAL-QADDIS META KIEN KUSTODJU F'LIMOGES

5 - Dwar dak li għamel meta kien Kustodju ta' Limoges, u kif deher f'żewġ postijiet fl-istess hin

[770] 1 Meta Sant' Antnin kien Kustodju ta' Limoges⁶, matul il-Ġimgha Mqaddsa hu kien jinsab fil-belt ta' Limoges. Kien nhar Hamis ix-Xirka fil-lejl ta' l-aħħar ikla tal-Mulej u Antnin kien qed jiżra' l-kliem tal-ħajja fil-kongregazzjoni li ingabret fis-siegha tal-matutin fil-knisja ta' San Pietru *de Quadrivio*. 2 Fl-istess siegha ta' nofs il-lejl il-Patrijiet Minuri ta' dak il-kunvent kienu qed ifaħhru lill-Mulej u jkantaw l-Uffiċċju tal-Matutin. 3 Sant' Antnin, li kien il-Kustodju, kien ingħata l-uffiċċju li jkanta wahda mil-lezzjonijiet matul l-Uffiċċju tal-Matutin. 4 Il-patrijiet komplew jitolbu l-Uffiċċju sa ma waslu għal dak il-qari, meta fid-daqqa u l-hin hu deher f'nofs il-kor u b'mod solenni kanta dik il-lezzjoni. 5 Il-patrijiet kollha li kienu hemmhekk preżenti baqgħu mistagħġbin, billi kienu jafu li hu kien jinsab fil-belt jippriedka. 6 F'dik l-istess siegha, fil-fatt, il-qawwa tal-Mulej għamlet li hu jidher ma' l-aħwa fil-kor, fejn hu kanta l-lezzjoni. Wara li spicċa jkanta hu għab minn quddiemhom, u kompla jxerred iż-żerriegħa tal-kliem tal-ħajja lin-nies fil-knisja ta' San Pietru. 7 Fil-fatt, matul il-hin li hu kien qed ikanta l-lezzjoni fil-kor, hu kien baqa' sieket quddiem in-nies preżenti f'dik il-knisja.

⁶ F'dan il-punt il-Bollandisti jibdwu it-tieni kapitlu, intitolat *Sancti miracula, cum esset Custos Lemovicensis*. Il-Kustodja ta' Limoges kienet parti mill-Provinċja ta' Aquitaine.

6 – Bilokazzjoni f'Montpellier

[771] 1 Ġrajja tixbah lil din sehhet f'Montpellier, u tinsab f'Leggenda tal-qaddis⁷. 2 Matul iż-żmien li fih Antnin kien jgħallem f'Montpellier, ġara li darba minnhom kien qed jippriedka matul solennità quddiem il-kleru u l-poplu kollu. 3 Meta beda l-priedka tiegħu, ftakar li kellu jaqdi xi ufficcju partikulari, imma hu ma riedx jittraskura dan id-dmir bl-ebda mod ukoll jekk kien nesa. 4 Fil-fatt, kienet drawwa li, fl-okkażjoni ta' festi eċċezzjonali tnejn mill-patrijiet mgħallmin kellhom ikantaw l-*Alleluia* matul il-Quddiesa konventwali. Ġara li f'dak il-jum partikulari l-qaddej ta' Alla kellu jaqdi dan l-ufficcju. 5 Hu ma inkwetax meta għaraf dan, imma deher li qisu ried jorqod, u baxxa rasu fuq il-pulptu, filwaqt li għattiha bil-kapoċċ. F'dik is-siegha l-bniedem ta' Alla deher fil-knisja tal-patrijiet ikanta l-*Alleluia*, filwaqt li għat-tul kollu tal-hin li fih kien ikanta ġismu baqa' bla ma jiċcaqlaq fuq il-pulptu quddiem dik il-kotra ta' nies li kienu hemmhekk. 6 Wiehed ma għandux ikollu dubji rigward dan, billi Alla li jista' kollox kien ukoll ġarr lid-Duttur qaddis Sant'Ambroġ għall-funeral ta' San Martin⁸, u lill-missier imqaddes Frangisku ħadu fil-kapitlu provinċjali ta' Arles, fejn Antnin kien jippriedka dwar il-kliem li kienu ġew imwahħla mas-salib⁹. 7 Bl-istess mod Alla ried juri f'dan ir-raġel ta' l-għageb li dawn il-qaddisin kienu kollha indaqs fil-merti tagħhom. 8 Meta Antnin wettaq bil-kura kollha l-ufficcju li kien assenjat lilu, deher li reġa' lura f'sensieh, u komplab'mod meraviljuż il-priedka li kien beda qabel.

7 - Dwar kif nefah fil-fomm ta' wiehed novizz u helsu minn tentazzjoni kiefra

[772] 1 Meta Antnin kien Kustodju f'Limoges, wiehed novizz jismu

⁷ Sant'Antnin intbagħat bhala *lector* tat-teoloġija fil-belt ta' Montpellier fl-1224. Il-Leggenda miktuba minn Lorenzo Suriano fl-1572 ukoll issemmi dan il-fatt fil-kapitlu 20.

⁸ Cfr. Sulpicius Severus, *Vita Sancti Martini*, kapitlu 48 (ed. J. Fontaine, Paris 1967 [*Sources Chrétiennes* 133]); Girgor ta' Tours, *De miraculis sancti Martini Episcopi* 1,5 (*Patrologia Latina* 71,918s).

⁹ L-episodju jinsab f'1C 48 (FSF 242); LM 4,10 (FSF 1169).

Pierre kellu tentazzjoni kbira biex jitlaq mill-Ordni. 2 Il-bniedem ta' Alla sar jaf b' din it-tentazzjoni permezz ta' rivelazzjoni divina. Hu kien jieħu kura kbira tal-merhla mħollija f'idejh, u kellu kompassjoni mimli hlewwa lejn in-nghaġ mitlufin. Ghaldaqstant, imhegġegħ mill-Ispirtu, hu nefah fil-fomm ta' dak in-novizz, u fetahlu halqu b'idejh stess, filwaqt li qallu: "Ircievi l-Ispirtu s-Santu". 3 Dak il-hin ġrat haġa ta' l-għaġeb! Fil-hin u l-waqt li fih dak iż-żaghżugh hass fih innifsu l-qawwa ta' l-ispirtu tal-missier imqaddes, hu waqa' għal tulu fl-art u waqaf jieħu n-nifs. 4 Sant' Antnin, iżda, quddiem l-aħwa li kienu weqfin hemmhekk u li kienu ġew jiġru f' dak il-post, b'idejh stess qajjem lin-novizz mill-art. F' dak il-waqt in-novizz reġa' beda jieħu n-nifs u beda jitkellem u jghid li hu kien intilef f'estasi fil-kumpanija ta' l-anġli, u beda jirrakonta l-għeġubijiet li Alla kien hadem fih. 5 Billi l-qaddis ried jattribwixxi l-miraklu lill-qawwa ta' Alla u mhux lill-merti tiegħu, hu ikkmanda lin-novizz biex ma jkomplix jitkellem aktar dwar ir-rivelazzjonijiet li kien ircieva. 6 Minn dak il-hin dak in-novizz ġie meħlus mit-tentazzjonijiet kollha, u kif kien iħobb jghid hu nnifsu, għat-tul taż-żmien kollu li dam fl-Ordni, hu ġie meħlus mill-vleġeġ tat-tentazzjoni, 7 u ġie mmexxi mill-għoli biex jghix haġja ta' virtù u mexa 'l quddiem f'kull qdusija, hekk li sar eżempju għall-aħwa l-oħrajn.

8 - Dwar kif heles lil wiehed raheb li kien imħabbat hafna bit-tentazzjonijiet tal-ġisem

[773] 1 F' dak l-istess żmien il-misser imqaddes telaq mid-djoċesi ta' Limoges u intbagħat minn Alla fl-abbazija ta' Solignac¹⁰. Hemmhekk kien hemm raheb mill-monasteru li għal żmien twil kien vittma ta' tentazzjoni kiefra tal-ġisem. 2 Ghalkemm kien jipprova jrażżan ġismu bis-sawm, bis-sahriet u bit-talb, hu ma seta' jsib l-ebda faraġ minn dak l-impuls kattiv li kien iħabbtu. 3 Imma Alla ħa ħsiebu u bagħat lill-imqaddes Antnin biex jghinu. 4 Meta dak ir-raheb sema' dwar il-qdusija ta' l-imqaddes Antnin, hu mar għandu u sqarr miegħu d-dnubiet tiegħu kollha u wkoll iddeskriva b'fiduċja t-tentazzjoni tiegħu, u mbaġħad

¹⁰ L-abbazija famuża Benedittina ta' Solignac, fuq ix-xmara Sarthe, qrib il-belt ta' Sablé.

bl-umiltà kollha talbu bil-*hniena* biex jisma' t-talb tiegħu u jgħinu. 5 Għaldaqstant il-*bniedem* qaddis ha lil dak ir-*raheb* f'post għalih waħdu, neża t-tonka minn fuqu u taha lil dak ir-*raġel* li kien fil-*periklu* biex jilbisha hu. 6 Malli hu xidd it-tonka ta' *Antnin*, hass li dik it-tonka u l-*kurdun* li kien iħazzem dak il-*ġisem* l-aktar kast, harġu minnhom tant safa u ndafa fl-*ispirtu* li t-toqol ta' dik it-tentazzjoni korporali trażżan għal kollox. Minn dak il-waqt kull tqanqil tal-*ġisem* ma baqax iżjed iħabbat lil dak ir-*raheb*, kif hu aktar tard xehed quddiem bosta persuni.

9 - Dwar kif reġa' radd lura lil waħda mara devota x-xaġhar li żewġha kien qattagħlha minn fuq rasha

[774] 1 Fl-*istess* belt ta' *Limoges*, kien hemm waħda mara li kienet turi devozzjoni kbira lejn il-*patrijiet*, u li ta' spiss kienet tixtrilhom dak kollu li kien jehtigilhom għall-*hajja*. Hi kellha żewġha li kien raġel għajjur, u li ma kienx devot. 2 Lejla minnhom dik il-mara damet barra sa tard filgħaxija biex taqdi lill-*aħwa* fil-*htigijiet* tal-*hajja*. Meta reġgħet lura d-dar wara li daħal il-lejl, żewġha beda jgħajjat magħha u jgħidilha: “*Hekk, fl-aħħar* ġejt lura mill-*kumpanija* tal-*maħbubin* tiegħek”. 3 Hi weġbitu: “*Iva, veru* dak li qed tghid. *Jiena* kont għand il-*patrijiet* *Minuri*, li jiena nħobbhom u li għall-*imħabba* ta' *Alla* niehu *hsiebhom*”. 4 Malli sema' dawn il-*kelmiet* żewġha telgħalu bl-*ikrah*. Beda jgħebbidha hekk bil-qawwa minn xaġharha li beda jqattagħlha xaġhra minn rasha. 5 Meta hi rat in-nokkli ta' xaġharha mqattgħin, hi għabrit hom u, imdawwla bil-*fidi*, poġġiet hom fuq l-*imhadda* u irrangathom hekk li meddet rasha fuqhom. 6 L-*ghada* filgħodu sejjhet lil *Sant'Antnin*, u talbitu jiġi malajr, għaliex ma kienetx thossha tajjeb. 7 Billi r-*raġel* qaddis haseb li kellha bżonn tqerr, hu mar id-dar tagħha malajr kemm seta'. 8 Hi qaltlu: “*Fra Antnin, ara* x'garali talli niehu *hsieb* lill-*aħwa* tiegħek”. Imbagħad irrakkontatlu x'kien għalha, u mimlija hegġa spiritwali qaltlu: “*Jekk* inti titlob lil *Alla* għaliha, jiena naf li *Alla* jerga' jpoġġili xaġhari f'postu”. 9 Il-qaddis qalilha: “*Ja mara, jalla* tkun imbiekka, imma għalhekk inti tlabtni niġi hawn?” 10 Għalhekk mar lura għand il-*patrijiet* u sejhilhom, u qalilhom x'kien għalha dik il-mara. 11 Hu talabhom ukoll biex jitolbu għaliha u qal: “*L-aħwa, ejjew* nitolbu, u jalla l-*Mulej* iħares bit-tjieba lejn il-*fidi* tagħha, kif jiena nittama li jsir”. 12 Dak il-*hin* stess li fih il-qaddis kien

qed jitlob, ix-xagħar ta' dik il-mara reġa' tqiegħed b' mod ordnat f' rasha fejn kien qabel. 13 Meta żewġha ġie lura d-dar, dik il-mara urietu rasha u qaltli b'dak li kien ġara. 14 Hu baqa' mistagħġeb u qanqal l-ispirtu ġewwieni tiegħu għall-biża' ta' Alla. Hu nehħa kull suspett u kull għira minnu nnifsu, u beda jirrispetta lill-patrijiet u sar devot hafna lejhom.

10 - Dwar kif, bil-merti tiegħu, waħda qaddejja li kienet taħdem għall-patrijiet, ma xxarbitx bix-xita

[775] 1 Meta l-bniedem qaddis kien jgħix fi Brives, fid-djoċesi ta' Limoges, hu irċieva l-ewwel kunvent tal-patrijiet Minuri 2 u hemmhekk hejjewlu ċella fi kripta li kienet tinsab bogħod minn dak il-post. Kien hemm nixxieġha ta' l-ilma fil-blat, li kien johroġ iqattar minn blata. Hemmhekk hu għex haġja solitarja f'ċaħdjet kbar u iddedika ruħu għall-kontemplazzjoni. 3 Billi ma kellux min isajjarlu, u l-patrijiet kienu jsajru l-ikel, il-qaddis talab lil waħda mara devota biex thawwel hxejjex fil-ġnien ċkejken, biex tipprovdi għajxien u ikel għall-patrijiet li tagħhom hu kien kustodju. 4 Darba minnhom niżlet xita bil-qliel, u dak il-post kollu kien mgħarraġ fl-ilma. 5 Dik il-mara sejthet lill-qaddejja tagħha u bil-hlewwa kollha talbitha biex tmur tgħaġġel fil-ġnejna u minn hemm iġġib il-hxejjex li kienu mehtieġa biex issajjar l-ikel lill-patrijiet. 6 Dik il-qaddejja ma kellha l-ebda intenzjoni li tixxarrab ghasra fix-xita. 7 Imma, wara li intrebhet bit-talbiet ġentili ta' sidha, fl-aħħar hi marret biex tiġbor il-haxix mehtieġ għall-ikel tal-patrijiet, u mbaġħad ġarrithom fil-kunvent, li kien jinsab 'il bogħod hafna mid-dar ta' dik il-mara. 8 Ghalkemm ix-xita baqgħet niezla bil-qawwa u ma waqfitx għal waqt wieħed, la ġisimha u lanqas hwejjigħa ma xxarrbu. 9 Il-qaddejja marret lura lejn sidha xotta qoxqox u qaltilha li, ghalkemm kienet niezla hafna xita, din ma xarribithiex bl-ebda mod. 10 Pierre minn Brives, li kien iben dik is-sinjura u kien kanonku ta' San Leonardu le Noblet¹¹,

¹¹ Nobiliacum, jew Saint Léonard le Noblet, hi belt fuq ix-xmara Vienne, fejn kien hemm monasteru ta' rhieb. Matul il-hajja ta' S. Antnin kien hemm kapitlu ta' 10 kanoniċi sekulari u regolari, immexxijin minn prijur. Il-belt hi famuża għal San Leonardu, Abbati, li kien qaddis popolari hafna fil-Medjuevu. Skond leġġenda antika tas-seklu 11, Leonardu kien ġej minn familja nobbli tal-Franki fi žmien ir-re Clodoveo, u kien dixxiplu ta' San

kien ta' spiss ifaħħar il-qaddis u jitkellem dwar dan il-miraklu li kien sema' minn fomm ommu.

11 - Dwar kif kixef pjan qarrieqi tax-xitan lil uhud mill-ahwa

[776] 1 Meta kien jgħix fl-istess reġjun, lejla minnhom wara l-Kumpieta baqa' bhas-soltu mehdi fit-talb. Xi whud mill-ahwa, wara li kienu hargu mill-Oratorju, kellhom dehra. Fiha raw għalqa kbira li kienet ta' wieħed mill-hbieb tal-patrijiet. Din l-għalqa kien fiha kotra ta' rġiel li kienu qed jeqirdu l-qamh kollu li kien fiha mill-gheruq. 2 L-ahwa iddispjaçihom ħafna li jaraw dik il-qerda kollha li giet fuq dak ir-raġel li kien ħabib tagħhom, u malajr resqu lejn il-bniedem ta' Alla u b'ħafna ilhna jgħajjtu infurmawh dwar dik il-herba li kienet saret lil wieħed mill-hbieb kbar ta' l-Ordni¹². 3 Dak ir-raġel ta' Alla weġibhom: "L-ahwa, isktu, ikkalmaw u morru lura itolbu, għaliex din hi l-hidma ta' l-għadu tagħkom, li ippjana dan il-qerq matul il-lejl biex jiddisturba lil ruhkom fil-hin tat-talb. 4 Intom għandkom tkunu tafu fiż-żgur li l-għalqa tal-ħabib devot tagħna mhi se ssofri l-ebda deni u l-ebda qerda mhu se jkollha". 5 L-ahwa obdew il-kliem ta' twissija tal-missier imqaddes u stennew sa l-għada filgħodu biex jaraw x'kien se jġri. 6 Filgħodu huma marru jittawlu lejn dik l-għalqa u sabuha li kienet perfettament intatta u li ma kien fiha l-ebda sinjali ta' ħsara. 7 Minn dan huma intebħu li x-xitan kien ipprova jqarraq bihom, u billi huma kienu issa kixfu l-pjani qarrieqa tiegħu huma kibru fil-qima tagħhom lejn il-qaddis u bdew juruh rispettt akbar.

Remig ta' Rheims. Wara li ikkonvinça lir-re biex jagħti l-helsien lil numru kbir ta' habsin u skjavi, daħal fil-*hajja* monastika qrib Orleans, ippriedka l-Evangelju fir-reġjun ta' Aquitaine u, wara li talab għall-hlas tajjeb għar-reġina mart Clodoveo, waqqaf monasteru fuq proprjetà rjali f'Noblac (Noblet) qrib Limoges. Il-kult tiegħu inxfirex ma' l-Ewropa kollha, l-aktar minn żmien il-Kruċjati, u lahaq anke xtut gżiritna.

¹² Il-figura ta' l-*amicus spiritualis* tidher fil-Bulla *Quo elongati* (28 ta' Settembru 1230), li fiha l-Papa Girgor IX interpreta xi punti tar-RegB. Interessanti li, fost il-persuni tad-delegazzjoni li kienet marret għand Girgor IX wara l-kapitlu ġenerali ta' l-1230 kien hemm proprju Antnin, li kien Ministru tar-Romagna. Il-"ħabib spiritwali" kellu l-fakultà li jjeħu ħsieb jamministra l-karità li jirċievu l-patrijiet (FSF 1719).

12 - Dwar kif habbar minn qabel il-kattiverja li ried iwettaq ix-xitan

[777] 1 Darba minnhom Antnin kien qed jippriedka f'Sainte Junien fid-djoçesi ta' Liege¹³. Kienet ingabret kotra hekk kbira ta' nies biex tisimghu li l-knisja kbira ma kienetx biżżejjed biex iżżommhom il-koll għewwa. Għalhekk il-bniedem ta' Alla kellu johroġ barra fil-pjazza wiesgħa biex jippriedka quddiem dik il-ġemgħa kbira. 2 Hejjewlu malajr malajr pulptu ta' l-injam f'post merfugħ, u l-bniedem ta' Alla tela' fuq il-pulptu u qal lin-nies: "Jiena naf li dalwaqt l-għadu tagħna se jinsultana matul din il-priedka, imma intom la tibzghux, għaliex il-qerq tiegħu mhux se jkun ta' l-ebda ħsara għalikom". 3 Ftit tal-hin wara l-pulptu li fuqu kien il-qaddis ċeda u tkisser biċċiet fil-preżenza ta' dawk kollha li baqgħu iħarsu mibluġhin, imma ma għamel l-ebda ħsara lil Antnin u lil hadd minnhom. 4 In-nies tħeggu b'qima akbar lejn il-bniedem ta' Alla, li huma kienu jarawh jiddi bi spirtu ta' profezija. 5 Hejjewlu post ieħor biex jippriedka fih, u kulhadd qagħad jisma' b'attenzjoni kbira l-priedka tiegħu.

13 - Dwar kif ippriedka bil-qawwa kontra l-vizzju

[778] 1 Darba minnhom Antnin kien qed jippriedka waqt sinodu fi Bourges. B'hegga kbira ta' l-ispirtu hu dar fuq l-Arcisqof u qallu: "Qed inkellem lilek, raġel bil-qrun"¹⁴. 2 Imbagħad beda jippriedka dwar il-vizzji kollha li kienu jtebbgħu l-kuxjenza ta' dak l-Arcisqof. Hu ippriedka b'mod hekk ċar u b'hegga hekk kbira u argumenti solidi mehudin mix-xhieda ta' l-Iskrittura li l-Arcisqof mall-ewwel beda jhoss sogħba u ndiema u beda jislet id-dmugħ u jhoss sens ta' devozzjoni li

¹³ St. Junien kienet belt fortifikata fuq ix-xmara Vienne, lejn il-punent ta' Limoges. Skond Wadding kien hemm kunvent Franġiskan fl-1230 f'din il-belt, fejn kien hemm ukoll abbazija famuża, b'kapitlu ta' kanoniċi u arcipriet.

¹⁴ L-arcisqof tal-belt ta' Bruges kien Simon Sully (1218 - 8 ta' Awissu 1232) li kien laqqa' sinodu fl-1228. Dan is-sinodu seta' kien ġie msejjah taht l-awtorità tal-Legat Pontifiċju, u kien sinodu kontra l-Albiġizi. S. Antnin ippriedka tul dan is-sinodu. Hu ċanfar lil dan l-arcisqof u bil-Latin sejjahlu *cornute*, kelma li tisser bhima bil-qrun, forsi minhabba l-fatt li ried jirreferi għalih bhala prelat li kellu l-mitra.

qatt ma kien haṣṣu sa dak il-jum. 3 Meta s-sinodu intemm, hu mar bl-umiltà kollha f'post imwarrab u fetah is-sigrieti tal-kuxjenza tiegħu. Minn dak il-mument 'il quddiem hu sar dejjem aktar devot lejn il-patrijiet u okkupa ruħu b'hegġa kbira għas-servizz ta' Alla.

14 - Dwar kif in-nies li kienu jisimghuh jippriedka ma xxarrbux bix-xita

[779] 1 Darba minnhom Antnin sejjah lin-nies ta' Limoges għal priedka. Kien hemm kotra hekk kbira ta' nies li l-ebda knisja ma kienet kbira biżżejjed biex tilqa' fiha ġemgħa hekk kbira. Għaldaqstant in-nies ingabru f'post fil-beraħ, li qabel kien il-*forum* tal-pagani, u li kien magħruf bħala *l-hofra tar-ramel*. F'dak il-post in-nies setgħu jingabru bil-kumdità u Antnin seta' jippriedka dwar is-sema bi kliem li kienu jixirqu. 2 Filwaqt li l-qaddis kien qed jippriedka lin-nies b'hegġa kbira u bi kliem helu daqs il-ghasel, u dawk in-nies kollha kienu donnhom imsaħħrin u miġbudin lejn il-hwejjeġ tas-sema, f'daqqa waħda beda jberraq, bdew ifaqqgħu is-sajjetti u bdiet niezla xita bil-qliel. 3 Billi dawk in-nies kienu jibzġhu minn dik it-tempesta u mix-xita qawwija, huma bdew jitolqu minn dak il-post u kienu jidhru aġitati, imma l-bniedem ta' Alla farragħom bil-hlewwa ta' kliemu u qalilhom: “Ticcaqilqux minn hawnhekk u la tibzġhux mix-xita, għaliex *it-tama ma tqarraqx* (cfr. Rum 5,5) b'dawk li jafdaw f'Alla, u b'dan il-mod ix-xita ma tagħmlilkom l-ebda ħsara”. 4 In-nies qagħdu għall-kliem tal-bniedem ta' Alla, u *dak li jagħlaq l-ilma fis-shab tiegħu* (Ġob 26,8) żamm ix-xita u ma ħalliehiex taqa' fuqhom, filwaqt li baqgħet niezla bil-qawwa fil-partijiet l-oħrajn kollha tal-belt. Wara li l-bniedem qaddis temm il-priedka, lanqas qatra waħda xita ma kienet nizlet fuq dawk in-nies, li kienu qed jisimghu bl-attenzjoni kollha l-kliem tiegħu. 5 Meta fl-aħħar hu temm il-priedka wara żmien twil, dawk in-nies kollha qamu bilwieqfa. Huma lemħu li l-art madwarhom kienet għal kollox mġarrqa fl-ilma, filwaqt li l-post li fuqu kienu qagħdu kien baqa' xott. Hekk huma faħħru lil Alla li wera l-qawwa ta' l-ghageb tiegħu f'dan il-qaddis¹⁵.

¹⁵ Il-Bollandisti hawnhekk jibdew il-kapitlu 3, intitolat “Mirakli oħrajn li l-qaddis għamel fl-Italja u fil-Gallia, rigward nies li tqajjmu mill-mewt, trabi tat-twelid, u thabbira ta' martirju”.

III – MIRAKLI OHRAJN LI SEHĦU FL-ITALJA U FRANZA: DWAR MEJTIN IMQAJJMIN U DWAR KIF HABBAR MARTIRJU

15 - Dwar kif hu fejjaq raġel marid b'moħħu bil-kurdun tiegħu

[780] 1 Jum minnhom Sant'Antnin kien qed jippriedka. Minn fost il-folla wieħed raġel marid b'moħħu qam bilwieqfa, u beda jfixkel lil Antnin u lin-nies kollha li kienu jisimġhu l-priedka. 2 Il-qaddis ċanfru bil-ħlewwa u talbu biex jiskot, imma dak ir-raġel qallu li ma kienx se jiskot sakemm Antnin jagħtih il-kurdun tiegħu. 3 Il-qaddis hall il-kurdun u tah lir-raġel. 4 Imbagħad dak ir-raġel haddan miegħu u bies dak il-kurdun u reġa' kiseb is-sensi u l-użu tar-raġuni. 5 Quddiem dawk kollha li kienu jinsabu hemmhekk u nizel għarkobbtejh quddiem il-qaddis, u irringrazzjah talli fejq, filwaqt li dawk in-nies kollha tqanqlu biex jigglorifikaw lil Alla u lill-qaddej tiegħu.

16 - Dwar kif Anġlu ġarr ittra mibgħuta lill-Ministru

[781] 1 Sant'Antnin kien qed jippriedka f'Padova, u għal żmien twil kien inġhata għall-qrar u għad-direzzjoni spiritwali. Hu kien jixtieq hafna li jkollu paċi spiritwali, u kien herqan li jinghata għat-talb u l-kontemplazzjoni. Għaldaqstant hu kiteb ittra lill-Ministru, filwaqt li talbu permess biex jibgħatu f'post ieħor, li jkun tajjeb għall-hemda u l-kontemplazzjoni¹⁶. 2 Hu kiteb l-ittra fiċ-ċella li fiha kien jistudja, imbagħad mar għand il-Gwardjan, u bl-umiltà kollha talbu biex isib lil xi hadd biex jieħu dik l-ittra għand il-Ministru. 3 Wieħed qaddej ta' Alla instab u mar lura fiċ-ċella ta' Antnin biex jieħu dik l-ittra. Imma meta Antnin fittixha bir-reqqa fil-post li fih kien qieghedha, ma setax isibha bl-ebda mod. 4 Għalhekk hu ħaseb li x'aktarx din it-talba tiegħu ma kienetx toġġob lil Alla, billi meta mar lura f'dak il-post l-ittra ma setax isibha bl-ebda mod. Għalhekk biddel il-pjanijiet tiegħu u qal lill-

¹⁶ Dan il-fatt jista' jirreferi għar-Randan ta' l-1231, li Antnin għaddieh jippriedka kuljum f'Padova. Dan il-kwareżimal famuż, li fnieh f'saħtu ftit qabel miet, kien gāghalu jitlob li jinqata' fil-hemda ta' l-eremitaġġ ta' Camposampiero, wara l-Għid ta' l-1231, fejn dam sat-13 ta' Ġunju, il-jum tal-mewt tiegħu. Kien f'dan il-perjodu li hu kiteb is-*Sermones Festivi*.

Gwardjan li hu ma kienx aktar jimpurtah li jibgħat dik l-ittra. 5 Imma ġrat haġa ta' l-ghageb! Wara li kienu għaddew il-jiem meħieġa għal dak il-qaddej biex imur bl-ittra għand il-Ministru u jerġa' lura bit-tweġiba, l-imqaddes Antnin irċieva tweġiba għat-talba tiegħu minghand il-Ministru, jiġifieri li seta' jmur f'dak l-eremitaġġ fejn kien talab li jmur għall-faraġ spiritwali tiegħu. 6 Wiehed għandu tassew jemmen li kien Anġlu taħt dehra ta' qaddej li kien ha dik l-ittra lill-Ministru, hekk li dan seta' jaqta' x-xewqa ta' Antnin, li kienet ġiet milqugħa minn Alla. Dan għandu jitqies bħala miraklu tabilħaqq.

17 - Dwar kif l-abbati ta' Vercelli fahhar lil Sant'Antnin fil-Kummentarju tiegħu dwar il-Ġerarkija Anġelika

[782] 1 Sant'Antnin kien l-ewwel patri li, bil-permess ta' San Franġisk, ingħata l-inkarigu mill-kapitlu ġenerali ta' l-Ordni biex jiddedika ruħu għall-istudju tat-teoloġija, flimkien ma' fra Adam of Marsh¹⁷. 2 It-tnejn li huma marru għand l-abbati ta' Sant'Andrija ta' Vercelli¹⁸, li kien wiehed mill-aktar teoloġi għorrief. 3 Hu kien qed jittraduċi l-kotba ta' San Dionysius mill-original Grieg fil-Latin, u kien qed jikteb kummentarju mill-isbaħ. 4 F'dak il-waqt il-kunvent ġenerali ta' l-istudji kien ġie trasferit minn Milan għal Vercelli¹⁹. 5 L-abbati laqagħhom għandu

¹⁷ Din l-informazzjoni dwar Adam of Marsh mhix korretta, għaliex dan qatt ma intbagħat ma' Antnin fli *studium* ta' Vercelli. Antnin kien diġà saċerdot meta hu daħal fl-Ordni, u Adam kien *magister* tat-teoloġija meta daħal fl-Ordni tal-Minuri fl-1226. Mela t-tnejn li huma kienu studjużi u mgħallmin tat-teoloġija, u mhux studenti.

¹⁸ Skond il-Bollandisti, dan ma kienx monasteru Benedittin, imma pjuttost komunita ta' kanoniċi regolari, li s-superjur tagħhom hawnhekk jissejjah bi zball bl-isem ta' abbati. Din il-komunita ta' Vercelli ġiet istitwita madwar is-sena 1220, u l-ewwel superjur tagħha kien ġej mill-kanoniċi regolari ta' St. Victor f'Parigi, u kien jismu Tommaso "Gallo". Hu kien duttur famuż tat-teoloġija u studjuż tal-kitbiet mistiċi tal-Pseudo Dionysius l-Areopagita, u miet fl-1226.

¹⁹ Din l-informazzjoni wkoll mhix korretta, għaliex ma kienx hemm l-ebda kunvent ta' studji tat-teoloġija f'Milan. Il-kunventi ta' l-istudji kienu jinsabu f'Bologna u Padova. Li *studium generale* ġie trasferit minn Padova lejn Vercelli wara l-1228. S. Antnin ma qagħadx f'Vercelli għal hames snin, kif

bil-hlewwa, u sar konxju minn tant progress fil-fakultajiet intellettuali tagħhom u fl-elevazzjonijiet spiritwali, li l-istess duttur u abbati qal li seta' verament jiddeskrivi l-ġerarkija tas-sema kif raha tididi f'ruħhom, u kien donnu li bnedmin bla skola kienu tawh it-tagħlim. 6 Tabilhaqq, għal hames snin huma studjaw miegħu l-kotba ta' San Dionysius, u waslu għal paċi tar-ruħ u għal dawl ta' l-għerf hekk għoljin, li kien donnu li huma mhux biss tgħallmu dawn il-ġerarkiji, imma li għexuhom fl-istess haġja tagħhom. 7 Għaldaqstant l-istess abbati ta' xhieda għall-qdusija ta' Sant'Antnin, fil-Kummentarju tiegħu, fil-kapitlu tlieta fejn, taħt l-ittra *u*, hu żied din in-nota: "Ta' spiss l-imħabba jirnexxilha tidhol fejn l-għarfien tal-fizika jibqa' barra. 8 Hu għalhekk li naqraw li l-Isqfijiet qaddisa ma jqisuhiex haġa kbira li jitgħallmu x-xjenza tal-fizika, billi meta huma jkunu soddisfatti bl-estasi tal-fakultajiet intellettuali tagħhom fit-teoloġija mistika, li bihom huma jippenetraw is-smewwiet, kull għarfien tal-fizika jista' jwassalhom b'mod mill-aktar sottili għat-Trinità l-aktar qaddisa. 9 Jiena nnifsu għamilt esperjenza ta' dan dan f'huna l-qaddis Antnin ta' l-Ordni tal-patrijiet Minuri, li miegħu kelli familjarità kbira. 10 Hu kien inqas imħarreġ fix-xjenzi sekulari, imma bir-ruħ l-aktar safja tiegħu u bil-hegġa tal-fakultajiet spiritwali tiegħu, hu kien jaqbad u donnu mitluf fit-teoloġija mistika u kien jixtieqha bil-herqa u kien imxabba' b'mod abbondanti biha, kif jiena nista' nuri b'dak li inkiteb dwar Ġwanni l-Battista: *Hu kien musbieh jixgħel u jiddi* (Ġw 5,35).

11 Tabilhaqq, hu kien jaqbad minn ġewwa bl-imħabba, u minn barra kien jiddi bl-istess imħabba".

18 – Ittra ta' San Franġisk u estasi

[783] 1 L-istess bniedem qaddis Antnin ma kienx jippretendi li jgħallem it-teoloġija, mingħajr ix-xewqa espliċita ta' San Franġisk, ukoll jekk il-patrijiet kienu jinsistu miegħu. 2 Franġisk kiteb ittra qasira li fiha ta din it-tweġiba lil Antnin: 3 "Lil fra Antnin, fra Franġisk jixtieqlek tisljijiet fi Kristu. Għandi pjaċir li inti tgħallem it-teoloġija mqaddsa lill-ahwa,

l-awtur hawnhekk isostni, imma pjuttost għal hames xhur. Dan seta' kien żball ta' kopista. Antnin intbagħad Vercelli fl-1224, u minn hemm għadda fil-kunvent ta' l-istudji ta' Bologna, fejn hu għallem it-teoloġija lill-patrijiet.

imma basta li int, minħabba fl-istudju, ma titfix fik l-ispirtu tat-talb u tad-devozzjoni, kif hemm miktub fir-Regola. Saħħa”²⁰.

4 Xi hadd ukoll jgħid li l-istess Sant'Antnin kien darba sieheb ta' San Duminku, billi t-tnejn li huma kienu kanoniċi regolari²¹.

5 Darba minnhom wiehed abbati ta' l-irħieb Benedittini kien qed jippriedka f'Padova, u Antnin semgħu jsemmi lil San Pawl u lil Dionysius. Hu inbidel għal kollox u inħataf f'estasi għal żmien twil fil-kontemplazzjoni tal-ħlewwa tal-kelma ta' Alla²².

19 - Dwar kif, bil-merti tat-talb ta' Sant'Antnin, wiehed novizz li kien se jħalli l-Ordni ġie mgieghel biex jirritorna u jgħib miegħu salterju li kien seraq

[784] 1 Darba minnhom Antnin kien jgħallem it-teologija lill-patrijiet f'Montpellier. Ġara li wiehed novizz ħalla l-Ordni u ħa miegħu matul il-lejl salterju li kien fih kummentarju, u li kellu valur kbir. Fil-fatt, il-qaddej ta' Alla kien jgħallem lill-patrijiet billi juża dan is-salterju, imma n-novizz kien seraqulu. 2 Il-bniedem ta' Alla iddispaċiħ hafna meta sema' dwar dak li kien ġara. Hu mall-ewwel mar jitlob, sabiex bil-qawwa divina x-xitan jingħata l-permess li jmur jiltaqa' ma' dak in-novizz li kien qed jaħrab żgur u kien qed jaqsam pont, u jidhirflu taħt

²⁰ FSF 33. Is-silta tal-*Chronica XXIV Generalium* fiha xi tibdiliet żgħar.

²¹ Hawnhekk ukoll hemm inkorrettezzi. San Duminku twieled fl-1170 f'Caleruega, fi Spanja, waqqaf l-Ordni tal-Predikaturi fl-1216 u miet f'Bologna fl-1221, meta S. Antnin wasal l-Italja bħala patri Minuri. Hu kien kanonku fil-kattidral ta' Osma, imma ma kienx kanonku regolari kif kien S. Antnin f'Lisbona u Coimbra. Meta hu beda jippriedka fl-1206, S. Antnin kien għadu fil-formazzjoni teologika tiegħu. Ma hemm l-ebda prova li ż-żewġ qaddisin qatt iltaqgħu.

²² Ma nafux għal liema silta mill-Iskrittura l-awtur jirreferi hawnhekk. Forsi tista' tkun Atti 17,34, fejn jingħad li S. Pawl ikkonverta lil ċertu Dijonisju fl-Areopagu ta' Atena. Dan Dijonisju ġie mbagħad meqjus bħala l-ewwel isqof ta' Atena. It-tradizzjoni halltitu mal-Pseudo-Dionysius l-Areopagita, kittieb mistiku orjentali, u awtur ta' *De divinis nominibus*, *De caelesti hierarchia*, *De ecclesiastica hierarchia*, u *De mystica theologica*. Mhux biss, imma talli dan Dionysius ġie mħallat ma' S. Dijonisju, isqof ta' Pariġi u martri fis-seklu 3 (festa fid-9 ta' Ottubru).

aspett terribbli u jghidlu: 3 “Mur lura għand il-qaddej ta’ Alla Antnin u lejn l-Ordni tiegħek, u hu miegħek lura s-salterju. Inkella, taht il-kmand ta’ Alla, jiena noqtlok u nixhitek fix-xmara”. 4 Dak in-novizz twerwer u baqa’ mibluġh, imma xorta waħda ipprova jirreżisti għal ftit tal-hin. Imma x-xitan beda jikber fid-daqs u ġie hekk qrib dak in-novizz li deher li kien mhux biss tal-biża’ u jwerwrek imma wkoll li kellu intenzjoni li joqtol lin-novizz. Għalhekk in-novizz inħakem mall-ewwel bil-biża’ divin, mar lura għand il-bniedem ta’ Alla, tah lura s-salterju, u għaraf il-htija tiegħu. Fl-ahharnett, b’hafna dmugh, hu talab biex jerga’ jiddaħhal fl-Ordni.

20 - Dwar kif salva l-hajja ta’ tifel ċkejken li baqa’ f’kaldarun ta’ ilma jagħli

[785] 1 Jum minnhom Sant’Antnin ġie f’ċertu raħal biex jippriedka. Waħda mara kienet qed iżzomm lil binha maġenb kaldarun li qeghiditu fuq in-nar, biex issaħħan l-ilma u tagħti banju lit-tifel. 2 Hi semgħet li kien ġie Sant’Antnin biex jippriedka. Bil-hegġa li kellha biex tisimġhu aljenat rasha, u filwaqt li hasbet li kienet qed tpoġġi lit-tifel fil-benniena, hi niżżlitu fil-kaldarun, u insietu għal kollox, għax mall-ewwel harġet tigri ’l barra biex tisma’ l-priedka, u halliet lit-tifel waħdu. 3 Wara li semgħet il-priedka reġgħet lura d-dar. Il-ġirien tagħha staqsewha fejn kien it-tifel tagħha, u hi ftakret li kienet hallietu maġenb in-nar. Billi immaġinat li dak il-hin it-tifel kien qabad, hi bdiet tqatta’ xagħra u tigref wiċċha bid-disperazzjoni, u twerżaq u tibki fil-miżerja tagħha. 4 B’ġirja waħda dahlet id-dar flimkien mal-ġirien tagħha, imma hi sabet lit-tifel fil-kaldarun, jilgħab fl-ilma jagħli. 5 Dawk kollha li kienu preżenti baqgħu mibluġhin, għaliex dak it-tifel ma kellu l-ebda sinjali li instamat, u bdew jgħollu lehinhom biex iroddu ħajr lil Alla u lill-qaddis.

21 - Dwar tifel mejjet li l-qaddis qajmu mill-mewt

[786] 1 Jum fost l-ohrajn Sant’Antnin dahal f’kastell biex jippriedka. Waħda ara kienet ġiet biex tisma’ l-priedka tiegħu, u kienet halliet it-tarbija tagħha fil-benniena. 2 Wara li reġgħet lura d-dar mill-priedka, hi sabet lil binha li kien dar wiċċu ’l isfel u miet. 3 Għalhekk marret

lura għand Sant'Antnin, b'qalbha maqsuma bin-niket għaliex it-tarbija tagħha kienet mietet, u b'hafna dmugh hi bdiet titolbu biex iqajjimulha. 4 Hu ġietu hniena minnha, u b'kunfidenza kbira qalilha għat-tieni u t-tielet darba: "Mur id-dar, għax Alla għamel haġa sabiha miegħek". 5 Hi emmnet fil-kliem tal-qaddis u marret lura d-dar. Sabet lit-tarbija tagħha hajja, hi li kienet hallietha mejta, u t-tifel kien qed jilgħab b'żibeġ żgħar imdammin flimkien. Hu qatt ma kellu dan il-ġugarell qabel.

22 - Dwar kif Antnin deher waqt it-talb ihaddan miegħu lit-Tarbija Sidna Ġesù Kristu

[787] 1 Darba minnhom Antnin kien qed jippriedka f'belt. 2 Wiehed raġel nobbli offrielu ospitalità, u tah kamra separata, li fiha seta' jiddedika ruħu għall-istudju u l-kontemplazzjoni. 3 Sant'Antnin kien għaldaqstant jitlob waħdu f'dik il-kamra, filwaqt li dak ir-raġel nobbli kien idur mad-dar. 4 Hu hares bil-hegga u d-devozzjoni lejn il-post li fih Antnin kien qed jitlob waħdu. Permezz ta' fetha ċkejna hu ra b'mod sigriet lil Sant'Antnin li kien qed iżomm tifel ċkejken f'dirgħajh u jgħannqu miegħu. Kien tfajjel mill-isbaħ u mill-aktar helu, u l-qaddis kien jgħannqu u jbusu, u jikkontempla lil wiċċu b'ħarstu iċcassata fuqu. 5 Dak ir-raġel nobbli baqa' mistagħgeb u waqaf iħares b'ferħ intens lejn is-sbuhija ta' dak it-tifel, u beda jipprova jimmaġina tfajjel hekk sabiħ minn fejn kien seta' ġie. 6 Sant'Antnin imbagħad irrivela lil dan ir-raġel nobbli li t-tfajjel li hu kien ra kien il-Mulej Ġesù. 7 Sadanittant Sant'Antnin kien ġie lura mit-talb fejn kien dam għal żmien twil, u ipprojbixxa lil dak in-nobbli li jirrivela dak li kien ra sakemm hu, Antnin, kellu jdum haj. 8 Għaldaqstant, wara l-mewt tal-missier imqaddes dak ir-raġel nobbli, bid-dmugh f'għajnejh, ta xhieda billi mess il-ktieb ta' l-Evangelji mqaddsa, u irrivela dik il-vizjoni li kien ra²³.

23

Din il-vizjoni x'aktarx tirreferi għall-fatt li sehħ f'Camposampiero, meta Sant'Antnin mar bhala mistieden tal-Konti Tiso, f'it ġimghat qabel ma miet fl-1231. Kien fid-dar tal-konti li sehħet il-vizjoni popolari ta' Ġesù Bambin li deher lil Sant'Antnin, li haddnu miegħu. Din il-ġrajja baqgħet immarkata fl-ikonografija tal-qaddis, li ta' spiss jidher bil-ktieb ta' l-Evangelji u jhaddan miegħu lit-Tarbija Ġesù. Bhala ġrajja din hi kronoloġikament l-ewwel darba li tiġi rakkontata fil-Fonti Aġjografici Antonjani. Fl-*Actus B. Francisci*, cap.

23 - Dwar kif id-dnubiet li inkitbu fuq ċedola tħassru bil-merti tal-Qaddis

[788] 1 Matul il-vjaġġi tal-predikazzjoni tiegħu, Sant'Antnin iltaqa' ma' wiehed raġel li kien jisgħob bih talli kien għamel xi dnubiet, imma li ma setax iqerrhom bl-ebda mod minħabba li beda jolfoq u jibki. 2 Il-qaddis qallu: "Mur u ikteb fuq ċedola d-dnubiet kollha tiegħek li tiftakar li għamilt, u mbagħad ġibhieli mall-ewwel". 3 Meta dak ir-raġel kiteb dnubietu, dawn mall-ewwel tħassru miċ-ċedola dak il-hin stess.

24 - Dwar kif hu għaraf lix-xitan li deher taht xbieha ta' messaġġier, u li daħal fil-knisja biex jizra' t-taħwid

[789] 1 Matul festa solenni Sant'Antnin mar jippriedka fi knisja. L-għadu tal-qedem daħal fil-knisja taht xbieha ta' messaġġier u ġab ittra lil waħda mara nobbli, li x-xitan kien jobgħod lil binha b'mod speċjali. 2 F'dik l-ittra kien hemm miktub li binha kien ġie maqtul mill-għedewwa tiegħu f'dak il-post bi hruxija kbira. 3 Sant'Antnin, għalkemm b'widnejh ma kien sema' xejn rigward x'kien fiha dik l-ittra, mall-ewwel qal lil dik il-mara: "La tibzax, mara, għaliex ibnek jinsab qawwi u shih u ġej lura għandek. 4 Dan il-messaġġier li ġie għandek hu x-xitan, li għamel dan l-għemil hażin biex ifixklek waqt li inti qegħda tismagħni nipriedka". 5 Malli dak il-messaġġier sema' dawn il-kliem, hu sparixxa bħad-duħħan.

25 - Dwar kif habbar lil waħda mara tqila, li binha li kienet qed iġġorr fil-ġuf kellu jkun martri fil-ġejjieni

[790] 1 Jum minnhom waħda mara tqila minn Le Puy ġiet iżżur lil Sant'Antnin²⁴, u irrikmandatlu t-tarbija li kienet qed iġġorr fil-ġuf.

48, hemm fatt simili ta' apparizzjoni tal-Verġni Marija li toffri l-Bambin Ġesù lil frate Corrado d'Offida (1241-1306); cfr. *Fioretti* 42 [FSF 1628].

²⁴ Il-verżjoni Latina ssemmi l-post bħala *Anisio*, jew *Anicio*. L-isem tal-belt kien *Anitio seu de Podio*, bil-Frañċiż, Le Puy, fejn Sant'Antnin kien Gwardjan.

Wara li talab Antnin dar lejha u qalilha: 2 “Jalla tkun mimlija tjeba, hena u fiduċja; għaliex il-Mulej se jaghtik iben, li se jkun kbir fil-Knisja ta' Alla għaliex hu għad isir patri Minuri u jmut martri, u jwassal bosta għall-palma tal-martirju bil-predikazzjoni tiegħu”. 3 Dik il-mara welldet tifel, li semmietu Filippu. Hu dahal fl-Ordni tal-patrijiet Minuri u wara li għamel bosta vjaġġi fuq din in-naħa tal-baħar, bl-għajjuna ta' l-ispirazzjoni divina u bid-devozzjoni qasam 'il hemm mill-baħar. 4 Meta kien jinsab fil-kastell ta' Ashdod²⁵, hu inqabad mis-Saraċini, u flimkien miegħu l-Insara l-oħrajn, li kienu madwar elfejn, u spiċċa f'idejn dawk in-nies barbari. Huma ġew kollha ikkundannati għall-mewt. 5 Fosthom ilkoll fra Filippu akkwista l-permess li rasu jaqtgħuhielu l-aħħar wiehed, biex hekk ifarraġ lill-oħrajn kollha u jirrikmandahom lill-Mulej. 6 Dawk l-Insara kollha kienu mfarrġin bil-kliem tiegħu, u meta interrogawhom dwar jekk riedux jiċhdu l-fidi tagħhom u hekk jevitaw il-mewt, jew inkella jekk riedux jibqgħu shaħ fil-fidi u hekk jiġu maqtulin, huma lkoll flimkien wieġbu li riedu jimxu fit-triq li kien għażel fra Filippu.

7 F'dak il-waqt, quddiem l-Insara kollha miġburin f'dak il-post, fra Filippu beda jippriedka b'mod konvinċenti u b'hafna kliem ta' faraq fil-fidi, u qal: “Huti l-aktar għeżiež, kunu qawwjin fil-fehma, għaliex dan il-lejl il-Mulej irrivelali li jiena se nidhol fil-glorja tas-sema flimkien ma' elf ruh, billi nġhadu mit-triq tal-martirju”. 8 B'dan il-mod hu farragħom, sema' l-qrar tagħhom, u huma lkoll wieġbu li huma għażlu li jmutu għall-fidi tagħhom fi Kristu. 9 B'hekk dawk in-nies qaddisin kollha qatgħulhom rashom talli stqarrew il-fidi, filwaqt li fra Filippu kompli jippriedkathom biex iqawwihom fil-fidi. Is-Sultan telgħulu bl-ikrah u ikkmanda li jixhtuh fl-art u jiksru idu. 10 Imma Filippu ma waqafx jippriedka, u għalhekk is-Sultan ikkmanda li jqaxxru l-gilda ta' ġismu sa żokortu; imma anke din id-darba ma setax iwaqqfu milli jkompli jippriedka lill-Insara. Għalhekk ikkmanda li jaqtgħulu lsienu

25

Ashdod hi belt qrib ta' Askelon, fl-istat ta' Izrael. Fil-medjuevu kienet magħrufa bħala Azoto. Ir-riferiment għar-regjun 'il hemm mill-baħar hu indikazzjoni ċara għall-Art Imqaddsa, jew *Outremer*, kif kien magħruf il-Lvant Nofsani fi żmien il-Kruċjati. Il-Martiroloġju Franġiskan isemmi l-martirju ta' fra Filippu minn Le Puy, u sħabu, nhar is-7 ta' Marzu 1288, imma bi żball jgħid li Ashdod tinsab fl-Idumija (*Azoti in Idumaea*). L-isem tas-Sultan li qatel lil fra Filippu kien Melek-Messor.

barra. 11 Imma l-fra kompla jippriedka b'hegga li ma setghetx tintefa ukoll minghajr ilsienu, sakemm shabu kollha gew maqtulin bix-xabla. 12 Fl-ahharnett hu nehha l-kapoċċ u b'devozzjoni kbira hallihom jaqtghulu rasu u hekk kiseb il-palma glorjuza tal-martirju. 13 L-igisma tal-qaddisin baqghu bla difna ghal erbat ijiem. Is-Sultan gie f'dak il-post, u baqa' mistaghgeb kif hu sab l-igisma inkorrotti u bla ebda riha ta' mewt fuqhom. 14 Minn dak il-fatt kien car li l-proflezija ta' Sant'Antnin giet imwettqa tassew u b'mod shih.

IV – GHEMEJJEL LI SEHHU WARA LI ANTININ ĠIE LURA MINN FRANZA U SAL-JUM TAL-MEWT TAL-QADDIS

26 - Dwar kif sewwa tazza tal-hgieg li tkissret u mirakolożament mela garra vojta bl-inbid

[791] 1 Meta temm l-ufficċju tieghu bhala Kustodju ta' Limoges u kien sejjer lura l-Italja ma' wiehed minn shabu l-patrijiet, Antnin ghadda mill-provincja ta' Provence. Wahda mara li kienet tghix f'rahal ckejken gietha hniena minnhom ghaliex kienu bil-guh, u ghall-imhabba ta' Alla laqghethom f'darha. 2 Kienet qisha Marta ohra u b'hafna kura hejjiet ghalihom il-hobz u l-inbid fuq il-mejda. Marret tissellef tazza tal-hgieg minghand il-gara. 3 Imma Alla ried iqieghed fi prova s-sucċess taghha permezz tat-tentazzjoni. Dik il-mara ferrghet l-inbid ghall-patrijiet f'dik it-tazza, imma billi ma kienetx ghaqlija meta ferrghet mill-garra, hi xerrdet l-inbid kollu ma' l-art. 4 Is-sieheb ta' Sant'Antnin ipprova jzomm it-tazza, imma spicca billi kissitha mal-mejda, hekk li s-sieq tat-tazza waqghet u inqalghet minnha, filwaqt li l-parti ta' fuqu tat-tazza baqghet shiha imma maqtugha ghaliha.

5 Meta kienu qed joqorbu lejn it-tmiem ta' l-ikla taghhom, dik il-mara riedet toffrilhom inbid gdid x'jixorbu, imma meta dahlet fil-kantina hi sabet l-inbid kollu mxerred ma' l-art. 6 Ghalhekk marret lura ghand il-patrijiet u bdiet tibki bl-imrar u titnikket ghaliex kienet tilfet dak l-inbid kollu. 7 Meta Sant'Antnin intebah x'kien qed jigri, gietu hniena minn dik il-mara, u baxxa rasu fuq il-mejda u qieghedha bejn idejh, u beda jitlob lill-Mulej bil-herqa. 8 Waqt li dik il-mara kienet qed thares lejha jitlob grat haga ta' l-ghageb. Dik it-tazza tal-hgieg, li kien fuq parti mill-mejda, rega' inghaqad flimkien bil-qawwa tieghu

stess mas-sieq tiegħu, li kienet fil-parti l-oħra, u bil-qawwa divina saru ħaġa waħda. 9 Meta dik il-mara rat dan hi baqgħet miblugħa u ħadet dik it-tazza f'idejha u bdiet iċċaqlaqha bil-qawwa kollha, u għarfet li kienet ingħaqdet flimkien bil-qawwa tat-talb. 10 Dik il-mara emmet li l-istess qawwa li għaqdet flimkien dik it-tazza, setgħet ukoll troddilha lura l-inbid li kien xtered. Għalhekk hi niżlet tiġri fil-kantina u sabet il-bittija, li sa ftit mumentu qabel kienet biss mimlija sa nofsha bl-inbid, issa mimlija sax-xifer, hekk li l-inbid kien kważi se jfur u kien ibaqbaq bħallikieku kien inbid ġdid. 11 Dik il-mara kienet mimlija bil-ferħ u stagħgħbet għal dan kollu. 12 Imma meta Sant'Antnin hass li t-talb tiegħu kien ġie mismuġġ, bħal dixxiplu tassew umli ta' Kristu, hu telaq mall-ewwel minn dak il-post, biex in-nies ma jagħtuh l-ebda ġieħ.

27 - Dwar il-mirakli li seħħu fl-Italja, u qabel xejn dwar kif ġie mfejjaq tifel li kellu diżabilità

[792] 1 Meta Antnin kien fl-Italja, kien jiddedika ruħu l-ħin kollu għall-predikazzjoni u għall-qrar. Jum minnhom kien ġej lura minn vjaġġ ta' predikazzjoni u kien miexi f'toroq imwarrbin, sabiex jevita t-tifhir tal-folol hu u rieġa lura. 2 Waħda mara kienet ukoll miexja fl-istess triq, biex tqassar. Hi kienet qed tipprova tagħmel kif tista' u tiehu dik it-triq biex tmur tiltaqa' mal-qaddis, billi kienet qed iġġorr fuq dirgħajha lil binha li kellu d-dirgħajn u r-riglejn b'diżabilità mit-twelid. Meta waslet quddiem il-qaddis hi nxeħtet ma' l-art f'riglejh u b'ħafna dmuġ u lfiq bdiet titolbu biex juri ħniena magħha, li kienet omm imnikkta, u biex ibierek lil binha u jimmarkah bis-sinjal tas-salib. 3 Fil-fatt, hi kienet qed tittama li bil-qawwa ta' dan is-sinjal, binha seta' jkun jisthoqqlu li jakkwista saħħa perfetta. 4 Il-qaddej ta' Kristu għall-ewwel ma riedx jagħmel dan, minħabba l-umiltà profonda tiegħu, imma dik il-mara kompliet iżżid il-biki u d-dmuġ tagħha, u tinsisti miegħu billi tgħidlu: "Sinjur, ikollok ħniena minni". 5 Antnin tqanqal bil-ħniena lejn dik l-omm imnikkta u lejn binha marid. Sieħbu, li kien raġel magħruf għat-tjubija tiegħu, ukoll beda jheggu bl-istess mod. Għaldaqstant, bil-qawwa u fl-isem ta' Kristu, hu bierek lil dak it-tifel li kellu diżabilità, u immarkah bis-sinjal tas-salib. 6 Ħaġa ta' l-għageb seħħet! Dak it-tifel fieq dak il-ħin stess. Dik l-omm, li kienet ġiet mimlija niket u ġgorr

it-tifel taghha li kellu dizabilità, haditu lura d-dar mimlija ferh, ghaliex issa seta' jimxi b'saqajh stess. 7 Ir-raġel qaddis talab lil dik il-mara biex ma tattribwix dak il-miraklu għall-merti tiegħu, imma għall-fidi taghha, u wissieha biex ma xxerridx dak il-miraklu għal kemm iddum hajja.

28 - Dwar tifla li kellha dizabilità u li ġiet imfejjqa għal kollox mill-qaddis

[793] 1 Wahda tifla li kien jisimha Padovana kienet tilfet l-uzu ta' riġlejha meta kien għad kellha biss erba' snin. Kienet titkaxkar ma' l-art fuq żaqqa qisha serp. Mhux biss, imma kienet issofri wkoll bl-epilepsija, u ta' spiss kienet taqa' ma' l-art b'mod li jqanqal il-ħniena, u tinqaleb fuqha nnifisha, bir-raġhwa f'ħalqha. 2 Missierha Pietro iddeċieda li jgorrha fuq dirgħajh u jmur għal għarrieda biex jiltaqa' ma' Sant'Antnin, billi hu kien ġej lura minn priedka li kien għamel. 3 Meta hu ltaqa' miegħu, dak il-missier talbu bid-devozzjoni u l-fiduċja biex jimmarka lil bintu bis-sinjal tas-salib. 4 Meta l-missier imqaddes intebaħ bil-fidi sinċiera tiegħu, immarka lil dik it-tifla minn rasha sa saqajha fl-isem tat-Trinità. 5 Malli għamel hekk, l-ghegubijiet tal-qawwa ta' Alla deheru f'dak l-istess post, billi dik it-tifla li ma kienetx tista' timxi, f'daqqa wahda bdiet tiċċaqlaq u timxi mingħajr ma kellha bżonn ta' hadd biex titwieżen fuqu, u riġlejha ssaħħu u tqawwew. 6 Hi ġiet ukoll imfejjqa dak il-ħin stess mill-epilepsija u ma baqgħetx taqa' ma' l-art aktar.

29 - Dwar kif salva l-ħwejjeġ ta' wahda mara nobbli milli jithammgu mit-tajn

[794] 1 Fil-belt ta' Padova kienet tgħix wahda mara nobbli. Meta semgħet li Sant'Antnin kien fil-belt, flimkien ma' kotra kbira ta' nies hi marret fl-ghelieqi fil-beraħ biex tisma' l-priedka tiegħu, imma billi l-folla kienet qed timbotta fuqha minn kullimkien, hi waqgħet fit-tajn. 2 Intebhet li l-ħwejjeġ prezzjużi u ġodda li kienet qed tilbes kienu irvinati. Għalhekk bl-umiltà kollha irrikmandat ruħha lil Alla u lil Antnin, il-qaddej tiegħu, biex jehilsuha mill-periklu imminenti li kienet fih. 3

Fil-fatt hi kienet imwerwra minn żewġha, li kien jitlagħlu bl-ikrah kieku kellu jaraha ġejja lura d-dar bi hwejjigħa mċappsin kollha bit-tajn. 4 Dik il-mara dak il-hin stess irrikmandat ruhha fit-talb għall-patroċinju ta' Sant'Antnin. Dak il-hin ġrat haġa ta' l-għaġeb! 5 Hi wahedha, fost dawk in-nies kollha li kienu madwarha, setgħet tkompli miexja bi hwejjigħa mhux imċappsin bit-tajn. Dawk kollha li raw dan il-fatt bdew ifahħru lil Alla u lill-qaddis, u dik il-mara waslet bil-ferħ fil-post li fih Antnin kien sejjer jippriedka.

30 - Dwar kif wahda mara b'miraklu, minn darha semgħet lil Antnin jippriedka, għalkemm hi kienet tinsab bogħod minn fejn kien qieghed hu

[795] 1 Wahda mara ohra twajba kellha xewqa kbira li tohroġ u tmur wara l-bniedem ta' Alla, li kien qieghed jizra' l-kelma tal-ħajja. Imma żewġha ma hallihiex tagħmel dan, u għalhekk kellha tibqa' magħluqa ġewwa u tinfena fid-dwejjaq tagħha. 2 Waqt li kienet qed tippassiġġa fil-gallerija ta' darha, hi ħarset mit-tieqa, li kienet tagħti fid-direzzjoni li fiha kien qieghed jippriedka l-qaddis. Hi bdiet tiffissa ħarsitha bid-devozzjoni lejn din id-direzzjoni, għaliex dak il-hin Sant'Antnin kellu jippriedka, biex almenu jkollha l-ferħ li tara dak il-post billi hi ma setgħetx tkun prezenti. 3 Dak il-hin ġrat haġa ta' l-għaġeb! Filwaqt li dik il-mara kienet qed tħares mimlija ferħ spiritwali, f'daqqa wahda, bil-qawwa ta' Dak li soltu japprova x-xewqat ġusti tar-ruh, hi bdiet tisma' jidwi l-lehen tal-qaddis f'widnejha. 4 Hi baqgħet hemm iċċassata u mitlufa fil-hlewwa ta' dak il-lehen, u għat-tul tal-hin li fih damet fit-tieqa, hi setgħet tisma' d-diwi ta' dak il-lehen u bdiet tghid: "Qieghda nisma' lil fra Antnin jippriedka".

5 Dik il-mara għarfet li dak kien l-istess lehen li hi xtaqet tisma'. Issa hi kienet tinsab żewġ mili bogħod mill-post li fih Antnin kien qed jippriedka, u ċertament ma setgħetx tisma' l-lehen ta' persuna minn dak il-bogħod kollu. Minkejja dan dik il-mara kompliet tinsisti biċ-ċertezza li kienet tassew qed tisma' l-lehen tiegħu. 6 Żewġha wkoll tela' magħha fit-tieqa, u għamel l-esperjenza ta' l-istess haġa li kienet qed tafferma martu. Il-grazzja ta' Alla u l-merti tal-qaddej tiegħu Antnin għamlu li dik il-mara mimlija fidi setgħet tisma' b'mod ċar il-lehen tal-qaddis minn dik it-tieqa. 7 Minn dak il-waqt, hi ingħaqdet mal-qaddej ta'

Alla bi hbiberija speċjali, u żewġha ma ipprojbilhiex iżjed milli jkollha devozzjoni hekk qaddisa.

31 - Dwar il-frott tal-predikazzjoni tiegħu u kif ghaqqad flimkien ir-riġel ta' raġel li qataghha barra minn ma siequ

[796] 1 Ta' spiss kien jiġri li l-qaddej ta' Alla Antnin kien jixtieq hafna li jipprova rimedji għas-salvazzjoni ta' l-erwieh, u kien jipprova li jqarreb lejn Alla lil dawk il-midinbin li kienu bogħod minnu minhabba dnu biethom. 2 Dak li jgħaġġibna aktar, iżda, skond dak li jirrakkontaw il-patrijiet, hu li kien jidher lil bosta persuni li jkunu reqdin bil-lejl, u jsejthilhom b'isimhom filwaqt li jghidilhom: 3 "Qum minn hemm u mur għand dak il-patri jew għand dak is-sacerdot u qerr dak id-dnub li inti żammejtu mohbi ġewwa fik għal tant snin". Issa hadd ma kien ikun jaf dwar dawn id-dnubiet, hliet Alla wahdu. 4 B'dan il-mod, bosta persuni li ma kellhomx kurajġ li jgħerqu dnu biethom, minhabba l-misthija, marru għas-sagrament tal-qrar u ġew mahfura.

32 – Dwar kif reġa' ghaqqad flimkien sieq maqtugħa barra

[797] 1 Ġara li wiehed raġel minn Padova jismu Leonardo ġie għand il-bniedem ta' Alla. Fost dnu biethom oħrajn li qerr, qallu li darba hu kien ta daqqa ta' sieq lil ommu, hekk li waqqagħha b'tisbita ma' l-art. 2 Il-bniedem ta' Alla kien ixxukkkat meta' sema' dan, u bil-heġġa ta' l-ispirtu hu ċanfar lil dak ir-raġel b'ħafna kliem iebes. Fost il-kliem ta' ċanfira li qallu, zied jghidlu: 3 "Dak ir-riġel li jolqot lill-missier jew lill-omm irid mall-ewwel jinqata' barra". Dak ir-raġel sempliċi ma fehemx il-kliem tal-qaddis b'mod intelligenti, u kien hekk konfuż u mnikket minhabba l-ħtija tiegħu li, meta reġa' lura d-dar hu mall-ewwel qata' siequ barra. 4 L-aħbar ta' dan il-kastig li spiċċa fi tragedja ġriet bħal lehha ta' berqa mal-belt kollha u waslet ukoll f'widnejn l-omm ta' Leonardo. Hi marret lura d-dar bil-ġirja, u rat lil binha b'siequ maqtugħa. 5 Meta saret taf x'kienet ir-raġuni għaliex għamel hekk, hi marret fil-kunvent tal-patrijiet u b'ħafna għajjat bdiet titlob li tara lil fra Antnin, għax bdiet tghid li hu ried joqtol lil binha meta ikkonvincieh biex jagħmel dak li għamel.

6 Il-qaddis farragħa u ipprova jispjegalha dak li hu ried jgħid lil binha. 7 Fl-istess waqt hu mar magħha. Hemmhekk hu inxtehet jitlob bil-herqa u d-devozzjoni, u mbagħad għaqqad flimkien is-sieq ta' dak ir-raġel mal-koxxa tiegħu, filwaqt li immarkaha bis-sinjal tas-salib. Għal ftit tal-hin hu qieghed idejh fuq dik is-sieq. Dak l-istess waqt dik is-sieq reġgħet saret shiħa u ingħaqdet mal-koxxa, b'tali mod li dak ir-raġel qam jigrì bil-wieqfa qisu qatt ma għalu xejn, u beda jaqbez bil-ferħ u jfahħar lil Alla²⁶.

33 - Dwar kif waqaf bil-kuraġġ kollu quddiem tirann għatxan għademm

[798] 1 Kien hemm wieħed raġel qawwi li kien tirann mill-aktar kiefer, u kien jismu Ezzelino de Romano, li kien iwerwer il-belt ta' Padova u d-distrett tagħha²⁷. 2 Kien beda bħala tirann f'Verona, fejn kien qatel bosta nies. Patri Antnin sema' dwaru u mar bil-kuraġġ kollu biex jiltaqa' miegħu personalment. 3 Meta dahal fil-preżenza tiegħu qallu: "Ja għadu ta' Alla, inti tirann mill-aktar feroċi u kelb irrabjat, għaliex ma tridx tieqaf ixxerred id-demm ta' Insara innoċenti? 4 Ara, s-sentenza tal-gudizzju ta' Alla għad tilhkek b'mod mill-aktar iebes u tal-biża". Żied ukoll jgħidlu bosta kliem iehor iebes ta' twissija. 5 Is-suldati li kien hemm madwar it-tirann stennewh li, bhas-soltu, jikkmandahom li joqtlu lil Antnin bil-ħruxija kollha. Imma Alla fetah il-qalb tat-tirann biex jisma' l-kliem ta' Antnin. 6 Dak it-tirann deher li kien sogħob bih u ried jehles minn kull sentiment ta' ħruxija f'ruhu, hekk li kien donnu sar manswet bħal haruf. Hu dawwar habel ma' għonqu u inxtehet quddiem

²⁶ Dan l-istess miraklu hu attribwit ukoll lil S. Pietru minn Verona, Martri Dumnikan (†1252) li l-festa tiegħu hi ċelebrata fid-29 ta' April (cfr. *Acta Sanctorum*, Aprilis III,700). Insibu riferiment għall-miraklu f'panegierku li għamel fra Albertino da Verona fit-tmiem tas-seklu 13: *Et hic dic miraculum ipsius, qui percussit matrem cum pede*. Il-miraklu hu raffigurat fil-vevtrata fil-kappella ta' S. Antnin fil-Basilica Inferiore ta' S. Frangisk f'Assisi, opra ta' l-artist giottesco Giovanni Bonino, 1317.

²⁷ Ezzelino de Romano kien tirann li kien iwerwer Verona u Padova fil-bidu tas-seklu 13. Il-Bollandisti jsemmu kunjomu, *de Romano*. Twieled fi Treviso u miet waqt il-battalja ta' Milan fl-10 ta' Ottubru 1259. Jissema wkoll fil-*Cronaca* ta' Salimbene de Adam minn Parma.

il-bniedem ta' Alla, mhux minghajr l-istaghgib ta' dawk kollha li kienu prezenti, u bl-umiltà kollha stqarr htijietu u wiegħed li jbidel hajtu u jobdi t-twissijiet ta' Antnin b'rieda tajba u li toghgob. 7 Imbagħad kellem lil shabu li kienu kollha mistaghgbin, u qalilhom: "Shabi fl-armi, la tistaghgibux bl-atteggjament tiegħi. 8 Tassew nghidilkom li jiena rajt dija tleqq u divina hierga mill-wicċ ta' dan il-patri, u jiena twerwirt li nħares lejħ, u meta kont quddiemu qist lili nnifsi bħallikieku kont fix-xifer ta' rdum u se naqa' fl-abbiss ta' l-infern".

9 Għaldaqstant Ezzelino beda juri devozzjoni kbira lejn Antnin, u għal kemm il-qaddis dam jghix, hu waqaf milli jwettaq azzjonijiet ħżiena u kiefra, kif hu nnifsu stqarr aktar tard.

34 – Dwar kif ma aċċettax ir-rigali li bagħatlu

[799] 1 Billi l-bniedem qaddis ta' spiss kien jippriedka bil-kuraġġ kontra dak it-tirann krudil, hu ried iqieghed fi prova u b'mod qarrieq il-hajja retta u għusta tal-bniedem ta' Alla. Għaldaqstant bagħat il-qaddejja biex jagħtu lil Antnin rigal prezjuż ħafna, u qalilhom: 2 "Morru u ipprezentaw dan ir-rigal lil fra Antnin f'ismi, u dan għamluh bl-umiltà u d-devozzjoni kif tistgħu. 3 Jekk hu jirċevih, oqtluh dak il-hin stess. Imma jekk, mill-banda l-oħra, hu jiċħdu b'rabja fuqu, ilqgħu kollox bis-sabar u ejjew lura, u la tagħmlulu l-ebda ħsara". 4 Hekk dawk il-qaddejja qarrieqa marru quddiem Antnin u ipprezentaw ruħhom quddiemu bil-qima kollha u qalulu: "Ibnek Ezzelino de Romano jirrikmanda ruħu għat-talb tiegħek u bl-umiltà kollha jitolbok biex tilqa' dan ir-rigal ċkejken li hu qieghed jibgħatlek bid-devozzjoni kollha, u biex titlob lil Alla għas-salvazzjoni ta' ruħu. 5 Sant'Antnin ċahad li jirċievi dak ir-rigal, u beda jċanfarhom b'rabja kbira u b'ħafna kliem iebes, u qalilhom li hu qatt ma kien se jaċċetta rigal li kien riżultat ta' serq minn haddieħor. Fl-aħħarnett qalilhom li huma lkoll kienu mexjin lejn it-telfien ta' dejjem, u li kellhom imorru lura minn fejn għew u ma jkomplux iniggsu l-kunvent tal-patrijiet bil-prezenza tagħhom. 6 Huma mall-ewwel marru lura għand it-tirann b'ħafna konfużjoni, u qalulu dak li kien għara. 7 It-tirann wegħibhom: "Dan hu bniedem ta' Alla, ħalluh kwiet, u itilquh jgħid dwari dak li jrid hu".

35 - Dwar il-hajja mill-aktar iebsa tiegħu, dwar il-mard tal-ġisem u l-mewt l-aktar qaddisa tiegħu

[800] 1 Antnin kien jitma lin-nies ta' Padova bl-ikel tal-kelma ta' Alla għal tul ta' Randan shiħ. Wara dan il-perjodu u sal-festa ta' Ghid il-Ħamsin, li kien żmien il-ħsad, biex jiddedika ruhu b'mod aktar xieraq għat-talb u l-istudju ta' l-Iskrittura Mqaddsa, hu mar jghix f'post imwarrab, li jismu Camposampiero²⁸. 2 Is-sid ta' dan il-post kien jismu Tiso²⁹. Dan kien ħabib kbir tal-patrijiet Minuri, u kien jgħinhom fi htigijiethom minn ġidu stess. Tiso kien iqis lil Antnin bħal anġlu mibgħut lilu minn Alla u għaldaqstant hu laqgħu b'devozzjoni kbira. 3 Hu ikkmanda li jinbnew tliet ċelel miz-zkuk fuq il-friegħi ta' siġra kbira tal-ġewż, li kellha ħafna weraq. F'dawn iċ-ċelel Antnin, flimkien ma' tnejn mill-aktar perfetti fost shabu, jġigifieri fra Luca³⁰ u fra Ruggero, iddedika hinu kollu għat-talb u l-kontemplazzjoni.

4 Wara ftit taż-żmien³¹ Antnin beda jhoss li s-saħħa fiżika tiegħu

²⁸ L-isem ta' Camposampiero jidher għall-ewwel darba fl-1025, f'dokumenti li jsemmu familja ta' fewdatarji proprjetarji ta' dan il-post. Kien raħal ruman fuq il-via Aurelia. Fl-1013 l-imperatur Enrico II kien offra din il-proprjetà lill-konti Tiso. Il-kastell tal-konti sar iċ-ċentru ta' dan ir-raħal abitat, u l-familja nobbli tiegħu kienet taqdi lill-patrijarka ta' Aquileia u saret waħda mill-aktar familji famużi tal-Marca Trevigiana. Il-ħabib ta' S. Antnin kien il-konti Tiso VI.

²⁹ Il-konti Tiso laqa' lil Antnin f'Camposampiero u ipprovdieu eremitaġġ ċkejken fil-friegħi ta' siġra kbira tal-ġewż. Kien il-konti Tisio li kien ra lil Antnin ihaddan miegħu lit-Tarbija Ġesù waqt mument intens ta' estasi. Cfr. nota 23.

³⁰ Fra Luca Belludi, skond Bartolomeo da Pisa, *Liber de Conformitate*, ġie midfun fil-kunvent ta' Padova, billi hu kien sieheb Sant'Antnin, u kien magħruf għall-hajja qaddisa, għall-għerf u għall-predikazzjoni tiegħu. Hu wkoll ikkompona *Sermones dominicales*. Luke Wadding (*Annales Minorum*, ad. an. 1249, n. 9) jghid li Luca kien membru tal-familja nobbli ta' Belludi minn Belluno, kien sieheb Sant'Antnin, u kien famuż għall-hajja, għad-duttrina u għall-herqa tiegħu għall-faqar. L-informazzjoni dwar fra Ruggero hi skarsa.

³¹ Hawnehk Arnald de Sarrant jagħmel qabza fir-rakkont. X'aktarx li ntilfet il-paġna li kienet tirakkonta kif, fit-13 ta' Ġunju, għad-daqq tal-qanpiena l-Qaddis kien niżel mis-siġra tal-ġewż biex imur jiekol mal-patrijiet, qabel ma tah il-hass hażin li wasslu għall-mewt.

bdiet thallih dejjem iżjed. Għaldaqstant ikkmanda lill-patrijiet biex iġorruh lejn il-kunvent ta' Padova. 5 Billi bosta nies kienu jixtiequ jhorgu biex jarawh, dak ir-raġel umli, li kien jaħrab mill-unuri u ċ-ċapċip, ġie meħud fil-post li fih kienu jgħixu l-patrijiet maġenb il-monasteru tas-Sorijiet Foqra barra Padova³². 6 Billi l-marda tiegħu bdiet tiggrava ħafna, wara li qal xi kliem ta' edifikazzjoni u wera sinjali ta' devozzjoni, ir-ruħ l-aktar qaddisa tiegħu għaddiet minn din id-dinja għal għand il-Missier. 7 Is-snin tal-ħajja ta' Sant'Antnin kienu sitta u tletin. 8 Hu għex għal ħmistax-il sena fid-dar tal-familja tiegħu, għal sentejn fil-monasteru ta' Sao Vincente, għal disa' snin fil-monasteru ta' Santa Cruz f'Coimbra, u fl-aħħarnett għal għaxar snin fl-Ordni ta' San Frangisk, fejn hu kien jiddi bil-ferħ ta' sinjali ċari ta' qdusija u mirakli.

V – DIVERSI MIRAKLI SARU F'ĦAFNA POSTIJET BL-INTERĊESSJONI TAL-QADDIS WARA LI MIET

36 - Dwar kif wara mewtu deher lill-abbati ta' Vercelli u fejq

[801] 1 Fl-istess jum li fih Sant'Antnin għadda minn din il-ħajja, l-abbati ta' Vercelli, li kien famuż għall-għarfien profond li kellu ta' l-Iskrittura Mqaddsa, kien waħdu f'kamartu, mehdi fl-istudju tal-veritajiet divini. 2 Hu kien wera mħabba speċjali lejn ir-raġel qaddis meta dan kien għadu ħaj, u kien iltaqa' miegħu wiċċ imb'wiċċ, u t-tnejn li huma kienu ta' spiss jitimghu lil xulxin spiritwalment bid-diskussjonijiet tagħhom dwar l-Iskrittura. 3 F'wiehed mill-Kummentarji tiegħu dan l-istess abbati kien kiteb dawn il-kelmiet rigward Sant'Antnin: "Fra Antnin ta' l-Ordni tal-patrijiet Minuri kien jiddi bil-grazzja ta' Alla billi hu kien jixrob b'mod sħiħ mill-abbundanza tat-teologija mistika"³³.

4 Dak l-abbati, għaldaqstant, kien jinsab waħdu fl-istess siegħa li fiha miet il-qaddej ta' Alla. Sant'Antnin deherlu u daħal f'kamartu,

³² Il-monasteru tas-Sorijiet Foqra ta' l-Arcella, barra l-hitan ta' Padova. Cfr. *Asd* 17.

³³ Cfr. nota 18.

u wara li huma sellmu lil xulxin bi hlewwa kbira, ir-raġel qaddis qallu: “Sinjur abbati, jiena se nhalli lil hija l-hmar f’Padova, u qieghed nigri biex immur f’art twelidi”. 5 Dak l-istess hin Antnin mess il-gerzuma ta’ dak l-abbati bi hlewwa kbira, u fejq minn marda serja li kienet hakmitu f’gerzumtu. Imbagħad Antnin hareġ barra u għab minn quddiemu.

6 Dak l-abbati haseb li Antnin kien sejjer f’art twelidu, jigi fieri fi Spanja, billi hu ma kienx għadu ntebah bil-fatt li kien miet. Hu xtaq li almenu jarah għal ftit tal-hin iżjed, u għalhekk qam minn fejn kien u hareġ barra, imma ma sabux, u beda jistaqsi bil-herqa lill-qaddejja tal-monasteru li ltaqa’ magħhom jekk huma kienux raw lil fra Antnin. 7 Il-qaddejja weġbuh li hu ma kienx ġie hemmhekk. Imma l-abbati kompli jinsisti li kien għadu kif rah u li l-qaddis kien tkellem miegħu, u li mbagħad kien fejq b’mod mirakoluż u telaq dak il-hin stess minn kamartu.

8 L-abbati dak il-hin stess mar fil-kunvent tal-patrijiet li kien hemm f’dik il-belt, biex jara jekk kienx jista’ jsibu. 9 Imma billi ma sabu mkien, l-abbati mar lura u fehem b’mod mill-aktar ċar li l-missier imqaddes kien miet u li kien telaq b’ferħ kbir biex imur f’art twelidu fis-sema. 10 Wara li staqsa bir-reqqa, l-abbati sar jaf b’mod mill-aktar ċar li Sant’Antnin kien miet fl-istess siegħa li fiha kien deherlu.

37 - Dwar is-solennità tal-kanonizzazzjoni tiegħu u dwar il-mirakli li wettaq

[802] 1 Mill-istess jum tal-mewt ta’ Antnin, Alla wera l-wiċċ divin tiegħu mimli dija u beda jwettaq mirakli straordinarji, għegubijiet u sinjali ta’ l-għaġeb. 2 L-aħbar ta’ dawn il-mirakli kollha waslet f’widnejn is-sinjur Papa Girgor IX permezz ta’ l-ambaxxaturi li ġew għandu minn Padova. Wara li hu qabel xejn eżamina l-mirakli b’deliberazzjoni matura, l-istess Papa, nhar Ghid il-Hamsin u b’solennità li ma titfissirx bil-kliem, qara r-rakkont tal-mirakli quddiem il-prelati u folla immensa, u approvahom ilkoll. Wara li stqarr l-isem tat-Trinità u immarka lulu nnifsu bis-sinjal tas-salib, il-Papa kiteb lill-missier imqaddes Antnin fil-katalogu tal-qaddisin. Dawn il-hwejjeġ kollha graw fil-hdax-il xahar wara l-mewt ta’ Sant’Antnin. 3 Wara li tkanta solennement it-*Te Deum laudamus*, il-Papa intona b’lehen qawwi l-antifona tad-Duttur, *O Doctor optime, Ecclesiae sanctae lumen*. 4 Wara li l-kleru kollu hemm

preżenti kien kanta din l-antifona flimkien mal-versett u r-responsorju, il-Papa kanta t-Talba b'devozzjoni kbira u hekk ikkonkluda din iċ-ċelebrazzjoni³⁴.

38 – Dwar il-ferħ ta' l-ghageb li hassew in-nies ta' Lisbona

[803] 1 F'dak l-istess jum in-nies kollha ta' Lisbona, il-belt li fiha kien twieled il-qaddis, iċċelebraw dik is-solennità b'ferħ kbir. Imma ġara li dawk in-nies lanqas kienu jafu għalfejn kienu qed jiċċelebraw b'dak il-ferħ kollu, billi dakinhar hadd f'Lisbona ma kien jaf li Antnin kien qed jiġi kanonizzat. 2 Imma ġrat haġa ta' l-ghageb. Il-qniepen kollha tal-belt bdew idoqqu wahedhom, minghajr ma hadd ma kien iċaqlaqhom, u b'hekk huma habbru l-glorja ta' missier hekk kbir bid-daqq tagħhom³⁵. 3 Aktar tard dawk in-nies saru jafu li l-qniepen kienu bdew idoqqu ftit tal-hin wara li Sant'Antnin kien ġie glorifikat bil-grazzja tal-kanonizzazzjoni fl-istess ġurnata. 4 Dik il-belt imbagħad ġiet imdawwla bl-ghegubijiet ta' tant mirakli, li l-altar maġġur tal-knisja kattidrali ġie iddedikat ad unur ta' Sant'Antnin, 5 u l-jum tal-festa tiegħu beda jkun ċelebrat ta' kull sena bis-solennità kollha fis-snin li ġew wara.

39 - Dwar tifel li kien ghereq u kif ġie mehlus mill-mewt

[804] 1 Fl-istess belt ta' Lisbona kien hemm tifel jismu Parisio, li kien neputi ta' Sant'Antnin. Hu kien mar jippassiġġa flimkien ma' hbiebu fuq

³⁴ Girgor IX iddikjara li Sant'Antnin qaddis nhar Ghid il-Hamsin, 30 ta' Mejjun 1232, fil-kattidral ta' Spoleto, inqas minn sena mid-data tal-mewt tal-qaddis fit-13 ta' Ġunju 1231.

³⁵ Fis-16 ta' Settembru 1232 kienu ġew martirizzati f'Marrakesh, fil-Marokk, fra Leone, Ugo, Domenico, Giovanni u Eletto, "flimkien ma' kotra mill-aktar kbira ta' Kristjani irġiel u nisa, u ġew maqtulin mis-Saraċini u mžejjnin bil-martirju mqaddes". F'dik il-belt lanqas kien fadal nisrani wiehed. Wara din it-traġedja, is-Saraċini raw li l-knisja ta' S. Marija, fejn kienu jinsabu l-iġsma mejtin tal-martri, imdawwla b'dija tas-sema u "semghu l-qniepen li bdew idoqqu wahedhom u l-ilhna ta' l-Anġli li kienu jfahhru lil Alla u lill-qaddisin b'kant qaddis u mill-aktar hlejju" (cfr. *Chronica XXIV Generalium*, AF III,33).

xatt il-baħar, u mbaġhad hareġ magħhom fuq dgħajsa żgħira. 2 Imma gamet maltempata kbira, u l-mewġ kbir kaxkar dik id-dgħajsa tahtu u għarraqha. 3 It-tfal l-oħrajn kienu akbar minnu fl-età, u billi kienu jafu jgħumu, ħelsu mill-mewt. Imma Parisio waħdu għereq bħal ġebbla tqila f'dak l-ilma mqalleb u fi ftit hin faga u miet. 4 Meta ommu semgħet dak li ġralu, bdiet twerżaq u tixher u marret tigrri fuq xatt il-baħar, u b'ħafna dmugh bdiet titlob lis-sajjieda biex jixhtu x-xbieki tagħhom u jtellgħulha lura lil binha, biex almenu tkun tista' tarah mejjet.

5 Is-sajjieda niżzlu x-xbieki bħallikieku marru jistadu, u għabru minn qiegh il-baħar lil dak it-tifel u raddewh lura lil ommu li kellha qalbha maqsuma. 6 Sadanittant il-qraba u l-ħbieb kollha kienu ġew f'dak il-post u bid-dmugh u hafna lfiq ġarrew lil dak it-tifel lura d-dar. 7 Hemmhekk huma ippruvaw iġagħluh jaqla' l-ilma li kien bala', u bdew jgħollulu riglejha lejn rasu, imma t-tifel ma ta l-ebda sinjal la ta' lehen u lanqas ta' l-ebda hajja. 8 Għalhekk iddeċidew li l-għada jidfnuh. Imma ommu kienet mimlija fiduċja fil-Mulej u fil-qaddej tiegħu Sant'Antnin, u ma ħalliethomx jidfnuh, iżda b'lehen għoli bdiet titlob lill-qaddis b'devozzjoni kbira u għamlet miegħu wegħda li, jekk binha jerga' jgħix, hi kienet lesta li toffrih lill-Ordni.

9 Fit-tielet jum, quddiem in-nies kollha preżenti, dak it-tifel li kien mejjet reġa' qam u beda jgħix mill-ġdid. 10 Dawk in-nies riedu jtiru bil-ferħ u bdew ifaħħru lil Alla u lil Sant'Antnin b'devozzjoni kbira. 11 L-omm ma nsietx il-wegħda li kienet għamlet, u meta dak it-tifel kiber, hi offrietu bil-libertà kollha lill-Ordni. 12 Hu għex hajja mill-aktar qaddis fost il-patrijiet, u kien jirrakkontalhom il-miraklu ta' l-għaġeb li Alla kien għamel miegħu bil-merti ta' Sant'Antnin.

40 - Dwar kif fergħa tad-dielja niexfa warrdet f'daqqa waħda u għamlet l-għeneb u l-inbid

[805] 1 Darba minnhom xi nies kienu qegħdin jtkellmu bejniethom dwar il-mirakli tal-qaddisin. Wieħed minnhom beda jfaħħar il-mirakli li wettaq Sant'Antnin, u beda jtkellem dwar il-miraklu tat-tazza tal-ħgieġ, li wieħed raġel ma jemminx kien sabbatha ma' l-art u li ma nkisritx. 2 Kien hemm xi ħadd ieħor li sema' din l-istorja u ried iwaqqa'

għaż-żufjett dawk il-mirakli. Għalhekk ha f'idejh tazza vojta u fergħa niexfa tad-dielja u qal: 3 “Jekk Sant’Antnin jagħmel li jinbet l-għeneb minn din il-fergħa, hekk li jiena nkun nista’ nimla’ din it-tazza b’għasir il-għeneb, allura nkun tassew nista’ nqis li dan ikun miraklu. Imbagħad biss nemmen il-miraklu l-ieħor tat-tazza mkissra li inti għadek kif semmejt”. 4 Dak il-hin stess ġrat haġa ta’ l-għageb! Dik il-fergħa tad-dielja mall-ewwel warrdet bil-weraq; imbagħad spunta għanqud għeneb, kiber u sar, hekk li dak l-għeneb seta’ jinghasar u mlew dik it-tazza kollha sax-xfar b’għasir il-għeneb. 5 Meta dawk li kienu preżenti raw dan il-miraklu ma baqgħux iwaqqgħu għaż-żufjett il-mirakli ta’ Sant’Antnin u bdew ifahħruh.

41 - Dwar kif qajjem lill-bint tar-re ta’ León mill-mewt

[806] 1 Ir-reġina ta’ León³⁶ kellha fiduċja kbira f’Sant’Antnin. Meta bintha ta’ hdax-il sena mietet, hi zammitha bla difna għal tlitt ijiem, kontra r-rieda tar-re u tal-barunijiet, u kompliet titlob u tghid: “Sant’Antnin, jiena ġejja minn art twelidek, agħtini lura lil binti”. 2 Bħala riżultat tad-devozzjoni kbira tagħha, bintha qamet mill-mewt u qalet lil ommha: “Alla jaħfirlek omm. 3 Meta jiena kont fil-glorja tal-ġenna fost il-verġni, Sant’Antnin beda jitlob lill-Mulej biex jisma’ t-talb tiegħek, u hekk jiena ġejt imqajjma mill-mewt u mibgħuta lura għandek. 4 Imma għandek tkun taf haġa waħda, jiġifieri, li l-Mulej wegħedni li se jhallini miegħek għal mhux aktar minn hmistax-il ġurnata”.

42 - Dwar kif wiehed eretiku ippretenda li kien għama, u ċaħad il-mirakli tal-qaddis, u mbagħad sar għama tassew; imma wara li ikkonverta, b’miraklu reġa’ beda jara mill-ġdid.

[807] 1 Filwaqt li Sant’Antnin kien jiddi f’Padova bil-hafna mirakli

³⁶ Ir-reġina kienet Teresa, it-tielet mara ta’ Alfonso IX, re ta’ León. Hi kienet omm il-Beata Sancia u mietet f’Toledo fil-25 ta’ Lulju 1270. Billi dan il-miraklu isemmi lir-re, u Alfonso IX miet fit-13 ta’ April 1231, seta’ ġara biss meta Sant’Antnin kien għadu haj.

li kien iwettaq, xi eretiċi kienu jwaqqgħu għaž-żufjett l-għegubijiet tiegħu, u riedu jxandru pubblikament li dawk il-mirakli kienu foloz. 2 Għaldaqstant huma ġew Padova u għammdu lil wiehed minnhom b'għamad li ċappsuh bid-demmm. Quddiem dik il-folla kollha bdew jgħajjtu b'lehen qawwi u jghidu li dak ir-raġel kien ġie ferut ingustament hekk li għama, u bdew iheggu lin-nies biex jitolbu lil Sant'Antnin halli jreggagħlu lura d-dawl ta' għajnejh. 3 Damu hemmhekk għal siegħa shiħa, u mbagħad dak li kien qed jippretendi li kien għama beda jgħajjat b'lehen qawwi: "Ara, Sant'Antnin tani lura d-dawl ta' għajnejja". 4 Shabu kollha marru jiġru lejh u nehħewlu l-għamad, biex hekk jibdew jizzuffjettaw dwar dan il-miraklu falz li suppost li wettaq Sant'Antnin. Imma meta nehħew il-faxxa sabu fiha ż-żewġ għajnejn ta' dak ir-raġel. B'hekk dawk li riedu jhawwdu l-verità waslu għal delużjoni kerha. 5 Huma twerwru u mall-ewwel sogħob bihom għal dak li għamlu. Stqarrew quddiem kulhadd il-qerq tagħhom, u wara hafna talb devot u għall-merti ta' Sant'Antnin, dak ir-raġel reġa' kiseb lura d-dawl ta' għajnejh, u dawk l-eretiċi kollha kisbu mill-ġdid id-dawl tal-fidi.

43 - Dwar kif wiehed raġel eretiku li kien jiċhad il-mirakli tal-qaddis sar lebbruž, imma meta ikkonverta ġie mfejjaq mil-lebbra

[808] 1 Wiehed raġel lebbruž kien sama' bil-fama tal-mirakli ta' Sant'Antnin, u mar Padova. Hu u sejjer iltaqa' ma' wiehed kavallier li kien eretiku, u li kien jiċhad il-verità dwar il-mirakli ta' Sant'Antnin. 2 Il-kavallier qal lil-lebbruž: "Fejn inti sejjer, ja raġel imsejken? Il-ġdiem li għandek fuqek jiġi fuqi kemm il-darba Antnin ikun kapaci jehilsek minnu". 3 Il-lebbruž kien mimli fiduċja u mar jitlob bid-devozzjoni taht l-arka ta' Sant'Antnin u talab l-interċessjoni tiegħu. 4 Waqt li kien rieqed hemmhekk Sant'Antnin deherlu u qallu: "Qum malajr, għaliex inti ġejt imfejjaq mil-lebbra tiegħek, u mur għand dak il-kavallier li jwaqqa' għaž-żufjett il-mirakli tiegħi u agħtih il-krozzi³⁷ tiegħek, għaliex hu issa sar lebbruž bil-ġdiem tiegħek". 5 Dak ir-raġel fqajjar qam u mar għand il-kavallier. Hu ma setax jemmen lil għajnejh meta rah miksi bil-

³⁷ Proprijament mhux krozzi, imma *tavellas* jew *tabellas*, li kienu speci ta' ċuqlajta li biha l-lebbruž kien iħabbar li riesaq biex in-nies iwarrbu minn fejn ikun għaddej.

ġdiem, u qallu: “Sant’ Antnin ikkmandani biex iġiblek dawn il-krozzi, li jiena kont nuża meta kont lebbuż”. 6 Dak il-kavallier sogħob bih għal dnuvu, u wara li għamel wegħda ma’ Sant’ Antnin li qatt aktar ma jiċhad il-mirakli tiegħu fil-ġejjieni, ġie mall-ewwel imfejjaq mil-lebbra.

44 - Dwar kif deher lil xi rġiel minn Padova li riedu joqtlu qassis u ikkonvinciehom jerġgħu lura mill-intenzjoni tagħhom

[809] 1 Darba minnhom kien hemm grupp ta’ rġiel minn Padova li kienu qed jistennew fit-triq biex jonsbu lil wiehed qassis u joqtluh. 2 Imma deherilhom Sant’ Antnin quddiem għajnejhom u qalilhom: “X’intom tagħmlu hawnhekk? Morru lura issa stess minn fejn ġejtu”. 3 Imma huma wegħbu: “Għall-kuntrarju, ja patri twajjeb, inti mur fuq triqtek, għaliex aħna ma għandna l-ebda intenzjoni li niċcaqilqu minn hawnhekk”. 4 Il-qaddis imbagħad qalilhom: “U lanqas jien ma jien se niċcaqlaq minn hawn”. Huma staqsewh: “Min int, li għandek dan l-ardir li tikkmandana b’dan il-mod?” U hu qalilhom: “Jiena Sant’ Antnin”. 5 Malli semgħu dan huma mall-ewwel twerwru u waqgħu ma’ l-art quddiemu, u l-qaddis għab minn hemm. 6 Imbagħad marru jiltaqgħu ma’ l-għadu tagħhom u bi hlewwa kbira u wara li għamlu paċi miegħu irrakkontawlu l-vizjoni li kellhom. 7 Imbagħad huma pubblikament xerrdu ma’ kullimkien fil-belt dik il-ġrajja.

45 - Dwar kif Sant’ Antnin fejjaq lil wiehed kavallier minn ġerħa li kellu fi driegħu, imma dak il-kavallier ried jivvendika ruħu u reġa’ marad b’dik il-ġerħa għal darb’ohra

[810] 1 Kien hemm wiehed kavallier li kien irċieva ġerħa kerha fi driegħu waqt battalja. It-tobba ma setgħux ifejquh minnha bl-ebda rimedju. Għalhekk hu għamel wegħda ma’ Sant’ Antnin, u reġa’ kiseb saħħtu bħal qabel. 2 Imma meta ra li kien ġie mfejjaq dak il-kavallier kien ingrat għall-grazzja li kien irċieva, billi hu ried jagħmel vendetta għal dik il-ġerħa li minnha kien tfejjaq. 3 Il-lejl ta’ wara, iżda, Sant’ Antnin reġa’ raddlu lura dik il-ġerħa. 4 B’dan il-mod hu ġie ikkastigat għall-ingratitude tiegħu.

46 - Dwar tifel li ġie mfejjaq minn gerżuma minfuħa bl-interċessjoni tal-qaddis, imma li ommu ittraskurat il-wegħda tagħha u binha reġa' marad, sakemm tfejjaq għal kollox

[811] 1 Wieħed tifel minn Padova, li kien jismu Enrico, kien isofri minn għonq mgħawweġ u gerżuma li kienet minfuħa b'mod ikrah. Ommu għamlet wegħda li kellha tieħu figura tax-xemgħa ta' għonqu fil-qabar tal-qaddis, u binha ġie mfejjaq dak il-ħin stess. 2 Dik il-mara, iżda, ittraskurat milli twettaq il-wegħda li kienet għamlet, u l-għonq tat-tifel u l-gerżuma reġgħu intefħu għal darb'ohra u t-tifel kien isofri minn uġiegh kiefer. 3 Ommu intebħet li kienet ittraskurat il-wegħda tagħha, sogħob biha u marret tieħu dik il-figura tax-xemgħa ta' għonq binha lill-qaddis. Dak il-ħin stess binha ġie mfejjaq għal kollox.

47 - Dwar abbati li kien tilef is-smiegh u li ġie mfejjaq

[812] 1 Wieħed abbati twajjeb, li għal hamsa u tletin sena ma setax jisma' jew jitkellem, talab u għamel wegħda ma' Sant'Antnin, sabiex hu jkollu ħniena minnu u jfejqu. Hu offra ruħu biex jieħu ħsieb ta' l-altar tal-qaddis għal kemm idum ħaj. 2 Meta hu mar fuq il-qabar tal-qaddis hu mall-ewwel ġie mfejjaq u kellu sahha perfetta, 3 u minn dak il-waqt hu baqa' hemmhekk biex jieħu ħsieb ta' dik il-knisja.

48 - Dwar kif in-neputi ta' Sant'Antnin għereq u wara li ommu għamlet wegħda ġie mqajjem mill-mewt³⁸

[813] 1 Fil-belt ta' Lisbona l-iben ta' oħt Antnin, li kellu hames snin, kien qed jilgħab ma' subien oħrajn f'dgħajsa żgħira, li inqalbet bihom. Is-subien l-oħrajn kienu jafu jgħumu, imma hu għereq. 2 Wara tlitt siegħat ommu irċeviet lil binha mejjet li tawhulha s-sajjieda li kienu gabruh mill-ilma. 3 Missier it-tifel ried jidfnu. Imma ommu bdiet tghajjat: "Jew thallih miegħi, inkella jkollok tidfinni miegħu". 4 Imbagħad daret lejn Sant'Antnin u bdiet titolbu b'ħafna biki: "Ħija, inti

³⁸

Dan il-fatt hu rakkont doppju ma' dak tal-kapitlu 39.

dejjem kont twajjed u ta' l-ghageb mal-barranin, issa se tkun kattiv ma' ohtok? Nitolbok ghaldaqstant li tigi biex tghinni u taghtini lura lil ibni. 5 Inwieghdek li jiena noffrih ghas-servizz ta' Alla fl-Ordni tieghek". 6 Dak il-hin stess it-tifel qam bhallikieku qatt ma kellu xejn, u ommu offrietu lil Alla kif kienet wieghdet, u hu ghex hajja qaddisa fl-Ordni.

49 – Dwar kif fejjaq lil bint ir-regina tal-Portugal li kienet qed tmut

[814] 1 Bl-istess mod, Aldonsia, bint Teresia, regina tal-Portugal³⁹, kienet mardet hekk gravi, li t-tobba kienu qatghu qalbhom li jzommuha hajja bil-medicini. Ommha r-regina kienet iddisprata ghaliex rat li l-mewt ta' bintha kienet zgura. 2 Ghaldaqstant daret lejn Sant'Antnin b'hafna dmugh, u bdiet titolbu bid-devozzjoni biex jghinha u tghidlu: "Missier l-aktar qaddis, ejja ghinna, ghaliex inti twelidt f'din is-saltna. Itlob issa ghalija lill-Mulej, sabiex jerga' jrodd lura s-sahha lil binti". 3 Dak il-lejl it-tifla Aldonsia kienet ghadha kemm raqdet, meta rat lil Sant'Antnin li staqsieha: "Inti lili tafni?" 4 Wegbitu li hi ma kienetx tafu, u hu qalilha: "Jiena Sant'Antnin, u jiena gejt ghandek ghaliex ommok talbet l-ghajjnuna tieghi fit-talb taghha. 5 Issa inti trid taghzel wahda minn dawn iz-zewg hwejjeg: jew taçcetta li tmut, u l-Mulej jahfirlek dnuvietek kollha u l-pwieni taghhom, hekk li illum stess inti tkun mieghi fil-genna; inkella tista' tibqa' f'din id-dinja ma' ommok, u jiena nerga' nroddlok lura sahhtek issa stess". 6 Hi ghazlet li jkollha sahhitha lura u giet imfejqa f'dak l-istess waqt. 7 Matul dik id-dehra hi laqghet il-kurdun li bih kien imhazzem il-qaddis, u bdiet tghajjat u ssejjah lil ommha u tghidilha: "Sinjura, Sant'Antnin qiegħed hawn u hu tani lura sahhiti". 8 Ir-regina u l-qaddejja kollha gew jigru dak il-hin stess, u sabuha f'sahhitha, u koll raddew hajr lil Alla u lil Sant'Antnin.

³⁹ Il-Bollandisti jinnutaw li ma kien hemm l-ebda Teresia, regina tal-Portugal, wara l-mewt ta' Sant'Antnin. Fil-fatt, Teresia li kienet mart Enriku ta' Burgundy, u li zewgha kien zied id-dota taghha mas-saltna ta' León, ghexet xi mitejn sena qabel ma twieled Sant'Antnin. Teresia li tissemma hawnhekk kienet it-tielet mara ta' Alfonso IX, re tal-Portugal, u omm Aldonsia. Imma ma kienetx regina. Fil-lista genealogika tal-familja rjali Aldonsia tissemma bhala mart il-kavallier jismu Pedro, li minnhom tnisslet il-familja nobbli ta' Ponce de León. Mill-gdid, dan il-fatt hu doppju ma' dak rakkontat fil-kapitlu 41.

50 - Dwar kif qajjem mill-mewt għaxar subien li kienu gherqu

[815] 1 Kien hemm wiehed raġel nobbli, li kien sema' bil-mirakli ta' Sant'Antnin. Billi hu ma setax ikollu tfal mar fuq il-qabar tal-qaddis, u hemmhekk talbu biex jitlob lil Alla għalih, sabiex ikun jista' jsir missier, u wegħedu li jżur il-qabar ta' kull sena u jgħib miegħu lil ibnu. 2 Meta mar lura d-dar, martu nisslet u welldet iben b'saħħtu. Meta ibnu kellu seba' snin, darba minnhom marad. 3 Missieru hallieh id-dar u mar iżur il-qabar ta' Sant'Antnin biex iwettaq il-wegħda li kien għamel. 4 Fiż-żmien li missieru mar mid-dar, it-tifel reġa' ha saħħtu. 5 Hu mar jilgħab ma' disa' subien oħrajn fil-wied tax-xmara, xi ftit bogħod minn diga li kienet iżzomm l-ilma li kien jintuża għas-saqwi ta' l-għelieqi. F'daqqa waħda infethu l-bibien tad-diga u l-ilma niżel b'qawwa hekk kbira li dawk is-subien kollha ingarru mill-kurrent u gherqu. Tnejn minnhom biss instabu u indifnu. 6 Imma hadd ma seta' jsib lil iben dak ir-raġel u lanqas is-seba' subien l-oħrajn.

7 Il-missier ġie lura minn Padova u hemmhekk iltaqa' ma' hu u ma' xi irġiel nobbli u ħbieb oħrajn. 8 Hu mall-ewwel staqsa dwar ibnu, imma dawk prezenti wegħbu li ibnu kien qed jilgħab ma' tfal oħrajn, billi ma riedux inikktuh. 9 Imma l-missier mar id-dar u beda jinsisti li ried jara lil ibnu. Meta dawk li kienu prezenti baqgħu siekta, hu qalilhom: "Illum la se niekol u lanqas nixrob, sakemm ma narax lil ibni". 10 Għalhekk huma kellhom jgħidulu l-verità dwar dak li kien ġara. 11 Il-missier kien maħkum minn niket kbir u beda jaħlef li mhux se jmiss l-ebda ikel jew xorb sakemm Sant'Antnin jerga' jagħtih lura lil ibnu. 12 Il-kliem tiegħu twettaq tassew malli lissinhom, għaliex ibnu ġie lura flimkien mad-disa' subien l-oħrajn. Huma kienu lkoll tqajjmu mill-mewt bit-talb ta' Sant'Antnin wara li kienu gherqu. 13 Kbir kien il-ferħ ta' dawk kollha li kienu prezenti, u n-nies kollha raddew ħajr b'lehen qawwi lil Sant'Antnin.

VI – DWAR KIF ANTNNIN DEHER FLIMKIEN MA' SAN FRANĠISK
 U RADD IS-SALVAZZJONI ETERNA LILL-PERSUNI MAĦKUMIN
 MID-DISPERAZZJONI

51 - Dwar kif wahda mara li kienet maĥkuma minn xitan, qabel mietet fid-disperazzjoni, deherilha Antnin u hi qerret dnubietha u marret fil-glorja tal-ġenna

[816] 1 Fis-saltna tal-Portugal, fil-kastell ta' Linhares⁴⁰, kien hemm wahda mara jisimha Lupa, li kellha qawwa kbira. Hi kienet maĥkuma minn demonju, li kien jidher bħala mara li kienet taqdiha. 2 Id-demonju kien dejjem ihajjarha biex tkun kiefra hafna u kien waqqagħha fin-nasba ta' bosta għemejjel ħżiena. X'nistghu nsibu aghar minn hekk? 3 Dik il-mara, iżda, kellha devozzjoni speċjali lejn San Franġisk u Sant'Antnin. Meta mardet serjament minhabba l-hafna dnubiet tagħha, hi ma riedetx tagħti kas tas-salvazzjoni ta' ruħha u ma riedetx bl-ebda mod tqerr dnubietha. 4 Għalhekk, waqt li kienet mixhuta fil-marda tagħha u kienet imnikkta bid-disperazzjoni, żewġ patrijiet Minuri dahlu fid-dar tagħha biex ifarrġuha u jikkonvincuha biex tqerr dnubietha. 5 Hi bdiet tgħidilhom li kienet għamlet tant dnubiet, li l-ebda penitenza li setgħet tagħmel għalihom ma kienet qatt se jirnexxielha li biha Alla jmil lejha u jkollu ħniena minnha. 6 Wieħed miż-żewġ patrijiet, li kien l-aktar anzjan, qalilha: “Jekk inti tqerr dnubietek u tagħmel penitenza għalihom, jiena nehodhom kollha fuqi u nagħmel li inti tieħu sehem fil-virtujiet qaddisa tiegħi, u nwiegħdek il-hajja ta' dejjem bil-qawwa tal-Passjoni tal-Mulej”.

7 Meta semgħet dawn il-kliem dik il-mara inbidlet għall-ahjar u għamlet il-kuraġġ biex tagħmel penitenza. Hi inbidlet minn lupa⁴¹ għal harufa. Qerret dnubietha kollha b'ħafna dmugh u uriet indiema profonda għalihom. 8 Wara dan hi talbet li tiġi mlibbsa bit-tonka tal-patrijiet Minuri, li hi rċevietha minn idejn dak il-patri, u hekk hi mietet ferħana fil-Mulej⁴². 9 Dawk iż-żewġ patrijiet imbagħad għabu dak il-

⁴⁰ Belt bejn Guarda u Viseu, fil-Portugal.

⁴¹ Fil-Latin il-kelma *lupa* hi l-istess wahda ta' l-isem tal-mara: *Lupa*.

⁴² Il-fatt li din il-mara tiġi mlibbsa bit-tonka Franġiskana ifisser sempliċement li hi dahlet fl-Ordni tal-Penitenti Franġiskani (Tielet Ordni Franġiskan).

hin stess. 10 Dawk kollha li kienu preżenti għarf, mingħajr l-ebda dell ta' dubju, li huma kienu San Frangisk u Sant'Antnin, billi dik il-mara kienet devota hafna lejhom u kienet dejjem titlob l-ghajjnuna tagħhom. 11 Il-mara mbagħad giet midfuna fil-kunvent ta' Guarda⁴³.

12 Ftit taż-żmien wara wiehed suldat gie fil-kastell ta' Linhares, fejn din il-mara jisimha Lupa kienet midfuna. Lejl minnhom hu sema' l-lehen ta' wahda mara li kienet qed tibki u tgħid: "Imsejkna jien! Jiena qdejt b'mod mill-agħar għal erbatax-il sena u kien kollu ta' xejn!" 13 Dak is-suldat tkexkex u gie f'sensieh. Għalhekk arma lilu nnifsu bis-sinjal tas-salib tal-Mulej, u hekk imfarrag qal: "Nikkmandak, f'isem Ġesù Kristu, li inti tgħidli min int u ghaliex inti qieghda tinghi b'dan il-mod". 14 Imbagħad wiegbet: "Jiena x-xitan, li għal erbatax-il sena żammejt imjassra lis-sinjura Lupa li issa mietet, u giegheltha taqđini b'hafna għemejjel hżiena, sabiex wara mewtha nkun nista' nkaxkarha mieghi fil-qiegh ta' l-infern. 15 Imma qabel ma mietet, żewg patrijiet Minuri minn dawk li għandhom il-kaġoċ f'rashom ġew iżuruha, billi hi kienet devota hafna tagħhom, u ikkonvinċewha biex tagħmel penitenza, u hekk hatfu lil ruhha minn taħt il-ħakma tiegħi u ħaduha fil-hena tas-sema. 16 U dan għalik għandu jkun sinjal li dak li qed ngħid hu minnu. Meta inti tmur Linhares, fejn hi mietet, inti se tisma' x-xniegħa min-nies, jġigifieri li wiehed mastrudaxxa qatel lil martu, u li inqabad u dendluh mal-forka talli qatel lil martu. 17 Jiena kont il-kawża ta' dak id-delitt, u issa jiena se ngorr mieghi fl-infern kemm lill-mastrudaxxa kif ukoll lil martu. B'dan il-mod nivvendika ruhi billi nieħu żewg erwieħ flok ir-ruħ li jiena tlift".

18 Meta sema' dawn il-kliem, dak ir-raġel mar Linhares. Waqt li kien jinsab fil-kastell, hu sar jaf li wiehed mastrudaxxa kien tassew gie mogħti l-forka għax kien qatel lil martu. 19 Għalhekk dak li kien sema' dwar x'kien sejjer jġgri irrivela l-verità ta' din l-istorja, u kulhadd baqa' mistagħgeb.

⁴³ Il-kastell ta' Guarda fil-Portugal kellu kunvent Frangiskan, li kien twaqqaf qabel l-1268, għax dik is-sena l-Papa Klement IV kien indirizza bulla lill-gwardjan tal-kunvent. Il-kastell ta' Linhares kien ukoll fid-djoċesi ta' Guarda.

52 - Dwar kif heles lil wahda mara li kienet mahkuma mix-xitan u li kienet f'tarf id-disperazzjoni, billi taha parçmina miktuba

[817] 1 Fl-istess saltna tal-Portugal, fil-belt ta' Santarem⁴⁴, fi żmien ir-re Dionysius⁴⁵, kien hemm wahda mara li kienet midinba, imma li kellha devozzjoni kbira lejn Sant' Antnin. 2 Hi kienet mahkuma mix-xitan hekk li hu ried iġarrabha halli tmur toqtol ruhha b'idejha. 3 Għax hi kienet bħal thoss li kien Kristu li kien qieghed ikellimha f'qalbha u jspiraha b'dawn il-kelmiet: "Ja mara msejkna, inti tant għamilt għemejjel hżiena kontrija, li issa ma tistax issalva ruhek hlief jekk tmur u toqtol lilek innifsek". 4 Meta kienet qed tikkonvinçi ruhha internament bi h̄sibijiet bħal dawn u kienet imh̄awwda hafna, ix-xitan ried jattakkaha wkoll minn barra, u hekk hu deherilha taht forma umana u qalilha: "Jiena dak li inti offendejtu hafna; għaldaqstant issa mur lejn ix-xmara li tissejjah Tagus, u hemmhekk għarraq lilek innifsek biex taghtini tpattija għal dñubietek kollha, u mbaġħad jiena nahfirlek dñubietek u naghtik il-glorja ta' dejjem".

5 B'dan il-mod ix-xitan kien jidhrilha ta' spiss u jghidilha dawn il-kelmiet. Darba minnhom żewġha stess sejhilha indemonjata. Dik il-mara iddisprat u fid-disgħa ta' filgħodu ta' dak l-istess jum marret lejn ix-xmara Tagus, biex hemmhekk toqtol ruhha b'idejha billi tegħreq fil-filma, kif kien issuġġerielha x-xitan. 6 Imma meta kienet sejra hemmhekk għaddiet minn quddiem il-knisja tal-patrijiet Minuri, u riedet tidhol ġewwa, sabiex tirrikmanda lilha nnifisha lil Sant' Antnin, billi dakinhar kien jum il-festa tiegħu. 7 Għaldaqstant hi dahlet fil-knisja u inxtehtet għal tulha fl-art quddiem l-altar tal-kappella ta' Sant' Antnin, u b'hafna dmugh bdiet titlob u tghid: 8 "Sant' Antnin, jiena dejjem kelli fiduċja fik, kun twajjeb u wegibni għat-talb tiegħi, u urini jekk hix ir-rieda ta' Alla li jiena mmur u negħreq, inkella jekk għandix nichad għal kollox din il-ġennata".

9 Waqt li kienet qed titlob b'dan il-mod, hi theddlet f'raqda mill-aktar helwa. 10 Sant' Antnin deherilha u qalilha: "Mara, qum u

⁴⁴ Santarém fl-Estremadura, fuq xatt ix-xmara Tagus.

⁴⁵ Ir-re Dionysius, jew Dinis, kien miżżewweġ ma' Santa Elizabetta tal-Portugal, li kienet membru ta' l-Ordni tal-Penitenza Franġiskan (il-festa tagħha hi fl-4 ta' Lulju). Hu saltan bejn l-1279 u l-1325, u hu l-fundatur ta' l-università ta' Lisbona (1290).

ha din il-parċmina li teħilsek mill-ħbit kollu tax-xitan". 11 Hi qamet mir-raqda tagħha, u sabet parċmina mdendla ma' għonqha, li fiha kien hemm miktubin dawn il-kelmiet: *Araw is-salib tal-Mulej, jaharbu l-għedewwa tiegħu; l-iljun ta' Ġuda u l-għerq ta' David hareġ rebbieħ, halleluja, halleluja!*⁴⁶ 13 Minn dak il-hin stess it-tentazzjonijiet kollha għabu; u għaž-żmien kollu li hi żammet dik il-parċmina, ix-xitan ma ħabbathiex iżjed.

14 Imma meta r-re Dionysius sama' b'din l-istorja mir-raġel ta' dik il-mara, hu talab biex jagħtuh dik il-parċmina, u x-xitan reġa' daħal u ħakem lil dik il-mara għal darb'ohra. 15 Żewġha ġietu hniena minnha, u billi ma setax jakkwista dik il-parċmina lura, fl-aħħarnett, bil-medjazzjoni tal-patrijiet Minuri li marru għand ir-re, hu reġa' rċieva l-parċmina u taha lil martu, sabiex hi tiġi meħlusa mix-xitan kif kienet ġiet meħlusa l-ewwel darba. 16 Hi qerret dnuċietha bid-devozzjoni u b'ħafna dmugh u ikkonvertiet għal kollox lejn Alla, u għal għoxrin sena għexet ħajja qaddisa u temmet jjemha fis-sliem. 17 Ir-re Dionysius qiegħed dik il-parċmina fost ir-relikwi tiegħu, u bosta mirakli sehew ma' dawk kollha li kienu jitolbu lil Sant'Antnin permezz ta' din ir-relikwa.

53 - Dwar kif hu heles lil wahda mara li fid-disperazzjoni riedet titgħallaq minhabba li kellha żewġha kiefer u mimli vizzji

[818] 1 Fis-saltna tal-Portugal, f'kastell jismu Serpa⁴⁷, kien hemm wahda mara jisimha Serra, li kellha devozzjoni unika lejn San Franġisk u Sant'Antnin. 2 Żewġha kien raġel kiefer u ħażin, li kien telaq lil martu u kien jgħix ma' nisa konkubini. Mhux biss kien jgħix ħajja ħażina, imma talli kien jabbuza lil martu billi jkissrilha għadamha bis-swat li kien jagħtiha u b'kull xorta ta' għemejjel kiefra. 3 Dik il-mara tant tnikket li fl-aħħar iddisprat u, biex teħles minn dawk id-dwejjaq, iddeċidiet li titgħallaq u hekk ittemm il-ħajja miżerabbli tagħha. 4

⁴⁶ Din hi t-tielet antifona tal-Lawdi tal-Festa tas-Sejba tas-Salib Imqaddes (3 ta' Mejju): *Ecce crucem Domini, fugite partes adversae; vicit Leo de tribu Iuda, radix David, alleluia, alleluia!*

⁴⁷ Serpa kien raħal fil-provinċja Portugiża ta' Alemtejo, fuq xatt ix-xmara Guadiana.

Lejl minnhom, meta żewġha kien bogħod mid-dar u l-membri l-oħrajn tal-familja kienu reqdin, hi hejjiet ħabel f'kamritha u kienet lesta biex iddahhal għonqa fil-għoqda tal-ħabel billi x-xitan kien webbilha biex titgħallaq, meta xi hadd beda jħabbat bil-qawwi fuq il-bieb ta' darha.

5 Dik il-mara għalhekk ħbiet il-ħabel u marret tara min kien qed iħabbat. 6 Meta fethet il-bieb rat żewġ patrijiet Minuri, li bl-umiltà kollha talbuha għall-imħabba ta' Alla biex tilqagħhom f'darha. 7 Dik il-mara staqsiethom x'jisimhom u riedet tkun taf minn fejn kienu ġew. 8 Huma għalhekk weġbuha li huma kienu ġew minn post fil-bogħod ħafna, u li wiehed minnhom kien jismu Franġisk u l-ieħor Antnin. Għalhekk qaltilhom: "Idhlu ġewwa, għall-imħabba ta' San Franġisk u Sant'Antnin, li lejhom jiena dejjem kont devota". 9 Hi hejjitilhom l-ikel fuq il-mejda, u waqt li kienu jieklu huma qalulha ħafna kliem tajjeb u qaddis lil dik il-mara. 10 B'dan il-mod hi ħassitha għal kollox mibdula għall-aħjar, u iddeċidiet li, minħabba l-qima lejn dawn l-aħwa, hi ma titgħallaqx dak il-lejl, kif kien issuġġerielha tagħmel l-għadu tarrazza kollha tal-bnedmin.

11 Iż-żewġ aħwa dahlu fil-kamra li hi offritilhom, u dik il-mara marret fis-sodda. 12 Dak l-istess lejl l-aħwa deheru lil żewġha fil-holm u qalulu: "Aħna San Franġisk u Sant'Antnin, u lilna bagħatna Alla għandek, biex inwissuk u ngħidulek li, jekk inti ma tikkonvertix mill-ħażen tiegħek u mit-toroq mgħawwġa tiegħek, u tibgħat lill-konkubini tiegħek, u tgħix fil-fedeltà lejn martek, fi żmien tlitt ijiem inti tmut u ttemm ħajtek fl-aktar dagħbien fond ta' l-infern. 13 Kun af li dan il-lejl martek, li tinsab imħabbta ħafna mill-mod kif inti tabbuża minnha, kienet se titgħallaq b'ħabel, imma aħna morna fid-dar tagħha. 14 Għaldaqstant issa inti mur għandha, u bhala sinjal tal-verità li urejnik, itlobha tagħtik il-ħabel li bih hi riedet titgħallaq". 15 Dak ir-raġel twerwer u minn dak il-hin ħass sogħba għal dñubietu. L-għada filgħodu hu qam u mar id-dar. 16 Martu wkoll qamet, u ma sabitx il-patrijiet, imma biss is-sodda għadha mifruxa, bħallikieku hadd ma kien daħal jorqod fiha. Għalhekk hi baqgħet mistagħġba, u ma setgħetx tifhem kif huma kienu rnexxielhom joħorġu mid-dar, billi l-bibien kollha kienu msakkrin.

17 Żewġha mbaġhad daħal u sellem lil martu bil-ħlewwa u qalilha: "Għażiża, fejn hu l-ħabel li bih inti ridt titgħallaq il-lejl li għadda?" 18 Martu ħarset lejha mibluġha, imma hu qalilha: "Jiena naf tajjeb liema grazzja inti rċevejt dan il-lejl, għaliex inti lqajt fid-dar

lil San Franġisk u Sant'Antnin li *helsuk*". 19 Għalhekk dik il-mara stqarret il-verità shiħa, filwaqt li *zewġha qalilha* li hu kellu *vizjoni fil-holm*, u talab bl-umiltà lil martu biex taħfirlu. 20 Hekk it-tnejn li huma ghexu fl-imhabba lejn xulxin u kienu mimlijin għemejjel ta' *virtù għal tul hajjithom kollha*. B'dan il-mod huma t-tnejn fahhru lil San Franġisk u lil Sant'Antnin.

54 - Dwar kif deher fil-glorja tiegħu lil waħda mara f'jum il-festa tiegħu

[819] 1 Kien hemm waħda mara mizzewġa, li kienet tgħix qrib kastell jismu Torres Novas, f'raħal jismu Elbron, fis-saltna tal-Portugal⁴⁸. 2 Nhar jum il-festa ta' Sant'Antnin hi kienet sejra tgħagġel flimkien ma' waħda tifla minn dak ir-raħal ta' Elbron lejn il-kastell ta' Torres Novas biex tithan il-qamħ. F'daqqa waħda beda jonfoħ riefnu qawwi minn quddiemha, u waqqa' l-ixkora tal-qamħ li kienet qed iġġorr fuq rasha, hekk li din spiċċat fl-art. Dik il-mara wkoll waqgħet lura u stabet donnha mejta fil-post. 3 Dak il-ħin deherilha raġel zaġhżuġh sabiħ fil-bixra ta' wiċċu, li ha miegħu lil ruħha u beda jmexxiha miegħu fejn hu kien sejjer. 4 Hu l-ewwel ħadha f'għalqa kbira ħafna, sakemm waslu f'bir tal-biża' u mimli dlam li minnu kienu herġin ilsna tan-nar li jbezzgħuk, u li kienu joghlew sas-smewwiet. 5 Id-duħhan li hareġ minn dak il-bir kien magħqud, iswed u mimli ntejjien, u fil-bir wieħed kien jista' jisma' d-diwi ta' twerżieq u għajjat iddisprat, flimkien mal-biki, tnehid u tinwiħ ta' dawk kollha li kienu msakkrin f'dak il-habs ta' dak id-dagħbien fond.

6 Dik il-mara ħarset bil-biża' f'dak il-bir u rat li kien hemm ħafna bnedmin li f'hajjithom kienu ħżiena u krudili f'bosta dmirijiet u ufficċji li huma kienu jokkupaw fil-*hajja*, u li kienu qegħdin jiġu maħqurin b'modi differenti mix-xjaten. 7 Kien hemm in-negożjanti li kienu jqarrqu bin-nies. Dawn kienu qed iġorru xkejjer jaqbd u bin-nar u mimlijin flus, imdendlin minn għonqhom. Kien hemm dawk li kienu jsellfu l-flus b'imghaxijiet għoljin, u li kienu qed jiekluhom ix-xjaten flimkien ma' muniti ta' flus jikwu. Kien hemm il-hallelin, l-adulteri,

48

Torres Novas, raħal fil-provincja ta' Estremadura, fuq xatt ix-xmara Tagus.

il-qattiela, ix-xhieda foloz, flimkien ma' l-imħallfin u midinbin oħrajn, li kienu qed jiġu torturati fin-nar b'kastigi skond kif kien jisthoqq l-għemil hażin tagħhom. 8 Dik il-mara staqsiet lil dak iż-żagħżuġh, li kien qed jakkumpanjaha, x'kien dak il-post. Hu wegħibha li dak kien il-bir ta' l-infern. 9 Dak li kien l-aktar ta' l-għageb, iżda, kien li bosta min-nies li hi rat kienu għadhom hażjin, u kienu diġà ġew assenjati f'dak il-post biex jagħmlu kumpanija lix-xjaten. Huma kienu mill-belt ta' Lisbona u minn Santarem, u ismijiethom fl-infern kienu għadhom mhumiex magħrufin, għalkemm intqal li huma lkoll kellhom jispicċaw f'dak il-post. 10 Wiehed kellu bilfors jemmen dan kollu, għaliex f'din id-dehra Alla ried jirrivela l-gejjieni bħallikieku kien prezenti.

11 Imbagħad iż-żagħżuġh ha lil dik il-mara f'post mill-aktar hawli u li jpaxxi lill-għajnejh, li kien imzejjen b'ħafna ħxejjex ta' diversi speċi, u bi fjuri u frott ta' kull tip. 12 Fin-nofs ta' dak il-post dik il-mara lemhet tinda kbira, li kienet bajda daqs is-silġ, u sabiħa ħafna. Minn dik it-tinda rat hierġa purċissjoni ta' nies li kienu lebsin ilbies mill-isbaħ ta' bosta lwien, u li kellhom kuruni fuq rashom. Huma kienu mexjin tnejn, tnejn barra minn dik it-tinda. 13 Fi tmiem dik il-purċissjoni kien hemm raġel li kien imzejjen b'mod mill-isbaħ u kien donnu għarus. Kien evidenti li dik il-purċissjoni kienet qed issir ad unur tiegħu. 14 Dik il-mara staqsiet lil dak iż-żagħżuġh dak il-post x'kien, u min kienu dawk in-nies li hi rat lebsin hekk sabiħ u mexjin b'ordni hekk perfett. Iż-żagħżuġh wegħibha li dak kien il-post fejn l-erwieħ imorru biex jistrieħu, u li dawk il-persuni kollha li kienu fil-purċissjoni kienu l-erwieħ ta' dawk li ġew salvati. Fosthom, l-aħħar wiehed li kien miexi b'dik is-solennità kollha kien Sant'Antnin, billi dak il-jum kulhadd kien qiegħed jiċċelebra l-festa tiegħu, kemm fis-sema kif ukoll fuq l-art, billi hu kien jiddi b'mod speċjali fost il-qaddisin. 15 Iż-żagħżuġh qalilha wkoll li l-festi tal-qaddisin l-oħrajn ukoll kienu jiġu iċċelebrati b'din is-solennità kbira. 16 Imbagħad qalilha: "Jiena ġibttek hawnhekk sabiex inti tara kif, fil-jiem tal-festi tal-qaddisin, inti għandek tiċċaħhad minn kull xogħol iebes u għandek turi qima lejn il-qaddisin, speċjalment billi ma tinghatax għal ebda hidma mhix xierqa".

17 Filwaqt li r-ruħ ta' dik il-mara kienet qed tittiehed minn post għal ieħor b'dan il-mod, in-nies tar-raħal kienu qegħdin iġorru lil ġisimha għad-difna, billi kulhadd kien emmen li kienet mietet. 18 Filwaqt li kienu qed ihejju l-qabar li fiħ kellhom inizzluha, quddiem dawk kollha li kienu jħarsu lejha mwerwrin u mibluġhin, dik il-mara

qamet u bdiet tirrakkonta d-dehra li kellha lil dawk in-nies kollha. Irrakkontatha wkoll lil bosta nies ohrajn, u fl-ahharnett tennietha lili, li qed nikteb din il-*għrajja*.

55 - Dwar kif ikkonverta l-hallelin bil-qawwa tal-kliem tiegħu

[820] 1 Madwar is-sena tal-Mulej 1292, wiehed raġel anzjan hafna irrakkonta lil wiehed patri Minuri li hu kien ra lil Sant'Antnin. 2 Dak ir-raġel qal li hu kien halliel u kien jahtaf in-nies, u kien membru ta' *çorma ta' tnax-il hallelin* li kienu jghixu fl-imsaġar u kienu jassaltaw u jisirqu lil min kien jgħaddi minn dawk il-postijiet. Dawk it-tnax-il hallelin, meta semgħu dwar il-fama tal-predikazzjoni ta' Sant'Antnin, ftehemu bejniethom li jum minnhom kellhom imorru jisimghu l-priedka tiegħu lebsin b' mod li ma jagħarfuhomx. 3 Għax tabilhaqq huma ma setgħux jemmnu dak li kienu jisimghu, jiġifieri li l-kliem ta' Sant'Antnin kien hekk qawwi li hu kien donnu forn jaqbad, bħal Elija iehor.

4 Għaldaqstant, fil-jum miftiehem, huma marru biex jisimghu l-predikazzjoni tal-qaddis. Meta kienu qed jisimghu l-kliem imhegġeg tiegħu, huma bdew ihossu niket u sogħba għal dnuviethom. 5 Wara li l-priedka intemmet, huma kienu nidmu mid-dnubiet u l-ghemejjel hżiena tagħhom. 6 Il-missier qaddis imbagħad sema' l-qrar tagħhom wiehed wara l-iehor u hegġighom biex isalvaw ruhhom billi jagħmlu penitenza. Imbagħad wissiehom severament biex ma jerggħux lura għall-*hajja* hżina ta' qabel, u wegħedhom il-ferħ ta' dejjem jekk jibqgħu shah fil-fehma, imma wkoll kastigi li qatt ma semgħu bihom jekk jerggħu lura għall-ghemejjel hżiena tagħhom.

7 L-istess raġel anzjan qal li xi whud minn dawk il-hallelin reggħu lura għall-*hajja* diżonesta tagħhom, u kif kien habbrilhom minn qabel il-qaddis, spicčaw malajr fl-aktar tbatijiet u kastigi tal-biza'. L-ohrajn li baqgħu shah fil-penitenza għexu fil-paċi u l-hemda tal-Mulej. 8 Il-qaddis kien ordna lil dan ir-raġel anzjan biex imur iżur l-oqbra ta' l-Appostli għal tnax-il darba. 9 Meta hu kien rieġa' lura minn Ruma wara li kien mar hemmhekk għat-tnax-il darba, dan ir-raġel irrakkonta lill-patri din l-istorja b'hafna dmugh, u qal li issa kien qieghed jistenna biex jirċievi minghand il-qaddis il-*grazzja* li jasal għall-hena tal-*hajja* ta' dejjem wara dan il-vjaġġ mizerabbli f'din id-dinja, eżattament kif kien wiegħdu Sant'Antnin.

IX - ISEGWU ISSA L-MIRAKLI LI ĠEW IKKONFERMATI MIX-
XHIEDA QUDDIEM L-ISQOF TA' PADOVA

56 – Dawn il-mirakli kienu ikkonfermati minn xhieda quddiem l-isqof ta' Padova. L-ewwel wiehed hu l-fejqa ta' raġel qaddej ta' monasteru li kien trux u mutu

[821] 1 Kien hemm wiehed raġel li kien jaqdi lis-sorijiet f'Padova. Dan kellu hamsa u għoxrin sena, imma kien trux u mutu. Ilsienu bilkemm kien johroġ mill-gerżuma, u kien qasir u milwi lura fuqu nnifsu. Dawk kollha li kienu jarawh kien jidhrilhom donnu niexef u iebs daqs injama. 2 Dan ir-raġel darba kellu dehra, li mbagħad ġiet imtennija, li fiha hass li kellu jitlob b'qalbu kollha l-għajnuna ta' Sant'Antnin. 3 Billi hu kien bla skola u rozz fil-manjieri tiegħu, hu ma fehemx x'kienet tfsisser dik id-dehra. Għalhekk beda jmur minn dar għal dar, u fil-pjazez pubbliċi, jistaqsi għal Sant'Antnin. Imbagħad kellu l-viżjoni għat-tielet darba. 4 Din id-darba hu ġie mwissi fid-dehra biex imur bid-devozzjoni fil-knisja ta' Sant'Antnin, u jekk jista' jkun iqatta' hemmhekk il-lejl u jitlob lill-qaddis bil-herqa. 5 Wara t-tlieta ta' wara nofsinhar hu hass lilu nnifsu mdawwar minn dawl divin u ġismu kollu beda joghroq ħafna, u beda jirtogħod f'rasu u fil-membri l-oħrajn ta' ġismu. 6 X'nistgħu nġhidu aktar? Dak l-istess hin ilsienu twal għad-daqs normali tiegħu, u irċieva d-don li jitkellem u li jisma'. 7 F'dak l-istess post hu fetah fomm, u beda jbierek lil Sant'Antnin għall-grazzja kbira li kien irċieva.

8 Dak li l-aktar jgħaġġibna hu li hu beda jliessen kliem ġodda, imma li kienu jinftiehmu, u beda jliessen espressjonijiet li qatt ma kien fehemhom qabel. 9 Fil-fatt, hu ma kienx jaf hliet ftit kliem, li kienu l-aktar meħtieġa għall-bżonnijiet ta' kuljum, skond kif kien jiġi ispirat minn Alla biex ilissen. 10 Billi hu qatt ma kien tgħallem jitkellem bl-għajnuna ta' hadd, dawk li kienu preżenti baqgħu mistaġġba, billi kienu jafu sewwa li qabel hu kien trux u mutu. 11 Ġew jiġru mela irġiel u nisa biex jixhdu għal dan il-miraklu. Dan ir-raġel żaġġużuġh, li qabel kien jismu Pietro, minħabba l-evidenza ta' dan il-miraklu bidlulu ismu u semmewh Antnin.

57 - Dwar kif fejjaq wiehed raġel li kien sejjaħ il-mejtin u ġie mwegġa' fiżikament mid-demonji

[822] 1 Wiehed raġel li kien jgħix qrib Padova ried jikxef fatti okkulti bl-ghajjnuna tad-demonji. Lejl minnhom hu mar ma' ċertu kjeriku u ha sehem f'laqgħa ta' l-okkult. Dak il-kjeriku kien jaf kif isejjaħ lid-demonji bl-arti tal-maġija. 2 Waqt li dak ir-raġel kien fost dawk li kienu prezenti għal dik il-laqgħa, u l-kjeriku kien qiegħed isejjaħ lid-demonji, dawn ġew b'ħafna hsejjes li jtarrxu u li jbeżżgħu. 3 Dak ir-raġel kien hekk imwerwer li ma setax iwieġeb lid-demonji bl-ebda mod. F'daqqa waħda lsienu inqatagħlu barra u għajnejh inqalghulu minn ġo rasu. 4 Meta fetaħ fommu ma kien hemm l-ebda sinjal ta' lsienu. Fil-post li fih qabel kien hemm għajnejh, kien hemm ħofra kbira u fonda. 5 Dak ir-raġel kellu jsofri ħafna f'qalbu minħabba l-ħtija tiegħu. Hi kien imħawwad ħafna bil-penitenza li kellu jagħmel, l-aktar għaliex issa ma setax iqerr dnu. Għaldaqstant hu dar lejn Sant'Antnin u talbu l-ghajjnuna tiegħu bil-hila kollha li kellu. 6 Hu baqa' fil-kunvent jitlob għal bosta ġranet u ljieli. Darba minnhom il-patrijiet kienu qiegħdin ikantaw il-kelmiet *Imbierek min ġej f'isem il-Mulej* waqt il-quddiesa. Meta s-sacerdot eleva l-Ġisem tal-Mulej, dak ir-raġel reġa' kiseb għajnejh it-tnejn f'rasu.

7 Meta raw dan il-miraklu ħafna min-nies li kienu miġburin hemmhekk komplew jitolbu miegħu lil Alla, sabiex bil-merti ta' Sant'Antnin li tah lura għajnejh it-tnejn, issa jikseb ukoll lura lsienu. 8 Meta l-kor kien qed itemm il-kant tal-*Haruf ta' Alla, aghħina l-paċi*, Alla raddlu lura lsienu lil dak ir-raġel, u hu seta' jitkellem minn dak il-mument u beda jfahħar u jigglorifika l-ghemejjel ta' l-ghageb ta' Sant'Antnin.

58 - Dwar wiehed patri mutu li ġie mfejjaq minn marda li twassal għall-mewt

[823] 1 Wiehed patri jismu Bernardino, li kien minn Parma, kien ilu marid gravement għal xahrejn u ma setax jitkellem. Hu kien sar hekk dgħajjed, li lanqas biss seta' jifti xema' bin-nifs tiegħu. 2 Għalkemm it-tobba esperti mil-Lombardia kienu applikaw ħadid jikwi lil gerzumtu għal bosta drabi, u l-istess kura ippruvaw japplikawha għal rasu, ma kien

hemm l-ebda rimedju għal dik il-marda, imma marret għall-agħar. 3 Hu kien wasal fil-periklu li jifga. Għaldaqstant talab li jgorrh quddiem l-arka li fiha kien miqjum Sant'Antnin ta' Padova, u hemmhekk inxtehet jitlob bid-devozzjoni kollha biex il-qaddis jidhol għalih. 4 F'dak il-post hu għall-ewwel beda jisgħol u jiehu n-nifs bil-qawwi minghajr ma seta' jitkellem. Imma xorta waħda kompli jitlob fil-kumpanija tal-patrijiet u persuni oħrajn li kienu ġew hemmhekk numerużi biex jassistu għall-miraklu. F'daqqa waħda hu beda' jirremetti d-demmu u kiseb lura l-użu ta' lsienu u reġa' kiseb lura saħħtu b'mod perfett. 5 Hu beda jfahħar il-qaddis billi jkanta l-antifona *Salve Regina*, flimkien ma' ministru u lettur li kienu preżenti għal dan il-miraklu kbir, u li akkumpanjaw il-kant tiegħu b'ilhna ferrieħa.

59 - Dwar wiehed tifel li ghereq f'vaska u ġie mqajjem mill-mewt

[824] 1 Wiehed tifel li kien jismu Tommasino kellu għoxrin xahar. Il-ġenituri tiegħu kienu joqogħdu maġenb il-knisja ta' Sant'Antnin. Jum minnhom huma hallewh waħdu hdejn vaska mimlija bl-ilma. 2 Meta ommu ġiet lura d-dar, hi ra ir-riġlejn tat-tifel heġin mill-ilma. Resqet qrib u fehmet li binha kien għereq fil-vaska għax waqa' fiha rasu 'l isfel, u hekk riġlejh spicċaw barra mill-ilma. B'hafna għajjat ta' disperazzjoni hi harġet lil binha mill-vaska iebes u mejjet. 3 Kienet tibki u tixher hekk li l-ġirien kollha ingabru f'darha. 4 Bosta nies kienu ġew hemmhekk, flimkien ma' xi ftit patrijiet u haddiema li kienu qegħdin isewwu l-knisja ta' Sant'Antnin. Meta huma raw it-tifel mejjet, hassew ħniena lejn l-omm imnikkta u mbikkija tiegħu. 5 Dik l-omm daret b'qalba kollha lejn Sant'Antnin, u bdiet titolbu bid-dmugħ u għamlet weghda li tagħti l-qamħ lill-foqra billi tiżnu skond l-istess piż ta' binha, jekk Sant'Antnin kien jerġa' jroddlu lura l-hajja. 6 Wara ftit tal-hin dak it-tifel qam, u reġa' inghata lura ħaj lil ommu⁴⁹.

⁴⁹ L-espressjoni *pondus pueri de tritico* (qamħ li jżen daqs it-tifel) kienet l-ispirazżjoni tal-“hobż tal-foqra” ta' S. Antnin, drawwa li bdiet fi tmiem is-seklu 19 (f'Padova bdiet mill-1887 bil-hidma tal-qassis Antonio Locatelli, u f'Toulon fl-1890, b'inizjattiva ta' Louise Bouffier), u li malajr xtterdet mad-dinja kattolika kollha.

60 - Dwar kif wahda mara ġiet mehlusa minn ulċera serja

[825] 1 Wahda mara mid-djoċesi ta' Forlì, li kien jisimha Beatrice, kienet ilha marida gravement għal għaxar snin b'tumur fil-qorriegħa ta' rasha imsejjah *steatoma*, u li kien kbir daqs ponn ta' id. 2 Billi ma setgħetx issib rimedju bl-għajnuna ta' hafna tobbja esperti, hi bdiet titlob b'devozzjoni kbira l-għajnuna ta' Sant'Antnin. Hi għamlet wegħda li, jekk terġa' tikseb lura saħħitha, hi kellha żzejjen l-altar tiegħu madawra kollha b'gallun tal-fidda. 3 Meta kienet rieqda dak l-istess lejl, Sant'Antnin deherilha. Hu kien donnu qieghed jaqsam f'erba' biċċiet dak il-parti ta' ġisimha li kienet intefħet bit-tumur. Dan kien qed jagħmlu b'sabar u hlewwa kbira. B'dan il-mod hu reġa' raddilha lura saħħitha. 4 Meta dik id-dehra għabet, dik in-nefħa fejn kien hemm it-tumur inqasmet f'erba' biċċiet, u ħarġet minnha kwantità kbira ta' materja. 5 Dik il-mara issa ħasset li rasha kienet f'saħħitha u ħielsa mill-uġiegh, kif Sant'Antnin kien urieħa minn qabel permezz tal-miraklu. 6 Dik il-mara ġiet fil-belt ta' Padova u, skond ma kienet wegħedet, dik il-mara żejjnet il-qabar tal-qaddis dawramejt bil-gallun tal-fidda.

61 - Dwar wieħed patri li ġie mfejjaq mill-ernia

[826] 1 Ċertu fra Cambio mill-provinċja ta' Ruma kellu ernia tal-biża' fin-naha ta' isfel ta' l-imsaren, u ma setax iżommmhom f'posthom, għalkemm hu kien applika ċinturin tal-ħadid madwar żaqqu. Hu kien isofri mingħajr l-ebda tama ta' fejqan. Jum minnhom hu ġie fuq il-qabar ta' Sant'Antnin f'Padova u talab l-għajnuna tiegħu. 2 Billi kien hemm kotra ta' nies morda li kienu jiffullaw f'dak il-post u jfittxu fejqan mill-mard tagħhom, hu ma setax jiddeffes bejn il-kolonna li kienu jdawwru l-qabar. Għaldaqstant hu tawwal idu u mess il-qabar tal-qaddis, u mbagħad b'idu mess imsarnu b'fiduċja kbira fl-interċessjoni tal-qaddis. 3 Ġara miraklu tassew ta' l-għageb! Imsarnu reġgħu daħlu f'posthom, u l-fetqa li kellu f'żaqqu għabet u ingħalqet b'mod hekk tajjeb li, kif l-istess fra Cambio kien jgħid, lanqas gbinu ma kien hekk iebes u solidu daqs dik il-parti ta' ġismu li kienet ġiet imfejjaqa. 4 Wara dan il-miraklu dak il-fra beda jaqbeż bil-ferħ u jfaħħar lill-qaddis u jgħid: "Sa ftit tal-ħin ilu ma stajttx naqbeż b'dan il-mod".

62 - Dwar vizjoni ta' l-ghageb

[827] 1 Fis-sena tal-Mulej 1367⁵⁰, Edward, prinċep ta' Aquitaine⁵¹, ġabar armata famuza u kbira ta' kavallieri, biex jgħin lil Pedro, is-sultan ta' Castiglia⁵², billi dan kien ġie mkeċċi u kellu jahrab mis-saltna tiegħu minhabba hu illegittimu Enrico. 2 Dan is-sinjur prinċep ikkmanda lil ċertu tabib li kien kirurgu, li kien jismu Pedro, u li kien jgħix fil-belt ta' Bordeaux, biex jakkumpanja l-armata tiegħu biex idewwi lill-kavallieri li jkunu indarbu fil-battalja. 3 Dan il-kirurgu Pedro kien imhawwad hafna u mnikket, minhabba dan l-ordni li kien irċieva. 4 Hu kien qed jara li r-rieda tal-prinċep kienet iebsa, u li ma kienx jażzarda li jieqafu. Billi hu kien jgħożż b'devozzjoni speċjali lil Sant'Antnin, hu mar mimli fiduċja fil-kunvent tal-patrijiet Minuri ta' Bordeaux. Imbagħad hu talab lil wiehed mill-patrijiet biex iqaddislu quddiesa f'kappella fejn kien hemm skultura ta' l-injam bix-xbieha ta' Sant'Antnin. 5 Meta l-istess Pedro kien qed jisma' l-quddiesa bid-devozzjoni, hu kien iħares ċass lejn din ix-xbieha tal-qaddis u kien jitlob b'ħerqa kbira sabiex, jekk ma jkunx meħtieġ għas-salvazzjoni ta' ruħu, Sant'Antnin fil-ħniena tiegħu ma jhallihx iwettaq dik il-hidma; u biex, jekk dan kien meħtieġ li jagħmlu, l-qaddis irattab ir-rieda tiegħu biex bil-qalb kollha jwettaq dan id-dmir.

6 Ġrat haġa ta' l-ghageb! Waqt li hu kien jitlob b'dawn il-kelmiet u jħares fiss lejn ix-xbieha, hu beda jaraha tiċċaqlaq u kienet

⁵⁰ Din il-ġrajja hi marbuta mal-Gwerra tal-Mitt Sena bejn Franza u l-Ingilterra.

⁵¹ Dan hu Edward "the Black Prince", li twieled fl-1330 u miet fl-1376, u li kien l-iben il-kbir ta' Re Edward III ta' l-Ingilterra (1312-1377). Ninsabu fl-ewwel fażi tal-Gwerra tal-Mitt Sena. Il-"Black Prince" kien suldat famuż, li wettaq ir-rebħa kbira ta' Crécy fl-1356 kontra l-Franċiżi. L-ispedizzjoni f'Castiglia, li minnha jtkellem dan ir-rakkont, wara bidu favorevoli spiċċat f'diżastru. Wara ġlieda ma' Charles V ta' Franza, il-"Black Prince" reġa' lura l-Ingilterra u ċaħad għall-gvern ta' Aquitaine. Imma hu miet qabel missieru. Kien ibnu, Richard II li sar Re ta' l-Ingilterra.

⁵² Pedro, magħruf bħala "krudil" (1333 – 23 ta' Marzu 1369), kien l-iben illegittimu ta' Alphonso XI (30 ta' Awissu 1311 – 26 ta' Marzu 1350). Hu qatel lil huh Federico, lil martu Blanche ta' Bourbone, u lill-mara li kienet tghix ma' missieru Eleonora de Guzmán. Kien dejjem fi gwerra kontra r-Re ta' Aragona. Bl-ghajnuna tal-"Black Prince" hu rebah lil huh f'Najera (1367), imma mbagħad sofrat telfa definittiva f'Montiel, fejn ġie maqtul.

qed ixxejjer rasha b'mod negattiv, bħallikieku bniedem li ried jgħidlu le. 7 Pedro baqa' mistaghġeb ħafna, u beda jaħseb li dak li kien ra kien frott ta' immaginazzjoni qawwija. Hu kien qed jibza' li l-viżjoni kienet l-effett ta' allucinazzjoni u mhux ta' raġunament ta' mohħ f'sikkto. Għaldaqstant hu mill-ġdid ġabar il-forzi interjuri kollha tiegħu, u baqa' jiffissa ħarstu bl-attenzjoni fuq ix-xbieha u issokta jitlob. 8 Mill-ġdid hu b'mod ċar intebaħ li dik l-istess xbieha fl-injam kienet qed tagħmillu sinjal negattiv b'tali mod li l-qaddis kien donnu qed ixejjer rasu. 9 Wara l-quddiesa Pedro mar lura mistaghġeb, billi ma setax jifhem jekk dak il-miraklu kienx ifisser li Sant'Antnin ried jgħidlu le permezz ta' dak is-sinjal, jiġifieri li Pedro ma kellux imur ma' l-armata, jew inkella jekk dak is-sinjal kienx ifisser li l-azzjoni militari tiegħu kellha tkun meħtieġa għas-salvazzjoni ta' ruħu. 10 Għalhekk baqa' mistaghġeb, u mimli dubji mar lura lejn id-dar.

11 Wara ftit tal-ħin ġie għandu ambaxxatur mis-sinjur prinċep, u talbu li jmur quddiem il-prinċep bla dewmien. 12 Għaldaqstant hu mar mall-ewwel lejn id-dar tal-prinċep Pedro. 13 Meta ltaqa' miegħu s-seneskal, qallu: "Inti lest li tmur Spanja flimkien mas-sinjur prinċep, kif hu ikkmandak li tagħmel?" 14 Pedro beda jibza', u għalhekk wieġeb: "Sinjur, jiena lest li nagħmel dak kollu li joghġob lir-rieda tas-sinjur prinċep". 15 Is-seneskal tbissem u b'harsa ferrieħa fuq wiċċu qallu: "Inti qed titkellem sewwa bħal raġel twajjed u fidil, u s-sinjur prinċep jikkonċedilek li, għall-faraġ tiegħek, inti tibqa' hawnhekk sakemm ma tirċevix ordni differenti". 16 Għalhekk mimli ferħ mar fil-knisja tal-patrijiet Minuri u beda jrodd ħajr lil Sant'Antnin. Quddiem il-patrijiet kollha hu irrakkonta l-ġrajja shiħa, u ħa ġurament billi mess il-Kotba mqaddsa, biex jipprova li l-viżjoni li kellu kienet vera.

63 – Iħabbar li dalwaqt kellu jsehħ il-helsien ta' Padova

[828] 1 Matul iż-żmien li fih il-belt ta' Padova kienet ġiet meħlusa minn taħt l-idejn tat-tirann kiefer Ezzelino de Romano⁵³, billi l-id tal-Mulej waqgħet tqila fuqu biex itemm il-ħakma ta' terrur tiegħu, il-

⁵³ Id-data ta' din il-ġrajja hi d-19 ta' Ġunju 1256. Il-Legat Apostoliku kien Filippo Fontana, arċisqof ta' Ravenna (1251-1274). Cfr. Salimbene, ad. An. 1250; Wadding, ad an. 1263, n. 8.

Legat tal-Knisja kien qieghed jassedja l-belt minn kull naħa bl-armata tieghu. 2 Fil-lejl tal-festa ta' Sant'Antnin, meta l-Gwardjan tal-patrijiet Minuri ta' Padova, fra Bartolomeo de Corradino, kien qieghed jishar fuq il-qabar ta' l-istess qaddis u jxerred id-dmugh, filwaqt li kien jitlob għall-helsien ta' l-istess belt tal-qaddis, hu sema' b' mod ċar jidwi lehen li kien hiereg mill-qabar, u li kien qed jghidlu: 3 "Fra Bartolomeo, la tibzax u la tithawwad, imma għandek timtela' bil-faraġ u bil-ferħ. Inti għandek tkun taf b' ċertezza li l-Mulej fil-hniena tiegħu ikkonċedieli li l-belt ta' Padova għandha tinheles fl-Ottava tas-solennità tiegħi, u tikseb il-helsien u l-immunità għall-gejjieni". 4 Dan hu fil-fatt dak li ġara, skond kif kien fassal il-Mulej. 5 Bosta mill-patrijiet li kienu preżenti u kienu qegħdin jishru fil-knisja semgħu verament dak il-lehen. 6 Wara dan huma xerrdu l-aħbar ta' dak li kienu semgħu liċ-ċittadini ta' Padova. Huma wkoll iddekretaw li għandhom jiċċelebraw ta' kull sena l-jum ta' l-Ottava ta' Sant'Antnin bis-solennità li jixirqilha u b'ferħ kbir, bħallikieku kienet jum il-festa tiegħu. 7 Għall-grazzja ta' Alla huma baqgħu jharsu dan l-istatut sal-ġurnata tallum.

64 - Dwar it-traslazzjoni tar-relikwi tiegħu, u dwar kif ilsienu instab reċentement inkorrott

[829] 1 Fis-sena ta' l-Inkarnazzjoni tal-Mulej 1263, wara li l-Mulej ried li, għall-merti ta' Sant'Antnin, il-belt ta' Padova tiġi meħlusa mill-madmad tat-tirann Ezzelino, li minħabba fih l-istess belt kienet għoddha sfat bla nies, iċ-ċittadini kabbru l-ħegga tagħhom ta' devozzjoni lejn il-qaddis u bnew knisja akbar u aktar solenni ad unur tiegħu. 2 Huma iddeċidew li jittrasferixxu l-ġisem tal-qaddis fil-jum ta' l-Ottava tal-qawmien mill-imwiet tal-Mulej⁵⁴. Ghalkemm il-ġisem kien ilu midfun taħt l-art għal żmien twil, meta huma fetħu l-qabar huma sabu li lsienu kien baqa' inkorrott, u kien għadu jzomm lewn ħamrani sabiħ. Fil-fatt, hu kien ilu midfun taħt l-art għal aktar minn 27 sena⁵⁵. 3 Il-venerabbli patri Bonaventura, li kien Ministru Ġeneral, u li mbagħad sar Kardinal

⁵⁴ Fl-1263 Hadd il-Ghid il-Kbir kien fl-1 ta' April. L-Ottava ta' l-Ghid, jew *Dominica in Albis*, kienet fit-8 ta' April.

⁵⁵ Il-ġisem ta' Sant'Antnin kien ilu midfun għal 32 sena, 3 xhur u 10 ijiem, jiġifieri mis-17 ta' Ġunju 1231.

u isqof ta' Albano, kien preżenti għal din it-traslazzjoni mill-aktar ferrieħa tar-relikwi⁵⁶. Hu laqa' f'idejh l-ilsien tal-qaddis b'qima kbira, u xerred hafna dmugh, u beda jfahħru bl-aktar kliem devot quddiem dawk kollha li kienu preżenti: 4 "O ilsien imqaddes, inti dejjem kont tbierek lill-Mulej u titolbu biex ibierek lill-oħrajn. Issa jidher b'mod ċar li inti thaddem merti kbar quddiem Alla!" 5 Hu qieghed l-ilsien qaddis f'relikwarju issigillat, u beda jbusu bil-ħlewwa kollha, u ikkmanda li għandu jitqieghed f'post ta' ġieħ.

65 - Dwar dawk li riedu jeqirdu x-xbieħa tiegħu fil-Lateran, u kif mietu zoptu

[830] 1 Matul iż-żmien tas-sinjur Papa Bonifazju VIII l-abside tal-bażilika tas-Salvatur fil-Lateran ta' Ruma ġiet restawrata⁵⁷. Din is-sezzjoni tal-bażilika tissejjaħ *episcopium*, jiġifieri l-post ta' l-isqof⁵⁸. 2 Għat-tqegħid tal-mużajċi ta' l-abside, ġew kummissjonati żewġ patrijiet Minuri esperti⁵⁹. 3 Meta huma poġġew ix-xbihat li l-istess Papa kien ordnalhom biex iqieghdu fil-mużajk, dawn il-patrijiet raw li kien għad fadal xi spazji vojta, li fihom huma setgħu jqieghdu figuri oħrajn. Imqanqlin minn istint divin huma dahħlu fil-mużajk il-figuri ta' San Franġisk u Sant'Antnin. 4 Is-sinjur Papa sar jaf dak li għamlu dawn iż-żewġ artisti, u hu ma ħax pjaċir u baġħat xi kjeriċi, filwaqt li qalilhom: "Billi x-xbieħa ta' San Franġisk diġà qieghda f'postha, aħna nħossu li din issa għandha tithalla fil-mużajk, imma rigward Sant'Antnin ta'

⁵⁶ San Bonaventura kien Ministru Ġeneral mill-1257 sa l-1274, u sar Kardinal u Isqof ta' Albano fl-1273.

⁵⁷ Papa Bonifazju VIII (1294-1304). Din il-grajja sehhet fl-1296. In-nobbli Ruman Benedetto Caetani sar Papa fl-1294, wara li l-Papa Celestino V kien irreżenja, u dam Papa sa l-1303. Ir-restawr tal-mużajċi ta' l-abside tal-Lateran (1288-1292) kien, fil-fatt, inizjattiva tal-Papa Franġiskan Nicolò IV.

⁵⁸ L-isem jirreferi għall-fatt li l-Bażilika tal-Lateran hi s-sede episkopali tal-Papa, li hu l-isqof ta' Ruma, u l-Bażilika hi meqjusa bħala l-omm u r-ras tal-knejjes kollha tal-belt u tad-dinja.

⁵⁹ Kien il-Papa Niccolò IV (1288-1292) li, fl-1291, ikkummissjoni lil żewġ patrijiet Giacomo (Minus) Torriti, jew de Torrita, u Giacomo da Camerino biex jagħmlu l-mużajk kbir li hemm fl-abside tal-Lateran. Wadding jiddubita jekk l-ewwel wiehed kien patri jew inkella sekular.

Padova, x'inhi l-importanza tieghu ghalina? 5 Ghaldaqstant morru u eqirdu x-xbieha tieghu, u flokha ikkmandaw lill-artisti biex idahhlu x-xbieha ta' San Girgor".

6 Dawk il-kjeriçi marru fl-abside. Wiehed wara l-iehor huma stqarrew li raw persuna tal-biza' li dehritilhom b'mod çar u heddet li tixhethom ghal isfel minn dak il-post hekk gholi. Hekk huma ma thallewx li jwettqu l-pjanijiet tagħhom, minhabba dik il-vizjoni ta' korla. 7 Kif stqarrew iż-żewġ patrijiet, xi whud minn dawk il-kjeriçi mietu zoptu f'dak il-post, filwaqt li oħrajn mietu wara ftit taż-żmien. 8 Meta l-Papa sema' b'dak li kien ġara, hu irrefera din it-tweġiba: "Ejjew nieqfu mill-pjanijiet tagħna u nħallu lill-qaddis joqgħod fejn hu, kif irid hu stess, billi issa rajna b'mod çar li, jekk ma nqimuhx, aħna jkollna biss x'nitilfu u ma niksbu xejn".

66 - Dwar kif Sant'Antnin deher flimkien ma' San Franġisk lil wiehed raġel marid, u fejq u b'mod mirakoluż

[831] 1 Fil-kastell ta' Beja⁶⁰, fis-saltna tal-Portugal, kien hemm raġel jismu Pedro Petri, li kien raġel b'saħħtu u sinjur, u li kien devot hafna ta' l-Ordni tal-patrijiet Minuri. Hu kien għaddielhom biçça art biex fuqha jibnu kunvent, u hu nnifsu kien ta bosta rigali oħrajn lill-kunvent. 2 Dan ir-raġel marad gravement, u lejl minnhom kien hemm erba' patrijiet flimkien ma' bosta nies oħrajn li kienu qed jishru fil-kamra tieghu u jistennew il-mument tal-mewt tieghu. 3 Dan ir-raġel Pedro kien iżomm tonka tal-patrijiet bid-devozzjoni kollha, billi hu ried jindifen fiha. 4 Kien f'dak il-waqt li deherulu żewġ patrijiet Minuri, wiehed fuq il-lemin tieghu u l-iehor fuq ix-xellug. 5 Wiehed minnhom staqsieh: "Pedro, inti mintix tagħrafna?" Hu wiegeb: "Iva, jiena nagħarfkom, għaliex intom żewġ patrijiet Minuri, imma ma nafx x'jisimkom". 6 Dak il-patri mbagħad qallu: "Jiena San Franġisk, u dan il-patri l-iehor hu Sant'Antnin. Billi inti dejjem urejt devozzjoni kbira lejna, u inti għamilt bosta favuri mal-patrijiet li jghixu f'dan il-kunvent, aħna ġejna mibghutin biex infarrġuk u biex infejquk mill-marda tieghek". 7 F'dak il-hin stess Pedro, f'atteġġjament ta' adorazzjoni, talab lil San Franġisk

⁶⁰ Beja, belt fortifikata fil-provincja ta' Alemtejo.

biex ibierek it-tonka li hu, li kien għoddu qiegħed imut, kien liebes. 8 Malli San Frangisk bierek it-tonka, iż-żewġ qaddisin għabu minn quddiemu. 9 Dak ir-raġel imbagħad fieq malajr, hekk li kulhadd f'dik il-kamra baqa' mistagħġeb. 10 U minn dak il-jum hu għex għal tnax-il sena ohra u qatt ma ried iżomm iċ-ċwieviet ta' l-ebda teżor iehor, hlief tal-kaxxa li fiha kien jerfa' t-tonka li kienet ġiet imbierka, u li fiha hu miet u ġie midfun.

BARTOLOMEO DA PISA
«DE SANCTO ANTONIO DE PADUA»
FL-OPRA
«DE CONFORMITATE VITAE»

(1385-1399)

INTRODUZZJONI

Bartolomeo twieled f’Pisa mill-familja nobbli ta’ Rinonico. Ma nafu xejn la dwar id-data ta’ twelidu u lanqas dwar it-tfulija tiegħu. L-ewwel informazzjoni li għandna dwaru hi li kien fil-kunvent ta’ Pisa jistudja fil-15 ta’ Ottubru 1352. Fl-1368 dokument jtkellem li f’Pisa kien jeżisti “frater Bartholomeus de Rinonichis”. Kuntratti notarili fl-1397 jgħidu li hu kien *magister* tat-teoloġija. Nafu li għadda fli *Studium* ta’ Bologna u sar *lector* (lettur, jew għalliem tat-teoloġija) tal-patrijiet. Fil-*Cronaca* tiegħu, Marco da Lisbona jgħid li Bartolomeo kien jgħallem it-teoloġija f’Bologna, Pisa, Siena u Firenze, u jgħid ukoll li ippriedka f’bosta bliet fl-Italja. Bartolomeo nnifsu jikteb li kien studja f’Bologna u kien lettur f’Padova (AF IV, 273 u 499).

Għandha informazzjoni minn Mariano da Firenze, li jsejjahlu “predikatur kbir” (AF V, XXIV), dwar id-data tal-mewt ta’ fra Bartolomeo, li miet f’Pisa qrib is-sena 1401. Meta miet kellu madwar 70 sena. Wara mewtu inghatalu kult ta’ Beatu, imma dan għax halltuh ma’ fra Bartolomeo Albisi (†1351), li kien ukoll minn Pisa.

Bartolomeo da Pisa baqa’ magħruf għall-opra voluminuża tiegħu *Liber de Conformitate Vitae Beati Francisci ad Vitam Domini Iesu*, li hu ikkomponiha bejn l-1385 u l-1390. Din l-opra giet approvata fil-kapitlu ġenerali ta’ Assisi fit-2 ta’ Awissu 1399. Jinghad li Bartolomeo da Pisa miet fl-1401. Fil-Martiroloġju Franġiskan hu mfakkar fl-4 ta’ Novembru.

Dwar Bartolomeo, l-istoriku Mariano da Firenze jgħid: “Is-sittax-il kapitlu ġenerali ġie iċċelebrat f’Assisi fis-sena tal-Mulej 1390

(id-data żbaljata għax kien l-1399) mill-Ġeneral fra Enrico. F'dak il-kapitlu Bartolomeo da Pisa ippreżenta ktieb dwar il-konformità ta' l-imqaddes Franġisk li hu kien għadu kif temm jikteb. Dan fra Bartolomeo kien għalliem tat-teoloġija mqaddsa, raġel devot f'kull sens, bniedem imhegġeġ u eżemplari fil-perfezzjoni u l-professjoni tiegħu, li kien heles bosta nies li kienu maħkuma mix-xitan u kien wettaq bosta mirakli oħra” (MARIANO DA FIRENZE, *Compendium Chronicarum Ordinis Fratrum Minorum*, Ad Claras Aquas, Quaracchi, Collegium S. Bonaventurae 1911).

Fil-*De Conformitate* Bartolomeo jesponi 40 elementi ta' xebħ (konformità) bejn Kristu u San Franġisk. Mill-*De Conformitate Vitae* hawnhekk għarna 10 paġni mehudin mill-Volum IV ta' l-*Analecta Franciscana* (Quaracchi 1906, 264-273), li fihom Bartolomeo da Pisa jitkellem dwar Sant'Antnin ta' Padova. L-informazzjoni li jagħti hi kollha mehuda mill-Fonti Aġġografici Antonjani li digà rajna, partikularment mil-*Liber Miraculorum*, u ma jżid xejn sostanzjalment ġdid ma' fatti u ġrajjet li digà ltqajna magħhom. Imma l-valur tal-*De Conformitate* jinsab fil-fatt li llum qiegħed jiġi apprezzat aktar bħala sforz ġenwin, għalkemm kritikant hafna fl-imghoddi (speċjalment f'ambjenti tar-Riforma Luterana), biex jiġi muri San Franġisk bħala ikona li tixbah hafna lil Ġesù Kristu fl-umanità tiegħu. F'dan il-kuntest il-figura ta' Sant'Antnin bħala dixxiplu fidil ta' San Franġisk ukoll takkwista valur, ukoll jekk ta' natura prevalentement devozzjonali.

Studji dwar il-*De Conformitate*, jinkludu: M. FALOCI PULIGNANI, “Il «Liber Conformitatum» del p. Bartolomeo da Pisa”, *Miscellanea Franciscana* 8 (1901), 137-148; R. MANSELLI, “Bartolomeo da Pisa (da Rinonico, de Rinonichi)”, *Dizionario Biografico degli Italiani*, VI, Roma 1964, 756-758; C. ERIKSON, “Francis exalted: Bartholomew of Pisa «De Conformitate»”, *Medieval Studies* 34 (1972), 253-274.

BARTOLOMEO DA PISA
«DE SANCTO ANTONIO DE PADUA»¹
FL-OPRA
«DE CONFORMITATE VITAE»

(1385-1399)

DWAR SANT'ANTNIN TA' PADOVA

1 – HAJJA TAL-QADDIS SA MA BEDA L-PREDIKAZZJONI
TIEGHU

[832] 1 F'Padova hemm midfun il-wisq qaddis Fra Antnin, li l-Papa Girgor IX, fl-istess sena li fiha miet, jgħifieri fis-sena tal-Mulej 1233², nhar it-13 ta' Ġunju, kiteb ismu fil-katalogu tal-qaddisin. 2 Sejrin ingibu fil-qosor il-hajja ta' dan ir-raġel qaddis, biex nevitaw it-tul żejjed.

[833] 3 Dan twieled fi Spanja, fir-renju tal-Portugal, fil-belt ta' Lisbona, minn ġenituri nobbli. 4 Tgħallem jaqra u jikteb fil-knisja ta' Santa Marija. 5 Meta tfarfar u sar ġuvni, u beda jhoss bħas-soltu t-tqanqil mhux xieraq tal-ġisem, halla l-istudji, il-pjaċiri tal-ġisem u l-qraba, u mar jidhol f'monasteru ta' l-Ordni ta' Santu Wistin bħala kanonku regolari. 6 Billi għalih kien ta' tfixkil il-fatt li qrabatu kienu jiġu jżuruh ta' spiss, hu fittex li minhabba din ir-raġuni jitlaq minn hemm, u mar f'monasteru ieħor ta' l-istess Ordni, dak tas-Salib Imqaddes ta' Coimbra. 7 Hemmhekk hu l-ewwel kiber fil-virtù, u mbagħad għażel li jinghata għall-istudju ta' l-Iskrittura Mqaddsa.

[834] 8 Waqt li l-bniedem ta' Alla kien jgħix f'dak il-post, hames patrijiet Minuri, li San Franġisk kien bagħathom fil-Marokk biex

¹ BARTOLOMEO RINONICO DA PISA, «De Sancto Antonio de Padua», *De Conformitate Vitae Beati Francisci ad Vitam Domini Iesu*, Liber I (Fructus I-XII), in *Analecta Franciscana* IV, Quaracchi 1906, 264-274.

² Is-sena tal-mewt ta' Sant'Antnin hi l-1231.

jippriedkaw il-fidi, ġew inkurunati bil-martirju glorjuż mis-sultan tal-Marokk. 9 Ir-relikwi miqjumin tagħhom twasslu fi Spanja mis-sinjur Pedro *Infante*, li kien hu r-re tal-Portugal, li beda jsostni li bil-merti ta' dawn il-patrijiet kien ġie meħlus mis-sultan tal-Marokk, li kien dam għandu minhabba li kien jibza' mir-re huh, u beda jxandar il-passjoni glorjuża tagħhom³. 10 Dan kollu wasal f'widnejn l-imqaddes Antnin. Dan imtela' bil-ħeġġa għall-fidi u l-martirju u ried li jmur missjunarju f'dawk l-inħawi ħalli jissieheb hu wkoll fil-glorja tal-martirju ta' dawn il-patrijiet. 11 Jum minnhom il-patrijiet Minuri ġew fil-monasteru tiegħu, u hu fetah qalbu magħhom, u talabhom biex jgħinuh ħalli jasal fl-artijiet tas-Saraċini. Wara li talab il-permess tal-prijur tiegħu, libes it-tonka tal-patrijiet Minuri, u hekk daħal biex ikun patri Minuri. 12 Skond il-wegħda bagħatuh fl-artijiet ta' l-infidili, imma malajr inħakem minn marda twila, u kellu jmur lura fl-artijiet insara biex jerga' jieħu saħħtu. 13 Imma waqt li l-ġifen kien fi triqtu lura lejn Spanja, qam riefnu li ġarru fuq ix-xtut ta' Sqallija. 14 Billi dak iż-żmien kien se jiġi iċċelebrat kapitlu ġenerali f'Assisi, l-imqaddes Antnin, għalkemm dgħajjef u marid, wasal hemmhekk. 15 Il-ministru ġeneral bagħatu fil-provincja tar-Romagna, u fl-eremitagġ ta' Monte Paolo beda jgħix ħajja solitarja għal xi żmien f'ċaħda kbira. Beda jokkupa ruħu fl-uffiċċji l-aktar umli, jiġifieri billi jaqdi lil ħutu l-patrijiet billi jaħsel il-platti u l-borom fil-kċina. 16 Hekk dan il-qaddis qeda dawn l-uffiċċji bl-akbar umiltà, u ma riedx juri lill-patrijiet bil-għerf tiegħu, ħlief li xi mindaqqiet kien ilissen ftit kliem għall-bżonn, u hu waqaf għal kollox mill-istudju. Imma għoġob lil Alla li l-għerf tiegħu johroġ quddiem kulhadd b'mod iehor. 17 Meta darba minnhom mar flimkien mal-patrijiet fil-belt ta' Forlì għal ċelebrazzjoni ta' ordinazzjoni, skond id-drawwa, kienet issir konferenza fuq il-kelma ta' Alla lil dawk li jkunu se jirċievu l-ordinazzjoni. Dan id-dmir waqa' fuq il-membri ta' l-Ordni tal-Predikaturi, imma kollha kemm huma dawn il-patrijiet bdew jiskuzaw ruħhom għax qalu li ma kienux ippreparati. Għaldaqstant fl-aħħar talbu lil Antnin, u għalkemm kien iqis lilu nnifsu l-aħħar wiehed, qagħad għall-ubbidjenza u aċċetta. 18 Beda jesponi l-kelma ta' Alla b'tant

3

L-eżilju volontarju ta' Pedro għand is-sultan tal-Marokk, minhabba l-ġlied li kellu ma' huh ir-re Alfonso II, ma nsibux hjiel tiegħu fil-Fonti Aġġografici Antonjani l-ohrajn. Bartolomeo da Pisa seta' ha din l-informazzjoni mill-*Passio sanctorum martyrum in Marrochio*, AF III,585.

maturità u jippriedka bi profondità ta' xjenza, li dawk kollha li semgħuh baqgħu mibluġhin. 19 Meta l-patrijiet raw kemm kien kapaċi, tawh l-inkarigu ta' l-uffiċċju tal-predikazzjoni. 20 Minn dak il-hin inghata kollu kemm hu biex jitharreg fil-hidma ta' predikazzjoni. 21 Beda jdur mal-bliet u l-kastelli u jipproponi bil-kuraġġ kollu l-kelma ta' Alla. 22 Il-kelma tiegħu kienet qisha mmellha bil-għerf divin u mogħtija togħma bil-prudenza, filwaqt li kien bil-qawwa kollha jikkundanna l-vizzji, mingħajr ma jziegħel b'hadd u mingħajr ma jibza' minn hadd.

2 – JIPPRIEDKA F'RIMINI, RUMA U BOURGES

[835] 1 Issa se ngħid xi haġa dwar il-frott tal-predikazzjoni ta' Sant'Antnin, l-aktar dwar fatti li smajt minn bosta nies.

2 Il-qaddis kien darba jinsab fil-belt ta' Rimini, fejn kien hemm ċorma kbira ta' eretiċi. Bil-predikazzjoni tiegħu u bix-xhieda ta' l-Iskrittura mqaddsa hu ipprova biex iregġgħhom lura għall-fidi vera, imma dawn kellhom qlubhom iebsa daqs il-ġebel, u ma riedux jilqgħu l-kelma tiegħu, u lanqas ma riedu jisimghu jippriedka. 3 Meta ra hekk, il-bniedem ta' Alla Antnin mar fil-bokka tax-xmara fejn din toħroġ fil-baħar. L-eretiċi, wara li ċaħduh, issa marru biex jaraw x'kien sejjer jagħmel. 4 Waqt li Sant'Antnin kien qiegħed wieqaf fuq ix-xatt, qrib il-baħar, beda jsejjah għandu l-ħut f'isem il-Mulej, sabiex jiġi jisimghuh jippriedka, mhux bħall-eretiċi li kienu ċaħdu l-predikazzjoni tiegħu. 5 U ara li dak il-hin stess quddiem Sant'Antnin bdiet riesqa kwantità ta' ħut kbir u żgħir, hekk li qatt ma kienet dehret kwantità bħalha f'dawk l-inhawi. 6 Il-ħut kienu kollha jżommhom rashom kemm kemm merfugħa 'l fuq mill-ilma. 7 Il-ħut il-kbir beda jidher flimkien mal-ħut iż-żgħir u joqogħdu flimkien fil-paċi, distinti skond id-diversi speċi u varjetà ta' kuluri, u kollha baqgħu weqfin f'pothom. 8 Il-ħut il-kbir kien qiegħed fejn l-ilma kien aktar fond, il-ħut il-mezzan kien qiegħed fejn l-ilma ma kienx daqshekk fond, filwaqt li l-ħut iż-żgħir kien qiegħed maġenb ix-xatt hdejn l-imqaddes Antnin. 9 Meta huma nġabru f'dan l-ordni, Sant'Antnin beda jippriedkallhom u jgħidilhom li kellhom juru radd ta' ħajr kbir lill-Hallieq, għaliex Hu halaqhom biex jgħixu f'post hekk ċar u trasparenti. Hu berikhom fil-holqien u ħarishom mill-qerda fid-dilluvju, tahom libertà biex jgħumu fejn iridu. 10 Hu ried li Ġona jiġi

mħares mill-mewt minn ħuta, ried li l-Mulej iħallas it-tribut billi jsib statér fil-ħalq ta' ħuta, u li wara l-qawmien tiegħu mill-imwiet ikun jista' jsib il-ħut għall-ikel. 11 Filwaqt li l-imqaddes Antnin beda jgħidilhom dawn il-kelmiet, xi ħut bdew donnhom jitmellmu billi bdew jifthū ħalqhom u jxenglu rashom, hekk li kienu qegħdin ifahhru lill-Ħallieq kif setgħu huma. 12 Aktar ma l-imqaddes Antnin kien jippriedka, aktar bdew jersqu lejħ kwantitajiet dejjem akbar ta' ħut. 13 Meta ra dan kollu Sant'Antni beda jgħid b'lehen qawwi: "Imbierek Alla ta' dejjem, li aktar juruh għeħ il-ħut tal-baħar milli l-bnedmin eretiċi". 14 Għal din id-dehra n-nies kollha tal-belt ġew jiġru bi ħgarhom, u l-istess eretiċi, meta raw dak il-miraklu, hallew warajhom in-nuqqas ta' fidi u nxeħtu f'riġlejn il-qaddis. 15 Dan beda jippriedkalhom b'mod hekk kattoliku, li kollha kemm huma ikkonverithom għall-fidi. 16 Sadanittant l-imqaddes Antnin ta permess lill-ħut biex dawn imorru lura ferħanin u b'ħafna loġhob fl-ilma li għaġġeb lil kulħadd.

[836] 17 Fl-istess belt ta' Rimini kien hemm wieħed eretiku, jismu Bonellus, li kien jgħid li l-ostja ikkonsagrata mhux veru li kienet il-ġisem tal-Mulej, u li hu kien kapaċi li l-ħmara tiegħu jġieghelha tiekol l-ostja. 18 Meta Sant'Antnin semgħu jgħid dan mar jiċcelebra l-quddiesa, u mbaġhad ħa l-ostja ikkonsagrata u mar juriha lill-ħmara. Dak il-ħin stess il-ħmara niżlet għarkobbtejha u mejlet rasha biex turi qima. 19 Meta l-eretiku msemmi ra dan kollu, nehħa n-nuqqas ta' fidi u sar kattoliku veru.

[837] 20 Meta darba minnhom Sant'Antnin kien fil-konċistorju biex jippriedka quddiem il-Papa u l-kardinali, li kienu griegi u latini, franċiżi u ġermaniżi, slavi, inglizi u minn bosta ilsna oħrajn diversi, 21 kien imhegġeġ mill-Ispirtu s-Santu u beda jippriedka bi kliem helu daqs il-ghasel il-kelma ta' Alla, hekk li dawk kollha li kienu fil-konċistorju, għalkemm hu kien qieghed jitmellmu bil-lingwa spanjola tiegħu⁴, bdew jifhmuh, u bdew juru l-istagħġib tagħhom u jgħidu: 22 "Imma dan li qed jitmellmu mhux minn Spanja? U dan kif inhu li kull wieħed minna qieghed jisimghu jitmellmu bl-ilsien tiegħu, li fih aħna twelidna?" 23 L-istess Papa baqa' mistagħġeb bil-profondità ta' l-argumenti tiegħu mill-Iskrittura, u beda jgħid hekk dwar Sant'Antnin: "Tabilhaqq, dan hu l-Arka tat-Testment u t-teżor tal-kelma divina".

4

Bil-Portugiż.

[838] 24 Meta Sant'Antnin kien qiegħed idur ma' kullimkien jippriedka, sar kustodju ta' Limoges, u wasal fil-belt ta' Bourges. Jum minnhom beda jippriedka lill-poplu, u dan ingabar f'kotra hekk kbira, li f'dik il-belt ma kien hemm l-ebda post li fih setgħet toqgħod dik il-kwantità kbira ta' nies. 25 Il-kanoniċi tal-belt harġu purċissjoni mill-belt flimkien mal-poplu u waslu f'għalqa mill-aktar kbira, fejn Sant'Antnin beda jippriedka. 26 Dak iż-żmien kien is-sajf. 27 Waqt li hu kien qiegħed jippriedka, billi Alla ried juri l-qdusija ta' Sant'Antnin, f'daqqa waħda qam rih qawwi u bdiet riesqa maltempata, hekk li dawk in-nies kollha beżgħu minn xita qawwija li kienet riesqa, billi beda jinstema' t-tfaqqiġ u d-diwi tar-ragħad, u bdew iqumu minn dak il-post biex ifittxu jutilqu. 28 Meta l-imqaddes Antnin ra dan kollu qalilhom: "Min-naħa tal-Mulej Ġesù Kristu ngħidilkom, li ma hi se tiġrilkom l-ebda ħsara, u lanqas ma hi se taqa' qatra waħda ilma fuq raskom; ibqgħu hawn u la tibżgħux". 29 Dawk emmnu kliemu u baqgħu weqfin hemmhekk. 30 Sadanittant ix-xita bdiet niezla bil-qliel flimkien ma' silġ oħxon fuq l-inħawi kollha ta' madwarhom, imma f'dak il-post li fih huma kienu jisimghu lill-qaddis jippriedka ma niżel la silġ u lanqas xita, għalkemm dak is-silġ u x-xita kienu qishom ħajt kbir niezel mill-għoli tas-sema u kienu qed ixarrbu kullimkien qishom dilluvju. 31 Meta raw dak il-miraklu, dawk in-nies bdew iroddu ħajr lil Alla, u bdew juru qima kbira lejn Sant'Antnin. 32 Dan il-miraklu, skond kif smajt minghand patri li kien ra dan il-miraklu u li irrakkontahuli, tnaqqxet il-ġrajja tiegħu fil-frontispizju tal-knisja l-kbira ta' Bourges.

3 – MIRAKLI OHRAJN LI SARU FI FRANZA U FL-ITALJA

[839] 1 Fil-belt ta' Le Puy fir-renju ta' Franza, minhabba l-bosta mirakli li sehħu fiha permezz ta' Sant'Antnin, in-nies tagħha kienu juru lejħ devozzjoni speċjali. Meta Sant'Antnin kien gwardjan f'dan il-post u kien jippriedka, kien jirnexxilu jiġbed lil kulhadd għall-predikazzjoni tiegħu. 2 Waħda mara kienet marret biex tisimghu jippriedka u ma kienetx għamlet il-faccendi tad-dar. 3 Żewġha għalhekk ċanfarha bil-kbir u ma ħallihiex tmur aktar biex tisma' l-priedki. 4 Jum minnhom, meta Antnin kien sejjer jippriedka, dik is-sinjura talbet lil żewġha biex iħalliha tmur tisimghu jippriedka, imma hu ma riedx. Għalhekk hi

telgħet fuq il-bejt tad-dar, u bil-qawwa divina bdiet tisma' lil Sant'Antnin jippriedka, bħallikieku kien preżenti hdejha. 5 Meta żewġha beda jistaqsiha x'kienet qegħdha tagħmel, wegħbitu: "Jiena qiegħda nisma' lil Sant'Antnin jippriedka, bħallikieku jinsab maġenbi". 6 Dak beda jghajjar lil martu miġnuna, imma wara li hi talbitu tela' hdejha u hu wkoll beda jisma' lill-qaddis jippriedka, bħallikieku kien hemm preżenti. 7 Meta ra dak il-miraklu, hu wkoll sar devot kbir ta' Sant'Antnin u qatt aktar ma ipprojbixxa lil martu li tmur jisimghu jippriedka.

[840] 8 Meta Sant'Antnin kien jinsab xi sitt mili barra minn Le Puy mar xi mkien biex jippriedka. Wara li temm il-predikazzjoni n-nies tawh xi inbid u affarijiet oħrajn. 9 Waħda mara, meta daqet dak l-inbid li taw lil Sant'Antnin, deherilha li ma kienx tajjeb. Għalhekk marret tħaffef lejn darha biex iġġiblu mill-inbid tagħha li kien itjeb. Imma tant bdiet tghaġġel biex tfittex tferragħ l-inbid u tiehdu, li nsiet tagħlaq il-bittija, u marret għand Sant'Antnin bit-tapp tal-bittija f'idha. 10 Waslet għand Sant'Antnin u offrietlu l-inbid, 11 imma meta rat it-tapp f'idejha ftakret li kienet insiet tagħlaq il-bittija. 12 Marret tiġri dak il-hin stess id-dar u sabet il-kantina kollha mġharrqa fl-inbid li kien xtered mill-bittija. Imma hi kellha fiduċja fil-merti ta' Sant'Antnin, u poggiet it-tapp f'postu. Il-bittija mall-ewwel reġgħet imtliet hekk li l-inbid kien għoddu qed ifur minnha. 13 Dan il-miraklu hi ma kellhiex dubju li sehħ għall-merti ta' Sant'Antnin, li hi kienet marret tagħtih l-inbid.

[841] 14 Fil-belt ta' Limoges, fejn kien kustodju Sant'Antnin, fil-lejl tal-Milied tal-Mujlej hu kellu jippriedka fil-knisja kattidrali fil-bidu ta' l-ewwel quddiesa. 15 Imma ftakar li, fil-kunvent tal-patrijiet, kien imiss lilu li jaqra d-disa' lezzjoni, fl-istess hin li fih kellu jippriedka. Għalhekk talab lill-Mulej, biex jidhol Hu għalih bil-qawwa tiegħu, għaliex hu bħala bniedem ma seta' jagħmel xejn. 16 Għalhekk hu hareġ bil-lampa f'idu, u mingħajr ma qal xejn, mar lejn il-knisja kattidrali u tela' fuq il-pulptu u beda jippriedka.

[842] 17 Bl-istess mod Sant'Antnin kellu jippriedka fi knisja f'ċerta solennità. Hemmhekk kien hemm waħda mara nobbli minn dawk l-inhawwi. Ix-xitan ried ifixkel lil Sant'Antnin waqt il-predikazzjoni tiegħu. Deher lil dik il-mara taht forma ta' habbâr u taha ittra u qalilha li fiha kien hemm miktub li binha kienu hatfuh u qaltuh. 18 Dak il-hin stess Sant'Antnin, għalkemm ma sema' xejn bil-widnejn tal-ġisem, imma qal quddiem kulhadd: "La tibzax, għax ibnek jinsab f'saħħtu u

qed jghix, u dan il-habbâr hu x-xitan”. 19 Dak il-hin stess ix-xitan għab quddiem kulhadd bħallikieku kien duħħan.

[843] 20 Waqt il-funeral ta’ wiehed raġel li kien jislef il-flus b’imgħax għoli, Sant’Antnin ippropona bħala tema: *Fejn hemm it-teżor tiegħek, hemm tinsab qalbek ukoll* (Mt 6,21). 21 Hu qal: “Dan ir-raġel għani miet, u issa jinsab midfun fl-infern”. 22 Lil qrabatu, wara li difnuh, zied jghidilhom: “Morru fittxu fit-teżori tiegħu, u f’nofshom għandkom issibu lil qalbu, għaliex din lanqas baqgħet f’gismu”. 23 Hekk għamlu, u sabu lil qalbu għadha sħuna f’nofs dawk il-flus.

[844] 24 Waqt il-predikazzjoni tiegħu, Sant’Antnin iltaqa’ ma’ wiehed li tant kellu ndiema għal dñubietu, li meta ried jġi jqerr għandu ma setax jesprimi ruħu bl-ebda kelma minħabba li beda jolfoq kemm jiflah. 25 Għalhekk Sant’Antnin talbu biex jikteb dak li ried jghidlu u jagħtihulu. Dak hekk għamel. 26 Malli ta dik il-kitba lil Sant’Antnin, bil-merti tal-qaddis u l-ndiema sinciera tal-qalb tiegħu, dak kollu li kiteb tħassar, u l-karta dehret li donnha hadd qatt ma kien kiteb xejn fuqha.

[845] 27 Sant’Antnin kien darba jippriedka hdejn xmara fil-Lombardia. L-eretiċi ma riedux jisimghu l-predikazzjoni tiegħu, u għalhekk ikkmanda lill-hut tax-xmara, li ġew jisimghuh billi harġu rashom mill-ilma u baqgħu weqfin jisimghuh jippriedka. 28 Dawk hekk għamlu. 29 Minħabba dan il-miraklu kienu hafna dawk li ikkonvertew għall-fidi.

[846] 30 Wara li l-imqaddes fra Antnin dawwal lil hafna provincji bil-predikazzjoni tiegħu, ġara li waqt il-kapitlu ġenerali f’Assisi, li fih saret it-translazzjoni tar-relikwi ta’ San Franġisk, il-ministru ġeneral hatar lil Antnin bħala predikatur u lettur ġenerali. 31 Hu għallem bħala lettur f’Toulouse, Bologna u Padova⁵.

[847] 32 B’hekk, bir-rieda ta’ Alla li mexxietu, Antnin mar Padova.

⁵ Element ġdid dan ir-riferiment għall-fatt li Antnin kien *lector generalis* barra milli kien ukoll *predicator generalis*. Nafu li kien San Franġisk innifsu li ta permess lil Antnin biex jgħallem it-teoloġija lill-patrijiet. L-ittra famuża li kitiblu rridu niddatawha għal wara d-29 ta’ Novembru 1223, meta Onorju III ikkonferma r-Regola bullata tal-patrijiet Minuri. L-*Assidua* 11,7 tinnota li l-Qaddis eżercita dan il-ministeru speċifiku f’Padova, bħala mgħallem tax-xjenzi sagri: *docendo*. Ma hemmx dubju, mela, li f’Padova Antnin kien *lector*. Rigward Bologna nsibu informazzjoni fil-*Benignitas* 13,2, u rigward Toulouse għandha xhieda tardiva; cfr. G. ABATE, “S. Antonio maestro in sacra teologia”, *Atti delle settimane antoniane*, Città del Vaticano 1947, 275-276.

33 Hemmhekk b'hegga kbira beda jippriedka. Bil-qawwa tal-grazzja divina, tant bdew jigru lejh in-nies tal-belt u nies oħrajn minn bliet diversi fil-qrib, mill-kastelli u mill-irhula, li l-ebda knisja ma setgħet tesagħhom iżjed. 34 Hekk kienu jmorru fl-ghelieqi wesghin u hemmhekk Sant'Antnin kien imur jippriedka. 35 L-irgiel u n-nisa kienu jisimghuh bil-qalb, u meta kien ikun għadu l-lejl kienu jqumu u jbakkrubix jibdwex mexjin lejn il-post miftiehem li fih kellu jippriedka, u kienu kważi jridu jagħmlu gara bejniethom min jasal l-ewwel. 36 B'hekk bil-predikazzjoni tiegħu, dawk li kienu mifrudin bejniethom treġġgħu lura għall-paċi, il-habsin ingħataw il-helsien, l-usurai raddew lura l-qligh diżonest tagħhom, in-nisa tat-triq reġġgħu ikkonvertew lejn Alla. Kulhadd kien jolfoq u jibki dñubietu u kien jasal biex jagħmel penitenza. 37 La l-istess qaddis, la l-patrijiet Minuri u lanqas is-sacerdoti sekulari li kienu jiltaqgħu flimkien, biex jisimghu l-qrar ta' dawk il-folol tan-nies, ma kienu jkunu biżżejjed biex ilaħħqu ma' dik il-folla. 38 Kien bosta li kienu jgħidu li tqanqlu minn Alla, biex jifhmu tajjeb il-kliem ta' Sant'Antnin.

[848] 39 L-aħħar Randan il-qaddis għaddieh kollu kemm hu jippriedka u jisma' l-qrar sa filghaxija. Ghalkemm kien imtaqqal bil-marda gravi ta' gismu li kien jintefaħ bl-ilma u kien jitlagħlu d-deni, hu qatt ma naqas mill-hegga għall-erwieh u mill-predikazzjoni, u lanqas milli jisma' l-qrar. 40 Fil-bidu ta' dak ir-Randan l-ghadu tiegħu x-xitan ried ifixkel il-frott li seta' jwettaq fost l-erwieh, u waqt li l-qaddis kien qieghed jistrieħ, hataflu grizmejh u beda jagħfashomlu hekk li ried jifgħu. 41 Imma l-qaddis bid-devozzjoni kollha sejjah l-isem tal-Verġni Marija u immarka lilu nnifsu bis-sinjal tas-salib, u waqt li x-xitan kien qed ifixklu, iċ-ċella tiegħu imtliet bid-dawl qawwa u divina. 42 Meta ra dan id-dawl ix-xitan ħarab dak il-ħin stess. 43 Mhux biss Antnin kien jokkupa ruħu fil-predikazzjoni, imma kien ukoll jingħata biex jikteb il-priedki tiegħu. 44 Hekk hu sawwar priedki mill-isbaħ u mill-aktar profondi għall-Ħdud. Kiteb ukoll priedki għar-Randan u għall-Festi. Wara l-mewt tiegħu l-priedki tiegħu nisslu kotra ta' frott fost il-poplu, aktar milli kien irnexxielu jressaq nies lejn Alla meta kien għadu ħaj.

4 – SPIRTU PROFETIKU TA' L-IMQADDES ANTININ

[849] 1 Sant'Antnin kien ihabbar il-gejjieni, u dak li kien jiġri fil-bogħod hu kien ikun jafu bir-rivelazzjoni divina li kienet turihulu. 2 Dwar kif kien ihabbar il-gejjieni rajnieh aktar 'il fuq, meta għidna kif habbar lill-poplu fil-belt ta' Brives biex ma jibzax mix-xita li kienet se tinzel; lill-mara li x-xitan qalilha li binha kien mejjet, qawwielha qalbha biex ma temmnux; u habbar li l-qalb tar-raġel li kien jislef flus bl-imghax kienet tinsab fit-teżori tiegħu. 3 Issa se nżid xi haġa oħra, li sirt nafha minn patri ta' min jafda fuqu. 4 Fil-belt ta' Le Puy, li diġà fakkartha aktar 'il fuq, Sant'Antnin kien jeżerċita l-uffiċċju ta' gwardjan. Fil-belt kien hemm nutar li kien mimli kilba għall-flus u karnali u moħħu fil-hwejjeġ tad-dinja. 5 Kull meta Sant'Antnin kien jarah riesaq lejħ, kien imur dejjem quddiemu, inehħi minn rasu l-kapoċċ u jinzel għarkobbtejħ. 6 Dak ir-raġel kien jara dan, u kien jahseb li Sant'Antnin kien irid jgħaddih biż-żmien. Hekk tħawwad, u beda jara kif jagħmel biex jevita lill-imqaddes Antnin. 7 Imma jum minnhom, meta Sant'Antnin kien iltaqa' miegħu u ġab ruħu b'dan il-mod, dak ir-raġel skandalizza ruħu u qallu: “Kieku mhux li għandi qima lejn Alla, kieku nolqtok bix-xabla, għaliex inti qieghed tghaddini biż-żmien; għaliex qieghed tinzel għarkobbtejk quddiemu?” 8 Sant'Antnin wiegħbu mimli heġġa bi spirtu profetiku: “Jiena rrid noffri lili nnifsi bhala martri lil Alla tiegħi, u nġieghel lili nnifsi biex nagħmel dan, imma jidher li dan ma joghġbux; 9 inti, iżda, kif urienu l-Mulej, għad tkun martri glorjuż tiegħu; 10 għaldaqstant nitolbok li, meta inti tkun fit-tbatija tal-martirju, tiftakar fija”. 11 Dak meta sema' dawġ il-kelmiet beda jiddiehaq b'Sant'Antnin. 12 Xi nghidu aktar? L-isqof ta' Le Puy flimkien ma' bosta nies oħrajn marru jippriedkaw lis-Saraċini fil-belt ta' Ġerusalem, u dan in-nutar, ispirat minn Alla, biegh kull ma kellu u mar magħhom. 13 U waqt li l-isqof kien jipprova jippriedka lis-Saraċini, ma kienx ikun imhegġeġ biex ikellimhom dwar il-fidi. Għal tliet darbiet dan in-nutar ipprova jwieżnu u jagħmillu kuraġġ. Fl-aħħar beda jċanfar lill-isqof, għaliex ma kienx kapaċi jippriedka u jiddefendi l-fidi b'mod imqanqal, u bil-hegġa kollha dan in-nutar beda jkellem lis-Saraċini dwar li Kristu hu Alla, u dwar li Mawmettu kien iben ix-xitan u t-telfien⁶. 14 Waqt li

⁶ Din l-espressjoni hi sempliċement it-traduzzjoni tar-rakkont tal-De

hu kien jippriedka b'mod kostanti u jiddefendi l-fidi, is-Saraċini qabduh u haqruh għal tlitt ijiem. 15 Wara li għaddew dawk it-tlitt ijiem, ħaduh għall-mewt, u hu kixef quddiem kulhadd li Sant'Antnin kien habbar minn qabel li hu kellu jsofri l-martirju u jsir bniedem mill-aktar qaddis. 16 Hekk hu temm il-martirju tiegħu, u meta shabu ġew lura qalu lill-poplu dak kollu li kien ġara. 17 B'dan il-mod Sant'Antnin kien meqjus b'devozzjoni kbira.

[850] 18 Waqt li Sant'Antnin kien f'Padova, ġara każ li jiena sejjer nirrakkontah għax qaluli patri iehor. 19 Fil-belt ta' Lisbona, li minnha kien ġej Sant'Antnin, kienu għadhom jghixu xi qraba tiegħu, jġigifieri missieru, ommu u ħutu, kif ukoll żewġ ċittadini oħrajn li kienu għedewwa mill-aġħar ta' xulxin. Ġara li, it-tifel ta' wiehed minnhom kien lejla waħda jinsab għand l-iehor, għax dan kien joqghod għand il-qraba ta' Sant'Antnin. 20 Dak ir-raġel krudil mar fid-dar u dak il-ħin stess qatel it-tifel u fid-dalma profonda tal-lejl daħal fid-dar tal-qraba ta' Sant'Antnin, u wara li haffer ħofra, difen u heba fiha l-mejjet. 21 Billi dak it-tifel kien persuna nobbli, saret inkjesta, u instab li dak it-tifel kien mar fl-inħawi li fihom kien joqghod dak l-għadu. 22 Meta fittxew id-dar ta' l-għadu u l-ġnien tiegħu, ma sabu xejn. 23 Imma meta marru jfittxu fid-dar u fil-ġnien tal-qraba ta' Sant'Antnin, sabu lil dak it-tifel midfun fil-ġnien. 24 B'hekk l-imħallef tar-re arrešta lill-missier flimkien mal-familja tad-dar tiegħu kollha, u xliehom li huma kienu qatlu lit-tifel. 25 Issa Sant'Antnin, li dak iż-żmien kien Padova, sar jaf fl-ispirtu b'dak li kien ġara, u talab lill-gwardjan tiegħu l-permess biex dik il-lejla johroġ mill-kunvent. 26 Malli hareġ minn hemm, b'miraklu divin ittiehed fil-belt ta' Lisbona. 27 Filgħodu daħal fil-belt u mar għand l-imħallef u beda jitolbu biex jassolvi u jahfer lil dawk in-nies innoċenti mid-delitt li kien xlihom bih. 28 Imma dak bl-ebda raġuni ma ried jisma. 29 Sant'Antnin għalhekk mar fejn kienu difnu lil dak it-tifel mejjet. 30 Meta wasal ħdejh Sant'Antnin ikkmandah iqum mill-mewt u dan qam u beda jgħid li l-qraba ta' Sant'Antnin kienu bla ħtija u li ma kienux huma li qatluh. 31 Għal din ir-raġuni huma ġew assolti u mogħtjin il-libertà. 32 Sant'Antnin dam magħhom għal dak il-jum kollu, u mbagħad filgħaxija telaq minn Lisbona u l-ghada filgħodu reġa' nstab f'Padova.

Conformitatae, u tirrifletti l-mentalità tipika tal-medjuevu rigward l-Islam. Ma għandha l-ebda skop li tghid xi haġa attwali dwar ir-relazzjoni bejn Kristjaneżimu u Islam.

[851] 33 Alla għoġbu jagħmel sinjali u għeġubijiet kotrana permezz ta' Sant'Antnin. 34 Meta darba hu kien qieghed jisma' l-qrar ta' wieħed ġuvni li kien sawwat lil ommu billi taha daqqa ta' sieq, Sant'Antnin tqanqal u qallu l-kliem ta' l-Evanġelju: *Jekk sieqek hi għalik okkażjoni ta' dnuw, aqtagħha barra u armiha 'l bogħod minnek* (cfr. Mt 18,6). 35 Imma dak ma fehemx sewwa dawk il-kelmiet, u meta reġa' lura d-dar, qabad xabla u qata' siequ barra. 36 Billi tilef ħafna demm u minħabba l-uġiegh kien fil-pont tal-mewt, sejjħu lil Sant'Antnin li ġie jġri, u filwaqt li ha s-sieq maqtugħa, immarkaha bis-sinjal tas-salib, u mbaġħad reġa' għaqqadha mal-ġisem taz-żagħżuġ u dan reġa' kiseb saħħtu. 37 Darba oħra l-eretiċi stiednuh u hu mar għandhom għax kien jemmen li kien kapaci jreġgagħhom lura għat-triq tal-verità. 38 L-eretiċi qalulu: "L-Evanġelju jgħid, li inti tista' tiekol minn dak kollu li jqieghdulek quddiemek". U dak il-ħin stess poġġewlu quddiemu żring ikraħ u kbir. 39 Meta ra dan, Sant'Antnin l-ewwel refa' għajnejh lejn is-sema, imbaġħad immarkah bis-sinjal tas-salib, u dak il-ħin stess deher fil-platt il-laħam ta' kappun shun u jfuħ. 40 Dawk li kienu hemmhekk bdew jemmnu u kollha kielu minn dak il-kappun.

[852] 41 San Franġisk kien iħobb ħafna lil Sant'Antnin. Hekk hu kien isejjahlu 'isqof tiegħu' minħabba l-qima kbira li kien juri lej. 42 Sant'Antnin, wara l-mewt ta' San Franġisk, wera oppożizzjoni qawwija kontra frate Elia u d-dixxipli tiegħu, u kien jiddefendi r-regola flimkien ma' shab San Franġisk u Santa Klara, li qatt ma riedu jbiddu xejn fiha. 43 Billi Sant'Antnin kien jiġi miqjum ħafna mill-Papa Girgor IX, waqt li hu kien jinsab quddiem il-Papa Girgor flimkien ma' frate Elia, Sant'Antnin qal lil Elia: "Inti qieghed tigdeb". U s-sinjur Papa nehħa lil frate Elia mill-uffiċċju ta' ministru ġeneral'.

7

Hawnhekk Bartolomeo da Pisa qieghed ihawwad il-ġrajjet li ġraw fl-1230, meta Sant'Antnin kien għadu ħaj, ma' ġrajjet li ġraw fl-1239, meta kien ilu mejjet 8 snin. Sant'Antnin kien ha sehem fil-kapitlu ġenerali ta' Assisi fl-1230, u mar għand il-Papa Girgor IX fuq il-kwestjoni ta' l-interpretazzjoni tar-Regola u t-Testment ta' San Franġisk. Kien f'din l-okkażjoni li Girgor IX hareġ il-Bulla *Quo elongati* (28 ta' Settembru 1230). Il-fatt stess li Antnin kien magħżul bhala parti mid-delegazzjoni ta' patrijiet *litterati* (għorrief) li marru jikkonsultaw lil Girgor IX juri li mhux veru li hu kien simpatizzanti ma' shab San Franġisk fis-sens li riedu juruh li *Spiritwali*, li minnhom jidher jiddependi Bartolomeo f'dan ir-rakkont li jagħti. Id-depożizzjoni ta' frate Elia minn ministru ġeneral, mill-Papa Girgor IX, sehhet fl-1239. Sant'Antnin

5 – MEWT U KANONIZZAZZJONI TAL-QADDIS

[853] 1 Billi ma rridx intawwal iżżejjed dwar dak li Sant'Antnin wettaq meta kien għadu haj, billi nirrakkonta kollox ħaġa, ħaġa, issa se nġhaddi biex nġhid kif għadda għall-premju tal-glorja.

[854] 2 Sant'Antnin kien jaf bil-jum tal-mewt tiegħu minn qabel. 3 Għal hmistax-il jum qabel hu mar ma' sieħbu barra Padova fuq għolja, minn fejn seta' jħares lejn il-wita fertili ta' Padova. Minn hemm fuq hu kellem lil sieħbu dwar kemm kienet se tkun imbierka l-belt ta' Padova, għaliex hi kellha tiġi mzejna b'ġieħ kbir fi żmien qasir. 4 Dan il-ġieħ ingħatalha meta hi laqgħet li fiha jindifen il-ġisem tal-qaddis, wara li hu radd ruħu lil Alla. 5 Fis-sena ta' l-inkarnazzjoni tal-Mulej 1231, fit-13 ta' Ġunju, mikul mid-deni, fil-post ta' Arcella, subborg qrib il-ħitan tal-belt ta' Padova, wara li qerr u rċieva l-assoluzzjoni, beda jkanta bl-akbar devozzjoni l-innu ta' l-Imqaddsa Marija: *O gloriosa Domina*. 6 Filwaqt li kien iħares ċass lejn il-kwiekeb fis-sema, hu beda jara fil-ġholi l-glorja tal-ġenna. 7 Meta l-patrijiet qrib tiegħu staqsewh x'kien qiegħed jara, hu weġibhom: "Lill-Mulej tiegħi Ġesù Kristu". 8 Wara li rċieva d-dilka mqaddsa u kanta mal-patrijiet is-seba' salmi penitenzjali, wara nofs siegħa radd l-aħħar nifs tiegħu, u ruħu ħarġet minn ġismu u intilfet fl-abbiss tal-glorja divina. 9 Ġismu beda jidher bħallikieku kien ta' wieħed rieqed, u l-membri ta' ġismu li qabel kienu sfaru bl-isfura tal-mewt, issa wara t-transitu tiegħu bdew jidhru bajdana u jħabbu l-glorja futura tal-qawmien mill-imwiet. 10 Wara l-mewt tiegħu r-raġel qaddis mall-ewwel beda jiddi għas-sinjali u l-mirakli li sehħu. 11 Għaliex, malli miet, il-patrijiet għall-ewwel riedu jaħbu l-aħbar tal-mewt tiegħu minnies, sakemm ikunu jistgħu jidfnuh, imma t-tfal ħarġu mal-belt kollha ta' Padova u bdew jgħajjtu u jgħidu: "F'Arcella miet il-bniedem qaddis fra Antnin, miet il-qaddis fra Antnin". 12 Malli semgħu dawk l-ilhna,

kien ilu mejjet u kien diġà sar qaddis. L-inizjattiva biex jitneħħa Elia (1232-1239) ġiet minn Haymo of Faversham, ministru ta' l-Ingilterra, u grupp ta' patrijiet *litterati*, li ma riedux li l-Ordni jibqa' mmexxi minn lajċi, issa li kien klerikalizza ruħu. Bartolomeo qiegħed iħallat lil Haymo of Faversham ma' Sant'Antnin f'dan ir-rakkont. Minkejja kollox, iżda, dan ir-rakkont jinsab fil-*Chronica XXIV Generalium* (AF III,229-232). Cfr. G. ODOARDI, "S. Antonio e frate Elia. Un ricordo nelle ricorrenti commemorazioni antoniane", MF 96 (1996), 266-282.

ċ-ċittadini ta' Padova, kemm l-irġiel kif ukoll in-nisa, marru jiġru f'dan il-post li semmejna, sabiex kif kellhom lil Antnin bħala missier u duttur meta kien haj, issa wara l-mewt tiegħu jkun jiswa lilhom il-patroċinju tiegħu. 13 Imma nqalghet kontroversja dwar fejn kellhom jidfnu lil ġismu, sakemm il-ministru ddikjara li hu kellu jindifen fil-kunvent tal-patrijiet. Hekk bl-akbar ġieħ u qima l-ġisem tiegħu ġie mehud fil-knisja tal-patrijiet, li tissejjah Santa Maria, u hemmhekk difnueh f'qabar li sabuh b'intervent divin⁸.

[855] 14 Mall-ewwel dak il-post beda jiddi b'hafna mirakli kbar. Hekk il-Papa Girgor qabba lill-isqof ta' Padova, lill-prijur tal-patrijiet Predikaturi u lill-prijur ta' San Benedetto, biex jeżaminaw il-mirakli tiegħu. 15 Dawn għamlu kollox bir-reqqa kollha, u ttrażmettew lis-sinjur Papa l-fatti dwar is-sinjali u l-mirakli. 16 Hekk is-sinjur Papa, fl-istess sena, fil-belt ta' Spoleto, iddikjara qaddis lil fra Antnin, u kiteb ismu b'solennità kbira fil-katalogu tal-qaddisin. 17 Fl-istess jum, fil-belt ta' Lisbona, fejn kien twieled Sant'Antnin, din l-aħbar ġriet bħal berqa u hassew il-ferħ tagħha nies ta' kull età. 18 Kemm l-irġiel kif ukoll in-nisa minn kull klassi soċjali harġu minn djarhom fil-pjazez u l-isqaqien u bdew ikantaw u jfahhru lil Alla bis-salmi. Il-qniepen tal-knejjes tal-belt kollha bdew idoqqu waħedihom b'mod solenni mingħajr hadd ma messhom. 19 L-irġiel u n-nisa mimilijin stagħġib, bdew jgħidu: "X'inhu dan li qed inhossu, u għaliex tant ferħ li ma nistgħux inżommuh magħluq fina?" 20 Qatt ma rajna haġa bħal din f'din l-art, u lanqas qatt ma esprimejna din l-hena kollha f'qalbna. 21 X'sinjal ifisser dan kollu? Jidher li ġrat xi haġa ġdida u sabiħa". 22 Imbagħad ġew mill-Italja l-patrijiet, u ġabu magħhom l-aħbar tal-kanonizzazzjoni ta' Sant'Antnin, 23 u huma ntebhu li kien f'dak il-jum u f'dik is-sieġha li fiha l-vigarju ta' Kristu kien qiegħed inizzel isem Antnin fil-katalogu tal-qaddisin, li ċ-ċittadini ta' Lisbona kienu esprimew dak il-ferħ kollu.

8

Bartolomeo qiegħed jirreferi għal legġenda dwar il-fatt li dak il-qabar kien thaffer qabel biex jilqa' fih l-iġsma tal-qaddisin martri Quattro Corontati.

6 – MIRAKLI LI SEHHEW WARAL-MEWT TIEGHU

[856] 1 Il-hieni qaddis fra Antnin qajjem hafna mejtin. 2 Ir-regina ta' León, li llum jissejjaħ Castiglia, żammet lil bintha mejta għal tlitt ijiem kontra r-rieda tar-re u tal-barunijiet; din it-tifla kellha hdax-il sena. 3 Din ir-regina hekk qalet lil Sant'Antnin: "O mqaddes Antnin, jiena ġejja minn art twelidek, erga' roddli lura lil binti". 4 Għal din it-talba magħmula bil-fidi bintha qamet dak il-hin stess, u bdiet tilminta ma' ommha: 5 "Alla jahfirlek, ja omm; għaliex jiena kont mal-verġni fil-glorja, imma t-talb tiegħek kien hekk insistenti li Sant'Antnin talab lill-Mulej jidhol għalik, u lili jerga' jagħtini lura hajti. 6 Imma kun af li l-Mulej lili wegħedni, li minix se ndum miegħek għal aktar minn hmistax-il ġurnata; 7 u din il-grazzja qalagħhielek l-imqaddes Antnin". 8 U hekk sehħ tabilhaqq. 9 Fil-belt ta' Lisbona t-tifel ta' oħt Sant'Antnin, li kellu hames snin, kien qieghed jilgħab fil-baħar ma' subien oħrajn, meta d-dgħajsa li kienu fuqha nqalbet. L-oħrajn kienu jafu jgħumu; hu biss baqa' mgharraq taħtha. 10 Wara tlitt sigħat ommu, li kienet ġriet hemmhekk, reġgħet hađitu lura mejjet għax ġabruh xi sajjieda fix-xbieki. 11 Imma filwaqt li missieru ried jidfnu, l-omm ma hallietux, imma daret lejn Sant'Antnin u bdiet tghidlu: "Hija, jekk inti twajjeb u tagħmel hwejjeġ ta' l-għaġeb mal-barranin, għaliex inti daqshekk krudil u ma tridx turi hniena miegħi, li jiena oħtok? 12 Uri hniena miegħi, u erga' roddli lura lil ibni; 13 jiena nwiegħdek li noffrih għas-servizz divin fl-Ordni tiegħek". 14 Haġa ta' l-għaġeb! Dak il-hin stess binha qam qawwi u shiħ, daqslikieku qatt ma kellu xejn qabel. 15 Ommu wettqet il-wegħda tagħha, u hu sar patri Minuri u għex b'mod qaddis u ta' min ifaħħru fl-Ordni sa jum mewtu. 16 Fil-*contado* ta' Padova bint waħda mara gherqet fl-ilma. Ommha għamlet wegħda ma' Sant'Antnin li, jekk iqajmilha lil bintha mill-mewt, kellha tehodlu xbieha tagħha fix-xemgħa għal fuq il-qabar tiegħu. Dak il-hin stess, quddiem kulhadd, dik it-tifla qalghet l-ilma li belgħet, u reġgħet bdiet tghix qawwija u shiħa. 17 Fil-belt ta' Comacchio, wiehed tifel, bin wiehed raġel jismu Domenico, għereq f'għadira. Missieru għamel wegħda ma' Sant'Antnin u talbu jagħtih lura lil ibnu haj, u hekk ġara tabilhaqq. 18 Fil-belt ta' Monopoli, fil-Puglia, qrib il-kunvent tal-patrijiet, wiehed ġuvni kien qieghed iħaffer l-art, imma nizlet fuqu l-hamrija u difnitu għal kollox. 19 Ommu semgħet l-għajjat tan-nies u harġet u bdiet tghajjat:

“Sant’Antnin, agħtini lura lil ibni”. 20 Malli bdew iħaffru sabu li dan il-ġuvni kien baqa’ ħaj, 21 u meta l-patrijiet staqsewh kif baqa’ ħaj, hu qalilhom: “Sant’Antnin qieghed idu u żammni minn grizmejjja”. 22 Malli semghu dan, raddew ħajr lil Alla u lil Sant’Antnin.

[857] 23 Sant’Antnin qajjem ukoll bosta mejtin oħrajn. 24 Wiehed patri tagħna, jismu Parisio, li hu raġel ta’ min jemmnu, qalli li hu ra lil Sant’Antnin iqajjem tnax-il persuna mill-mewt. 25 Heles ukoll bosta nies oħrajn mill-mard; ta l-helsien lil għaxar persuni b’disabilità fizika u li kellhom membri ta’ ġisimhom niexfa. 26 Fejjaq tmien paralitiċi li kienu milwijn; ta d-dawl lil sitt għomja, u speċjalment, meta wiehed għamilha ta’ birruhu li kien għama, billi għammad għajnejh halli jwaqqa’ lill-qaddis għaž-żufjett, dan sab iż-żewġ għajnejh li nqalghu minn wiċċu u spiċċaw fil-biċċa li biha kien mgħammad, imma mbagħad, meta għamel penitenza, reġa’ rkupra d-dawl ta’ għajnejh bħal qabel. 27 Fejjaq ukoll tliet persuni torox, tnejn li kienu muti, wiehed minnhom kien ilu trux u mutu għal hamsa u għoxrin sena, u mbagħad sar kustodju ta’ l-Arka ta’ l-imqaddes Antnin; fejjaq erba’ epilettiċi. 28 B’miraklu tazza ma nkistrix anke jekk kienu sabbtuha bil-qawwa ma’ l-art biex jippruvaw kemm kienet veru l-qdusija tiegħu. 29 Lil wiehed kjeriku li ma kienx jemmen fil-qawwa tiegħu l-qaddis laqtu b’uġiegh kbir, imma mbagħad ħelsu meta ommu għamlet wegħda. 30 Heles lill-persuni mill-għarqa; 31 wahda mara helisha mill-għarqa meta ntxtehet fix-xmara filwaqt li bdiet tgħajjat lil Sant’Antnin, għaliex żewġha ma riedx jehodha żzur is-santwarju ta’ San Ġakbu, u saħansitra helisha milli tifga u ħwejjigħa lanqas ixxarrbu; 32 lil wahda mara sempliċi, li talbitu jħares għalqa bl-iskalora mill-għasafar, semagħha. 33 Lil wiehed tifel li kellu nefħa f’għonqu ħelsu għal darbtejn, wara li ommu kienet għamlet wegħda miegħu għall-ewwel darba, u ma żammithiex, u mbagħad reġgħet għamlitha mill-ġdid; 34 lil wahda bint ta’ kavallier li kienet maħkuma minn uġiegh qawwi tal-ġebbla, wara li ommha għamlet wegħda, helisha mill-ġebbla, u minn dak il-hin ma hasset l-ebda effett ta’ dik il-marda.

[858] 35 Hekk hu wettaq bosta mirakli u għadu jwettaqhom sallum. 36 Għax jiena rajt wiehed patri, li kien lettur f’Padova, u li kien mastru tan-novizzi, u li kien mgħawweġ ganċ hekk li kien jimxi iżomm b’idejh ma’ l-art, li meta talab lil Sant’Antnin, dan ħelsu. 37 Wiehed kavallier minn Brescia, li kien inqabad mis-sinjur Bernabone *de Vicecomitibus* u li kellhom jaqtgħulu rasu l-għada filgħodu, wara li għamel wegħda ma’

Sant'Antnin, dan helsu mill-ħabs u ħadu f' post żgur barra d-dar tas-sinjur; 38 dan ġie Padova u offra ventartal għall-altar ta' Sant'Antnin li jiswa ħames mitt dukat. 39 Imma wara, meta ried isir patri, ried iżomm għandu xi flus, u hekk il-patrijiet ma aċċettawhx. 40 Allura mar u daħal mal-patrijiet Predikaturi.

[859] 41 Il-Kardinal ta' Boulogne fi Franza, is-sinjur Guido, isqof ta' Porto, ġie meħlus mill-mewt bl-interċessjoni ta' Sant'Antnin, mar bħala legat fl-Italja, u ġie għat-translazzjoni tar-relikwi tal-qaddis u ta bħala rigal tabernaklu tal-fidda mill-isbah li offrieh minn butu⁹.

[860] 42 Is-sinjur frate Bonaventura, kardinal ta' Albano, meta kien ministru ġeneral, ippresjeda fiċ-ċerimonja tat-translazzjoni tal-ġisem tal-qaddis. Meta fetax l-Arka, wara ħamsa u għoxrin sena mill-mewt tiegħu, sab li ilsien il-qaddis kien għadu inkorrott, u kien għadu ħamrani daqsliekieku kien għadu f'ħalq Sant'Antnin¹⁰. 43 Ftit taż-żmien wara wieħed ministru ġeneral ried inehhi dik ir-relikwa minn Padova, imma meta ipprova jagħmel dan ma setax jara l-bieb minn fejn joħroġ. 44 Għalhekk qieghed din ir-relikwa f'altar, permezz ta' wieħed patri li kien qabdu dan l-istess ministru ġeneral. 45 Dan il-patri, erbgħa u tletin sena ilu, qabel ma miet indika lill-patrijiet fejn kienet tinsab dik ir-relikwa. 46 Hekk huma bil-qima kollha neħhewha minn dak l-altar u poġġewha f'relikwarju tal-kristall. 47 U sallum wieħed għadu jista' jaraha qawwija u shiha.

48 Minn dan kollu jidhru l-qdusija u l-eċċellenza ta' Sant'Antnin.

⁹ Cfr. A. SARTORI, "Le traslazioni del Santo alla luce della storia", *Il Santo* 2 (1962), 14-23. Iż-żjara tal-kardinal Guido fil-bażilika Antonjana saret fl-14 ta' Frar 1350, li kienet sena ġubilarj.

¹⁰ It-translazzjoni tar-relikwi ta' Sant'Antnin minn San Bonaventura saret fit-8 ta' April 1263. Sant'Antnin kien ilu midfun mill-1231, jiġifieri 32 sena u mhux 25 sena, kif jgħid hawnhekk Bartolomeo da Pisa.

APPENDIĊI

[861] 1 Fl-istess kunvent ta' Padova hemm midfun frate Luca¹¹, is-sieheb ta' Sant' Antnin, li baqa' magħruf għall-qdusija, għall-għegubijiet, għall-għerf u għall-predikazzjoni tiegħu. 2 Dan jinsab midfun fil-kappella li tinsab biswit dik ta' Sant' Antnin. Fuq il-qabar tiegħu wiehed jista' jiċcelebra l-quddiesa, u ġismu jinżamm b'venerazzjoni kbira. 3 Dan ikkompona xi priedki tal-Ħdud li huma tasew utli, solenni u sottili, u li jibdedw bil-kliem: *Haffru l-kburin hofra għalija, dawk li ma jimxux skond il-ligi tiegħek* (S 118,85).

[862] 4 F'dan il-kunvent hu midfun ukoll ċertu frate Fidenzio, raġel qaddis u magħruf għall-mirakli tiegħu¹².

¹¹ Il-beatu Luca Belludi (†1286c.) kien *consocius* ta' Sant' Antnin fl-aħhar sentejn ta' hajtu (1230-1231). Il-kappella li fiha jinsab midfun tmiss mal-kappella ta' l-Arka ta' Sant' Antnin u mal-fdalijiet tal-knisja primittiva ta' *Sancta Maria Mater Domini*, u kienet qabel iddedikata lill-qaddisin apostli Filippu u Ġakbu. Inbniet kif inhi illum fl-1382. Hemm tradizzjoni li tgħid li fl-altar tal-kappella kienu tqiegħdu l-fdalijiet ta' Sant' Antnin mill-1231 sa l-1263, meta saret it-translazzjoni tar-relikwi minn San Bonaventura. L-altar hu merfugh fuq arka u kolonni, fuq hames targiet, b'imitazzjoni ta' l-Arka li fiha hu midfun Sant' Antnin.

¹² Il-Beatu Fidenzio kien ilu għal żmien twil, almenu mill-1266, missjunarju fl-Orjent, u miet Padova fil-31 ta' Jannar 1294. Hemmhekk sar jaf il-Papa futur Girgor X. Kien dan il-Papa li, waqt il-Koncilju ta' Lyon II talab lil Fidenzio da Padova jikteb it-trattat ċelebri tiegħu *Liber recuperationis Terrae Sanctae* (1291), li mbagħad ipprezentah lill-Papa Franġiskan Nicolò IV.

PAPA GIRGOR IX
BULLA TA' KANONIZZAZZJONI
TA' SANT'ANTNIN
«CUM DICAT DOMINUS»¹

(23 ta' Ġunju 1232)

[863] Il-Mulej jgħid permezz tal-profeta: *Nagħtikom isem fost il-*

¹ GIRGOR IX, Bulla *Cum dicat Dominus*, in *Bullarium Franciscanum* I, 79-81. Fil-perjodu ta' żmien li jinteressana, il-kurja pontifiċja kienet tinsab fi Rieti bejn Ġunju 1231 u April 1232. Wara għaddiet għal ftit żmien f'Terni, Alatri u Narni. Mit-tieni nofs ta' Mejju sa nofs Lulju 1232 kienet tinsab fi Spoleto, fejn appuntu saret il-kanonizzazzjoni ta' S. Antnin. Jissemew tliet konċistorji rigward il-kanonizzazzjoni ta' Antnin: hawnhekk, fejn il-kulleġġ (*concio*) kardinalizju iltaqa' mal-Papa għal eżami preliminari tal-kwestjoni, u hatar tribunal djoċesani inkarigat li jeżamina l-mirakli attribwiti għall-interċessjoni ta' Antnin; it-tieni laqgħa f'*Assidua* 27,18, fil-konklużjoni tal-faži djoċesana tal-proċess, li wasslet għall-faži definittiva; u fl-ahharnett it-tielet laqgħa plenarja li fiha hadu sehem, barra mill-Papa Girgor u l-kardinali, xi prelati preżenti fil-kurja. L-*Assidua* 28,2 issemmi laqgħa ohra li fiha l-kardinal ta' Abbeville semma' r-rizultati pożittivi ta' l-indaġini tiegħu. Fl-Bulla *Litteras quas*, (*Bullarium Franciscanum* I, 79), ippublikata fl-1 ta' Ġunju 1232, jumejn biss wara l-kanonizzazzjoni ta' Sant'Antnin fil-kattidral ta' Spoleto (Pentekoste, 30 ta' Mejju 1232), il-Papa Girgor IX isemmi l-membri tad-delegazzjoni mibghuta minn Padova biex iġġib 'il quddiem il-kawża tal-kanonizzazzjoni ta' Sant'Antnin: *Litteras, quas per dilectos filios G. Priorem Sanctae Mariae de Monte Crucis, Archidiaconum, et Canonicum, Fr. Gerardum, et Fr. Spinabellum, ac nobiles viros Schinelam, et Robertum Comites, Paschalem, et Carolum Paduanos Nuncios vestros vestra nobis devotio destinavit, paterna benignitate recipimus, et tam ipsarum feriem, quam ea, quae Nobis ex parte vestra iidem prudenter exponete curaverunt, intelleximus diligenter. Ceterum cum tam per easdem litteras, quas per ipsos Nuncios Nobis duxeritis humiliter supplicandum; ut, cum Dominus tantam sanctae memoriae B. Antonio contulerit gloriam, ut ad dandam scientiam primae stolae immortalitatis illius, et certum indicium de secunda, sepulchrum ejus tot, et tantis det coruscare miraculis, quod ejus inter alios Sanctos non invocari suffragia est indignum; ipsum Sanctorum Catalogo adscribere curaremus*. Id-dettalji dwar il-proċess ta' kanonizzazzjoni ta' Sant'Antnin jistgħu jinstabu fil-*Vita Prima* jew *Assidua*, 27.

popli kollha ta' l-art u dawn ifahhrukom (Sof 3,20), għaliex il-ġusti jiddu quddiem il-Mulej. Hi haġa tajba u ġusta lil Alla li fis-sema jiġu inkurunati u mfahhrin il-qaddisin, u li ahna nfahhruhom bl-uffiċċju tal-venerazzjoni tagħna, u naghtuhom glorja fuq din l-art. Ghax b'dan il-mod Alla jkun jista' jiġi mfahhar u igglorifikat fil-qaddisin, Hu *li hu ta' min ifahhru u gloriż għal dejjem* (cfr. Dan 3,45). Sabiex Hu juri minn barra l-qawwa ta' l-għaġeb tiegħu, u jwettaq bil-hniena s-salvazzjoni tagħna, dawk il-fidili tiegħu li Hu dejjem jinkurunahom fis-sema, ta' spiss jaghtikom ukoll il-glorja f'din id-dinja. B'tifkira tagħhom Hu jwettaq sinjali u għeġubijiet, li bihom iħawwad il-qerq ta' l-eretici, u jikkonferma l-fidi kattolika. Lill-insara li huma mhawwdin fit-telqa tar-ruh, Hu jqanqalhom għall-ghemejjel tajba; lill-eretici, li huma mixhutin fid-dlam u li ma jarawx, Hu jsejjhilhom lura għall-*hajja*. Kemm il-Lhud kif ukoll il-pagani jagħharfu d-dawl veru u jiġru lejn Kristu dawl tad-dinja, Hu li hu *t-triq, il-verità u l-hajja* (cfr. Ġw 14,6).

[864] Għaldaqstant ahna, uliedna l-aktar maħbubin, għalkemm mhux daqskemm għandna u nistghu nagħmlu, inroddu hajr bil-kbir lil Dak li jaghti kull ġid. Għaliex fi żminijietna, biex jikkonferma l-fidi kattolika u biex iħawwad il-qerq ta' l-eretici permezz ta' sinjali u għeġubijiet li wettaq bil-qawwa biex iġedded kollox, iġieghelhom jagħrfu l-mirakli li jiddu quddiemhom, u hekk isahħaħ il-fidi kattolika kemm fil-qalb, kif ukoll fil-fomm u fl-ghemejjel.

[865] Minn dan il-ghadd ta' nies qaddisa ta' tifkira hienja, niċcelebraw lill-imqaddes Antnin, ta' l-Ordni tal-patrijiet Minuri, li qabel kien kiseb mertu kbar fid-dinja b'dak li wettaq, u li issa qieghed jgħix fis-sema u jiddi bil-hafna mirakli, li jikkonfermaw il-qdusija tiegħu. Għaliex il-miqjumin ahwa tagħna Isqfijiet, u l-maħbubin uliedna Prelati, u l-ambaxxaturi li l-*Comune* ta' Padova baġat għandna, talbuna bl-umiltà kollha u b'ittri miktubin minnhom, ghax il-Mulej lil dan l-istess qaddis għoġbu jagħtih il-glorja ta' l-ewwel stola bid-don ta' hajja li ma tintemmx, u ta evidenza ċara tat-tieni stola ta' gloriġa. Fil-fatt, il-qabar tiegħu tant qieghed jiddi bil-mirakli kbar li qed isiru, li ma jixraqx li wiehed ma jitlobx l-ghajnuna u l-interċessjoni tiegħu fost dik tal-hafna qaddisin oħrajn. Ahna baġatna biex nikkonsultaw lix-xhieda ta' dawn l-istess mirakli tiegħu. Ahna nistennew li, bhala konferma ta' dan kollu, billi dan il-Qaddis jinsab qrib Alla fil-Knisja trijonfanti, kien sinjal biżżejjed għalina l-perseveranza tiegħu sa l-ahħar, skond dak li hemm miktub: *Ibqa' fidil sal-mewt, u jiena nagħtik il-kuruna tal-hajja* (Apk 2,10).

[866] Ghaldaqstant, biex wiehed jingħadd fost il-qaddisin fil-Knisja militanti, żewġ hwejjeġ huma meħtieġa, jiġifieri l-virtujiet fl-imġieba u l-verità tas-sinjali, f'kelma oħra, hu meħtieġ li jikseb mertu u jwettaq mirakli. Dawn iż-żewġ hwejjeġ għandhom bżonn li jidhru flimkien. Tabilhaqq, ma hemmx mertu mingħajr il-mirakli, u l-mirakli mingħajr il-mertu ma humiex biżżejjed biex jikkonfermaw fost il-bnedmin ix-xhieda ta' qdusija. Għaliex il-mertu jiġu qabel il-mirakli, u warajhom jidhru b'mod ċar il-mirakli. Dan kollu hu sinjal ċar ta' qdusija, u Ahna b'hekk niġu mqanqalin għall-venerazzjoni. Għax Alla, għall-mertu ta' dak li jkun seħħ qabel, u bis-sinjali li jwettaq wara, juri li dik il-persuna jkun jisthoqqilha l-ġieħ. Minn hawn jidhru flimkien dawn iż-żewġ hwejjeġ fil-kliem ta' l-Evangelista: *Il-Mulej kien jahdem magħhom u jwettaq il-kelma bil-mirakli li kienu jsiru magħha* (Mk 16,20).

[867] Ghaldaqstant ahna baġhatna lill-istess Isqof², u lill-maħbubin uliedna fra Giordano ta' San Benedittu, u fra Giovanni ta' Santu Wistin³, Prijur ta' l-Ordni tal-patrijiet Predikaturi ta' Padova, bil-mandat li jiġbru x-xhieda tal-mirakli li sehhu bl-interċessjoni ta' l-istess Qaddis. Għalhekk, Ahna qagħdna fuq dak li kitbu l-istess Isqof u Prijuri, kif ukoll fuq ix-xhieda li ddeponew dawk li tkellmu dwar il-virtujiet tiegħu, u aċċertajna ruħna mill-verità tal-mirakli insinji li wettaq. Ahna wkoll kellna esperjenza personali dwar il-qdusija ta' hajja tiegħu, u kellna x-xorti li nkunu fil-kumpanija tiegħu u nisimghuh jitkellem quddiemna b'mod ta' l-għaġeb.

[868] Quddiemna ġew jitkellmu b'tifhir kbir dwaru l-istess Isqof, il-*Podestà* u l-*Comune* ta' l-istess belt, li baġhat ambaxxaturi għandna. Dawn talbuna b'insistenza u b'ittri miktubin sabiex Ahna niehdu hsieb li niktbu lil dan il-Patri fil-katalogu tal-Qaddisin. Dan sabiex, kif jixraq, bl-awtorità Apostolika tagħna jingħatalu l-ġieħ li jixraq fuq din l-art, li

² L-isqof ta' Padova kien Jacopo Corrado, li mexxa din il-knisja mill-1229 sa l-1239.

³ L-isqof li kien kap tal-kummissjoni kien Jacopo de Corrado, li jissema diversi drabi fl-*Assidua*; il-prijur ta' S. Benedittu (li mhix riferiment għall-Benedittini imma għall-monasteru ta' S. Benedittu ta' Padova) kien, almenu mill-1203, il-beatu Giordano Forzate dei Transelgardi, li miet fis-7 ta' Awissu 1248. It-tielet imhallet tat-tribunal djoċesan kien il-beatu Giovanni da Vicenza, figura importanti hafna fl-Ordni Dumnikan, li kellu l-prijorat ta' S. Agostino in Padova fis-snin 1230-1233.

fiha hu kien jiddi b'sinjali ċari, u sabiex kif jidher b'argumenti evidenti, jiġi mogħti lilu wkoll ġieħ fis-sema. Għax hu, li xtaq jintemm fil-ġisem tiegħu biex ikun ma' Kristu, sthaqqlu jitgħolla fis-sema, u għalhekk Ahna ma rridux inneħhu xejn mill-ġieħ, il-merti u l-glorja tiegħu, u li nippermettux li jiġi m'caħhad mid-devozzjoni tal-bnedmin dak li kien glorifikat mill-Mulej.

[869] Għaldaqstant, bil-parir ta' ħutna l-Kardinali, u tal-Prelati kollha li joqogħdu quddiem is-Sede Apostolika, aħna nordnaw li ismu għandu jitniżżel fil-katalogu tal-Qaddisin. Għax skond il-verità tal-kliem ta' l-Evangelju: *Anqas ma jixegħlu l-musbieħ u jqegħduh taħt il-modd, iżda fuq l-immnara, u hekk idawwal lil min ikun fid-dar* (Mt 5,15). Id-dija tiddi tal-musbieħ ta' dan il-Qaddis diġà kienet tidher ċara f'din id-dinja, għaliex għall-grazzja ta' Alla hu ma ħallihix taħt il-modd, imma sthaqqlu jqiegħdha fuq il-kandelabru.

[870] Għalhekk Ahna nitolbu lilkom ilkoll, inwissukom bl-attenzjoni kollha, u nhegġukom permezz ta' din il-kitba Apostolika li qegħdin nibgħatulkom, sabiex intom tqanqlu d-devozzjoni ta' l-insara biex juru venerazzjoni b'saħħitha lejn dan il-Qaddis, u biex tiċċelebraw il-festa tiegħu ta' kull sena fil-jum tat-13 ta' Ġunju, u taraw li din tiġi ċelebrata bis-solennità kollha; dan sabiex bit-talb tiegħu il-Mulej jogħgħbu jagħtina l-grazzji tiegħu fiż-żmien preżenti, u l-glorja ta' dejjem fiż-żmien li ġej.

[871] Ahna wkoll nixtiequ li l-qabar ta' dan il-Konfessur hekk kbir, li jiddi bil-mirakli u jdawwal il-Knisja kollha, għandu jżuru kulhadd u jingħatalu l-ġieħ kollu. Dawk kollha li juru ndiema u penitenza vera, u li jkunu qerrew fil-festa tiegħu jew matul l-ottava tagħha ta' kull sena, u bil-qima u r-reverenza kollha jkunu żaru qabru, bil-qawwa tal-ħniena ta' Alla li jista' kollox, u bl-awtorità tal-qaddisin Pietru u Pawlu Appostli, Ahna nikkoncedulhom bil-ħniena kollha indulġenza ta' sena mill-penitenza li huma obbligati li jagħmlu.

Mogħti fi Spoleto, fit-VIII jum tal-*Kalendae* ta' Ġunju, tas-sitt sena tal-Pontifikat tagħna⁴.

4

23 ta' Ġunju 1232.

PAPA PIJU XII
ITTRA APOSTOLIKA
«EXULTA, LUSITANIA FELIX;
O FELIX PADUA, GAUDE»¹

(16 ta' Jannar 1946)

ITTRA APOSTOLIKA
LI BIHA SANT'ANTNIN TA' PADOVA, KONFESSUR,
JIGI DIKJARAT DUTTUR TAL-KNISJA UNIVERSALI

[872] B'tifkira hienja ghal dejjem. – Ifrah, Portugal hieni; o hienja Padova, ifrah. Intom nissiltu fis-sema u fl-art, bl-istess dija ta' glorja, lil dan il-bniedem li mhux biss hu magħruf għall-qdusija ta' hajtu u għall-mirakli li bihom sar famuż, imma wkoll jiddi bid-duttrina tas-sema li hu mar iferrex, u li biha dawwal id-dinja kollha, u għadu jdawwalha biha sallum.

[873] Hu tweled minn ġenituri nsara u fi hdan familja nobbli, fil-belt ta' Lisbona, il-kapitali tal-Portugal. Fi tfulitu l-Mulej żejjnu b'innocenza u b'abbundanza ta' għerf, hekk li dawn bla ebda dubju deheru fih sa mill-għabex tal-ħajja, flimkien ma' sinjali oħrajn ċerti ta' qdusija.

[874] Ta' żagħżuġ libes it-tonka umli tal-Kanoniċi Regulari ta' Santu Wistin. Għal h̄dax-il sena harreġ ruħu fil-virtujiet tal-ħajja reliġjuża, u mela lil mohħu u lil qalbu bit-teżor tad-duttrina tas-sema. Bid-dawl tal-grazzja divina wasal għas-saċerdozju, u kompli jikber fil-ħajja tal-perfezzjoni. Sadanittant l-ewwel hames martri ta' l-Ordni tal-Patrijiet Minuri, li kienu marru missjunarji fil-Marokk, hammru b'demmhom lill-Ordni Serafiku bħallikieku kien jiddi fil-ħmura ta' l-ghodwa. Hu ferah fuq li ferah bir-rebħa glorjuża tal-fidi nisranija, u hekk Antnin thegġeġ bl-imħabba taħraq għall-martirju. Erhielha bil-ġifen lejn il-Marokk, u niżel mimli hena fuq ix-xtut ta' l-Afrika. Imma wara fit

¹ PIUS PP. XII, *Litterae Apostolicae «Exulta, Lusitania felix; o felix Padua, gaude»*, in *Acta Apostolicae Sedis* 38 (1946) 200-204.

taż-żmien inhakem minn marda gravi, u kellu jerga' lura bil-ġifen lejn art twelidu. Iżda qamet tempesta mill-aktar qalila fil-baħar, u Alla iddisponda li l-mewġ u l-irjieh ġarrew il-ġifen tiegħu fuq ix-xtut ta' l-Italja. Hemmhekk ma kien jafu hadd, u lanqas hu ma kien jaf lil hadd, u għalhekk mar Assisi, waqt kapitlu ġenerali li fih kienu ingabru l-patrijiet u l-għalliema ta' l-Ordni tiegħu.

[875] Meta wasal hemmhekk, il-Missier San Frangisk laqgħu b'ferh kbir, u bil-hlewwa u t-tjieba tiegħu imlielu ruħu bl-ispirtu serafiku u b'hegga kbira. Sadanittant id-duttrina tas-sema ta' Antnin xerrdet fil-berah il-fama tiegħu. Il-Patrijarka Serafiku, meta aċċerta ruħu dwar dan kollu, ta l-mandat lil Antnin biex jgħallem lill-patrijiet, u ried jiktiblu dawn il-kelmiet mill-aktar sbieħ: *Lil fra Antnin, isqof tiegħi, fra Frangisk jixtieqlek sahha. Ghandi pjaċir li inti tgħallem it-tejologija mqaddsa lill-ahwa, imma basta li int, minhabba fl-istudju, ma titfix fik l-ispirtu tat-talb u tad-devozzjoni, kif hemm miktub fir-Regola.*

[876] Hekk Antnin aċċetta li jaqdi l-uffiċċju tat-tagħlim, u sar l-ewwel Lettur fi hdan l-Ordni Serafiku. Kien jgħallem fl-istudju tal-patrijiet f'Bologna; imbagħad kompla jgħallem f'Toulouse, u f'Montpellier; hekk sar mill-aktar magħruf f'dawn il-kunventi ta' studji fil-bliet. Antnin għallem lill-patrijiet u għabar frott mill-aktar għammiel, imma hu qatt ma heda li jinghata għat-talb, kif kien għallmu l-Patrijarka Serafiku.

[877] Mhux biss bil-kelma tat-tagħlim tiegħu, imma wkoll bl-eżempju tal-*hajja* mill-aktar qaddisa tiegħu, ha hsieb jgħallem lid-dixxipli tiegħu f'Padova, u kien jidher abjad silg bħal ġilju bis-safa tal-qalb tiegħu. Kemm kien għaziż għall-*Haruf* bla tebgħa, urieh Alla nnifsu għalkemm hu kien jibqa' mohbi. Ta' spiss waqt li kien ikun wahdu fiċ-ċella jitlob, Antnin kien jiffissa għajnejh bil-hlewwa kollha lejn is-sema, u dak il-hin stess it-Tarbija Ġesù, jiddi b'dija ta' l-għageb, kien jidher fi hdan dak iż-żagħżuġh Frangiskan li kien ihaddnu ma' dirghajh. Kien jitbissimlu u jimla lill-Qaddis bil-hlewwa ta' tifel ċkejken, hekk li l-Qaddis kien ihossu barra minn sensieħ, u donnu jsir Anġlu u mhux bniedem, u jkun fil-kumpanija ta' l-Anġli u mal-*Haruf*, biex miegħu *jirgha qalb il-ġilji* (cfr. Ghan 2,16). Antnin kien ixerred ma' kullimkien id-dawl tad-duttrina tiegħu, u kien xandâr tal-kelma divina, hekk li kulhadd kien jaqbel filli jagħti xhieda li kien bniedem ta' gherf kbir u li t-tifhir u l-kelma divina tiegħu kienu jgħollu lil kulhadd lejn is-sema. Meta kien Padova kien kiteb is-*Sermones* tiegħu, li f'dawn il-volumi Antnin

jidher mill-aktar espert fix-xjenzi qaddisa; jidher ukoll uniku fit-tiftix tad-dommi ta' fidi teologici; jidher duttur insinji u għalliem fil-mod kif jitratta kwestjonijiet ta' axxetika u mistika. Hu kien jgħallem dan kollu bl-arti ta' l-elokwenza divina, bħallikieku kien teżor, u kien jinghata b'ruhu u ġismu għal din l-opra unika ta' habbâr ta' l-Evangelju. Kien donnu jigbor fl-imħażen il-ġid, u kien iwassal lil kulhadd, inklużi l-predikaturi qaddisa, għall-verità, kien ixekkel l-erruri, kien jieqaf lill-eretici, kien iwassal lura fit-triq it-tajba lill-bnedmin li jkunu sejrjn jintilfu, permezz ta' l-argumenti qawwija li jkunu bil-għatx għalihom.

[878] Billi Antnin kien ta' spiss jippriedka billi jagħmel użu minn siltiet u sentenzi mill-Evangelju, sthaqqlu l-isem xieraq ta' «Duttur Evangeliku». Minn dan kollu, bħal minn għajn ta' ilma dejjem tnixxi, kienu hafna dawk id-Dutturi u Teologi li xorbu bl-abbundanza mill-kelma divina tiegħu sal-ġurnata tallum, hekk li huma jqisu lil Antnin bhala għalliem, u jixtiequ li jkollu l-ġieħ ta' Duttur tal-Knisja Mqaddsa. F'dan il-ġudizzju, l-istess Papiet kienu wrew xewqa simili u bħallikieku raw minn qabel l-utilità li jimxu fuq l-eżempju ta' dawn id-dutturi.

[879] Il-Papa Sistu IV, fl-Ittra Apostilika *Immensa*, tat-12 ta' Marzu 1472, hekk mar jikteb: «Sant'Antnin ta' Padova, bħal kewkba tididi fil-gholi, dawwal id-dinja kollha bid-dija tiegħu, bil-prerogattivi tal-merti l-aktar wesghin u tal-virtujiet li kellu, u bil-profondità ta' l-għerf u tad-duttrina, kif ukoll bil-predikazzjoni mhegga tal-fidi tagħna ortodossa li biha dawwal il-Knisja Kattolika, żejjinha u waqqafha fis-sod». Il-Papa Sistu V, fl-Ittra Apostolika mogħtija bis-sigill fl-24 ta' Jannar 1586, kiteb hekk: «Sant'Antnin minn Lisbona kien bniedem ta' qdusija unika ... u xorob mill-għerf divin». Il-predeċessor tagħna l-Papa Piju XI, ta' tifikira hienja, fl-Ittra Apostolika ta' l-1 ta' Marzu 1931, *Antoniana sollemnia*, li habbret is-seba' ċentenarju mill-mewt hienja ta' Sant'Antnin, mibgħuta lill-Eccellenza Tiegħu Monsinjur Elia Dalla Costa, Isqof ta' Padova, li mbagħad sar Arcisqof u Kardinal ta' Firenze, fahħar il-għerf divin ta' dan l-Appostlu Frangiskan, li xtered ma' kullimkien, u li habrek għall-integrità u l-qdusija ta' l-Evangelju. Minn din l-Ittra tal-predeċessor tagħna jkun jiswa għalina li nerġghu ngibu dawn il-kelmiet b'tifikira: «It-Tawmaturgu ta' Padova, fiż-żminijiet imqallbin li fihom ghex, li kienu infettati b'hafna mard spiritwali, kien jiddi bil-għerf kristjan, u kien ixerred ma' kullimkien il-fwieħa tal-virtujiet tiegħu ... (Fl-Italja) il-hidma apostolika tiegħu wettaqha bil-qawwa u b'mod ċar; hekk li qatt

ma heda minn dan l-impenn tiegħu kostanti; fi Franza mbagħad hadem f'diversi provinċji, hekk li dawn il-popli kollha, kemm iċ-ċittadini ta' Lisbona, kif ukoll l-Afrikani, it-Taljani, il-Frañċiżi, kollha setgħu jifhmu l-veritajiet tal-fidi kattolika permezz ta' Antnin, u hu xerred it-tagħlim tiegħu bla ebda preferenza bejn nazzjonijiet u b'ħidma ikkurata tajjeb. Hadem ukoll fost l-istess eretiċi, jiġifieri l-Albiġiżi, il-Katari u l-Patarini, li kienu qawwija u mħegġa ħafna fi żmien u li bosta minnhom kienu jġieghlu lill-fidili nsara biex jitfu fihom id-dawl tal-fidi, u tant għamel suċċess bil-ħidma tiegħu fosthom, li sthaqqlu t-titlu ta' *martell ta' l-eretiċi*».

[880] Dan kollu ma għandux jgħaġġibna, meta nqisu l-piż tal-fama tiegħu f'mument i qawwija, l-aktar meta l-Papa Girgor IX, li baqa' mistagħġeb meta sema' l-kliem ta' l-għaġġeb tal-predikazzjoni ta' Antnin, mar jagħti lill-Qaddis ta' Padova l-unur li jsejjahlu *Arka tat-Testment u Teżor ta' l-Iskrittura Mqaddsa*. Ta' min jiftakar ukoll bil-mod hekk xieraq li, fl-istess jum tat-30 ta' Mejju 1232, li fih it-Tawmaturgu ta' Padova ġie inkluż fil-lista tal-Qaddisin tas-sema, biss hdax-il xahar mit-transitu hieni tiegħu, meta l-Papa Girgor mexxa r-rit solenni u pontifikali tal-Kanonizzazzjoni ta' Sant'Antnin, ried li bil-lehen tiegħu stess jibda l-kant ta' l-Antifona tad-Dutturi tal-Knisja: “O duttur mill-aqwa, dawl tal-Knisja Mqaddsa, Sant'Antnin, int li habbejt il-liġi ta' Alla, itlob għalina lill-Iben ta' Alla”. U meta hu għamel dan u beda l-Liturġija mqaddsa ried li lil Sant'Antnin jingħatalu l-kult tad-Dutturi tal-Knisja, permezz tal-ġieħ tal-Quddiesa tad-Dutturi fil-Missal “skond l-użanza tal-Kurja Rumana”. Ukoll il-Quddiesa, li bdiet tintuża wara r-riforma tal-Kalendarju li għamel il-Papa San Piju V fl-1570, u li tintuża sa żminijietna mill-Familja Frañġiskana fid-dinja kollha, u fid-djoċesijiet ta' Padova u ta' Lisbona u tal-Brażil, fost il-kleru kollu, lanqas ma tonqos li tagħtih dan l-istess ġieħ.

[881] Minn dan kollu u minn dak li diġà għidna qabel ġara li, malli Antnin irċieva l-ġieħ tal-qaddisin fis-sema, ix-xbihat tiegħu fil-pitturi u l-iskulturi, biex iqanqlu d-devozzjoni ta' l-insara lejn dan l-Appostlu kbir, bdew jipproponuh bil-ktieb miftuħ, jew f'idu jew maġenbu, biex jindika l-għerf u d-duttrina tiegħu, u wkoll bil-fjamma fl-id l-oħra, li hi simbolu tal-ħegġa tavra li kellu. Ma għandniex nistagħġbu dwar dan, jekk fi hdan l-istess Ordni Serafiku fil-kapitli ġenerali tiegħu għal diversi drabi ġiet muriġa x-xewqa li għat-Tawmaturgu ta' Padova jiġi

ikkonfermat il-kult ta' Duttur li kien ilu jgawdih għal sekli shaħ, u li dan il-kult jinfirx fil-Knisja kollha. Kienu bosta dawk l-irġiel famużi li ma kellhomx dubju li din ix-xewqa setgħet issir realtà. Fis-seba' ċentnarju mill-mewt ta' Sant'Antnin, sabiex bil-kuraġġ kollu dawn l-unuri tas-sema jiġu mogħtijin lil darba għal dejjem, il-Fraŋgiskani ta' l-Ordni tal-Minuri għamlu talba uffiċjali lill-predeċessur tagħna, ta' tifikira hienja, il-Papa Piju XI, kif ukoll imbagħad tennew l-istess talba lilna, sabiex ahna joghġobna nordnaw li jingħata lil Antnin il-kult riservat għad-Dutturi tal-Knisja.

[882] Ġara għalhekk li dawn it-talbiet bdew ġejjin mill-Kardinali, minn bosta Arċisqfijiet u Isqfijiet, kif ukoll mill-Ordnijiet Reliġjużi u Kongregazzjonijiet ta' Prelati, kif ukoll minn persuni mill-aktar għorrief, kemm mill-kleru kif ukoll mil-lajċi, u wkoll mill-Universitajiet ta' l-Istudji u l-Istituti akkademiċi tar-Reliġjużi. Dawn it-talbiet żdiedu u kotru dejjem aktar. Hekk ahna, wara li ikkonsultajna s-Sagra Kongregazzjoni Rumana għar-Riti, hallejna għall-vot tagħha li jiġi magħżul iż-żmien opportun biex din ix-xewqa tiġi mitmuma. Is-Sagra Kongregazzjoni bdiet taħdem fuq il-mandat tagħna, u iddelegat irġiel li jisthoqqilhom jeżaminaw *ex officio* b'mod akkurat dak kollu li ġgib magħha talba bħal din. Wara li intalbu l-pariri separati ta' kull membru, u wara li ġie eżaminat kollox bir-reqqa, kien fadal biss li l-istess Kongregazzjoni titlob li jitqies dak kollu li l-predeċessur tagħna l-Papa Benedittu XIV, ta' tifikira hienja, għoġbu jitlob li jkunu r-reqwiżiti biex persuna qaddisa tiġi milqugħa fost id-Dutturi: jiġifieri, haġja qaddisa insinji, duttrina eminenti u ċelesti, u d-dikjarazzjoni tal-Papa. Hekk huma setgħu jipproċedu biex jiġi ipprezentat Sant'Antnin ta' Padova għad-dikjarazzjoni ta' Duttur tal-Knisja universali.

[883] Fil-konċistorju ordinarju tat-12 ta' Ġunju 1945, li sar fil-belt tal-Vatikan, l-Eminentissimu Kardinal Prefett tas-Sagra Kongregazzjoni tar-Riti, il-maħbub iben tagħna l-Eminenza Tiegħu l-Kardinal Presbiteru Raffaele Carolo Rossi, Segretarju tas-Sagra Kongregazzjoni tal-Konċistorju, u Ponente ta' din il-kawża, li għamel relazzjoni dettaljata kif suppost, wara li l-membri semgħu wkoll il-maħbub iben tagħna Salvatore Natucci, Promuttur Ġenerali tal-Fidi, qablu li din id-dikjarazzjoni setgħet issir.

[884] Issa li ġie mwettaq dan il-proċess kollu, ahna nikkonċedu lill-Fraŋgiskani kollha u lill-oħrajn kollha li jiġu milqugħin bil-qalb ix-

xewqat tajba tagħhom. Permezz ta' din l-Ittra, wara li domna naħsbu fuq li naħsbu u nqisu kollox b' deliberazzjoni matura, Ahna, bil-milja tal-qawwa Apostolika li biha mzejnin, naħtru u niddikjaraw li Sant' Antnin ta' Padova, Konfessur, għandu jitqies bħala Duttur tal-Knisja Universali. Dan kollu nordnaw li jsir minkejja kull dispozizzjoni kuntrarja fil-kostituzzjonijiet jew Ordinazzjonijiet Apostoliċi, ġejja minn fejn ġejja. Hekk nordnaw, u hekk irridu li jiġi konfermat permezz ta' din l-Ittra, sabiex jibqa' dejjem validu u effikaċi u permanenti; irridu li dak li jingħad jottjeni l-effett shiħ u integru tiegħu; hekk irridu li jiġi mifhum jew iġġudikat dak li hu definit; hekk li jkun projbit għal kull wiehed, hu min hu, u hi liema hi l-awtorità li jgawdi, li jittanta ma jħarisx dak li hu mnizzel, jew b' mod konxju jew inkella minħabba injuranza.

[885] Mogħtija f'Ruma, f'San Pietru, taħt iċ-ċurkett tas-Sajjied, nhar is-16 tax-xahar ta' Jannar, festa tal-Protomartri Frangiskani, tas-sena 1946, is-seba' sena tal-pontifikat tagħna.

Pius PP. XII

BIBLIOGRAFIA

FONTI

Vita Prima di S. Antonio o «Assidua» (c. 1232), Introduzione, testo critico, versione italiana e note a cura di Vergilio Gamboso, («Fonti Agiografiche Antoniane», Vol. I), Edizioni Messaggero Padova 1985.

GIULIANO DA SPIRA, *Officio Ritmico e Vita Secunda (c. 1235-1240)*, Introduzione, testo critico, versione italiana e note a cura di Vergilio Gamboso, («Fonti Agiografiche Antoniane», Vol. II), Edizioni Messaggero Padova 1985.

Vita del «Dialogus» e «Benignitas» (1246-1280), Introduzione, testo critico, versione italiana e note a cura di Vergilio Gamboso, («Fonti Agiografiche Antoniane», Vol. III), Edizioni Messaggero Padova 1986.

Vite «Raymundina» e «Rigaldina» (1293-1300), Introduzione, testo critico, versione italiana e note a cura di Vergilio Gamboso, («Fonti Agiografiche Antoniane», Vol. IV), Edizioni Messaggero Padova 1992.

Liber Miraculorum e altri testi medievali, Introduzione, testo critico, versione italiana e note a cura di Vergilio Gamboso, («Fonti Agiografiche Antoniane», Vol. V), Edizioni Messaggero Padova 1997.

Testimonianze minori su Sant'Antonio, Introduzioni, testi critici, versione italiana e note a cura di Vergilio Gamboso, («Fonti Agiografiche Antoniane», Vol. VI), Edizioni Messaggero Padova 2001.

ARNALD DE SARRANT, *Liber Miraculorum Sancti Antonii*, in AF III, Quaracchi 1897, 121-158.

BARTHOLOMEUS DE RINONICO DE PISA, «De Sancto Antonio de Padua» (c. 1390), *De Conformitate Vitae Beati Francisci ad Vitam Domini Iesu*, Liber I (Fructus I-XII), in AF IV, Quaracchi 1906, 264-274.

SANCTI ANTONII PATAVINI, *Sermones Dominicales et Festivi, ad fidem codicum recogniti*, curantibus B. Costa, L. Frasson, I. Luisetto, coadiuvante P. Marangon, Centro Studi Antoniani, Padova 1979.

SANT'ANTONIO DI PADOVA, *I Sermoni*. Traduzione di G. Tollardo, Edizioni Messaggero Padova 1994.

STUDJI

ABATE G., “La leggenda antoniana del «*Dialogus*» nel codice di Chambéry”, MF 32 (1932) 119-138.

ABATE G., “La composizione della leggenda «*Assidua*» secondo un recente studio”, MF 32 (1932) 249-255.

ABATE G., “S. Antonio maestro di sacra teologia”, *S. Antonio dottore della Chiesa*. Atti delle settimane antoniane tenute a Roma e a Padova nel 1946, Città del Vaticano 1947, 265-294.

ABATE G., “Quanti anni visse S. Antonio?”, *Il Santo* 7 (1967), 3-66.

ABATE G., “Le primitive biografie di S. Antonio nella loro tradizione manoscritta. Testi antoniani”, *Il Santo* 7 (1967) 272-338.

ABATE G., “La *Vita Prima* di Sant'Antonio”, *Il Santo* 8 (1968), 127-226.

ABATE G., “Le fonti biografiche di S. Antonio. II. Ufficio ritmico di S. Antonio di fra Giuliano da Spira O.Min. (c. 1235); III La *Vita secunda* di S. Antonio di fra Giuliano da Spira (c. 1235-50), *Il Santo* 9 (1969), 149-190.

ABATE G., “Le fonti biografiche di S. Antonio. IV. La Vita di S. Antonio del *Dialogus*”, *Il Santo* 9 (1969), 305-324.

ABATE G., “Le fonti biografiche di S. Antonio. V. *Legenda Raymundina*. VI. *Legenda Rigaldina*”, *Il Santo* 9 (1969) 3-78.

ABATE G., “Le fonti biografiche di S. Antonio. VII. I frammenti della *Benignitas* e la *Vita S. Antonii* edita dal Surio”, *Il Santo* 10 (1970), 223-272.

ANTONELLI F., “Elogium S. Antonii de Padua, acutore fratre Elemosina (ca. 1336)”, *Antonianum* 61 (1931) 381-385.

Atti del Convegno Internazionale “Cultura, Arte e Committenza al Santo nel Trecento”, Padova, Basilica del Santo (24-26 maggio 2001), *Il Santo* 42 (2002).

AQUILINA G. – GHIRLANDO M. – MUSCAT N. – TONNA I. – XUEREB G.B. (a cura di), *Min kien Sant’Antnin ta’ Padova*, Istitut Frangiskan – Provincja Frangiskana Maltija, Edizzjoni TAU, Malta 1995.

AUTORI VARI, *S. Antonio di Padova fra storia e pietà. Colloquio interdisciplinare sul «fenomeno antoniano»*, Centro Studi Antoniani, Padova 1977.

AUTORI VARI, *I volti antichi e attuali del Santo di Padova. Colloquio interdisciplinare su l’«immagine» di sant’Antonio*, Centro Studi Antoniani, Padova 1980.

BALDISSIN G. (a cura di), *Bibliografia delle Opere d’Arte della Basilica di Sant’Antonio in Padova (sec. XV-XXI)*, Centro Studi Antoniani, Padova 2005.

BARILE E., “Camposampiero Tiso (T. Novello, T. Maggiore, Tisone)”, *Dizionario biografico degli Italiani*, tom. 17, 614a-615b.

BASILE A., “Dimensione penitenziale della vita cristiana nei Sermoni di S. Antonio di Padova”, *Il Santo* 18 (1978), 3-72.

BELTRÀN J., “Chronology of the Life of St. Anthony of Padua”, GR 15,1 (2001), 87-100.

BERTAZZO L., *L'ottavo Centenario della nascita di S. Antonio di Padova (1195-1995). Cronaca e documentazione*, Centro Studi Antoniani, Padova 1996.

BERTAZZO L., “Saggio di bibliografia antoniana (1994-1997). VIII Centenario della nascita (1195-1995). 50° anniversario del titolo di Dottore della Chiesa (1946-1996)”, *Il Santo* 38 (1998), 99-146.

BERTAZZO L. (a cura di), «Vite» e vita di Antonio di Padova. *Atti del Convegno internazionale sulla agiografia antoniana* (Padova 29 maggio – 1 giugno 1995), Centro Studi Antoniani, Padova 1997.

BERTAZZO L., *Saggio di bibliografia antoniana (1994-1997). VIII Centenario della nascita (1195-1995). 50° anniversario del titolo di Dottore della Chiesa (1946-1996)* [estratto da *Il Santo* 38 (1998), 1-2], Centro Studi Antoniani, Padova 1998.

BIHL M., “Per l'unità della leggenda primitiva di S. Antonio di Padova”, *Bollettino Storico-Bibliografico Francese* 23 (1934) 3-30.

BLASUCCI A., “S. Antonio di Padova maestro di preghiera”, *Il Santo* 2 (1962) 119-134.

BRUFANI S., “Hagiography of St. Anthony and St. Francis”, GR 14,1 (2000), 43-61.

BUGHETTI B., “Alcuni punti controversi intorno a S. Antonio di Padova”, SF 4 (1932) 385-402.

CALLEBAUT A., “St. Antoine de Padoue: Recherches sur ses trente premières années”, AFH 24 (1931) 449-494.

CAMBELL J., “Le culte liturgique de st. Antoine de Padoue”, *Il Santo* 11 (1971), 3-70; 115-198; 12 (1972);19-64.

CANTINI G., “La tecnica e l’indole del sermone medievale e i Sermoni di S. Antonio di Padova”, SF 31 (1934) 73-78.

CAROLI E., (a cura di) *Dizionario Antoniano. Dottrina e Spiritualità dei Sermoni di Sant’Antonio*, Edizioni Messaggero Padova 2002.

CELI G., “Fonti principali della vita di S. Antonio di Padova e alcune controversie storiche”, *Civiltà Cattolica* 83 (1932), vol. II, 544-556; vol. IV, 575-584.

CESSI F., “Le traslazioni e le ricognizioni delle reliquie del Santo nell’arte”, *Il Santo* 3 (1963), 61-66.

CHATILLON J., “Saint Anthony of Padua and the Victorines”, GR 8,3 (1994), 347-380.

CLASEN S., *St. Anthony: Doctor of the Church*, Translation by Ignatius Brady, Franciscan Herald Press, Chicago 1973.

Collectanea Franciscana. Bibliographia Franciscana, Istituto Storico dei Cappuccini, Roma, tomus XIX (1995), 124-148; tomus XXIV (2000), 127-130; tomus XXVII (2005), 130-134.

Congresso Internacional «Pensamento e Testemunho». 8 centenário do nascimento de Santo António. Actas, Universidade Católica Portuguesa, Família Franciscana Portuguesa, Braga 1996.

CORRAIN C. – POPPI A. (a cura di), *La ricognizione del corpo del beato Luca Belludi. Studi storici e medico-antropologici*, (Centro Studi Antoniani, 9), Edizioni Messaggero Padova 1986, *Il Santo* 26 (1986), 5-235.

COSTA B., “*Clavis Mystica. Dizionario sul pensiero antoniano*”, *Il Santo* 4 (1964) 3-24.

COSTA F., “Sulla natura e la cronologia dei sermoni di sant’Antonio di Padova”, *Il Santo* 39 (1999) 26-69.

DA GAMA C.F., *Santo António de Lisboa*, vol. I: *Introdução ao estudo de obra antoniana*, Lisboa 1967.

DALLARI D., “Le relazioni di Frate Elia con S. Antonio di Padova”, *Il Santo* 19 (1979), 57-66.

DE KERVAL L., “Sancti Antonii de Padua vitae duae, quarum altera hucusque inedita”, *Collection d’études et documents sur l’histoire religieuse et littéraire du Moyen Age*, tom. V, Paris 1904.

DE KERVAL L., “L’évolution et le développement du merveilleux dans les Légendes de s. Antoine de Padoue”, *Opuscules de critique historique* 2, Paris 1914-1919, 221-286.

DE KERVAL L., “Antoine de Padoue, saint”, in *Dictionnaire de histoire et géographie ecclésiastiques*, tom III, Paris 1924, 797-801.

DELORME F., “Les Cordeliers dans le Limousin aux XIII^e-XIV^e siècles”, *AFH* 32 (1939) 201-259; 33 (1940) 114-160.

DESBONNETS Th., “«Fonti Agiografiche Antoniane»: reflexions de lecture”, *Il Santo* 26 (1986), 453-468.

DI MAIO A., “Espliciti richiami e taciti legami: Antonio e Francesco; Bonaventura e Antonio”, *Il Santo* 46 (2006) 7-53.

DOIMI S., “S. Antonio di Padova Dottore «Evangelico»”, *Il Santo* 1 (1961) 275-299.

DOIMI S., “Il Dottore Evangelico e il Dottore Serafico”, *Il Santo* 3 (1963), 267-282.

DOIMI S., “La spiritualità del terz’Ordine francescano nei *Sermones* di S. Antonio”, *Il Santo* 7 (1967), 131-146.

DOIMI S., “I Sermoni di S. Antonio prima *Summa de Paenitentia* nell’Ordine francescano”, *Il Santo* 8 (1968), 61-78.

ESSER K., “Der Brief des heiligen Franziskus an den heiligen Antonius von Padua”, *Franziskanische Studien* 31 (1949) 135-141.

FRASSON L. – GAMBOSO V., *La personalità di S. Antonio di Padova*, Centro Studi Antoniani, Padova 1979.

FRASSON L. – GAFFURI L. – PASSARIN C. (a cura di), *In nome di Antonio: la «Miscellanea» del Codice del Tesoro (XIII in.) della Biblioteca Antoniana di Padova. Studio ed edizione critica*, Centro Studi Antoniani, Padova 1996.

FIOCCO G., “L’altare grande di Donatello al Santo”, *Il Santo* 1 (1961), 21-36.

FIOCCO G., “Il reliquiario della Lingua del Santo”, *Il Santo* 3 (1963), 131-138.

FIORINI B., “Il culto a sant’Antonio nell’isola di Malta”, *Il Santo* 5 (1965), 269-286.

FIORINI B., “Ancora sul culto a S. Antonio nell’isola di Malta”, *Il Santo* 13 (1973), 177-186.

FRIAS A., *Lettura ermeneutica dei «Sermones» di sant’Antonio di Padova. Introduzione alle radici culturali del pensiero antoniano*, Centro Studi Antoniani, Padova 1955.

GALLIMBERTI N., “Ideazione e costruzione della basilica del Santo”, *Il Santo* 3 (1963), 327-344.

GALLIMBERTI N., “La Cittadella Antoniana”, *Il Santo* 4 (1964), 97-102.

GAMBOSO V., “La *Sancti Antonii confessoris de Padua vita* di Sicco Ricci Polentone”, *Il Santo* 11 (1971), 119-282.

GAMBOSO V., “Ricerche sulla leggenda antoniana *Benignitas*”, *Il Santo* 15 (1975), 14-89; 17 (1977) 3-106.

GAMBOSO V., “Da S. Antonio della storia al S. Antonio della piet  popolare”, *Il Santo* 16 (1976) 227-253.

GAMBOSO V., “L’edizione critica dei *Sermones* di S. Antonio”, *Il Santo* 19 (1979), 53-56.

GAMBOSO V., “Sulla data di composizione della *Assidua*”, *Il Santo* 19 (1979) 111-121.

GAMBOSO V., “L’immagine di S. Antonio nei panegirici dei secoli XIII-XIV”, *Il Santo* 19 (1979), 395-446.

GAMBOSO V., “Cronotassi Antoniana”, *Il Santo* 22 (1982).

GAMBOSO V., *Profilo biografico di S. Antonio. Saggio di cronotassi antoniana*, Centro Studi Antoniani, Padova 1982.

GAMBOSO V., “La famiglia di sant’Antonio”, *Il Santo* 39 (1999) 765-772.

GASPAROTTO C., “La grande missione antoniana a Padova nella quaresima 1231”, *Il Santo* 4 (1964) 127-152.

GASPAROTTO C., “Perch  S. Antonio venne a Padova”, *Il Santo* 5 (1965) 211-225.

GASPAROTTO C., “*Sancta Maria Mater Domini*”, *Il Santo* 5 (1965), 149-156.

GASPAROTTO C., “Perché S. Antonio venne a Padova”, *Il Santo* 5 (1965), 211-226.

GASPAROTTO C., “Padova ecclesiastica 1239. Note topografico-storiche”, *Fonti e ricerche di storia ecclesiastica padovana*, tom. I, Padova 1967, 141-148 (su S. Maria Mater Domini).

GASPAROTTO C., “Sant’Antonio in Giotto e nella prima tradizione iconografica padovana”, *Il Santo* 7 (1967), 207-218.

GASPAROTTO C., “S. Antonio ed Ezzelino da Romano nella storia e nella leggenda”, *Padova e la sua provincia* 19 (1973) 3-8.

GASPAROTTO C., “Sant’Antonio nell’altare maggiore di Donatello al Santo di Padova”, *Il Santo* 15 (1975), 339-344.

GIURATI P., *Devozione a Sant’Antonio. Ricognizione socio-culturale*, Centro Studi Antoniani, Padova 1981.

GONZATO DEBIASI A., “Elena Enselmini clarissa padovana. Le fonti agiografiche ed il processo di canonizzazione”, *Il Santo* 34 (1994), 35-70.

GUIDALDI L., “Testimonianze del sec. XIII su Luca di s. Antonio (B. Luca Belludi)”, *Il Santo*, rivista antoniana illustrata, 1 (1928-29) 358-360. *I volti antichi e attuali del Santo di Padova*. II Colloquio interdisciplinare su «l’immagine di S. Antonio» [Padova, 9-11 aprile 1979], Edizioni Messaggero Padova 1980 (Collana Centro Studi Antoniani, 2), *Il Santo* 19 (1979), 137-720.

La «Lectio Scripturae» nei Sermoni Antoniani. Atti del Seminario di studio nel 50° anniversario dell’attribuzione del titolo di dottore evangelico a sant’Antonio di Padova [Padova, Basilica del Santo, Sala dello Studio Teologico per laici, 16 novembre 1996], *Il Santo* 37 (1997), 3-192.

LAURENTIN R., “The Virgin Mary in the Works of St. Anthony of Padua”, GR 10,1 (1996), 47-74.

LECLERCQ J., "I *Sermones* antoniani nella storia della confessione", *Il Santo* 29 (1989), 333-342.

LONGPRÉ E., "S. Antoine de Padoue et les maîtres de Sainte-Croix de Coïmbre", *Regards sur l'Eglise*, Paris 1946, 223-224.

LONGPRÉ E., "Antoine de Padoue, saint", *Catholicisme*, tom. I, Paris 1948, 668-671.

LORENZIN T., "The Sermons of St. Anthony and the *Lectio Divina*", *GR* 6,3 (1992), 337-355.

LORENZIN T., "Le fonti del metodo esegetico di S. Antonio di Padova", *Il Santo* 34 (1994), 161-172.

MANSELLI R., "S. Antonio di Padova e la prima predicazione francescana", *Il Santo* 8 (1968) 3-20.

MANSELLI R., "Padova e S. Antonio", *Storia e cultura al Santo – Fonti e studi per la storia del Santo a Padova*, vol. III, Vicenza 1976, 3-14.

MANSELLI R., "The Franciscan Consciousness of St. Anthony of Padua", *GR* 9,1 (1995), 61-67.

MARANGON P., "S. Antonio e la cultura al Santo", *S. Antonio 1231-1981: il suo tempo, il suo culto e la sua città*, Padova 1981, 185-193.

MARCIL G. (edited by), *Anthony of Padua. «Sermones» for the Easter Cycle*, The Franciscan Institute, St. Bonaventure University, NY 1994.

MARIANO D'ALATRI, "Antonio, martello degli eretici?", *Il Santo* 5 (1965), 123-130.

MARIANO D'ALATRI, "L'Officio ritmico di Giuliano da Spira in onore di sant'Antonio di Padova", *Il Santo* 26 (1986), 449-452.

MARIANO D'ALATRI, "La penitenza nella leggenda *Assidua* di sant'Antonio", *Il Santo* 31 (2001), 371-378.

MENEGHELLI V. – POPPI A. (a cura di), *Ricognizione del corpo di S. Antonio di Padova. Studi storici e medico-antropologici*, (Centro Studi Antoniani, 4), Edizioni Messaggero Padova 1981, *Il Santo* 21 (1981), 189-482.

MILLER J.M., "Il fondamento cristologico della predicazione secondo S. Antonio di Padova", *Il Santo* 7 (1967), 247-258.

MINISTRI GENERALI FRANCESCANI, "«Antonio uomo evangelico». Lettera dei ministri generali in occasione dell'ottavo centenario antoniano", *Il Santo* 34 (1994), 141-160.

MINISTRI ĠENERALI FRANGISKANI, "«Sant'Antnin Bniedem Evangeliku». Ittra fl-okkażjoni tat-tmien ċentinarju mit-twelid (1195-1995)", Traduzzjoni N. Muscat, *Spirtu u Hajja* 35 (1995), 25-33.

"Miscellanea di studi in onore di P. Vergilio Gamboso", *Il Santo* 39 (1999), 9-626.

MUSCAT N., "Sant'Antnin ta' Padova: Predikatur u Frangiskan", *Spirtu u Hajja* 35 (1995), 34-35.

MUSCAT N., "Bijografiji Medjevali ta' S. Antnin. *Vita Prima* jew *Assidua*", *Spirtu u Hajja* 36 (1995), 37-43.

NAKANO TEZUKA A., "La ri-creazione dell'uomo in Cristo nel pensiero di sant'Antonio di Padova", *Il Santo* 45 (2005) 655-664.

NATTA E., "Antonio 'guerriero di Dio'. A proposito di un recente film", *Il Santo* 46 (2006) 279-284.

NAZZARO G., "Kif S. Antnin sar Patrun tal-Kustodja ta' l-Art Imqaddsa", *Spirtu u Hajja* 36 (1995), 45-46.

NOCILLI A.G., "Sant'Antonio di Padova nel culto liturgico della Chiesa", *Il Santo* 19 (1979), 3-36.

NOCILLI A.G., *Liturgia e spiritualità antoniana*, Centro Studi Antoniani, Padova 1980.

NOCILLI A.G. (a cura di), *S. Antonio di Padova nei suoi scritti. Antologia dei Sermones*, 2a Edizione, Centro Studi Antoniani, Padova 1995.

ORLINI A., "Il messaggio Evangelico nei Sermoni di S. Antonio", *Il Santo* 3 (1963), 139-154.

PAOLAZZI C., "Antonio cita Francesco: l'epilogo dei *Sermones dominicales* e *Regula non bullata XVII*", *Il Santo* 36 (1996), 445-456.

PEDONE P., "La tematica liturgica nei *Sermones* antoniani", *Il Santo* 27 (1987), 3-76.

POLONIATO L., "Le preghiere dei *Sermones* di S. Antonio di Padova: contenuti teologici e spirituali", *Il Santo* 29 (1989), 71-196.

POMPEI A., "The *Sermones* of St. Anthony and Franciscan Theology", 9,3 (1995), 277-308.

POPPI A., "Dio Padre e il suo amore salvifico nel pensiero di S. Antonio", *Il Santo* 5 (1965), 3-30.

POPPI A. (a cura di), *Le Fonti de la Teologia dei Sermoni Antoniani*. Atti del Convegno Internazionale sui *Sermones* di S. Antonio di Padova [Padova, 5-10 ottobre 1981], Edizioni Messaggero Padova 1982 (Collana Studi Antoniani, 5), *Il Santo* 22 (1982), 5-838.

RAVAGLIA G., a cura di, *Antonio Uomo Evangelico. Convegno di studi nell'VII Centenario della nascita e nel 50° di proclamazione a Dottore della Chiesa* (Studio Teologico S. Antonio, Bologna, 22-23 febbraio 1996), Centro Studi Antoniani, Padova 1997.

RIGON A., "Appunti per lo studio dei rapporti tra Minori e mondo ecclesiastico padovano nel Duecento", *Il Santo* 16 (1976) 323-331.

RIGON A., "St. Anthony and University Culture in the Franciscan Order at its Origins", *GR* 6,1 (1992), 109-125.

SALVATORELLI L., "S. Antonio e la prima generazione francescana", *Pegaso* 3 (1931) 714-726.

SAMBIN P., "Una nuova scheda per Luca, socio di S. Antonio (1260)", *Il Santo* 1 (1961) 150-152. *Sant'Antonio di Padova Dottore della Chiesa*. Atti delle Settimane Antoniane tenute a Roma e a Padova nel 1946, Città del Vaticano 1947.

Sant'Antonio di Padova fra storia e pietà. Colloquio interdisciplinare su «Il fenomeno antoniano» [Padova, 10-12 giugno 1976], Edizioni Messaggero Padova 1977 (Collana Studi Antoniani, I), *Il Santo* 16 (1976) 149-664.

SARACINI L., "La Cella del Transito di sant'Antonio nel Santuario antoniano dell'Arcella" [estratto da *Il Santo* 40 (2000), 2-3], Centro Studi Antoniani, Padova 2000.

SARTORI A., "Il santuario dell'Arcella a Padova", *MF* 55 (1955) 538-582.

SARTORI A., "Documenti riguardanti Donatello e il suo altare di Padova", *Il Santo* 1 (1961), 37-99.

SARTORI A., "Ancora su Donatello e sul suo altare", *Il Santo* 1 (1961) 337-344.

SARTORI A., "Le traslazioni del Santo alla luce della Storia", *Il Santo* 2 (1962), 5-31.

SARTORI A., “Il santuario delle reliquie della basilica del Santo a Padova”, *Il Santo* 2 (1962), 135-205; 289-336.

SARTORI A., “La festa della traslazione di S. Antonio e il culto della sua sacra Lingua nel corso dei secoli”, *Il Santo* 3 (1963), 67-98.

SCHEMBRI G., *S. Antnin ta' Padova, il-bniedem evangeliku*, Edizzjoni TAU, Patrijiet Frangiskani, Malta 1995.

SEMLER L., “De S. Antonii nomine”, *Antonianum* 6 (1931), 385-392.

SMALLEY B., “L'uso della Scrittura nei *Sermones* di S. Antonio”, *Il Santo* 21 (1981), 3-16.

SMALLEY B. – COSTA B., *Le fonti dei «Sermones» antoniani*, Centro Studi Antoniani, Padova 1981.

SORZANO G., “S. Antonio di Padova ed Ezzelino III da Romano”, *Il Santo* 1 (1961), 3-12.

SORZANO G., “La società cristiana ai tempi del Santo”, *Il Santo* 1 (1961), 5-20.

SORZANO G., “I Sermoni di S. Antonio di Padova riguardati come fonti storiche”, *Il Santo* 2 (1962), 96-103.

SPILSBURY P., “*Concordantia* in the *Sermones Dominicales* of Anthony of Padua”, *Il Santo* 39 (1999) 71-83.

STANISLAO DA CAMPAGNOLA, “L'immagine antoniana nelle «Fonti Francescane»”, *Il Santo* 19 (1979) 357-362.

STANO G., “Antonio di Padova, santo”, *Bibliotheca Sanctorum*, vol., II, Roma 1962, 156-179.

TEMPERINI L., “Penitential Spirituality in the Life and Sermons of St. Anthony of Padua”, *GR* 16,3 (2002), 283-310.

TERRIBILE WIEL MARIN V. (a cura di), *La ricognizione del corpo di S. Antonio (1981). Nuove acquisizioni*, (Centro Studi Antoniani, 10), Edizioni Messaggero Padova 1986, *Il Santo* 26 (1986), 255-308.

URIBE F. (a cura di), *Il «Liber Naturae» nella «Lectio» Antoniana*. Atti del Convegno Internazionale per l'VIII Centenario della nascita di Sant'Antonio di Padova (1195-1995), [20-22 novembre 1995], Edizioni Antonianum, Roma 1996.

URIBE F., “La natura nei *Sermones* di S. Antonio”, *Antonianum* 75 (2000), 461-480.

VAN ORTROY F., “Les *Sermones dominicales* de S. Antoine de Padoue”, *Analecta Bollandiana* 30 (1911) 307-315.

VECCHI A., “Miraculorum prodigia”, *Il Santo* 16 (1976) 255-302.

VECCHI A., “Ierusalem nova”, *Liturgia, pietà e ministeri al Santo di Padova fra il XIII e il XIX secolo* (Fonti e studi per la storia del Santo a Padova, VI), Vicenza 1978, 3-20.

VECCHI A., “L'immagine di S. Antonio nelle biografie antiche”, *Il Santo* 19 (1979) 345-356.

VECCHI A. (a cura di), *Devozione popolare a S. Antonio di Padova*, Centro Studi Antoniani, Padova 1983.

VISCARDI A., *S. Antonio da Padova*, Roma 1931.

«Vite» e *Vita di Antonio di Padova*. Atti del Convegno [Padova, 29 maggio – 1 giugno 1995], Edizioni Messaggero Padova 1997 (Collana Centro Studi Antoniani, 25), *Il Santo* 36 (1996), 5-380.

ZARAMELLA V., *Guida inedita della basilica del Santo*, Centro Studi Antoniani, Padova 1996.

INDIČI TA' RIFERIMENTI BIBLIČI

In-numri tad-diversi riferimenti bibliċi ma jirreferux għall-paġni tal-volum, imma għan-numru marginali tal-paragrafi. Meta tiġi indikata l-ittra «n», din tirreferi għall-isem fin-nota marbuta man-numru tal-paragrafu li jkun.

TESTMENT IL-QADIM

Ġenesi			
3,15	518	1,16	484
6,13	17	2,1	469
12,1	580	2,11	503
12,1.9	464	3,1.10	469
17,17	5	11,10	492n
27,20	1	11,26	466
27,27	417	Numri	
28,12	490	9,22	25
31,35	5	21,5	516
32,31	698	Dewteronomju	
46,29	17	9,10	497
46,30	698	15,13	13
Eżodu		16,19	503
3,11-13	495	Mħallfin	
4,10-13	495	6,36-38	680
7,12	289n	7,6	5
12,3	17	15,1	15
12,41	25	1 Samwel	
15,11	615	24,7	29
21,15	412	1 Slaten	
25,31-32	499	1,28	352
26,22	2	2,2	17
26,17	549	18,21	306
28,4	498	19,11-12	529
28,6.15	502	2 Slaten	
36,32	2	2,12	18
38,20	553	2 Kronaki	
39,3	507	18,29	584
39,8	502		
Levitiku			
1,14	469		
1,14-15	489		

32,27-31	479	18,8	456
		18,13	270
Esdra		20,3,5	96,212
3,1,9	13	23,3	96,213
		33,9	579
Nehemija		35,9	85
3,33-38	256	35,9-10	216
4,12	256	36,30	94
7,66	13	36,30-31	100
8,5	29	36,37	357
9,2	26	39,3	85
		39,10	1
Tobit		44,2	8,456
2,6	18	44,8	29
12,8	650	47,7-8	23
		62,2	98,216
1 Makkabin		67,6	20
6,34	355,584	67,13-14	109
		67,14	484
2 Makkabin		67,14-15	109
6,51	502	67,36	681
		76,10	24
Ġob		79,15-16	268
1,6	8,518	92,3-4	98,215
7,15	531	94,2	13
10,1	5	99,2	98
12,22	507	102,8	268
19,27	26	103,23	517
25,6	367	112,3	11
26,8	680,779	112,9	86
29,16	20	115,15	547
39,21-22	480	117,12	18
40,25-26	501	117,26	33,746
		118,30	9
Salmi (Vulgata)		118,85	861
1,3	92	118,140	502
2,6	92	120,1	305
3,8	92	125,6	272
4,3	94	126,1	24
4,4	563	130,1-3	619
5,7	94	137,2	17
8,3	94,211	144,8	268
9,10	24,632	144,15	632
10,17	631	145,2	537
14,1	96	146,2	26

146,3	658	8,1	601
148,12	18	8,19-20	577
150,1.3-5	98, 214	9,13	269
Proverbji		10,10	100
2,7	79	10,21	365, 546
6,1	613	17,11	637
10,1	86	Bin Sirak	
10,19	485	3,20	608
16,4	1	6,5	612
20,7	457	6,31	92
21,1	485, 507	7,27	510
21,31	584	13,1	463
28,13	26	15,4-5	581
31,20	352	15,5	662
Kohelet		24,14	543
5,3-4	344	24,23	457
9,15	510	36,6	227
11,10	3, 462	39,5	86
Ghanja ta' l-Ghanjiet		39,6	100
1,2	519	39,7-8	100
2,4	492	41,1	19
2,15	382, 505	43,4	496
4,1	447	44,1	229
4,3	689	48,1.13	370
4,4	487	50,6	573
6,10	26	50,9	513
6,11	530	50,12	28
7,2	103	Iżaija	
7,9	518	9,5	13
7,11	456	10,27	519
Gherf		11,5	5
1,7	11	11,6	526
4,3	521	11,7	523, 526
4,11	270	11,8	506
4,13	539	11,9	527
7,7	613	22,21	586
7,7-8	86	29,12	5
7,15	100	29,15	18
7,11-13	100	32,1	608
7,21	221	32,15	498
7,27	465	33,19	5
		35,4	324
		35,5	747

35,5-6	323	Sofonija	
35,6	25	3,20	863
39,1-8	479		
40,6	22		
41,15	10, 248		
42,8	28	TESTMENT IL-ĠDID	
43,20	498		
48,11	28	San Mattew	
51,6	456	4,3	627
54,11	553	4,7	332
58,1	365	5,1	531
58,11	98	5,3	95, 631
61,1	526	5,4	98
63,3	1	5,14	9
65,19	13	5,15	130, 493, 610, 869
		6,6	484
Ġeremija		6,21	843
1,6-7	495	6,22	486
8,19	13	7,25	98
14,19	24	8,11	26
50,26	2	8,20	598, 630
		9,6	598
Eżekjel		9,35	9
1,13-14	492n	9,44	412
3,23	520	10,9.16	472
3,26	481	10,16	510, 523, 589
10,18	2	10,23	598
26,17	18	11,19	619
40,4	682	11,30	462
42,5-6	468	12,13	25
43,12	460	12,33	573
48,16.23-24	2	13,36	21
		13,46	22
Danjel		13,47	660
3,45	863	14,23	15
3,59.74.78.57	98, 214	14,36	13, 21, 23
7,1	8, 28	16,13	598
7,9	353	16,18	228
9,19	24	18,6	851
9,23	489	20,1	268
10,11.19	489	20,22	504
10,16	489	21,16	702
		23,37	254
Hosegħa		25,1-13	218
2,16	486	25,2	22

25,6	21	8,11	11
25,14	268	8,55	459
25,18	22	9,3	631
25,18.24	514	9,9	11
25,19	8	9,28	531
25,23	440	9,51	487
26,26	674	10,11	3, 17
26,47.55	22	10,21	14
27,42	254	10,39-40	490
28,1	22	10,40-41	620
28,20	228	10,42	465
		13,29	26
San Mark		14,11	609
1,45	13	14,17	365
2,16	637	14,26	579
4,40	482	21,15	383
5,15	755	22,19	674
5,22-43	327n	22,32	228
7,35	25	22,52	22
8,23-25	291	22,53	12
9,22-23	292	24,17	226
9,26	293		
9,44	412	San Ġwann	
10,38	504	1,1	456
14,22	674	1,1-18	674
15,8	17	1,5	519
16,18	638, 769	1,8.15.32	27
16,20	678, 866	2,3-10	510
		4,35	529
San Luqa		5,35	782
1,6	573	7,46	612
1,34	19	8,15	98
1,47	14	8,44	638
1,64.68	747	9,4	539n
1,78	85	11,1-44	327n
4,1	627	11,9	539n
6,12	531	11,11	227
6,17	258	11,39	453
6,17-18	525	12,13	26
6,45	479	12,35-36	539n
6,48	215	13,1	422, 692
7,12-16	327n	13,4	17, 607
7,38	17	14,6	863
8,2	254, 474	14,12	228, 324
8,5.11	678	14,26	8

15,2	499	8,2	270
15,3	156n	8,12	85
18,37	81, 691	9,22-23	227
19,21	665	10,2	23
19,28	216	10,17	521
20,22	627	12,11	3
20,30	84	12,16	479
21,6	660	13,12b	217
21,25	84	15,2	229
		16,22	1
Atti ta' l-Appostli			
1,21	23	1 Korintin	
2,6.8	392	1,31	492
2,42	386	2,1-2	7
3,1-2	306	2,4	228
3,5-7	307	2,6	86
3,15	456	2,6-7	5
4,15	226	2,10	4
4,32	27	2,13	10
4,34-35	13	2,14	516
5,21	22	3,2	221
5,41	5	3,10	353
6,1	13	4,15	18
6,4	95	7,5	361
8,6	8	7,14	79
9,15	103, 363	8,1	467, 606
10,17	28	9,24	586
11,20	458	10,4	98
12,18	17	10,13b	621
13,16	23	10,16	386
13,26	8	11,24	674
13,46	671	12,10	257
18,25	3	12,31	409
19,28	98	14,15	622, 641
20,23	241		
25,10	242	2 Korintin	
27,1	241	1,7	13
27,20	335	3,3	515
		3,5	456
Rumani		5,1	15, 532
2,5	467	6,2	11
2,11	10	8,2	629
5,5	679, 779	8,24	5
7,22	466	10,5	7
7,23	270	10,17	492

11,14	254	1 Tessalonkin	
11,23	2	4,16	379
11,26	542	5,5	519
Galatin		1 Timotju	
1,1	611	2,5	324
2,11	6, 20	2,7	241
2,19-20	602	3,15	2
4,4	324	4,8	466
4,26	537, 702	5,17	376
5,17	488	6,16	29
		6,18	12, 655
Efesin		2 Timotju	
1,14	676	2,3	3, 589
2,15	549	2,21	513
3,7	498, 603	2,23	509
3,16	466	4,2	248
4,3	549	4,3	1
4,22-23	582	4,5	9, 248
4,29	16	Titu	
5,19	24	3,4	350
6,3	462	3,8.14	12
6,12	12	Lhud	
6,17	504, 656	1,1-2	227
Filippin		1,3	9
1,17	458	2,10	456
1,21	602	4,12	1, 502, 526
1,23-24	242, 692	5,4	614
2,11	86	5,14	5, 221
2,16	13, 19	7,26	558
3,9-10	582	8,2	611
3,13	478	10,22	324
3,15	456	10,26	222
3,20	652	11,1	228
Kolossin		11,36	459
2,3	483	11,37-38	271
3,6	24	12,2	456
3,12	85	13,7	229
3,16	521	Ġakbu	
4,3	13	5,4	382
4,6	10		

1 Pietru		2,20	17
1,9	675	4,1	456
1,17	691		
1,18-19	253	Apokalissi	
2,11	631	2,10	865
5,3	13	3,4	272
5,6	227	3,20	536
5,7	20	4,6	499
5,8	518,644	5,5	757
5,11	29	7,17	525
		12,1	519
1 Ġwann		12,9	12
2,8	215	19,10	456,669
2,16	3	20,4	230
2,16-17	578	21,1.10	702
		21,2	26

INDIČI TAL-PERSUNI

L-ismijiet huma dawk ewlenin fit-testi u n-noti relattivi, mhux fl-introduzzjonijiet. In-numri ma jirreferux għall-paġni, imma għan-numru marginali tal-paragrafi, li jindikaw l-post eżatt ta' l-indikazzjoni u l-mod kif wiehed jikkwota l-Fonti. Meta tiġi indikata l-ittra «n», din tirreferi għall-isem fin-nota marbuta man-numru tal-paragrafu li jkun.

AARON:	614.	238, 354-356, 459-460, 582-585; Antnin
ABRAHAM:	580.	kien l-isem li għażel Fernando bhala
ADAM MARSH:	508, 782.	Frangiskan: 5, 119, 478, 570, 593-596,
ADAM RUFUS:	231n.	478; dahal mal-patrijiet Minuri, 5, 117-
AFRIKANI:	879.	119, 238, 360, 470-478, 586-592, 598-
AGAPETI:	500.	599, 834, 874; tifsira ta' l-isem Antnin,
AGARENI:	462.	595-597; mar fil-Marokk u marad, 6,
AGNESE, mirakolata:	35, 279.	120-21, 479-481, 600-601, 834, 874;
ALBERTO, mirakolat:	34.	nawfragat fi Sqallija u jmur Assisi, 6,
ALBERTO DA PISA, Ministru:	21n,	121, 239, 482-484, 602, 834, 874; jghix
	22n, 173n.	fl-eremitaġġ ta' Monte Paolo, 7, 123-126,
ALBIGIŽI, eretiċi:	879.	246, 360-364, 485-492, 603-604, 605-
ALBORNOZ, Kardinal:	375n.	609, 834; jipprieda f'Forlì, 8, 127-131,
ALDONSIA, bint reġina Portugal:	814.	247, 493-499, 610-612, 834; jippriedka
ALEARDINO, kavallier:	77, 331.	f'Rimini, 9, 138, 249, 383-385, 505-506,
ALESSIA, mirakolata:	59, 314.	664, 835; Girgor IX jsejjahlu «Arka tat-
ALFONSO II, Re tal-Portugal:	2n.	Testment», 10, 137, 249, 371, 507, 662,
ALPI:	375.	766, 837, 880; jikkonverti lill-eretiku
AMBROĠ, San Isqof u Duttur:	4n, 396,	Bononillo, 138, 249, 385, 506, 664,
	617, 771.	836; lettur f'Bologna, 375, 508, 846,
AMBROGIO DA MASSA, Fra:	231n.	876; Antnin kustodju f'Limoges, 571,
AMERINA, mirakolata:	51.	616, 620, 642, 770-775, 791, 838, 841;
ANTNIN TA' PADOVA, Sant':		jippriedka fil-kapitlu ta' Arles u jidher
missierna u huna, 1, 16, 17, 232, 765,		S. Frangisk ibierek lill-ahwa, 141, 396,
766; Fernando tweled f'Lisbona, 110,		511-512, 665-667, 771; iċanfar lill-isqof
235, 351, 461, 574-575, 833, 873; fil-		ta' Bourges, 670, 778; jippriedka lill-hut,
fonti tal-magħmudija msemmi Fernando,		671-673, 767, 835, 845; il-miraklu ta' l-
2, 110, 461, 570; il-ġenituri tiegħu, 2,		Ewkaristija, 386-390, 674-677, 768, 836;
110, 351, 461, 576; qaddej ta' Alla, 4, 5,		don tal-bilokazzjoni, 394-396, 616-617,
8, 10, 13, 17; Antnin kavallier ta' Kristu,		770-771, 841; imur Padova, 11, 142, 250,
509, 579, 585, 588-589; Kanonku		377, 514, 684, 847; ministru provincjal
Regolari Agostinjan, 4, 111-112, 235-		tar-Romagna, 376; f'Padova jikteb is-
237, 357-358, 462, 570, 579-581, 833,		«Sermones», 11, 142, 514, 647, 684, 877;
874; jixtieq imut martri u jiddeċiedi		jiekol ikel ivvelenat bla ma jagħmillu
li jsir patri minuri fuq l-eżempju tal-		hsara, 637-639, 769, 851; jippriedka fir-
protomartri Berardu u shabu, 5, 114-116,		Randan f'Padova, 11-13, 143, 145-153,

- 251, 258-260, 378-379, 420, 517, 520-528, 685, 799, 848; ix-xitan jipprova jifgah, 12, 144, 252, 518-519, 647-649, 848; Antnin «konfessur tal-Mulej», 14, 162, 567, 871, 884; Antnin «tromba ta' Alla», 365, 379, 444, 661; Antnin «martell ta' l-eretici», 384, 879; dwar kif waqaf lit-tirann Ezzelino, 414-416, 798; S. Franġisk jikteb ittra lil S. Antnin, 783, 875; ibierek il-belt ta' Padova, 14, 151, 262, 692, 854; fl-eremitaġġ ta' Camposampiero, 15, 154-156, 420-421, 529-533, 693, 799; id-dehra ta' Ġesù Bambin, 787, 877; il-mewt tiegħu f'Arcella, 17, 157-162, 263-267, 422-423, 534-545, 694-700, 800, 854; miet fit-13 ta' Ġunju 1231, 17, 162, 263, 545, 700; jidher lil Tommaso Gallo, Abbati ta' Vercelli, 424-428, 801; it-tfal jagħtu l-aħbar tal-mewt tiegħu, 18, 163-165, 430, 546, 702, 854; il-Klarissi ta' Arcella riedu li S. Antnin jindifen għandhom, 19, 166-167, 548; il-patrijiet riedu jidfnu lil S. Antnin fil-knisja ta' «S. Maria Mater Domini», 20, 168, 548, 854; il-folla tagħti l-assalt għall-post fejn il-patrijiet kienu jħarsu l-ġisem mejjet ta' S. Antnin, 21, 169-170, 172, 550, 703-707; l-intervent tal-Ministru fra Alberto da Pisa, 22, 173-174; deċiżjoni li Antnin jindifen għand il-patrijiet f'Padova, 23, 175-179, 552, 705; il-korteo funebri ta' S. Antnin, 24, 180, 552, 708-709; mirakli li sehħu bl-interċessjoni ta' S. Antnin dakinhar tad-difna, 25, 275, 710-711; ġieħ lejn il-qabar tiegħu, 26, 181-185, 710-711; l-eżami tal-mirakli ta' Antnin mill-Isoqf ta' Padova u l-prijuri ta' S. Benedetto u S. Agostino, 27, 188, 274, 556, 713; tmur delegazzjoni minn Padova għand Papa Girgor IX biex titlobu jikkanonizza lil Antnin, 27, 186-191, 432, 556-557, 712, 865, 868; il-viżjoni tal-kardinal li kien kuntrarju għall-kanonizzazzjoni, 28, 192-195, 558-560, 715-716; il-kanonizzazzjoni ta' S. Antnin, 29, 196-197, 432-433, 561-562, 717-718, 802, 832, 855, 863n, 880; il-qniepen tal-knejjes ta' Lisbona daqqew wahedhom f'jum il-kanonizzazzjoni ta' Antnin, 803, 855; mirakli li sehħu bl-interċessjoni tiegħu, 30-84, 198-206, 273-284, 294-303, 309-322, 327-338, 341-342, 345-347, 392-419, 448-455, 563-569, 721-764, 766-862; talba lil S. Antnin, 85; S. Antnin fl-uffiċċju ritmiku ta' Julian minn Speyer, 86-109; tifhir lil S. Antnin, 207-213; tifhir lil Kristu għall-merti ta' S. Antnin, 214-220; S. Antnin jehles lil Padova mit-tirannija ta' Ezzelino, 434, 449, 555; tinbena bażilika fuq qabru, 435; ilsien jinstab inkorrott waqt it-translazzjoni tar-relikwi, 437-438, 553-554, 690, 829, 860; dikjarat «Duttur Evangeliku», 878.
- ANTON, San, kunvent ta': 5n, 119.
 AURIEMA, mirakolata: 55, 311.
 BABILONJA: 479.
 BARTOLOMEO, Fra Gwardjan: 449.
 BARTOLOMEO, mirakolat: 65, 299, 347.
 BARTOLOMEO de Corradino: 828.
 BEATRICE, mirakolata: 728, 825.
 BENEDITTINI: 188, 556, 653, 783, 855.
 BENEDITTU XIV, Papa: 882.
 BENEDITTU, San: 27, 274, 713, 867.
 BENVENUTO DA GUBBIO, Fra: 231n.
 BERARDO U SHABU, Martri: 5n, 231n, 458-459n, 582-585, 834, 885.
 BERNABONE: 858.
 BERNARDINO, Patri mirakolat: 567, 733-736, 823.
 BILIA, mirakolata: 53, 303.
 BONAVENTURA, San Isqof: 438, 553, 690, 829, 860.
 BONIFACĶU VIII, Papa: 448, 830.
 BONIZO, mirakolat: 73.
 BONONILLO /BONELLO, eretiku: 9, 138, 249, 385, 506, 664, 836.
 BRAŶIL: 880.

CAMBIO, Fra mirakolat:	568, 724-727, 826.	FRANĠISKANI:	880-881, 884.
CAROLINA, mirakolata:	61, 310.	FRONTONE, Isqof:	666.
CESARIA, mirakolata:	36, 282.	ĠAKBU, San Appostlu:	590.
CRESCENZIO DA IESI, Min Ġen:	223.	ĠAKOBB, Patrijarka:	417, 490, 578.
CUNIZZA, mirakolata:	31, 275.	GERARDO DA MODENA, Fra:	10n.
DANJEL, Profeta:	489.	GERARDO DA ROSSIGNOL, Fra:	10n.
DAVID:	219, 487, 757, 817.	ĠEREMIJA, Profeta:	495.
DIJONISJU, mistiku:	425, 508, 782, 783.	ĠERMANIŶI:	26, 766, 837.
DIJONISJU, Re tal-Portugal:	817.	GERTRUDE, mirakolata:	49.
DOMENICO, Fra:	231n.	ĠILORMU, San:	4n, 371, 474.
DOMENICO, mirakolat:	76, 329, 856.	GIORDANO FORZATÉ, Prijur:	27n.
DUMINKU, San:	783.	GIOVANNI, mirakolat:	47.
DUMNIKANI, Patrijiet:	127, 188.	GIOVANNI, Isqof ta' Sabina:	27, 29, 191n.
EDUARD, prinċep t' Aquitaine:	827.	GIOVANNI, kardinal:	191n.
ELENA ENSELMINI, B. Klarissa:	19n.	GIOVANNI DAL POZZO:	569.
ELIA, Fra, Ministru:	123n, 614n, 852.	GIOVANNI DA VICENZA, Prijur:	27n.
ELIA COSTA, Isqof ta' Padova:	879.	GIOVANNI PARENTI, Fra Minist:	5n, 10n, 142n.
ELIJA, Profeta:	370, 686, 820.	GISLA u MARCOALDO, mirakol:	278.
ELIŶABETTA, Santa, Reġina:	817n.	ĠONA, Profeta:	835.
ENRICO mirakolat:	83, 345, 811.	ĠORĠ, San Martri:	569.
ERMANNINO DA FOLIGNO, Fra:	231n.	ĠUDA, tribù:	757, 817.
ERMERINA, mirakolata:	302.	ĠWANN BATTISTA, San:	448n, 573, 782.
ESDRA:	371.	ĠWANN EVANĠELISTA, San:	448n, 306.
EURILIA, mirakolata:	75.	ĠWANN XXII, Papa:	466n.
EZZELINO DA ROMANO, tirann:	414-416, 434, 449, 555, 798, 828, 829.	GIDGHON:	679.
FEDERICO, mirakolat:	48, 281.	GIRGOR IX, Papa:	10n, 27, 28, 29, 30, 137, 195, 197, 432-433, 556, 712, 717-718, 722, 766n, 802, 832, 837, 852, 855, 863-871, 880.
FERNANDO (isem S. Antnin):	2, 3, 110, 115, 118, 461-462, 470, 570, 574, 576-577, 584, 592, 594, 597.	GIRGOR X, Papa:	690.
FIDENZIO, Fra:	862.	GIRGOR IL-KBIR, San, Papa:	1, 4n, 372, 448, 830.
FILIPPIN:	242.	GRAZIANO, Fra, Ministru:	7, 123-124, 231n, 485-486, 603.
FILIPPU, Fra u Martri:	790.	GRIEGI:	766, 837.
FIOR-DI-GEMMA, mirakolata:	60, 313.	GUGLIELMO CARDELLO, Fra:	231n.
FLAGELLANTI:	380.	GUIDO PORTUENSIS, Isqof:	859.
FRANĠIŶI:	766, 837, 879.	GUIDOLOTTO, mirakolat:	72.
FRANĠISK, San:	11, 86, 87, 97, 141-142, 208, 230, 238, 250, 354, 367, 376, 396, 417, 423, 446, 448, 456, 457, 459, 511-512, 513, 531, 570, 582, 586-587, 596, 598, 631, 641, 665-667, 673, 684, 691, 719, 765, 766, 771, 783, 800, 816, 818, 830, 831, 834, 852, 875-876, 881.	GUIDOTTO, mirakolat:	81, 202n, 334.
		GUILLA, mirakolata:	32.
		GUINA, mirakolata:	44.

GHARAB:	2n.	Vergni Marija "O gloriosa Domina"
HAYMO of Favershaw, Fra Minist:	10n.	kantat minn S. Antnin qabel miet: 17,
HEŽEKIJA, Re:	479.	159, 264, 536, 696, 854.
IACOPINO, Fra konvertit:	450.	MARIJA u MARTA, dixxipli: 490, 620,
IACOPINO, mirakolat:	46.	666, 791.
IDUMEJ:	462.	MARK, Evanġelista: 1, 291-292.
INGLIŽI:	766, 837.	MARTIN, San Isqof: 359n, 396, 617,
ISIDORU ta' SIVIGLIA, S. Isqof:	4n.	771.
IŽAKK, Patrijarka:	417.	MARTINO, Fra: 231n.
JACOPO Corrado, Isqof Padova:	13n,	MARTINO ALFONSI, missier SA: 2n,
27n, 146n.		351.
JACOPO da Camerino, Fra artist:	448n.	MARTINO, meħlus mix-xitan: 569.
JACOPO DI ASSISI, Fra:	231n.	MATTEO DA NARNI, Fra: 231n.
JACOPO, Isqof ta' Palestrina:	27.	MAWMETTU: 849.
JACOPO TORRITI, Fra Artist:	448n.	MENICO, mirakolat: 63, 317.
JAYME D'ARAGON, Re: 5n.		MICHELOTTA, mirakolata: 66, 318.
KANONIČI REGOLARI:	3.	MICHELOTTA epiletika: 68, 322.
KATARI, eretiči: 9n, 637n, 674n, 879.		MINURI, Patrijiet (Ordni tal-): 5, 8,
KLARA, Santa:	852.	18, 56, 93, 114, 117, 223, 229, 231n, 238,
KOSTANTINU, Imperatur:	410.	250, 309n, 354, 360, 392, 421, 423, 425,
LATINI:	766, 837.	443, 445, 446, 448, 451, 454, 458, 470-
LAZZRU:	453.	471, 473-474, 479, 493, 548, 567, 569,
LEONARDO, mirakolat: 58, 312,		570, 582, 586, 599, 605, 610, 616, 633,
412-413, 657-658, 797, 851.		682, 686, 753, 756, 758, 770, 774, 775,
LEONARDO, trux mirakolat: 62, 316.		782, 790, 799, 800, 801, 816, 817, 818,
LEONARDO DA PIPERNO, Fra: 231n.		820, 827, 828, 830, 831, 834, 847, 856,
LEONE DA PEREGO, Fra Isqof: 10n.		865, 874.
LEVJATAN:	501.	MIRAMOLINO, sultan tal-Marokk: 5n,
LHUD:	254.	459n.
LUCA, Fra, sieheb S. Antnin: 11n,		MONALDO, Fra: 665n, 667.
15n, 398, 421, 530n, 692n, 799, 861.		MORI: 2n.
LUDOVİK D'ANJOU, San Isqof: 446n.		MOSÈ, Profeta: 495, 661.
LUPA, imxajtna meħlusa: 816.		NASCINGUERRA, mirakolat: 40.
LUSITANIA:	2n.	NICOLÒ IV, Papa: 448n.
LUQA, Evanġelista: 1, 474.		NIKOLA, San Isqof: 410.
MAINARDO, mirakolat: 52.		ODDO DI MONFERRATO: 27.
MARGHERITA, mirakolata: 45, 284.		OLIVA, Klarissa mirakolata: 78,
MARIA, mirakolata: 39, 277.		200n, 341.
MARIA, omm S. Antnin: 2n, 351.		ORRACA, Reġina tal-Portugal: 591n.
MARIA minn Ferrara, mirakolata: 50,		OTTONE DA POLA, Fra: 231n.
300.		PADOVANA, mirakolata: 38,
MARIA minn Saonara, mirakolata: 41.		320, 400-401, 793.
MARIJA, Vergni (ara indiči temi):		PAOLO DELLA MARCA, Fra: 231n.
kattidral ta' Lisbona iddedikat lilha, 2,		PARISIO, irxuxtat mill-mewt: 454-455,
110, 455n, 461, 576, 697, 833; innu tal-		804, 857.

PATARINI, eretiçi:	9n, 879.	SCOTO/SCONTINO, mirakolat:	42, 301.
PAWL, San Appostlu:	241-242, 271, 367, 446, 783, 871.	SERRA, mirakolata:	818.
PEDRO, Infante:	5, 114, 238, 354, 460, 583, 834.	SIMON SULLY, Isqof ta' Bourges:	670n, 778n.
PEDRO, kirurgu:	827.	SIMONE, mirakolat:	69, 321.
PEDRO, sultan ta' Castiglia:	827.	SISTU IV, Papa:	879.
PEDRO, mirakolat:	831.	SISTU V, Papa:	879.
PIERRE ta' Brives, kanonku:	634, 775.	SLAVI:	26, 766.
PIETRO, mirakolat:	566, 737-742, 821.	SOFIA, mirakolata:	564.
PIETRO BERNARDONE:	598.	SOLAGNA, mirakolata:	54, 298.
PIETRO DA BRESCIA, Fra:	10n.	SORIJET FOQRA (Klarissi):	17, 19, 20, 24, 78, 158, 167, 178, 341, 422, 450, 535, 548, 551, 566, 695, 701, 800.
PIETRO da Monte Ulmone, Fra:	231n.	STEFANO BADOER, Podestà:	20n.
PIETRO DA POMARADA, Fra:	743.	SUGERIO, isqof ta' Lisbona:	1.
PIETRO DA TRANI, Fra:	231n.	TALJANI:	879.
PIETRO RAYMUNDI St. Romain:	723, 728, 732, 737, 751, 755.	TEODORICO Fra, mirakolat:	56, 309, 451.
PIETRU, San Appostlu:	306-307, 446, 693, 871, 885.	TERESA, Reġina ta' León:	806n, 856.
PIETRU (PIERRE), Novizz:	672-628, 772.	TIENTIALBENE, Fra:	231n.
PIJU V, San, Papa:	880.	TISO, konti:	15, 155, 421, 530n, 787n, 799.
PIJU XI, Papa:	879, 881.	TOMASINO, tifel mirakolat:	751-754, 824.
PIJU XII, Papa:	872-885.	TOMMASO GALLO, Abbati:	424n, 508, 579n, 782, 801.
PREDIKATURI (Dumnikani):	8, 27, 127, 274, 493-494, 556, 610, 713, 834, 855, 858, 867.	TRENTINO, mirakolat:	70.
PROSDOCIMA, mirakolata:	37, 283.	TRIDENTINO, mirakolat:	295.
QUATTRO CORONATI, Martri:	436.	ULISSE,	2, 575.
RAFFAELE ROSSI, Kardinal:	883.	UNGERIŽI:	26.
RAINALDO DI JENNE, Kardinal:	11n.	VATIKAN:	883.
RAKELE:	487.	VENANTIUS FORTUNATUS:	580n.
RICCARDA, mirakolata:	33, 275.	VENEZIANA, mirakolata:	71, 297.
ROLANDO Bulgaro, mirakolat:	64, 315.	VERIDOTO, mirakolat:	296.
RUGGERO, Fra, sieheb S. Antnin:	11n, 15n, 17, 157n, 421, 799.	VINČENZ, San, Martri:	2, 110, 461.
RUGGERO DA TODI, Fra:	231n.	VINOTO, Fra:	11n, 17, 158n, 535n.
SALAMUN:	103.	VISIGOTI:	2n.
SALVATORE NATUCCI:	883.	VITA (IUVITTA) minn Tremigon:	82, 342.
SAMARITANA, mirakolata:	43, 280.	WISTIN, Santu (Kanoniçi Reg):	3, 4n, 86, 111, 208, 235, 456, 462, 579, 719, 833, 867, 874.
SANCHO I, Re tal-Portugal:	2n, 460n.	XMUN STILITA, San:	530n.
SANCHO II, Re tal-Portugal:	2n.	ZAMBONO, mirakolat:	57.
SARAČINI:	5, 6, 120, 238, 458, 480, 600, 602, 790, 834, 849.	ZONO, mirakolat:	74.
SATANA:	254, 518.		

INDIČI TAL-POSTIJJET

L-ismijiet huma dawk ewlenin fit-testi u n-noti relattivi, mhux fl-introduzzjonijiet. In-numri ma jirreferux għall-paġni, imma għan-numru marginali tal-paragrafi, li jindika l-post eżatt ta' l-indikazzjoni u l-mod kif wiehed jikkwota l-Fonti. Meta tiġi indikata l-ittra «n», din tirreferi għall-isem fin-nota marbuta man-numru tal-paragrafu li jkun.

<p>AFRIKA: 5n, 874. ALATRI: 863n. ALBANO: 438, 553, 690, 829, 860. ANGUILLARA: 81, 334. AQUITAINE: 723, 827. ARAGON: 5n. ARCELLA (CELLA): 17, 20, 23, 24, 158, 168, 170, 172, 180, 264, 535, 546, 552, 695, 704, 800n, 854. ARLES: 87n, 141n, 396, 511n, 665, 771. ART IMQADDSA: 409n. ASHDOD: 790. ASSISI: 6, 122, 245, 250, 376, 482, 602, 684, 834, 874. AQUILEIA: 26. BEJA: 831. BOLOGNA: 375, 568, 724, 846, 876. BORDEAUX: 827. BOULOGNE: 859. BOURGES: 670, 778, 838. BRENTA, xmara: 39, 277. BRESCIA: 858. BRIVES: 633, 775, 838, 849. CALABRIA: 122n. CAMPOROTONDO: 347. CAMPOSAMPIERO: 15, 17, 154, 420, 529, 693, 787n, 799. CAPO DI PONTE: 18, 20, 21, 22, 23, 24, 26, 166, 168, 183, 703, 706, 710. CASTEGNERO: 569. CASTIGLIA: 827, 856. CEUTA: 458. CODIGORO: 43, 280. COIMBRA: 3, 5, 112, 117, 236, 423, 464, 474, 580, 586, 590, 800, 833. COLLI EUGANEI: 14n.</p>	<p>COMACCHIO: 76, 329, 856. CONCORDIA: 48, 281. CONEGLIANO: 58, 312. CRUEX DES ARÈNES: 678, 779. EBRO xmara: 108. ELBRON: 819. FERRARA: 50, 300. FORLI: 8, 127, 493, 610, 728, 825, 834. FRANZA: 839, 859, 879. FRIULI: 67, 319. ĠERIKO: 543. ĠERUSALEM: 4, 236, 241, 256, 409n, 487, 525, 537, 702, 849. GIORDANO, prijur S. Benedittu: 867n. GIOVANNI, prijur S. Agostino: 867n. GUARDA: 816. ITALJA: 88, 232, 376, 380, 620, 637, 665, 729, 769, 791, 792, 855, 859, 879. JACOPO, Isqof ta' Padova: 867n. KADES: 543. LAS NAVAS: 5n. LE PUY: 790, 839, 840, 849. LÉON: 806, 856. LHUDIJA: 525. LIEGE: 777. LIMOGES: 571, 616, 620, 627, 633, 642, 651, 653, 668, 678, 770-775, 779, 791, 838, 841. LINHARES: 816. LISBONA: 1, 2, 110, 235, 351, 454-455, 461, 575, 579, 803, 804, 813, 833, 850, 855, 856, 872-885. LOMBARDIA: 26, 27, 733, 823, 845. LORETO (LOREO): 60, 313. MAIORCA: 5n. MARCA TREVIGIANA: 27, 190, 453.</p>
--	---

MARECCHIA, xmara:	767n.	460, 461, 574, 591, 755, 758, 814, 816,
MAROKK:	5, 93, 114, 238-239,	817, 818, 819, 831, 833, 834, 873.
354, 458, 459, 470, 582, 834, 874.		PROVENCE: 141, 511, 620, 665, 791.
MARRAKESH:	5n, 114n.	PUGLIE: 56, 309, 330, 451, 856.
MEDIA:	503.	RIMINI: 9, 249, 383, 385, 505, 664,
MESSINA:	6, 122n.	671, 767, 835, 836.
MILAN:	383, 617, 782.	ROMAGNA: 7, 9n, 123-124, 246,
MILAZZO (Capo Milazzo):	121n.	376, 485-486, 603, 724, 834.
MONOPOLI:	330, 565, 856.	ROMANIA: 568.
MONSELICE:	79, 338.	RONCAGLIA: 73.
MONTAGNANA:	44, 54, 298.	RONCHI: 52.
MONTE PAOLO: 7, 124, 246, 486,		RUMA: 10n, 137, 392, 409, 448,
603-604, 834.		506, 507, 688, 820, 826, 830.
MONTE SAN PAOLO, Bologna: 124n.		SABINA: 27, 29, 191.
MONTPELLIER: 394-395, 407,		SACILE: 40.
771, 784, 876.		SAINTE JUNIEN: 668, 777.
NARNI: 863n.		SAINT LÉONARD DE NOBLAC:
NAZARET: 307.		634, 775.
NOVENTA: 37, 283.		SAINT PIERRE DU QUEYROUX:
OLIVAIS, kunvent: 5n, 119.		616-617, 770.
OSSERVANZA ta' Bologna: 124n.		SALVATERRA: 77, 331.
OSTIA: 11, 142, 514, 647.		SAN ANTON (OLIVAIS): 5,
PADOVA: 11, 13, 14, 17, 18, 24,		117, 474, 478, 586n, 593.
26, 27, 28, 36, 38, 45, 47, 68, 75, 77, 79,		SAN GIORGIO IN ALGA: 80, 335, 452.
81, 83, 88, 91, 97, 100, 104, 108, 142,		SAN GIOVANNI IN LATERANO: 448,
146, 151-153, 157, 186, 188, 192, 195,		830.
197, 204, 250, 258, 262-263, 274-275,		SAN ILARIO: 80, 200n, 335, 452.
282, 284, 309, 320, 322, 328, 331, 334,		SAN MARCO PICCOLO: 80, 335.
338, 345, 377, 402, 404, 412, 420, 422,		SAN VITO, Monasteru: 564.
426, 430, 434, 439, 442, 449, 451, 452,		SANTAREN: 817, 819.
514, 525, 532-533, 534, 554, 556, 562,		SANTA CRUZ, Canonía: 3, 4, 423,
563, 564, 566, 567, 568, 569, 647, 684-		464, 476, 580, 586, 590, 800, 833.
685, 692, 694, 703, 713, 716, 719, 723,		SANTIAGO DE COMPOSTELLA:
725-726, 731, 734-735, 737-738, 744,		79, 338, 409, 857.
751, 781, 783, 794, 797, 798, 799, 800,		SAO VINCENTE, Canonía: 423, 800.
801, 802, 807, 808, 809, 811, 815, 821,		SARAGOZA: 2n.
822, 823, 825, 826, 828, 829, 832, 846,		SARDI: 272.
847, 850, 854, 855, 856, 858, 860, 861,		SAONARA: 41.
865, 867, 872-885.		SERPA, kastell: 818.
PALESTRINA: 27.		SETIA: 104.
PARMA: 733, 823.		SIDON: 525.
PIEVE DI SACCO: 65, 299.		SIJON: 209.
POLCINEGO: 281.		SOLIGNAC, Abbazija: 653n, 773.
PORCIGLIA: 42, 301.		SPANJA: 6, 17, 88, 104, 108, 110,
PORTUGAL: 2, 351, 354,		121, 239, 245, 351, 444, 459, 460, 470,

481, 583, 602, 656, 801, 833, 834, 837.	TIR:	525.
SPOLETO: 28, 197, 561, 718, 855, 863n, 871.	TORRES NOVAS:	819.
SQALLIJA: 6, 121, 239, 482, 602, 834.	TOULOUSE: 383, 386, 768, 846, 876.	
STA MARIA DI MONTECROCE: 27.	TREMIGON:	82, 342.
STA MARIA MATER DOMINI: 11n, 17, 20, 24, 31, 32, 158, 168, 180, 275, 548, 552, 703, 705, 708-709, 854.	TREVISO:	26, 57, 71, 297.
TAGUS (TEJO), xmara: 2n, 817.	VALENCIA:	458.
TERNI: 863n.	VENEZIA: 26, 36, 62, 80, 200n, 282, 316, 335, 452.	
TINDARI Santwarju S. Antnin: 6n.	VERCELLI: 424, 508, 782, 801.	
	VERONA: 14n, 414, 798.	
	VICENZA: 26, 51, 302, 569, 725.	

INDIČI TEMATIKU

ABBATI

L-abbati ta' Vercelli jfahhar lil A: 782.

ALLA MISSIER

Hallieq ta' l-univers imfahhar fil-qaddisin tieghu: 221.

ANĠLI

L-anġli jfahhru lill-Mulej ghal A: 106.

APOSTOLIKA

Vokazzjoni apostolika ta' A: 365-367.

ARKA

Papa Girgor IX isejjah lil A "Arka tat-Testment": 10, 137, 249, 371, 507, 662, 766, 837, 880; l-arka li fiha ndifen A ssir ċentru ta' mirakli f'jum id-difna tal-Qaddis: 25, 186, 710; Arka, jew qabar ta' A, ċentru ta' venerazzjoni tal-Qaddis: 436; hdejn l-arka ta' A jsiru kotra ta' mirakli: 764.

BAMBIN

Id-dehra ta' A li jhaddan mieghu lill-Bambin Ġesù: 787, 877.

ATLETA

A atleta ta' Kristu: 539.

BELT

A ibierek il-belt ta' Padova minn fuq gholja: 151-153, 262, 532-533, 692, 854; ifrah, o Padova hienja: 719.

BIBLJOTEKA

Il-memorja ta' A kienet isservih bhala bibljoteka: 247.

BILOKAZZJONI

miraklu tal-bilokazzjoni f'Montpellier:

394-396, 770-771; miraklu tal-bilokazzjoni f'Limoges: 616-617, 841.

ĊELLA

A jirtira f'ċella f'Monte Paolo: 7, 124-125, 246, 361-362, 487, 603-604, 834, 877; Il-konti Tiso jibni ċella fuq sigra tal-ġewż ghal A meta kien Camposampiero: 15, 154-156, 420-421, 529-531, 693.

ĊITTADINI

Iċ-ċittadini ta' Capo di Ponte ma riedux li A jinfinden f'Padova, u ghamlu rewwixta: 21-23, 166, 168, 170-179, 703-707.

DAWL

A jithenna fid-dawl tal-glorja ta' Kristu: 87; A dawl ta' l-Italja: 88, 104, 232; A deher imdawwal u jiddi bhall-kewkba ta' filghodu: 573, 879.

DEVOZZJONI

Id-devozzjoni tal-poplu li jiġi jżur il-qabar ta' A: 26.

DIXXIPLU

A dixxiplu ta' Franġisku: 87.

DUTTUR

A predikatur u duttur li jisthoqqlu kull ġieh: 351; il-Papa Girgor IX jaghti lil A il-ġieh tad-dutturi tal-Knisja fil-kanonizzazzjoni tieghu: 433, 802, 880; A duttur u difensur tal-fidi: 441; A jisthoqqlu l-istess ġieh ta' duttur bhal S. Pawl: 446; f'Coimbra A tharreg fl-istudju tal-kitbiet tad-dutturi u missirijiet tal-Knisja: 581; A Duttur Evangeliku: 878.

EREMITAĠĠ

A imur jghix fl-eremitaġġ ta' Monte Paolo: 7, 95, 123-126, 246, 361-362, 487, 603-604, 834; A fl-eremitaġġ ta' Camposampiero: 15, 154-156, 420-421, 529-531, 693.

ERETIĊI

A jikkonverti l-eretiku Bononillo f' Rimini: 9, 138, 249, 385, 505-506, 664, 835; A martell ta' l-eretici: 382-385, 879.

EWKARISTIJA

Miraklu ta' l-Ewkaristija: 385-390, 674-677, 768, 836; qabel miet A irċieva l-Ewkaristija bhala vjatu: 696.

FAQAR

Il-faqar ta' A u kif Alla dejjem ipprovdieu l-bżonnijiet tiegħu: 629-640.

FERH

Fil-mewt ta' A jifirhu l-Knisja, l-Ordni, d-dutturi, l-predikaturi, u l-belt ta' Padova: 554-555; ifrah, o Padova hienja: 719, 872; ifrah, Portugal hieni: 872; il-ferh li hassew l-abitanti ta' Lisbona f'jum il-kanonizzazzjoni ta' A: 455, 803, 855.

FLAGĠELLANTI

Il-moviment tal-Flagellanti ġie ispirat minn A: 380.

FLUS

A jikxef il-qerq ta' raġel li kien jislef il-flus b'imghax għoli, wara li dan miet u qalbu nstabet f'nofs il-flus li kellu: 843.

FUNERAL

Il-korteo funebri ta' A: 24, 180, 708-709.

ĠENITURI

Ġenituri ta' A: 2, 110, 351, 573, 833.

ĠESÙ KRISTU (MULEJ)

“Qieghed nara lill-Mulej tieghi”: 17, 160, 265, 536; A xejn ma kien jagħraf hlief lil Ġesù Kurċifiss: 268; A jippriedka fil-kapitlu ta' Arles fuq it-titlu ta' Ġesù msallab: 87, 97, 141, 396, 511-512, 665-667; A ried imut martri għall-imhabba ta' Kristu, li offra lilu nnifsu b'sagrifiċċju fuq is-salib: 600; A kien umli bħal Kristu li niżel jahsel riġlejn id-dixxipli: 607; A miet il-Ġimgha biex jissieheb fil-passjoni u l-mewt tal-Mulej: 700.

GRAZZJI

Il-grazzji li jaqilghu z-żgħażaġh u x-xjuh fir-responsorju «Si quaeris miracula»: 97.

GHODDA

A għodda mahtura («vas electionis»): 103, 363; bħal S. Pawl A imsejjah biex iwassal l-isem ta' Kristu quddiem il-popli: 366.

HAMIEMA

A hamiema b'rixha mdieheb: 109.

HUT

A jippriedka lill-hut: 671-673, 767, 835, 845.

ISEM

A fil-maġhmudija ssemma Fernando: 461, 570; Fernando jibdel ismu f'dak ta' A: 119, 360, 478, 570, 593; tifsira ta' l-isem tal-Portugal: 574; tifsira ta' l-isem ta' Lisbona: 575; tifsira ta' l-isem Fernando: 594; tifsira ta' l-isem Antnin: 595-596.

ISQOF

Konverżjoni ta' l-isqof ta' Bourges wara ċ-ċanfira li tah A: 778; l-isqof ta' Padova jisma' lil A jippriedka fir-Randan: 146, 525; l-isqof ta' Padova fil-kwestjoni ta'

fejn kellu jindifen il-ġisem ta' A: 20, 23, 168-169, 175, 552, 705; l-isqof ta' Padova jeżamina l-mirakli ta' A: 274, 556, 712-713, 867-868; S. Franġisk kien iħobb isejjah lil A "isqof tiegħu": 766, 783, 852.

KANONIĊI REGOLARI

A jidhol mal-Kanoniċi Regolari ta' S. Wistin: 3-4, 86, 111-112, 235-237, 462-469, 579-581, 833, 874; A kien se jiġi elett prijur tal-komunità ta' Kanoniċi Regolari: 357-358; A għex taħt ir-Regola tad-duttur S. Wistin: 456; bhala kanonku regolari kien jismu Fernando: 570.

KANONIZZAZZJONI

Proċess ta' kanonizzazzjoni ta' A: 27-28, 186-195, 274, 556, 712-713, 855; iċ-ċelebrazzjoni tal-kanonizzazzjoni ta' A fi Spoleto (30 ta' Mejju 1232): 29, 196-197, 4322-433, 717-718, 802, 832; Bulla ta' kanonizzazzjoni ta' A: 863-871.

KAPITLU

A imur Assisi għall-kapitlu ġenerali: 6, 122, 245, 482-483, 602, 834; A jippriedka fil-kapitlu ta' Arles: 87, 97, 141, 396, 511-512, 665-667, 771.

KARDINAL

Il-viżjoni tal-kardinal li ma kienx qabel mal-kanonizzazzjoni ta' A: 28, 193-195, 557-560, 715-716.

KASTELLI

A jippriedka fi bliet, irhula u kastelli: 248, 369, 500, 660; kienu jiġu nies mill-irhula u l-kastelli biex jisimgħu lil A jippriedka: 258, 847.

KATTIDRAL

Ta' Lisbona, fejn tghammed A: 2; fih bdiet tiġi ċelebrata bis-solemnità l-festa ta' A: 455.

KAVALLIER

A kavallier tar-religjon kristjana: 444; A kavallier ta' Kristu: 509, 585, 588-589.

KEWKBA

A kewkba tidli tad-dinja: 102, 104, 879.

KNISJA

Ta' Sancta Maria Mater Domini: A ried imur biex imut fil-kunvent ta' «S. Maria Mater Domini»: 17, 20, 23, 548; A jinfiden fil-knisja tal-Verġni Marija f'Padova: 24, 180; knisja ta' Sant'Antnin mibnija f'Padova fuq il-qabar tal-Qaddis: 435-436.

KONFESSUR

A konfessur tal-Mulej: 14, 85, 89, 107, 162, 196, 260, 567, 734, 871.

KONTEMPLAZZJONI (TALB)

A jinghata għat-talb u l-kontemplazzjoni fl-eremitaġġ ta' Monte Paolo: 7, 124-125, 246, 361-362, 487, 603-604, 834; u f'dak ta' Camposampiero: 15, 154-156, 420-421, 529-531.

KOTBA

Il-memorja ta' A kienet tiehu post il-kotba: 497, 581, 612; A jiġi rappreżentat bil-ktieb ta' l-Evangelji: 881.

KURĊIFISS

A xejn ma kien jagħraf hlief lil Ġesù Kurċifiss: 268; A jippriedka fil-kapitlu ta' Arles fuq it-titlu ta' Ġesù msallab: 87, 97, 141, 396.

KUSTODJU

A kustodju u harries tal-Knisja mqieghed fuq l-għolja Sijon: 209; A kien kustodju ta' Limoges: 571, 616, 838.

LETTUR

A imfahhar mill-abbati ta' Vercelli għall-għerf teoloġiku tiegħu: 782; S. Franġisk iqabbd lil A jgħallem it-teoloġija lill-patrijiet u jiktiblu ittra dwar dan: 783.

LIBSA

Id-devoti jippruvaw jaqtgħu biċċiet mill-lbies ta' A: 150.

LSIEN

Lsien A nstab inkorrott fit-translazzjoni tar-relikwi li saret minn S. Bonaventura (1 ta' April 1263): 437-438, 553, 829, 860.

MARD

Fil-Marokk A marad: 121, 239, 480, 602, 834; A jippriedka minkejja li kien marid: 251; A kien marid fl-ahħar snin ta' hajtu: 149, 264.

MARIJA VERĠNI

Il-ġenituri ta' A kellhom id-dar tagħhom maġenb il-knisja tal-Verġni Marija f'Lisbona: 110, 461, 576, 697, 833; A mehlu mill-hakma tax-xitan bl-interċessjoni tagħha: 12, 144, 252, 381, 518, 648, 848; A sejjah lil Dik li hi liebsa lbies ileqq daqs ix-xemx u madwar rasha għandha kuruna ta' tnax-il djadema (devozzjoni lejn Marija Assunta): 519; A ikanta l-innu tagħha qabel imut: 17, 159, 264, 536, 696, 854; A ried imur biex imut fil-kunvent ta' «S. Maria Mater Domini»: 17, 20, 23, 703; A jinfdien fil-knisja tal-Verġni Marija f'Padova: 24, 180, 552, 709, 854; A kien jimta lill-Verġni li ġarret fi hdanha lil Kristu u saret Ommu: 510; fra Bernardino, mirakolat fuq l-Arka ta' A, jintona l-kant tas-«Salve Regina»: 567, 736; A kien jahseb fit-tul dwar il-faqar ta' Kristu u ta' l-Omm imbieberka tiegħu: 629.

MARTELL

A martell ta' l-eretici: 382-385, 879.

MARTIRJU

A jixtieq imut martri wara li sema' bil-mewt tal-protomartri Franġiskani: 5, 93, 102, 114-115, 238-239, 355-356, 460,

470, 475, 584, 834, 874; imur fil-Marokk b'din l-intenzjoni: 6, 120, 480, 600-601, 834, 874; A ma miex martri, imma kien martri tax-xewqa: 17, 359, 585, 602; għalkemm ma miex martri, A kiseb il-palma tal-martirju: 359, 542-543, 585; il-protomartri Franġiskani: 354, 458-459, 834; hajtu kienet martirju bla jaqta': 602; miraklu tat-thabbira tal-martirju ta' patri li kien għadu tarbija f'ġuf ommu: 790; A iħabbar il-martirju tan-nutar li mar jippriedka lis-Saraċini: 849; miraklu ta' A li jmur f'Lisbona biex jikxef delitt li kien ġie attribwit ingustament lil qrabatu: 850.

MEWT

Il-mewt ta' A fl-Arcella: 17, 157-162, 263, 422, 534-545, 694-700, 800, 853-854.

MINISTRU

Graziano, ministru tar-Romagna, jibgħat lil A f'Montepaolo: 124-125, 834; il-ministru ġeneral jagħti l-permess lil A biex jippriedka: 131; il-wasla tal-Ministru fra Alberto da Pisa għall-funerali ta' A: 22, 173; id-diskors tal-Ministru quddiem in-nobbli: 23; A jintagħzel bhala Ministru provinċjal tar-Romagna: 376, 513; S. Bonaventura, Ministru ġeneral ta' l-Ordni, waqt it-traslazzjoni tar-relikwi ta' A meta nstab ilsien inkorrott: 438.

MINURI (PATRIJJET, ORDNI TA)

Patrijjet minuri martirizzati fil-Marokk: 114, 834, 874; il patrijjet minuri kienu jgħixu fl-eremitaġġ ta' Olivais: 238, 474, 586; A jingħaqad mal-patrijjet minuri: 116-118, 586-587, 592, 834, 874; għemejjel ta' l-għaġeb tal-patrijjet minuri («gestis»): 221-226; relikwi tal-protomartri ta' l-Ordni tal-minuri: 354, 582-583, 834; A ried jidhol mal-patrijjet minuri biex jikseb il-martirju: 360,

834; il-konti Tiso kien iħobb il-patrijiet minuri u jmantnihom għas-spejjeż tiegħu: 421; A għex għal għaxar snin fl-Ordni tal-patrijiet minuri: 423; jifirhu l-patrijiet minuri li minnha hareġ Qaddis hekk glorjuż: 443; stedina lill-Ordni tal-patrijiet minuri biex jifrah bid-don ta' Franġisk u A: 445-447; il-patrijiet minuri tferrxu f'kull rokna tal-kristjanità sa minn żmien S. Franġisk: 457; A ma riedx ikun ipokrita filli jissejjah patri minuri u ma jkunx hekk tabilhaqq: 479; il-patrijiet riedu li A jindifen fil-knisja tal-Verġni Marija: 548; A jgħix fi qbil mar-Regola tal-patrijiet Minuri: 599; A ried ikun l-iżgħar wiehed fost il-patrijiet Minuri: 605; il-Franġiskani ta' l-Ordni tal-Minuri għamlu talba lill-Papa Piju XI biex A jingħata l-kult riservat għad-dutturi tal-Knisja: 881.

MIRAKLI

Il-mirakli ta' A fl-«Assidua», «Juliana» u «Dialogus»: mirakli li sehħew fuq il-qabar ta' A fl-istess jum tad-difna tiegħu: 25, 710; prologu tal-mirakli ta' A li nqraw quddiem il-Papa Girgor IX: 30; mirakli ma' persuni b'dizabilità fiżika: 31-49, 275-284; mirakli ma' persuni paralitiċi: 50-54, 294-303; mirakli ma' persuni għomja: 55-61, 309-314; mirakli ma' persuni torox: 62-64, 315-317, 318-319; mirakli ta' persuni muti: 65-67; mirakli ma' persuni epilettiċi: 68-69, 320-322; mirakli ma' persuni hotbin: 70-72; mirakli ma' persuni b'deni qawwi: 73-74; mirakli ma' mejtin irxuxtati: 75-76; miraklu tat-tazza li ma nkisritx: 77, 99, 202, 331, 759; miraklu ma' suor Oliva tas-Sorijiet Foqra: 78, 200, 341; il-miraklu tal-mara li ntefġhet fix-xmara u ma xxarbitx: 79, 199, 748; helsien minn nawfraġju: 80, 99, 200, 335, 452, 749-750; miraklu ma' kjeriku li ma emminx li A kien wettaq ghegubijiet: 81, 202,

334, 762; miraklu ta' l-iskalora li ma ntmessitx mill-għasfatar: 82, 199, 342; il-wegħda mhix imħarsa u l-miraklu ma' tifel b'għonqu minfuh: 83, 201, 345; il-konverżjoni ta' rġiel li riedu joqtlu saċerdot: 204; ir-raġel li ma nidimx mill-vendetta li ried jagħmel u reġa' safa' paralizzat: 205; tifhir lill-mirakli ta' A: 108; it-trattat tal-mirakli li nqara' f'jum il-kanonizzazzjoni: 198-206; miraklu ta' tifla li waqgħet f'ħofra bil-hama u ġiet irxuxtata: 328, 856; miraklu tat-tifel li tqajjem mill-mewt f'Comacchio: 329, 856; miraklu taż-żagħżuġ ta' Monopoli li intradam taht il-hamrija u ġiet irxuxtata: 330; miraklu tal-mara li nxehtet fix-xmara għall-kliem ta' disprezz ta' żewġha u ġiet mehlusa għall-merti ta' A u setgħet tmur Santiago de Compostella: 338, 748; il-miraklu ta' bint il-kavallier Bartolomeo minn Camporotondo, li ġiet mehlusa mill-ġebel fil-kliwi: 347.

Il-mirakli ta' A fil-«Benignitas»: miraklu tal-predikazzjoni li fehmuha persuni b'illsna diversi: 392-393; miraklu tal-bilokazzjoni f'Montpellier: 394-396; miraklu tat-tifel paralitiku mfejjajq: 397-399; miraklu tal-fejqa ta' l-epilettika Padovana: 400-401; miraklu tal-mara mehlusa milli ttabba' l-ilbies nobbli tagħha bit-tajn li waqgħet fih: 402-403; miraklu tal-mara li semgħet lil A jippriedka mill-bogħod ta' darha: 404-406; miraklu ta' kif A għaqqad flimkien is-sieq maqtugħa ta' Leonardo: 412-413, 656-658, 797; miraklu ta' kif A deher lill-abbati ta' Vercelli wara mewtu: 424-428; it-tfal ixandru b'mod mirakoluż il-mewt ta' A: 430; Alla jehles lil Padova mit-tirann Ezzelino għall-merti ta' A: 434, 555; miraklu ta' kif mienu zoptu dawk li riedu jħassru x-xbieha ta' A mill-abside tal-Lateran: 448, 830; miraklu tal-helsien tal-belt ta' Padova mit-tirannija ta' Ezzelino de Romano: 449, 555, 828;

miraklu tal-konverżjoni ta' Iacopino da Cartura, u kif dahal mal-patrijiet Minuri: 450; il-fejqan ta' fra Teodorico, li kien għama: 451; miraklu tal-helsien minn nawfraġju: 80, 99, 200, 335, 452; miraklu ta' kif A qajjem mill-mewt lil iben mastrudaxxa: 453; il-qawmien mill-imwiet ta' Parisio, in-neputi ta' A, f'Lisa: 454, 804, 813; il-qniepen ta' Lisbona daqqew wahedhom biex ihabbru l-jum tal-kanonizzazzjoni ta' A: 455, 803.

Il-mirakli ta' A fir-«Raymundina» u r-«Rigaldina»: il-mirakli rakkontati sehew fis-sena 1293 miġburin minn Pietro Raymundi minn Saint Romain: 563, 723; il-fejqan ta' suor Sofia, paralitika: 564; iż-żagħżuġ mehlu mirakolożament minn taht il-ħamrija li ntradmet fuqu: 565, 856; il-fejqan ta' Pietru, konvers tal-monasteru tas-sorijiet f'Padova, li kien trux u mutu: 566, 737-742; fejqan ta' fra Bernardino minn marda fi grizmejh: 567, 733-736; il-fejqan mirakoluż ta' fra Cambio mill-ernia: 568, 724-727; il-helsien ta' Martino mill-ħakma djabolika: 569, 743-747; il-miraklu tal-bilokazzjoni f'Limoges: 616-617; il-miraklu tat-tazza mkissra li A għaqquadha flimkien u tal-bittija ta' l-inbid li mtliet mill-ġdid wara li l-inbid kien xtered fl-art: 620-624; kif heles novizz minn tentazzjoni billi nefah fiħ l-Ispirtu s-Santu: 627; dwar kif il-qaddejja li marret tiġbor il-ħxejjex għall-ikel tal-patrijiet ma xxarbitx bix-xita: 633-634; il-miraklu ta' kif A kiel ikel ivvelenat mill-eretiċi, imma li ma għamillu l-ebda ħsara: 637-640, 769, 851; miraklu tal-Benedittin mehlu minn tentazzjoni tal-ġisem: 653-654, 773; miraklu tal-fejqan ta' Leonardo li qata' siequ barra: 412-413, 656, 658, 797; dwar kif A inheles mill-qerq tax-xitan meta ċeda l-palk li fuqu kien jippriedka f'St. Junien: 668-669; il-miraklu tal-predikazzjoni lill-ħut:

671-673, 767; miraklu ta' l-Ewkaristija: 385-390, 674-677, 768; miraklu ta' kif il-folla li semgħet lil A jippriedka ma xxarbitx bix-xita waqt tempesta: 678-681, 779; miraklu tal-hallelin konvertiti bil-kliem ta' A: 686-688, 820; miraklu tal-helsien ta' Beatrice minn Forlì mit-tumur li kellha f'rasha: 728-731; helsien mill-gharqa: 749-750; miraklu tat-tfajjel Tomasino li għereq ġo vaska u ġie rxuxtat għall-merti ta' A: 751-754; miraklu tal-mara mehlu mix-xitan permezz ta' parċmina miktuba minn A: 755-758, 817; miraklu tat-tazza li ma nkisritx: 77, 99, 202, 331, 759; miraklu ma' kjeriku li ma emminx li A kien wettaq għeġubijiet: 81, 202, 334, 762.

Il-mirakli ta' A fil-«Liber Miraculorum» u Bartolomeo da Pisa: miraklu tal-predikazzjoni li fehmuha persuni b'isna diversi: 766, 837; miraklu tal-predikazzjoni lill-ħut: 671-673, 767, 835, 845; miraklu ta' l-Ewkaristija: 385-390, 674-677, 768, 836; miraklu ta' l-ikel ivvelenat li A kiel bla ma għamillu ħsara: 637-640, 769, 851; mirakli tal-bilokazzjoni f'Limoges u Montpellier: 770-771, 841; miraklu tan-novizz li rċieva l-Ispirtu biex jinheles minn tentazzjoni: 772; miraklu tal-Benedittin mehlu minn tentazzjoni tal-ġisem: 653-654, 773; miraklu tal-mara li żewġha qattagħlha xagħarha: 774; miraklu tal-qaddejja li ma xxarbitx bix-xita: 775; miraklu tal-kxif tal-qerq tax-xitan lill-patrijiet: 642-645, 776; miraklu tal-kxif tal-qerq tax-xitan waqt priedka: 668-669, 777, 842; il-konverżjoni ta' l-isqof Simon de Sully fis-sinodu ta' Bruges: 778; miraklu tan-nies li ma xxarribux bix-xita waqt li semgħu lil A jippriedka: , 678-681, 779, 838; miraklu tar-raġel imfejjaq bil-kurdun ta' A: 780; miraklu ta' l-ittra li l-anġlu ġarr lill-ministru: 781; miraklu tan-novizz li irritorna bis-salterju li kien

seraq: 784; miraklu tat-tifel mehlus minn kaldarun ta' ilma jaghli: 785; miraklu ta' tifel imqajjem mill-mewt: 786; miraklu ta' Ġesù Tarbija li jidher f'dirghajn A mitluf f'estasi: 787; miraklu tad-dnubiet miktubin li thassru bil-merti ta' A: 788, 844; miraklu tal-kxif tal-qerq tax-xitan li deher fi knisja taht xbieha ta' messagġier: 789, 842; miraklu tat-thabbira tal-martirju ta' patri li kien għadu tarbija f'guf ommu: 790; miraklu tat-tazza mkissra msewwija u ta' l-inbid imferrex li reġa' lura fil-bittija: 791, 840; miraklu ta' tifel imfejjaq minn diżabilità: 792; miraklu tal-fejqaq ta' Padovana, tifla b'diżabilità: 320, 793; miraklu tal-mara nobbli li hwejjigħa ma ċcappsux bit-tajn: 794; miraklu tal-mara li semgħet lil A jippriedka għalkemm kienet bogħod hafna minnu: 795, 839; miraklu tal-penitenti li deherillhom A jistedinhom iqerru dnubiethom: 796; miraklu tal-fejqaq ta' Leonardo li qata' siequ barra: 412-413, 656-658, 797, 851; miraklu ta' kif A waqaf bla biza' quddiem it-tirann Ezzelino de Romano: 798; miraklu ta' kif A deher lill-abbati ta' Vercelli wara mewtu u fejqu minn marda fil-gerżuma: 424-428, 801; miraklu tal-qniepen ta' Lisbona li daqqew wahedhom biex ihabbru l-jum tal-kanonizzazzjoni ta' A: 803, 855; miraklu tan-neputi ta' A Parisio minn Lisbona, li għereq u gie rxuxtat mill-mewt għall-merti ta' A: 804, 813, 856; miraklu tal-fergħa niexfa tad-dielja li warrdet u għamlet l-għeneb: 805; miraklu tal-qawmien mill-mewt ta' Aldonsia, bint ir-reġina Teresa ta' León: 806, 814, 856; miraklu ta' l-eretiku li għama u mbagħad ingħata d-dawl lura għall-merti ta' A: 807, 857; miraklu ta' l-eretiku li sar lebbruž u nheles għall-merti ta' A: 808; miraklu ta' kif A deher lil xi irġiel li riedu joqtlu qassis minn Padova u

ikkonvincihom jerġgħu lura mill-għemil hażin tagħhom: 204, 809; miraklu tal-kavallier imfejjaq minn ġerha wara li ċahad għall-vendetta: 205, 810; miraklu tat-tifel Enrico minn Padova li A fejjaqlu gerżumtu minfuħa: 811; miraklu ta' l-abbati li tilef is-smieghu tfejjaq minn A: 812; miraklu tal-qawmien mill-mewt ta' l-ghaxar subien li gherqu: 815; miraklu tal-mara li mietet mahkuma mix-xitan u li qamet biex tistqarr dnubietha u ssalva: 816; miraklu tal-mara mehlusa mix-xitan permezz ta' parċmina miktuba minn A: 755-758, 817; miraklu tal-mara mehlusa milli tikkommetti suwiċidju minhabba li zewġha kien jahqarha: 818; miraklu ta' A li deher lil wahda mara f'jum il-festa tiegħu: 819; miraklu tal-hallelin konvertiti bil-kliem ta' A: 686-688, 820; miraklu tal-fejqaq tal-qaddej trux u mutu tas-sorijiet Klarissi ta' Padova: 821; miraklu tar-raġel mehlus minn magħmul tax-xitan: 822; miraklu ta' fra Bernardino minn Parma, mehlus minn marda kiefra fi grizmejh meta gie jitlob fuq il-qabar ta' A: 823; miraklu tat-tfajjel Tommasino li gie mehlus mill-mewt meta għereq go vaska: 824; miraklu ta' Beatrice minn Forlì, mehlusa minn ulċera: 825; miraklu ta' fra Cambio, imfejjaq mill-ernia fuq il-qabar ta' A: 826; miraklu tad-dehra tal-biza' li kellu Pedro minn Bordeaux: 827; miraklu tal-helsien tal-belt ta' Padova mit-tirannija ta' Ezzelino de Romano: 828; miraklu ta' lsien A li nstab inkorrott fit-translazzjoni tar-relikwi li saret minn S. Bonaventura (8 ta' April 1263): 829, 860; miraklu ta' kif mietu zoptu dawk li riedu jhassru x-xbieha ta' A mill-abside tal-Lateran: 830; miraklu tal-fejqaq ta' Pedro minn Beja wara li deherulu A u S. Frangisk: 448, 831; mirakli diversi li jinsabu rakkontati minn Bartolomeo da Pisa: 857-858.

MISSIER

A missier ħieni: 107; missier A kien jismu Martino di Alfonso: 351.

MULEJ (ĠESÙ KRISTU)

“Qieghed nara lill-Mulej tiegħi”: 17, 160, 265, 536, 698, 854; A miet il-Ġimgha biex jissieheb fil-passjoni u l-mewt tal-Mulej: 700.

NAR

A kellu fih jaqbad in-nar tal-ħeġġa tal-profeta Elija: 370; il-predikazzjoni ta' A bħall-ilsna tan-nar herġin mill-forn jikwi: 408.

OMM

Omm A kien jisimha Maria: 351.

ORDINAZZJONI

A jippriedka waqt l-ordinazzjoni f'Forlì: 8, 127-130, 247n, 493-496, 834.

PAĊI

A jxandar il-paċi u r-rikonċiljazzjoni: 259.

PAPA

Papa Girgor IX isejjaħ lil A “Arka tat-Testment”: 10, 137, 249, 371, 507, 662, 766, 837, 880; Papa Girgor IX jikkanonizza lil A fi Spoleto: 29, 196-197, 432-433, 556-562, 717-718, 802, 832, 855; Bulla ta' Girgor IX għall-kanonizzazzjoni ta' A: 863-871; Papa Piju XII u l-ittra apostolika «Exulta Lusitania felix, o felix Padua gaude»: 872-885; il-Papiet taw ġieħ lil A fil-kitbiet tagħhom: 879-880.

PENITENZA

Il-penitenza li għex A fl-eremitaġġ ta' Monte Paolo: 488; is-sawm u l-penitenzi ta' A: 650-651.

PONT

Iċ-ċittadini ta' Capo di Ponte farrku l-pont li nbena għall-funerali ta' A: 23, 176-177, 551, 706.

PREDIKAZZJONI (PREDIKATUR)

A juri l-gherf tiegħu waqt il-priedka li għamel Forlì: 8, 95, 127-130, 247n, 369, 493-499, 610-612, 834; A jippriedka f'Rimini u jikkonverti l-eretiċi: 9, 249, 385, 505-506, 664, 835-836; A jippriedka quddiem Papa Girgor IX, li jsejjaħlu “Arka tat-Testment”: 10, 137, 249, 371, 507, 662, 766, 837, 880; A jaqla' l-permess mill-ministru ġeneral biex jippriedka kullimkien: 11, 131, 136, 142, 250, 377, 513, 614, 684; A jippriedka fil-kapitlu ta' Arles: 87, 97, 141, 396, 511-512, 665-667, 771; A kiteb il-priedki tal-ħdud: 514, 684, 877; A jikteb il-priedki għall-festi tal-Qaddisin: 647, 848; A jippriedka bla biża' quddiem is-setghanin tad-dinja: 134; A ippriedka r-Randan kollu ta' l-1231 f'Padova: 11-13, 145-148, 251, 258-260, 378-379, 420, 517, 520-528, 685, 799, 848; A predikatur u duttur li jisthoqqlu kull ġieħ: 351; A għalliem ta' l-Iskrittura permezz ta' priedki u diskussjonijiet teoloġiċi: 374; A predikatur tal-verità: 381; miraklu tal-predikazzjoni li fehmuha persuni b'ilsna diversi: 392-393, 766; il-frott tal-predikazzjoni ta' A: 408-409; A ippriedka minn Ras ir-Randan sa l-Ottava ta' Pentekoste f'Padova (skond il-«Benignitas»): 420; dwar il-predikazzjoni tiegħu u l-grazzja li jfejjaq il-morda: 660-691; dwar kif A inheles mill-qerq tax-xitan meta ċeda l-palk li fuqu kien jippriedka f'St. Junien: 668-669, 777; dwar kif A ippriedka quddiem l-isqof Simon de Sully fis-sinodu ta' Bourges u ikkonvertih: 670, 778; A jippriedka lill-ħut: 671-673, 767,

835; miraklu ta' kif il-folla li semgħet lil A jippriedka ma xxarbitx bix-xita waqt tempesta: 678-681, 779; miraklu tal-hallelin konvertiti bil-predikazzjoni ta' A: 686-688, 820.

PRUDENZA

Il-virtù tal-prudenza ta' A: 418.

QADDIS

"Meta tisma' li sirt qaddis, int għad tfahhar lill-Mulej": 5, 118, 477, 589.

QRAR

A iqarar, jagħti pariri, u jhegġeg lin-nies biex iqerru dnu biethom, ukoll billi jidhrilhom fil-holm: 13, 149, 251, 410-411, 652; is-sacerdoti biex iqarru lin-nies ma kienux biżżejjed fil-predikazzjoni ta' A: 260, 527, 847.

RAGHAJ

A ragħaj twajjeb: 105.

RAGHDA

L-isem ta' A ifisser "qabel ir-ragħda" («ante tonus»): 595.

RANDAN

A ipriedka r-Randan kollu ta' l-1231 f'Padova: 11-13, 143, 145-148, 251, 258-260, 420, 517, 520-528, 647, 799, 848; A ipriedka minn Ras ir-Randan sa l-Ottava ta' Pentekoste f'Padova (skond il-«Benignitas»): 420.

REGOLA

Ir-Regola tal-patrijiet Minuri kienet tghallem lil A biex imur jevangelizza lil dawk li mhumiex insara: 471; A jgħix fi qbil mar-Regola tal-patrijiet Minuri: 599.

RELIKWI

Kull min kien imiss lil A kien jipprova

jiehu parti minn hwejġu bhala relikwa: 528, 689; traslazzjoni tar-relikwi ta' A minn S. Bonaventura: 434-438, 553, 690, 829; is-sodda li fiha kien jorqod A fil-monasteru ta' Coimbra nżammet bhala relikwa: 590; katina tal-hadid li kien jilbes A miżmuma bhala relikwa f'Limoges: 651.

SACĊERDOT

Fra Graziano jistaqsi lil A jekk kienx sacerdot qabel ma baġhatu Monte Paolo: 485; il-frajiet talbu lil A biex jiċċelebra l-quddiesha għalihom billi hu biss kien sacerdot: 486.

SAFA

Safa ta' A bajda daqs is-silg: 104, 877; sa tmiem haġtu A żamm bla teba' s-safa tal-mohħ u tal-ġisem: 353, 577; miraklu tal-Benedittin mehklus minn tentazzjoni tal-ġisem kontra s-safa: 653-654, 773.

SALIB

A jippriedka dwar it-titlu fuq is-salib waqt il-kapitlu ta' Arles: 87, 97, 141, 396, 511-512, 665, 771; A ġarr is-salib tal-Mulej: 542; A kien ihobb lill-Kurċifiss: 580; A libes tonka forma ta' salib: 588; A ried imut martri għall-imħabba ta' Kristu, li offra lulu nnifsu b'sagrifiċċju fuq is-salib: 600.

SALMI

A talab is-salmi penitenzjali qabel ma miet: 17, 161, 267, 537, 699, 854.

SIGRA

A jirtira fuq sigra tal-ġewża f'Camposampiero: 15, 154-156, 421, 530, 693, 799.

SKRITTURA MQADDSA

A jingħata għall-istudju tagħha meta kien kanonku regolari: 4, 113, 237,

465, 833; A heba l-gherf li kellu mill-Iskrittura quddiem l-ahwa: 247; A jerda s-safa sempliċi mill-Iskrittura: 211; sa minn ċkunitu A kien midhla tal-Kotba mqaddsa: 352; A kellu l-gherf mill-Iskrittura bħal S. Gilormu, Esdra u S. Girgor il-Kbir: 371-373; A kien jesponi l-Iskrittura skond l-erba' sensi (storiku, allegoriku, tropoloġiku, anagoġiku): 372, 467; A jirtira f'Camposampiero biex jinghata għat-talb u għall-istudju ta' l-Iskrittura: 420.

SORIJIET FOQRA (KLARISSI)

Riedu li jindifen għandhom il-ġisem ta' A: 19, 167, 548; il-biki tas-Sorijiet Foqra fil-mewt ta' A: 701.

SPIRTU S-SANTU

A jippriedka mnebbah mill-Ispirtu s-Santu: 128.

TALBA

Talba lil A fi tmiem l-«Assidua»: 85; tifhir u talb lil S. Antnin fi tmiem il-«Juliana»: 207-213; tifhir u talb lil Kristu għall-merti ta' A fi tmiem il-«Juliana»: 214-220; dwar it-talb għoli ta' A u kif xewqatu kienu dejjem jiġu maqtugħa: 641-659.

TAWMATURGU

A dawwal il-belt ta' Padova bl-ghegubijiet tiegħu: 442, 879-881.

TEMPESTA

It-tempesta ġarret il-ġifen li fuqu kien A fuq ix-xtut ta' Sqallija: 6, 121, 239, 482, 602, 834, 874; heles lill-bahhara fit-tempesta: 80, 99, 200, 335, 452, 749-750.

TEOLOĠIJA

A imfahhar mill-abbati ta' Vercelli għall-gherf teoloġiku tiegħu: 425, 782; S. Franġisk iqabbad lil A jgħallem it-

teoloġija lill-patrijiet u jktriblu ittra dwar dan: 375, 508, 783, 852, 875; A għallem teoloġija f'Toulouse, Bologna u Padova: 846; A l-ewwel lettur fl-Ordni Serafiku, għallem f'Bologna, Toulouse, Montpellier: 876.

TEŻOR

A teżor tal-belt ta' Padova: 88; A teżor ta' l-Iskrittura Mqaddsa: 880.

TFAL

It-tfal ihabbru l-mewt ta' A: 18, 91, 163-165, 430, 546, 702, 854.

TIRANN

A waqaf bla biża' quddiem it-tirann Ezzelino de Romano: 414-416, 798; miraklu tal-helsien tal-belt ta' Padova mit-tirannija ta' Ezzelino de Romano: 434, 449, 555, 828.

TONKA

A jitlibbes bit-tonka ta' S. Franġisk meta jidhol mal-patrijiet Minuri: 238, 470, 475-476, 586, 588, 834.

TROMBA

Fahħru 'l Alla bit-trombi kif kien ifahħru A: 98; A tromba ta' Alla: 379; ferhet Spanja li nisslet lil A li semma' lehnu bħal tromba: 444, 595; A tromba tal-liġi ta' Mosè: 661.

TWELID

A tweled f'Lisbona: 2, 110, 235, 351, 570, 833, 873.

UMILTÀ

L-umiltà ta' A fl-eremitaġġ ta' Monte Paolo, fejn kien jahdem fil-kċina: 363-364, 368, 491-492, 607; dwar l-umiltà ta' A u kif il-Mulej kien jaqtagħlu xewqatu: 605-628; l-umiltà hi l-harsien u t-tiżjin tal-virtujiet: 605; A kien umli bħal Kristu

li niżel jaħsel riġlejn id-dixxipli: 607; meta intaġġel bħala superjur A kien iġib ruħu bħal wiehed mill-aħwa u mhux bħala prelat: 608.

VIRTÙ

Il-virtujiet apostoliċi ta' A: 417.

VIŻJONI

Il-viżjoni tal-kapitlu ta' Arles: 87, 97, 141; il-viżjoni tal-kardinal li ma kienx qabel mal-kanonizzazzjoni ta' A: 28, 193-195, 557-560, 715-716; miraklu ta' kif A deher lill-abbati ta' Vercelli wara mewtu: 424-428; A habbar minn qabel il-mewt tar-reġina Orraca: 591.

XITAN (DEMONJU)

A imħabbat mix-xitan li jipprova jfixklu milli jippriedka: 12, 144, 252, 518, 648, 848; id-demonji fir-responsorju «Si quaeris miracula»: 97, 206; ix-xitan jipprova jfixkel lil A milli jinghata għat-talb: 362; il-Verġni Marija kienet thares

lil A mill-attakki tax-xitan: 381; il-helsien ta' Martino mill-hakma djabolika: 569, 743-747; dwar kif A kixef il-qerq tax-xitan li ried ifixkel lill-patrijiet f'Limoges fil-hin tat-talb: 642-645, 776; dwar kif A inheles mill-qerq tax-xitan meta ċeda l-palk li fuqu kien jippriedka f'St. Junien: 668-669; miraklu tal-mara li mietet mahkuma mix-xitan u li qamet biex tistqarr dnu bietha u ssalva: 816; miraklu tal-mara mehlusa mix-xitan permezz ta' parċmina miktuba minn A: 755-758, 817; miraklu tar-raġel mehlus minn magħmul tax-xitan: 822.

XEMGHAT

Id-devoti jiġu b'xemgħat kbir fil-knisja ta' «S. Maria Mater Domini»: 26, 711.

ŻEJT

Bil-grazzja ta' A inġorru ż-żejt tal-fidi: 101; A jirċievi ż-żejt tal-morda qabel imut: 17, 161, 266, 537, 699, 854.

WERREJ

Prezentazzjoni.....	5
Dahla.....	7
Pjan Ġenerali.....	9
Abbrevjazzjonijiet.....	11
Kronoloġija għall-Fonti tal-Hajja ta' Sant' Antnin.....	17
Introduzzjoni Ġenerali.....	25

«Vita Prima Sancti Antonii» magħrufa bħala «Assidua» (c. 1232). 33

I Taqsima:

1 – Jibda l-Prologu għall-Hajja ta' Sant' Antnin.....	39
2 – Dwar il-belt ta' Sant' Antnin.....	41
3 – Dwar kif dahal fl-Ordni ta' Santu Wistin.....	42
4 – Dwar kif f'Coimbra mexa 'l quddiem fil-virtù u l-għerf.....	44
5 – Dwar kif l-imqaddes Antnin daħal mal-Patrijiet Minuri.....	45
6 – Dwar kif mar fil-Marokk u kellu jerga' lura.....	49
7 – Dwar kif mar fir-Romagna u għex hemmhekk.....	50
8 – Dwar kif il-għerf tiegħu deher quddiem l-ahwa.....	53
9 – Il-predikazzjoni tiegħu fir-Romagna u l-konverżjoni ta' l-eretici.....	55
10 – Dwar il-fama tiegħu u l-qawwa tal-predikazzjoni.....	57
11 – Dwar kif ġie Padova u ippriedka hemm.....	59
12 – Dwar il-persekuzzjoni tax-xitan u l-miraklu tad-dawl.....	62
13 – Il-qima li urewh in-nies ta' Padova u l-frott tal-predikazzjoni tiegħu.....	63
14 – Dwar kif habbar minn qabel jum il-mewt tiegħu.....	66
15 – Dwar iċ-ċella li ried li jlestulu fuq is-sigra tal-ġewż.....	67

II Taqsima:

16 – Prologu.....	70
17 – Dwar it-transitu tiegħu.....	70
18 – Dwar l-għajjat tat-tfal u dwar il-folol ta' nies li ġew jigrù u jibku.....	75
19 – Dwar il-biki tas-Sorijiet Foqra.....	76
20 – Dwar kif in-nies ta' Capo di Ponte ma hallewx lill-patrijiet iġorru ġismu.....	78

21 – Dwar id-devozzjoni tal-poplu u miraklu mis-sema.....	79
22 – Dwar it-tahwid fost in-nies u l-wasla tal-Ministru.....	81
23 – Dwar kif ingħatat sentenza favur il-patrijiet u kif in-nies farrku l-pont.....	83
24 – Dwar il-biki tal-patrijiet u t-trasport tal-gisem ta' Sant'Antnin.....	85
25 – Dwar il-mirakli in ġenerali li seħhew f'dak l-istess jum.....	88
26 – Dwar il-purçissjonijiet u d-devozzjoni tal-poplu.....	89
27 – Dwar il-missjoni tad-delegati li marru l-Kurja jitolbu l-kanonizzazzjoni.....	92
28 – Dwar viżjoni murija mis-sema.....	96
29 – Il-kanonizzazzjoni ta' Sant'Antnin.....	99

II/B Jibda r-rakkont tal-mirakli ta' Sant'Antnin:

30 – Prologu.....	101
31 – Dwar dawk b' dizabilità fizika.....	102
32 – Paralitiçi.....	109
33 – Għomja mfejqa.....	111
34 – It-torox.....	112
35 – Il-muti.....	113
36 – L-epilettiçi.....	113
37 – Il-hotbin.....	113
38 – Fejqan mid-deni.....	114
39 – Mejtin irxuxtati.....	115
40 – It-tazza tal-ħgieg li ma nkisritx.....	116
41 – Il-mara milquta u mbağhad mfejqa mill-Mulej.....	117
42 – Il-mara li ntefghet fl-ilma u ma xxarbitx.....	118
43 – Ħelsien min-nawfragju.....	119
44 – Dwar ir-raġel li ma emminx u ġie ikkastigat u mfejjaq.....	120
45 – L-iskalora li ma ntmessitx mill-ğhasafar.....	121
46 – Dwar wegħda li ma twettqitx.....	121
47 – Għeluq il-ktieb tal-mirakli.....	122
Talba ta' l-aħħar lill-Qaddis.....	122

Julian minn Speyer,

«Officium Rhythmicum Sancti Antonii» (1235)..... 123

I Għasar tal-festa tal-Konfessur Sant' Antnin.....	129
Matutin.....	132
I Notturn.....	133
II Notturn.....	135
III Notturn.....	137
Lawdi.....	139
Prima.....	143
Terza.....	142
Sesta.....	142
Nona.....	143
II Għasar.....	143
Antifoni oħrajn.....	144
Innijiet oħrajn.....	146
Responsorju ieħor.....	148
Julian minn Speyer, «Vita Secunda» (1235).....	149
1 – Dwar il-belt fejn twieled Sant' Antnin, kif daħal fl-Ordni ta' Santu Wistin, u l-patrijiet martri fil-Marokk.....	153
2 – Dwar kif daħal fl-Ordni tal-Patrijiet Minuri, mar il-Marokk u spicċa Sqallija.....	155
3 – Dwar kif ġie fir-Romagna fl-eremitaġġ ta' l-aħwa.....	155
4 – Dwar kif ġiet afdata lilu l-missjoni li jippriedka.....	159
5 – Dwar l-elokwenza u l-frott tal-predikazzjoni tiegħu, u dwar kif meta darba kien jippriedka deher San Frangisk imsallab, jittajjar fl-arja.....	162
6 – Dwar kif qabel il-mewt ġie Padova jippriedka, u kien meħlus minn Satana.....	164
7 – Dwar kemm il-poplu kien imur kotran biex jisingħu.....	165
8 – Dwar kif kien jaf minn qabel il-glorifikazzjoni tiegħu.....	167
9 – Dwar kif waqaf jippriedka u irtira fis-solitudni, u l-hin tat-tluq tiegħu lejn is-sema.....	168
10 – Dwar kif l-aħbar tal-mewt tiegħu xterrdet mirakolożament, kif il-patrijiet ma setghux jittransportaw il-ġisem, u kif il-poplu daħal b'saħħa fl-Arcella.....	171
11 – Dwar it-tixwix tal-poplu u l-funeral tal-Qaddis.....	172
12 – Dwar kif dakinhar stess bdew isiru kotra ta' mirakli.....	175
13 – Dwar kif saret il-kanonizzazzjoni tiegħu.....	176

14 – Dwar il-mirakli tal-Qaddis li ġew approvati mill-Kurja Rumana.....	179
15 – Aktar dwar il-mirakli.....	181
16 – Tifhir u glorja lill-Qaddis.....	182
17 – Tifhir u talb lil Kristu għall-merti ta' Sant'Antnin.....	184
«Dialogus de Gestis Beati Antonii» (1245-1246).....	187
1 – Prologu ġenerali.....	193
2 – Il-bixra u l-iskop ta' l-opra.....	195
3 – L-ewwel snin tal- <i>hajja ta' Sant'Antnin</i>	197
4 – Għal liema raġuni Alla ma taħx il-grazzja tal-martirju.....	199
5 – Għemejjel apostoliċi ta' l-imqaddes Antnin.....	201
6 – Il-bnedmin spiritwali soltu jiġu ittentati b'żewġ modi.....	204
7 – Il-hidma u l-frott tal-predikazzjoni tar-Randan.....	206
8 – Dwar it-transitu qaddis tiegħu.....	207
9 – Ghaliex xi ġusti jmutu qabel iż-żmien.....	209
10 – Nies b'diżabilità mfejġin b'miraklu.....	212
11 – Dwar il-kuncett ta' miraklu u ghaliex xi morda jsofru minn tbatijiet kbar.....	215
12 – Mirakli ohrajn.....	217
13 – Htieġa li nirrikorru għall-protezzjoni tal-qaddisin.....	221
14 – Għomja, torox, muti u morda ohrajn imfejġin.....	223
15 – Dwar il-qawwa tal-mirakli li jieħdu sehem minnha dawk li jemmnu.....	225
16 – Dwar tliet persuni mehlu sin mill-mewt.....	227
18 – Dwar it-tazza li ma nkisritx u dwar diversi effetti tal-mirakli..	228
19 – Għeġubijiet ohrajn u kif ma għandniex inqieghdu f'konfront il-merti tal-qaddisin.....	230
20 – Dwar kif l-għajnuna tal-qaddisin għandha effetti differenti.....	232
21 – Dwar il-fedeltà li wiehed iħares il-wegħda li jkun għamel.....	234
22 – Konkluzjoni tat-trattat tal-mirakli.....	235
23 – Epilogu ġenerali tad-«Dialogus».....	235
John Peckham, Frammenti mil-Legġenda «Benignitas» (c. 1280).....	237
1 – Jibda l-Prologu.....	241
2 – Dwar il-familja u t-tfulija tal-Qaddis.....	241
3 – Il-protomartri Frangiskani.....	242

4 – L-ghatx tiegħu għall-martirju.....	242
5 – Affett u stima ta' shabu r-reliġjużi.....	243
6 – Għaliex ma rnexxilux jikseb il-martirju.....	243
7 – Riepilogu ta' l-ewwel kapitlu.....	244
8 – Il-hajja penitenzjali tiegħu fl-eremitagġ.....	244
9 – Dwar l-umiltà profonda tiegħu.....	245
10 – Il-vokazzjoni apostolika tal-Qaddis.....	245
11 – Mill-ġdid dwar l-umiltà tiegħu u d-don tal-predikazzjoni.....	246
12 – L-għarfien straordinarju li kellu ta' l-Iskrittura Mqaddsa.....	247
13 – Sant' Antnin għalliem u superjur.....	249
14 – Xi partikulari dwar il-predikazzjoni tiegħu f'Padova.....	250
15 – Il-Flagellanti.....	251
16 – Dwar il-heġġa tiegħu biex jieqaf lill-eretici.....	254
I – Martell ta' l-eretici.....	252
II – Dwar kif ikkonverta eretiku.....	253
III – Tifhir lill-evangelizzatur qaddis.....	257
17 – Mirakli.....	256
I – Dwar priedka ta' Antnin	
li setgħu jifhmuha persuni ta' diversi ilsna.....	256
II – Dwar kif il-Qaddis deher f'żewġ postijiet fl-istess hin.....	257
III – Tifel paralitiku mfejjaq.....	258
IV – Tifla paralitika u epilettika mfejjaq.....	259
V – Dwar kif heles mit-tajn wahda mara li waqgħet fih.....	259
VI – Mara semgħet lil Antnin b' mod mirakoluż minn darha.....	260
VII – L-ewwel epilogu.....	261
VIII – Il-frott tal-predikazzjoni tiegħu.....	261
IX – Mill-ġdid dwar il-konverżjoni tal-midinbin.....	262
X – Kif reġa' għaqqad flimkien sieq maqtugħa.....	263
XI – Dwar kif ikkundanna bil-qawwa lit-tirann Ezzelino.....	264
XII – Tifhir lill-virtujiet apostoliċi tiegħu.....	265
XIII – Dwar il-prudenza ammirabbli tiegħu.....	265
XIV – It-tieni epilogu.....	266
18 – Dwar kif mar f'Camposampiero u dwar il-mewt tiegħu.....	266
19 – Dwar kif malli miet deher lill-Abbati ta' Vercelli u fejq.....	268
20 – Dwar il-kanonizzazzjoni glorjuża tiegħu.....	270
21 – Dwar it-traslazzjoni ta' Sant' Antnin ta' Padova.....	271
22 – Konkluzjoni tal-Legġenda.....	274

23 – Xi mirakli li saru wara l-mewt tal-Qaddis.....	276
I – Dwar il-mewt zoptu ta' dawk li riedu jeqirdu x-xbieha tal-Qaddis fil-Lateran.....	276
II – Dwar kif Padova ġiet meħlusa minn tirann.....	278
III – Dwar il-konverżjoni ta' l-ghageb ta' l-usuraio Iacopino da Cartura.....	279
IV – Dwar kif patri Minuri ġie mfejjaq min-nuqqas ta' dawl.....	280
V – Bahħara meħlusin mill-periklu tan-nawfragju.....	280
VI – Dwar kif qajjem l-iben ta' mastrudaxxa.....	281
24 – Mirakli oħrajn.....	282
I – Tifel li tqajjem mill-mewt.....	282
II – Dwar il-qniepen li daqqew wahedhom.....	283
25 – Framment ta' l-Epilogu.....	284
«Legenda Raymundina» (wara s-sena 1293).....	285
1 - Jibda l-Prologu għall- <i>ħajja ta' Sant'Antnin ta' Padova</i>	291
2 – Dwar il-Patrijiet Minuri martri fil-Marokk.....	293
3 – Twelid u tfulija ta' l-imqaddes Antnin, u kif daħal fl-Ordni ta' S. Wistin.....	295
4 – Dwar kif daħal fl-Ordni tal-Minuri u bidel ismu.....	298
5 – Dwar kif mar il-Marokk u spiċċa l-Italja.....	301
6 – Dwar kif ġie fir-Romagna u l-ħajja li kien jghix hemm.....	305
7 – Dwar kif ġewwa Forlì sar maghruf l-gherf kbir li kellu.....	307
8 – Dwar il-predikazzjoni tiegħu u l-konverżjoni ta' l-eretici.....	309
9 – Dwar il-fama tiegħu u l-frott tal-predikazzjoni tiegħu.....	310
10 – Dwar kif ġie Padova, hemm kiteb u ppriedka, u dwar il-persekuzzjoni tax-xitan.....	313
11 – Dwar id-devozzjoni tan-nies ta' Padova u l-frott tal-predikazzjoni tiegħu.....	315
12 – Dwar iċ-ċella mibnija fuq sigra tal-ġewż.....	317
13 – Il-passaġġ gloriuż ta' l-imqaddes Antnin.....	318
14 – Dwar it-trasport solenni tal-ġisem ta' l-imqaddes Antnin.....	322
15 – Dwar il-kanonizzazzjoni ta' l-ghageb ta' l-imqaddes Antnin..	324
16 – Dwar xi mirakli li saru għall-merti ta' Sant'Antnin: Prologu..	326
17 – Fejqan ta' soru paralitika.....	327
18 – Dwar zghazagh salvati mill-periklu tal-mewt.....	328

19 – Il-fejġan ta’ Pietru, trux u mutu.....	329
20 – Fejġan mill-mard tal-grieżem ta’ fra Bernardino.....	330
21 – Fra Cambio mfejjaq b’miraklu.....	332
22 – Fis-sena 1278 Martino ġie mehlu minn hakma djabolika.....	333
Giovanni Rigaldi, «Legenda Rigaldina» (sekli XIII-XIV).....	335
1 – Prologu.....	341
2 – Dwar l-imġieba tiegħu matul is-snin li għadda fid-dinja.....	343
3 – Dwar haġtu u l-mixi ’l quddiem fix-xjenza meta kien kanonku regolari.....	344
4 – Dwar il-kawza u l-iskop li ġieghluh jidhol fl-Ordni tal-Minuri.	345
5 – Kif bidel l-isem u mar fl-artijiet tal-pagani.....	349
6 – Dwar l-umiltà ta’ l-ghageb tiegħu u kif il-Mulej kien jaqtagħlu xewqatu.....	353
7 – Dwar il-faqar kbir tiegħu u kif kien imwiezen fil-bżonnijiet tiegħu.....	360
8 – Dwar it-talb għoli tiegħu u kif xewqatu kienu dejjem jiġu maqtugħa.....	363
9 – Dwar il-predikazzjoni famuża tiegħu u l-grazzja li jfejjaq il-morda.....	368
10 – Dwar il-passaġġ hieni tiegħu mid-dinja u l-kitba ta’ ismu fil-lista tal-qaddisin.....	378
11 – Dwar il-mirakli li ġraw wara l-mewt ta’ l-imqaddes Antnin...	386
12 – Epilogu.....	397
Arnald de Sarrant, «Liber Miraculorum» (1369-1374).....	399
Prologu tal-«Chronicon XXIV Generalium».....	405
1 – Diskors ta’ l-imqaddes Antnin quddiem popli ta’ lingwi diversi.....	406
2 – Dwar kif ippriedka lill-hut.....	407
3 – Dwar kif ikkonverta wiehed raġel eretiku.....	409
4 – Dwar kif ġie mistieden mill-eretiċi u kiel ikel ivvelenat bla ebda hsara.....	410
5 – Dwar kif deher f’żewġ postijiet fl-istess hin.....	411
6 – Bilokazzjoni f’Montpellier.....	412
7 – Dwar kif heles lil wiehed novizz minn tentazzjoni kiefra.....	412

8 - Dwar kif heles raheb minn tentazzjoni tal-gisem.....	413
9 -Dwar kif radd lura x-xagħar lil wahda devota li żewġha kien qattagħhulha.....	414
10 - Dwar kif wahda qaddejja tal-patrijiet ma xxarribix bix-xita.....	415
11 - Dwar kif kixef pjan qarrieq tax-xitan lill-ahwa.....	416
12 - Dwar kif habbar minn qabel il-kattiverja tax-xitan.....	417
13 - Dwar kif ippriedka bil-qawwa kontra l-vizzju.....	417
14 - Dwar kif in-nies li kienu jisimghuh jippriedka ma xxarribux bix-xita.....	418
15 - Dwar kif fejjaq raġel marid b'moħħu bil-kurdun tiegħu.....	419
16 - Dwar kif anġlu garr ittra mibghuta lill-Ministru.....	419
17 - Dwar kif l-abbati ta' Vercelli fahħar lil Sant'Antnin.....	420
18 - Ittra ta' San Franġisk u estasi.....	421
19 - Dwar kif wiehed novizz li kien se jħalli l-Ordni irritorna.....	422
20 - Dwar kif salva l- <i>hajja</i> ta' tifel ċkejken fil-kaldarun ta' ilma jagħli.....	423
21 - Dwar tifel mejjet li l-Qaddis qajjmu mill-mewt.....	423
22 - Dwar kif Antnin deher ihaddan miegħu lit-Tarbija Sidna Ġesù Kristu.....	424
23 - Dwar kif id-dnubiet li inkitbu fuq ċedola thassru bil-merti tal-Qaddis.....	425
24 - Dwar kif għaraf lix-xitan li deher taħt xbieha ta' messaggier...	425
25 - Dwar kif habbar lil wahda mara tqila, li binha fil-ġuf kellu jmut martri.....	425
26 - Dwar kif sewwa tazza tal-ħġieġ li tkissret u mela ġarra vojta bl-inbid.....	427
27 - Dwar il-mirakli li sehħu fl-Italja, u kif ġie mfejjaq tifel b'dizabilita'.....	428
28 - Dwar tifla li kellha dizabilita' u li ġiet imfejjaq għal kollox mill-qaddis.....	429
29 - Dwar kif salva l- <i>hwejjeġ</i> ta' wahda mara nobbli milli jithammgu mit-tajn.....	429
30 - Dwar kif wahda mara b'miraklu minn darha semgħet lil Antnin jippriedka.....	430
31 - Dwar il-frott tal-predikazzjoni tiegħu.....	431
32 - Dwar kif reġa' għaqqad flimkien sieq maqtugħa barra.....	431
33 - Dwar kif waqaf bil-kuraġġ kollu quddiem tirann għatxan għad-demmi.....	432

34 - Dwar kif ma aċċettax ir-rigali li baghatlu.....	433
35 - Dwar il-hajja iebsa tiegħu, dwar il-mard u l-mewt qaddisa tiegħu.....	434
36 - Dwar kif wara mewtu deher lill-abbati ta' Vercelli u fejqu.....	435
37 - Dwar is-solennità tal-kanonizzazzjoni tiegħu u dwar il-mirakli li wettaq.....	436
38 - Dwar il-ferh ta' l-ghageb li hassew in-nies ta' Lisbona.....	437
39 - Dwar tifel li kien ghereq u kif gie mehklus mill-mewt.....	437
40 - Dwar kif fergħa tad-dielja niexfa warrdet u ghamlet l-gheneb u l-inbid.....	438
41 - Dwar kif qajjem lill-bint tar-re ta' León mill-mewt.....	439
42 - Dwar kif wiehed eretiku ippretenda li kien ghama, u ċahad il-mirakli tal-qaddis, u mbaghad sar ghama tassew....	439
43 - Dwar kif wiehed raġel eretiku sar lebbruż u meta ikkonverta gie mfejjaq.....	440
44 - Dwar kif deher lil xi rġiel minn Padova li riedu joqtlu qassis u ikkonvinċiehom jergħu lura mill-intenzjoni tagħhom.....	441
45 - Dwar kif Sant'Antnin fejjaq lil kavallier minn gerħa li kellu fi driegħu, imma dak ried jivvendika ruħu u reġa' marad b'dik il-gerħa.....	441
46 - Dwar tifel li gie mfejjaq minn gerżuma minfuħa, imma li ommu itraskurat il-wegħda u binha reġa' marad.....	442
47 - Dwar abbati li kien tilef is-smiegh u li gie mfejjaq.....	442
48 - Dwar kif in-neputi ta' Sant'Antnin ghereq, u wara li ommu ghamlet wegħda gie mqajjem mill-mewt.....	442
49 - Dwar kif fejjaq bint ir-reġina tal-Portugal li kienet qed tmut...	443
50 - Dwar kif qajjem mill-mewt ghaxar subien li kienu gherqu.....	444
51 - Dwar kif wahda mara mahkuma mix-xitan, qabel mietet fid-disperazzjoni, deherilha Antnin u hi qerret dnubietha u marret fil-glorja tal-genna.....	445
52 - Dwar kif heles lil wahda mara li kienet mahkuma mix-xitan, billi taha parċmina miktuba.....	447
53 - Dwar kif hu heles lil wahda mara li fid-disperazzjoni riedet titghallaq.....	448
54 - Dwar kif deher fil-glorja tiegħu lil wahda mara f'jum il-festa tiegħu.....	450

55 - Dwar kif ikkonverta l-hallelin bil-qawwa tal-kliem tiegħu.....	452
56 - Dawn il-mirakli kienu ikkonfermati quddiem l-isqof ta' Padova. Il-fejqa ta' raġel qaddej ta' monasteru li kien trux u mutu.....	453
57 - Dwar kif fejjaq raġel li kien sejjah il-mejtin u ġie msawwat middemonji.....	454
58 - Dwar wiehed patri mutu li ġie mfejjaq minn marda li twassal għall-mewt.....	454
59 - Dwar tifel li għereq f'vaska u ġie mqajjem mill-mewt.....	455
60 - Dwar kif wahda mara ġiet mehlusa minn ulcera serja.....	456
61 - Dwar wiehed patri li ġie mfejjaq mill-ernia.....	456
62 - Dwar vizjoni ta' l-għaġeb.....	457
63 - Ihabbar li dalwaqt kellu jsehħ il-helsien ta' Padova.....	458
64 - Dwar it-traslazzjoni tar-relikwi tiegħu, u kif ilsienu instab inkorott.....	429
65 - Dwar dawk li riedu jeqirdu x-xbieha tiegħu fil-Lateran, u kif mietu zoptu.....	460
66 - Dwar kif Sant'Antnin deher flimkien ma' San Frangisk lil wiehed raġel marid, u fejq b'mod mirakoluż.....	461
 Bartolomeo da Pisa, «De Sancto Antonio de Padua»	
fl-opra «De Conformitate Vitae» (1385-1399).....	463
1 - Hajja tal-Qaddis sa ma beda l-predikazzjoni tiegħu.....	465
2 - Jippriedka f'Rimini, Ruma u Bourges.....	467
3 - Mirakli ohrajn li saru fi Franza u fl-Italja.....	469
4 - Spirtu profetiku ta' l-imqaddes Antnin.....	473
5 - Mewt u kanonizzazzjoni tal-Qaddis.....	476
6 - Mirakli li sehew wara l-mewt tiegħu.....	478
Appendiċi.....	481
 Papa Girgor IX, Bulla ta' Kanonizzazzjoni	
«Cum dicat Dominus» (23 ta' Ġunju 1232).....	483
 Papa Piju XII, Ittra Apostolika	
«Exulta Lusitania felix; o felix Padua gaude» (16 ta' Jannar 1946).....	487

Bibljografija.....	493
Fonti.....	493
Studji.....	494
Indiçi ta' riferimenti bibliçi.....	509
Indiçi tal-persuni.....	517
Indiçi tal-postijiet.....	523
Indiçi tematiku.....	527

